

میکسم گورکی

مال

ناول دوحصوں میں

حصياول

1

کارخانے کی سیٹی روز مزدوروں کی بہتی کے اوپر کی چکنی اور کثیف فضا میں تھر تھراتی ہوئی چیخی اور اس بلاوے کی تعیل میں اداس اور بیزار انسان، توانائی بخش نیند سے قبل از وقت ہی بیدار ہوکرا پنے چھوٹے چھوٹے حچھوٹے مٹیالے مکانوں سے خوفز دہ حشرات الارض کی طرح نکل پڑتے۔ وہ سرد تاریک فضا میں پکی سڑک پراس کارخانے کی اونچی پھر بی کو ٹھڑ یوں کی طرف چل کھڑے ہوتے جو ایک سرد مہر اور خشک خود اعتادی کے ساتھ ان کا انتظار کرتا ہے رہتا تھا، اور جواپی در جنوں مربع ، رغنی آئکھوں سے سڑک کوروشن کرتا تھا۔ کیچیڑ ان کے بیروں کے نیچے چیچپا تا۔ وہ بھاری اور نیند سے بوجھل آ واز وں میں چلاتے اور اپنی گندی گالیوں کے شور سے فضا کو چیر دیتے تھے، اور اس کے ساتھ ساتھ ان لوگوں کے کانوں میں دوسری گرح رہتی ہے آ واز یس بھی آ تیں: مشینوں کی بھدی جنبی ہوئی رہتیں۔

گاطرح بہتی ہیڈراؤنے انداز میں جھکی ہوئی رہتیں۔

شام کے وقت جب غروب ہوتا ہوا سورج مکانوں کی کھڑ کیوں میں تھکے تھکے سایے دیکھا تھا تو کارخانہ لوگوں کواپنے پھر ملیے خانوں سے اگل دیتا جیسے وہ محض میں کچیل ہوں اور وہ لوگ ایک بار پھر سڑکوں پرنکل آتے۔ تیل میں ڈوبے ہوئے اور چپچپاتے ہوئے سایہ چبرے لئے ہوئے ،ان کے بھوک



دانت جیکتے ہوئے ہوتے تھے اور ان کے جسموں میں سے مشین کے تیل کی چیٹی ہوئی بونکتی ہوئی۔اب ان کی آوازیں زیادہ کر اری اور پر جوش بلکہ پر مسرت بھی ہوجاتی تھیں۔ایک دن کا کام اور ختم ہوگیا۔گھر پر کھانا اور آرام ان کے انظار میں ہول گے۔

دن کارخانے نے نگل لیا، جس کی مثینوں نے اپنی حسب ضرورت مزدوروں کی محنت نچوڑ کی تھی۔ دن ایک ذراسا نثان تک جھوڑے بغیر ختم ہو گیا اور انسان اپنی قبر کی طرف ایک قدم اور آگے بڑھ گیا۔ لیکن اب وہ آرام کی اور دھوئیں سے گھٹے ہوئے شراب خانے کی تفریحات کا پرامیدا تظار کررہا تھا، اور وہ مطمئن تھا۔

اتوارکواور دوسر ہے چھٹی کے دنوں میں لوگ دیں بجے تک سوتے رہتے اور پھر باعزت شادی شدہ
لوگ اپنے بہترین کپڑے پہن کرعبادت کے لئے جاتے اور نوجوانوں کوان کی مذہب سے بعلقی کے
لئے لعن کرتے عبادت کے بعدوہ گھر آتے ،" پیروگ"* کھاتے اورا یک بار پھرشام تک کیلے سوجاتے ۔
سالہاسال کی مجتمع تھکن نے ان کی بھوک اڑا دی تھی اس لئے وہ شراب نوشی سے بھوک کو تیز کرنے
کی کوشش کرتے اور وود کا کہ کے تیز ڈ تک سے اسنے معدوں میں بیجان پیدا کرتے تھے۔

* پیروگی ۔ ایک قتم کاروی سموسہ جس کے اندر گوشت ، ترکاری یا جام بھرا ہوا ہوتا ہے۔ (مترجم)۔

شام کوہ مٹر کول پر ہوا خوری کے لئے نگلتے۔ جن کے پاس ربر کے جوتے تھے وہ وہ ہی پہنتے چاہے زمین خشک ہو،اور جن کے پاس چھتریاں تھیں وہ چھتریاں ساتھ لے کر چلتے ،خواہ موسم خوشگوار ہی کیوں نہ ہو۔

اپنے دوستوں سے ملنے پروہ ہمیشہ کارخانے اور مشینوں کی ہاتیں اور اپنے فرومین کا تذکرہ کیا کرتے سے اور اپنی کسی چیز کے متعلق بھی بات چیت نہیں کرتے سے جس کا تعلق ان کے کام سے نہ ہو۔ شاذ و نادر مذبذب اور دھند لے خیالات کی منتشر چنگاریاں ان کی زندگی کی بے کیف و بے رنگ کیسانیت میں ٹم ٹم اتی تھیں۔ جب مرد گھر واپس آتے تو اپنی ہیویوں سے لڑتے جھگڑتے اور اکثر انہیں مارتے پیٹتے بھی تھے۔ نوجوان لوگ شراب خانے یا اپنے دوستوں کے یہاں چلے جاتے جہاں وہ اکارڈین بجاتے،



غلیظ بھدے گانے گاتے ، نا چے ، گالیاں بکتے اور بدمست ہوجاتے تھے۔وہ تخت محنت کی وجہ سے تھک کر چور تو ہوتے ہی تھے اور اس لئے ان پر فوراً نشہ طاری ہوجا تا تھا اور ایک عجیب نا قابل فہم ہی کوفت اور جھلا ہٹ ان کے سینوں میں خلش پیدا کرتی اور باہر نکلنے کا کوئی راستہ تلاش کرنے گئی تھی۔اس لئے وہ اپنے احساسات کو تسکین وینے کا معمولی سے معمولی موقع بھی ہاتھ سے نہ جانے ویتے ، اور ذراسے اشتعال پر ایک دوسرے پر وحشیا نہ غصہ کے ساتھ جھیٹ پڑتے۔ نتیجہ کے طور پرخوں ریزی ہوتی ، بعض اوقات میلڑا ئیاں شدید چوٹوں اور زخموں پرختم ہوتیں اور گاہے گئے ہیں۔

🖈 وود کا۔ایک روسی شراب جو بہت تیز ہوتی ہے۔ (مترجم۔)

ان کے باہمی تعلقات پر د بے د بے بعض وعنا د کا احساس غالب رہتا تھا اور بیا حساس اتنا ہی پرانا تھا جتنی ان کے عضلات کی نا قابل علاج تھکن ۔ لوگ روح کا بیروگ اپنے ساتھ لے کر پیدا تاریک ساتھ کے کا میروگ اپنے ساتھ لے کر پیدا تاریک ساتھ ساتھ کی طرح وہ مرتے دم تک ان کے ساتھ ساتھ رہتا اور ان سے ایسی حرکتیں سرز د کراتا جواپنی احتمانہ بے حتی کی وجہ سے بخت قابل نفرت معلوم ہونی تھیں۔

اتوارکے دن نوجوان رات کو دیر سے گھر آتے۔ کپڑے بھٹے ہوئے، سرسے پاؤں تک خاک دھول میں اٹے اور کیچڑ میں جرے ہوئے، آتکھیں سوجی ہوئی، ناک سے خون بہتا ہوا۔ بھی وہ معاندانہ انداز میں شخی گھارتے آتے تھے کہ دوستوں کو کیسا مزہ آتے تھے۔ وہ نشہ میں دھت اور قابل رحم، افسوں ناک اور قابل نفرت ہوتے تھے۔ اکثر و بیشتر ماں باپ اپنے بیٹوں کو کسی دیوار کے سابہ میں یا کسی شراب خانے کے فرش پر شراب کے نشے میں بے ہوش پڑا پاتے تھے۔ اس پر برزگ انہیں بہت برے الفاظ میں کوس دیتے، ان کے کثر ت شراب نوشی سے کمز ورشدہ جسموں کی اچھی طرح مرمت کرتے اور ایک طرح کی فکر مندی کے ساتھ ان کو بستروں پر لٹا دیتے تھے۔ لیکن میصرف جب کی فکر مندی کے ساتھ ان کو بستروں پر لٹا دیتے تھے۔ لیکن میصرف جب کی طرح چیتی ہوئی اندر گھس آتی تھی تو وہ فرائی جگاد کے جاتے تھے۔

وہ لوگ یوں تواپ بچوں کو بے در دی سے مارتے اور گالیاں دیتے تھے لیکن ٹو جوان کی لڑائی اور شراب خواری کو ایک امر کی طرح تسلیم کرلیا گیا تھا۔ جب باپ جوان تھے تو وہ بھی لڑتے اور بدمست ہو جاتے تھے اور ان کے ماں باپ بھی اسی طرح انہیں مارتے پیٹتے تھے۔ زندگی کا ہمیشہ یہی رنگ رہا تھا۔ وہ



سالہاسال سے اسی طرح ایک گدلے دھارے کی شکل میں بہدرہی تھی ، آ ہستگی اور یکسانیت کے ساتھ۔ اور روز روز وہی ایک ہی، غیر متنوع با تیں سوچنے اور کرنے کی عادت ، جس کی جڑیں بہت گہری اور مضبوط تھیں ، سب چیز ول مضبوطی سے ایک جگہ باندھے ہوئے تھی اور کسی میں ذرہ برابرخواہش بھی نہیں تھی کہ کسی فتم کی تبدیلی پیدا کرے۔

کبھی کبھی دوسرے علاقوں سے نے لوگ کارخانے کی بہتی میں رہنے کے لئے آجاتے تھے۔
شروع شروع میں تو وہ محض اپنے نو وارد ہونے کی وجہ سے لوگوں کی توجہ پنی طرف مبذول کر لیتے تھے اور
پھران میں ایک سطحی سے دلچیسی ان دوسری جگہوں کے قصوں کے سبب سے بھی قائم رہتی تھی جہاں وہ کام کر
چکے تھے۔ لیکن یہ نیا بین جلد ہی ختم ہی ہوجاتا ، لوگ ان کے عادی ہوجاتے ان کی طرف توجہ کرنا ختم کر
دیتے تھے۔ نو وارد جو پچھ بھی بتاتے اس سے یہ بات صاف ظاہر ہوجاتی کہ محنت کشوں کی زندگی ہرجگہ
کیساں ہی ہے ، اورا گریہ بات بچ تھی تو پھر باتیں کرنے کورہ ہی کیا جاتا ہے ؟

لیکن نو واردوں میں سے پچھلوگ ایسی چیزوں کے بارے میں بھی باتیں کرتے جوہتی والوں کے لئے نئی تھیں۔ ان سے کوئی بھی بحث نہ کرتالیکن ہر شخص ان کی باتوں کو شک وشہہ کے ساتھ سنتا۔ بعض لوگ نو واردوں کی باتوں سے بلاوجہ جھنجھلا جاتے ، چندا کی مجمع طور پر پچھ خطرہ محسوں کرنے لگتے اور چنداور لوگ نو واردوں کی باتوں سے بلاوجہ جھنجھلا جاتے ، چندا کی مجمع طور پر پچھ خطرہ محسوں کرنے لگتے اور چنداور لوگ نو وارد یادہ شراب پیتے تاکہ ان ناخواشگوارا ندیشوں کودلوں سے زکال باہر کرسکیس جوزندگی کواورزیادہ پیچیدہ بنادیتے ہیں۔

اگرستی والوں کو کسی نو وار دمیں کوئی غیر معمولی بات نظر آتی تو وہاں سے عرصہ تک وجہ شکایت بنائے رکھتے اور وہ ہراس شخص کی طرف سے مختاط اور چو کنار ہے تھے جوان سے مختلف ہو۔اییا معلوم ہوتا تھا جیسے انہیں بیخطرہ ہو کہ بیشخص ان کی زندگیوں کی اداس اور کیساں با قاعدگی کو دہم برہم کر دے گا اور ان کی زندگی انہیں بیخطرہ موث تھے کہ زندگی ہوگئے تھے کہ زندگی ہم بیشہ انہیں ایک ہی انداز سے کچلے اور چونکہ انہیں بہتری کی کوئی امیز نہیں تھی اس لئے نہیں یقین تھا کہ ہر تبدیلی لئی کان کی مشکلات میں اضافہ ہی کرے گی۔

لبتی کے محنت کش خاموثی کے ساتھ ایسے لوگوں سے پہلو بچاجاتے جو نئے خیالات پیش کرتے تھے۔اس لئے نو وار داکٹر وہاں سے چلتے جاتے تھے۔اگر بھی شاذ و نا درایسا ہوتا کہ وہ وہیں کام کرنے لگیں



تو پھروہ یا تو رفتہ رفتہ اپنے دوسرے ساتھوں کی طرح ہو جاتے یا ان سے الگ تھلگ زندگی گذارنے لگتے...

الیی زندگی کے کم وبیش پیاں گذارنے کے بعد آ دمی مرجا تا تھا۔

2

میخائل ولاسون کی زندگی بھی اسی طرح گزررہی تھی۔ وہ ایک اکل کھرا، بدمزاج مستری تھاجس کے جسم پر بال ہی بال سے اورجس کی چھوٹی آئکھیں اس کی گھنی بھوؤں کے بیچے سے شکی پن اور کینہ پر ورانہ حقارت کے ساتھ چہتی تھیں۔ وہ کا رخانے کا سب سے اچھا مستری اور بستی کا سب سے زیادہ طاقتور آ دمی تھا لیکن اپنے بالا دستوں کے ساتھ بڑی بدمزاجی سے پیش آ تا تھا اور اسی وجہ سے بہت کم پیسہ کما تا تھا، ہر چھٹی کے روز وہ کسی نہ کسی کو مار بیٹھتا تھا اور اسی لئے سب لوگ اس سے خاکف رہے اور اسے ناپیند کرتے تھے۔ این کا جواب پھر سے دیے کی ہر کوشش اس کے مقابلہ میں ناکا م ہوجاتی تھی۔ جب بھی ولاسوف دیکھا کہ لوگ اس کا مقابلہ کرنے کے لئے آ رہے ہیں تو وہ کوئی بڑا سا پھر یالکڑی کا تختہ یا لو ہے کی سلاخ اٹھا لیتا، دونوں پیر پھیلا کر کھڑ ا ہوجا تا اور خاموثی سے دشمن کا انتظار کرتا۔ اس کے بالوں کھرے باز واور اس کا چھر جس پر آ تھوں سے لے کر گردن تک گھنی ساہ ڈاٹھی پھیلی ہوئی تھی، لوگوں کو خونز دہ کرنے کے لئے کافی تھے۔ لیکن لوگ خاص طور پر اس کی آ تھوں سے ڈرتے تھے جو چھوٹی اور تیز خونز دہ کرنے کے لئے کافی تھے۔ لیکن لوگ خاص طور پر اس کی آ تھوں سے ڈرتے تھے جو چھوٹی اور تیز خونز دہ کرنے کے لئے کافی تھے۔ لیکن لوگ خاص طور پر اس کی آ تھوں سے ڈر وف سے جو چھوٹی اور تیز خونز دہ کرنے کے لئے کافی جو کھوٹی معلوم ہوتی تھیں۔ جس شخص کی نظر بھی اس کی جی ہوئی نظر وں سے لئے آ مادہ ہے۔

"کتے کے پلے!" وہ ان کی طرف چیخ کر صرف اتناہی کہتا۔ حقارت کی وجہ سے اس کی آئکھیں پیش قبض کی طرح تیز معلوم ہوتیں۔ پھروہ سرچیچھے کی طرف جھکا نے ان کا تعاقب کرتا اور سرکثی سے چیختا جاتا: " کیوں ، مرنا کون چاہتا ہے؟" مرنا کوئی بھی نہیں چاہتا تھا۔

وہ کم بخن تھااور " کئے کا پلا"اس کا پندیدہ فقرہ تھا۔ وہ پولیس والوں اور افسروں اور اپنے کارخانے



کے حکام کے لئے یہی گالی استعمال کرتا تھا۔ وہ اپنی بیوی کو ہمیشہ" کتیا" کہتا تھا۔ "اے کتار کیھتی نہیں میرا پتلون کھٹ گیاہے؟"

جب اس کا بیٹا پاویل چودہ برس کا تھا تو وہ ایک باراسے بالوں سے پکڑ کراٹھانے والا ہی تھا کہ یاویل نے ایک وزنی ہتھوڑ ااٹھالیا اور رو کھے پن سے کہا:

" یہ کیا؟" اس کے باپ نے اپنے لمبے دبلے پتلے بیٹے کی طرف اس طرح بڑھتے ہوئے پوچھا جیسے ایک بادل کا تاریک سابیہ بید کے درخت کی طرف بڑھ رہا ہو۔

"بہت ہوگیا!" یاویل نے کہا۔"اب میں برداشت نہیں کروں گا..."

اوراس نے ہتھوڑ ااو پراٹھایا۔

اس کے باپ نے اسے ایک نظر دیکھا اور اپنے بالوں والے ہاتھ اپنی پشت کے پیچھے چھپا گئے۔ "اچھی بات ہے..."اس نے مختصری ہنسی ہنس کر کہا۔ پھراس نے ٹھنڈ اسانس بھرااور بولا:

"توہے کتے کا پلا..."

اس کے بچھ عرصے بعداس نے اپنی بیوی سے کہا:

"اب مجھ سے پیمے مت مانگنا۔ آج سے تہمیں یاویل کما کر کھلائے گا..."

"اورتم شایداپی ساری تخواه شراب میں اڑا دو گئے؟ ''اس نے ہمت کر کے پوچھا۔

" تجھ سے کوئی تعلق نہیں کتیا! اگر ضرورت ہوگی تو ایک عورت بھی کرلوں گا...

اس نے کوئی عورت تو نہ کی لیکن اس وقت سے اپنی موت تک ، تقریباً دوسال ، اس نے اپنے بیٹے کو ہمیشہ نظر انداز کیا اور اس سے بھی بات نہیں کی۔



بعداگراس کی بیوی میزصاف کرنے میں ذراسی بھی دیر کرتی تو وہ سارے برتن زمین پر پچینک دیتا۔اس کے بعدا پنے سامنے وود کا کی ایک بوتل رکھ لیتا، دیوار سے پیٹھ لگا تا، آنکھیں بند کر لیتا اور منہ پھیلا کر بھیا عک آواز میں کوئی اندوہ گیس سا گیت گا ناشر وع کر دیتا تھا۔غمناک، بھونڈی آوازی اس کے گل محچوں میں پچینس جا تیں اور روٹی کے نکڑوں کو وہاں سے اڑا دیتی تھیں مستری اپنی ڈاڑھی اور موخچھوں کو پنی موٹی میں پھینس جا تیں اور روٹی کے نکڑوں کو وہاں سے اڑا دیتی تھیں مستری اپنی ڈاڑھی اور موخچھوں کو پنی موٹی مردیوں میں گیرڑوں کے روئے تھا۔ اس کے گانے کے الفاظ مبہم اور منتشر سے ہوتے تھے اور اس کا ترنم مردیوں میں گیرڑوں کے روئے کی طرح معلوم ہوتا تھا۔ جب تک وود کا ختم نہ ہوتا وہ گا تار ہتا اور اس کے برابر ہی لیٹا بعد یا تو بچ پر گر جا تا یا میز پر سرر کھ لیتا اور کا رخانے کی سیٹی بیخنے تک سوتا رہتا۔ کیا اس کے برابر ہی لیٹا

وہ فتق کے مرض میں مبتلا ہوکر مرا۔ پانچ دن تک بستر پر پڑا تڑ بتار ہااس کا چبرہ سیاہ ہو گیا تھا، آ تکھیں بند تھیں،اوروہ برابردانت پیس رہا تھا۔ بھی بھی وہ اپنی بیوی سے کہتا:

" مجھے تھوڑ اساسکھیا کھلا دو...مجھے زہر دے دو..."

ڈاکٹرنے پلٹس باندھنے کے لئے کہالیکن میربھی کہددیا کہ میخائل کا آپریشن کرنا ضروری ہے اور اسے اس دن دواخانے پہنچادیا جائے۔

" جہنم میں جاؤتم! میں تمہاری مدد کے بغیر ہی مرجاؤں گا! کتے کا پلا!" میخائل نے ہانپ کر کہا۔ جب ڈاکٹر چلا گیا اور اس کی بیوی نے بہ چشم نم اس کی خوشامد کی کہ آپریشن کرالے تو اس کو گھونسہ دکھاتے ہوئے اس نے کہا:

"ا گرمیں اچھا ہو گیا تو تجھے اور مزا چکھاؤں گا!"

صبح کے وقت وہ مرگیا، بالکل ای وقت جب کہ کارخانے کی سیٹی نئے رہی تھی۔ تابوت میں لیٹے ہوئے اس کا منہ کھلا ہوا تھا اور اس کی تیور یوں پر بل تھا جیسے وہ کسی سے خفا ہو۔ اس کی بیوی، اس کے بیٹے، اس کے کتے اور دانیلوویسوف شیکوف (ایک پر انا چور اور شرابی جسے کارخانے سے نکال دیا گیا تھا) اور بستی کے چند فقیروں نے مل کر اسے دفنا دیا۔ بیوی تھوڑ اساروئی اور بہت خاموثی سے۔ پاویل بالکل ہی نہیں رویا بستی کے جن لوگوں نے اس مختصر سے جنازے کے جلوس کود یکھا اسپنے سینے پرصلیب کا نشان بنالیا۔ "چلا گیا تو بے مدخوش ہوگی کہ چلوا تھا ہوا مرگیا" انہوں نے کہا۔



" کتا تھاور کتے کی موت مرا" دوسروں نے کہا۔ تابوت فن کرنے کے بعدلوگ چلے گئے کیکن کتا تازی مٹی پر بیٹھا خاموثی سے قبر کوسونگھار ہا۔ چند دنوں بعد کسی نے اسے مارڈ الا۔

3

ا پنے باپ کے انتقال کے دو ہفتہ بعد ایک اتوار کو پاویل ولاسوف نشے میں دھت گھر آیا۔ وہ لڑ کھڑا تا ہوا گھر میں داخل ہوا،رینگتا ہوامیز کے سرے کی نشست کے پاس پہنچااور تختے پرزور سے مکامارا جیسے اس کا باپ اکثر کیا کرتا تھااور ماں سے مخاطب ہوکر چلایا:

" كهانا!"

ماں بیٹے کے نزدیک بیٹھ گئی، اپنی ہاہیں اس کے گلے میں ڈال دیں اور اس کا سر تھنٹی کراپنے سینے پرر کھ لیا۔ لیکن اس نے اسے دور ہٹا دیا۔

"جلدي كرو، مال، بهت جلدي!"

"نادان بچے!"اس کی مال نے افسوس اور محبت سے کہااوراس کے ہاتھ ہٹا گئے۔

اور ... میں پائپ بھی پول گا! اب کا پائپ جھے دو ... "اپنی موٹی زبان کومشکل سے حرکت دیتے جوئے پاویل بڑبڑایا۔

وہ پہلی بار نشے سے بدمست ہوا تھا۔ دود کانے اس کے جسم کو کمز درکر دیا تھا مگراس کا شعور ختم نہ ہوا تھااوراس کے ذہن میں بیسوال بار بار رہاتھا:

" کیامیں نشے میں ہوں؟ کیامیں نشے میں ہوں؟"

وہ اپنی ماں کی نرمی اور شفقت سے پچھے الجھن میں پڑ گیا اور اس کی آنکھوں میں تکلیف دیکھے کر بہت متاثر ہوا۔وہ رونا جاہتا تھا اور اس جذبے کو پھپانے اور اپنے آنسوؤں کورو کئے کے لئے وہ جتنا بدمست تھا اس سے بھی زیادہ خود کو ظاہر کرنے لگا۔

اس کی ماں نے اس کے نم آلودالجھے ہوئے بالوں کوٹھیتپایا۔

" تمهیں ایبانہیں کرنا چاہئے تھا... "اس نے آہستہ سے کہا۔



اسے متلی محسوں ہونے گی۔ قے کے شدید دورے کے بعد تولید رکھ دیا۔اس سے وہ ذرا ہو ش میں آیالیکن اس کا سراب بھی چکرار ہاتھا اوراس کے پیوٹے اسنے بوجھل ہور ہے تھے کہ آئکھ بھی نہیں کھولی جاتی تھی۔ مندمیں بدمزہ مٹیالے مزے کومحسوں کرتے ہوئے اس نے نیم وا آئکھوں سے اپنی ماں کے بڑے سے چہرے کو دیکھا اور سوچا:

"اییامعلوم ہوتا ہے کہ میں ابھی شراب نوثی کے لئے بہت کم عمر ہوں۔ دوسر بےلوگ پیتے ہیں اور انہیں کچھنیں ہوتا لیکن میری طبیعت خراب ہوجاتی ہے..."

کہیں بہت دور سے اس کی ماں کی نرم آواز آئی:

"اگرتم نے بیناشروع کردیاتو پھرمیراخرچ کیسے برداشت کرو گے؟"

" ہر خص پیتا ہے ... "اپنی آنکھیں مضبوطی سے بند کرتے ہوئے اس نے کہا۔

اس کی ماں نے ٹھنڈا سانس بھرا۔ٹھیک ہی تو کہتا ہے۔وہ خود جانتی تھی کہ شراب خانہ ہی وہ واحد جگہ ہے جہاں لوگ بمشکل خوثتی کے چند قطر ہے حاصل کر سکتے تھے۔

"لیکن تم شراب پینامت شروع کرو!"اس نے کہہ ہی دیا۔" تمہارے باپ نے اپنے اور تمہارے دونوں کے جھے ہے گھم تکلیف پینچی کیا تمہیں اپنی ماں پر ذرا ما بھی ترسنہیں آسکتا؟"

ان در د بجرے زم الفاظ کو سنتے سنتے پاویل کو خیال آیا کہ اپنے باپ کی زندگی میں اسے اپنی مال کے وجود کا کبھی مشکل ہی سے احساس ہوتا، کیونکہ اس نے ہمیشہ خاموثی اور مار پیٹ کے مستقل خوف میں زندگی گذاری تھی اور خود پاویل جہال تک ہوتا گھر سے باہر ہی رہتا تا کہ باپ سے سامنا نہ ہواوراسی لئے وہ مال سے کچھ دور ہوگیا تھا۔ آہستہ آہستہ اس کا نشہ کم ہوتا گیا تو اس نے اپنی مال کوخور سے دیکھنا شروع کیا۔

وہ کمی اور کسی حد تک جھکی ہوئی تھی۔اس کے جسم پر سخت محنت اورا پیے شوہر کی مار پیٹ کے نشانات سے، وہ بڑے دبے، وہ بڑے دبے یاؤں کچھ آڑا آڑا ساجلتی جیسے اسے ہمیشہ خطرہ رہتا ہو کہ کسی چیز سے ٹکرا نہ جائے۔ اس کا بھرا بھرا جھر یوں والا بڑا سابینوی چہرہ اس کی سیاہ آٹکھوں کی وجہ سے روثن رہتا جن میں خوف اورغم بھرا تھا جیسے بستی کی زیادہ تر عورتوں کی آٹکھوں میں تھا۔اس کے سید ھے اہرو کے اویرا یک گہرے رخم کا



نشان تھاجس کی وجہ سے ابرو ذرااو پر چڑھ گیا تھا اوراس کی وجہ سے ایبا معلوم ہوتا جیسے اس کا سیدھا کان بھی الٹے کان کی بنسبت زیادہ او پر چڑھ گیا ہے۔ اسی سبب سے اس کے چہرے پر ایک ایسے آدمی کی سی کیفیت طاری رہتی تھی جو ہمیشہ فکر مندی کے ساتھ جو کس رہتا ہو۔

اس کے سیاہ گھنے بالوں میں سفیدلکیریں ح<u>پکنے لگی تھیں</u>۔وہ سرتا پانرم دلی ،حزن وملال اور تسلیم ورضا کا مجسم تھی ...

> آنسواس کے گالوں سے ہوکرآ ہستہ آ ہستہ نیچ ٹیک رہتے تھے۔ "روؤمت!"اس کے ملٹے نے آ ہستہ سے کہا۔" جھے تھوڑ اسامانی دو۔"

> > "میں تمہارے کئے تھوڑ ابرف کا یانی لاتی ہوں..."

لیکن جب وہ واپس آئی تو وہ سو چکا تھا۔ ایک لمح تک وہ اسے دیکھتی رہی، ڈونگاس کے ہاتھ میں کانپ رہا تھا اور برف برتن سے نگرار ہاتھا۔ پھراس نے ڈو نگے کو میز پر رکھ دیا ور مقدس تصویروں کے سامنے خاموثی سے گھٹوں کے بل جھک گئی۔ باہر کی بدمست زندگی کی آوازیں کھڑکی سے آکر نگرا رہی تھیں۔ خزاں کی شام کی نم آلود سیاہی میں ایک اکارڈین باجا چنجا، کسی نے پھٹی ہوئی آواز میں گانا گایا، کسی اور نے گندی گالیوں کی ہو چھار کر دی، عورتوں کی تھکی اور جھلائی ہوئی، آوازیں آرہی تھیں جو بڑی پریشان کی تھیں ۔

ولاسوف خاندان کے چھوٹے سے گھر میں زندگی پہلے سے زیادہ سکون اور خاموش کے ساتھ اور دوسرے گھروں سے ذرامختلف انداز میں گذر نے گئی۔ ان کا گھر بہتی کے کنارے دلدل کی طرف جانے والے بند کے اوپر تھا جواگر بہت او نچانہیں تو کائی ڈھلوان ضرور تھا۔ گھر کا ایک تہائی حصہ باور چی خانے اور ایک چھوٹے کمرے نے گھرر کھا تھا۔ کمرے کوایک اوٹ سوتی تھی۔ باقی دو تہائی میں ایک مربع کمرہ تھا جس میں دو کھڑکیاں تھیں۔ ایک کونے میں پاویل کا بستر تھا دوسرے میں ایک میزاور دو بنچیں تھیں۔ باقی سامان چند کرسیوں ، ایک چھوٹا سا آئینہ گئی ہوئی سنگار میز ، کپڑوں کے ایک صندوق ، دیوار پر لگے ہوئے ایک گھنٹے اور کونے میں رکھی ہوئی دومقد س تصویروں پڑھتمل تھا۔

پاویل نے وہ سب کچھ کیا جس کی ایک نوجون سے توقع کی جاتی تھی۔اس نے اپنے لئے ایک اکارڈین خریدا، سامنے کی طرف کلف دی ہوئی ایک قیص خریدی، ایک بھڑ کیلی ٹائی، ربر کے جوتے اور



ایک چیڑی خریدی اوراس طرح اپنے ہمجولیوں میں شام ہو گیا۔ شام کو وہ دعوتوں میں جاتا، پولکا اور دوسرے ناچ سیکھتا، اتوار کو گھر پرخوب پی کے پہنچتا لیکن وود کا کی وجہ سے اس کی طبیعت ہمیشہ خراب ہو جاتی۔ پیر کی صبح کو جب وہ جاگتا تو اس کے سرمیں درد ہوتا، سینے میں سوزش ہوتی اوراس کے چہرے پر زردی اور تکلیف کے آثار ہوتے۔

" کیوں کل رات بہت اچھاوقت کٹا؟"ا یک مرتبہاس کی ماں نے پوچھا۔ "واہیات!"اس نے بیزار ہوکرغصہ سے کہا۔ "اس سے اچھا تو مچھلی کا شکار ہے یا پھر میں ایک ہندوق خریدوں گااورشکار کا جاؤں گا۔"

وہ مستعدی سے کام کرتا ہمی ناغہ نہ کرتا اور نہ بھی ستی کی وجہ سے اس پر جرما نہ ہوا۔ وہ بڑا خاموش ،
کم بخن لڑکا تھا اور اس کی بڑی نیلگوں آئکھوں میں جو بالکل اس کی ماں کی طرح تھیں، ایک بے اطمینانی اور
بے چینی تھی۔ اپنے لئے اس نے نہ تو بندوق خریدی اور نہ وہ جھی کے شکار پر گیا۔ لیکن بہت جلد ہی ہیہ بات نمایاں ہوگئی کہ وہ اس راستے سے ہٹ رہا ہے جس پر ہر شخص چلتا تھا۔ اب وہ دعوتوں میں بہت کم جاتا اور گو وہ ہرا تو ارکوغائب ہو جاتا تھا لیکن ہمیشہ گھر بغیر پٹے بلائے اور بدمست ہوئے واپس آتا...اس کی ماں کی تیزنگا ہوں نے دیکھ لیا گہوں نے دیکھ لیا گیا ہورا چہرہ وہ بلا ہوتا جا رہا ہے ، اس کی آئکھیں زیادہ شجیدہ ہوتی جا رہی اور ہونٹ مضبوط سے بھٹے کر شخت لکیر بن گئے ہیں۔ یقیناً وہ اپنے دل میں کسی شکایت کو دبائے پھر رہا ہے یہ یا شاید کس بیاری کی وجہ سے گھلا چلا جا رہا ہے۔ پہلے اس کے دوست اکثر اس سے ملنے آجایا کرتے ہے یا شاید کس بیاری کی وجہ سے گھلا چلا جا رہا ہے۔ پہلے اس کے دوست اکثر اس سے ملنے آجایا کرتے سے لیکن اب اسے اکثر بیشتر گھریر نہ پاکر انہوں نے آنا چھوڑ دیا تھا۔ اس کی ماں بید مکھ کرخوش تھی کہ اس کا بیٹا کارخانے کے دوسر نے تو جو انوں سے مختلف تھا لیکن وہ ایک مہم ساخوف محسوس کئے بغیر نہ رہ تکی جب اس نے دیکھا کہ وہ اپنے گردوپیش کی عام زندگی کے تاریک دھارے سے اپنی زندگی کارخ موڑنے کی اس نے دیکھا کہ وہ اپنے گردوپیش کی عام زندگی کے تاریک دھارے سے اپنی زندگی کارخ موڑنے کی جان تی جان تو رہ نے ان تو رہ کھا کہ وہ اپنے گردوپیش کی عام زندگی کے تاریک دھارے سے اپنی زندگی کارخ موڑنے کی

" تمهیں یقین ہے پاشا کہتم بالکل اچھے ہو؟" وہ بھی بھی اس ہے پوچھتی۔

"ميں بالكل احيما ہوں!"وہ جواب ديتا۔

"تماتنے دیلے ہو!"وہ ٹھنڈا سانس بھرتی۔

اس نے گھر میں کتابیں لا ناشروع کر دیں۔وہ انہیں چوری چھپے پڑ ھتااورختم کرنے کے بعد انہیں



چھیادیتا کبھی کبھی وہ کسی کتاب میں سے پچھقل کرتااور کاغذکو چھیادیتا۔

وہ دونوں بہت ہی کم باتیں کیا کرتے اور بہت تھوڑی ہی دیرے لئے ایک دوسرے سے ملتے تھے۔

وہ وہ بہت خاموثی سے چائے بیتیا اور کام پر چلا جاتا اور دو پہر کو کھانے کے لئے آتا۔ اس دوران میں دونوں یوں ہی ادھر ادھر کی باتیں کر لیتے۔ اس کے بعد شام تک کے لئے وہ پھر غائب ہوجاتا۔ شام کووہ نہاتا، کھانا کھاتا اور دیر یک پڑھتار ہتا۔ اتوار کو جہ بی گھر سے نکل جاتا اور رات کو دیر سے گھر آتا۔ ماں کو معلوم تھا کہ وہ شہر جاتا ہے اور بھی بھی تھیڑ چلا جاتا ہے لیکن شہر سے اس سے ملئے بھی کوئی نہ آتا۔ اسے ایسا معلوم تھا کہ وہ شہر جاتا ہے اور بھی بھی تھیڑ چلا جاتا ہے لیکن شہر سے اس سے ملئے بھی کوئی نہ آتا۔ اسے ایسا محسوس ہونے لگا کہ اس کا بیٹیا دن بدن کم سے کم ترباتیں کرنے لگا ہے۔ لیکن اس کے باوجوداس نے خور کیا کہ وہ نے لگا استعمال کرنے لگا ہے جن کے معنی وہ نہ بچھ پاتی اور پہلے جس طرح کے بھوٹ ڈریوں کی انداز اور رکھر کھاؤ میں بلکل نہ رہے تھے۔ پاویل کے انداز اور رکھر کھاؤ میں بہت ہی نئی تفصیلات نے اسے اپنی طرف متوجہ کیا۔ اس نے بھڑک دار کپڑے کے پہنیا چھوڑ دیا اور اب اپنی جہا وہ کی مطور کر بھوں میں زیادہ سادگی آگی اور روکھا پن کم ہو گیا۔ لیکن اس کی ماں ان نا قابل تشری جھاڑو وہ سے شفکر اور پریشان تھی۔ وہ اب ماں کے ساتھ بھی مختلف طریقے سے برتاؤ کرنے لگا۔ تبدیلیوں کی وجہ سے شفکر اور پریشان تھی۔ وہ اب ماں کے ساتھ بھی مختلف طریقے سے برتاؤ کرنے لگا۔ تبدیلیوں کی وجہ سے شفکر اور پریشان تھی۔ وہ اب ماں کے ساتھ بھی مختلف طریقے سے برتاؤ کرنے لگا۔ تبدیلیوں کی وجہ سے شفکر اور پریشان تھی۔ وہ اب ماں کے ساتھ بھی مختلف طریقے سے برتاؤ کرنے لگا۔ تبدیلیوں کی وجہ سے شفکر اور پریشان تھی۔ وہ اب ماں کے ساتھ بھی مختلف طریقے سے برتاؤ کرنے لگا۔ تبدیلیوں کی وجہ سے شفکر اور پریشان تھی۔

ایک دن وہ ایک تصویر لا یا اور اسے ایک دیوار پراٹکا دیا۔ اس میں بید کھایا گیا تھا کہ تین آ دمی سڑک پر جاتے ہوئے آپس میں بڑی محویت ہے مصروف گفتگو ہیں۔

"از سرنوزندہ ہونے کے بعد عیسی مسیح ایماس کی طرف جارہے ہیں!" یوویل نے سمجھایا۔

تصویر سے ماں بہت خوش ہوئی لیکن اس نے دل میں سوچا:

"اگر تھے ییوع اتناعز برہے تو پھر گرجا کیوں نہیں جاتا؟"

جاذب نظر الماری کے خانوں میں، جے پاویل کے ایک بڑھئی دوست نے بنایا تھا، کتابوں کی تعداد بڑھنے گی۔ کمرہ اب زیادہ آرام دہ معلوم ہونے لگا۔

وہ اسے عموماً" ماں" کہتا کیکن جھی جھی اسے اور بھی پیار سے پکارتا:



"امال بی ، میرے لئے پریشان مت ہونا۔ آج میں رات کو دیر ہے آؤں گا..."

اسے یہ بات پسند آتی ۔ اسے پاویل کے الفاظ میں ایک مضبوطی اور شجید گی محسوس ہوتی ۔

لیکن اس کی تشویش و پریشانی بڑھتی گئی۔ پریشانی کی وجہ صاف سمجھ میں نہیں آئی لیکن پھر بھی اس
کے دل کا بو جھ زیادہ سے زیادہ بھاری ہوتا گیا اور اسے ایسامحسوس ہونے لگا کہ عام باتوں سے ہٹ کر پچھ ہور ہاہے۔ بھی بھی وہ اسے بیٹے سے ناراض بھی ہوجاتی اور اس وقت سوچتی:

" آخرید دوسرے لوگوں کی، عام آ دمیوں کی طرح کیوں نہیں رہتا؟ بیتو بالکل راہب ہے۔ اتنا سنجیدہ اس کی عمر میں بیات زیب نہیں دیتی..."

اس کے بعدوہ پھرسوچتی:

"ممکن ہےکوئی لڑکی اس کی دوست ہے۔"

لیکن لڑکی کے لئے روپیہ جا ہے اور وہ اپنی تقریباً ساری تخواہ اس کے حوالے کر دیتا تھا۔

اس طرح ہفتے اور مہینے گذرتے گئے یہاں تک کہ دوسال بیت گئے۔اس مبہم خیالات اور روز افزوں اندیشوں سے برعجیب وغریب اور خاموش زندگی کے دوسال۔

ایک شام کھانا کھانے کے بعد پاویل نے کھڑی پر پردہ کھینچ دیااوراپی کری کے اوپڑنگی ہوئی کیل پر ٹین کا چراغ لٹکانے کے بعد کونے میں بیٹھ گیااور پڑھنا شروع کیا۔ برتن دھو چکنے کے بعد ماں باور چی خانے سے باہر آئی اور آ ہستہ آ ہستہ اس کے پاس گئی۔اس نے سراٹھایا اور سوالیہ نگا ہوں سے اس کی طرف دیکھا۔

" میں قانونا ممنوع کتابیں پڑھ رہا ہوں۔ان کے پڑھنے پر اس لئے پابندی عائد ہے کہ وہ مزدوروں کے متعلق تھی باتیں بتاتی ہیں...ان کتابوں کوچھپ کر ٹفیہ طریقہ سے چھاپا جاتا ہے اورا گر مجھے میں تابیں پڑھتے دیکھ لیا گیا تو جیل میں ڈال دیا جاؤں گا۔ جیل میں اس لئے کہ میں حقیقت جاننا چاہتا ہوں۔ سمجھیں؟"

دفعتاً اسے سانس لینے میں دفت محسوس ہوئی، اس نے آئھیں کھول کراپنے بیٹے کی طرف دیکھا اور اسے ایسامحسوس ہوا گویا وہ اجنبی تھا۔ اس کی آواز مختلف تھی۔ زیادہ گہری اور بھر پور، لطیف اور کھنک دار۔ اس کے بیٹے نے اپنی باریک، نرم مونچھوں پر ہاتھ پھیرا اور تنکھیوں سے عجیب طرح کونے کی طرف دیکھنے



لگا۔ ماں اپنے بیٹے کے لئے خوف زدہ ہوگئ اوراس کے لئے اس کاد کھنے لگا۔ "تم ایسا کیوں کرتے ہو پاشا؟"اس نے پوچھا۔ یاویل نے سراویراٹھایا اوراس کی طرف دیکھا۔

"اس کئے کہ میں حقیقت معلوم کرنا چا ہتا ہوں"اس نے خاموثی اور متانت سے جواب دیا۔
اس کی آواز میں نرمی مگر پچنگی تھی اور آنکھوں میں ایک ضد کی چک تھی۔ ماں نے سمجھ لیا کہ اس کے بیٹے نے ہمیشہ کے لئے کسی خفیہ اور خوفناک چیز کے لئے اپنی زندگی وقف کر دی ہے۔ وہ زندگی میں ہر چیز کو ناگز رسمجھ کر تسلیم کر لیتی تھی اور بے چون و چرااسے قبول کرلیا کرتی تھی ، اور اس لئے اب وہ خاموثی سے روتی رہی ، وہ صدمہ اور کرب سے اس حد تک مغلوب ہوگئ تھی کہ اب اسے الفاظ نہیں مل رہے تھے۔

"روؤمت!" پاویل نے نری اور مجت سے کہالیکن اسے ایسامحسوں ہوا جیسے وہ الوداع کہد ہا ہو۔" فرراسو چوتو ہم کیسی زندگی گذراتے ہیں! ایک تم ہو۔ چالیس برس کی عمر ہوگئ اور اب تک تم نے زندگی میں کیا پایا؟ باپ نے ہمیشہ تمہیں مارا۔ اب میں جھتا ہوں کہ وہ اپنی پریشانیوں کا، اپنی زندگی کی ساری تلخیوں کا غصہ تم پراتارتے تھے، کوئی چیز ان پر حاوی ہوگئ تھی ، انہیں دبار ہی تھی اور انہیں نہیں معلوم تھا کہ وہ کیا ہے۔ انہوں نے تمیں برس تک مزدوروی کی ، اس وقت کام شروع کیا جب ساری کارخانے میں صرف دو کھاتے تھے اور اسیات ہیں!"

وہ اس کی با تیں بڑے ذوق و شوق سے گرا یک قتم کے خوف کے ساتھ سنتی رہی۔ اس کے بیٹے کی آئھوں میں ایک دکش چک تھی۔ میز پراپ سینے کوسہارا دیتے ہوئے وہ جھک کراس کے آنسوؤں سے بھیگے ہوئے چہرے کے قریب آیا اور آج اس صدافت کے متعلق جسے اس نے بچھ لیا تھا، اپنی پہلی تقریر کی۔ اپنی جوانی کی ساری قوت اور ایک طالب علم کے سارے ولولے کے ساتھ ، جسا پیغم پرفخر اور اپنی صدافت پر مکمل اعتماد ہوتا ہے، اس نے ان چیزوں کے متعلق با تیں کیں ساتھ ، جسے بوغی تھیں۔ اس نے جو باتیں کیس ان کا مقصدا پی مال کو یقین دلانا کم اورخودا پناامتحان لینا زیادہ تھا۔ بھی وہ الفاظ نہ ملنے کی وجہ سے رک جاتا اور پھراسے احساس ہوتا کہ اس کے سامنے ایک ایسا چہرہ ہے۔ جس میں دکھ درد ہے اور جس کی پیار بھری آئھیں آنسوؤں کے پیچھے سے چمک رہی ہیں۔ وہ آئکھیں ، مرعوب اور متحیر ، اس کی طرف د کھر بی تھیں ۔ اپنی مال کے لئے اس کا دل رہنی وافسوس سے بھر گیا اور جب



اس نے پھر باتیں شروع کیں تو وہ خود مال کے متعلق اوراس کی زندگی کے متعلق تھیں۔

" تمہیں کبھی کوئی مسرت حاصل ہوئی؟" اس نے بوچھا۔ "ماضی نے تمہیں کیا دیا جسے تم یا دکرسکو؟"

اس نے سب پچھ سنا اور غمنا ک انداز میں اپناسر ہلا یا۔ اسے کسی نئی نا معلوم چیز ، کسی مسرت آمیز اور درد ناک چیز کا احساس ہور ہا تھا جو اس کے دکھے ہوئے دل کے لئے مرہم کا کام کر رہی تھی۔ آج پہلی مرتبہ اس نے اپنے اورا پنی زندگی کے متعلق کسی شخص کی زبان سے پچھ سنا تھا، اور ان الفاظ نے مہیم سے خیالات کو پھر سے بیدار کر دیا جو عرصہ ہواسو چکے تھے۔ انہوں نے نامعلوم طریقے سے زندگی سے اس کی خیالات کو روبارہ زندہ کر دیا۔ اپنی ختم ہوتی ہوئی ہوئی جو انی کے خیالات اور احساسات کو دوبارہ زندہ کر دیا۔ اپنی معلق تفصیل سے گفتگو کی تھی لیکن اس کی تمام سہیلیوں نے ، اور خود اس نے ، ہمیشہ شکایت ہی کی اور اپنی معلق تفصیل سے گفتگو کی تھی لیکن اس کی تمام سہیلیوں نے ، اور خود اس نے ، ہمیشہ شکایت ہی کی اور اپنی زندگی کی کھنائی کی وجہ تلاش کرنے کی کھی کوشش نہیں کی لیکن اس وقت اس کا بیٹا اس کے سامنے بیٹھا تھا ، و اور اس کی آنگھوں ، اس کے چہرے اور اس کے الفاظ کے سارے تاثر سے وہ اسپنے دل کی گہرائیوں تک متاثر ہور ہی تھی ، اور اس کا دل اپنے بیٹے پرفخر کرر ہا تھا جو اپنی ماں کی زندگی کو اتنی اچھی طرح سمجھتا تھا، جو اس سے خود اس کی مصیبتوں کی باتیں کرر ہا تھا جو اپنی ماں کی زندگی کو اتنی آچھی طرح سمجھتا تھا، جو اس سے خود اس کی مصیبتوں کی باتیں کرر ہا تھا اور جو اس براینا دل دکھار ہا تھا۔

ماؤں پر بھی رحم نہیں کیا جاتا۔

وہ بیجانی تھی۔ پاویل نے عورتوں کی زندگی کے متعلق جو پھی کھاوہ ایک جانی پہچانی تلخ حقیقت تھی اور ماں کے سینے میں طرح طرح کے ملے جذبات موجیس مارنے گئے جن کے نئے بین اور نرمی نے اس کے دل کوگرم دیا۔

"توتم کیا کرناچاہتے ہو؟"اس نے یاویل کوٹو کتے ہوئی کوٹو کتے ہوئے یو چھا۔

" پہلے پڑھنا اور پھر دوسرول کو پڑھانا چاہتا ہوں۔ہم مز دورول کو پڑھنا چاہئے۔ہمیں بیمعلوم کرنا اور سمجھنا جائے کہ ہماری زندگی اتنی کٹھن کیوں ہے۔"

اسے بید مکھ کر بڑی خوثی ہوئی کہ اس کے بیٹے کی نیلگوں آئکھیں جو ہمیشہ سخت اور سنجیدہ رہتی تھیں اب ایک نرم ونازک روشنی سے لبریز ہیں۔ایک ہلکی سی مسکرا ہٹ مال کے ہونٹوں پر کھیلنے لگی، حالا نکہ اس کے گالوں کی جھریوں میں آنسواب تک کا نپ رہے تھے۔وہ دومتضادا حساسات کے نیچ میں گھری ہوئی



تھی۔ایک طرف تو اسے اپنے بیٹے پر فخرتھا جس نے زندگی کی تلخ کواتنی اچھی طرح سمجھ لیا تھا اور دوسری طرف اسے احساس تھا کہ وہ ابھی بہت کم عمر ہے اور مید کہ وہ دوسروں کے مقابلے میں مختلف تیم کی ہاتیں کرتا تھا اور اس نے تن تنہا اس زندگی کے خلاف جدوجہد کرنے کا ارادہ کرلیا تھا جس کا ہر شخص عادی ہو چکا تھا اور جس کی وہ خود عادی ہو چکا تھا اور جس کی وہ خود عادی ہو چکا تھا اور جس کی وہ خود عادی ہو چکا تھا۔

"میر لعل تو تن تنها کر ہی کیا سکتا ہے؟"

لیکن اسے میربھی خیال تھا کہ اس صورت میں وہ تحسین اور قدر دانی کا جذبہ کم ہوجائے گا جووہ اپنے بیٹے کے لئے جس نے دفعتا دکھا دیا تھا کہ وہ کتنا ہوشیار بیٹے کے لئے جس نے دفعتا دکھا دیا تھا کہ وہ کتنا ہوشیار ہے...اورجسکووہ اچھی طرح سجھنے سے قاصرتھی۔

پاویل نے اپنی مال کے ہونٹول پرمسکراہٹ دیکھی، اس کی محویت کودیکھا، اس کی آنکھوں میں محبت کودیکھا اور اسے ایسامحسوں ہوا کہ وہ اپنی مال کو اس حقیقت سے روشناس کرانے میں کا میاب ہو گیا ہے جس کی وہ وکالت کرتا تھا۔ اپنے الفاظ کی تاثیر پر بھر پور نخر نے اس کی خود اعتادی کو دوبالا کر دیا۔ اب وہ جو شلے انداز میں بول رہا تھا بھی مسکرا تا بھی تیور یوں پر بل ڈالٹا، اور بھی اس کے الفاظ میں نفرت کی گونج سائی دیتی اور اس کی ماں بیالفاظ، بیسخت اور گو نجتے ہوئے الفاظ، سن کرخا کف ہوگئی اور اس نے اپنا سر بلاتے ہوئے این جو اپنے بیٹے سے آہتہ سے یو چھا:

" کیا سچ مج ایساہی ہوتا ہے یاشا؟"

"ہاں بالکل ایسابی!"اس نے مضبوطی سے جواب دیا۔اوراس نے اسے ان لوگوں کے متعلق بتایا جوانسانوں کی مد کرنے کے لئے بے تاب تھے اوران کے درمیان صدافت کے نیج بوگئے تھے جس کی وجہ سے زندگی کے دشمنوں نے ان کا جانوروں کی طرح شکار کیا، انہیں قید خانوں میں ڈالا اور انہیں قید بامشقت کی سزائیں دیں۔
بامشقت کی سزائیں دیں۔

"میں نے ایسے لوگوں کود یکھا ہے!"اس نے جذبات سے مغلوب ہوکر کہا۔ "دھرتی کے بہترین سیوت ہیں!"

ایسے لوگوں کے تصور نے مال کو دہشت زدہ کر دیا اور ایک بار پھروہ اپنے بیٹے سے دریافت کرنا چاہتی تھی کہ کیا تھے گئے بیسب کچھتے ہے، لین اسے یہ یو چھنے کی ہمت نہ ہوئی۔سانس رو کے ہوئے ان



لوگوں کے قصے ن رہی تھی جنہیں وہ نہیں سمجھتی تھی لیکن جنہوں نے اس کے بیٹے کوالیی خطرناک باتیں کرنا اور سوچنا سکھایا تھا۔ آخراس نے اپنے بیٹے سے کہا:

"اب صبح ہونے والی ہے بتم جا کربستر پرلیٹ جاؤاورتھوڑ اساسولو!"

"ہاں ابھی جاتا ہوں" وہ راضی ہو گیا۔ پھر ماں کی طرف جھکتے ہوئے اس نے کہا" کیکن کیا تمہاری سمجھ میں آیا جو کچھ میں نے کہا؟"

"ہاں!"اس نے ٹھنڈا سانس بھر کر کہا۔ آنسوا یک بار پھر بہنے لگے اور دفعتاً کسی جذبے کے تحت وہ چنج پڑی "تم تباہ ہوجاؤ گے!"

وہ کھڑا ہو گیااور کمرے کے دوسری طرف چلا گیا۔

"خیر تواب تمہیں معلوم ہو گیا کہ میں کیا کر رہا ہوں اور کہاں جا تا ہوں "اس نے کہا۔" میں نے مہیں سب کچھ بتادیا ہے! اورا گرتمہیں مجھ سے محبت ہے اماں، تو میری صرف یہ درخواست ہے کہ میری راہ میں جاکل نہ ہونا!"

"مير لعل،مير لعل!"وه روربي تقى - "اچھا ہوتا كەتو مجھے بيسب كچھ بتا تا ہى نہيں!" اس نے ماں كا ہاتھا ہينے ہاتھوں ميں ليا اور مضبوطى سے دبايا -

جس چاؤ سے اس نے لفظ "امال" ادا کیا تھا اور جس عجیب اور غیر معمولی طریقہ سے اس کا ہاتھ دبایا تھا اس سے وہ حدمتا ثر ہوئی۔

"میں کچھ نہ کہوں گی"اس نے اٹک اٹک کر کہا۔"ہاںتم اپناخیال ضرورر کھنا۔اپناخیال رکھنا!" اپنے بیٹے کے امکانی خطرے کے محض ایک موہوم ترین احساس کے ساتھواس نے درد کھرے لیجے میں کہا:

"تم روز بروز زیاده د بلے ہوتے جارہے ہو..."

اس نے پاویل کے مضبوط اور بلند قامت جسم کواپنی محبت بھری نظروں میں سمولیا۔

"تم جس طرح چاہے زندگی بسر کرو۔ میں ہر گزتمہارے راستے میں رکاوٹ نہ ڈالوں گی ،مگر میں صرف ایک بات چاہتی ہوں۔ ذرااچھی طرح خیال رکھنا کہ کن لوگوں سے بات کرنی چاہئے اور کن سے نہیں۔ ہمیشہ لوگوں سے ڈرتے رہنا، وہ ایک دوسرے سے نفرت کرتے ہیں!ان کی زندگی لاچ اور حسد



میں گزرتی ہےاوروہ ایک دوسر کے و تکلیف پنچا کرخوش ہوتے ہیں۔ایک بارتم انہیں ان کی اصلی شکل دکھا دو، ان پر الزام لگا دو، پھرتم دیکھووہ تم سے کتنی نفرت کرنے لگیں گے اور تمہیں ختم کرنے پر تل جائیں گے۔"

اس کا بیٹا دروازے میں کھڑااس کے کرب آمیز الفاظ میں ہاتھا۔ جب اس نے بات ختم کرلی تووہ مسکرایا:

"تم چے کہتی ہو،لوگ واقعی خراب ہیں "اس نے کہا۔"لیکن جب مجھے یہ معلوم ہوا کہ دنیا میں ایک چیز الیی بھی ہے جسے حق اور صدافت کہا جا تا ہے تو لوگ مجھے بہتر معلوم ہونے گاے!"

وه پهرمسکرایااور بولا:

" مجھے خود بھی نہیں معلوم کہ یہ کیسے ہوا۔ بچپن میں میں سب سے ڈرا کرتا تھا، پھر جب میں بڑا ہوا تو ہر خص سے نفرت کرنے لگا۔ بعض سے ان کی کمینگی کی وجہ سے اور بعض سے معلوم نہیں کیوں، شائد یوں ہی گین اب ہر چیز مجھے مختلف معلوم ہوتی ہے شائداس لئے کہ لوگوں کے لئے میرادل د کھنے لگا ہے۔ پچھ ایسا ہوا کہ جب میں نے بیچسوں کیا کہ لوگ ہمیشہ اپنی کمینگی کے لئے قابل الزام نہیں ہوتے تو میرادل نرم بڑگیا..."

وہ بولتے بولتے رک گیا جیسے وہ اپنے اندر کی کوئی آ واز سن رہا ہو پھراس نے آ ہستہ سے سوچتے ہوئے کہا:

"توبيتبديلي پيدا موجاتي بصدافت كوجان كي وجهة آدي مين!"

"میرے بیوع!تم میں بڑی خطرناک تبدیلی پیدا ہوگئی ہے"اس کی مال نے اس پرنظر ڈالتے ہوئے زیرلب کہا۔

جب وہ سوگیا تو ماں اپنے بستر سے خاموثی سے اٹھی اور اس کی طرف چلی ۔ پاویل چپت لیٹا ہوا تھا۔ سفید سکتے کے پس منظر میں اس کے بھورے چہرے کے تمبیھراور سرئش خط وخال نمایاں ہوگئے تھے۔ اس کی مال شبخوابی کے لباس میں نگلے پاؤں ، دونوں ہاتھوں کو سینے پر دبائے آگر کھڑی ہوگئی۔اس کے ہونٹ بے آواز طریقے سے ہل رہے تھے اور موٹے موٹے آنسواس کے گالوں پر بہہ بہہ کر نیچے گررہے تھے۔



وہ لوگ پھراپنی خاموش زندگی گزارنے لگے۔ایک دوسرے سے دور گربہت نزدیک۔

5

ایک ہفتہ کے وسط میں تعطیل کے دن گھرسے جاتے ہوئے پاویل نے ماں کی طرف مڑ کراس سے یا:

"شېرىسے!"اس كى مال نے دھرايااور كيمر دفعتاً وہ سسكياں بھرنے گلی۔

"مال بات كياہے؟" پاويل نے جھلاكر بوجھا۔

اس نے اپنے پیش بند سے آنسو پو تخھے۔

'' مجھے نہیں معلوم اس نے ٹھنڈ اسانس بھرتے ہوئے کہا۔'' کوئی خاص بات نہیں...''

"ڈرتی ہو؟"

''ہاں!''اس نے اعتراف کیا۔

وہ اس کی طرف جھا اور اپنے باپ کی طرح ترش روئی سے بولا:

خوف نے ہم سب کو ہر باد کر دیا ہے۔ اور جولوگ ہم پر حکمرانی کرتے ہیں وہ ہمارے خوف ہی سے فائدہ اٹھا کر ہم پراور زیادہ ظلم کرتے رہتے ہیں۔''

'' نفامت ہو!''اس کی ماں نے دکھے ہوئے انداز میں کہا۔'' میں کیسے نہ ڈروں؟ ساری زندگی ڈرتی آئی ہوں۔میرےروح پرخوف ہی خوف طاری ہے۔''

'' مجھے معاف کردو، مگرراستہ یہی ہے'اس نے ٹرمی سے کہا۔اوروہ چلا گیا۔

نین دن تک اس کا دل لرز تار ہا۔ جب بھی سوچتی کہ کیچھا جنبی اورخوفناک قتم کے لوگ اس کے گھر آئیں گے تو وہ چونک میں پڑتی اوراس کا دل بیٹھ جا تا۔ان ہی لوگوں نے تو اس کے بیٹے کو وہ راستہ دکھایا تھا جس پروہ چل رہا تھا...

سنیچر کے دن پاویل شام کو کارخانے سے گھر آیا، منہ ہاتھ دھویا، کپڑے تبدیل کئے اور پھر باہر جانے لگا۔

''اگرکوئی آئے تو کہنا کہ میں ابھی آتا ہوں' اس نے ماں کی طرف دیکھے بغیر کیا۔'' اور خدا کے لئے



تم ڈرومت...'

وہ کمزوری سے ایک بی پر بیٹے گی۔ پاویل نے اکھڑے اکھڑے انداز میں اس کی طرف دیکھا۔ '' کیا یہ بہتر نہ ہوگا کہ…آج تم کہیں اور… چل جاؤ''اس نے تجویز پیش کی۔ اس کے الفاظ سے مال کو تکلیف کینچی۔ ''دنہیں، میں کیوں چلی جاؤں'''

نومبر کے آخری دن تھے۔ دن کے وقت نخ بستہ زمین پر باریک اور خٹک برف گر چگی تھی اوراس نے اپنے بیٹے کے جاتے وقت اس کے قدموں کے پنچ برف کے چرمرانے کی آواز سنی۔ تاریکی کھڑ کیوں سے لپٹی دل میں عداوت سے لئے کسی کی تاک میں لیٹی ہوئی تھی۔ وہ وہیں دونوں ہاتھوں سے نیچ کو پکڑے دروازے برنظریں گاڑے بیٹھی رہی ...

اسے ایسامحسوں ہوا کہ ہرطرف سے بر بے لوگ عجیب وغریب کپڑے پہنے اندھیرے میں ریگ رہے ہیں۔ پھر گھر کے چاروں طرف دبے پاؤں چلنے کی آوازیں آنے لگیں اور دیواروں پر انگلیوں کی سرسراہٹ سی محسوں ہونے لگی۔

اس نے سنا کہ کوئی شخص سیٹی میں کوئی دھن بجار ہا ہے۔ آواز نے خاموثی میں ہلکا ساار تعاش پیدا
کیا، مغموم اور سریلی آواز ویران تاریکی میں بھٹنے لگی جیسے کسی کی تلاش میں سرگرداں ہو۔ پھر وہ آواز
نزدیک آتی گئیاوراسی کھڑ کی کے پاس پہنچ کر دفعتا ختم ہوگئی جیسے دیوار کی ککڑی میں سرایت کر گئی ہو۔
ڈیوڑھی میں پیروں کی چاپ سنائی دی۔ ماں چونک کر کھڑی ہوگئی۔ اس کی بھویں تنی ہوئی تھیں۔
دروازہ کھلا۔ پہلے ایک سرجس پر لمبے لمبے بالوں کی بڑی سیٹو پی تھی نمودار ہوا، اس کے بعد چھوٹے
سے دروازہ کھلا۔ پہلے ایک سرجس پر لمبے لمبے بالوں کی بڑی سیٹر فی تھی سیدھا ہوا۔ اس نے سلام کے
لئے سیدھا ہا تھا تھا یا اور ٹھٹڈ اسانس بھر کر کہا:

'' آداب!'' ماں نے کچھ کے بغیر جھک کرسلام کا جواب دیا۔ '' پاویل گھر پر ہے؟''

نووارد نے اطمینان سے سمور کا جیکٹ اتارا۔ ایک ٹانگ اوپراٹھا کراپی ٹوپی سے بوٹ کی برف



صاف کی پھر دوسری ٹا نگ کے ساتھ یہی عمل کیا، کونے میں اپنی اچھال کر پھینک دی اور بڑی سبک گامی سے کے دوسرے کونے میں چلا گیا۔ایک کرسی کواچھی طرح دیکھنے کے بعد جیسے اطمینان کررہا ہو کہ وہ اسے سنجال سکے گی یانہیں، وہ اس پر بیٹھ گیا وراپنے منہ پر ہاتھ رکھ کر جمائی لی۔اس کا سرسڈول تھا اور بال چھوٹے چھوٹے چھوٹے تھے وہ نے۔ ڈاڑھی منڈی ہوئی تھی۔البتہ اس کی مونچھیں ضرور تھیں جن کے سرے پنچی کی طرف لٹک رہے تھے۔اس نے اپنی بڑی بڑی، بھورے دنگ کی، ابھری ہوئی انکھوں سے کمرے کا بڑے فورسے جائزلیا۔

'' بیآ پکااپنا جھونپڑا ہے یا کرایا پرلیا ہوا ہے؟''اس نے پیر پر پیرر کھتے اور کری پر جھولا سا جھولتے ہوئے دریافت کیا۔

> '' کرایہ کا ہے' ماں نے ، جواس کے مقابل میں بیٹھی ہوئی تھی ، جواب دیا۔ ''زیادہ اچھی جگنہیں ہے' اس نے رائے ظاہر کی۔ ''یا شااہھی آجائے گا۔ بس تھوڑی دیرا نظار کرو۔''

اس کے سکون واطمینان ، اسکی نرم آ واز اور اس کے سید ھے سادے چبرے کی وجہ سے مال کی ہمت بندھی ۔ اس کی نگاہوں سے صاف دلی اور دوشی کا اظہار ہوتا تھا اور اس کی شفاف آئکھوں کی ہمت بندھی ۔ اس کی نگاہوں سے صاف دلی اور دوشی کا اظہار ہوتا تھا اور اس کی شفاف آئکھوں کی گہرائیوں میں مسرت کے شعلے رقصال تھے۔ اس دبلے پتلے ، جھکے ہوئے اور لبی ٹائلوں والے جسم میں ایک قتم کی کشش تھی ۔ وہ ایک نیلی قبیص اور ڈھیلا ساسیاہ پتلون پہنے ہوئے تھا جس کے پائینچاس کے جوتوں میں گھسے ہوئے تھے۔ وہ اس سے پوچھنا چاہتی تھی کہ وہ کون ہے ، کہاں سے آیا ہے اور آیا وہ اسکے جوتوں میں گھسے ہوئے جھا اور اس نے خود ہی پہلے باتیں کرنا شروع بیٹے کو بہت دنوں سے جانتا ہے لیکن وہ دفتعاً آگے کی طرف جھکا اور اس نے خود ہی پہلے باتیں کرنا شروع کیں ۔

''تہمارے ماتھے پراتی زور سے کس نے ماراتھا ننکو ہے؟''اس نے پوچھا۔ اس کی آواز میں ہمدردی تھی اوراس کی آنکھوں میں مسکرا ہٹ جھلک رہی تھی کیکن عورت کے جذبات کواس سوال سے تھیں پینچی۔

يو حيھا۔

''تہہیں کیا تعلق ،نو جوان؟ ''اس نے بھنچے ہوئے ہونٹوں سے سردمہر شائنگی کے ساتھ



''اس میں خفا ہونے کی کوئی بات نہیں!''اس نے ماں کی طرف پوری طرح بھکتے ہوئے کہا۔
''میں نے تم سے صرف اس لئے پوچھا کہ میری رضائی ماں کے بھی ای قتم کا زخم تھا، جیسے تہمارے ہے۔
اسے اس کے مرد نے مارا تھا جس کے ساتھ وہ رہتی تھی۔ وہ موچی تھا اور اس نے اسے ککڑی کے قالب سے مارا تھا۔ وہ دھوین تھی اور وہ موچی ۔ اسے کہیں مل گیا تھا۔ اور اسے ہمیشہ پچھتا واہی رہا کیونکہ وہ پکا شرائی تھا۔ یہ سب مجھے گود لینے کے بعد ہوا۔ اف! اسے کس طرح مارتا تھا! میرا تو ڈر کے مارے برا حال ہو جاتا تھا!''

اس کے اعتاد نے مال کولا جواب کر دیا اور اسے ڈر ہوا کہ اس کوروکھائی سے جواب دینے پر یاویل اس سے خفا نہ ہوجائے۔

"میں دراصل خفانہیں تھی"اس نے مجوب تبسم کے ساتھ کہا۔"لیکن تم نے بہت اچا نک سوال کرڈ الا۔خدااسے جنت۔

الله ننکو ـ يوكرين ميں مال کومحبت سے ننکو كہتے ہيں ـ (مترجم ـ)

نصيب كرے، مجھے بھى ميرے مردى نے ماراتھاتم تا تارى الله موكيا؟"

اس شخص نے اپنے پیروں کو جنبش دی اور تھیسیں نکال کراس طرح ہنا کہ اس کے کان بھی ہل گئے پھراس نے سنجید گی ہے کہا:

'' تہماری بول چال روسیوں کی طرح کی نہیں ہے'' ماں نے مذاق کو سجھتے ہوئے مسکرا کراپٹا مطلب سمجھایا۔

''میرالهجه توروسیوں سے بھی بہتر ہے''مہمان نے مزاحیہ انداز میں کہا۔''میں خوخول ایک ایک میں ہوں، کا نیف شہر کارہنے والا۔''

"يہال بہت دنوں سے ہو؟"

''شہر میں تو تقریباً سال بھر سے ہوں کیکن کارخانے میں آئے ہوئے ایک مہینہ ہوا۔ یہاں مجھے اچھے لوگ ملے ہیں: تمہارا بیٹا اور چند اور لوگ ۔اس لئے میرا خیال ہے کہ ابشاید یہیں رہوں گا''اس نے اپنی مرخچھوں کومروڑتے ہوئے کہا۔

اسے میشخص اچھامعلوم ہوا۔اوراس کے بیٹے کے متعلق اس نے جوکلمات خبر کہے تھا اس



کے لئے وہ اسے کوئی صلہ دینا جیا ہتی تھی۔

''ایک پیالی چائے تو ضرور پیو گے؟''اس نے دریافت کیا۔

🖈 پرانے کیڑے خریدنے والوں کوعام طور پرتا تاری کہا جاتا تھا۔ (مترجم۔)

🖈 🖈 خوخول۔ اکتوبرانقلاب سے پہلے یوکرین کے رہنے والوں کوروسی مذا قاً خوخول کہتے

تھے۔(مترجم۔)

''صرف میں ہی کیول پیول؟ ''اس نے اپنے شانوں کو ہلکی سی جنبش دیتے ہوئے کہا۔'' دوسروں کو بھی آنے دو۔ پھر ہم سب کی خاطر کرنا۔۔''

اس کے الفاظ نے ماں کے خوف کو پھر تازہ کر دیا۔

'' کاش دوسرے بھی اس شخص کی طرح ہوں''اس نے سوچا۔

ڈیوڑھی میں ایک بار پھر پیروں کی چاپ سٹائی دی۔دروازہ تیزی سے کھلا اور ماں ایک بار پھر کھڑی ہوگئی۔لیکن اسے بید مکھ کر تعجب ہوا کہ ایک لڑکی باور چی خانے میں داخل ہوئی۔وہ کچھ چھوٹی سی تھی ،کسانوں کی طرح سیدھاسا دہ چہرہ تھا اور کے سنہرے بالوں کی ایک موٹی سی چوٹی گندھی ہوئی تھی۔

'' کیا مجھے در ہوگئی؟''لڑ کی نے ملائمت سے بوچھا۔

''نہیں، در نہیں ہو گ'' خوخول نے دروازے سے جھا تکتے ہوئے کہا۔'' پیدل آئی ہو؟''

''اورنہیں تو کیا۔آپ پاویل میخاکلووچ کی ماں ہیں؟ آداب۔میرانام نتا شاہے...''

''اورتمهارا پدری نام ☆؟''مال نے دریافت کیا۔

واسيليو نا_اورآپ كانام؟"

''پلاگیانلوونا۔''

'' تواب ہم لوگ ایک دوسرے سے متعارف ہو گئے ہیں۔''

''ہاں''۔ ماں نے لڑکی کی طرف دیکھ کرمسکراتے ہوئے کہا۔اس وقت اس کی آواز میں خفیف ساارتعاش تھا۔

ہروسیوں کے نام کے تین جھے ہوتے ہیں: ذاتی نام، باپ کے نام کی نسبت سے ایک اور خاندانی نام ۔ (مترجم۔)



''سردی لگرہی ہے؟''لڑکی کالبادہ اتارتے ہوئے خوخول نے پوچھا۔ ''بے انتہا۔ ہاہر کھیتوں میں توبلا ہواہے!''

اس کی آواز گہری،لطیف اور زمل تھی۔اس کا دھن چھوٹا اور ہونٹ بھرے بھرے تھے اور مجموثی طور پراس کا جسم سیب کی طرح تازہ،گول اور گدازتھا۔

ا پنا کوٹ وغیرہ اتارنے کے بعداس نے اپنے چھوٹے چھوٹے ہاتھوں سے، جوسر دی کی وجہ سے سوح گئے تھے، اپنے کلرنگ رخساروں کورگڑ ا۔ فرش پر جوتوں کی ایڑیوں سے شور مجاتی ہوئی تیزی سے دوسر سے کمر سے میں داخل ہوگئ ۔

'' پیاڑی ربر کے جوتے نہیں پہنتی'' ماں نے دل ہی دل میں سوچا۔

''اررز' لڑکی نے تھر تھراتے ہوئے کہا۔''میں تو سر دی ہے بالکل جم گی!''

'' محصرومیں ابھی ساوار رکھتی ہوں'' ماں نے جلدی سے باور چی خانے میں جاتے ہوئے کہا۔

''ابھی ایک منٹ میں ..' اسے ایسا ہوا جیسے وہ

اے ایما ہوا جیسے وہ اس لڑکی ہے ایک عرصہ سے واقف ہے اور وہ ایک ماں کی پیاری، ہمدردانہ محبت کے ساتھ اسے چاہنے لگی۔ دوسرے کمرے میں ہونے والی گفتگوکوئن کراس کے ہونٹوں پر مسکراہٹ کھیلنے لگی۔

"كياسوچرہ ہونخوركا؟" لڑكى نے دريافت كيا۔

''کوئی خاص بات نہیں''خوخول نے آہتہ سے جواب دیا۔''بیوہ کی آنکھیں بڑی اچھی ہیں اور میں سوچ رہاتھا کمکن ہے میری ماں کی آنکھیں بھی ایسی ہوں۔ میں اکثر اپنی ماں کے متعلق سوچتا ہوں اور مجھے ایسامحسوں ہوتا ہے کہ وہ زندہ ہے۔''

"لكن تم في تو كها تها كهان كا نقال موكيا-"

''میری رضاعی ماں کا انتقال ہوا تھا، میں اپنی ماں کی بات کر رہا ہوں۔ وہ ثاید کیف کی سر کول پر بھیک ما نگ رہی ہوگی اور وود کا پی رہی ہوگی۔ اور جب زیادہ پی جاتی ہوگی تو ثاید پولیس والے استے تھیٹر مارتے ہوں گے۔''

'' بیچاره لڑکا'' مال نے ٹھنڈا سانس لیتے ہوئے سوچا۔



www.urdukutabkhanapk.blogspot.com

نتاشا نے کوئی بات بڑے تیز ،نرم، ملائم اور جو شلے انداز میں کہی۔خوخول کی آ واز ایک دفعہ پھر گوخی:

''تم ابھی بالکل بچہ ہو،تم نے ابھی دنیانہیں دیکھی!انسان کوجنم دینا بڑاکٹھن کام ہے کیکن اس سے بھی مشکل کام ہےاسے شرافت سکھانا۔''

''ہائے بیچارہ!''ماں نے اپنے آپ ہی کہااوراس کا جی چاہا کہ وہ اس خوخول کے پاس جاکر ہمدردی کے الفاظ کے،لیکن دروازہ کھلا اور بڑھے چور دانیاو کا بیٹا نکولائی وسوف شیکوف داخل ہوا۔ وہ ساری بہتی میں اپنے آپ کو لئے دئے رہتا تھااوراس وجہ سے لوگ اس کو چھیڑتے اور چڑاتے تھے۔ ''کیابات ہے ککولائی ؟''ماں نے حیرت سے یو چھا۔

'' پاویل گھر میں ہے؟''اس نے اپنے چوڑے جیپک روچ پرے کواپنے ہاتھوں سے لوخچھتے ہوئے، مال کوسلام کئے بغیر دریافت کیا۔

> د دنهد ،، -کس

اس نے کمرے میں جھا نک کرد یکھااور پھراندر چلا گیا۔

'' آ داب ساتھو…'اس نے کہا۔

'' یہ بھی!''مال نے ناپسندیدگی کے ساتھ سوچا اور جب اس نے دیکھا کہ نتا شانے اس طرح ہاتھ ملایا جیسے اس سے ل کراسے خوثی ہوئی ہوتو اسے بڑا تعجب ہوا۔

کولائی کے بعد دوآ دمی اور آئے۔ دونوں ابھی نوعمر لڑ کے ہی تھے۔ ماں ان میں سے ایک کو جانی تھی جس کا ناک نقشہ تیکھا، بال گھنگریا لے اور ماتھا چوڑا تھا۔ اس کا نام فیدور تھا اور وہ کارخانے کے پرانے مزدور سیزوف کا بھتیجا تھا۔ دوسرا شرمیلا ساتھا۔ اس کے بال سید ھے تھے اور سر پر چیکے ہوئے سے تھے۔ ماں اسے نہیں جانتی تھی لیکن اس کی ذات سے بھی کوئی خوف و دہشت پیدائہیں ہوا۔ آخر کار پاویل بھی داخل ہوا۔ اس کے ساتھ کارخانے کے دونو جوان مزدور تھے جنہیں وہ جانتی تھی۔

''تم نے ساوار بھی چڑھا دیا؟''پاویل نے نرمی اور ملائمت سے کہا۔''بہت بہت شکریہ۔'' ''میں جا کرتھوڑی سی وود کاخرید لاؤں؟''اس نے دریافت کیا۔اس کی سمجھ میں نہیں آرہا تھا کہ وہ اس نامعلوم چیز کے لئے اظہار تشکر کس طرح کر ہے جس کووہ الفاظ میں بیان کرنے سے قاصرتھی۔



''نہیں،ہم شرابنہیں پیتے ہیں''پاویل نے ایک لطف آمیز مسکراہٹ کے ساتھ کہا۔ اسے خیال ہوا کہ اس کے بیٹے نے اس کا **نہ ا**ق اڑانے کے لئے اس اجتماع کے خطرے کو بڑھا بڑھا کر بیان کیا تھا۔

'' یہی ہیں وہ لوگ جنہیں قانون خطرناک کہتا ہے؟''اس نے زیرلب پوچھا۔ ''ہاں یہی ہیں'' پاویل نے جواب دیا اور دوسرے کمرے میں چلا گیا۔ ''کیا واقعی!''اس نے اسے سناتے ہوئے شفقت سے کہا اور بزرگانہ النفات سے سوچنے لگی '' پیا بھی تک بالکل بچے ہی ہے!''

جب پانی ابلنے لگا تو مال ساوار کمرے میں لے آئی۔مہان میز کے گردایک تنگ حلقہ بنائے بیٹھے تھے۔نتاشاایک کونے میں چراغ کے نیچا کیک کتاب کھولے بیٹھی تھی۔

'' یہ بچھنے کے لئے کہ لوگوں کی زندگی اتنی کھوراور سخت کیوں ہے ...' نتا شانے کہا۔

''اورخودوها تنځ کٹھوراور سخت کیوں ہیں...''خوخول نے لقمہ دیا۔

"...يد كھناضرورى ہے كەانہول نے اپنى زندگى شروع كىسے كى..."

'' دیکھومیرے پیارو،اچھی طرح دیکھ لؤ' ماں نے چائے تیار کرتے ہوئے زیراب کہا۔ ہرشخص خاموش ہوگیا۔

'' کیابات کیاہے ماں؟'' پاویل نے تیوریل پربل ڈالتے ہوئے پوچھا۔ ''بات؟''اس نے اوپر سراٹھا کر دیکھا اور اسے انداز ہ ہوا کہ ہرشخص اس کی طرف دیکھ رہا

ے۔

''ارے۔ میں تواپنے آپ ہی آپ با تیں کررہی تھی''اس نے گھبرا کرمنہ ہی منہ میں کچھ کہا۔ ''سوچ رہی تھی کہ واقعی اگرتم لوگ دیکھنا چاہتے ہوتو کیوں نہ دیکھو۔'' نتا شاکھل کرہنسی اور پاویل منہ بند کر کے۔ ''چائے کے لئے شکریہ ننکو!''خوخول نے کہا۔ ''پہلے چائے کی تو لو پھر شکریہ ادا کرنا''اس نے کہا۔ پھرا پنے بیٹے کی طرف دیکھتے ہوئے بولی ''شاید میں مخل ہورہی ہوں؟''



''میزبان اپنے مہمانوں کی باتوں میں کہیں مخل ہوسکتا ہے؟''نتاشانے جواب دیا۔''لیکن ذرا مجھے جلدی سے چائے دیدہ نا! سرسے پاؤں تک کانپ رہی ہوں اور پاؤں بالکل ٹھنڈے برف ہو رہے ہیں!''اس کالہجہ کچھ فریادی اور شکا بی ساتھا، بالکل بچوں کے لہجے کی طرح۔ ''ابھی ابھی دیتی ہوں!''مال نے جلد ہے کہا۔

جب نتا شاچائے فی چکی تواس نے بڑے زور سے سانس لیا، اپنی چوٹی کو جھڑکا دے کر کند ھے

کے چیچے ڈال دیا اور زرد جلدوالی مصور کتاب میں سے پڑھنا شروع کر دیا۔ ماں چائے بناتی گئی اور کتاب
سنتی گئی۔ اور اس وقت اس نے کوشش کی کہ برتنوں سے شور نہ ہو۔ نتا شاکی کھٹک دار آواز ساوار کی مفکر انہ
سنسا ہٹ کے ساتھ مل گئی اور کمرے میں وحثی انسانوں کے متعلق کہانیوں کے تانے بانے بکھرنے گئے
جو بھی گیھاؤں میں رہتے اور پھروں سے شکار کرتے تھے۔ ساری با تیں پریوں کی کہانی کی طرح معلوم ہو
رہی تھیں کہ اس نے مہمانوں کا مطالعہ شروع کر دیا، لیکن چوری چوری، تاکہ نہ تواس کا بیٹا اور نہ ہی دوسرے
لوگ اس بات کو محسوس کر سکیس۔

پاویل نتاشا کے پاس بیٹھا ہوا تھا اور وہ ان میں سب سے زیادہ خوب صورت تھا۔ نتاشا کتاب پرجھی ہوئی تھی ہوئی تھی اس لیے اسے اپنے بالوں کو بار بارٹھیک کرنا پڑر ہاتھا جواڑا ڈکراسکی کنپٹیوں پر آر ہے سے کبھی کہ تھی کہ تھی کہ تی کتاب کی طرف دیکھے بغیر چاروں طرف کے لوگوں پر محبت نظریں ڈالتے ہوئے وہ سرکی ایک جنبش کے ساتھ آ واز نیجی کر کے اپنی رائے کا اظہار بھی کرتی ۔خوخول میز کے دوسر سے سرے پر بڑی بے تکلفی سے پاؤں پیارے بیٹھا ہوا تھا اور تنگھیوں سے اپنی ناک کے نیچے مونچھوں کی طرف دیکھ رہا تھا اور انہیں بل دے رہا تھا، وہ تھیلیوں کو گھٹنوں پر جمائے ہوئے تھا اور اس کا چیچی زدہ بغیر بھوؤں اور پیلے ہوئٹوں والا چہرہ بالکل ایک بے جان مورتی کی طرح جذبات سے عاری تھا۔ وہ پیتل کے جیکتے ہوئے ساوار میں اپنے چہرے کے تکس پر بغیر پلک جھیکا کے اپنی چھوٹی چھوٹی تھوٹی آ تکھیں گاڑے ہوئے تھا اور اس معلوم ہور ہا تھا جسے وہ سانس بھی نہ لے رہا ہو۔ مختصر فیدور کتاب کو سنتے ہوئے اپنی تھوٹی کہوٹی میں گاڑے ہوئے تھا اور سے الکل جھا ہوا بیٹھا تھا۔ اس کی کہنیاں گھٹنوں پڑھیں، وہ تھا چسے وہ آئیں الفاظ کو دھر ار ہا ہوا ور اس کا دوست بالکل جھکا ہوا بیٹھا تھا۔ اس کی کہنیاں گھٹنوں پڑھیں، وہ تھیلیوں سے گالوں کو سہار اور کے ہوئے تھا اور اس کے ہوئٹوں پر فکر میں ڈونی ہوئی مسکر اہے تھی ۔ پاویل تھا ور مسکر اتے ہوئی سبزی کے ساتھ جولڑ کے آئے تھان میں سے ایک کے سرخی مائل اور گھٹگریا لے بال تھے اور مسکر اتے ہوئی سبزی



مائل آئکھیں۔ وہ بڑی بے چینی سے پہلوبدل رہاتھا جیسے کچھ کہنا چاہتا ہو۔ دوسرالڑ کا جس کے بال سنہرے اور چھوٹے چھوٹے ترشے ہوئے تھے، اپنے ہاتھ سے سرکو بار بارچھورہا تھا اور اس طرح فرش کی طرف دکھیں ہاتھا کہ اس کا چېرہ نظر ہی نہیں آتا تھا۔ کمرے میں ایک عجیب وغریب، آرام دہ فضا پیدا ہوگئ تھی جس میں میں کچھ بیگا نہ بن بھی تھا۔ نتاشا کی آواز کے پس منظر میں ماں کوخودا پئی جوانی کی پرشورشامیں یاد آئیں، لڑکوں کو بھونڈی زبان اور بھدے نداق، جن کے سانسوں سے ہمیشہ وود کا کی بوآیا کرتی تھی اور جباسے بیسب یاد آیا تواسینے لئے توجم اور دردمندی کے جذبے نے اس کا دل مسوس دیا۔

اسے یاد آیا کہ اس کے شوہر سے اس کی شادی کس طرح طے پائی تھی۔ اس تنم کی ایک دعوت میں اس نے ایک تاریک ڈیوڑھی میں اسے پکڑ کر دیوار سے لگا کراسے دبادیا تھا۔

''شادی کروگی مجھ ہے؟''اس نے کرختگی اور ورکھے پن سے پوچھا تھا۔اسے تکلیف بھی ہوئی اور اس کے جذبات بھی مجروح ہوئے تھے۔لیکن وہ اس تکلیف دہ انداز سے اس کے سینے کومسلتار ہا اور اس کے منہ پراپنے گرم ونم سانس چھوڑ تار ہا تھا۔اس کی گرفت سے اپنے آپ کوچھڑانے کے لئے وہ ایک طرف کو کھک گئتھی۔

''جا کہارہی ہو؟''وہ چلایا تھا۔''سنتی ہو۔ مجھے جواب دے کرجاؤ۔''

اس نے کوئی جواب نہ دیا۔ تکلیف اور شرم کے مارے اس کے لئے سانس لینا بھی مشکل ہور ہا تھا۔ کسی نے ڈیوڑھی کا دروازہ کھولا اور اس نے آ ہستہ آ ہستہ! پنی گرفت ڈھیلی کردی تھی۔

''اتوار کے دن میں مشاطہ کو تھیجد وں گا''اس نے کہا تھا۔

اوروہی ہوا۔

ماں نے آئکھیں بن کرلیں اور گہراسانس لیا۔

'' میں بیرجاننا چاہتا ہوں کہ لوگوں کوئس طرح رہنا چاہئے نہ بیر کہ وہ کیسے رہا کرتے تھے'' وسوف شیکوف کی پراھتجاج آواز آئی۔

''بالکل صحیح ہے''سرخ بالوں والے نے کھڑے ہوتے ہوئے کہا۔

'' مجھےتم سے اتفاق نہیں ہے!''فیدور نے زور سے کہا۔

اس بات پر بحث ہونے لگی۔الفاط شعلوں کی طرح لیک رہے تھے۔ ماں کی سمجھ میں نہیں آر ہا



تھا کہ بیلوگ کس چیز کے متعلق شور مچارہے ہیں۔سب کے چیرے شدت جوش سے تمتمارہے تھے۔لیکن کسی کوغصہ نہ آیا اور نہ کسی نے وہ گندے الفاظ استعال کئے جن کو سننے کی وہ عادی ہوچکی تھی۔ ''شاید انہیں لڑکی کے سامنے گندے الفاظ استعال کرتے شرم آرہی ہے''اس نے فیصلہ کر

ليا_

نتاشا کے چبرے کا سنجیدہ انداز ماں کو پسند آیا جو ہر خص کوغور سے دیکیے رہی تھی ، جیسے وہ ان سب لوگوں کو بچسمجھ رہی ہو۔

'' يولوگ بالكل صحيح بين جو كهتے بين كه جمين ہر چيز كاعلم ہونا چاہئے ، جمين اپنے ذہنوں كو ادراك اورعقل ودانش كى روشنى سے منور كرنا چاہئے اوران لوگوں كوروشنى دكھانا چاہئے جن كى ذہنوں پر لاعلى كا اندھيرا چھايا ہوا ہے۔ ہمارے پاس ہر چيز كا ايماندارانه اور سچا جواب ہونا چاہئے۔ ہميں مكمل صداقت اور كمل جھوٹ كاعلم ہونا چاہئے۔''

خوخول اس کے الفاظ میں رہاتھا اور اس کی تائید میں سر ہلاتا جار ہاتھا۔وسوف شیکوف اور سرخ بالوں والالڑ کا اور ایک وہ لڑکا جو پاویل کے ساتھ آیا تھا اور کا رخانے میں کام کرتا تھا، ایک الگ گروپ میں تھے اور کسی وجہ سے مال کو وہ لوگ پیندنہ آئے۔

جب نتاشانے اپنی بات ختم کر لی تو یاویل کھڑا ہوا۔

''کیا ہمیں صرف پیٹ مجرروٹی ہی چاہے' بنیس، ایسانہیں ہے!''اس نے ان تیوں کی طرف دیکھتے ہوئے سکون سے کہا۔''ان لوگوں کو جو ہماری پیٹے پرسوار بین اور جنہوں نے ہماری آنکھیں بند کررکھی ہیں، ہمیں بیہ بنا دینا چاہے کہ ہم سب پھرد کھر ہے ہیں۔ نہ تو ہم بیوقوف ہیں اور نہ جانور کہ ہمیں اپنا پیٹ بھرنے کے علاوہ اور کچھ چاہے ہی نہیں۔ ہم ایسی زندگی بسر کرنا چاہتے ہیں جوانسا نوں کے شایان شان ہو، ہمیں اپنے دشمنوں پر بیٹا بت کر دینا چاہئے کہ غلامی کی زندگی جوانہوں نے ہم پر مسلط کر کھی ہے، ہمیں وہی نہیں روک سے بھی نہیں روک علی ہونے سے بھی نہیں دوک سے بھی نہیں دیسا کھی ۔''

اس کے الفاظ سنتے ہوئے ماں کے سینے میں غرور انگڑ ائی لینے لگا وہ کتنی اچھی طرح بول رہاتھا! ''بہت سے لوگ ہیں جنہیں کھانے کو کافی مل جاتا ہے، مگر ایسے لوگ کم ہیں جوایماندار ہوں''



خوخول نے کہا۔''اس غلیظ زندگی کی دلدل کے اوپر ہمیں ایک ایسا بل تعمیر کرنا ہے جو ہمیں اس مستقبل کی طرف لے جائے جہاں انسانی برادری کا راج ہوگا۔ ہمارے سامنے یہی فریضہ ہے، ساتھیو!''

''جب ایک بارلڑنے کا وقت آگیا تو پھر ہاتھ پر ہاتھ دھرے بیٹھے رہنے سے کیا فائدہ؟ ۔

''وسوف شیکوف نے چڑچڑے انداز میں اعتراض جڑ دیا۔

میمفل آدھی رات کے بعد برخاست ہوئی۔وسوشیکوف اورسرخ بالوں والالڑ کا سب سے پہلے گئے،اور بیربات ماں کو پھرنا گوارگذری۔

'' انہیں جلدی کس چیز کی ہے''اس نے ان کونے دلی سے رخصت کرتے ہوئے سوچا۔ '' مجھے گھر تک چھوڑ آ وُ گےنخو د کا؟''نتا ثنانے دریافت کیا۔

''ضرور''خوخول نے جواب دیا۔

''ایسے موسم کے لئے تمہارے موزے بہت باریک ہیں'' ماں نے نتاشا سے کہا جب کہ وہ باور چی خانے میں کوٹ وغیرہ پہن رہی تھی۔''میں تمہارے لئے اونی موزے بن دوں؟''

''شکریہ پلا گیانلوونا۔ کیکن اونی موزے چھتے ہیں' نتا شانے ہنتے ہوئے جواب دیا۔ ''

'' تنهارے لئے ایسے بن دوں گی جو بھی نہ چیمیں گے''ماں نے کہا۔

نتا شانے ادھ کھلی آنکھوں سے مال کی طرف دیکھا۔اس کے اس طرح غور سے ،نظر جما کر دیکھنے سے مال کچھ پریشان ہی ہوگئی۔

''میری بے وقونی کا برانہ ماننا، میں نے جو کچھ کہا دل سے کہاتھا''ماں نے بہت نری اور آہنگی سے کہا۔

''تم کتنی اچھی ہو!''نتاشا نے بھی اسی قدر نرمی اور آ ہتگی سے بے اختیار انہ ماں کا ہاتھ دباتے ہوئے ہوئے کہا۔

'' خدا حافظ ننکو'' نتا شا کے پیچھے جاتے ہوئے خوخول نے جھک کر دروازے میں سے نکلتے ہوئے ماں کی آنکھوں میں آنکھیں ڈال کر کہا۔

> ماں نے اپنے بیٹے کی طرف دیکھا۔وہ دروازے کے پاس کھڑ امسکرار ہاتھا۔ '' کیوں مسکرارہے ہو؟''مال نے کچھ گھبرا کر پوچھا۔



'' کوئی خاص بات نہیں۔بس اچھامعلوم ہور ہاہے۔''

''میں بوڑھی اور کم سمجھ سہی کین اچھی چیز تو میں بھی سمجھ لیتی ہوں''اس نے ذراخفا ہوکر جواب

د یا۔

'' يوتوبر ى اچھى بات ہے''اس نے كہا۔'' ليكن كيا يہ بہتر ند ہوگا كداب تم جاكر سوجاؤ، بہت وقت ہوگيا۔''

"میں جاہی رہی ہوں۔"

وہ اضطرار کے عالم میں میز پرسے برتن اٹھانے گئی۔ آج وہ بے انتہامسر ورتھی۔ اتی مسر ورکہ پچ چ وہ پسینے سے تربتر ہوگئ۔ وہ خوش تھی کہ ہرچیز خوش سلیفگی سے ہوئی اور بخیزخو بی ختم ہوگئ۔

''تم نے یہ بہت اچھا کیا پاشا'' مال نے کہا۔'' خوخول بہت اچھا ہے۔اور وہ لڑکی کتنی پھر تیلی تنفی می کڑیا ہے! کون ہےوہ؟''

''استانی ہے'' یاویل نے طہلتے ہوئے بہت مخضرسا جواب دیا۔

''بہت غریب ہوگی۔ کتنے خراب کپڑے تھے، ایسے میں سر دی لگتے کیا دریکتی ہے!اس کے والد بن کہاں ہیں؟''

''ماسکومیں'' پاویل نے جواب دیااوراس کے بعدا پنی ماں کے سامنے رکتے ہوئے نرمی اور بہت سنجیدگ سے بولا۔''اس کا باپ امیر آ دمی ہے ، لو ہے کی تجارت کرتا ہے اوراس کے کئی مکانات ہیں ۔ لیکن باپ نے اسے عاق کر دیا کیول کہ اس نے اپنی زندگی کا بیراستہ اختیار کرلیا تھا۔وہ آرام آسائش میں پلی بڑھی، جو بھی چاھتی اسے مل جاتا تھا۔لیکن اب وہ رات کوتن تنہا چار پانچ میل پیدل چاتی ہے ۔۔۔''

ماں کو بین کرایک دھا سالگا۔وہ کمرے کے درمیان بے مس وحرکت کھڑی ہوگئی۔ بھوؤں کو سکیٹرتے ہوئے اس نے اپنے بیٹے کی طرف دیکھا۔ پھر پوچھا:

''ابشرگی ہے؟''

"بإل-''

"چەپەر ۋرىجىنېيںلگتا؟"

''تم خود ہی دیکھ لونا کہاسے ڈرنہیں لگتا'' پاویل ہنسا۔



''لیکن کیوں؟ رات کو پہیں رہ سمی تھی۔میرے ساتھ سوجاتی۔'' ''پیٹھیکٹ نیس ہے۔ ممکن ہےا ہے جم کوکنی دیکھ لیتااور یہ ہم نہیں چاہتے۔'' مال خیالات میں محوکھڑکی ہے ماہم تکنگی ماند ھے دیکھتی رہی۔

''میری سمجھ میں نہیں آتا کہ اس میں خطرناک اور ممنوع کون می بات ہے، پاویل''اس نے آہتہ ہے کہا۔''تم کوئی غلط بات تو نہیں کرتے۔ کیوں ہے نا؟''

یمی خیال اسے پریشان کرر ہاتھااوراس لئے وہ اپنااطمینان کرنا چاہتی تھی۔

''ہم کوئی غلط بات نہیں کرتے''اس نے پورے یفین سے اس کی آنکھوں میں آنکھیں ڈال کرکہا۔''لیکن اس کے باوجودا یک نہ ایک دن ہم سب لوگ جیل میں نظر آئیں گے۔ یہ بات من رکھو۔'' مال کے ہاتھ کا بینے گئے۔

''خدانے چاہاتو تم لوگ کسی نہ کسی طرح نی جاؤ گے نا؟''اس نے دھیمی آواز میں پوچھا۔ ''نہیں''اس کے بیٹے نے نرمی سے کہا۔''میں تمہیں دھو کنہیں دینا چاہتا۔ہم نی نہیں سکتے۔'' وہ مسکرایا۔

''جاؤسوجاؤتم تھک گئی ہو۔خدا حافظ۔''

جب وہ تنہارہ گئ تو کھڑکی کے پاس گئ اور کھڑی ہو کر باہر کی طرف دیکھتی رہی۔ باہر فضا سرد اور اہر آلود تھی۔ چھوٹے چھوٹے سوئے سوئے سوئے سے مکانوں کی چھتوں پر سے ہوا برف کے گالوں کواڑائے لئے جارہی تھی ۔ بھی دیواروں سے ٹکراتی ، بھی چھٹھلائے ہوئے انداز میں سر گوشیاں کرتی ، پھر زمین پر سیس جھیل جاتی اور خشک برف کے گالوں کے چھوٹے چھوٹے ڈھیروں کا دور تک تعاقب کرتی ان سڑک پر بھیرتی چلی جاتی۔

''ییوع ہم پررحم کرؤ''مال نے دھیمی آواز میں کہا۔

اس کے سینے میں آنسوؤں کا طوفان امنڈ نے لگا اور آنے والے سانحے کا خوف جس کے متعلق اس کے بیٹے نے اس پرسکون تین سے کہا تھا ،اس کے سینے میں اس بے بیٹے نے اس پرسکون تین سے کہا تھا ،اس کے سینے میں اس بے بہی سے پھڑ پھڑانے لگا جس طرح رات میں پروانہ پھڑ پھڑا تا ہے۔اس کی آنکھوں کے سامنے ایک ایسا برف پوژن میدان پھر گیا جس میں تیز وتند ہوا چین اور سرنگراتی بھررہی تھی ۔میدان کے پچ میں ایک لڑکی کا مختصر ساسیا ہسا کیا جس میں تیز وتند ہوا چین اور سرنگراتی بھر رہی تھی ۔میدان کے پچ میں ایک لڑکی کا مختصر ساسیا ہسا کیا



ہوا پھررہا تھا۔ ہوااس کے پیروں کا چکرلگاتی ،اس کے لباس کواڑاتی ،اس چیرے پر چیھتے ہوئے برف کے گالے ماررہی تھی ۔وہ بڑی دفت سے آگے بڑھرہی تھی ،اسکے تب بنے پاؤں برف میں دھنے جارہے تھے ،غضب کی سردی اور بھیا تک سناٹا تھا۔ اس کا جسم آگے کی طرف جھک گیا تھا جیسے ایک ننہا نازک سا پودا خزاں کی تیز وتند ہوا سے جھک گیا ہو۔ اس کے دائیں طرف دلدل میں جنگل دیوار بنا کھڑا تھا جہاں برج کے پتلے اور سفیدے کے بے برگ و بار درخت لا چاری سے سسکیاں بھررہے تھے۔ سامنے بہت دور شہر کی روشنیاں چہک رہی تھیں ...

"ليوع، مارينجات دهنده، رحم كر!" مال نے خوف سے كانپ كرآ مسته سے كہا۔

7

دن ، تبیج کے دانوں کی طرح ایک کے بعد ایک آتے رہے اور ہفتوں اور مہینوں میں تبدیل ہوتے گئے۔ ہر سنچرکو پاویل کے دوست اس کے گھر پر جمع ہوتے اور ہرا جہاع اس اونچی سیڑھی پرایک قدم اور او پر کی طرف ہوتا جس پرافوگ کسی دور کی منزل کی طرف جانے کے لئے آہت آہت آہت چڑھ رہے تھے۔ پرانوں کے ساتھ نئے لوگ شامل ہو گئے۔ وہ لاسوف خاندان کے گھر کا چھوٹا کمرہ لوگوں سے بھر جاتا۔ نتا شاتھ کی ہاری سر دی سے ٹھر تی ہوئی آتی لیکن وہ خوش وخرم ہوتی تھی۔ پاویل کی ماں نے اس کے لئے ایک جوڑی موزہ بن دیا اور اس کے چھوٹے سے پیروں میں اپنے ہاتھ سے بہنا بھی دیا۔ پہلے تو نتا شاہنی لیکن دفعتا خاموش اور شنجیدہ ہوگئی۔

''میری ایک اناتھی وہ بھی اتنی ہی غیر معمولی شفیق اور نرم دل تھی'' اس نے آہت ہے کہا۔''کتنی عجیب بات ہے بلا گیانلوونا محنت کش لوگوں کی زندگی شخت اور کھٹن ہوتی ہے کیکن اس کے باو جودوہ ان لوگوں کے مقابلہ میں زیادہ محبت والے ہوتے ہیں ...'' اس نے بہت دور کے، اپنے سے بہت ہی دور کے لوگوں کی طرف اشارہ کیا۔

''تم بھی خوب ہو!'' پلا گیانے کہا۔''اپنے ماں باپ، گھر بار، سب سے جدا۔۔'' اس نے ٹھنڈا سانس بھرااوراپنے خیالات ظاہر کرنے کے لئے الفاظ نہ ملنے پر خاموش ہوگئی۔لیکن نتاشا کے چہرے کی طرف دیکھتے ہوئے ایک بار پھر کسی مبہم سی چیز کے لئے اس کے دل میں جذبہ تشکر پیدا ہا۔ وہ اس کے سامنے فرش پر بیٹے گئی۔لڑکی آگے کی طرف سے جھکائے کچھ سوچ کی مسکراتی رہی۔



"ماں باپ سے جدا ہوکر؟"اس نے دھرایا۔" یہ بات زیادہ اہم نہیں ہے۔ میرا باپ سخت گیر انسان ہے اور میرا بھائی بھی وییا ہی ہے۔ اس کے علاوہ وہ شرائی بھی ہے۔ میری بڑی بہت دھی ہے۔ اس کی شادی ایک ایسے تخص سے ہوئی ہے جوعمر میں اس سے تئی برس بڑا ہے ... بہت امیر لیکن بہت کمینہ اور کنجوس ہے۔ مجھا پنی ماں کا البتہ خیال آتا ہے۔ وہ سیدھی سادی سی عورت ہے۔ بالکل تمہاری طرح۔ایک چھوٹی سی گلبری کی مانند۔ تیزی سے چلتی بھی گلبری کی طرح ہے اور ہر چیز سے اسی طرح ڈرتی بھی ہے۔ بھی ہے۔ بھی بھی جے۔ بھی بھی ماں سے ملنے کو جی چا ہتا ہے۔ بہت بری طرح!"

'' بیچاری بیگا'' مال نے افسول سے سر ہلاتے ہوئے کہا۔ لڑکی نے فوراً سراو پراٹھایا اور اپنا ہاتھ آگے کی طرف بڑھایا جیسے کسی چیز کوسامنے ہٹارہی ہو۔

''ار نبیں! کبھی کبھی تو میں اتنی خوش ہوتی ہوں کہ کچھ حذبیں!انتہائی مسرور!''

اس کا چیرہ زرد پڑ گیااوراس کی نیگلوں آ نکھیں حمیکنے لگیں۔اس نے اپنے ہاتھ ماں کے کا ندھے پر رکھ دئے۔

''اس کا چېره زرد پڙ گيااوراس کی نيگوں آگھيں حمينے لگيں۔اس نے اپنے ہاتھ ماں کے کا ندھے پرر کھدئے۔

'' کاش تمہیں معلوم ہوتا...کاش تم سمجھ سکتیں کہ ہم کتناعظیم الثان کام کررہے ہیں!''اس نے نرمی اوراعتاد سے کہا۔

پلا گیاولاسودا کے دل میں ایک عجیب ساجذ بها بھراجس میں کچھرشک کی ملاوٹ تھی۔ '' پیسب سجھنے کے لئے میں بہت بوڑھی ہوچکی ہوں اوران پڑھ بھی''اس نے فرش پر سے اٹھتے

ہوئے دکھ بھرےانداز میں کہا...

... پاویل اب اکثر و بیشتر مباحث میں حصہ لیتا اور پہلے سے زیادہ دیر تک اور زیادہ شدت اور گہرائی سے بولتا تھا۔ وہ ہرابرد بلا ہوتار ہا۔ اس کی مال کو ایسامحسوس ہوتا کہ جب وہ نتا شاکی طرف دیکھتا اور اس کے باتیں کرتا ہے تو اس کی نگا ہوں کی تختی نرم پڑ جاتی ، اس کی آواز میں زیادہ شکفتگی پیدا ہو جاتی اور اسکے انداز میں زیادہ ملائمت آجاتی تھی۔

''خدا کرےابیاہی ہوجائے''اس نے سوچا اور سکرائی۔



www.urdukutabkhanapk.blogspot.com

جب بھی ان کے اجتماع میں بحث تیزی اور شدت اختیار کر جاتی تو خوخول کھڑا ہو جاتا اور گھنٹی کی موگری کی طرح آگے بیچھے جھومتا اور بچھالیے نرم اور سید سے سادے جملے کہتا کہ ہر شخص شعنڈ اپڑ جاتا۔ پڑ چڑا وسوف شیکو ف ہمیشہ دوسروں کو بچھ نہ بچھ کرنے کے لئے اکسایا کرتا۔ وہ اور سرخ بالوں والاشخص جسے وہ لوگ سمو کلوف کہتے تھے ہمیشہ بحث شروع کرتے تھے۔ ان کی تائید گول سروالا ایوان بوکن کرتا جوالیا نظر آتا جسے بچی دار پانی سے نہلا کر زکالا گیا ہے۔ یا کوف سوموف جو ہمیشہ صاف ستھرار ہتا تھا بہت کم بولتا لیکن بہت شجید گی سے باتیں کرتا ، وہ اور کشادہ بیشانی والا فیدور مازن بحث میں ہمیشہ پاویل اور خوخول کی تائید

بعض اوقات نتاشا کے بجائے ایک دوسر اختص آتا جس کا نام تھا نکوال کی ایوانو وج ۔ وہ عینک لگاتا تھا۔ اوراس کی چگی ڈاٹر ھی بھورے رنگ کی تھی۔ وہ کسی دور دراز علاقے میں پیدا ہواتھا اور یہی وج تھی کہوہ ''ذ' کو ذرا عجیب انداز سے تھینچ کر بولا کرتا تھا۔ مجموعی طور پر وہ کچھ'' مختلف' تھا۔ وہ روز مرہ کی سیدھی سادی چیز وں کی با تیں کرتا: خاندانوں کی نجی زندگی اور بچوں کے متعلق اور تجارت اور پولس اور روٹی اور گوشت کی قیمت کے متعلق فرض ان ساری چیز وں کے متعلق جن کا تعلق لوگوں کی روز انہ کی زندگی سے تھا۔ لیکن وہ اس انداز سے باتیں کرتا کہ ان ساری جیز وں کے متعلق جن کا تعلق لوگوں کی روز انہ کی زندگی سے تھا۔ لیکن وہ اس انداز سے باتیں کرتا کہ ان ساری جمود ٹی اور غیر عقلی ، ساری واہیات اور مضحکہ خیز چیز وں کی قلعی کھل جاتی جو کوا م کے لئے نقصان دہ ہوتیں۔ ماں کوالیا محسوس ہوتا کہ وہ بہت دور سے ، کسی دور در از ملک سے آیا ہے بلکہ ایسی جگہ سے جہاں ہر محض آ رام اورا کیا نداری سے زندگی بسر کرتا ہے۔ یہاں کی ہر چیز اس کے لئے عجیب وغریب تھی اور وہ اس زندگی کا عاد بی نہ ہوسکا اور اسے ایک ناگز بر حقیقت سمجھ کر قبول نے کہر ہور اور پر سکون جذبہ پیدا کر دیا تھا۔ اس کا جہرہ کچھ زر دی مائل تھا اور اس کی آئھوں کے گر دبار یک باریک جھریاں پڑی ہوئی تھیں۔ اس کی آ واز بری نظیوں میں لے لیتا اور ماں کو ہمیشہ اس سے سکون اور آ رام ساملنا تھا۔ ہو تھی اور اس کے ہمیشہ اس سے سکون اور آ رام ساملنا تھا۔

ان محفلوں میں شہر کے دوسر بے لوگ بھی شامل ہونے لگے۔ عموما ایک لمبی دبلی می لڑکی آیا کرتی جس کے زرد چہر بے ہی بڑی بڑی بڑی آئکھیں تھیں اور جس کا نام تھا ساشا۔ اس کی چال اور اس کی حرکات وسکنات میں کچھ مردانہ بن ساتھا۔ وہ اپنی گھنی سیاہ بھوؤں کو بڑے تیکھے انداز میں سکیڑ لیتی اور



جب بات کرتی تو تواس کی ستواں ناک کے باریک نتھنے پھڑ کئے لگتے۔ سب سے پہلے اس نے ایک تیز اور بلندآ واز میں اعلان کیا تھا: ''ہم۔سوشلسٹ ہیں..'

جب ماں نے بیسنا تو وہ لڑکی کی طرف خاموثی سے خوفز دہ انداز میں دیکھتی رہی۔ پلا گیانے من رکھا تھا کہ سوشلسٹوں نے زار کول کیا تھا۔ بیتب کی بات ہے جب وہ جوان تھی۔ اس زمانے میں بیدقصہ شہور تھا کہ نوابوں اور زمین داروں نے زار سے جس نے ان کے زرعی غلام آزاد کر دیئے تھے، انتقام لینے کے لئے بیشتم کھائی تھی کہ وہ اس وقت تک اپنے بال نہ منڈوا کیں گے جب تک زار کوفل نہ کر دیں اس لئے انہیں سوشلسٹ کہا جانے لگا۔ پلا گیا کی سمجھ میں پنہیں آتا تھا کہ اس کا بیٹھا اور اس کے دوست اپنے آپ کو سوشلسٹ کیوں کہتے ہیں۔

جب سب لوگ اپنے گھروں کو چلے گئے تو وہ پاویل کے پاس گئی۔

'' پاشاتم سوشلسٹ ہوکیا؟''اس نے دریافت کیا۔

'' ہاں!''اس نے کہا،وہ ہمیشہ کی طرح سیدھااورطافت ور ماں کے سامنے کھڑا تھا۔'' کیوں پوچھ رہی ہو؟''

اس کی ماں نے ٹھنڈا سانس بھرااورنظریں جھکالیں۔

''واقعی، پاویل؟لیکن وہ لوگ تو۔ زار کے خلاف ہیں۔انہوں نے ایک زار کوتوقتل بھی کر دیا تھا۔'' یاویل کمرے میں ٹہلنے لگا اورا بینے گالوں کو ہاتھوں سے سہلانے لگا۔

'' ہمیں اس قتم کی حرکتیں کرنے کی کوئی ضرورت نہیں ہے''اس نے ایک مخضری ہنسی ہنس کر کہا۔ پھروہ بڑی دریتک بڑی نرمی اور شجید گی ہے اسے سمجھا تار ہا۔ ماں نے اس کے چہرے کی طرف دیکھا تواسے خیال آیا:

'' بیکوئی غلط حرکت نہیں کرے گا! کبھی نہ کرے گا!''

اس کے بعدوہ خوفناک لفظ بار بار دھرایا گیا یہاں تک کہاس کی تیز دھار کند پڑگئی۔اور ماں کے کان اس لفظ سے اسی طرح آشنا ہو گئے جیسے دوسرے در جنوں الفاظ سے جنہیں وہ لوگ استعمال کرتے تھے۔لین اس ساشالپندنہ آئی اوراس کی موجود گی میں وہ کچھ بے چین اور گھبرائی ہوئی میں رہتی تھی۔



ایک دن اس نے اس لڑکی کے متعلق خوخول سے بات کی اور اپنے ہونٹ اس طرح بھینچ لئے جیسے وہ اسے انتہا نا پہند ہو۔

''اوفوہ ،کس قدر تخت گیرلڑ کی ہے! ہر شخص کو حکم دیا کرتی ہے۔ بیکرو، وہ کرو!'' ''کیسی صحیح بات کہی ہے، بالکل صحیح ننکو! پاویل تمہارا کیا خیال ہے؟'' ماں کوآ نکھ سے اشارہ کرتے ہوئے اس نے کہا۔'' یہ ہے طبقہ اشرافیہ!''

''وہ بہتاحیمی الرکی ہے' پاویل نے خشک انداز میں کہا۔

'' ٹھیک ہے'' خوخول نے جواب دیا۔'' لیکن وہ ایک بات نہیں مجھتی: وہ کہتے ہے، کرنا چاہئے،ہم کہتے ہیں' کر سکتے ہیں،اور'چاہتے ہیں۔''

اوروہ کسی ایسی چیز کے متعلق بحث کرنے لگے جو مال کی سمجھ میں نہیں آئی۔

ماں نے میبھی محسوں کیا کہ ساشا پاویل کے ساتھ سب سے زیادہ تختی سے پیش آتی تھی ،اور کبھی کبھی اس پر خفا بھی ہوتی تھی ۔ایسے وقت پاویل کچھے نہ کہتا ، وہ صرف ہنس دیتا اور اس نرم و پر محبت انداز سے اس پر خفا بھی ہوتی تھی ۔ کے چیرے کی طرف دیکھا جس طرح وہ کبھی نتاشا کی طرف دیکھا کرتا تھا۔ ماں کو ریہ بات بھی اچھی نہگتی تھی ۔۔

پلاگیا کو بید کھر حجرت ہوتی تھی کہ بعض اوقات ایک دم سب لوگوں پر بے انتہا خوشی کی کیفیت طاری ہوجاتی ہے۔ یہ عموماً انہیں دئوں میں ہوتا جب وہ دوسر بے ملکوں کی مزدور تحریک کے متعلق اخباروں سے خبریں پڑھتے۔ اس وقت ان سب کی آئیسیں خوش سے جھکنے لگتیں اور وہ لوگ کچھ عجیب انداز سے بچوں کی طرح خوش ہوتے اور ان کی ہنسی صاف شفاف اور معصوم ہوتی ، اور وہ ایک دوسرے کی پیٹھ کو بڑے ییار سے تھپتھیا تے۔

"جارے جرم ساتھی زندہ باد!" کوئی چنختا جیسے خودا پنی خوثی کے نشے میں مست ہو۔ "اٹلی کے مز دور زندہ باد!" دوسرے وقت انہوں نے نعرہ لگایا۔

جب وہ اپنے دور دراز رفیقوں کے نام، جونہ تو انہیں جانتے تھے اور نہ ہی ان کی زبان سمجھ سکتے تھے، پینعرے بلند کرتے تو ایبامحسوں ہوتا کہ انہیں یقین ہے کہ ان نامعلوم لوگوں نے ان کی آوازیں س لیں اورانکی مسرت کو سمجھ لیا ہے۔



www.urdukutabkhanapk.blogspot.com

'' کتنا چھا ہواگر ہم انہیں خطاکھ سکیں!''خوخول نے کہا۔اس کی آئھوں میں بے پایاں محبت کی چک تھی۔'' تا کہ انہیں معلوم ہو سکے کہ یہاں روس میں بھی ان کے دوست رہتے ہیں جواسی مذہب میں یعنین رکھتے ہیں اوراسی کا پر چار کرتے ہیں جوان کا فدہب ہے اور جن کی زندگی کا مقصد بھی وہی ہے جوان کا مدہب ہے اور جوانہیں فتو جات اور کا میا ہیوں سے خوش ہوتے ہیں جن سے وہ ہوتے ہیں!''

جب وہ فرانسیسی اورانگریز اور سویڈلوگوں کا ذکر کرتے توان کے ہونٹوں پرالی مسکرا ہٹ اور چیک ہوتی جیسے وہ اپنے دوستوں کا ذکر کر رہے ہوں ، ایسے لوگوں کا جوانہیں عزیز ہیں ، جن کی وہ عزت کرتے ہیں اور جن کے رنج ومسرت میں وہ شریک ہیں۔

اس چھوٹے ہے دم گھٹے والے کمرے میں ساری دنیا کے مزدورل کے ساتھ ایک روحانی رشتے میں ساری دنیا کے مزدورل کے ساتھ ایک روحانی رشتے میں کے احساس نے جنم لیا تھا۔ اس احساس نے مال کو بھی متاثر کیا اور سب کو ایک عظیم جذبے کے رشتے میں مسلک کر دیا تھا۔ اور حالانکہ اس احساس کے پورے معنی اس کے لئے نا قابل فہم رہے لیکن اس اس احساس کی بھر پورطاقت کا اندازہ تھا، جو بے انتہا پر مسرت اور پر امیداور مخور کن تھی۔

''کیسی عجیب می بات ہے!''اس نے ایک دن خوخول سے کہا۔''تمام لوگ تمہارے رفیق ہیں۔ یہودی اور آر مینی اور آسٹرین ہے سب کے لئے خوش ہوتے اور سب کے لئے افسوں کرتے ہو!''

' سب کے لئے میری نکاو، سب کے لئے!' خوخول نے جواب دیا۔'' ہمیں کوئی قبیلے نہیں چاہئے،

کوئی قوم نہیں چاہئے ۔ لوگ یا قو ہمارے دفیق ہیں یادشمن۔ سارے محنت کش ہمارے دفیق ہیں، سارے

امیر لوگ اور ساری حکومتیں ہماری دشمن ہیں۔ تم ساری دھرتی پر نظر ڈالواور دیکھو کہ ہم مزدور کتنی تعداد

میں ہیں اور ہم کتنے طاقتور ہیں تو پھر تہمارے دل میں مسرت اور شاد مانی کی کوئی انتہا نہیں رہے گ!

فرانسیسی اور جرمن بھی جب زندگی کو دیکھتا ہے تواسے بھی یہی محسوں ہوتا ہے نکاو، اور اطالوی بھی یہی محسوں

فرانسیسی اور جرمن بھی جب زندگی کو دیکھتا ہے تواسے بھی یہی محسوں ہوتا ہے نکاو، اور اطالوی بھی یہی محسوں

کرتا ہے۔ ہم سب ایک ہی مال کے بیچ ہیں، اور ساری دنیا کے مزدوروں کی برادری کا نا قابل شکست

کرتا ہے۔ ہم سب ایک ہی مال کے بیج ہیں، اور ساری دنیا کے مزدوروں کی برادری کا نا قابل شکست

عقیدہ ہماری زندگیوں کو سوز وساز بخشا ہے بہی عقیدہ ہمارے دلوں کوگر ما تا ہے۔ بیعدل وانصاف کے

آسان کا چمکتا ہوا سورج ہے اور وہ آسمان ہے مزدور کے دل میں ۔ وہ کوئی بھی ہواوراس کا نام پچھ ہی ہوا

میمعصوماندلیکن راسخ عقیده ان کے درمیان بار بار ظاہر ہونے لگا، وہ زیادہ اونچی سطح پر اجر کرآنے



www.urdukutabkhanapk.blogspot.com

لگااور رفتہ رفتہ بڑھ کرا یک عظیم قوت میں تبدیل ہونے لگااور جب مال نے اس قوت کو دیکھا تو اسے غیر شعوری طور پرمحسوں ہوا کہ بلاشبد دنیا نے کسی ایسی چیز کوجنم دیا ہے جوسورج کی طرح عظیم اور تچی اور اچھی ہے، جسے وہ خوداپنی آئکھوں سے دیکھ کی ہے۔

کبھی بھی وہ لوگ گاتے۔ وہ اونچی مسر ورآ واز وں میں سید ھے سادے گانے ، جن سے ہر شخص واقف تھالیکن بھی ترنم ہوتالیکن جن کی دھن کچھ غیر معمولی ہی ہوتی تھی ان گیتوں کو وہ دھیمے سروں میں گرجا کے گانوں کی طرح گاتے۔ گانے والے کے چبرے عرق آلود اور سرخ ہو جاتے اور گو نجتے ہوئے الفاظ بھر پور قوت کا اظہار کرتے تھے۔

ماں خاص طور پرایک نے گانے سے بہت متاثر ہوئی۔اس گیت میں کسی زخم خوردہ روح کے کرب ناک نظر کا اظہر نہ تھا جو شبہات اور تذبذ ب کی بھول بھلیاں میں تن تنہا بھٹاتی پھر رہی ہو۔اور نہاس میں ان اوگوں پرنوحہ و ماتم تھا جنہیں ضرور توں نے کچل دیا تھا، خوف نے دیوانہ بنادیا تھا اور جن سے ان کا رنگ روپ اور کر دار چھین لیا گیا تھا۔ اور اس میں ایسی قوت کی ماتمی سرد آئیں بھی نہ تھیں جو آتھیں بند کئے فضائے بسیط میں متلاثی اور سرگرداں بھر رہی ہو، اور نہ بی اس میں ناعا قبت اندیش جوش کی مبار زطلب جی نہ پیارتھی جو اچھے برے دونوں پر ایک ہی طرح برس جانے کے لئے تیار ہو۔ اس گیت میں تکلیف اور انتقام کا وہ ناشنا سانہ احساس بھی نہ تھا جو ہر چیز کو تباہ تو کر سکتا ہے لیکن تغیر کی صلاحیت نہیں رکھتا۔غرض اس گیت میں برانی غلاما نہ دنیا کی کسی چیز کاشا نہتا نہ تھا۔

ماں کواس گیت کے سخت الفاظ اور کھر دری ہی دھن پہند نہ آئی ۔ لیکن الفاظ اور دھن کے پیچھے کوئی اور ظیم تر چیز تھی جس نے الفاظ اور دھن کو پس پشت ڈال دیا اور دل میں کسی ایسی چیز کا احساس ابھار دیا تھا جو اپنی عظمت اور بے پایانی کی وجہ سے خیال کی گرفت میں آہی نہیں سکتی۔ اس نے اسی چیز کو ان نو جو انوں کی آنکھوں اور چیروں میں دیکھا اور اسے محسوس ہوا کہ وہ چیڑ ان کے سینوں کے اندر رہتی ہوا ور اس نے ایسی چیز کا احساس ابھار دیا تھا جو اپنی عظمت اور بے پایانی کی وجہ سے خیال کی گرفت میں آبی نہیں سکتی۔ اس نے اس چیز کوان نو جو انوں کی آنکھوں اور چیروں میں دیکھا اور اسے نے ایسی قوت کے نہیں سکتی۔ اس نے اس چیز کوان نو جو انوں کی آنکھوں اور چیروں میں دیکھا اور اسے نے ایسی قوت کے آگے سے جھکا دیا جس کا احاطہ نہ الفاظ کر سکتے ہیں نہ کوئی دھن۔ وہ دومرے گیتوں کے مقا بلے میں اس گیت کوزیادہ توجہ اور شدید تر جوش و بیجان کے ساتھ سنتی۔



وہ لوگ اس گیت کو دوسرے گیتوں کے مقابلے میں کول سروں میں گاتے لیکن اس کا تاثر زیادہ بھر پور ہوتا اور وہ تاثر تمام میں گاتے لیکن اس کا تاثر زیادہ بھر پور ہوتا اور وہ تاثر تمام لوگوں کو مارچ کے ایک خوبصورت دن کی ، آتی ہوئی بہار کے پہلے دن کی ، ہوا کی طرح لیپٹ لیتا۔

''اب تو وہ وقت ہے کہ ہم اس گیت کو سڑ کول پر گائیں!'' وسوف شیکو ف جھنجھلا کر کہتا۔

جب اس کا باپ دو بارہ چوری کے جرم میں جیل بھیج دیا گیا تو وسوف شیوف نے اپنے ساتھیوں سے آہشگی سے کہا:

''ابآپلوگ میرے گھر جمع ہو سکتے ہیں۔''

تقریباً ہرروزشام میں پاویل کا کوئی نہ کوئی دوست کام کے بعداس کے ساتھ گھر آتا اور وہ لوگ ایک ساتھ بیٹھ کر پڑھتے اور نوٹ لیتے جاتے تھے۔ انہیں اتنی جلدی ہوتی اور وہ اپنے کام میں اتنے مصروف ہوتے کہ منہ ہاتھ دھونے کا وقت بھی نہ ملتا۔ کتابیں ہاتھ میں لئے ہی لئے وہ لوگ کھانا کھاتے اور چائے بیتے اور مال کے لئے یہ جھناروز بروزمشکل ہوتا گیا کہ بیلوگ کس چیز کے متعلق گفتگو کررہے ہیں۔

" بميں ايك اخبار نكالنا چاہئے" پاویل اكثر كہتا۔

زندگی زیادہ تیز رفتار اور گرم گرم ہوگ ئی اور لوگ بڑی تیزی سے ایک کتاب کے بعد دوسری کتاب ہے بعد دوسری کتاب پڑھے تہدی کھیاں ایک پھول سے دوسرے پھول پر جابیٹھتی ہوں۔

''ہمارے متعلق باتیں شروع ہوگئی ہیں'' ایک دن وسوف شیکوف نے کہا۔'' جلد ہی ہماری گرفتاریوں کا آغاز ہونے والا ہے۔''

" مچھانو پیدائی جال کے لئے ہوئی ہے "خوخول نے جواب دیا۔

ماں روز بروزاس سے زد کیے ہوتی گئی۔ جب وہ اسے ننکو کہر رپکار تا تو ایسامحسوس ہوتا جیسے کوئی ننہا بچاس کے رخساروں پر ہاتھ پھیرر ہاہو۔اگر پاویل اتو ارکومصروف ہوتا تو خوخول ککڑیاں چرتا۔ایک دن وہ ایک تختہ اپنے کا ندھے پراٹھائے ہوئے آیا اور کلہاڑی اٹھا کر تیزی کی مہارت سے دھلیز کے لئے ایک تختہ بنا دیا اور اسے اس تخت کی جگہ لگا دیا جو بالکل گل چکا تھا۔ دوسری بار اس نے بہت ہی خاموثی سے حصار کوٹھیک کر دیا۔ کام کرتے وقت وہ ہمیشہ کوئی یاس انگیز اور خوب صورت دھن سیٹی میں بجایا کرتا۔



''نوخول کواپ گھر ہیں کرایددار کی حیثیت سے کیوں ندر کھ لیں''ایک دن اس نے اپنے بیٹے سے کہا۔'' تم دونوں کے لئے اچھار ہے گا بتم لوگوں کوایک دوسرے کے گھرنہیں بھا گنا پڑے گا۔''
''اپنے لئے زیادہ مصیبت کیوں مال لیتی ہو؟'' پاویل نے کاندھے کا جھٹکا دیتے ہوئے جواب دیا۔

''بلاوجہ کی بات مت کرو''اس نے کہا۔''میری ساری زندگی مصیبت میں گذری ہے اوروہ بھی بغیر کسی اچھے سبب کے ۔اگراس جیسے شخص کی خاطر کچھ تھوڑی مصیبت بھی اٹھانی پڑے تو کیا ہوا۔'' ''تم جیسا کہو''اس کے بیٹے نے کہا۔''اگروہ یہاں آگیا تو جھے خوشی ہوگئی…' اوراس طرح خوخول اس گھر میں منتقل ہوگیا۔

8

بہتی کے کنارے یہ چھوٹا سا مکان لوگوں کی توجہ کا مرکز بن گیا۔ درجنوں شبہ آمیز، سراغرسال آئکھیں نظروں ہی نظروں میں اس کے درود لوار میں سوراخ ڈالے دے رہی تھیں۔افواہوں کے داغدار بال و پراس مکان کے اوپر چیجان انداز میں پھڑ پھڑانے گئے۔لوگ اس نالے کے کنارے والے گھرسے بال و پراس مکان کے اوپر چیجان انداز میں پھڑ پھڑانے گئے۔لوگ اس نالے کے کنارے والے گھرسے اس پراسرار چیز کوخوف زدہ کرکے نکالنے کی کوشش کرنے گئے جو آئہیں اس کے اندر چھی ہوئی محسوں ہوتی تھی۔راتوں کووہ کھڑ کیوں میں سے اندر جھانتے اور کھی ہھی تو شیشوں پر دستک بھی دے دیتے اور ڈرکر فوراً بھاگ کھڑے ہوتے۔

ایک دن پلاگیا کوشراب خانے کے مالک بیکنشوف نے سڑک پرروک لیا۔ وہ اچھی صورت شکل کا بوڑھا تھا جو ہر وفت ارغوانی رنگ کے خمل کی صدری پہنے رہتا اورا پی تھل تھلی می سرخ گردن میں ایک سیاہ ریشم کارومال لیکٹے رہتا تھا۔ اس کی باریک چیکیلی ناک پر کچھوے کے خول کی عینک رکھی رہتی تھی جس کی وجہ سے لوگوں نے اس کا نام رکھ دیا تھا'' بڈی کی آئکھیں۔''

جواب کاانتظار کئے بغیرا یک ہی سانس میں اس نے ماں پرخشک اور سخت الفاظ کی ہو چھار کر دی۔ '' کیسا مزاج ہے پلا گیا نلوونا؟ اور تمہارا بیٹا؟ شادی تو نہیں کرنے والا وہ، یا ارادہ ہے؟ میں تو کہوں گا یہی مناسب عمر ہے۔ بیٹوں کی جتنی جلد شادی ہوجائے والدین کے لئے اتنا ہی اچھاہے۔ایک



انسان خاندان میں رہ کرجسمانی اور روحانی دونوں طرح زیادہ بہتر حالت میں رہ سکتا ہے۔ جیسے سرکے میں کر متے ۔ تمہاری جگہ میں ہوتا تو اس کی شادی اب تک کر چکا ہوتا۔ وقت کا تقاضہ تو بہی ہے کہ غور سے دیکھا جائے کہ ہر شخص ان دنوں کرتا کیا ہے۔ اب لوگوں نے اپنی من مانی زندگی گزار نی شروع کر دی ہے۔ افعال اور خیالات دونوں ہی ضرورت سے زیادہ بوگام ہوگئے ہیں۔ نو جوان لوگ آج کل عبادت کرنے جاتے ہی نہیں اور عام جگہوں سے دور رہتے ہیں، تاریک کونوں میں چھپ کراپنے رازبیان کرتے ہیں۔ میں جانا چا ہتا ہوں کہ آخر بیلوگ کھس بھس کیوں کرتے ہیں؟ بیلوگ دوسر لوگوں سے دور کیوں رہتے ہیں؟ وہ کیابات ہے جوکوئی شخص دوسروں کے سامنے کہنے سے، مثلاً شراب خانے میں کہنے سے، ڈرتا ہے؟ راز! راز کی واحد جگہ تو ہمارا حواری کلیسا ہے! دوسرے تمام راز جوکونوں کھدروں میں کہے جاتے ڈرتا ہے؟ راز! راز کی واحد جگہ تو ہمارا حواری کلیسا ہے! دوسرے تمام راز جوکونوں کھدروں میں کہے جاتے ہیں ذہنوں کے انتثار کی بیداوار ہیں۔ خدا کر ہے تمہاری صحت اچھی رہے یا گیا نلوونا!''

اس نے تعظیماً اپنی ٹو پی ا تاری، اسے بلا کر بڑے انداز سے سلام کیا اور ماں کو حیران پریشان چھوڑ کر چلا گیا۔

ایک دوسری مرتبہ ولاسوف کی پڑوئن ماریا کارسونو وا، جوایک لوہار کی بیوہ تھی اور کارخانے کے پھا ٹک پر کھانے کے چیزیں فروخت کیا کرتی تھی ماں سے بازار میں ملی اور بولی:

''ذرااپنے بیٹے پرنظررکھو پلا گیا!''

"تمهارامطلب كيابي؟" مال في دريافت كيا-

''افواہیں پھیل رہی ہیں''ماریانے راز دارانہ میں کہا۔''بہت بری افواہیں میری ماں۔سناہے کہوہ ایک خفیدانجمن بنار ہاہے جلستی ﷺ کی طرح۔ایک دوسرے کی خلستی کی طرح مرمت کرنے کا ارادہ ہے ان کا...''

"بالكل حماقت اور بكواس ہے ہي، ماريا!"

''جہاں دھواں ہوتا ہے وہاں آگ بھی ضرور ہوتی ہے''خوانحے والی نے کہا۔

ماں نے ساری باتیں اپنے بیٹے سے کہیں لیکن اس نے صرف اپنے کا ندھے جھٹک دیئے اور خوخول اپنے مخصوص انداز میں زم اور گہری ہنسی ہنسا۔

''لڑ کیاں بھی بہت ناراض ہیں''مال نے کہا۔''تم بڑے اچھے لڑکے ہو۔کسی بھی لڑکی کے لئے



www.urdukutabkhanapk.blogspot.com

ا چھے جوڑے ہو مختتی ہواور شرابی نہیں ہو لیکن ان بیچار یوں کی طرح ایک نظر بھی اٹھا کرنہیں دیکھتے۔وہ کہتی ہیں کہ مشتبہ کر دار کی لڑکیاں شہر سے تمہارے پاس آتی ہیں۔''

''ہاں اور کیا!''یاویل نے تیوری پربل ڈال کی نفرت سے کہا۔

'' کیر میں ہر چیز سے بد ہوآتی ہے''خوخول نے ٹھنڈاسانس بھر کر کہا۔''بہتر ہوتا کہان پگیوں کوئم سمجھاسکتیں کہ شادی کی زندگی کے کیامعنی میں ننکو۔ شایداس وقت بیلوگ اپنی کمبختی بلانے کے لئے اتنی جلد بازی سے کام نہتیں…''

﴿ خلتی ۔ خلست روس میں چا بک کو کہتے ہیں اور یہ نام ایک جنوبی ندہبی گروہ کو دیا گیا تھا۔ (مترجم۔)

''اچھا،اچھا!''مال نے کہا۔''سب اچھی طرح جانتی ہیں اورسب مجھتی بھی میں کیکن ان کی قسمت میں اور ککھا کیا ہے؟''

''اگروه مجهرجا ئيں توانہيں راسة نظر آ جائے گا''ياويل بولا۔

اس کی ماں نے اس کے سخت چیرے کی طرف دیکھا۔

"م أنبيس بره هات كيون نبيس؟ تيرقتم كى لا كيول كويهال بلاسكتے ہو-"

"اس سے کامنہیں چلے گا"اس کے بیٹے نے خشک لہج میں کہا۔

' ^{در لی}کن کوشش کرنے میں جاتا کیا ہے؟''خوخول نے دریافت کیا۔

جواب دیئے سے پہلے یاویل خاموش رہا۔

''سب لوگ جوڑوں میں بٹ جائیں گے، کچھ کی شادی ہوجائے گی اور سارا معاملہ ختم ہوجائے ، ...

اس کی ماں میں پڑگئی۔ وہ پاویل کی راہبانہ تخت گیری سے کچھ پریشان می ہوگئی۔ وہ بیتو دیکھر ہی گئے۔ گئی کہ تمام لوگ، یہاں تک کہ خوخول جیسے پختہ کار ساتھی بھی اس سے مشورہ کرتے تھے لیکن اسے ایسا محسوس ہوتا تھا کہ وہ لوگ اس کے بیٹے سے خوف کھاتے تھے اور اس کی تختی کی وجہ سے کوئی بھی اس سے محسوس ہوتا تھا۔

ا میک رات جب وہ سونے کے لئے چلی گئی اوراس کا بیٹا اورخوخول اس وفت تک پڑھ رہے تھے تو



باریک بردے کے پیچیے سے ان لوگوں کی گفتگو کی مدہم آ واز اس تک پینچی۔ '' مجھےوہ نتاشالپند ہے''خوخول دفعتاً بول اٹھا۔ '' مجھے معلوم ہے''یاویل نے کچھو تفے کے بعد کہا۔ اس نے سنا کہ خوخول آہتہ سے اٹھااور ننگے یاؤں فرش پر ٹہلنے لگا اور دھیمے دھیمے افسر دہ انداز میں سیٹی بحانے لگا۔ایک ہار پھراس نے کہا: «معلوم نہیں اس نے محسوس کیا بھی ہانہیں؟" ماویل نے کوئی جوان ہیں دیا۔ ''تمہارا کیا خیال ہے؟''خوخول نے دھیمی آواز میں پوچھا۔ "اس فحسوس كرليائ " پاويل نے جواب ديا۔" اسى لئے اس نے يہاں آنا چھوڑ ديا۔" خوخول نے زور سے اپنایا وَل فرش پررگڑ ااورا یک بار پھراس کی دھیمی سیٹی کی آ واز کمرے میں گونجنے لگی۔ ''اگر میں اس سے کہدووں تو کیا ہو' اس نے دریافت کیا۔ " کیا کہو گے؟" '' کہوں گا کہ۔ میں ۔''خوخول نے نرم لیچے میں کہنا شروع کیا۔ ''ضرورت ہی کیاہے''یاویل نے بات کاٹی۔ ماں نے سناخوخول ٹہلتے ٹہلتے رک گیاادراسےاںپیامحسوں ہوا کہوہ مسکرار ہاہے۔ ''میراخیال ہے کہ اگر کسی لڑکی ہے محبت ہو جائے تو اس سے کہد دینا ہی بہتر ہوتا ہے۔ورنہاس کا کے بھی نتیجہ بیں نکلتا۔'' یاویل نے زورسے اپنی کتاب بند کی۔ د تمهیں کس نتیجہ کی امید ہے؟ "اس نے دریافت کیا۔ دونوں دیر تک خاموش رہے۔ ''تو پھر؟''خوخول نے یو چھا۔ "دمتهيں يہلے خوداين آپ يرواضح كرلينا جائے كتم جائے كيا ہوآ ندرى؟" ياويل نے آہت



سے کہا۔''فرض کرو کہ وہ تم سے محبت کرتی ہے۔ مجھے اس میں شبہہ ہے مگر فرض کرلو۔ اورتم دونوں کی شادی ہو جاتی ہے۔ کیا اچھا جوڑار ہے گا! وہ ہے اہل دانش اورتم مزدور۔ بچے پیدا ہوں گے جن کی پیٹ بھرنے کے لئے تنہیں دن رات خون پسیندا کی کرنا ہوگا۔ ساری زندگی روٹی کی اور بچوں کے اور کرا ہے کے لئے ایک چکی بن کررہ جائے گی۔ ہمار نے ظیم مقصد کے لئے تم بے کار ہوجاؤ گے۔ تم دونوں۔''
کمر سمیں خام وقتی طاری ہوگئی اس کر بعد یا ویل کھر بولا اور اس باراس آواز میں ای کرخشگی

کمرے میں خاموثی طاری ہوگئی۔اس کے بعد پاویل پھر بولا اوراس باراس آواز میں اتنی کرختگی نہیں تھی۔

''اس خیال کوترک کردینا بھی بہتر رہے گاء آندری۔اسے کیوں مصیبت میں گرفتار کرتے ہو۔'' خاموثی ۔ سکنڈ بجاتے وقت یواری گھنٹے کے کنگر کی آواز صاف سنائی دے رہی تھی۔

"ميراآ دهادل محبت كرتاب، وهادل نفرت كرتاب، اسى كودل كهتم بين!" خوخول نے كہا۔

کتاب کے ورق اللنے کی آواز آئی۔ پاویل نے پھر کتاب پڑھنا شروع کر دیا ہوگا۔اس کی ماں آئکھیں بند کئے لیٹی تھی اور سانس لیتے ہوئے بھی ڈررہی تھی۔اسے خوخول پر رحم آر ہاتھالیکن اپنے بیٹے پر اس سے بھی زیادہ۔

''بیجارهغریب..'اس نےسوچا۔

"توتمهاراخيال ہے كہ مجھے نہ كہنا جا ہے؟" خوخول دفعتاً بول بڑا۔

''ایمانداری کا تقاضه تو یهی ہے'' یاویل نے آہستہ سے کہا۔

"اچھااییا ہی کروں گا" خوخول نے کہا۔ چند محوں کے بعداس نے آہتہ ہے شمکین انداز میں کہا:

''اگرتم پر بھی الیی ہی گزری تو سو چوکتنا کھن وقت ہوگا۔''

"ميرے لئے وہ محض وقت آگياہے۔"

ہوا گھر کی دیواروں سے ٹکرائی ۔ گھنٹے کالنگریا بندی کے ساتھ وقت گذرنے کا اعلان کرر ہاتھا۔

" بنسی کھیل نہیں۔ یہ خوخول نے آ ہستہ سے کہا۔

ماں نے سکتے میں مند دھنساد یا اور خاموثی سے روتی رہی۔

صبح کواسے ایسامعلوم ہونے لگا کہ آندری کچھ چھوٹا سا ہو گیا ہے اوراس کی شخصیت پہلے سے بھی زیادہ پیندیدہ ہوگئی ہے۔اس کا بیٹا ہمیشہ کی طرح سیدھا دبلا اور خاموش تھا۔اب تک وہ خوخول کو ہمیشہ



آندری اندری انی سیمووچ کہا کرتی تھی لیکن آج غیرارادی طور پراس نے کہا: آندریوشااینے جوتوں کی مرمت کرالوور نیمٹہیں ٹھنڈلگ جائے گی۔''

''اگلی تخواہ پر نیا جوڑاخریدلوں گا۔'اس نے ہنتے ہوئے جواب دیا۔ پھراس نے اپنالمباباز و مال کی گردن میں ڈال دیااور بولا:

'' کون جانے شایدتم ہی میری اصلی ماں ہو۔ ہاں بات صرف اتنی ہے کہتم خوداس کا اعتراف کرنا نہیں چاہتیں کیوں مدمیں اتنا بدصورت جوہوں ۔ کیوں ہے نا؟''

اس نے کوئی جواب دیئے بغیراس کے ہاتھ کوتھ پا۔ وہ بہت سے پیار کے الفاظ کہنا چاہتی تھی لیکن اس وقت اس کے دل میں فرط ترحم سے پچھ مسوس ہورہی تھی اور الفاظ اس کے ہونٹوں سے نکل ہی نہ رہے تھے۔

9

سبتی میں لوگ اشترا کیوں کو تذکرہ کرنے لگے جو نیلی روشنائی میں لکھے ہوئے پر پے تقسیم کر رہے تھے۔ ان پر چوں میں کارخانے کے انتظام وانصرام پر سخت تقید ہوتی ، ان میں پیٹرز برگ اور جنو بی روس کی ہڑتالوں کا تذکرہ ہوتا اور مزدوروں سے کہا جاتا کہ وہ اپنے مفاد کے تحفظ کے لئے متحد ہوجا کیں۔

ادھیرعمر کےلوگ جوکارخانے میں کافی پیسہ کمارہے تھے غضبناک ہوگئے۔

'' ہنگامہ باز!''انہوں نے کہا۔''اس بات پرتوان لوگوں کے سرتوڑ دئے جائیں۔''

اوروہ لوگ ان پرچوں کواینے مالکوں کے پاس لے گئے۔

نو جوا نوں نے پر چوں کو بڑے جوش وخروش سے پڑھا۔

''بالکل صحیح لکھاہے''انہوں نے کہا۔

مز دوروں کی اکثریت نے جودن بھر کی محنت کے بعد بالکل تھک کر چور ہوگئے تھے بڑی بے اعتمائی دکھائی۔

''اس سے پھھنہ ہوگا۔ان چیزوں سے بھی کوئی کا م نکل سکتا ہے!'' لیکن اشتہاروں سے کھلبلی چھ گئی اور اگر ایک ہفتے بھی کوئی نیا پرچہ نہ نکلتا تو مزدور ایک دوسرے



سے کہنے لگتے ''معلوم ہوتا ہےان لوگوں نے پر بے چھا پنابند کردیا۔''

لیکن اس کے بعد ہی پیرکو نیا پر چنقسیم کیا جاتا اورا یک بار پھر مزدور آپس میں باتیں کرنے گئے۔
کارخانے اور شراب خانے میں ایسے لوگ نظر آنے گئے جن سے کوئی واقف نہ تھا۔ یہ لوگ ہر
طرف مارے بھرتے اور طرح طرح کے سوال کرتے ، ہر شخص کے معاملات میں دخل دیتے اور
اپنی انتہائی احتیاط یا اپنے آپ کو دوسروں پر مسلط کرنے کی وجہ سے لوگوں کے دلوں میں شبہہ پیدا کرتے
تھے۔

ماں نے محسوں کیااس ساری بل چل کی وجہاس کے بیٹے کی سرگرمیاں ہیں اس نے دیکھا کہ لوگ کس طرح کے چاروں طرف کھینچتے آرہے ہیں اور مال کے دل میں اپنے بیٹے کے لئے فخر اور اس کی سلامتی کی فکر دونوں قتم کے جذبات کی آمیزش تھی۔

ایک شام ماریا کارسونو وانے ولاسوف کی کھڑ کی پرآ کر کھٹکھٹایا اور جب ماں نے کھڑ کی تو اس نے سرگوشی کے انداز مگراونچی آواز میں کہا:

'' ذرا ہوشیار رہو پلا گیا! ان لوگوں نے مصیبت مول لے ہی لی۔ آج رات تمہارے گھر کی اور مازن کےاور وسوف شیکو ف کے گھروں کی بھی تلاشی ہوگی۔''

ماریا کے موٹے موٹے ہونٹ جلدی بند ہو گئے ۔ اپنی موٹی سی ناک سے اس نے کچھ سول سول کیا اور آئکھیں جمیکا کر دونو ں طرف دیکھا جیسے وہ سڑک پرکسی کوتا ک رہی ہو۔''

''اور یا در کھو کہ نہ میں پچھ جانتی ہول، نہ میں نے تم سے پچھ کہااور نہ آئ میں یہاں تم سے ملی!'' اس کے بعدوہ چلی گئی۔

کھڑی بندکرنے کے بعد ماں آ ہت ہے کری میں دہنس گئی۔ لیکن بیجسوں کر کے کہاں کے بیٹے کو خطرہ درپیش ہے وہ فوراً ہی کھڑی ہوگئی۔ جلدی سے کپڑے بدلے ،سر پرشال ڈالی اور فیدور مازن کے گھر کی طرف چل پڑی۔ وہ بیار تھا اوراسی لئے کارخانے نہیں گیا تھا۔ جب وہ اندر داخل ہوئی تو وہ کھڑکی کے پاس بیٹھا کتاب پڑھ رہا تھا اورا سپنے سیدھے ہاتھ کو سہلا رہا تھا جس کا انگوٹھا غیر فطری طور پر آگے کو لکلا ہوا تھا۔ پینجر سنتے ہی وہ زرد پڑ گیا اور کھڑا ہوگیا۔

''یهاچهی مصیبت آئی!''وه برژبرژایا۔



'' کرنا کیا چاہئے؟'' پلا گیانے کا نیتے ہوئے ہاتھ سے اپنے ماتھے کا پبینہ پونچھتے ہوئے دریافت کیا۔

'' ذراٹھیرو۔گھبرانے کی کوئی بات نہیں!'' فیدور نے اپنے اچھے ہاتھ سے اپنے تھنگھریالے بال ماتھے برسے ہٹاتے ہوئے جواب دیا۔

''تم توخود ہی گھبرائے ہوئے ہو'' ماں نے کہا۔

''میں؟''وہ شرم سے سرخ ہو گیااور جھینپ کرمسکرایا۔''ہوں..لعنت ہواس قصہ پر... پاویل کومطلع کر دینا چائے، میں کسی کو بھیجوں گا۔لیکن تم گھر جاؤاور پریشان مت ہو۔وہ لوگ ہمیں ماریں گے نہیں۔ کیوں ہے نا؟''

گھر پہنچ کراس نے ساری کتابیں اکٹھا کرلیں اور انہیں اپنے سینے سے جمٹائے ہوئے فرش پر ٹہلنے
کی وہ کبھی چو لھے کے اوپر دیکھتی کبھی چو لہے کے بینچے دیکھتی اور کبھی پانی کے منکے میں۔اس خیال تھا کہ
پاویل فوراً کارخانے سے بھاگ کر آجائے گا مگر وہ نہیں آیا۔ آخر وہ تھک کر باور چی خانے میں کتابوں کو
اپنے بینچے دبا کرنچ پر بیٹھ گئی اور پاویل اور خوخول کے گھر آنے تک و میں بیٹھی رہی کیونکہ اسے اٹھتے ہوئے
بھی ڈرمعلوم ہور ہاتھا۔

''تہہیں معلوم ہو گیا؟''ان لوگوں کو دیکھ کروہ چلائی۔ ''بال معلوم ہے'' ماویل مسکراہا تیمہیں ڈرلگ رہاہے؟''

"پےانتہا...'

" وْرنانْهِيں حاہے" خوخول نے کہا۔ "اس سے کوئی فائدہ نہ ہوگا۔"

''ابھی ساوار میں آ گ بھی نہیں جلائی'' یاویل بولا۔

''ان کی وجہ سے ''' ماں نے اٹھ کر کتابوں کی طرف اشارہ کرتے ہوئے پچھ مجمر ما نہ انداز میں کہا۔ اس کا بیٹا اور خوخول قبقہہ مار کر مبننے گے اور اس سے اس کی حالت ذرا بہتر ہوئی۔ پاویل نے پچھ کتاب چھانٹ لیس اور انہیں باہرا حاطے میں چھیانے کے لئے لے گیا۔

''اس میں ڈرنے کی کوئی بھی تو بات نہیں ہے ننکو'' خوخول نے ساوار میں آ گ جلاتے ہوئے کہا۔ ''ہاں شرمناک بات ان کے لئے ہے جوالی حماقتوں پر وقت صرف کرتے ہیں۔معمر لوگ اپنی کمر میں



تلواریں لڑکائے اور بوٹوں میں مہمیز باندھے یہاں آئیں گے اور ہر چیز الٹ پلٹ دیں گے۔ بستر کے نیچ اور چو لہے کے نیچ جھانکیں گے۔ اگر کوئی تہدخانہ ہوتو وہاں بھی جائیں گے اور سب سے اوپر کے کمرے تک جھانک آئیں گے۔ ان کے منہ پر جالے لگ جائیں گے او وہ کرا ہیت سے نتھنے پھلائیں گے، اور وہ جھنجطایں گے، شرمندہ ہوں گے اور اسی وجہ سے ظاہر یہ کریں گے کہ وہ بڑے تخت گیرا ور غصہ ور ہیں۔ انہیں اچھی طرح احساس ہے کہ ان کا کام کتنا قابل نفر سے ہے۔ ایک مرتبہ تو میراسامان الٹ پلٹ کرتے ہوئے وہ پھواس قدر الجھن میں پڑگئے کہ تلاقی کو نیچ میں چھوڑ کر چپ چاپ واپس چلے گئے۔ ایک اور مرتبہ جھے اپنے ساتھ لیتے گئے اور جیل میں ڈال دیا۔ اور تقریباً چار مہینے تک وہیں رکھا۔ جیل میں صوائے بیٹھے رہنے کے اور انتظار کرنے کے اور پھھ ہوئی نہیں سکتا۔ پھر اس کے بعد عد الت میں بلایا جاتا سے۔ سیاہی سڑکوں پر ٹگر انی کرتے ہوئے لے جاتے ہیں۔ کوئی بڑا افسر سوال کرتا ہے۔ یہ افسر لوگ کچھ خیارہ وہ تو تو اول جو تو تو اول ہوتے ہیں اس کے بعد سیا ہیوں کو تھی نہیں کہ قیدی کو دوبارہ جیل کے جا وہ آخر کا دیاجا تا ہے۔ اور اس کے بعد سیا ہیوں کو تھی نہیں کہ قیدی کو دوبارہ دیا جو کہ ہوتی تو اول جو تو تو اول ہوتے ہیں اس کے بعد سیا ہیوں کو تھی نہیں کہ تھی تھی تھی تو کرنا ہی جا ہے۔ اور اس کو جد لے میں انہیں کے تھی نہ کچھ تو کرنا ہی جا ہے۔ اور اس ک

"كيساانداز بنهاراباتين كرنے كاآندريوشا!" ال نے كها۔

ساوار کو پھو نکنے کے بعداس نے اپنالال جسبھو کا چیرہ اٹھایا اور موخیھوں پر ہاتھ چھیرتے ہوئے

يوجھا:

"کیباانداز؟"

"جیسے تمہیں آج تک کسی نے تکلیف ہی نہیں پہنچائی۔"

'' کیادنیا میں کوئی ایک ذی روح بھی ایسا ہے جسے کوئی تکلیف نہ پہونچی ہو؟''اس نے اپنے سرکو جنبش دیتے ہوئے مسکرا کر کہا۔'' مجھے اتنی تکلیف پہونچائی گئی ہے کہ اب میں اس کا خیال ہی نہیں کرتا۔ جب لوگ اس قتم کے ہیں تو پھرکوئی کر ہی کیا سکتا ہے؟ اگر اس کا خیال کروتو کام میں خلال پڑتا ہے۔ اور پھر تکلیف پر دل کڑھانے سے وقت ضائع کرنے کے علاوہ کچھ نہیں ہوتا۔ یہی ہے زندگی کا عالم! میں تو لوگوں کی حرکتوں پر پاگل ہوجایا کرتا تھا لیکن پھرلگا ہوا ہے کہ اس کا پڑوی اس کی مرمت کرنے والا ہے اس لئے وہ پہلے ہی اس کی گردن میں ہاتھ دینے کی کوشش کرتا ہے۔ زندگی ایس ہی گذرتی ہے میری ننگو!''



اس کے الفاظ نرم روی کے ساتھ ہتے رہے اور ہونے والی تلاثی کے متعلق ماں کا خوف دور ہوتا گیا۔اس کی بڑی بڑی آئکھیں مسکرا کیں اور مال نے محسوس کیا کہا ہے بھدے پن کے باوجود وہ کتنا پھر تیلاہے۔

ماں نے سردآہ کھری۔

"خدا تحقیخوشی سے مالا مال کرے، آندر بوشا!"اس نے بڑے خلوص سے کہا۔

خوخول ساوار کے پاس چلا گیااور پھراس کے سامنے زمین پر بیٹھ گیا۔

''اگر جھےذراسی خوشی پیش کی جائے تو میں اس سے انکارنہیں کروں گا''وہ بڑبڑایا۔''لیکن اس کے لئے بھک بھی نہ مانگوں گا۔''

پاویل احاطے سے واپس آیا۔

'' وہ لوگ انہیں کبھی نہیں پاسکیں گے'' اس نے اعتماد سے کہا اور ہاتھ دھونے لگا۔ ہاتھ پو نچھتے ہوئے وہ اپنی ماں کی طرف مخاطب ہوا:

''اگرتم نے بیمسوں کرادیا کہتم خائف ہوتو وہ لوگ سوچیں گے، اس گھر میں یقیناً کچھ نہ کچھ ضرور ہے تب ہی سیکا نپ رہی ہے۔ تم جانتی ہوہم لوگ کوئی غلط حرکت نہیں کرتے ۔ انصاف ہماری طرف ہے اور ہم اپنی زندگیاں اسی کے لئے وقف کردیں گے۔ یہی ہمارا جرم ہے تو پھر ہم خائف کیوں ہوں؟''

''میں بالکل ٹھیک ہو جاؤں گی پاشا!''اس نے وعدہ کیا۔لیکن دوسرے ہی کمیحے وہ ایک دم بڑے دکھی انداز میں بول آٹھی'' کاش وہ اوگ جلدی ہے آ کرسب دیکھے لیتے اور فرصت ہوجاتی۔''

وہ لوگ اس رات نہیں آئے اور دوسرے دن سورے ماں بھانپ گئی کہاڑ کے اس پر فقر کے سیں گے اور اس لئے وہ پیش بندی کے طور پرخودا پنامذاق اڑانے لگی۔

''خطرے سے بل ہی خوفز دہ ہوگئ''اس نے کہا۔

10

اس پریشان کن شام کے تقریباً ایک مہینے کے بعد پولیس والے آپہو نچے۔ کولائی وسوف شیکو ف پاویل اور آندری سے ملنے آیا تھا۔ اور تینوں اخبار کے متعلق باتیں کرر ہے تھے۔ کافی دیر ہوگئ تھی۔ تقریباً



آدهی رات کا وقت تھا۔ مال سونے کے لئے جاچکی تھی اور ہلکی تی غنودگی کے عالم میں اس کے کان میں پھھ ان کی دھیمی دھیمی ،فکر مندآ وازیں آئیں۔اوراس کے بعد آندری پنجوں کے بل چلتا ہوا باور چی خانے سے ہوکر گیا اور دروازہ بند کرتا گیا۔ایک گھڑا گرنے کی آواز آئی۔دروازہ کھل گیا اور خوخول باور چی خانے میں داخل ہوا۔

''مہیزوں کی آوازیں آرہی ہیں' اس نے سرگوشی کے انداز میں زورسے کہا۔ ماں بستر پر سے انھیل کر کھڑی ہوگئی اور کا نیپتے ہوئے ہاتھوں سے کپڑے پہننے گلی لیکن پاویل دروازے میں نمودار ہوااور آ ہستہ سے بولا:

''جاؤ_سوجاؤ_تمهاري طبيعت اچھي نہيں ہے۔''

ڈیوڑھی میں سرسراہٹ سنائی دی۔ پاویل دروازے کے پاس پہو نیچا اوراسے کھولتا ہوا بولا: ''کون ہے...''

فوراً ہی ایک طویل قامت بھور لباس میں ملبوں شخص نمودار ہوا۔اس کے پیچھے ایک اور شخص تھا اور دوخفیہ پولیس کے سیاہی یاویل کو الگ دھیل کراس کے دونوں طرف کھڑے ہوگئے۔

''نہم وہ نہیں ہیں جن کا نظار کرر ہے تھے۔ کیوں؟''ایک بھاری نداق اڑاتی ہوئی آواز آئی۔ جس شخص نے یہ بات کہی وہ ایک و بلاسوکھا ساافسرتھا، جس کی موفچھیں چھدری اور سیاہ تھیں۔ایک مقامی سیاہی جس کا نام فیدیا کن تھا، مال کے بستر کے پاس پہنچا۔

''حضور، بیاس کی ماں ہے' ایک ہاتھ ہے اس نے افسر کوسلام کیا اور دوسرے سے بلاگیا کی طرف اشارہ کیا۔''اور بیوہ خود ہے''یاویل کی طرف اشارہ کرکے بولا۔

" ياويل ولاسوف" افسرني آ تکھيں سکيڙتے ہوئے دريافت کيا۔

پاویل نے اثبات میں سر ہلایا۔

'' مجھے تہمارے مکان کی تلاثی لینی ہے'' افسر نے موخچھوں پر تاؤ دیتے ہوئے بات جاتی رکھی۔ ''اے عورت اٹھ،اوروہاں کون ہے؟'' درواز ہے ہے جھا تکنے کے بعدوہ دوسر سے کمر سے میں چلا گیا۔ ''تہمارے نام''اس کی آواز آئی۔

ڈیوڑھی کے دروازے میں دوگواہ نظر آئے ایک تو صفار خانے کا پرانا مز دورتو ریا کوف تھا، اور دوسرا



بھئی جھو نکنے والا رہین تھا۔ وہ بھاری بھر کم سیاہ ساانسان تھااور توریا کوف کے مکان میں ایک کمرہ کرائے پر لے کررہتا تھا۔

" آ دابنلوونا!" اس نے ماں سے بڑی روکھی اور بھاری آ واز میں کہا۔

ماں کیڑے پہنتے ہوئے خوداپنی ہمت بندھانے کے لئے اپنے آپ ہی آپ زیرلب باتیں کئے جا رہی تھی:

" آج تک بھی ایبانہیں سناتھا! آ دھی رات کواس طرح درانہ گھسے چلے آ رہے ہیں!لوگ سور ہے میں اور یہ ہیں کہ اندر چلے آ رہے ہیں، بھلاکوئی بات بھی ہے!"

کرے میں اوگ جرے ہوئے تھے اور کسی وجہ سے جوتوں کی پالش کی ہو کمرے میں ہی ہوئی تھی۔

دوخفیہ پولیس والوں اور مقامی پولیس کے عہدہ دار نے آ ہستہ آ ہستہ الماری سے کتا ہیں نکالیں اور بڑے

افسر کے سامنے میز پرڈھیر کردیں۔ دوسرے دوآ دمیوں نے دیوار پرزورز ور سے گھونسے مارے، کرسیوں

کے پنچے جھا نک کردیکھا اور ان میں سے ایک تو بھدے پن سے چو لہے کے اوپر بھی چڑھ گیا۔ خوخول اور

نکولائی وسوف شیکو ف ایک کو نے میں ایک دوسرے کے ساتھ کھڑے ہوئے تھے۔ چیکی روکلولائی سرخ

نگولائی وسوف شیکو ف ایک کو نے میں ایک دوسرے کے ساتھ کھڑے ہوئے تھے۔ چیکی روکلولائی سرخ

پڑ گیا اور اس نے اپنی چھوٹی بھوری آئے تھیں افسر کی طرف سے ایک منٹ کو بھی ہٹا کیں۔ خوخول کھڑ ااپنی

مونچھوں کو تاؤد یتار ہا اور جب مال کمرے میں داخل ہوئی تو اس کی ہمت بندھانے کے لئے تھوڑ ا ہنسا اور

ا پنے خوف پر قابو پانے کے لئے وہ عام انداز کے مطابق آڑی نہ چلی بلکہ سینہ تانے ہوئے سید ھی چلتی رہی۔اس بات نے اس کے جسم کو دلچسپ خود پیندانہ انداز دیدیا تھا۔ وہ اپنے پر شور قدموں سے ہمت کا اعلان کرتی چلی جارہی تھی کیکن اسکی بھوویں پھڑک رہی تھیں۔

افسرنے کتابوں کواپنے سفید ہاتھوں کی تبلی تبلی انگلیوں سے پکڑا۔ جلدی جلدی ان کے ورق الٹے اور پھر سبک دی سے انہیں ایک طرف پٹک دیاان میں سے چند کتا بیں فرش پرگر پڑیں۔ کسی نے ایک لفظ بھی نہ کہا۔ پیننے سے شرابور خفیہ پولیس والے زورز ورسے ہانپ رہے تھے اور اپنے مہمیزیں بجارہے تھے، اور کھی بھی وہ پیسوال ہو چھے لیتے تھے:

"يہاں بھی دیکھ لیا؟"



ماں پاویل کے نزدیک دیوار سے گلی کھڑی تھی۔وہ اپنے ہاتھوں کو بیٹے کی طرح باندھے ہوئے تھی اوراس کی نظریں افسر کا تعاقب کررہی تھیں۔اسے اپنے گھٹنے جواب دیتے ہوئے محسوں ہوئے اور خشک آنسوؤں نے اس کی آنکھوں پر پردہ ساڈال دیا تھا۔

'' کتابیں زمین پر کیوں کھینک رہے ہو؟'' دفعتاً خاموثی کو چیرتی ہوئی ککولائی کی کرخت آواز سنائی دی۔

ماں چونک پڑی۔توریا کوف نے اپنے سرکو جھٹکا دیا جیسے کسی نے اسے دھکا دیا ہو، ربین نے ایک ناراضگی کی آواز نکالی اوراس نے تکولائی براینی نظریں گاڑ دیں۔

افسر نے آئکھیں سکیٹریں اور نکولائی کے جامداور سخت چیک زدہ چبرے کی طرف خشم آگئیں نگا ہوں سے دیکھا۔ اس نے اور تیزی سے کتابوں کے ورق الٹنے شروع کردیئے۔ بعض وقت افسراپنی بڑی بڑی بڑی ہوری بھوری آئکھیں اس طرح پوری پوری کھول دیتا جیسے وہ شدید درد میں مبتلا ہواور کسی بھی لمحے مجبورا حتجاج کے تحت چیخ پڑنے والا ہو۔

''اے سیابی!''وسوف شیکوف نے دوبارہ کہا۔''کتابیں اٹھاؤ!''

سارے خفیہ پولیس والوں نے مڑکراس کی طرف اور پھر بڑے افسر کی طرف دیکھا۔افسر نے سر اٹھایا اور نکولائی کے چوڑے چیکے جسم پرایک حقارت آمیز نظر دوڑ ائی۔

''ہوں''وہ ناک میں سے بولنا۔ ہوامنمنایا۔''اٹھالو کتابیں۔''ایک سپاہی نے جھک کر بکھری ہوئی کتابیں اٹھانی شروع کیں۔

'' کولائی ذرازبان کوقابومیں رکھے تو بہتر ہے'' ال نے یاویل کے کان میں کہا۔

اس نے اپنے کاندھے جھٹک دئے۔خوخول نے اپناسر جھکالیا۔

'' یہ بائبل کون پڑھتا ہے؟''

''میں پڑھتا ہوں''یاویل نے جواب دیا۔

"پیساری کتابین کس کی ہیں؟"

''میری'' پاویل نے کہا۔

"اچھا"افسرنے کری پرینم دراز ہوتے ہوئے کہا۔اس نے اپنے نازک سے ہاتھوں کی انگلیاں



چٹا ئىں،میز کے بنچاپنے پاؤں پھیلائے،مونچھوں پر ہاتھ پھیرااورنکولائی سے کہا: ''تم آندری نخو دکا ہو؟''

"بال" كولائي نے آگے آتے ہوئے كها۔خوخول نے اس كا كا ندھا بكڑتے ہوئے اس يتھيے

گھىيەك لىيا۔

'' بیغلط کہتا ہے، میں ہوں آندری ...' افسر نے اپناہا تھوا ٹھایا اور وسوف شکو ف کی طرف انگلی سے اشارہ کیا۔

" حدیة گےمت برهو!"

اس کے بعدوہ کاغذات ٹٹو لنے لگا۔

چاندنی میں نہائی ہوئی رات،سرداور بے نیاز کھڑ کی میں سے جھا نک رہی تھی ۔کوئی آ ہستہ آ ہستہ گھر کے پاس سے گذرااور برف اس کے پیروں تلے چرمرائی۔

'' ہاں ایک باررستوف میں اور دوسری بارسار اتوف میں۔ایک فرق ضرور ہے کہ وہاں کے خفیہ پولیس والے زیادہ شائستہ تھے''

افسرنے اپنی سید هی آنگھی بن کی اور اسے ملا۔ پھراس نے اپنے چھوٹے چھوٹے دانت دکھاتے ہوئے کہا:

"تم ان ذلیل لوگوں کو جانتے ہو جو کارخانے میں مجر مانہ پر چھٹیم کررہے ہیں؟"

خوخوں حقارت سے ہنسا، انگوٹھوں کے بل کھڑا ہو گیا اور جواب دینے ہی والا تھا کہ نگولائی کی آواز ایک باریرھ گونجی:

''ذلیل لوگوں کوتو ہم آج پہلی بارد مکھرہے ہیں۔''

گہری خاموثی چھا گئ ۔ ایک لمحے کے لئے کوئی ایک لفظ بھی نہیں بولا۔

ماں کے چہرے کا زخم سفید پڑ گیا اور اس کی سیدھی بھوں اوپر چڑھ گئی۔ربین کی سیاہ ڈاڑھی عجیب طرح سے پھڑ کنے لگی۔اس نے ڈاڑھی میں انگلیوں سے کنگھی کرنا شروع کر دی اورنظریں زمین پر گاڑ

ي-ريا

"اس كتے كو يہال سے لے جاؤ"افسرنے چلاكركہا۔



دوخفیہ پولیس کے سپاہیوں نے نکولائی کو بازوؤں سے پکڑلیا اوراسے دھکا دیتے ہوئے باور چی خانے تک لے گئے۔ جہاں اس نے اپنے پیرفرش پرگاڑ کران دونوں کور کئے پرمجبور کر دیا۔

''ٹھیرو' وہ چلایا۔''مجھےکوٹ پہنناہے۔''

پولیس کاعہدہ داراحاطے میں سے اندر داخل ہوا۔

'' وہاں تو کچھ بھی نہیں ہے۔ہم نے ہر چیز دیکھ لی۔''

" ظاہر ہے" افسر نے طنز سے کہا۔ " ہماراسابقہ ایک تجربہ کار آ دمی سے بڑا ہے!"

ماں نے اس کی کمزور، بےلوچ آ وازشی اورخوفز دہ ہوکراس کے زرد چبر کی طرف دیکھا۔اس نے محسوس کرلیا کہوہ بڑا ہے رحم اورکھور دشمن ہے، جس کے دل میں عام انسانوں کے لئے ایک رئیسانہ، پر نخوت حقارت کے سوا کچھنیں۔اس فتم کےلوگوں سے ماں کو بہت کم سابقہ پڑا تھا اوراس نے ان کی ہستی کو تقریباً محلا بھی دیا تھا۔

''اجھاتو یہی لوگ ہیں جو پر چوں سے پریشان ہوجاتے ہیں'اس نے سوچا۔

"أندرى انى سيموف، نطفة حرام، جو نخودكاكنام مے مشہور ہو، تم كرفتار كئے جاتے ہو!"

دو کس لئے؟ "خوخول نے پرسکون لہجے میں دریافت کیا۔

'' تہمیں بعد میں معلوم ہو جائے گا''افسر نے چکنی چیڑی کمینگی سے جواب دیا۔''اورتم خواندہ ہو،

يرهان كهاجانتي مو؟ "اس نے پلا كيا كى طرف بليك كر يو چھا۔

' دنہیں، یہ ناخواندہ ہے' پاویل نے جواب دیا۔

''میں تم سے نہیں پوچھ رہا ہوں' افسر نے ترشی سے جواب دیا۔''عورت جواب کیوں نہیں دیتی ؟'' ماں کے دل میں اس شخص کے لئے بے انہا نفرت الجر آئی۔ دفعتاً وہ تقر تقر کا پہنے گئی جیسے شنڈ سے پانی میں کو دیڑی ہو۔ پھر سیدھی تن کر کھڑی وہ گئی۔ اس کا زخم سرمئی رنگ اختیار کر گیا اور اور اس کی بھویں اس کی آنکھوں پر چھک آئیں۔

''چلانے کی ضرورت نہیں' اس نے اپنا ہاتھ بڑھاتے ہوئے کہا۔''تم ابھی کم عمر ہواور نہیں سمجھ سکتے کہ مشکلات کہتے کسے ہیں؟''

''غصة تھوک دومان''پاویل نے اسے روکنے کی کوشش کرتے ہوئے کہا۔



''ٹھیروپاویل!''وہ چلائی اور میزکی طرف دوڑی۔''تم ان لوگوں کو آکر کیوں لے جارہے ہو؟'' ''اس بات سے تہارا کوئی تعلق نہیں۔ خاموش!'' افسر نے کھڑے ہوتے ہوئے چلا کر کہا۔

''وسوف شیکوف کواندرلاؤ۔وہ بھی حراست میں ہے!''

پھراس نے کاغذات بڑھنے شروع کئے جودہ اپنی ناک کے یاس پکڑے ہوئے تھا۔

نکولائی کواندرلایا گیا۔افسریٹے سے پڑھتے رک کر چیجا:

''اینی ٹویی اتارو!''

ربین پلاگیاکے پاس آیا اور کہنی سے اسے اشارہ کیا:

"پریشان مت ہوماں۔"

''میں ٹو پی اتاروں کیسے جب کہ بیلوگ میرے ہاتھ پکڑتے ہوئے ہیں؟'' کلولائی نے کارروائی کے کاغذات پڑھے جانے کی آواز کواپنی آواز میں ڈبودیا۔

''اس پردستخط کرو!''افسرنے کاغذمیز پر چھینکتے ہوئے کہا۔

ماں نے ان لوگوں کو دستخط کرتے ہوئے دیکھا تو اس کا غصہ ٹھنڈا ہو گیا۔اس کا دل بیٹھنے لگا اور بے انسانی کے احساس اور مجبوری و بیچار گی سے اس کی آئھوں میں آنسوامنڈ آئے۔اس نے اپنی شادی شدہ زندگی کے بیس سال تک اس فتم کے آنسو بہائے تھے۔لیکن گذشتہ چند برسوں میں وہ ایسے آنسوؤں کی تیز چھین کوتقریاً بھول تی گئے تھے۔افرنے اس کی طرف دیکھا اور منصوعی مسکرا ہے ہے کہا:

''ابھی اپنے آنسوؤں کواٹھا رکھو، اےعورت، ورنہ آیندہ کے استعال کے لئے باقی نہیں رہیں ''

گے۔''

اس کے دل میں غصہ کی دوسری لہرامنڈ نے گئی۔

'' ماں کے پاس ہمیشہ ہر چیز کے لئے کافی آنسو ہوتے ہیں۔ ہر چیز کے لئے۔اگرتمہاری کوئی ماں ہےتو وہ بھی یہ بات ضرور جانتی ہوگی۔''

افسرنے جلدی جلدی اپنے کا غذات ایک نئے تھلے میں رکھے جس کا تالا چک رہا تھا۔

''چلو!''اس نے حکم دیا۔

"خدا حافظ آندرى،خدا حافظ كولائى!" پاويل نے ہاتھ ملاتے ہوئے زم وب آواز گرم جوثى سے



کہا۔

''تم لوگوں کی غالبًا جلد ہی ملاقات ہوگی'' افسرنے کچھ ہنس کر کہا۔

وسوف شیکوف نے بھاری سانس لیا۔خون ﷺ کراس کی موٹی گردن تک پہونے گیا اوراس کی آئی موٹی گردن تک پہونے گیا اوراس کی آنکھوں میں شدید غصہ کی چمک پیدا ہوگئی۔خوخول نے مسکراہٹ کی بجلی چیکائی، اپناسر ہلایا اور مال سے آہستہ سے کچھکہا۔مال نے اس برصلیب کا نشان بنایا اور بولی:

''الله خوب جانتا ہے کہ کون حق پر ہے!...'

آخر کار خاکی وردی پہنے تمام لوگ ڈیوڑھی میں جمع ہوگئے اور پھرمہمیزوں سے شور کرتے ہوئے غائب ہوگئے ۔سب سے آخر میں رہین گیا۔وہ پاویل کی طرف بڑی حسرت سے دیکھنا گیا۔

''اچ…چھا…خداحافظ'اس نے متفکرانہ لیجے میں کہااور کھانستا ہوادروازے کے باہر چلا گیا۔ پاویل نے پیٹھ پر ہاتھ باندھ کرفرش پر ٹہلنا شروع کیا۔وہ زمین پر بکھری ہوئی کتابوں اور کپڑوں پر سے گزر رہاتھا۔

'' دیکھا،اس طرح کرتے ہیں بیلوگ''جیسے یفین ہی نہ آرہا ہو۔

اس کی ماں نے اس سارے انتشار کواس طرح دیکھا جیسے یقین ہی نہ آر ہاہو۔

" كولا فى كواتنا تيز بنے كى كياضرورت تقى؟"اس نے افسوس كرتے ہوئے كہا۔

''میراخیال ہے کہ شایدوہ ڈرگیا تھا''پاویل نے جواب دیا۔

''اندر گھس آئے، لوگول کو پکڑا، اور چل دیئے ... آیا فاناً میں سب کچھ ہو گیا!'' وہ ہاتھ ملتی ہوئی بڑ

بڑائی۔

اس کا بیٹا گرفتارنہیں کیا گیا تھااس لئے اس کے دل کو ذرااطمینان تھالیکن ان نا قابل فہم واقعات سے جنہیں اس نے دیکھا تھااس کا ذہن مفلوج ساہو گیا۔

''اس زرد چېرے والے نے ہماری طرف حقارت سے دیکھا، ہمیں خوفر دہ کرنے کوشش کی ...'
''اچھاخیزامال'' پاویل نے ایک دفعتاً عزم کے ساتھ کہا۔'' آؤذ رااسے صاف کر دیں۔''
اس نے اسے''امال'' کہا اور اس کے لہجے میں ہوانداز تھا جواس وقت پیدا ہوتا جب وہ ماں سے بڑی نزدیکی محسوس کرتا تھا۔ وہ اس کے باس تک گئی اور اس کے چیرے کی طرف دیکھا۔



''تہمیں ان لوگوں نے تکلیف پہونچائی؟''مال نے آہتہ سے دریافت کیا۔ ''ہاں!''اس نے جواب دیا۔''بہت تکلیف۔زیادہ بہتر ہوتا کہ دوسروں کے ساتھ مجھے بھی لے جاتے۔''

ماں کوالیا محسوس ہوا کہ اس کی آنکھوں میں آنسو تھے اور اس کی تکلیف کو کم کرنے کی امید میں ماں نے ٹھنڈ اسانس بھر کر کہا:

> ''زیادہ دن کی بات نہیں وہ لوگ تنہیں بھی لے جا 'ئیں گے۔'' ''بیتو ہونے ہی والا ہے''اس نے جواب دیا۔ وہ ایک لمحہ کے لئے خاموش ہوگئی۔

''تم کتنے سخت آ دمی ہو پاویل'' آ خرکاراس نے کہا۔'' کاش تم اپنی ماں کو بھی تو تسکین دے دیا کروا میرا ہی ایک بدفالیاں کرنا کون ساکم تھاجوتم اور بھی زیادہ بری باتیں کہدہے ہو!'' یاویل نے نظرا تھا کر دیکھا اوراس کے نز دیک آگر آ ہتہ ہے کہا:

پریاف (ما موجیت مون کی آتی ہی نہیں۔ تمہیں اس کا عادی ہونا پڑے گا۔'' ''کیا کروں ماں، مجھ تسلی دینی آتی ہی نہیں۔ تمہیں اس کا عادی ہونا پڑے گا۔''

اس نے سرد آہ بھری اور اپنی آ واز کو بھرانے سے رو کنے کی کوشش کرتے ہوئے تھوڑے وقفے کے بعد بولی:

''تہمارا کیا خیال ہے، یہ لوگ اذیت بھی دیتے ہیں؟ کھال ادھیر دیتے ہیں؟ ہڑیاں توڑ دیتے ہیں؟ جب بھی میں اس کے بارے میں سوچتی ہوں۔اف میرے لال کیسی ہیت ناک چیز ہے!...' ''یہ لوگ روح کواذیت دیتے ہیں۔اس سے اور بھی زیادہ تکلیف ہوتی ہے جب وہ لوگ انسانوں کی روح پراپنے گندے ہاتھ ڈالتے ہیں..''

11

دوسرے دن میں معلوم ہوا کہ بوکن ہمونلوف، سوموف اور پانچ دوسرے لوگ بھی گرفتار کر لئے گئے ہیں۔شام کوفیدور مازن آگیا۔اس کے گھر کی بھی تلاش ہوئی تھی اوراسے بڑی خوشی تھی کیونکہ وہ اپنے آپ کو بڑاسور ماہمجھ رہا تھا۔



''تم کچھوڈر گئے تھے فیدور؟''ماں نے دریافت کیا۔ وہ زرد ہڑ گیا۔اس کے خط وخال نماہاں ہو گئے اور نتھنے پھڑ کنے لگے۔

'' مجھے ڈرتھا کہ افسر مجھے مارے گا۔ بہت موٹاتھا، ڈاڑھی سیاہتھی اور انگلیوں پر بال ہی بال تھا۔ ناک پرسیاہ چشمہ رکھا ہوا تھا جیسے اندھا ہو۔ اتنا چیخا اور پاؤں چکے کہ کچھ صفہیں!' میں تمہیں جیل میں ڈال دول گا!' اس نے چیخ کر کہا۔ کسی نے آج تک مجھے نہیں مارا۔ یہاں تک کہ میرے ماں باپ نے بھی نہیں مارا تھا۔ میں ان کا اکلوتا بٹیا تھا اور وہ لوگ مجھے بہت جانے تھے۔''

تھوڑی دیر کے لئے اس نے آئکھیں بند کرلیں اور ہونٹ جھنچ کئے اور دونوں ہاتھوں سے اپنے سیاہ بالوں کو ماتھے پر سے ہٹایا۔ پھراس نے اپنی سرخ آئکھوں جسے پاویل کود کیھتے ہوئے کہا:

''اگر بھی کسی نے مجھے پر ہاتھ اٹھایا تو میں اس پر تلوار کی طرح ٹوٹ پڑوں گا۔اپنے دانتوں سیاس کی بوٹیاں نوچ لوں گا! حدے حد مجھے مارہی تو ڈالیس گے۔چلوقصہ تمام ہوجائے گا!''

> ''اتنے تو دھان پان ہوتم!''ماں بول پڑی۔''میں کہتی ہوں تم کیالڑسکو گئے!'' ''لڑوں گا توضر ور'' فیڈور نے زیراپ کہا۔

جب فیدور چلا گیا تومال نے پاویل سے کہا۔''سب سے پہلے یہی ہار مان جائے گا۔'' یاویل خاموش رہا۔

چند محوں کے بعد باور جی خانے کا دروازہ آ ہتہ سے کھلا اور ریبن داخل ہوا۔

'' یہ لو' اس نے ہینتے ہوئے کہا۔'' میں پھر آ گیا۔ کل رات وہ لوگ مجھے لائے تھے اور آج میں خود ہی آ گیا۔''اس نے بڑی گرمجوثی سے یاویل سے مصافحہ کیا اور بلا گیا کو کا ندھوں سے پکڑلیا۔

"ايك گلاس جائے مل جائے تو بہت احصامو"اس نے كہا۔

پاویل نے خاموثی سے اس کے چوڑے بھرے بھرے چیرے کوغور سے دیکھا جس پر گھنی سیاہ ڈاڑھی اور سیاہ آئکھیں تھیں۔اس کی جمی جمی نظروں میں کوئی اہم بات تھی۔

ماں باور چی خانے میں ساوار کوروثن کرنے چلی گئی۔ربین کہنیاں میز پرٹکا کر بیٹھ گیا اور پاویل کی طرف دیکھنے لگا۔

"تو پھر"اس نے کہا جیسے گفتگو کا سلسلہ پھر سے جاری کرنا چاہتا ہو۔" مجھےتم صاف صاف باتیں



کرنی ہیں۔ چند دنوں سے تمہارے کام پر نظر رکھ رہا تھا۔ تمہارے پڑوں ہی میں رہتا ہوں۔ میں دکیورہا تھا کہ تمہارے گھر پر بہت سے لوگ آتے ہیں لیکن نہ تو شراب پیتے ہیں اور نہ ہنگا ہے کرتے ہیں۔ یہ تو پہلی بات ہے۔ ایسے لوگوں پر نظر پڑنا تو ضروری ہے جوذرا شرافت سے رہتے ہیں۔ خیال ہوتا ہے کہ آخر بات کیا ہے۔ میں خودلوگوں کی نظروں میں کھئلتا ہوں کیونکہ ذرامیں لئے دئے رہتا ہوں۔''

وہ اپنی سیاہ ڈاڑھی پر ہاتھ پھیرتا اور پاویل کے چہرے کو بغورد کھتار ہا اور اس کی باتوں میں روانی اور تندی جاری رہی۔

''لوگوں نے تمہارے بارے میں باتیں شروع کردی ہیں۔مثال کے طور پرمیرے مالک مکان نے۔وہ تمہیں بدعتی کہتا ہے کیونکہ تم گرجانہیں جاتے۔گرجا تو میں بھی نہیں جاتا۔ پھران پر چوں کی بات بھی ہے۔ تمہاراہی کام ہے ناوہ؟''

" ہاں!" پاویل نے کہا۔

''تم کیا کہہرہے ہو؟''مال نے باور چی خانے سے سرنکال کرخوفز دہ انداز میں کہا۔''تم ہی تنہا تو نہیں ہو!''

ياويل ہنسااورريبن بھی۔

"اجھاٹھیک ہے"ریبن نے کہا۔

ماں نے ناک بھوں چڑھائی اور چلی گئی۔جس طرح ان لوگوں نے اسے نظر انداز کیا تھااس سے اسے کچھ صدمہ ساپہنچا۔

"په ير چوں كاخيال اچھاہے،لوگوں ميں جوش آتا ہے۔انيس تھا؟"

''ہاں!''یاویل نے جواب دیا۔

''اس کے معنی میہ ہیں کہ میں سب پڑھ گئے۔ کچھ چیزیں ان میں صاف نہیں تھیں اور کچھ غیر ضروری تھیں ۔ کہ خیر ضروری تھیں ۔ کہا نہ بڑھانا ضروری تھیں جب کوئی شخص بہت ہی باتیں کہنا چا ہتا ہے تو دو چار ضرورت سے زیادہ الفاظ نہ بڑھانا ذرامشکل ہی ہے۔''

ریبن مسکرایا۔اس کے مضبوط سفید دانت نظر آ رہے تھے۔

"اس كے بعد تلاثی ہوئی۔اس نے مجھے بالكل تمہارى طرف كرديا۔تم نے اور خوخول اور كولائی۔تم



سب نے بتادیا...'

مناسب الفاظ کی تلاثی میں وہ خاموث ہو گیا۔ وہ کھڑ کی سے باہر جھا نکتے ہوئے میز کوا نگلیوں سے بجار ہاتھا۔

''... بتادیا کہ تمہارامقصد کیا ہے۔ لیعنی کہ محضور والا آپ آپنا کام کئے جائے اور ہم اپنا کام کئے جائے اور ہم اپنا کام کئے جائیں گرتے کئے جائیں گے، خوخول بھی بہت اچھا آدمی ہے۔ بھی بھی میں جب اسے کارخانے میں باتیں کرتے ہوئے سنتا ہوں تو سوچتا ہوں 'اسے شکست نہیں دی جاسکتی صرف موت ہی اسے نیچاد کھا سکتی ہے بالکل پھر کا بنا ہوا ہے، جمہیں مجھ پر بھروسہ ہے یا ویل؟''

'' ہاں مجھے جروسہ ہے'' پاویل نے سر ہلاتے ہوئے کہا۔

''ٹھیک۔ میری طرف دیکھو۔ چالیس برس کی عمر ۔تم سے دو گنا بڑا سے بیس گنا زیادہ دنیا دیکھے ہوئے۔ تین سال سے زیادہ فوج میں رہا۔ دومر تبہ شادی کی ۔ پہلی بیوی مرگئے۔ دوسری کو میں نے زکال دیا۔ میں کا کیشیا بھی گیااور میں نے دخو بورٹسی ہے کو بھی دیکھا۔ وہ لوگ زندگی کے ساتھ قدم قدم ملا کر چلنا نہیں جانتے بھائی۔ بالکل نہیں۔ ہے

ماں اس کی بھونڈی می آواز کو بڑے شوق سے سنتی رہی۔ اسے بڑے خوشی تھی کہ ایک ادھیڑ عمر کا انسان اس کے بیٹے کے سامنے اپنادل کھول کرر کھ رہا تھا۔ لیکن اسے محسوس ہوا کہ پاویل کا انداز بڑا خشک تھااوراس نے اس کی کمی یوری کرنے کے لئے نوازی شروع کی۔

''میراخیال ہےتم کچھکھا پی لومیخائل ایوانووچ ؟''اس نے کہا۔

''شکریہ ماں میں کھانا کھا چکا۔ تو پاویل تمہارا خیال ہے کہ زندگی الی نہیں ہے جیسی ہونی چاہئے؟'' پاویل کھڑا ہوگیا اور ہاتھ بیچھے باندھ کراس نے فرش پرٹہلنا شروع کیا۔

''زندگی صحیح راستہ اختیار کررہی ہے' اس نے جواب دیا۔''تم ہی کومیرے پاس کھلے دل ہے لے آئی نا؟ آہستہ آہستہ وہ ہم محنت کشوں کو متحد کررہی ہے۔اورا یک وقت آئے گا جب وہ سب کو متحد کردے گی ازندگی ہمارے لئے سخت، کھوراور غیر منصفانہ ہے لیکن خودزندگی ہی اپنی تلخ حقیقت کوہم پرواضح کرتی جارہی ہے اورہمیں سے بھی بتارہی ہے کہ اس کے مسائل کو جلد از جلد کیسے حل کیا جائے؟''

''بالکل صحیح!'' ربین نے لقمہ دیا۔''لوگوں میں مکمل تبدیل کی ضرورت ہے۔اگر کسی شخص کے سر



ہے پاؤں تک جوئیں

☆ دخوبورٹسی ۔ایک مٰدہبی فرقہ ۔(مترجم۔)

پڑگئی ہوں تو اسے حمام لے جاؤ ،خوب مل مل کے نہلا وَ اور صاف کپڑے بہنا دو، پھر دیکھو کیسا خوش وضع نکل آتا ہے۔ ہے ناٹھیک ؟ لیکن کسی کے باطن کو کس طرح صاف کیا جاسکتا ہے؟ اصل بات تو یہی ہے!''

پاویل کا رخانے اور مالکوں اور دوسر سے ملکوں میں اپنے حقوق کے لئے مزدوروں کی جدوجہد کے متعلق بڑے جوش میں بولتا گیا۔ بعض وقت ربین میز پر گھونسا مارتا جیسے پاویل کی تقریر کی اہمیت کو واضح کر رباہو۔ بارباروہ کہا ٹھتا:

''اصل بات تو یہی ہے!''

اورایک باروه منسااورآنهسته سے بولا:

"تم ابھی بچے ہو!لوگوں کو سمجھنانہیں سکھا۔"

''بوڑھےاور بیچ کی بات چھوڑ دو'' پاویل نے سنجیدگی سے کہااور ربین کے سامنے آگر رک گیا۔ ''دو کھنا پہ چاہئے کہ کس کے خیالات صحیح ہیں۔''

''تو تمہارا خیال ہے کہ خدا کے متعلق بھی ہمیں ہوتوف بنایا گیا ہے؟ میرا بھی خیال ہے کہ ہمارا ندہب کسی کام کانہیں۔''

اب تو ماں بھی بول پڑی۔ جب بھی اس کا بیٹا خدا کے متعلق کچھ کہتا یا ایسی کسی چیز کے متعلق بات کرتا جس کا تعلق ماں کے ایمان واعتقاد سے ہوتا تھا، جو ماں کے لئے بڑا مقدس اور عزیز تھا، تو وہ اس کی آئکھوں میں آئکھوں میں آئکھوں ڈالنا چا ہتی اور خاموثی سے اس سے التجا کرتی کہ اپنی لا فہ ہبیت کے تیز الفاظ سے اس کے دل کو مجروح نہ کرے لیکن اس کی لادینی کے پیچھے اسے ایک اعتقاد کی جھک نظر آتی تھی اور اس کی وجہ سے اسے تسکین ہو جاتی تھی۔

''میںاس کے خیالات کو کیسے ہمجھ سکتی ہوں؟''وہ دل ہی دل میں سوچتی۔

اسے ایسامحسوں ہوا کہ اس ادھیڑ عمر کے انسان کو بھی اس کے بیٹے کے الفاظ سے اسی قسم کی تکلیف ہوئی ہوگی ۔لیکن جب ربین نے بڑے اطمینان سے پاویل سے وہ سوال کیا تو ماں ضبط نہ کرسکیں:

"جب خدا کا ذکر ہوتو کہنے سے پہلے اچھی طرح سوچ لو!"اس نے گہراسانس لیا اور پچھ زیادہ



جوْ سے کہنا شروع کیا۔''تم چاہے جوبھی سوچولیکن تم ایک بارخدا کو ہٹادو گے تو مجھ جیسی بوڑھی عورت دکھ در دمیں کس کا سہارا ڈھونڈ ہے گی؟''

> اس کی آنکھوں میں آنسو تھا در برتن دھوتے ہوئے اس انگلیاں کا نپرہی تھیں۔ ''تم نے ہمیں سمجھانہیں!''یاویل نے نرمی سے کہا۔

''برامت مانو ماں!''ریین نے اپنی گہری دھیمی آواز میں کہا۔اس نے پچھ ہنس کر پاویل کی طرف دیکھا۔''میں بھول گیا کہتم اتنی بوڑھی ہو چکی ہوکہ کوئی تبدیلی ذرامشکل ہی ہے!''

''میں اس مہربان اور رحیم خدا کا ذکر نہیں کر رہاتھا جس پر تہمیں اعتقاد ہے'' پاویل نے بات جاری رکھی۔'' بلکہ اس خدا کی بات کر رہا تھا جس سے پادری ہمیں اس طرح ڈراتے ہیں گویا وہ کوئی ڈنڈا ہو، وہ خدا جس کے نام پروہ تمام لوگول کو چندا فراد کی مجر مانہ خواہش کے سامنے تجدے کرانا چاہتے ہیں۔''

'' ٹھیک بات ہے!' ربین نے میز کو بجاتے ہوئے لقمہ دیا۔'' انہوں نے نے تو ہم پرایک جھوٹے خدا کو مسلط کر دیا ہے! ہم سے ہراس چیز کے ذر لعبالاتے ہیں جوان کے ہاتھ لگ جائے! ذراایک لمحے کے لئے سوچو ماں! خدانے انسان کو اپنا ہی سا بنایا جس کے معنی میہ ہیں کدا گرانسان اس کی طرح ہے تو وہ انسان سے مشابہ ہیں۔کلیسا اور کلیسا والے انسان سے مشابہ ہیں۔کلیسا اور کلیسا والے ہمار سے مشابہ ہیں۔کلیسا اور کلیسا والے ہمار سے سامنے ایک ہوالے کرآتے ہیں۔اپنا خدا تو ہمیں بدلنا ہی ہوگا ماں۔اسے ذرا ما نجھ کرصاف بھی کرنا ہوگا!ان لوگوں نے اسے جھوٹ اور بہتان میں ملبوس کر دیا ہے۔ہماری روحوں کو کیلئے خدا کا چہرہ مسخ کر دیا ہے!...'

وہ نرمی سے بول رہا تھالیکن اس کا ہرلفظ ماں کو چکرائے دے رہا تھا اور وہ اس کی سیاہ ڈاڑھی کے علقے میں بڑے سے ماتمی چہرے سے خوفز دہ ہوگئی۔وہ اس کی آئکھوں کی سیاہ چمک کو برداشت نہ کرسکی جس نے اس کے دل میں ایک درد آمیز خوف بیدار کردیا۔

''میں چلی جاؤں گی'' اس نے سرکو جنبش دیتے ہوئے کہا۔''ایسی بانٹیں سننے کی مجھ میں تاب نہیں۔''

جلدی ہے وہ بارو چی خانے میں چلی گئی جب کہ ربین پاویل سے کہدر ہاتھا: ''و یکھا پاویل؟ و ماغ نہیں بلکہ دل ہے دراصل ہر چیز کا مرکز۔انسانی روح میں دل کی ایک بہت



اہم حیثیت ہے، اور دل کی جگہ کوئی اور چیز نہ پیدا ہوگی۔''

''صرف عقل ہی انسان کوآ زاد کر سکتی ہے'' یادیل نے مضبوطی سے کہا۔

''عقل کسی کوطافت نہیں بخشتی!''ریبن نے اصرار کرتے ہوئے او نجی آواز میں کہا۔''طافت دل عطا کرتا ہے، د ماغ نہیں!''

ماں نے کپڑے بدلے اور بغیر دعا پڑھے بستر پرلیٹ گئی۔ایک سرداور ناپسندیدہ سااحساس اسے اپنی گرفت میں لئے ہوئے تھا۔ رہبن پہلے تواسے بہت تیز اور ذہین معلوم ہوالیکن اب اس کی طرف سے مخاصمت کا جذبہ بدار ہور ہاتھا۔

''بعق اباغی ا''اس کی آواز سنتے ہوئے مال نے سوچا۔'' یہ یہاں آیابی کیوں؟''

''لیکن وہ اسی اعتماد کے ساتھ بولتا گیا:

''مقدس جگہ کوخالی نہیں چھوڑ سکتے۔انسانی دل میں خدا کے لئے جوجگہ ہے وہ سب سے زیادہ نازک مقام ہے۔اگر خدا کا خیال دل سے کاٹ کر پھینک دیا جائے تو بہت بڑاسازخم پڑ جائے گا۔ایک نے اعتقاد کی ضرورت ہے پاویل!اصل ضرورت اس بات کی ہے کہ ایک ایسا خدا پیدا کیا جائے جوانسان کا دوست ہو!''

· 'عیسی مسیح ہی ایسے تھے!'' یاویل بولا۔

''لیوع میں روحانی جرات کا فقدان تھا۔انہوں نے کہا تھا' پیالہ میرے آگے سے بڑھا دو،اور انہوں نے سیزرکوبھی تسلیم کیا۔خداا پنے بندوں پر کسی انسانی اقتدارکو کس طرح تسلیم کیا اور شادی کوتسلیم کیا۔اورانہوں نے انجیر کے درخت کو بددعا کے درخت پر کتی عیسی نے تجارت کوتسلیم کیا اور خوبی کودجود میں نہ لا سکے تو وہ قصور وارنہیں ہے۔ کیا یہ برائی میں نے اپنی روح میں بوئی ہے؟''

کمرے میں دونوں آوازیں ایک دوسرے سے تھتم گھا ہوتی رہیں اور جوشلے انداز میں ایک دوسرے سے تھتم گھا ہوتی رہیں اور جوشلے انداز میں ایک دوسرے دوسرے سے ٹکراتی رہیں۔ پاویل بولتا تو تمام دوسری آوازیں ڈوب جا تیں لیکن جب رہین اپنی شجیدہ، گہری آواز میں بولتا تو مال گھڑی کے تنگر اور پالے کی آواز تک من سکتی تھی جومکان کی دیواروں کو کھسوٹ رہاتھا۔



''میں اسے ذرااپنے الفاظ میں کہتا ہوں یعنی بھٹی جھو نکنے والے کے الفاظ میں: خداایک شعلہ ہے۔اوروہ دل میں رہتا ہے۔انجیل میں آیا ہے:ابتدا میں کلام تھااور کلام خدا تھا۔تو کلام روح ہے۔'' ''کلام عقل ہے!''یاویل نے اصرار کیا۔

اچھاٹھیک ہےتو پھر خدا دل میں ہے اور عقل میں ہے۔لیکن کلیسا میں نہیں ہے۔کلیسا خدا کا مدفن ہے۔''

ماں سوگئی اورا سے نہیں خبر کہ ربین کب اٹھ کر گیا۔

لیکن اس کے بعد ہے وہ اکثر آنے لگا۔اگراس وقت پاویل کا کوئی ساتھی موجود ہوتا توریبن کونے میں بیٹھ جا تااورا یک لفظ بھی نہ بولتا ،سوائے اس کے کہ بھی بھی کہودیتا: ''بالکل ٹھیک!''

ایک دن اس نے ساری محفل کواپنی سیاہ آنکھوں سے گھور کر دیکھا اور جھنجھلائے ہوئے انداز میں

بولا:

''ان چیزوں کے بارے میں بات کرنی چاہئے جو کہ ہیں نہ کہ جیسی ہوں گی۔ متعقبل کے متعلق کیے۔ معلق کیے۔ معلق کیے معلوم؟ ایک بارلوگ آزاد ہو گئے تو وہ خود فیصلہ کرلیں گے کہ ان کے لئے سب سے بہتر کیا ہے؟ لوگوں کے د ماغوں ہیں ان کے کہے بغیر پہلے ہی بہت کچھ بھر دیا گیا ہے۔ وفت آگیا ہے کہ انہیں اپنے آپ سوچنے دیا جائے۔ ہوسکتا ہے کہ وہ ہر چیز مستر دکردیں۔ ساری زندگی اور ساری تعلیم ممکن ہے کہ وہ سمجھیں کہ کلیسا کے خدا کی طرح میسب چیزیں بھی ان کی دشمن ہیں۔ ان کے ہاتھوں میں کتا ہیں دیدواور لوگ خود ہی جواب تلاش کریں گے۔ بات دراصل بہی ہے!''

جب پاویل اور وہ اکیلے ہوتے تو دونوں طول طویل بحث چھٹر دیے جس کے دوران می کسی کو خصہ نہ آتا۔ مان ان کی با تول کو بڑے غور سے نتی ، ایک ایک لفظ پر دھیان دیتی اور سیجھنے کی کوشش کرتی کہ یہ لوگ کہدرہے ہیں۔ بعض اوقات اسے محسوں ہوتا کہ چوڑے شانوں اور سیاہ ڈاڑھی والاشخص اوراس کی طاقتور بلند قامت بیٹا دونوں اندھے ہوگئے ہیں۔ راستے کی تلاش میں وہ ایک سمت بڑھتے ، پھر دوسری سمت، ہر چیز کو اپنی مضبوط لیکن سے محروم انگلیوں میں پکڑتے ، ہلاتے ، ایک جگہ سے دوسری جگہ جاتے ، چیز وں کوفرش پر چک دیتے اور انہیں پیروں تلے مسل دیتے۔ وہ چیز وں سے گراتے ، انہیں محسوں کرتے اور پھرا سے اعتقاد اور اپنی امید کا دامن چھوڑے بغیر انہیں سامنے سے ہادیتے۔



انہوں نے اس میں ایسے الفاظ سننے کی صلاحیت پیدا کردی جواپی صاف گوئی اور جرات کی وجہ سے اس کوخوف زدہ کردیجے تھے جس شدت سے پہلی اس کوخوف زدہ کردیجے تھے بین اب بیالفاظ اس کواتنی شدت سے نہیں جمنوڑ تے تھے جس شدت سے پہلی بات انہوں نے جمنجھوڑ اتھا۔ وہ ان کا مقابلہ کرنا سکھ گئ تھی ۔ بعض اوقات ان خداسے انکار کرنے والے الفاظ کے چھچے اسے خدا میں راسخ اعتقا کا جذبہ محسوس ہوتا تھا۔ اس وقت وہ اس اطمینان سے مسکراتی جیسے سب کومعاف کر رہی ہواور حالانکہ اسے رہبن پہند نہیں تھا لیکن اس کے خلاف عداوت کا جذبہ بھی نہیں ابھرتا تھا۔

ہر ہفتہ وہ خوخول کتابیں اور صاف کپڑے جیل لے جاتی۔ ایک باراسے ملنے کی اجازت بھی دیدی گئی۔

''ذراسا بھی تونہیں بدلا''واپس آنے کے بعداس نے بڑے مفقاندانداز میں کہا۔'' ہر مخض کے ساتھ اچھی طرح برتاؤ ہے اور ہر مخض اس سے مذاق کرتا ہے۔ وہ بڑی تکلیف میں ہے بے انتہا تکلیف میں کرتا۔'' میں لیکن اس کا ظہار نہیں کرتا۔''

''بالکل مجھے ہے' رہین نے اپنے رائے ظاہر کی۔'' دکھ ایک پردہ ہے اور ہم لوگ اس کے اندرر ہے ہیں۔ ہم لوگ اس کے عادی ہو چکے ہیں۔ اس میں فخر کرنے کی کوئی بات نہیں۔ ہر شخص کی آنکھوں پر پٹیاں تھوڑ اہی بندھی ہوئی ہیں۔ کچھ لوگ اپنی آنکھیں خود ہی بند کر لیتے ہیں، بات دراصل یہی ہے۔ تو اگر ہم لوگ احمق ہیں تو اسے ہنس کر برداشت کرنے کے سواکوئی چار نہیں!''

12

ولاسوف خاندان کا چھوٹا سامٹیالا مکان بہتی کے لوگوں کی اور زیادہ توجہ کا مرکز بن گیا۔اس توجہ میں کچھشبہہ اور غیر شعوری عداوت کا جذبہ بھی شامل تھا۔لیکن ایک پراعتقاد تجسس کا جذبہ بھی بیدار ہور ہا تھا۔
بعض اوقات پاویل کے پاس کوئی اجنبی آتا اوراپنے چاروں طرف تنکھیوں سے دیکھنے کے بعد کہتا:
''سنو بھائی ہم کتا ہیں پڑھتے ہواور تمہیں قانون سے واقفیت ہے، ہم مجھے تہجانہیں سکتے کہ…'
اور پھر درخواست گذار پولیس یا کارخانے کے منتظمین کی کسی ناانصافی کا قصہ بیان کرنا شروع کرتا ۔الجھے ہوئے معاملوں میں یاویل شہر کے کسی ملا قاتی و کیل کے نام خط دیدیتا لیکن جب بھی ممکن ہوتا وہ و



وەمسئلە كوخودىپى سمجھا تا_

آ ہستہ آ ہستہ لوگ اس شجیدہ نو جوان کی عزت کرنے گئے جواتی سادگی اور جرات سے بات کرتا ، جو اپنی آ تکھیں کھلی رکھتا اور ہر چیز کو توجہ سے سنتا ، جو بڑی مستقل مزاجی کے ساتھ ہر تنازع کی جڑتک پہونچ جاتا اور ہروقت اور ہر جگہا س مشترک رشتے کوڈھونڈھ لیتاجس میں تمام لوگ منسلک ہیں۔

یاویل کی عزت خاص طور پر' دلدل کے کو پک' * کے واقعہ سے بہت زیادہ بڑھ گئی۔

ایک بڑی ہی دلدل جس میں سرواور برچ کے درخت اگ آئے تھے، کارخانے کے چاروں طرف بھیلی ہوئی تھی، بلکہ ایک زخم کی طرح اسے اپنے گھیرے میں لئے ہوئے تھی۔ گرمیوں میں اس دلدل سے گہرے زردا بخرات نکلتے اور دل کے دل مجھر پیدا ہوجاتے جو ساری لبتی میں بخار پھیلا دیتے تھے دلدل پر کارخانے کا قبضہ تھا اور نئے ڈائر کٹرنے فیصلہ کیا کہ اسے خشک کر دیا جائے تا کہ دلدل کا کوئلہ دستیاب ہواور زمین سے منافع ملے۔ یہ بہانہ کر کے کہ مزدوروں کی زندگی کی حالت کو بہتر بنانے کے لئے سے کام کیا جارہا ہے ڈائر کٹرنے تھم دے دیا کہ مزدوروں کی تنخواہ میں سے ہرروبل پر ایک کو پک کاٹ لیاجا کے تا کہ دلدل کوخشک کیاجا سے۔

مزدوروں میں غصہ تھیل گیا۔ انہیں زیادہ اعتراض اس بات پرتھا کہ دفتری کام کرنے والے ملاز مین کی تنخواہ میں کٹوتی نہیں کی گئی۔

سنچ کوڈ اٹرکٹر نے کو پک کاٹے والا اعلان چپکایا۔اس دن پاویل بیاری کی وجہ سے کارخانے نہیں آیا تھا ،اس لئے اسے اس بات کاعلم ہی نہ تھا۔ دوسرے دن صفارخانہ میں کام کرنے والا پرانا مزدور سیزوف جوا پک معقول آ دمی تھا اور لمبے قد والامیکنگ محو تین اس سے ملنے آئے اور انہوں نے اسے ڈائر کٹر کافیصلہ بنایا۔

کو یک _روسی سکه_ایک روبل میں سوکو یک ہوتے ہیں _(مترجم _)

''ہم میں سے پرانے لوگ جمع ہوئے''سیزوف نے موثر انداز میں کہا۔''اوراس کے بارے میں بات چیت ہوئی۔ساتھیوں نے فیصلہ کر کے ہمیں تمہارے پاس بھیجا ہے۔شاید تہمیں معلوم ہو کہ کوئی ایسا قانون ہے یا نہمیں جس کے تحت ڈائر کٹر کو ہمارے کو پکوں سے مچھمروں کے خلاف کڑنے کاحق ہے۔''
"ذراسو چوتو!'' مخو تین نے کہا۔اس کی چھوٹی تجھوٹی آئکھیں چک رہی تھیں۔'' چار برس ہوئے



ان کنجوسوں نے حمام بنانے کے لئے ہم سے رقم اینٹھہ لی تھی۔ تین ہزار آتھہ سوروبل جمع کئے تھے!اوروہ ہے کہاں؟ ہم نے تو کبھی حمام دیکھانہیں!''

پاویل نے سمجھایا کہ کٹوتی کس طرح غیر منصفانہ ہے اور بیا کہ دلدل خٹک کرنے سے کارخانے کو منافع کتنا ہوگا۔ دونوں آ دمی تیوری پربل ڈالے واپس چلے گئے۔ جب ماں نے انہیں باہر تک پہنچا دیا تو ہنس کر کہا:

'' پاویل نے سمجھایا کہ گوتی کس طرح غیر منصفانہ ہے اور میہ کہ دلدل خٹک کرنے سے کارخانے کو منافع کتنا ہوگا۔ دونوں آ دمی تیوری پربل ڈالے واپس چلے گئے۔ جب ماں نے انہیں باہر تک پہنچا دیا تو ہنس کر کہا:

"بور هے تكتم سے عقل سكينے آتے ہيں۔"

اس كاجواب ديئے بغير پاويل ميره كيا اوراس نے لكھنا شروع كيا۔ چندلمحول بعداس نے كہا:

''مال مجھےتم سے ایک درخواست کرنی ہے۔شہر جا کریچھٹی پہونچا دو۔''

"خطرناك ہے كيا؟"اس نے دريافت كيا۔

'' ہاں میں تنہیں ایسی جگہ بھیج رہا ہوں جہاں ہماراا خبار چھا پا جاتا ہے۔ بہت ضروری ہے کہ آیندہ اشاعت میں دلدل کے کو یک کی کہانی کسی نہ کسی طرح شائع ہوہی جائے۔''

"اجِها!"اس نے کہا۔"توٹھیک ہے"

یہ پہلا کام تھا جواس کے بیٹے نے اس کے حوالے کیا تھا۔ وہ اس بات سے خوش تھیکہ اس نے بلا جھک ہرچز سمجھا دی تھی۔

'' میں سمجھتی ہوں پاشا!''اس نے کپڑے پہنتے ہوئے کہا۔''وہ لوگ بھے مچے ہمیں لوٹ رہے ہیں! اس آ دمی کا نام کیا ہے۔ یگورا یوانو وچ ؟''

وہ رات کو دیریمیں تھی ہوئی سی گھر واپس آئی مگرمسر ورتھی۔

''میں ساشاس ملی تھی''اس نے اپنے بیٹے سے کہا۔''اس نے تنہیں سلام کہا ہے۔وہ یگورایوانو وچ تو بہت سادہ اور بہت ہنس مکھتم کا انسان معلوم ہوتا ہے۔ بڑے گھر بلوانداز سے باتیں کرتا ہے۔'' ''بڑی خوثی ہے کہ تنہیں وہ لوگ پیندآئے'' پاویل نے زمی سے کہا۔



''بڑے سید ھے سادے لوگ ہیں پاشا۔ کتنا اچھا لگتا ہے جب لوگ تصنع نہیں برتنے۔اوروہ سب لوگ تمہارے لئے بہت اچھی رائے رکھتے ہیں...''

پیرکوبھی پاویل گھر ہی پررہا کیوں کہ ابھی اس کی طبیعت پوری طرح ٹھیک نہیں ہوئی تھی لیکن کھانے کے وقت فیدور مازن دوڑ تا ہوا آیا۔وہ خوش تھا اور جوش میں بھی۔

''چلوآ وُ'' وہ چلایا۔''پورا کارخانہ بگڑا ہوا ہے۔مزدوروں نے تہمیں لینے کے لئے بھیجا ہے۔ سیزوف اور نُو تین کا کہنا ہے کہتم دوسروں سے زیادہ اچھی طرح سے ہر بات سمجھا سکو گے۔ذراد یکھوتو ہوکیا رہاہے!''

ایک لفظ کے بغیریاویل نے کپڑے پہننے شروع کردیئے۔

''عورتیں بھی آگئی ہیں اورانہوں نے بھی چیں چیں شروع کر دی ہے۔''

''میں بھی چل رہی ہوں'' ماں نے کہا۔'' آخر کر کیارہے ہیں بیلوگ؟ میں بھی چلتی ہوں!''

''احچھا، چلؤ' پاویل نے کہا۔

تیزی اور خاموثی سے وہ لوگ سرئ کر چلتے رہے۔ ماں جوش و بیجان کی وجہ سے مشکل سے سانس لے پار بی تھی۔ اسے محسوں ہور ہاتھا کہ کوئی بہت ہی اہم بات ہونے والی ہے۔ کارخانے کے دروازے پر عورتوں کا مجمع لگا ہوا تھا جو چیخ رہی تھیں اور لڑ رہی تھیں۔ جب یہ تینوں آ ہستہ سے احاطے کے اندر پہنچاتو انہوں نے خود کو ایک برہم جموم کے درمیان پایا جو غصے سے ابل رہا تھا۔ ماں نے دیکھا کہ ہر شخص صفار خانے کی دیوار کی طرف دیکھ رہا ہے جہاں میزوف ہمؤتین ویالوف اور پانچ چیدوسرے ادھیڑ عمر کے بااثر مزدور پرانے لوھے کے ڈھیر پر کھڑے ہوئے تھے جس کے پیچھے اینٹوں کی دیوارتھی۔

'' پيلو، ولاسوف آگيا!'' كوئي چلايا۔

"ولاسوف؟ اسے يہاں آنے دو!"

''خاموش!'' کئی جگوں سے لوگ چیخے۔

کہیں نز دیک ہی ہے ریبن کی متوازن آواز آئی:

'' ہمیں کو پک کیلئے نہیں لڑنا ہے بلکہ انصاف کے لئے۔ بات تو دراصل یہی ہے۔ ہمیں اپنے کو پک عزیز نہیں ہیں وہ کسی دوسر ہے کو پک سے زیادہ گول تو ن نہیں ہیں۔ حالانکہ بھاری ضرور ہیں۔ کیکن ان



میں ڈائر کٹر کے روبل سے زیادہ انسانی خون شامل ہے! قیمت کو پک کی نہیں بلکہ خون کی ، انصاف کی ہے۔ بات تو دراصل یہی ہے!''

اس کے الفاظ مجمع پر برس رہے تھے اور داد حاصل کررہے تھے:

''بالكل صحيح كهتيه موريبن!''

''بڑی اچھی بات کہی اسٹوکر!''

يەلوولاسوف آگيا!"

انسانی آوازیں ایک طوفانی شور میں بدل گئیں جس نے مشینوں کی گھڑ گھڑ اہٹ، بھاپ کی سنساہٹ اور بجلی کے تاروں کے بھنبھناہٹ کوغرق کر دیا۔ لوگ ہر طرف سے دوڑتے، ہاتھوں سے اشارے کرتے، ایک دوسرے کوتیز و تندالفاظ سے اکساتے ہوئے آرہے تھے۔ بےاطمینانی جو ہمیشہ تھکے ہوئے سینوں میں چھپی رہتی ہے جاگ بڑی تھی اور باہر نطخے کا راستہ ما نگ رہی تھی۔ وہ اس وقت فاتحانہ انداز سے فضا کی بلندیوں پراہرارہی تھی، اپنے سیاہ پروں کوزیادہ سے زیادہ پھیلاتے ہوئے وہ لوگوں پر ایسنا اثر کو اور زیادہ مضبوط بنارہی تھی، اپنے ساتھ انہیں تھنچے لئے آرہی تھی۔ وہ اپنی قلب ماہیت کر کے ایک انتقامی شعلہ بن کر لوگوں کو ایک دوسرے کے خلاف بھڑ کارہی تھی۔ جو اپنی قلب ماہیت کر کے بیدان چھارہ ہے تھے۔ بن کر لوگوں کو ایک دوسرے کے خلاف بھڑ کارہی تھی۔ وہ اپنی سیاہ آنسوؤں کے دھبے بادل چھارہ جھے۔ بینے سے شرابور چہوں پر جوش کی تمتماہ ہے تھی، رخساروں پر سیاہ آنسوؤں کے دھبے بادل چھارہ بے تھے، لیسنے سے شرابور چہوں پر جوش کی تمتماہ ہے تھی، رخساروں پر سیاہ آنسوؤں کے دھبے۔

یاویل لوھے کے ڈھیر پرنمودار ہوا جہاں سیزوف اورمخو تین کھڑے ہوئے تھے۔

"ساتھیو!" اس نے زورسے کہا۔

ماں نے دیکھا کہاس کا چہرہ کتنا زردتھا اور اس کے ہونٹ کا نپ رہے تھے۔غیرارا دی طور مجمع کو چیرتی ہوئی وہ آگے بڑھائی۔

'' کون دھکے دے رہاہے؟''وہلوگ جھنجھلا کراس پر چلائے۔

اسے بھی دھکے دئے گئے لیکن وہ اس سے رکی نہیں۔اپنے بیٹے کے نزدیک کھڑے ہونے کے خواہش کے زیراثر وہ کا ندھوں اور کہنویں سے راستہ بناتی ہوئی آگے پہوٹج گئی۔

جب یاویل نے اپنے سینے کواس لفظ سے خالی کر دیا جواس کے لئے ایک عمیق اہمیت کا حامل تھا تو



اسے محسوں ہوا جیسے اس کا حلق شدت مسرت سے خشک سا ہو گیا ہے۔اس میں ایک زبر دست جذبہ بیدار ہوا کہ ان لوگوں کی طرف اپنا دل کھول کر بھینک دے، وہ شعلہ بداماں دل جوعدل وانصاف کے خوابوں سے معمور تھا۔

''ساتھیو!''اس لفظ سے قوت اور انبساط حاصل کرتے ہوئے اس نے کہا۔''ہم وہ لوگ ہیں جو کلیسااور کارخانے بناتے ہیں، جوزنچریں اور روپئے ڈھالتے ہیں۔ہم وہ زندہ قوت ہیں جس کی وجہ سے پالنے سے قبرتک تمام لوگ پیٹے بھرتے اور زندہ رہتے ہیں!''

''بالكل صحيح!''ريبن چيخا۔

''ہمیشہ اور ہرجگہ ہم ہی محنت کرنے والوں میں سب سے پہلے ہوتے ہیں اور ہمارا ہی خیال سب سے آخر میں کیا جاتا ہے۔ ہماری پرواہ کون کرتا ہے؟ ہماری بھلائی کے لئے بھی کسی نے ذرہ برابر بھی کوئی کام کیا؟ کوئی ہمیں انسان بھی سمجھتا ہے؟ کوئی نہیں!''

''کوئی نہیں!''

جب تقریر چل نگلی تو پاویل نے اور زیادہ سادگی اور آ ہنتگی سے بولنا شروع کیا اور مجمع آ ہستہ آ ہستہ اس کے اس کے نزدیک آکرایک واحد ہزار سرےجسم میں تبدیل ہو گیا جواپی ہزار تھا متوجہ نظروں سے اس کے چرے کی طرف دیکیور ہاتھا اور اس کے ایک ایک لفظ کو بی رہا تھا۔

''ہم اس وفت تک اپنے گئے بہتر حالات حاصل نہ کرسکیں گے جب تک ہم میمحسوں نہ کریں کہ ہم سبب رفیق ہیں ، دوستوں کا ایک ایسا خاندان ہیں جواپنے حقوق کیلئے جدوجہ کی واحد خواہش کے رشتے میں بندھا ہوا ہے۔''

''اصل مسئلے کی طرف آؤ!''مال کے پاس کھڑے ہوئے کیسی شخص نے بھدی آواز میں پکار کرکہا۔ ''گڑ بڑمت کرو!''مختلف سمنوں سے دوآوازیں آئیں۔

کلونس سے بھرے ہوئے چہروں پرشکوک وشبہات کی جھنجھلا ہٹ تھی لیکن بہت ہی آ تکھیں بڑے غور وفکر کے ساتھ پاویل کے چہرے کا جائزہ لے رہی تھیں۔

" بسوشلسك مراحمق نهين "كسى في رائ ظاهركى -

''بول توبڑی ہمت سے رہاہے'' مال کوٹہو کا دیتے ہوئے ایک کانے لمبے سے مزدور نے کہا۔



''وقت آگیا ہے۔ انھیوکہ ہم محسوں کرلیں کہاپی مدد صرف ہم ہی کرسکیں گے۔ ایک کے لئے سب اور سب کے لئے مب اور سب کے لئے مب اور سب کے لئے مب اور سب کے لئے ہم ایک میٹوں کو شکست دینا چاہتے ہیں تو میہ مارااصول ہونا چاہئے۔'' ''بالکل صبح جابت کہدرہا ہے یارو!''مخو تین نے ہوا میں گھونسہ لہراتے ہوئے زور سے کہا۔ ''ڈائر کٹر کو بلاؤ!''پاویل نے تقریر جاری رکھی۔

''الیا معلوم ہوا جیسے دفعتاً ہوا کا زور دار جھونکا مجمع کو لے اڑا۔ پورے مجمع میں جنبش ہوئی اور درجنوں آوازیں آئیں:

" ڈائرکٹر کو بلاؤ!"

"اس کوبلانے کے لئے ایک وفد بھیجو!"

ماں اور بھی آ گے بڑھ گئی اور اس نے اپنے بیٹے پر نظریں جمادیں۔ اس وقت اس کا چپرہ فخر سے تمتما ہوا تھا۔ اس کا پاویل بہاں پرانے باعزت مزدوروں کے درمیان کھڑ اہوا تھا اور ہر شخص اس کی بات سن رہا تھا۔ اس بڑی خوثی اس بات کی تھی کہ اسے نہ تو غصہ آیا اور نہ دوسروں کی طرح اس نے گالیاں دیں۔

گالیوں، چیخوں اور تیز وتند لفظوں کی بھر ماراس طرح شروع ہوئی جیسے ٹین کی حجبت پراولے پڑتے ہیں۔ پاویل نے لوگوں کی طرف دیکھا اور ایبا معلوم ہوا جیسے اپنی بڑی بڑی ہی آنکھوں سے کوئی چیزیں تلاش کررہا ہو۔

"نمایندے!"

"سيزوف!"

"ولاسوف!"

"ريين!اس كےدانت بہت تيز ہيں!"

دفعتاً مجمع میں کا نا پھوسی شروع ہوگئی۔

"وەتواپنے آپ ہی آر ہاہے۔"

ڈائرکٹر!''

ہ مجمع نے ایک لمبےقد والے مخص کے لئے راستہ بنایا جس کی ڈاڑھی کیلی اور چپر ہلمباتھا۔



''ذراجانے دو جھے!''اس نے ایک الی خفیف سی جنبش سے مزدوروں کواپنے راستے سے ہٹاتے ہوئے کہا کہ اسے ان کو چھونا نہ پڑے۔ اسکی بھویں سکڑی ہوئی تھیں اور وہ انسانوں کے آتا کی تجربہ کار نگاہوں سے مزدوروں کے چہروں کا جایزہ لے رہا تھا۔ لوگوں نے جلدی جلدی ٹوبیاں اتارلیں اوراس کے آگے سلام کے لئے جھکنے گے لیکن وہ ان کے سلام کا جواب دئے بغیر چاتا رہا اور لوگوں کے درمیان خاموثی اور پریشانی کے بچ ہوتا گیا جو گھرا کر مسکرارہ ہے تھے اور سرگوشیاں کررہ ہے تھے، جیسے بچوں کو شرارت کرتے ہوئے دیکھ لیا جائے تو وہ نادم ہوجاتے ہیں۔

وہ ماں کے سامنے سے گذرااوراس کی سخت نگا ہین اس کے چہرے پر بھی پڑیں اور آخر میں وہ لوھے کے ڈھیر کے سامنے جاکررک گیا۔کسی نے امداداس کی طرف ہاتھ بڑھایالیکن اس نے انکار کردیا۔ ایک جھٹکے کے ساتھ او پر چڑھ گیا اور یاویل اور سیزوف کے سامنے کھڑا ہوگیا۔

'' یکس قسم کامجمع ہے؟ تم لوگوں نے کام کیوں بند کر دیا؟''

چند کھوں کے لئے خاموثی طاری رہی۔لوگوں کےسرا ناج کی بالیوں کی طرح حجمومتے رہے۔ سیزوف نے اپنی ٹوپی ہوا میں لہرائی ، کا ندھے جھٹکے اور سرجھ کالیا۔

"میرے سوال کا جواب دو!" ڈائرکٹرنے چیخ کرکہا۔

پاویل اس کے نزد یک آیا اور اونچی آواز سے سیزوف اور ربین کی طرف اشارہ کرتے ہوئے کہنے

لگا:

''ہمارے ساتھیوں نے ہم تین کو بیا اختیار دیا ہے کہ آپ سے مطالبہ کریں کہ کو پک کی کٹوتی کا فیصلہ تبدیل کر دیا جائے۔''

'' کیوں؟''ڈائرکٹرنے یاویل کی طرف دیکھے بغیریو چھا۔

'' کیونکہ ہم ایسے ٹیکس کوغیر منصفانہ بھتے ہیں!'' یاویل نے اونچی آواز میں کہا۔

'' کیاتم سجھتے ہوکہ دلدل کوخشک کرنے میں مزدوروں کی زندگی کی حالت سدھارنے کے بجائے انہیں لوٹنے کا جذبہ کار فرماہے؟ یہی بات ہے؟''

'' ہاں'' یاویل نے جواب دیا۔

''اورتم بھی یہی سمجھتے ہو؟'' ڈائر کٹرنے ربین کی طرف مڑتے ہوئے دریافت کیا۔



"ہم سب کا یہی خیال ہے!"

''اورتمہارا کیا خیال ہے، بھلے مانس؟''سیزوف کی طرف مڑ کردے دئے جاتے۔''

سیزوف نے ایک بار پھرا پناسر جھکالیااورخطاواراندانداز میں مسکرایا۔

ڈائرکٹر نے آہتہ آہت تمام جُمع پرنگاہ دوڑائی اوراپنے کا ندھے جھٹکے۔اس کے بعدوہ پاویل کی

طرف مڑااورغورسےاس کی طرف دیکھا۔

''تم کچھتیم یافتہ آ دمی معلوم ہوتے ہو۔ کیا واقعی تم بھی اس کام کے فوائد محسوس کر سکتے ؟''

''اگر کارخانہ اپنے خرچ سے دلدل کوخشک کرا دی قو ہر شخص فایدہ محسوں کرے گا''پاویل نے اپنی اونچی آواز میں جواب دیا کہ سب لوگ س سکیں۔

'' کارخانہ کائی خیراتی انجمن نہیں ہے''ڈائر کٹر نے خشک کہجے میں کہا۔'' میں حکم دیتا ہوں کہتم لوگ سب اپنے کام پرواپس جاؤ!''

اں نے پنچے اتر ناشروع کیا۔ وہ لوہے کے ڈھیر پر بہت پھونک پھونک کے قدم رکھتا ہواکسی کی طرف بھی دیکھے بغیر جارہاتھا۔

مجمع سے بےاطمینانی کی آوازیں آنے لگیں۔

'' کیابات ہے؟''ڈائرکٹرنے اپنی جگہ پررکتے ہوئے یو چھا۔

سباوگ خاموش ہو گئے ،صرف ایک آواز نے خاموثی توڑی:

"تم خود ہی جا کر کام کرو!"

''اگرتم لوگ پندرہ منٹ کے اندر کام پرواپس نہیں آتے تو میں سب پر جرمانہ کا تھم دے دوں گا!''

ڈائر کٹرنے روکھے لیج میں اپنی بات پرزور دیتے ہوئے کہا۔

ایک بار پھر وہ مجمع میں راستہ بنانے لگا۔اس کے پیچھے جینبھنا تا ہوا شور اٹھ رہا تھا اور جیسے جیسے وہ

آگے بڑھاشور میں اضافہ ہوتا گیا۔

" بھلااس سے بات کرنا کوئی آسان کام ہے!"

"بیہ انصاف! کیازندگی ہے!"

وہ لوگ یا ویل کی طرف مڑے اور چیخ کر ہولے:



''اب ہم لوگ کیا کریں، پروفیسر؟'' ''بڑی اچھی تقریر کی کین جب مالک آیا تواس سے فائدہ کیا ہوا؟'' ''ولاسوف بتاؤہم کیا کریں؟'' جب شور بہت زیادہ بڑھ گیا تو ماویل نے کہا: ''ساتھیو، میری تجویز ہے کہ جب تک وہ کو یک کی گوتی رو کنے کا وعدہ نہ کرے اور اس وقت تک كام پرنه جايا جائے۔" يرجوش رائے زنی فوراشروع ہوگئے۔ " ہمیں بیوقوف سمجھاہے کیا؟" ''اس کے معنی ہیں ہڑ تال!'' "صرف چندکو یک کے لئے؟" "پڙتال کيون نهين؟" ''سڀنکال ديئے جائيں گے!'' " پھر کام کون کرے گا؟" "اسے بہت سے ل جائیں گے جو کام کرنے کے لئے تیار ہوگے۔" '' کو نسے؟ ہڑ تال توڑنے والے؟'' یاویل نیچاتر آیااوراینی مال کے پاس کھڑا ہوگیا۔ مجمع میں اشتعال تھا۔ ہرشخص بحث کرر ہاتھااور غصے سے چیخ رہاتھا۔ ''انہیں ہڑتال کے لئے بھی تیار نہ کرسکو گئ' رمین نے یاویل کے قریب آتے ہوئے کہا۔'' پیہ لوگ ہیں لالچی کین کم ہمت۔ کیا سمجھ! تمہارے ساتھ تین سوسے زیادہ نہیں آئیں گے۔اتنابڑا گوبرکا ڈ هير ہے کہا مک ہی بار میں اسے اٹھانامشکل ہے...'

پاویل خاموش رہا۔ جمع کا بہت بڑا برہم چبرہ اس کے سامنے جھول رہا تھا اور اس سے ایک بے آواز، پراصرار مطالبہ کر رہا تھا۔ اس کا دل خوف سے دھڑ کنے لگا۔ اسے محسوس ہوا کہ اس کے الفاظ پیاس دھرتی کے سینے پر بارش کے چند قطروں کی طرح کوئی نشان چھوڑ بے بغیر کم ہوگئے تھے۔



وہ تھکا ہوااوردل شکتہ گھر واپس ہوا۔ ماں اور سیزوف پیچھے آ رہے تھے اور ربین اس کے ساتھ چل ر ہاتھااوراس کے کان میں اس کی آ واز گونج رہی تھی:

''تم تقریراچھی کرتے ہولیکن دل پراثر نہیں ہوتا۔ بات دراصل یہی ہے!تم کوان کے دلوں سے خطاب کرنا چاہئے۔ چنگاری کوعین مرکز میں چھیکنا چاہئے۔ تم لوگوں کو دلیلوں سے قائل نہیں کر سکتے۔ جوتا یاؤں میں آتا ہی نہیں۔ بہت پتلا اور بہت چھوٹا ہے!''

''ہم بوڑھوں کے لئے تواپی قبر تلاش کرنے کا وقت آگیا ہے پلاگیا!' سیزوف کہ رہا تھا۔''اب خضم لوگ پیدا ہور ہے ہیں۔ہم لوگ س طرح رہتے تھے۔ہم اورتم ہمیشہ گھٹنوں کے بل گھٹنے رہے،سر زمین سے نکراتے رہے اوراپنے سے بہتر لوگوں کے سامنے جھکتے رہے۔لیکن آج کل؟ معلوم نہیں، ممکن ہولوگوں کو عماری سے لوگوں کو عقل آگئی ہو، یا ممکن ہے وہ اور بھی شدید غلطیاں کررہے ہوں۔لیکن جو بھی ہویہ لوگ ہماری طرح نہیں ہیں۔نو جوانوں کو ہی لو۔ ڈائر کئڑ سے ایسے با تیں کررہے تھے جیسے وہ ان کے برابر کا ہو…اچھا کھر کے نہیں میں گئر ہے ہو جاتے ہو۔خدا تھا ہے بھائی کہتم لوگوں کی طرفداری میں گئر ہے ہوجاتے ہو۔خدا تھہاری مدد کرے۔مکن ہے تم کوئی راستہ نکال سکو۔خداتم پراپئی رحمت کرے!''

''جاوَاورجا کرم جاو'' رمین بڑبڑایا۔''ایسےاوگ توانسان بھی نہیں ہیں،صرف گاراہیں،جن سے درزیں بند کردی جائیں۔تم نے دیکھا تھا پاویل کہ تہہیں نمائندہ بنانے کے لئے کون چیخا تھا؟ وہی لوگ جو بیافواہ پھیلاتے ہیں کہتم سوشلسٹ ہواور ہنگامہ پسند ہو۔ وہی لوگ ہیں! دل میں سوچتے ہیں:'نوکری سے نکال دیاجائے گا۔اس کے لئے بہی ٹھگ ہے،''

''اینے نقطہ نظر سے انہوں نے ٹھیک ہی کیا!''یاویل نے کہا۔

''اور بھیڑئے جُباپ ہی بھائی بندوں کو چیر ڈالتے ہیں تو وہ بھی ٹھیک ہی کرتے ہیں۔'' ربین کے چہرے پرفکر کے بادل چھائے ہوئے تھے اوراس کی آواز میں خلاف معمول تناؤسا تھا۔ ''لوگ خالی خولی الفاظ کونہیں سنتے۔ تکلیف اٹھانی پڑتی ہے۔ اپنے الفاط کوخون میں نہلا نا پڑتا ''

"…*ح*

دن گھر پاویل تھ کا ساافسر دہ گھومتار ہا۔اس پر کچھ عجیب اضطرابی کیفیت طاری تھی اوراس کی جل رہی تھیں اور معلوم ہوتا تھا جیسے وہ کسی چیز کی متلاثی ہوں۔ماں نے اسے محسوں کرلیا۔



"كيابات كياب ياشا؟"اس نے ذرافخاط طريقے سے دريافت كيا۔

"سرمیں دردہے" اس نے جواب دیا۔

''تم لیٹ جاؤ میں ڈاکٹر کوبلاتی ہوں۔''

''نبیس پریشان مت ہو!''اس نے جلدی سے جواب دیا۔ پھراس نے آ ہتہ سے کہا'' میں بہت کم عمر اور کمز ور ہوں۔ مشکل یہی ہے! انہیں مجھ پریقین نہیں آیا۔ انہوں نے نے میرے مقصد کونہیں اپنایا جس کے معنی یہ بین کہ مجھے معلوم نہیں کہ بات کس طرح کی جائے۔ مجھے بڑا براسا معلوم ہور ہا ہے۔ اپنے آپ سے نفرت ہورہی ہے۔''

ماں نے اس کے فکر مند چہرے کی طرف دیکھا اورائے سکین دینے کی کوشش کی۔ ''قوڑ اانتظار کرو!''اس نے نرمی سے کہا۔''جو بات آئ نہیں سمجھے وہ کل سمجھ جائیں گے۔'' ''میں تک محسوس کررہی ہوں کہتم صبح کہتے ہو۔''

یاویل اس کے پاس گیا۔

''تم بڑی اچھی ہو ماں''اس نے کہااور پھر مڑگیا۔ ماں چونک می پڑی جیسے اس کے زم الفاظ سے مرجماس گئی ہو۔ پھر اس نے اپنے ہاتھ سے دل کو دبایا اور اس کی محبت کے مزے لینے لگی۔ پھر وہ اس کے یاس سے چلی گئی۔

اس رات جب وہ سوگئی تھی اور پاویل بستر پر لیٹا پڑھ رہا تھا تو خفیہ پولیس والے آئے اور کر بے میں گھس کر ہنگامہ مچانا شروع کیا۔ وہ او پر کے کمرے میں بھی پہنچ گئے اور باہراحا طے میں بھی۔ زرد چبرے والے افسر کاروبیا بھی بالکل و بیابی تھا جیسا پہلے تھا۔ اس کا نا گوار حد تک طنز بیا نداز تھا اور وہ ان سے دل دکھانے والے نداق کر کے مزے لے رہا تھا۔ ماں ایک کونے میں بیٹی مستقل اپنے بیٹے کی طرف دکھر ہی تھی۔ وہ کوشش کر رہا تھا کہ اس کے جذبات کی نثمازی نہ ہونے پائے ۔ لیکن جب افسر ہنسا تو اس کی انگیوں میں شنج سا پیدا ہوا۔ ماں نے محسوس کر لیا کہ بڑی مشکل سے وہ اپنے آپ کو منہ تو ڑ جواب دینے سے روک رہا تھا اور پولیس والوں کی بھیتیوں کو ہر داشت کرنا اور اس کے لئے بے حد تکلیف دہ ثابت ہور ہا تھا۔ پہلی بار ماں کو جتنا ڈر معلوم ہوا تھا اب کی بار ا تنانہیں تھا۔ ان خاکی ورد کی والے رات کے مہمانوں کے خلاف اس کی نفر ت میں اضافہ ہو گیا تھا اور اس نفر ت نے اس کے خوف کو جلا کر جسم کر دیا تھا۔



'' یہ لوگ مجھے گرفتار کرکے لے جائیں گے''پاویل اس سے آہتہ سے کہنے میں کامیاب ہوگیا۔ ''میں جانتی ہوں''اس نے اپناسر جھکا کر آہتہ سے جواب دیا۔

ماں کواحساس ہوا کہ اس دن ضبح اس کے بیٹے نے مزد دروں سے جو کچھ کہا تھا اس کی وجہ سے بیہ لوگ اسے جیل میں ڈال دیں گے۔لیکن اس نے جو کچھ کہا تھا اس سے ہر شخص نے اتفاق کیا تھا۔اس لئے ان سب لوگوں کواس کی حمایت میں اٹھ کھڑے ہونا چاہئے جس کے معنی میہ ہیں کہ وہ زیادہ دن تک قید میں نہیں رہے گا۔

وہ چاہتی تھی کہ اسے اپنے بازوؤں میں لے کرروئے لیکن افسر بالکل اس کے برابرہی کھڑا ہوا اسے آنکھیں سکیڑ کے دیکھ دہا تھا۔اس کے ہونٹ اوراس کی موخچیں پھڑک رہی تھیں اور پلا گیا کوالیا محسوں ہوا کہ پشخص اس کے آنسوؤں اور شکا تیوں اور التجاؤں جاانتظار کررہا تھا۔اپی ساری قوت کو مجتمع کر کیاس نے اپنے بیٹے کاہا تھ تھام لیا اور آسٹگی اور نرمی سے ،تقریباً سانس روئے ہوئے بولی:

''خداحافظ پاشاتم نے اپنی ضرورت کی ہر چیز لے لی ہے؟''

"بإل- همت نه بإرنا-"

"خداتمهاری حفاظت کرے..."

جب وہ لوگ اسے لے کر چلے گئے تو وہ ایک پنچ پر گر پڑی اور دھیرے دھیرے سسکیاں بھرنے گئی ۔ وہ دیوارسے پیٹھ لگا کر بیٹھ گئی جیسے اس کا شوہرا کثر و بیشتر بیٹھا کرتا تھا۔ اس وقت وہ نم اورا پنی بے بسی کے تکلیف دہ احساس میں ڈوبی ہوئی تھی ۔ اپنے سرکو پیچھے کی طرف جھٹکا دیتے ہوئے اس نے لمبی دھیمی آہ کھری جس میں اس اپنے زخمی دل کے سارے دردکو سمودیا اور اس کے ذبن پروہ بے حس وحرکت زدہ چرہ چھایار ہا جس کی مونچھیں باریک تھیں ۔ اور جس کی سکڑی ہوئی آئھوں میں مسرت چہک رہی تھی ۔ اس کے سینے میں ان لوگوں کے لئے تخی اور نفرت کے سیاہ بادل چھانے گئے جو ماؤں کی آغوش کو ان کے بیٹوں سینے میں ان پریم وم کردیتے ہیں کہ بیٹے عدل وانصاف کے متلاثی ہیں ۔

رات سرد تھی اور بارش کے قطرے کھڑ کیوں پرنج رہے تھے۔اسے محسوں ہوا جیسے بغیر آنکھوں ،سرخ چیروں اور لیے ہاتھوں والے خاکی اجسام رات میں مہمیز کی دھیمی آ واز پیدا کرتے ہوئے اس کے گھر کے چاروں طرف پہرہ داروں کی طرح چکرلگارہے ہیں۔



'' كاش وه مجھے بھى لے جاتے!''اس نے سوچا۔

کارخانے کی سیٹی لوگوں کوکام کے لئے بلار ہی تھی۔ آج صبح اس کی آواز دھیمی، پھٹی ہوئی اورغیر بھینی سی معلوم ہوئی۔ دروازہ کھلا اور ریبن اندر داخل ہوا۔وہ سامنے آکر کھڑا ہوگیا اور اپنی ڈاڑھی سے بارش کے قطروں کو پونچھتے ہوئے اس نے پوچھا:

"اسے لے گئے کیا؟"

" إل لے گئے۔ پیٹکار ہوان پر!"اس نے سردآ ہ جرتے ہوئے کہا۔

"اس کی تو تو قع کرنی ہی جائے جھی''وہ کچھ ہنسا۔

میرےگھری بھی تلاثی لی۔ ہر چیز کواٹھااٹھا کردیکھا۔ بے انتہا گالیاں بکتے رہے۔ لیکن نقصان کم پہنچایا۔ تو پاویل کو لے گئے!ڈائر کٹر نے اشارہ کیا، پولیس نے سر ہلایا اور۔ایک اور شخص چلا گیا! بیلوگ ملکراچھاغاصا کام کرتے ہیں،ایک لوگوں کو پکڑلیتا ہے اور دوسراان کی جیسیں خالی کر دیتا ہے۔''

''تم لوگوں کو پاویل کی تائید کرنی چاہئے!'' ماں نے اٹھتے ہوئے جیج کرکہا۔''اس نے جو پھھ کیا تمام لوگوں کی خاطر کیا۔''

«'کس کوجاہے'''

"سبكو!"

مونه!احچها تولیم جهتی *ہوتم! مگریہ تو جھی نہیں ہ*وگا!''

ہنتے ہوئے وہ باہر چلا گیا اوراس کے مایوس کن الفاظ نے ماں کو پہلے سے بھی کہیں زیادہ دل شکستہ ردیا۔

'' کون جانے وہ اسے ماریں ۔اذبت دیں...''

اس نے تصور کیا کہ اس کا بیٹازخی ہونے اور مار کھانے کے بعد خون سے لت بت ہے اور اس کے دل پرایک و مشتنا ک خوف جھا گیا۔ اس کی آئھوں میں خلش ہونے گئی۔

اس دن اس نے نہ چولہا جلایا، نہ کھانا کھایا اور نہ چائے پی۔ کہیں شام کو جا کراس نے روٹی کا ٹکڑا کھایا۔ جب اس رات وہ سونے کے لئے لیٹی تو اسے محسوس ہوا کہ زندگی اس سے پہلے بھی اتنی خالی اور سنسان نہ تھی۔ گذشتہ چند برس سے وہ کسی اچھی اور اہم چیز کی مستقل امید میں زندگی گذارنے کی عادی ہو



گئ تھی ۔اس کے چاروں طرف نو جوان لوگوں کی مسرت آگیں ، پر شور سر گرمیاں جاری رہتی تھیں ۔وہ اپنے بیٹے کا سنجیدہ اور آرز ومند چہرہ دیکھنے کی عادی ہو گئ تھی جواس اچھی کیکن خطرناک زندگی کا محرک تھا ۔اوراب وہ جاچکا تھا اور ۔ ہرچیز چلی گئے تھی ۔

وہ دن اور وہ بے خوف رات کاٹے نہ کی لیکن اس کے بعد کا دوسرا دن تو اور بھی لمباہو گیا۔اسے امید تھی کہ کوئی آئے گالیکن کوئی بھی نہ آیا۔ شام ہو گئی اور۔ پھر رات ۔ سر دبارش نے آہ بھری اور دیوار سے مگر اگر سر سرائی ، ہوا چمنی سے چیخی ہوئی نگلی اور فرش کے نیچے کوئی چیز دوڑ گئی۔ چھت سے پانی کے قطر سے مگر اگر سر سرائی ، ہوا چمنی سے آبنگ ہور ہی تھی ۔ معلوم میل رہے تھے اور ان کی آواز گھڑی کی مگٹ کے ساتھ عجیب طرح سے ہم آبنگ ہور ہی تھی ۔ معلوم ہور ہا تھا جیسے سارا گھر آہتہ آہتہ پینگ لے رہا ہو غیم نے جانے پہچانے سے ماحول کو غیر مانوس اور بے جان سابنا دیا تھا۔ کھڑی پر دستک ہوئی۔ایک ، دو۔۔۔وہ ایسی دستک کی عادی ہوگئ تھی اور اسے ڈر بالکل لگتا جین سابنا دیا تھا۔ کھڑی پر دستک ہوئی۔ایک ، دو۔۔۔وہ ایسی در میں ہے کا ند ہوں پر کھڑا کر دیا۔

سمو کلوف اندر آیا۔اس کے پیچھے ایک دوسرا شخص تھاجس کا چہرہ کوٹ کے الٹے ہوئے کالر اور بھوؤں تک کینچی ہوئی ٹو بی کی وجہ سے ڈھکا ہوا تھا۔

'' کیا ہم نے تمہیں جگا دیا؟''سموئلوف نے سلام کئے بغیر پوچھا۔اس کے خاص انداز کے بر خلاف اس وقت اس کی آواز میں پریشانی اورا فسر دگی تھی۔

''میں سوئی نہیں تھی''اس نے جواب دیااورانہیں پرامیدنگا ہوں سے کھڑی تاکتی رہی۔ سموکلوف کے ساتھی نے ٹو پی ا تارتے ہوئے زور کا سانس لیا اورا پنا چھوٹالیکن بھرا بھراسا ہاتھ آگے کی طرف بڑھادیا۔

> ''ارے ماں! مجھے نہیں پہچانا؟''اس نے پرانے دوست کی طرح پوچھا۔ ''متم ہو!'' یلا گیانے کسی وجہ سے دفعتاً خوش ہوکر کہا۔'' یگورالوانو وچ ؟''

''بالکل وہی!''اس نے اپنے بڑے سے سرکو جھکا کر جواب دیا۔اس کے سرکے بال کسی مناجات خوال کی طرح لمجے تھے،اس کے چپرے پر مسکراہٹ تھی اور چھوٹی بھوری آئکھیں نرمی اور شفقت سے ماں کی طرف دیکیر ہی تھیں۔وہ بالکل ساوار کی طرح تھا۔گول اور پستہ قد گردن موٹی اور ہاتھ چھوٹے چھوٹے



۔اس کے چبرے پر چکتھی اور وہ زور سے سانس لیتا تھا اور اس کے سینے کی گبرائی میں کوئی چیز خرخر کرتی ہوئی معلوم ہوتی تھی۔

''تم لوگ دوسرے کمرے میں جاؤتب تک میں کپڑے بدل لوں' ماں نے کہا۔ '' ہمیں تم سے کچھ دریافت کرنا ہے''سموکلوف نے اسے ابروؤں کے نیچے سے دیکھتے ہوئے بڑی ہے میں کی کے ساتھ کہا۔

یگورایوانو وچ دوسرے کمرے میں چلا گیااور وہیں باتیں کرنے لگا۔ ''آج صبح کوکلولائی ایوانو وچ جیل ہے آگیا ماں۔ شایدتم جانتی ہواہے؟''اس نے بات شروع کی

'' مجھے نہیں معلوم تھا کہ وہ بھی جیل میں ہے'' ماں نے ٹو کا۔

''دوومینے گیارہ دن کے لئے۔ وہاں خوخول سے ملاقات ہوئی تھی اس نے تہہیں سلام کہا ہے اور پاویل نے بھی۔ اور اس نے کہا کہ تم گھرانا نہیں۔ اس نے یہ بھی کہلایا ہے کہ اس کے اختیار کئے ہوئے راستے کو جو بھی اختیار کرے گاس پرجیل میں چنددن کی چھٹیاں گذار نے کی عنائتیں اکثر و بیشتر کی جا ئیں گی۔ ہمارے آقاؤں کی مہر بانی سے اتنی بات تو کی ہوگئ ہے۔ اور اب ذراکام کی بات کرنا ہے ماں متہیں معلوم ہے کہ کل کتنے لوگ رفتار ہوئے؟''

'' کیوں ۔کوئی اور بھی تھا پاویل کےعلاوہ؟'' ماں نے دریافت کیا۔

''وہ توانچاسواں تھا'' یگورایوانووج نے آہستہ سے کہا۔

''اور منتظمین غالباً ایک درجن کواور گرفتار کرادیں گے۔مثال کے طور پریہ نوجوان۔''

'' ہاں، مجھے بھی''سموکلوف نے برمژ دہ انداز میں کہا۔ '

یلا گیا کومحسوں ہوا کہ کسی وجہ ہے اس کے لئے سانس لینا آسان ہوگیا ہے۔

'' کم سے کم وہ تنہا تو نہیں ہے' اس کے ذہن میں پیربات آئی۔

لباس تبدیل کرنے کے بعدوہ مہمانوں کے پاس آئی۔اس وقت وہ بہت ھشاش بشاش تھی اوران لوگوں کی طرف دیکھ کرمسکرار ہی تھی۔

''اتنے لوگوں کو پکڑا ہے تو میراخیال ہے بہت دنوں تک نہیں رکھیں گے۔''



'' تمہارا خیال میچے ہے!'' یگورایوانو وچ نے کہا۔''اوراگر ہم ان کا بیتماشہ ختم کرسکیں تو آنہیں دم دبا کر بھا گنا پڑے گا۔ نگا میں ہم پر چے تقسیم کرنا بند کردیں تو پولیس والوں کے ہاتھ ایک موقع آئے گا اور وہ اسے پاویل اور دوسرے ساتھیوں کے خلاف استعمال کریں گے جوقید کی تنگی اور تکلیف اٹھارہے ہیں''

" تمهارامطلب كيابيج" ال نے خوفز ده موكر دريافت كيا۔

''بہت سیدھی ہی بات ہے'' گورالوانو وچ نے آہتہ سے کہا۔'' بھی بھی پولیس والے بھی منطقی انداز میں سوچتے ہیں۔ تم خودہی سوچو: پاویل آزاد تھا تو اخبار اور پر چے تھے۔ پاویل گرفتار ہو گیا تو خداخبار ہیں نہ پر چے۔ صاف بات ہے اس کے معنی سے ہوئے کہ اخبار وں اور پر چوں کی ذمہ داری اسی پرعائد ہوتی ہے۔ ہے نا یہی بات؟ اور لوگ ان سب کو ہڑپ کرنے کی کوشش کریں گے۔خفیہ پولیس والوں کی عادت ہے کہ لوگوں کو اس طرح نگلتے ہیں کہ سوائے ریزے بھوروں کے اور کچھ باقی نہیں رہتا۔'' والوں کی عادت ہے کہ لوگوں کو اس طرح نگلتے ہیں کہ سوائے ریزے بھوروں کے اور کچھ باقی نہیں رہتا۔''

'' تقریباً ہر شخص کوتو کیڑلے گئے ،خداانہیں غارت کرے!''سمونلوف کی آواز بارو چی خانے میں سے آئی۔''اب ہمیں کام کو نہ صرف اپنے مقصد کے لئے بھی جاری رکھنا ہے۔''

''اور کام کرنے والا کوئی بھی نہیں ہے'' یگور نے مختصری بنسی بنس کر کہا۔'' ہمارے پاس کچھ بہت ہی اچھے پر ہے اوراشتہاروغیرہ ہیں،سب میراہی کیا ہوا ہے، کین اسے کا رخانے سے کس طرح بھیجا جائے۔ بیسوال اب تک حل نہ ہوسکا!''

'' پہلے ہی بھا ٹک پر ہر شخص کی تلاشی کی جانے لگی ہے''سمونلوف نے کہا۔ ماں نے بھانپ لیا کہ بیلوگ اس سے کسی بات کی تو قع کررہے ہیں۔ '' کیسے کیا جاسکتا ہے؟ کس طرح؟''اس نے تیزی سے بوچھا۔

سموئلوف دروازے میں نمودار ہوا۔

، ''تم خوانچے والی کارسونو واسے واقف ہو، پلا گیا نلو ونا؟''اس نے دریافت کیا۔ ''ہاں لیکن اس سے کیا؟''



'' ذرااس سے بات کرو،ممکن ہےوہ ان چیز وں کولے جائے۔'' ماں نے نالیندید گی کا اظہار کرتے ہوئے سر ہلایا۔

''ارنے نہیں!وہ بڑی باتونی ہے!ان لوگوں کوفوراً ہی خبر ہوجائے گی کہاسے بیسب کچھ مجھ سے ملا ہے، بیسب چیزیں اس گھرسے آئی ہیں۔''

پھراس نے دفعتاً جھنجھلا کر کہا:

'' جمجے دیدووہ ساری چیزیں۔ جمجے! میں انتظار کروں گی۔کوئی طریقہ نکال لوں گی! میں ماریا سے کہوں گی کہ جمجے اپنی مدد کے لئے رکھ لے۔ جمجے اپنی روزی تو کسی نہ کسی طرح کمانا ہی ہے، تو کھانا بیچنے کارخانے جایا کروں گی۔سبٹھیک کرلوں گی!''

سینے پراپنے ہاتھوں کود باتے ہوئے اس نے جلدی جلدی ان لوگوں کو یقین دلایا کہ وہ ہر چیز بہت اچھی طرح کرے گی اورلوگوں کی توجہ کا مرکز نہیں بنے گی۔ آخر میں اس نے بڑے وجد وانبساط کے عالم میں کہا:

''نہیں معلوم ہوجانا چاہئے کہ پاویل کے ہاتھ جیل سے یہاں پہو نج جاتے ہیں۔انہیں معلوم ہو جانا چاہئے!''

تینوں خوش ہو گئے۔ یگور نے ہاتھ ملے اورمسکراتے ہوئے کہا:

" بہت خوب ماں! تمہیں نہیں معلوم کہ کتی بہتریں بات ہوئی ہے یہ۔ ایک دم الشان!"

"اگریة تجویز کارگر ہوئی تو میں تو جیل ایسے جاؤں گا جیسے بستر پرسونے جاتا ہوں"سمونلوف نے

بھی اپنے ہاتھ ملتے ہوئے کہا۔

" تم تودنیا کی حسین ترین خاتون ہو!" یگور بیٹی ہوئی آواز میں چلایا۔

ماں مُسکرائی،اس پر بیہ بات واضح ہوگئ کہا گر کارخانے میں پرپے تقسیم ہوتے رہے تو منتظمین اس کی ذمہ داری اس کے بیٹے پر نہ ڈال سکیں گے۔اس نے محسوس کیا کہ وہ اس کام کو پورا کرنے کے قابل ہے،اورخوشی سے اس کی بوٹی بوٹی کھڑ کئے گئی۔

''جبتم پاویل سے ملنے جیل جاؤ تو کہہ دینا کہتمہاری ماں بہت اچھی ہے'' یگورنے کہا۔ ''پہلے میں ہی جاؤں گا''سموئلوف منسا۔



''اس سے کہنا کہ جوکام کرنے کے ہیں میں وہ سب کروں گی۔اسے بیضرور بتادینا! ''اورا گرسمونلوف کوان لوگوں نے جیل نہ جھیجا تو؟'' یگورنے پوچھا۔ ''تو مجبوری ہے''اسنے کہا۔

دونوں مردہنس پڑے اور جب اس نے اپنی غلطی محسوں کی تو وہ بھی پچھندامت اور پچھ چپالا کی سے بیننے لگی۔

''اپیغم کآ گے دوسروں کاغم ذرامشکل سے نظر آتا ہے''اس نے نظریں جھکاتے ہوئے کہا۔
''بالکل فطری بات ہے'' یگور بولا۔''اور دیکھو، پاویل کی وجہ سے افسر دہ اور فکر مند مت ہو۔ وہ جیل سے پچھ بہتر ہی حالت میں واپس آئے گا۔ وہاں اچھا خاصا آرام اور پڑھنے کا وقت ماتا ہے اور ہم جیسے لوگ جب باہر رہتے ہیں تو ان میں سے ایک چیز کی بھی فرصت نہیں ملتی۔ میں تین بارجیل جاچکا ہوں جیسے لوگ جب باہر رہتے ہیں تو ان میں سے ایک چیز کی بھی فرصت نہیں ملتی۔ میں تین بارجیل جاچکا ہوں اور گو یہ ونچا۔'' اور گو یہ بات میر یلئے کوئی خاص باعث مسرت نہتی مگر ہر بارمیرے دل ود ماغ کوکافی فایدہ پہونچا۔'' در جمہیں سانس لینے میں تکلیف ہوتی ہے'' مال نے اس کے چبرے کی طرف دیکھتے ہوئے کہا۔

الم المسلم المس لینے میں تعلیف ہوئی ہے اس نے اس نے چہرے فی طرف دیکھتے ہوئے اہا۔
''اس کی ایک خاص وجہ ہے''اس نے ایک انگلی اٹھاتے ہوئے جواب دیا۔''تو پھر میں سمجھوں کہ
ہر چیز طے ہوگئی ایک دفعہ چلنے گلے گی اور صدیوں کی تاریکی کو پیس کرر کھدے گی۔ آزاد کی تقریر زندہ باداور
ماں کا دل یا بندہ باد! اچھار خصت، سلام۔''

"خداحافظ" سموكلوف نے اس سے ہاتھ ملاتے ہوئے كہا۔

''میں توالیں تجویزاپنی ماں کے آ گے نہیں پیش کرسکتا تھا۔''

سباوگ ایک دن مجھ جائیں گے 'پلا گیانے اس کا دل بڑھانے کے لئے کہا۔

جب وہ لوگ چلے گئے تو اس نے دروازہ بند کیا اور کرے کے وسط میں گھٹنوں کے بل جھک گئی اور اس نے اپنی دعا کو بارش کی آ واز کے ساتھ ہم آ ھنگ کر دیا۔ بغیر الفاظ کے وہ دعا مائگتی رہی ۔ اس وقت اس کے دل میں ان لوگوں کے متعلق مجتمع تشویش تھی جنہیں پاویل نے اس کی زندگی میں داخل کر دیا تھا۔ ایسا محسوس ہوا جیسے بیلوگ اس کے اور سادے انسان جوا کیک دوسرے سے بے انتہا نزد یک تھے اور پھر بھی اسے تہا۔

صبح سورے ہی وہ ماریا کاریا کارسونو واسے مہینے چلی گئی ۔خوانچے والی نے جو ہمیشہ کی طرح چکنائی



میں غرق اور بکواسی تھی ،اس کی ہمدر دی سے استقبال کیا۔

''بہت افسر دہ ہو' اس نے مال کے کا ندھے پر اپنا چکنا ہاتھ رکھتے ہوئے پوچھا۔ ہمت نہ ہارو! پکڑ

کر لے گئے نا؟ تو پھر کیا ہوا! اس میں کوئی شرمانے کی بات نہیں۔ پہلے تو لوگوں کو چوری کی وجہ سے جیل
میں ڈالا جا تا تھا لیکن آج کل لوگوں کو اپنے حق پر اڑنے کی وجہ سے جیل بھیج دیتے ہیں۔ ممکن ہے پاویل
نے بالکل وہ نہیں کہا جواسے کہنا چاہئے تھا، لیکن اس نے جو بھی کہاوہ سب کے لئے کہااور ہر شخص اس بات
کو جانتا بھی ہے۔ تو پھرتم کو پریشان نہ ہونا چاہئے ہوگ منہ سے نہ کہیں تب بھی ہر شخص الی جھے برے کی تمیز تو
کو جانتا بھی ہے۔ تو پھرتم کو پریشان نہ ہونا چاہئے ہوگ منہ سے نہ کہیں تب بھی ہر شخص الی چھے برے کی تمیز تو
کو جانتا بھی ہے۔ میں تم سے ملئے آنا چاہتی تھی لیکن وقت ہی نہیں ملتا۔ بس سارادن پکاؤاور پھیری کرو۔ لیکن تم
کور سے میں تم سے ملئے آنا چاہتی تھی لیکن وقت ہی نہیں ملتا۔ بس سارادن پکاؤاور کھیری کرو۔ لیکن تم
کور کو کی حرام زدہ آ دھمکتا ہے اور ساری رقم ہضم کر جاتا ہے۔ عورت ہونا بھی کیا مصیبت ہے! خدا کی کو

'' تم سے یہ کہنے آئی ہول کہ مجھے اپنی مددگار کی حیثیت سے رکھائو'' پلا گیانے اس کی بک بک میں مداخلت کرتے ہوئے کہا۔

"مطلب كيائيج" الرياني يوچها-جب بلا كياني مجهايا تومارياراضي موگل-

'' ضرور''اس نے کہا۔''یاد ہے ناجب تم مجھے میرے مرد سے چھپایا کرتی تھیں؟ اب میں تمہیں بھوک سے پناہ دول گی۔ ہر شخص کو تمہاری مدوکر نا چاہئے کیونکہ تمہارا بیٹا لوگوں کی بھلائی کے لئے پکڑا گیا ہے۔ ہے بڑاا چھالڑ کا، ہر شخص بہی کہتا ہے، اور ہر دخص کواس کا افسوں ہے۔ میں تو کہتی ہوں کہ مالکوں کو ان گرفتاریوں کوئی فائدہ نہیں ہوگا۔ دیھوکار خانے کی حالت کیا ہے، بہت ہی بری حالت ہے۔ یہ مالک سجھتے ہیں کہ کسی کے ٹھوکر ماریں گے تو وہ دوڑ نا چھوڑ دےگا۔لیکن ہوتا کیا ہے کہ ایک درجن کو مارتے ہیں تو سواٹھ کھڑ ہے ہوتے ہیں!''

اس گفتگو کا نتیجہ بیہ ہوا کہ دوسرے دن دو پہر میں ماں ماریا کے کھانے کے خوا شچے اٹھائے کا رخانے پہو نچ گئی اورخوانچے والی خود کھانا بیچنے بازار چلی گئی۔ مز دوروں نے فوراً ہی نئی خوانے والی کو پیچان لیا۔



'' بیددهندا شروع کر دیا پلاگیا؟'' انہوں نے اپنے سر کی جنبش سے خوشی کا اظہار کرتے ہوئے پوچھا۔

چندلوگوں نے اسے بہ یقین دلا ناضروری سمجھا کہ پاویل بہت جلدہی چھوٹ جائے گا۔ دوسروں نے اپنی ہمدردی کے اس دل موہ لیا اور کچھ دوسر بے لوگوں نے ڈائر کٹر اور پولیس والوں کو ہری ہری گالیاں دیں اور یہ گویااس کے دل کی بات تھی۔ ایسے بھی لوگ تھے جواس کی طرف اس طرح دیکھ رہے تھے جیسے وہ اس کی حالت سے بہت خوش اور مطمئن ہوں اور ٹائم کیپر ایسائی گور بوف نے دانت بھی تھی کر دھیرے سے کہا:

''اگر میں گورنر ہوتا تو تمہارے بیٹے کو پھانسی پرلٹکا دیتا!لوگوں کو بہکانے کی یہی سزاہے!''
اس خوفناک دھمکی نے اس کے جسم جیس جھر جھری پیدا کر دی۔اس نے ایسائی کوکوئی جواب نہیں دیا
صرف اس کے چھوٹے ، چھائیوں والے چہرے پر نگاہ ڈالی اورٹھیڈ اسانس بھرکراپنی نظریں نیچی کرلیں۔
سرف اس نے معمد سرط ور ذیر سرستان میں جمعہ گئیں ہوں۔

کارخانے میں بےاطبینانی کا دور دورہ تھا۔ مزدور چھوٹے چھوٹے حلقوں میں جمع ہوگئی اور آپس میں سرگوشیاں کرنے لگے تھے۔ گھبرائے ہوئے فور مین ہر طرف دوڑے دوڑے پھررہے تھے۔ گالیوں کی آواز سنائی دے رہی تھی اور تمسخ آمیز قبقتے بلند ہورہے تھے۔ دو پولیس والے سموکلوف کو پکڑ کر ماں کے نزدیک سے گئے۔ وہ ایک ہاتھ جیب ڈالے ہوئے دوسرے سے اپنے سرخ بال پیچھے کرتے ہوئے چل رہاتھا۔

تقریباً سومز دوران کے پیچھے پولیس والوں کو گالیاں دیتے اور فقرہ بازی کرتے ہوئے ساتھ ہولئے۔

''چھٹی پر جارہے ہوسمونلوف؟''کسی نے پکار کر کہا۔

آج کل بیلوگ ہمارے ساتھیوں کی بڑی عزت افزائی کررہے ہیں''کسی دوسرے نے کہا۔''ہم شہلنے جاتے ہں توسنتریوں کو ہمارے ساتھ کردیتے ہیں۔''

اس کے بعداس نے ایک بری سی گالی دی۔

''معلوم ہوتا ہے آج کل چوروں کو پکڑنے میں کوئی فائدہ نہیں ہوتا''ایک لمبے کانے مزدور نے فقرہ کسا۔''اسی لئے ایماندارلوگوں کو پکڑنا شروع کر دیاہے!''



'' ہم سمجھتے تھے کہ ان میں اتن شرافت تو ہے کہ لوگوں کو کم سے کم رات میں پکڑیں گے'' مجمع میں سے ایک آواز آئی۔''لیکن دن دھاڑے لئے جارہے ہیں ،حرامزادے!''

پولیس والوں نے تیوریاں چڑھا کیں کین تیزی سے چلتے رہے گویا کسی چیز کود کھیے ہی نہیں رہے اور خوہ فقرے من ردورلو ہے کی ایک بڑی می چا درا ٹھائے ہوئے ان کے راستے میں آگئے۔

''راسته دومچھیرو!''وہ چلائے۔

گذرتے ہوئے سموئلوف نے ماں کوسر سے اشارہ کیا۔

"جارہے ہیں ہم!"اس نے مسکراتے ہوئے کہا۔

وہ خاموثی سے اس کے سامنے جھی ۔ اس کا دل ایما ندار سنجیدہ نو جوانوں کود کی کر بے حدمتا تر ہوا تھا جو جیں جاتے ہیں لیکن ہونٹوں پر مسکرا ہٹ لئے ہوئے ، اور اس کا دل ایک ماں کی محبت اور رحم سے معمور ہوگیا۔ کا رخانے سے واپسی پر اس نے دن کا باقی وقت ماریا کے ساتھ گذارا، اس کے کام میں مدد کرتی رہی اور اس بک بک سنتی رہی ۔ شام کو بڑی دیر میں وہ اپنے سرد، ویران ، اداس مکان میں واپسی آئی ۔ بہت دیر تک ایک جگہ سے دوسری جگہ چکر لگاتی رہی لیکن اسے سکون نہ ملا اور اس کی سمجھ میں نہ آتا تھا کہ کیا کر ۔ ۔ وہ اس بات سے پریشان تھی کہ تقریباً رات ہوگئ تھی اور یگور ایوانو وہ وہ چیزین نہیں لایا تھا جن کا وعدہ کیا تھا۔

کھڑی کے باہر خزاں کے زمانے کی برف کے بھورے بھورے گالے گردہے تھے، وہ کسی شیشے پر آہتہ سے چپک جاتے اور پھر پگل کراپنے پیچھے پانی کی ککیر چھوڑتے ہوئے بہ جاتے ۔وہ اپنے بیٹے کے بارے میں سوچنے گلی ...

دروازے پر بہت احتیاط سے کسی نے دستک دی۔ مال نے جلدی سے جاکر کنڈی کھولی۔ ساشا داخل ہوئی۔ مال نے جلدی سے جاکر کنڈی کھولی۔ ساشا داخل ہوئی۔ مال نے ایک مدت سے اسے نہ دیکھا تھا اور اس کا پہلا تاثر یہ تھا کہ وہ غیر فطری طور پر پچھ موٹی ہوگئ ہے۔

'' آ داب''اس نے کہا۔وہ خوش تھی کہ کوئی تو آیا اور کم سے کم رات کوتھوڑی دیر تک وہ تنہا نہ رہے گی ''بہت زمانے سے تنہیں دیکھا ہی نہیں ، کہیں یا ہرگئ تھیں۔''



‹‹نہیں، میں جیل میں تھی''لڑ کی نے مسکراتے ہوئے کہا۔

''نکولائی ایوانو وچ کے ساتھ۔ یاد ہے ناوہ؟''

'' ہاں ہاں یاد کیوں نہیں!'' ماں نے کہا۔'' یگورایوانووچ نے کل مجھے بتایا کہ اسے چھوڑ دیا گیا ہے لیکن مجھے تہارے بارے میں کوئی اطلاع نہیں تھی …کسی نے نہیں بتایا کہتم بھی و ہیں تھیں …'

'' کوئی بات نہیں۔ ہاں، یگورالوانو وچ کے آنے سے پہلے مجھے لباس تبدیل کرناہے' اس نے ادھر ادھ نظریں دوڑاتے ہوئے کہا۔

''تم بالكل بهيكى هوئى هو...'

''میں اخبار اور پر ہے لائی ہوں…''

''لا وُ مجھے دو، مجھے دو!''ماں نے بڑے اشتیاق سے کہا۔

لڑی نے اپنا کوٹ ڈھیلا کر کے اپنے جسم کو جھکولے سے دے اور درخت کے پتوں کی طرح اخبار اور پر ہے نیچے ڈھیر ہوگئے۔ مال انہیں سمیٹنے ہوئے انہیں۔

'' میں نے تہمیں دیکھا تو سوچ رہی تھی کہ اتن موٹی کیسے ہوگئ ہو۔ میں تجھی تم نے شادی کرلی ہے اور تہمارے بچے ہونے والا ہے۔ باپ رے! کتنے بہت سے پر چے لائی ہو! پیدل چل کرآ رہی ہو؟''

'' ہاں''ساشانے کہا۔وہ ایک بار پھر بلندقامت اور نازک اندام نظر آنے لگی۔ ماں نے دیکھا کہ اس چہرہ تھنچا ہوا ہے جس کی وجہ سے اس کی آنکھیں پہلے سے بھی زیادہ بڑی معلوم ہور ہی تھیں اور ان کے گردسیاہ طلق پڑ گئے تھے۔

'' قید سے چھوٹنے کے بعد تہمہیں آ رام کی ضرورت تھی لیکن اس کے بجائے تم پیررہی ہو!''مال نے ٹھنڈاسانس بھر کر سرکو ہلاتے ہوئے کہا۔

'' کرنا ہی پڑتا ہے''۔لڑکی نے سردی سے کا بیتے ہوئے کہا۔'' پاویل میخائلووچ کے بارے میں سناؤ گرفتاری کےوقت بہت ہریثان تھا کیا؟''

یے سوال کرتے وقت ساشانے مال کی طرف نہیں دیکھا۔وہ سر جھکائے کا نیتی ہوئی انگلیوں سے اپنے بال ٹھیک کررہی تھی۔

'' کچھ زیادہ نہیں'' مال نے جواب دیا۔'' وہ اپنے جذبات کا اظہار کرنے والا آ دی نہیں ہے۔''



''صحت تواچھی ہے؟''لڑ کی نے آہتہ سے دریافت کیا۔

''زندگی میں بھی بیانہیں ہوا''ماں نے جواب دیا۔

''لیکن تم تو سر پاؤں تک کانپ رہی ہو!ٹھیرو میں تمہارے لئے چائے اوررس بھری کا جام لاتی ہوں۔''

یہ تو بڑی اچھی بات ہے۔لیکن تمہیں تکلیف بہت ہوگی۔اتی دیر ہوگئی ہے۔ٹھیرو میں خود ہی کرتی ہوں۔''

''اتی تھکن کے بعد بھی؟''مال نے ساوار چڑھاتے ہوئے سرزنش کے انداز میں جواب دیا۔ساشا بھی باور چی خانے میں چلی گئی اور دونوں ہاتھ سرنے پیچے رکھ کرایک نچٹی پر بیٹھ گئی۔

'' جیل واقعی آ دی کوتھاڈالتا ہے'' اس نے کہا۔'' کمبخت برکاری! اس سے بدتر اور چیز ہوسکتی ہے۔ یہ جانتے ہوئے کہ کتنا کام کرنے کو پڑا ہے جانوروں کی طرح پنجرے میں بند بیٹھے رہنا۔۔''

''تہبیںاس کاصلہ بھی کبھی کوئی دے سکے گا؟''ماں نے دریافت کیا۔

پھرایک ٹھنڈاسانس بھرکراس نے خودہی جواب دیا:

''سوائے خدا کے اور کوئی نہیں! کیکن شایدتم خدا پر بھی یقین نہیں رکھتیں؟''

«نہیں''لڑ کی نے سر ہلاتے ہوئے مختصر ساجواب دیا۔

" مجھے تھاری باتوں کا یقین نہیں آتا" ماں نے جذباتی انداز میں کہا۔ پھراپنے پیش بندسے ہاتھوں کی کو کلے کی کا لک صاف کرتے ہوئے بولی: "تم خوداپنے اعتقاد سے واقف نہیں۔اگرخداپریقین نہوتا تو پھرالی زندگی تم لوگ کیسے گذار سکتے تھے؟"

دفعتاً کوئی شخص ڈیوڑھی میں کچھ بڑ بڑا تا ہوا داخل ہوا۔ ہاں انچیل پڑی اورلڑ کی ایک دم سے کھڑی ہوگئی۔

'' دروازہ مت کھولنا''اس نے دھیمے لہجے میں کہا۔''اگر پولیس والے ہوں کہتم جھے نہیں جانتیں میں اندھیرے میں مکان بھول گئی تھی اور دروازے پر نے ہوش ہوکر گر گئی تھی تم نے میرے کپڑے بدلے اور پیر پر چے تہیں ملے میجھیں؟''

'' ہائے رے معصوم ہی جان! میں بیسب کیوں کہوں؟''ماں نے متاثر ہوکر دریافت کیا۔



'' ذراٹھیرو''ساشانے دروازے پر کان لگا کر سنتے ہوئے کہا۔'' غالباً یگور ہے...' وہ یگورہی تھا،سرسے پاؤل تک بھیگا اور تھکن سے ہانپتا ہوا۔

'' آھا! تو ساوار چڑھا ہوا ہے! تازہ دم کرنے کے لئے ساوار سے اچھی کوئی چیز ہیں ماں! تم آگئیں ساشا؟''

ا پنا بھاری کوٹ آ ہستہ آ ہستہ اتارتے ہوئے وہ بغیررکے بات کرتار ہا۔ باور چی خانے میں اس کے زور زورسے سانس لینے کی آ واز بھری ہوئی تھی۔

''سرکاری عہدہ داران محتر مہ کو پیند نہیں کرتے ماں۔ جب جیلر نے انہیں پریشان کرنا چا ہا تو انہوں نے بھوک ہڑتال کر دی اور اس سے معافی کا مطالبہ کیا۔ آٹھ دن تک انہوں نے کچھ کھایا ہی نہیں جس کی وجہ سے بس مرتے بڑی ہیں۔ چلوٹھیک ہی ہوا کیوں؟ لیکن میری طرح بھی کسی کا پیٹ دیکھا ہے؟

دوسرے کمرے میں جاتے ہوئے وہ اپنے مضحکہ خیزفتم سے نکلے ہوئے پیٹ کوتھا ہے رہا اور دروازہ بندکرنے کے بعد بھی ہاتیں کرتا گیا۔

'' كيا ﷺ في تم نے آٹھ دن تك كھانانميں كھايا؟''ماں نے تعجب سے يو چھا۔

''اس سے معافی منگوانے کے لئے مجھے کچھ نہ کچھ تو کرنا ہی تھا''لڑکی نے کا نیبتے ہوئے کہا۔لڑکی کے لئے کہا۔لڑکی کے لئے کہا۔لڑکی کے لئے کہا۔لڑکی اسکون میں مال کو ملامت کا شائبہ نظر آیا۔

''کیالڑکی ہے!''اسنے دل میں سوچا، پھر بہآ ہاز بلند پوچھا''اورا گرتم مرجاتیں تو؟''

''تو کیا کیا جاسکتا تھا؟''لڑکی نے آہستہ سے جواب دیا۔

''لیکن اس نے معافی مانگ لی ۔لوگوں کو یہ تو اجازت نہیں دی جاسکتی کہوہ ہمارے حقوق کو پامال کر کے ہم پر قابو پائیں۔''

''ہوں ۔ ہونہ!.'' ماں نے آ ہستہ آہستہ کہا۔''مردتو بس یہی کرتے ہیں ۔ساری عمر بیالاگ ہم عورتوں کے حقوق کو یامال کر کے ہم پر قابوحاصل کرتے ہیں۔''

''میں نے اپنا بار ملکا کر دیا'' یگورنے دروازہ کھولتے ہوئے کہا۔''ساوار ٹیار ہوگیا؟ ٹھیرو میں اٹھا تاہوں۔''

دوسرے کمرے میں ساوار کو لے جاتے ہوئے اس نے کہا:



''میرے بیارے وہ تہتر برس کی عمر تک بڑی آ رام سے رہی اور صحت اچھی رہی ، وزن پورے دوسو اٹھاسی پاؤنڈ تھااور واسکری سینسک کے قصبے میں نائب پادری کے فرائض انجام دیا کرتے تھے…''

"تم فادرالوان کے بیٹے ہو؟" ماں نے دریافت کیا۔

'' ہاں میں ان ہی کا بیٹا ہوں! اورتم میرے والد بزرگوار ہے کس طرح واقف ہو؟''.

«میں بھی واسکری سینسک کی رہنے والی ہوں!...[،]

''مير _ وطن کي؟ کس کي بيٹي ہوتم؟''

''تمہارے پڑوسی سریوگین کی!''

'' لنگڑے نیل کی بیٹی؟ میں تو انہیں بہت اچھی طرح جانتا ہوں۔ان سے تو ایک سے زیادہ بار مجھے گو ثالی کرانے کی سعادت نصیب ہوئی ہے!''

وہ دونوں ایک دوسرے کے سامنیکھڑ ہے بنس رہے تھے اور ہزاروں سوال کررہے تھے۔ جائے بناتے ہوئے ساشامسکرائی۔ پیالیوں کی آواز مال کو پھراس ماحول میں لے آئی۔

''ارے معاف کرنا! میرے دماغ سے توایک ایک بات نکل گئی۔ اپنے کسی ہم وطن سے مل کرکتنی خوشی ہوتی ہے!''

''معافی تو مجھے مانگنی چاہئے کہ میں نے ہر چیز پر قبضہ جمالیا ہے کیکن اس وقت گیارہ ن کے چکے ہیں اور مجھے بہت دور جانا ہے۔''

'' کہاں جارہی ہو؟ بہت اندھیرا اورنمی ہے اورتم اس قدرتھ کی ہوئی ہو۔ رات یہیں رہ جاؤ یگور ایوانو وچ باور چی خانے میں سو سکتے ہیں اور ہم تم یہاں۔''

' د نہیں، مجھے جانا ہی چاہئے''لڑ کی نے سادگی سے کہا۔

''بشمتی سےان نو جوان خاتون کو جانا ہی ہوگا۔وہ لوگ انہیں پہچانتے ہیں۔کل سڑکوں پرانہیں نظر نہ آنا چاہئے'' یگورنے کہا۔

''ليكن كيسے؟ تن تنها؟''

''ہاں، تن تنہا'' یگورنے ہنس کر کہا۔

لڑ کی نے اپنے لئے ایک پیالی چائے بنائی اور سیاہ روٹی کے ایک گلڑے پرنمک لگا کر ماں کی طرف



متفکرانها نداز میں دیکھتے ہوئے اس نے کھانا شروع کیا۔ ''تم لوگ كيسے كرليتى ہو يہ يتم اور نتاشا۔ ميں تو كھى نہيں كرسكتى، مجھے تو ڈر لگے'' يلا گيانے كہا۔ '' ڈرتوانہیں بھی لگتاہے'' یگورنے کہا۔''تہہیں ڈرلگتاہے نہ ساشا؟'' ''یقیناً لگیاہے''لڑ کی نے جواب دیا۔ ماں نے اس کی طرف اور یگور کی طرف دیکھا۔ '' کتنے ... بخت ہوتم لوگ!''اس نے کہا۔ حائے ختم کر کے ساشانے خاموثی سے یگور سے مصافحہ کیا اور باور چی خانے میں چلی گئی ، ماں اسے باہرسلام کہددینا''ساشانے کہا۔''بھول مت جانا!'' وہ دروازے کے کنڈے برہاتھ رکھ چکی تھی کہ دفعتاً مڑی اور بولی: «بتههیں بیار کرسکتی ہوں؟'' مال نے خاموثی سے اسے سینے سے لگالیااور محبت سے پیار کیا۔ ''شکر په'اڑی نے کہااورسرکوجبنش دیتے ہوئے وہ ہاہر چلی گئی۔ ماں جب کمرے میں واپس آئی تو اس نے تشویش کے ساتھ کھڑ کی سے باہر دیکھا۔ تاریکی میں برف کے نم گالے گررہے تھے۔ '' پروزوروف کا خاندان یا دے؟'' یگورنے دریافت کیا۔ وہ باؤں پھیلائے بیٹھااپنی جائے کوز ورز ورسے پھونک رہاتھا،اس کا چیرہ سرخ اورنم اور مطمئن تھا " ہاں مجھے یاد ہے" مال نے میز کی طرف آڑا آڑا چل کرآتے ہوئے کچھ سوچ کر کہا۔ وہ بیٹھ گئ اوراس نے یگور کی طرف د کھ بھرے انداز میں دیکھا۔

''چه۔چه۔چه! بیچاری ساشا! کیسے پہنچے گی شہروہ؟'' '' تھک جائے گی'' یگورنے اتفاق کیا۔''جیل نے اسے کافی کمزورکر دیا۔ پہلے بہت اچھی صحت تھی

۔ بڑے آرام وآ سائش سے پلی ہے...معلوم ہوتا ہےاس کے چھپھر^و ول پرایک دھبہ تو آ گیا ہے...' ''کون ہے ہہ؟''ماں نے آہتہ سے دریافت کیا۔



"ایک صاحب جا کداد کی بیٹی ہے۔اس کے کہنے کے مطابق اس کا باپ بالکل سور ہے۔ تمہیں معلوم ہے وہ لوگ شادی کرنا چاہتے تھے؟"

''وه اور پاویل ..کیکن کچھ ہو ہی نہیں کپتا۔ جب وہ باہر ہوتا ہے تو یہ جیل میں اور جب یہ باہر تو وہ جیل میں ''

'' مجھے نیہیں معلوم تھا'' مال نے کچھوقنے کے بعد کہا۔'' پاویل کبھی اپنے بارے میں بات ہی نہیں کرتا...''

ابلڑی کے لئے اس کا دل اور بھی د کھنے لگا اور غیر ارادی نالپندیدگی کے ساتھ وہ اپنے مہمان کی طرف مڑی۔

''تم نے اسے گھرتک کیوں نہیں پینچا دیا؟''اس نے دریافت کیا۔

'' و نہیں پہنچا سکتا تھا''اس نے جواب دیا۔'' مجھے یہاں بہتی میں بہت سے کام کرنے ہیں۔ شبح سویرے سے دن بھر مجھے ایک جگہ سے دوسری جگہ جانا ہے اور مجھے جیسے آ دمی کے لئے جس کا اتنی جلدی سانس پھول جاتا ہے بیآ سان کا منہیں ہے۔''

''بڑی اچھی لڑکی ہے' ماں نے کہا۔اس کے ذہن میں اب تک وہی بات گھوم رہی تھی جو یگور نے اسے ابھی بتائی تھی اپنے بیٹے کے بجائے ایک غیرسے یہ بات من کراسے تکلیف ہوئی اوراس کی تیوریوں پربل پڑ گئے اوراس نے اپنے ہونٹ جھنچے لئے۔

''یقیناً چھی لڑی ہے'' یگور نے ہاں میں ہاں ملائی۔''میں جانتا ہوں اس کے لئے تمہارا دل د کھر ہا ہے۔لیکن کوئی فائدہ نہیں۔اگر ہم باغیوں پر یوں دل د کھاتی رہیں تو تمہارا دل کہیں کا ندر ہے گا۔ بچ پوچھوتو ہم میں سے کسی کی زندگی بھی آرام سے نہیں گٹتی۔میراایک ساتھی جلاوطنی سے ابھی واپس آیا ہے۔ جب وہ نیو فی نووگرود پہو نچا تو اس کی بیوی اور بچے سمولینسک میں اس کا انتظار کرر ہے تھے کیکن جب وہ سولینسک پہو نچا تو وہ لوگ ماسکوجیل میں پہو نچ بچکے تھے۔اب اس کی بیوی کے سائیر یا جانے کی باری ہے۔میری بھی بیوی تھی۔ بے حدبی اچھی عورت۔اس قسم کی پانچ برس کی زندگی نے اسے قبر میں پہو نچا دیا۔''

اس نے ایک گھونٹ میں جائے ختم کر دی اور اپنی کہانی جاری رکھی۔اس نے اپنی جیل اور جلاوطنی کی سزا کے سال اور مہینے گنائے۔مختلف مصیبتوں مثلاً جیل میں مار کھانے اور سائبیریا میں فاقے کرنے



کے واقعات سنائے۔ ماں اس کی طرف دیکھتی رہی اور جس پرسکون سادگی کے ساتھ وہ اپنی مصیبتوں اور اذیتوں کی زندگی کی کہانی کوسنار ہاتھا اس پر تعجب کرتی رہی ۔

"ليكن اب كام كى باتين كرين"

اس کا اہجہ تبدیل ہوگیا اور چہرے پر زیادہ سنجیدگی آگئی۔اس نے دریافت کرنا شروع کیا کہ وہ کارخانے میں پر پے وغیرہ کیسے لے جائے گی اور مال کواس کے تفصیلات کے علم پر سخت جیرت ہوئی۔
اس موضوع پر بات ختم کر نے کے بعدا یک بار پھرانہوں نے اپنے وطن کی با تیں شروع کیں۔اس کا اہجہ فداحیہ تھالیکن ماں ماضی کے اور اق پلٹتے ہوئے کچھ سوچ رہی تھی۔اور اسے ایسا معلوم ہوا کہ اس کا اہجہ فداحیہ تھالیکن ماں ماضی کے اور اق پلٹتے ہوئے کچھ سوچ رہی تھی۔ اور اسے ایسا معلوم ہوا کہ اس کا اہجہ فیر معمولی طور پر ایک دلدل سے مشابہت رکھتا تھا جہاں نضے نضے سرواور سفید برچ اور نازک اندام لرزتے ہوئے آ سین کے درخت بھی اگتے تھے۔ برچ کے پودے آ ہستہ آ ہستہ بڑے ہوئے گئے اور اس کے دل گئدی زمین میں پانچ برس تک رہنے کے بعد وہ گر کر سڑ گئے۔اس نے میسارا منظر دیکھا اور اس کے دل میں ترحم کا ایک اتھاہ جذبہ بیدار ہوگیا۔ پھر اسے ایک نو جو ان لڑکی کی شکل نظر آئی ، ایک لڑکی جس کے خدو خال نمایاں اور چہرہ شخت تھا۔وہ لڑکی برف کے گیا ڈھیر میں راستہ بناتی ہوئی تھی ما ندی تنہا چلی جارہی تھی ۔۔ اور اس کا بیٹا جیل میں تھا۔ ممکن ہے ابھی تک سویا بھی نہ ہو بلکہ لیٹا کچھ سوچ رہا ہو۔۔۔لیک وہ اس کے بارے میں نہیں سوچ رہا ہو۔۔۔لیک سویا بھی نہ ہو بلکہ لیٹا کچھ سوچ رہا ہو۔۔۔لیک وہ اس کے بارے میں نہیں سوچ رہا ہو اس کے باس ایک اور زیادہ عزیز ہستی کے بارے میں نہیں سوچ رہا ہوگا۔۔اب تو اس کے باس ایک اور زیادہ عزیز ہستی کے بارے میں نہیں ، اپنی ماں کے بارے میں نہیں سوچ رہا ہوگا۔۔اب تو اس کے باس ایک اور زیادہ عزیز ہستی

'' ماں بتم تھک گئی ہو۔ چلوسوجا ئیں'' یگورنے مسکراتے ہوئے کہا۔

اس نے خدا حافظ کہااور آ ہتہ ہے باور چی خانے میں چلی گئی۔اس کے دل میں بلاکی تیزنجی بھری ہوئی تھی۔

تھی۔ بادلوں کے تھٹے ہوئے ٹکڑوں کی طرح یہ تکلیف دہ خیالات اس کے ذہن میں آتے رہے اوراس کی

دوسرے دن ناشتے پریگورنے کہا:

روح برتار کی سی جھا گئی...

''اگران لوگوں نے تمہیں بکڑلیا اور پوچھا کہ بیخطرناک پرپچ کہاں سے ملے تو کیا کہوگی؟'' ''میں کہوں گی اس سے تمہارا کوئی تعلق نہیں''اس نے جواب دیا۔

"لکن میراخیال ہے کہ وہتم سے اتفاق نہ کریں گے " گورنے اعتراض کیا۔" انہیں پورایقین ہے



کہاں کاان سے تعلق ہے۔وہ لوگتم سے کرید کرید کر پوچھتے رہیں گے۔'' ''لیکن میں انہیں بتاؤگنہیں۔''

''وہتہیں جیل میں ڈال دیں گے۔''

''نو کیا ہوگا؟ میں تو خدا کاشکرادا کروں گی کہ میں اس قابل تو ہوگئ!''اس نے ٹھنڈا سانس بھر کر کہا۔''میری ضرورت کسی کو ہے؟ کسی کونہیں،اور پھروہ لوگ مجھےاذیت بھی نہ دیں گےوہ کہتے ہیں...' ''ہونہہ!'' یگور نے اس کی طرف نظریں جما کر کہا۔''نہیں وہ تمہیں اذیت نہ دیں گے لیکن اچھے آ دمیوں کواپنا خیال رکھنا جا ہے!''

دوتمهمیں بھلایہ کہنے کا کیاحق ہے!" مال نے کچھ بنس کر جواب دیا۔

یگور بغیر کچھ جواب دئے کمرے میں ٹہلتار ہا۔ پھروہ ماں کے پاس گیااور بولا:

''بہت مشکل ہے مال۔ مجھے معلوم ہے تمہارے لئے کتنا مشکل ہے۔''

'' برخض کے لئے مشکل ہے''اس نے ہاتھ سے اشارہ کرتے ہوئے کہا۔''ممکن ہے جولوگ سمجھتے ہوں ان کے لئے اتنا مشکل نہ ہو لیکن آ ہتہ آ ہتہ میں نے سمجھنا شروع کر دیا ہے کہ اچھے لوگ کس چیز کی تلاش میں ہیں۔''

''ایک باریہ مجھ کئیں تو پھر ہر خص کوتمہاری ضرورت ہوگی ماں۔ ہر شخص کو!''اس نے سنجیدگی سے کہا۔

ماں نے اس کی طرف دیکھااور کچھ کے بغیر مسکرائی۔

دوپېرکواس نے کارخانے جانے کی تیاری شروع کی۔اپنے کپڑوں کے نیچاس نے پر چے وغیرہ اس ہوشیاری سے باندھے کہ جب یگور نے دیکھا تو ہڑے اطمینان اور مزے سے چٹخارہ لیتے ہوئے بولا:
''زیرگٹ!' جیسے تمام بھلے جرمن پیرکا پہلا گھڑاڈ کار جائے کے بعد کہتے ہیں۔ان پر چول وغیرہ نے تم میں ذرائی بھی تو تبدیلی نہیں پیدا کی ، ماں۔تم وہی شفق ،ادھیڑ عمر کی عورت ہو، کمی اور کچھ مٹاپے کی طرف مائل۔تمہاری اس معمولی میں ابتداپر سارے دیوتاؤں کا ساید ہے!''

آ دے گھنٹے کے بعد وہ کارخانے کے پھاٹیکے پر بڑے اطمینان اوراعتاد کے ساتھ کھانے کے خوانچوں کے بوجھ سے جھکی ہوئی کھڑی تھی۔ جو بھی احاطے میں داخل ہوتا دوسنتری بڑے بھدے انداز



میں اس کی جامہ تلاشی لیتے جس کے بدلے میں انہیں مزدوروں کی گالیاں اور فقر بے بازیاں سنتی پڑتیں۔ ایک طرف ایک پولیس والا اور لمبی ٹائلوں، سرخ چبر بے اور چھوٹی تیز آئکھوں والا ایک دوسراشخص کھڑا تھا ماں نے اپنی بہنگی ایک کا ندھے سے دوسرے کا ندھے پررکھی اور لمبی ٹائلوں والے شخص کو تنکھیوں سے دیکھا کیوں کہ وہ تبجھ گئی شیخص خفیہ کا ہے۔

''بے ہودہ کہیں ہے! اربے ہمارے سرکی تلاثی لو، جیبوں میں کیا دیکھتے ہو؟'' ایک بلند قامت گھنگھریالے بال والے نو جوان مزدور نے سنتر یوں سے کہا جواس کی جیبوں کی تلاثی لے رہے تھے۔ '' تمہارے سرمیں جوؤں کے سواہے ہی کیا''ایک سنتری نے کہا۔

'' توجاؤ جوئیں مارواور ہم سے دور ہی رہو'' مز دور نے فقرہ چست کیا۔

خفیہ کے آ دمی نے اسے تیزنظروں سے دیکھااور حقارت سے تھو کا۔

'' ذرا مجھے جانے دو'' مال نے کہا۔'' دیکھتے نہیں۔ایسے بوجھ کے نیچ کسی کی بھی کمرٹوٹ جائے

ئيا!''

''جاؤ،جاؤ!''سنتری نے چڑھ کرکہا۔''تمہارابولنابھی ضروری ہے کیا؟''

ببر جب اپنی جگہ پہو پنچ گئی تو اس نے خوانچے زمین پرر کھ دیئے، چہرے سے پسینہ یو نچھا اور حاروں طرف نظریں دوڑا ئیں۔

دونوں گوسیف بھائیوں نے ، جوفٹر تھے، ماں کودیکھااوراس کی طرف چلے آئے۔

'' پروگی ہے؟''واسلی نے جودونول میں بڑا تھا تیوریوں پربل ڈالتے ہوئے دریافت کیا۔

''کل لاؤں گی''اس نے جواب دیا۔ پیشناختی الفاظ تھے۔ بھائیوں کے چبر کے کمل گئے۔

''مان تم کتنی انچھی ہو!...''ایوان چیخ پڑا۔

واسلی خوانچوں میں جھانکنے کے لئے زمین پر بیٹھ گیا اور اسی وفت پر چوں کا ایک بنڈل اس کے کوٹ کے اندر پہونچ گیا۔

'' آج گھر نہیں جائیں گے ایوان' اس نے اونچی آواز میں کہا۔'' آج ان ہی سے کھاناخریدلیں گے۔'' یہ کہتے کہتے اس نے ایک اور بنڈل لا نبے جوتوں میں ڈال لیا۔''اس نئی خوانچے والی کا دل بڑھانا چاہئے۔''



''بالکل ٹھیک ہے''ایوان نے ہنس کر کہا۔ ماں نے بڑی احتیاط سے ادھرادھر دیکھا۔ ''شور یا! گرم سیوئیں!اس نے آواز لگائی۔

جلدی جلدی اس نے پر چوں کے بنڈل نکال نکال کر بھائیوں کے دیے شروع کئے۔ ہر بار جب ایک بنڈل اس کے ہاتھ سے غائب ہوتا تو پولیس کے افسر کا زرد چہرہ دیا سلائی کی چیک کی طرح اس کی نظروں میں لہراجا تا اور وہ آپ ہی آپ مزے لے کرکہتی:

"پيلومغرورآ دمي!"

پهردوسرا بنڈل:

''اور یکھی!''مزدور ہاتھوں میں پیالے لئے ہوئے آئے۔جب بھی کوئی نزدیک آنے لگتا ایوان گوسیف زورسے ہنستا اور مال پر چے دیناروک دیتی اور کھانے کی طرف مڑ جاتی۔

''تم ہوبڑی ہوشیار پلا گیا نلوونا!'' دونوں بھائی ہنسے۔

''ضرورت سب کچھ کرواتی ہے''نزدیک کھڑے ہوئے ایک اسٹوکرنے ترثی سے کہا۔''اس کے روٹی کمانے والے کوتولے گئے ،حرامزادے! بیلوہمیں تین کو پک کی سویاں دو۔ کوئی بات نہیں ماں ہتم کسی نہ کسی طرح کام چلاہی ہوگی!''

"مدردی کاشکرید!"اس نے مسکراتے ہوئے جواب دیا۔

'' ہمدر دی کے چند لفظ کہنے میں کیا جاتا ہے''اس نے بڑ بڑاتے ہوئے کہا اور ایک کونے میں چلا

گیا۔

'' گرم شور با! سویاں! دلیا! پلا گیانے آورز لگائی۔

وہ سوچتی رہی کہ پر چوں کے متعلق اپنے پہلے تجربے کے بارے میں اپنے بیٹے سے کیا کہے گی لیکن اس کے ذہین کے کسی گوشے میں افسر کا پریشان ، غصے والا زرد چیرہ لہرا تارہا۔ اس کی سیاہ مونچھیں فکر سے پھڑک رہی تھیں اور اس کے بھنچے ہوئے دانت سکڑے ہوئے ہوئوں میں سے سفید سفید چک رہے تھے۔ ماں کے سینے میں خوثی کسی پرند کی طرح چیچہائی۔ اپنی بھوؤں کو بڑے انداز سے او پر چڑہاتے اور کام کرتے ہوئے وہ اپنے آپ سے کہتی رہی:



''یاو، یہ بھی لے جاؤ!''

اس شام کو جب وہ چائے پی رہی تھی تو کیچڑ میں گھوڑوں کی ٹاپوں کی آ واز سنائی دی اور پھرایک جانی پیچانی سی آ واز آئی۔ وہ اٹھ کھڑی ہوئی اور باور چی خانے سے ہوتی ہوئی دروازے کی طرف لیکی۔ ڈیوڑھی میں جلدی جلدی چلنے کی آ واز سنائی دی۔اس کی آ تھوں کے سامنے ایک دم تاریکی سی چھا گئی اور اس نے تھمے کاسہارا لیتے ہوئے یاؤں سے دروازہ کھولا۔

''آ داب ننکو!'' جانی پہچانی آ وازآئی اور لمبے پتلے باز وؤں نے اسے اپنے حلقے میں لےلیا۔

پہلے اس کے میں مالوی کی وجہ سے ایک ٹیس ہی اٹھی اور... پھر آندری کود کیھنے کی خوثی کی وجہ سے۔

دونوں احساسات ایک دوسر ہے میں ضم ہوکر ایک عظیم وبسیط جذبے میں تبدیل ہو گئے جس نے اس کے

سارے جسم میں ایک گرم لہرسی دوڑ ادی اور اسے انتہائی بلندیوں پر پہنچادیا یہاں تک کہ وہ آندری کے

کاندھے پر مندر کھ کر مضبوطی سے تھام لیا۔ ماں دھیرے دھیرے رور ہی تھی اور وہ اس کے بالوں پر ہاتھ

پھیرتا ہوا کہ در ہا تھا:

''روؤمت ننکو، دل تھوڑا مت کرو۔ میں بچ کہتا ہوں وہ جلدی ہی جھوٹ جائے گا۔وہ لوگ کوئی جرم بھی تو ثابت نہ کر سکے۔ہمارےسب لوگ بالکل خاموش میں جیسے گم سم کے لڈوکھا گئے ہیں...'

ماں کو کاندھے سے سہارا دیتے ہوئے وہ اسے دوسرے کمرے میں لے آیا۔ ماں اسکے بالکل نزدیک اس سے لگی ہوئی بیٹھی رہی اور گلہری کی ہی چھرتی کے ساتھ اپنے آنسو پو نچھتے ہوئے ایک ایک لفظ کو بغور سنتی رہی۔

'' پاویل نے سلام کہا ہے۔ بالکل اچھا اور بہت خوش ہے۔ وہاں لوگ بہت زیادہ ہو گئے ہیں اتقریباً سوآ دمیوں کو جردیا ہے۔ پچھشہر کے لوگ ہیں، پچھ ہمارے ساتھی۔ اور ایک ایک کو شری میں تین تین چار چار کو بند کر دیا ہے۔ جیل کے عہد ہدار اچھے خاصے ہیں اور ان بے مودہ خفیہ پولیس والوں نے انہیں جتنا کام دیدیا ہے اس سے بے چار ہے ہیں گئے ہیں۔ عہدہ دار زیادہ تخت نہیں ہیں۔ وہ لوگ تو لہت ہیں 'بیں کوئی ھنگامہ نہ کرویارو تا کہ ہم پر کوئی مصیبت نہ آئے!، اور ہر چیز مزے سے ہوتی رہتی ہے۔ ہمارے ساتھی ایک دوسرے سے بات چیت کرتے ہیں، ایک دوسرے کو کتابیں دستے ہیں اور ایک دوسرے کے ساتھ کھانے میں شریک ہوتے ہیں۔ جیل اچھا ہے۔ پرانا اور گندا تو ہے لیکن زیادہ 'لکیف



نہیں ہوتی۔ مجرم قیدی بھی اچھے لوگ ہیں اور ہماری کافی مدد کرتے ہیں۔ بوکن کو، مجھے اور حیار دوسرے آ دمیوں کور ہاکیا گیا ہے۔ مجھے یقین ہے کہ پاویل کا نمبر البتہ سب سے آخر میں آئیگا۔

وہ جس طرح گالیاں دیتا ہے اس کی وجہ سے سب لوگ اس کے مخالف ہو گئے ہیں۔ خفیہ پولیس والیو اس کی صورت بھی نہیں دیکھ سکتے۔ یا تو اس پر مقدمہ چلا دیا جائے گایا کسی دن مار پڑے گا۔ پولیس والیو اس کی صورت بھی نہیں دیکھ سکتے۔ یا تو اس پر مقدمہ چلا دیا جائے گایا کسی دن مار پڑے گا۔ پاویل کہا کرتا ہے: 'میر انہیں روئے زمین سے پھوڑے کی پپڑی کی طرح نکال کر پھینک دوں گا!، بس وہ چلا تا ہی رہتا ہے: 'میں انہیں روئے زمین سے پھوڑے کی پپڑی کی طرح نکال کر پھینک دوں گا!، پاویل کا طور طریقہ بہت اچھا ہے۔ وہ اپنے کہ ثابت قدم اور مضبوط بتائے ہوئے ہے۔ جھے تو یقین ہے کہا سے جلد ہی رہا کر دیں گے۔'

''جلدی!''ماں نے شفقت آمیز مسکراہٹ کے ساتھ دہرایا۔اسے کچھ تسکین ہو گئ تھی۔'' جھے یقین ہے کہ جلدی ہی ہوگا۔''

''تواب توتمہیں اطمینان ہو گیا!اچھاایک پیالی جائے کے بارے میں کیا خیال ہےاور ذرایہ بھی سناؤ کہ تمہارے حال جال کیا ہیں؟''

اس نے مسکراتے ہوئے مال کی طرف دکیھا کتنی نرمی اوراتنی ہمدردی تھی اس میں ۔اوراس کی غمز دہ آٹھوں میں محبت کا شعلہ رقصال تھا۔

'' مجھے کتنے اچھے لگتے ہوتم آندر پوشا!''ماں نے ٹھنڈا سانس بھرااوراس کے چہرے کا مطالعہ کرنے لگی جس پرسیاہ ڈاڑھی بڑھ کر عجیب مضحکہ خیزسی ہوگئی تھی۔

"بس تھوڑی می محبت مجھے خوش کرنے کے لئے کافی ہے"

اس نے کری پر جمو لتے ہوئے کہا۔'' مجھے معلوم ہے کہتم مجھے چاہتی ہوتہ ہمارادل تو اتنا بڑا ہے کہ اس میں سب کی محبت سماسکتی ہے۔''

''لیکن میں تمہیں خاص طور پر چاہتی ہول''اس نے اصرار کیا۔''اگر تہاری ماں ہوتی تو ہر محض اس پردشک کرتا کہ اتنا اچھا بیٹا یا یا ہے۔''

> خوخول نے اپناسر ہلا یا اور دونوں ہاتھوں سے تیزی کے ساتھ اسے سہلایا۔ ''میری ماں ہے کیکن نہ جانے کہاں''اس کی آواز مدہم تھی۔



''جانتے ہوآج میں نے کیا کیا؟''اس نے پوچھااور پھر بڑے جذباتی انداز میں اس نے بیان کرنا شروع کیا کہوہ پر چوں کوکارخانے کس طرح لے گئی۔ اپنے جوش وخروش کی وجہ سے اس نے پورے قصے کو کچھ بڑہا پڑ ہا کر بیان کیا۔ پہلے تو خوخول نے آتکھیں پھاڑ کر اسے تعجب سے دیکھااور پھر قبقہہ مار کر ہننے لگا۔

''اوہو!''وہ خوثی سے چلایا۔'' یہ بات بہت اچھی ہوئی! بالکل ٹھیک! پاویل کے تو بے حد ہی خوش ہوگا! بہت ہی اچھا ہوا ننکو، یاویل کے لئے اور تمام دوسر پے لوگوں کے لئے!''

وہ سارےجہم سے ہل رہاتھا۔ پھراس نے انگلیاں چٹا کیں اور بڑے وجد میں آ کرسیٹی بجانی شروع کی ۔اس کے روئیں روئیں سے مسرت ٹیک رہی تھی اور مال سے اس کا بھر پور جواب ما نگ رہی تھی

'' کتنے اچھے ہوتم آندر پوشا!'اس نے اس طرح کہا جیسے اس کے دل کے درواز کے کمل گئے ہوں اور الفاظ کا دھارا تیزی سے بہتا ہوا خاموش مسرت میں چہکا دمکتا چلا جار ہاہو۔''جب میں خودا پی زندگی کے متعلق سوچتی ہوں۔ یا میرے بیوع! میں زندہ ہی کیوں تھی ... سوائے خوف کے اور کسی چیز سے واقف نہیں تھی! مجھے معلوم کہ جب میرا شوہر زندہ تھا تو میں نے اس سے محبت بھی کرتی تھی یا نہیں۔ میرے سارے خیالات اور میری ساری فکریں ایک ہی چیز کے بارے میں تھیں۔ اپنے اس جنگی کے پیٹ کا دوز خ اچھے کھانوں سے بھرنا اور بغیرا نظار کرائے اس کی خواہشات کو پورا کرنا تا کہ اسے خصہ نہ آئے اور دوز خ اچھے کھانوں سے بھرنا اور بغیرا نظار کرائے اس کی خواہشات کو پورا کرنا تا کہ اسے خصہ نہ آئے اور میکی سے مار کی دھمکیاں نہلیں، تا کہ اسے بھی ایک بارتو بھے پر رحم آجائے! لیکن ججے تو یا دئیں کہ اس نے بھی پر اس آدی کوجس کے جھے مارکی دھمکیاں نہلیں مارٹ کی سے اس طرح نارتا تھا جسے اپنی بیوی کونہ مار رہا ہو بلکہ ہراس آدی کوجس کے خلاف اسے کوئی شکایت تھی۔ بس برس تک اس طرح زندگی گذارتی رہی اور اب تو جھے یاد بھی نہیں کہ شادی سے بیلے زندگی کیورا کوائی اور اور کسے کیا بیش کہ جیسے ایس میان کہ اس خوار کہتے کیا سے مور کیا اور کہتے کیا تھے اور کہتے کیا تھے اور کہتے کیا تھے اور کہتے کیا تھے اور کہتے کیا میں دیار کہا کہ کہ اور کسے ایس کی کیا ہو۔ نہ بچھان کی تھے ۔ دووا تھے۔ ایسا معلوم ہوتا ہے جیسے میں در سے اندر سے ہر چیز مار مارکر نکال کی تی ہواور میری روح پر پر دو پر گیا ہو۔ نہ بچھسانی دیتا ہے نہ دکھائی میں اندر سے ہر چیز مار مارکر نکال کی تی ہواور میری روح پر پر دو پڑکیا ہو۔ نہ بچھسانی دیتا ہے نہ دکھائی



دیتاہے۔''

اس نے اس طرح سانس لیا جیسے کوئی مجھلی سانس لیتی ہوجسے پانی سے باہر نکال لیا گیا ہو۔ آگے کی طرف جھک کراورد جیسے لیجے میں اس نے اپنا قصہ جاری رکھا:

''میرا شوہر مرگیا۔ میں نے بیٹے ہے آس لگائی۔لیکن وہ اس زندگی میں مصروف ہوگیا۔میرے کئے بیسب کچھ برداشت کرنامشکل تھا اوراپنے بیٹے کے لئے میرادل خوف وہشت سے برتھا۔اگراسے کچھ ہوگیا تو میں زندہ کیسے رہوں گی؟ کتنا ڈرتی اور کا نیتی رہتی تھی میں۔ جب بھی میں نے سوچا کہ اسے کہیں کچھ ہونہ جائے تو میرادل چھٹے سالگا۔''

ایک لمحے کے لئے وہ خاموش ہوگئی اور پھراپئے سر کی جنبش کے ساتھ اس نے بڑے معنی خیز انداز میں کہنا شروع کیا:

''ہم عورتوں کی محبت خالص محبت نہیں ہوتی۔ ہمیں ان ہی چیز وں سے محبت ہوتی ہے جن کی ہمیں ضرورت ہوتی ہے ہیکن میں متہیں دیکھتی ہوں کہ اپنی ماں کے لئے اتنا کڑھتے ہو۔ بھلاتمہارے لئے اسکی اہمیت کیا ہے؟ اور بید دوسرے لوگ دوسرے لوگوں کی لئے مصببتیں اٹھار ہے ہیں، جیل جارہے ہیں کچر ' اہمیت کیا ہے؟ اور بید دوسرے لوگ دوسرے لوگوں کی لئے مصببتیں اٹھارے گھر آ ہی ہیں! ان سے کون کہتا پانی اور برفباری میں شہرسے چار پانچ میل چل کر را توں کوتن تنہا ہمارے گھر آ ہی ہیں! ان سے کون کہتا ہے؟ ایسا کیوں کرتے ہیں بیلوگ؟ اس لئے کہ ان کے پاس بے پناہ خالص محبت ہے اور ان کے پاس اعتقاد ہے۔ گہرااعتقاد ہے آ ندر پوشا! لیکن میں اس طرح محبت نہیں کرسکتی! مجھے تو صرف اپنوں سے محبت ہے، جو چیزیں میرے نز دیک ہی!'

'' نہیں، تم کر سکتی ہو'' خوخول نے کہا۔ وہ مڑگیا اور حسب عادت اس نے اپنے سر، گالوں اور آنکھوں کو تیزی سے سہلایا۔'' ہر شخص اس کو چاہتا ہے جو اس کے نزدیک ہو،لیکن ایک وسیع دل دور کی چیز وں کو بھی اپنالیتا ہے۔تم بہت بڑی بڑی چیزیں کر سکتی ہو کیونکہ تم میں ماں کی بے پناہ مامتاہے!''

''خدااییا ہی کرے!''اس نے زیرلب کہا۔'' مجھے محسوں ہوتا ہے کہ رہنے کا پیطریقہ اچھاہے۔ میں اب تم سے محبت کرتی ہوں آندری۔ شاید پاشا سے بھی زیادہ۔ وہ اتنا خاموش اور تنہائی لپند ہے۔ ذرا دیکھوتو کہ ساشاسے شادی کرنا چاہتا ہے لیکن مجھ سے، اپنی ماں سے اس نے ایک لفظ بھی نہایا۔'' ''مجھے نہیں ہے' خوخول نے اعتراض کیا۔'' مجھے پوراعلم سے کہ مصحے نہیں ہے۔ وہ ساشا سے محبت



www.urdukutabkhanapk.blogspot.com

کرتا ہے اور ساشااس سے ۔ یہ بالکل صحیح ہے ۔لیکن وہ لوگ شادی بھی نہیں کریں گے، وہ تو جا ہتی ہے لیکن پاویل شادی کرنانہیں جا ہتا۔''

''اچھا تو یہ بات ہے' مال نے کچھ سوچتے ہوئے اور اپنی دکھ بھری نظریں خوخول کے چہرے پر گاڑتے ہوئے کہا۔''اچھا توالی بات ہے۔لوگ اپنی مسرت کوٹھکرادیتے ہیں۔''

''پاویل بڑاغیر معمولی آ دمی ہے'' خوخول کی آ واز میں نری تھی۔'' ہمنی ارادے کا انسان ہے...''

''اوراب وہ جیل میں پڑا ہوا ہے'' ماں نے سوچتے ہوئے بات جاری رکھی۔''اس بات سے ڈرلگتا ہے۔ لیکن بہت زیادہ نہیں ... زندگی اب مختلف ہے اور میر نے خوف بھی مختلف ہیں۔ اب میں ہر شخص کے لئے خوف زدہ ہوں۔ اور میر ادل بھی مختلف ہے کیونکہ میری روح نے میرے دل کی آئیسیں کھول دی ہیں اور یہ اسب پچھ د کیے کر وہ رنجیدہ ہے لیکن خوش بھی ہے۔ بہت ہی چیزیں الیی بھی ہیں جنہیں میں نہیں اور یہ سے تھی اور مجھے کتنی تکلیف ہوتی ہے کہ تم لوگ خدا پر یقین نہیں رکھتے ۔ لیکن میں کر بھی کیا سکتی ہوں؟ مجھے تو بین ظر آتا ہے کہ تم لوگ شخول میں اچھلوگ ہو، عوام کی خاطر تم نے ایک شخت اور تھین زندگی اختیار کی ہوں : جب ہو اور اب میں تمہاری صدافت کو جھے تکی ہوں : جب کے اور صدافت کی علی اس وقت تک عام لوگوں کو بچھ بھی نہیں مل سکتا ، نہ خوثی نہ انصاف ۔ پچھ بھی نہیں۔ اب جب کہ میں تم لوگوں کے ساتھرہ ہو، ہوں تو بیروں تلے مسل دی گئیں اور میرا جوان دل گھونسوں سے اب جب کہ میں تم لوگوں کے بارے میں سوچتی ہوں ، جو بیروں تلے مسل دی گئیں اور میرا جوان دل گھونسوں سے زخی کر دیا گیا اور خود اپنے لئے میرے دل میں ترحم اور سخی کے جذبات بے دار ہوتے ہیں۔ لیکن اب میں ترحم اور سخی کے جذبات بے دار ہوتے ہیں۔ لیکن اب میں میں کیا ہوں کہ میں کیا ہوں کی کینی کی میں کیا ہوں کہ میں کیا ہوں ۔ نئی تر میں اپنے آپ کود کیفنے گی ہوں کہ میں کیا ہوں ۔ نئی اس ویتے ہیں۔ لیکن اب کے میں اپنے آپ کود کیفنے گی ہوں کہ میں کیا ہوں ۔ نئی میں کیا ہوں ۔ نئی دونہ میں اپنے آپ کود کیفنے گی ہوں کہ میں کیا ہوں ۔ نئی دونہ دین آپ کیا کہ کونسوں ۔ نئی دندہ در ہنا آسان ہوگیا ہے۔ دونہ دونہ دونہ میں اپنے آپ کود کیفنے گی ہوں کہ میں کیا ہوں ۔ نئی دونہ میں تر میں دونہ میں اپنے آپ کود کیفنے گی ہوں کہ میں کیا ہوں ۔ نئی دونہ میں تر میں دونہ دونہ میں اپنے آپ کود کیفنے گی ہوں کہ میں کیا ہوں کیا ہوں کہ میں کیا ہوں کہ میں کیا ہوں کہ میں کیا ہوں کہ میں کیا ہوں ۔ نئی میں کیا ہوں کہ میں کیا ہوں کیا گیں کیا ہوں کیا ہوں کیا ہوں کیا ہو کیا ہوں کیا ہوں کیا ہوں کیا ہوں ک

خوخول کھڑا ہو گیا۔ بلند قامت، دبلااور متفکر۔اوراس نے فرش پرٹمبلنا شروع کر دیااوریہ کوشش کرتا رہا کہ کوئی آواز بیدانہ ہو۔

''تم نے کس خوبی سے سب باتیں کہی ہیں' اس نے دھیرے سے کہا۔'' کتنی اچھی طرح سے! کیرچ شہر میں ایک نوجوان یہودی رہتا تھا جوشعر لکھتا تھا اور ایک دن اس نے بیلکھا:

> اورنہیں جو بے گنا قتل کئے گئے صداقت کی قوت پھر سے زندہ کردیگی!...



کیرج ہی میں پولیس کے ہاتھوں وہ خودقل ہوگیا۔لیکن بیاتنی اہم بات نہیں ہے۔وہ صدافت کو سمجھ گیا تھا اراس نے لوگوں میں اس کے نتج بودئے تھے۔تم بھی ان میں سے ایک ہوجنہوں ' بے گناہ قل کیا گیا،۔''

''لیکن اب میں کھل کر بات کرتی ہوں' ماں نے بات جاری رکھی۔''میں کھل کر بات کہتی ہوں اور اپنے الفاظ کو خود ہی سنتی ہوں اور اپنے کا نوں پر مشکل سے یقین آتا ہے۔ ساری عمر میں نے صرف ایک ہی بات کے متعلق سوچا۔ ہر نئے دن سے کیسے چھڑکا را حاصل کیا جائے ، کس طرح سب کی نظریں بچا کر رہا جائے تاکہ کوئی مجھے ہاتھ نہ لگا سکے۔لیکن اب میرا ذہن دوسر بے لوگوں کے متعلق خیالات سے بھرار ہتا ہے۔مکن ہے میں تم لوگوں کے مقصد کو پوری طرح نہ جھتی ہوں اور جپا ہتی ہوں کہتم سب خوش رہواور خاص طور پرتم آندر بوشا!''

وہ اس کے نزدیک آیا۔

''شکریئ'اس نے کہا۔ ماں کا ہاتھاس نے اپنے ہاتھ میں لیااورزورسے دبایااوراس کے بعد تیزی سے منہ موڑلیا۔ شدت جذبات سے نڈھال تی ہوکر ماں نے دھیرے دھیرے خاموثی کے ساتھ پیالیاں دھوتی رہی اورا بینے دل میں خاموش محبت کے مزے لیتی رہی۔

خوخول نے ایک سرے سے دوسرے سرے تک ٹہلتے ہوئے اس سے کہا:

''وسوف شیکوف سے بھی تھوڑی شفقت کا اظہار کرو، ننکو۔اس کا باپ جیل میں ہے۔ بوڑھا شرائی دوکوڑی کا بھی نہیں ہے! نکولائی جب بھی کھڑ کی ہیں اس کی جھلک دکیھ پاتا ہے گالیاں دینا شروع کر دیتا ہے۔ یہ بہت بری بات ہے! نکولائی فطر تانیک ہے۔ کتوں، چوہوں اور ہرفتم کے جانوروں سے محبت کرتا ہے کین اسے لوگوں سے نفرت ہے! ذراغور تو کروایک انسان کا کیا حشر ہوسکتا ہے!''

"اس کی مان ختم ہو چکی ... باپ چوراور شرابی ہے "مال نے پھے سوچتے ہوئے کہا۔

جب آندری سونے کے لئے چلا گیا تو مال نے خاموثی سے اس کے اوپر صلیب کا نشان بنایا اور جب بستریر لیٹے ہوئے آدھ گھنٹہ ہو گیا تو مال نے آہتہ سے یو چھا:

''سو گئے آندر پوشا؟''

« ننهیں، کیوں؟''



''خداحافظ'' ''شکر بیننکو۔شکر بی'اس نے احسان مندانداز میں کہا۔

17

دوسرے دن جب پلاگیا کارخانے کے دروازے پرآئی تو چوکیداروں نے اسے روک دیا اوراپئے خوانچے اتارنے کا حکم دیا تا کہ وہ ان کی تلاشی لے سکیں۔

''ساری چیزیں ٹھٹڈی ہوجا کیں گی''اس نے احتجاج کی جب کہوہ لوگ تختی سے اس کے کپڑے ٹٹول رہے تھے۔

''زبان بند کرو!''سنتری نے جھنجھلا کر کہا۔

'' میں تم سے کہ رہا ہوں بیلوگ جنگلے کے اوپر سے پر چے چھنکتے ہیں'' دوسر سنتری نے مال کے کا ندھے کو آ ہت ہستے دہکا دیتے ہوئے کہا۔

وہ احاطے کے اندر پہونچی توسب سے پہلے اس کے پاس بوڑھا سیزوف آیا۔ ''تم نے پچھ سنامال؟''اس نے چاروں طرف دیکھتے ہوئے آ ہتہ سے دریافت کیا۔ ''کیا؟''

وہی پر چے ۔ پھرنظر آنے گئے۔ ہرطرف بھھرے ہوئے نظر آتے ہیں، جیسے روٹی پرنمک چھڑ کا ہوا ہو۔ان ساری تلاشیوں اور گرفتاریوں کا کیا نتیجہ ہوا! میرے بھینیجے مازن کو بھی جیل میں ڈال دیا ہے۔ آخر کیوں؟ تبہارے بیٹے کو بھی لے گئے کیکن اب ہر شخص محسوں کرنے لگا ہے کہ اس میں ان لوگوں کا ہاتھ نہیں تھا۔''

> اس نے اپنی ڈاڑھی کو پکڑ کر عجیب طرح اس کی طرف دیکھا اور کہا: ''میرے یہاں آجایا کرو، کبھی جھی۔ آج کل تو بہت تنہائی محسوں کرتی ہوں گی۔''

ماں نے اس کاشکر بیادا کیااورا پنی چیزوں کی آواز لگانا شروع کی وہ یہ بھی دیکھرہی تھی کہ کارخانے میں آج غیر معمولی ھنگامہ ہے۔ ہر شخص کچھ جوثن میں ہے، لوگ ایک جگہ جمع ہوتے تھے اور پھر جدا ہو جاتے تھے۔ وہ ایک کھاتے سے دوسرے کھاتے کی طرف جارہے تھے۔ دھوئیں سی بھری ہوئی فضامیں اسے جرات اور بہادری کی سی خوشبومسوں ہوئی۔ طنزیہ جملے اور ہمت افز اکلمات ہر طرف سنائی دے رہے



تھے۔ بوڑھے مزدور زیرلب مسکرارہے تھے، حکام پریشان پریشان سے ادھرسے ادھر جارہے تھے۔ پولیس والے ادھرادھر بھاگ رہے تھے اور جب مزدوروں کے گروہ آئییں دیکھے لیتے تو یا تو وہ خاموثی سے ادھر ادھر ہوجاتے یابا تیں ختم کر کے ان چھیتھلائے ہوئے، برہم چہروں پرنظریں گاڑ دیتے۔

مزدور کچھ صاف ستہرے، دھلے دھلائے معلوم ہورہے تھے۔ ماں کو دراز قد بڑے گوسیف کی ایک جھلک نظر آئی اوراس کا ہنستا ہوا بھائی اس کے پیچھے پیچھے جارہا تھا۔

بڑھئی کھاتے کا فور مین واویلوف اور ٹائم کیپر ایبائی دھیرے دھیرے چلتے ہوئے ادھر سے گذرے ۔ منحنی ٹائم کیپر کا سرایک ترچھی ہی جنبش کے ساتھ بھی اونچا اٹھتا تھا اور بھی ایک طرف مڑتا تھا تا کہ فور مین کے مہیب، مرعوب کن چہرے کود کھ سکے، اور وہ اپنی چگی ڈاڑھی کو ہلا ہلا کر باتیں کئے جارہا تھا:
'' پہلوگ اس بات کا مذاق اڑاتے ہیں ایوان ایوانو وچ۔

انہیں اس میں لطف آتا ہے حالانکہ اس میں ریاست کی تباہی ہے جیسا کہ ڈائر کٹر صاحب نے بتایا تھا۔ یہاں گھاس پات صاف کرنے سے کامنہیں چلے گا،اس زمین پرتو ہل ہی چلانا ہوگا...'
واویوف کمریر ہاتھ رکھے اپنی انگلیوں کومضوطی سے جینچے ہوئے چلا جار ہاتھ...

''جاؤاورتمہارا جو جی چاہے چھاپو،سور کے بچو' اس نے زور سے کہا۔''لیکن میرے بارے میں

ايك لفظ بھي آيا توخيريت نہيں!''

واسیلی گوسیف ماں کے پاس آیا۔

''تہمارے کھانے کی کوئی دوسری چیز کیوں نہ چکھی جائے ماں! تہمارا کھانا ہے اچھا!''اس نے کہا۔ اور پھر نیجی آواز میں اور آئکھیں سکیڑ کراس نے کہا'' ہمیں عین میں اس کی ضرورت تھی۔ بہت اچھا کام ہے ماں!''

ماں نے اس کی طرف شفقت سے سر کا اشارہ کیا۔وہ اس بات سے خوش تھی کہ پیشخص جوساری بہتی میں شورش پیند مشہور تھا اس سے بڑی بڑی عزت سے بات کرر ہاتھا۔وہ کارخانے میں جوش وخروش کے مطاہرے ہے بھی خوش تھی اور دل ہی دل میں سوچ رہی تھی :

"اگرمیں نہ ہوتی...'

تین غیر ہنر مندمز دوراس کے نز دیک آ کررک گئے۔



''کہیں بھی نمل سکے…'ان میں سے ایک نے دھیرے سے افسوں کے لیجے میں کہا۔ ''جی چاہتا ہے کہ بیمعلوم ہو کہ ان میں لکھا کیا ہے! میں خود پڑھنانہیں جانتا، کین بیہ بات توصاف ہے کہ تیرنشانے پر بیٹھا ہے…' دوسرے نے کہا۔

تیسرے نے چاروں طرف دیکھااور بہت آہتہ ہے کہا:

''چلوپائکر کے کمرے میں چلیں..'' گوسیف نے ماں کی طرف دیکھااور آ نکھ ماری۔

" و یکھا کیا ہور ہاہے؟ "اس نے کہا۔

پلا گیانشاط ومسرت کے عالم میں گھرواپس آئی۔

''لوگوں کوافسوں اس بات کا ہے کہ انہیں پڑھنانہیں آتا''اس نے آندری سے کہا۔''جب میں جوان تھی تومیں پڑھناجانتی تھی کیکن اب بالکل بھول گئی۔''

''لیکن سکھ کیوں نہیں لیتیں''خوخول نے تجویز پیش کی۔

''اس عمر میں؟ لوگ سنیں گے تو ہنسیں گے نہیں؟...'

لیکن آندری نے الماری میں سے ایک کتاب نکالی اور سرورق پرایک حرف کی طرف اشارہ کیا۔

"بيكيامي؟"اس نے يوچھا۔

"ر"اس نے مسکرا کرجواب دیا۔

"اورىيى؟"

''الف:..'

وہ جھینپ گئی اور کچھشر ماسی گئی محسوس ہور ہاتھا کہ جیسے آندری کی آنکھیں اندر ہی اندراس پر ہنس رہی میں اور اس نے اس سے نظرین نہیں ملائیں لیکن آندری کی آواز میں نرمی اور شفقت اور اس کے چہرے پر شنجید گی تھی۔

''تم سے مچ مجھے پڑھانے کی سوچ رہے ہوآ ندر پوشا؟''اس نے ایک مخصر، غیر ارادی ہنسی ہنتے ہوئے دریافت کیا۔

'' کیون نہیں؟''اس نے جواب دیا۔''اگرتم پڑھناجانتی تھیں تو بڑی آسانی سے سیھے جاؤگی۔'لگ گیا تو تیز نہیں تو تکا'۔''



''لیکن ایک دوسری کہاوت بھی ہے!' دیوتاؤں کی مورتیوں کودیکھ دیکھ کرکوئی دیوتانہیں بن سکتا'!'' ''ہونہ!'' خوخول نے سرکوجنبش دیتے ہوئے کہا۔

'' کہاوتیں تو بہت ہی ہیں، مثلاً 'علم جتنا کم ہونینداتی ہی اچھی آئے گی، لیکن صرف پیٹ ہی الیم باتیں سوچتا ہے اور روح کوالیمی کہاوتوں میں جکڑ دیتا ہے تا کہاس کوآسانی سے قابومیں رکھا جاسکے یہ کیا حرف ہے؟''

"ل"ماںنے کہا۔

''ٹھیک!اور پیکیاہے؟''

اس نے بھولے ہوئے حرف کو یاد کرنے کے لئے آنکھوں پرزور دیا، تیوریوں پربل ڈالا اور ہر چیز سے بے خبرسی ہوگئی لیکن بہت جلد ہی اس کی آنکھیں تھک گئیں۔ پہلے وہ تھکن کے آنسور و تی رہی اور پھر ناامیدی کے۔

''پڑھناسکھرہی ہوں!''اس نے سسکی لے کر کہا۔

''حپالیس برسی عمر ہوگئی اور اب الف، بے، تے سکھنے بیٹھی ہوں!''

''روو مت!' خوخول نے تسکین دیتے ہوئے کہا۔''تم نے اپنی زندگی خود و پیند نہیں کی تھی لیکن کم سے کم تمہیں اتنا تو احساس ہے کہ پیزندگی کنی خراب تھی۔اگرچا جے تو ہزاروں انسان بہتر زندگی بسر کر سکتے تھے لیکن وہ جنگیوں کی طرح زندگی گذارتے ہیں اور اس پر فخر بھی کرتے ہیں۔ پیون می بڑی بات ہے کہ آج انسان نے کام کیا اور کھا نا کھا لیا، اور کل کام کیا اور کھا نا کھا لیا اور ساری زندگی یہی کر تارہا۔ کام کر نا اور کھا نا۔ ان دونوں سے وقت ملا تو بچے پیدا کر لئے جن سے پہلے تو دل بہلاتے رہے لیکن جب بڑے ہو کر کہ کھانے کام طالبہ زیادہ بڑھا تو ان پر غصہ اتارا اور گالیاں دیں۔ جلدی سے بڑے ہو جاؤسور و، جلدی سے نوکری کرو! ایسے لوگ اپنی بیٹ کے لئے کام کرنے گئے ہیں۔ بس اپنی زندگیوں کو گھیٹے رہتے ہیں۔ انسان کہلانے کے قابل تو صرف وہ لوگ ہیں جو اپنی زندگی انسانی ذہن کو ذبحیروں سے آزاد کرانے کے لئے واقف کر دیتے ہیں۔ اور تم نے بھی اپنی مطابق یہی کام اپنے سرلیا ہے۔'

"میں نے؟"اس نے ناپسندیدگی سے کہا۔ "میں کیا کر سکتی ہوں؟"



''اییا کیوں کہتی ہو؟ ہم سب بارش کی طرح ہیں جس کا ہر قطرہ زمین کوسیراب کرتا ہے اور جب تم پڑھنا شروع کر دوگی ...''

وہ کہتے کہتے ہنس پڑااور پھراٹھ کراس نے ٹہلنا شروع کر دیا۔

' دختہمیں پڑھنا توضر ورجا ہے ۔جلد ہی یا ویل گھر آ جائے گا اور تب۔اوھو!''

'' آه آندر پوشا!''مال نے کہا۔'' جوانی مین ہر چیز آسان نظر آتی ہے لیکن بعد میں ۔اتنی زیادہ پریشانیاں،اتنی کم طاقت اور پھر دماغ ندارد...''

18

اس شام جب خوخول باہر چلاگیا تو ماں نے چراغ جلا کرموزہ بننا شروع کیالیکن وہ جلدی ہی اٹھ کھڑی ہوئی، پچھتذ بذب کے عالم میں کمرے میں ادھرادھر ٹہلی، پھر باور چی خانے میں گئی، دروازہ بند کیا اور واپس آئی تو اس کے ابرو پھڑک رہے تھے۔ کھڑکیوں پر پردے تھنچ دینے کے بعداس نے الماری میں سے ایک کتاب نکالی اور میز پر دوبارہ میٹھ گئی۔ تمام احتیاطی تد ابیراختیار کرنے کے باوجود وہ چوئی ہوکر ادھرادھرد کیھے بغیر ندرہ سمی اور پھروہ کتاب پر جھک گئی اور اس کے ہونٹ ملنے لگے۔ سڑک کی طرف سے کوئی آواز آتی تو وہ چونک پڑتی ، کتاب کو ہاتھ سے ڈھا تک لیتی اور غور سے سنے گئی ۔ پھر اس نے اپنی کیکیس جھیکا ئیں اور منہ ہی منہ میں بد بدانے لگی: ''الف، ب، ج…'

کسی نے دروازے پر دستک دی اور ماں اچھل کر کھڑی ہوگئی ، کتاب کوجلدی سے الماری میں رکھ دیااور گھبرا کریو چھا:

'کون ہے؟''

"، میں "' میں …'

ریبن اپنی ڈاڑھی سہلاتے ہوئے اندرآیا۔

''پہلے تونہیں یو چھا کرتی تھیں' کون ہے؟'''اس نے کہا۔

'' تنہا ہو؟ سوچا کہ شاید خوخول گھر ہی پر ہوگا۔ میں نے آج ہی اسے دیکھا تھا۔ جیل سے اسے کوئی نقصان تو نہیں ہوا۔''

بیٹھ کروہ ماں کی طرف مخاطب ہوا:



'' آوُ کچھ باتیں کریں...'

اس نے ماں پرایک معنی خیز ، پراسرارنظر ڈالی ،جس سےاسے پچھ بہم ساخطرہ محسوں ہوا

''ہر چیز کے لئے روپیہ چاہئے''اس نے اپنی بھاری آواز میں کہنا شروع کیا۔''پیدا ہونے کے لئے روپیہ کی ضرورت ہوتی

ہے۔ تمہیں معلوم ہےان کتابوں کے لئے روپید کہاں ہے آتا ہے؟''

‹‹نهیں، مجھے نہیں معلوم' ماں نے آ ہت ہے کہا،اس نے محسوں کرلیا کہ دال میں کچھالا ہے۔

'' مجھے بھی نہیں معلوم ۔اور پھر دوسراسوال ۔انہیں لکھتا کون ہے؟''

" کتابی علم رکھنے والے لوگ...''

''رئیس اوگ''ربین نے کہا۔اس کا ڈاڑھی والا چہرہ عنائی ہوگیا۔''لینی دوسرے الفاظ میں پیسے والے ان کتابوں کو کھتے ہیں اور دوسروں تک پہنچاتے ہیں۔اب ذرائم ہی مجھے مجھاؤ کہا پنے خلاف عام لوگوں کو کھڑ کا نے بررویہ خرچ کرکے انہیں کیافائدہ ہوتا ہے۔ کیوں؟''

ماں کے منہ سے ایک خوفز دہ می کھی نکل اوراس نے اپنی آئیسیں جریکا ئیں۔

"تمهارا كياخيال هي؟"

'' آہا'' رہین نے ریچھ کی طرح بلٹتے ہوئے کہا۔'' یہی تو بات ہے۔ میرے ساتھ بھی یہی ہوا جیسے ہی بہ خیال میرے ذھن میں آباتو مجھے شنڈالیسینہ آگیا۔''

« بتہبیں کچھ معلوم ہواہے کیا؟''

'''' بے وقوف بنایا گیا!'' رمین نے جواب دیا۔'' مجھے تو محسوں ہوتا ہے کہ ہم لوگوں کو احمق بنایا گیا۔ میرے پاس واقعات نہیں ہیں لیکن مجھے یقین ہے کہ اس میں دھو کہ بازی ضرور ہے! بیر ئیس لوگ بڑی چالاک ہوتے ہیں۔ میں صداقت کو ڈھونڈ ھتا ہوں۔ اور اب میں صداقت کو بچھنے لگا ہوں اور اب ان برعی چالاک ہوتے ہیں۔ میں صداقت کو ڈھونڈ ھتا ہوں۔ اور اب میں صداقت کو بچھنے لگا ہوں اور اب ان بینے والوں کا ساتھ ہر گزنہ دوں گا۔ جب بھی ان کا دل چاہے گا تو مجھے ٹھکر اکر گرا دین گے اور میری بھیے والوں کا ساتھ ہر گزنہ دوں گا۔ جب بھی ان کا دل چاہے گا تو مجھے ٹھکر اکر گرا دین گے اور میری بھی ہوں ...

اس کے الفاظ نے شکنجے کی طرح ماں کے جدل کواپنی آئئی گرفت میں لے لیا۔ ''میرے یسوع!'' وہ افسر دہ ہوکر چلائی۔'' کیا بیمکن ہے کہ یاشا ہیر کچھٹیس سمجھتا؟ اور تمام لوگ



"...*?*,

اس کی نظروں کے سامنے مگور، نکولائی ایوانو وج اور ساشا کے شجیدہ پر خلوص چہرے پھرنے گے۔ اس کی نبض کی رفتار تیز ہوگئی۔

'' نہیں نہیں' اس نے سر ہلا کر کہا۔'' میں یقین نہیں کر سکتی۔ بیدہ الوگ ہیں جوشمیرر کھتے ہیں۔'' '' کیا مطلب؟'' ربین نے سوجتے ہوئے سوال کیا۔

"سب كسبان مين سبايك ايك آدمى مين في يخوب وكيوليان،

''جہاں دیکھنا چاہئے وہاں نہیں دیکھرہی ہو ماں۔ ذرااور دیکھو' ربین سر جھکاتے ہوئے کہا۔''وہ اوگ جو ہمارے ساتھ ال گئے ہیں ،مکن ہے وہ خود بھی کچھنہ جانے ہوں وہ اعتقادر کھتے ہیں ،اور بیا چھی بات ہے۔ کیکن مکن ہے اور لوگ ہوں۔ ایسے لوگ جنہیں صرف اپنا فایدہ عزیز ہے۔ کوئی شخص بغیر کسی وجہ کے اینے خلاف نہیں ہوجا تا۔''

پھراس نے ایک کسان کے اڑیل تیقن کے ساتھ کہا: ''رئیسوں سیکھی کسی کوکوئی فلاح نہیں مل سکتی۔''

''تم کیا کرنے کی سوج رہے ہو؟''مال نے دریافت کیا۔وہ ایک بار پھرشک میں پڑگئی۔ ''میں؟''ربین نے اس کی طرف دیکھا،تھوڑی دیررکا اور پھر کہا''رئیسوں سے جتنا دور رہا جائے بہتر ہے۔بات دراصل یہی ہے۔''

وه پھرافسر دہ اور خاموش ہو گیا۔

'' میں ان رفیقوں کے ساتھ شامل ہوجانا چاہتا تھا اور ان کے ساتھ چلنا چاہتا تھا۔ میں ایسے کام کے لئے بہت مناسب ہوں۔ میں جانتا ہوں کہ لوگوں سے کس طرح بات کرنی چاہئے ۔ کیکن اب میں جا رہا ہوں، میر ااعتقاد ختم ہو چکا ہے۔ اس لئے اب مجھے چلے جانا چاہئے۔''

اس نے سر جھکا یا اور کچھ سوچ میں پڑ گیا۔

''میں تن تنہا گاؤں میں اور دیہاتی علاقوں میں جاؤں گا اور عام لوگوں کو بیدار کروں گا۔ انہیں ساری چیزیں اپنے ہاتھ میں لینی ہیں۔ایک باروہ سب کچھیمھے لیس تو پھرا پناراستہ خود ہی بنالیں گے۔میرا کام انہیں سمجھانا ہوگا کہ ان کی واحدامیدوہ خود ہی ہیں،ان کا واحد د ماغ خود ان کا اپنا د ماغ ہے۔ بات



دراصل یہی ہے۔''

ماں کواس شخص پرترس آنے لگا اور اس سے کچھے خوف بھی محسوں ہونے لگا۔ وہ جواسے ہمیشہ ناپسندر ہاتھا، اب کسی وجہ سے اسے بہت عزیز معلوم ہونے لگا اور اس نے بڑی نرمی سے کہا: دو تنہیں کیڑلیں گے...'

ریبن نے اس کی طرف دیکھا۔

''یقیناً پکڑلیں گے،کین پھرر ہابھی کردیں گےاور مین پھروہی سبشروع کروں گا۔'' ''کسان خورتنہمیں باندھادیں گے۔وہتہمیں جیل میں ڈال دیں گے۔''

''سزا بھگت اوں گا۔ اور پھر باہر آ جاؤں گا۔ اور پھر سے کام شروع کروں گا۔ رہ گیا کسانوں کا سوال تو وہ لوگ ایک بار، تین بار باندھیں گے اور پھر خود ہی محسوں کرنے لگیں گے کہ اسے باندھنے سے مہتر ہے کہ اس کی بات سی جائے۔ میں کہوں گا: 'مجھ پر یقین مت کرو۔ صرف سنو!'' اور ایک بارس لیں گے تو پھر مجھ پر یقین بھی کرلیں گے۔''

وہ آہتہ آہتہ بول رہاتھا جیسے کہنے سے پہلے ایک ایک لفظ تول رہا ہو۔

"میں نے پچھلے دنوں بہت کچھ دیکھااور سنا ہےاور میں نے کافی کچھ سکھ لیاہے۔"

''تم بالكل ختم ہوجاؤ گے، ميخائل ايوانو وچ!''اس نے افسوس سے سر ہلاتے ہوئے كہا۔

اپنی سیاہ، علقے والی آنھوں سے وہ ماں کومتو قفا نہ انداز میں کچھ بجیب سی طرح دیکھنے لگا۔ اس کا مضبوط جسم آگے کی طرف جھکا، اس نے ہاتھوں سے کرس کے شختے کو پکڑ ااور سیاہ ڈاڑھی میں سے اس کا سیاہی مائل چبرہ زردسانظر آنے لگا۔

''یاد ہے نا بیوع نے بچ کے متعلق کیا کہا تھا؟ پھر سے زندہ ہونے کے لئے اسے مرنا پڑتا ہے۔ لیکن موت مجھے جلدی نہیں آئے گی۔ میں لومڑی کی طرح چالاک ہوں۔''

وه کرسی میں کسمسایا اور آ ہستہ سے اٹھا۔

''ابشراب خانے جاؤں گااورتھوڑی دیرلوگوں کے ساتھ بیٹھوں گا۔خوخول تو آ ہی نہیں چکتا۔ پھر اس کام میں لگ گیا؟''

" ہاں" مال نے مسکراتے ہوئے جواب دیا۔



''بہت خوب،میرے بارے میں اس سے کہددینا...'

وہ آ ہتہ آ ہتہ کا ندھے سے کا ندھا جوڑ ھا،ایک دوسرے کی طرف دیکھے بغیر کچھ جملے کہتے ہوئے باور جی خانے تک پہونچے۔

"احيما،خداحافظ!"

''خداحافظ۔کارخانے میں کام چیوڑنے کی اطلاع کب دےرہے ہو؟''

"ویجھی چکا۔"

"اورجاكبرميهو؟"

''کل صبح سوریے۔خداحافظ!''

بادل ناخواستہ اور بھدے پن سے رہین جھک کر دروازے سے نکلا اور ڈیوڑھی میں چلا گیا۔ ایک لیے کے لئے ماں اس کے بھاری قدمول کی چاپ اورخودا پنے سینے میں اٹھتے ہوئے شبہات کی آ واز کوشتی رہی۔ پھروہ خاموثی سے مڑی، دوسرے کمرے میں گئی اور اس نے کھڑکی کا پر دہ ہٹا دیا۔ باہر تاریکی چھائی ہوئی تھی۔

''میں تار کی میں جی رہی ہوں''اس نے سوجا ۔

اس باوقار کسان پراسے رخم آیا جواس قدر طاقتو راورصحت مندتھا۔

آندری بہت خوشی اور انبساط کے عالم میں گھروا پس آیا۔

جب اس نے ریبن کے متعلق بتایا تووہ بولا:

''جانے دواسے گاؤں میں۔ چکر لگائے گا، عدل وانصاف کا مطالبہ کرے گا اورلوگوں کو جگائے گا۔ ہم لوگوں کے ساتھ چلنا اس کے لئے مشکل ہے۔ اس کے دماغ میں کسانوں کے خیالات جرے ہوئے ہیں۔ ہمارے خیالات کے لئے وہاں کوئی جگنہیں ہے۔۔۔''

''وہ رئیسوں کے بارے میں کہ رہا تھا۔اس نے جو کچھ کہااس میں کچھ جان تو ہے'' ماں نے مختاط طریقے سے کہا۔'' خیال رکھو کہ وہ لوگ تہمیں احمق نہ بنادیں!''

'' وہ تمہیں نالپند میں نا؟''خوخول ہنسا۔''ارے ننگورو پید!اگر ہمارے پاس رو پیدی ہوتا تو کیا تھا! ہم اب بھی دوسروں کے سہارے کام چلارہے میں۔مثال کے طور پر نکولائی ایوانو وچ کو پچھڑ روبل مہینہ



ملتے ہیں۔ وہ ہمیں پچاس دے دیتا ہے۔ دوسرے بھی یہی کرتے ہیں۔ بعض اوقات یو نیورٹی کے نیم فاقہ کشرطلبا ایک ایک پیسہ جمع کر کے ہمیں چندہ سجیجتے ہیں۔ رئیس بھی الگ الگ قتم کے ہوتے ہیں۔ پچھ ساتھ چچوڑ جاتے ہیں، پچھ دھوکا دے جاتے ہیں، کیکن ان میں سے سب سے اچھے ہمارے ساتھ وابستہ ہو جاتے ہیں، ''

اس نے دونوں ہاتھ باندھ لئے اور تیقن سے باتیں کرتا گیا:

''ہماری آخری فتح تو دور ہے۔ حدنظر سے بہت دورلیکن کیم مئی کے تہوار کے دن ہم مظاہر ہ ضرور کریں گے۔اور وہ بہت ثنا ندار ہوگا۔''

رہین کے پیدا کئے ہوئے شبہات خوخول کے جوشلے پن کی وجہ سے ختم ہو گئے۔خوخول اپنے بالوں کو الجھا تا فرش پر نظریں جمائے ادھر سے ادھر ہمل رہا تھا۔

'' بھی بھی وفور جذبات ہے دل کا بی عالم ہوجاتا ہے کہ مشکل ہی سے برداشت ہوسکتا ہے۔ ایسا معلوم ہوتا ہے کہ جہال کہیں بھی جاؤ ہر خص رفیق ہے، سب کے سینوں میں ایک ہی شعلہ فروزاں ہے، سب اچھے، ہمدرداور ہنس کھ ہیں۔ ایک دوسر ہے کو بیجھنے کے لئے بات کرنا بھی ضروری نہیں۔ سب مل کر ایک واحد عظیم کورس بن جاتے ہیں جس میں ہردل خودا نیا گیت گار ہا ہواور سارے گیت چشموں کی طرح ہوں جوایک ہی دریا میں گرتے ہیں اور دریا آزادی کے ساتھ پھیلتا ہو ھتائی زندگی کے پر مسرت ساگر کی طرف علا جارہا ہو۔''

ماں بے مس وحرکت بیٹھی رہی کیوں کہ اسے خطرہ تھا کہ کہیں اس کے خیالات کا سلسلہ ٹوٹ نہ جائے اوراس کی بات ہمیشہ بہت غور سے ستی جائے اوراس کی بات ہمیشہ بہت غور سے ستی تھی۔ دوسروں کے مقابلے میں وہ سادگی سے باتیں کرتا تھا اوراس کے الفاظ دل میں اتر جاتے تھے۔ پاویل مستقبل کے بارے میں بھی بات نہیں کرتا تھا۔ لیکن خوخول کے وجود کا ایک حصہ ہمیشہ اسی مستقبل میں رہتا ہوا معلوم ہوتا تھا۔ اس کی باتوں میں ان مسرتوں کا ذکر ہوتا جودھرتی کے تمام باسیوں کے لئے میں رہتا ہوا معلوم ہوتا تھا۔ اس کی باتوں میں ان مسرتوں کا ذکر ہوتا جودھرتی کے تمام باسیوں کے لئے آئیں گی۔ اور ماں کے لئے اسی خواب نے زندگی میں ، اوراس کے بیٹے اور بیٹے کے تمام رفیقوں کے کام میں معنویت پیدا کردی تھی۔

'' پھرایک دم سے ہوش آ جاتا ہے'' خوخول نے سرکو جھٹکتے ہوئے بات جاری رکھی۔'' چاروں طرف



نظر دوڑاؤ تو ہر چیز سر دم ہراور غلیظ نظر آتی ہے ہڑ حض تھا ہوااور چڑ چڑ سر دم ہراور غلیظ نظر آتی ہے ہڑ حض تھا ہوااور چڑ چڑا ہور ہاہے ...''

وہ بڑے دکھ سے کہتار ہا:

''انسانوں پراعتادمت کرو، مجھے معلوم ہے اس سے تکلیف ہوتی ہے کیکن ان سے ڈرنا چاہئے بلکہ۔ نفرت بھی کرنا چاہئے۔ انسان کے دو پہلوہوتے ہیں۔ اگر بیچا ہو کہ اس سے صرف محبت کی جائے تو یہ کیکہ۔ نفرت بھی کرنا چاہئے۔ انسان کے دو پہلوہوتے ہیں۔ اگر بیچا ہو کہ اس سے صرف محبت کی جائے تو یہ کیکن ہے؟ ایسے آدمی کوکس طرح معاف کیا جاسکتا ہے جوتم پر جنگلی جانوروں کی طرح جھیٹے ، جوتہ ہار ک زندہ روح کو فند دیکھ سکے اور تمہارے انسانی چہرے کو کچل کرر کھ دے؟ اسے تو بھی معاف نہیں کیا جاسکتا! اپنی وجہ سے نہیں۔ خود تو ہر چیز برداشت ہو سکتی ہے۔ بلکہ اس لئے کہ ہم انہیں بیسے جھے کی اجازت نہیں دے سکتے کہ ہم اس چیز کو پیند کرتے ہیں۔ ہم انہیں دوسروں کو مارنے کی مثق کرنے کیلئے اپنی پیٹھ تو پیش نہیں کر سکتے۔''

اس کی آنکھوں میں ایک سردشعلہ لیک رہاتھا، اس کا سر مٹیلے انداز سے پنچے کی طرف جھا ہوا تھا اور وہ زیادہ مضبوطی سے بول رہاتھا:

'' بجھے سی خلطی کو معاف کر دینے کاحق نہیں خواہ اس سے جھے نکلیف نہ بھی پہونچی ہو۔اس دھرتی پر میں ہی اکیلا تو نہیں ہوں! آج میں کسی کواپنے ساتھ ناانصافی کرنے کی اجازت دے دوں بلکہ اس پر ہنس بھی دوں کیونکہ اس کی اہمیت ہی کیا ہے۔لیکن میرے اوپراپی توت آزمانے کے بعد ممکن ہے کل وہ کسی اور کوڈرانے دھرکانے گئے۔ ہرخض کوایک ہی نظر سے نہیں دیکھ جا سکتا۔ بہت ہی ٹھنڈے دل سے ہر ایک کو پر کھنا چننا ہوگا: یہ میری طرح ہے اور یہ نہیں ہے۔ یہ بھی بہت تسکین بخش با تیں نہیں ہیں، کیکن میر جے ہیں۔''

کسی وجہ ہے ماں کوساشا کا خیال آیا اور پھرافسر کا۔

''بغیر چھانے ہوئے آٹے کی روٹی اورکسی پک سمتی ہے؟''ماں نے ٹھنڈا سانس بھر کر کہا۔ ''بہی تواصل مشکل ہے'' خوخول نے کہا۔

'' ہاں' ماں نے کہا۔اس کے ذہن میں اپنے شوہر کی تصویر پھر گئی، ایک بڑے پھر کی طرح، جس پر کائی جم گئی ہو، بھاری اور شس۔اس نے تصور کیا کہ اگر خوخول نے نتا شاسے اور اس کے بیٹے نے ساشا



سےشادی کر لی تو کیسارہے گا۔

''اوراییا کیوں ہے؟''خوخول نے اپنے موضوع کی طرف پلٹتے ہوئے کہا،جس کے لئے اس میں اور زیادہ دل چہیں اور جوش پیدا ہو گیا تھا۔''یہاتی ہی واضع بات ہے جیسے میرے چہرے پریہنا ک۔ یہ سب اس لئے ہی کہ لوگ ایک ہی سطح پزئییں ہیں۔انہیں ایک ہی سطح پرلا ناہمارا کام ہے۔ دماغ نے جو پچھ سوچا اور ہاتھ نے جو پچھ بنایا ہے اس سب کو قسیم کر دیں، لوگوں کو خوف اور حسد کا غلام نہ ہونے دیں، انہیں لالجے اور جمافت کا شکار نہ بننے دیں!...'

اس کے بعدان لوگوں میں اس شم کی باتیں کئی بار ہوئیں۔

نخود کا کو کارخانے میں پھر سے کام مل گیا۔ وہ اپنی ساری تخواہ ماں کو دے دیتا تھا، اور وہ اس کے پیسے اس سادگی سے قبول کر لیتی تھی جیسے یاویل سے لیا کرتی تھی۔

بعض اوقات آندری آنکھوں میں شرارت کی چیک لا کراس ہے کہتا:

''تھوڑی تی پڑھائی ہوجائے ننکو؟''

وہ ہنس دیتی کیکن سختی سے انکار کرتی۔اس کی آنکھوں کی شرارت سے اس تکلیف پہونچتی۔

''اگرتههیں بیہ بات مذاق معلوم ہوتی ہے تو پیرفکر ہی کیوں کرتے ہو؟'' وہ اپنے دل ہی دل میں سوچتی۔

لیکن اب اکثر و بیشتر وہ اس ہے کسی نہ کسی لفظ کے معنے پوچھنے لگی اور اس وقت وہ اس سے نظریں نہیں ملاتی تھی اور اپنے لہج میں بے نیازی پیدا کر لیتی تھی۔وہ تا ڈگیا کہ ماں چوری چھپے پڑھ رہی ہے اور اس کی شرم کا خیال کر کے اس نے پڑھنے کے متعلق کہنا چھوڑ دیا۔

''میری آنگھیں کمزور ہورہی ہیں آندریوشا، مجھے عینک کی ضرورت ہے''ایک دن اس نے کہا۔ ''یکون بڑی بات ہے!''اس نے جواب دیا۔''اتوار کو تمہیں شہر کے ڈاکٹر کے پاس لے چلوں گا اور عینک دلا دوں گا۔''

19

وہ تین مرتبہ دریافت کرنے گئی کہ پاویل سے اسکتی ہے پانہیں لیکن ہربات پولیس کے جز ل نے



جس کے بال سفید ہو گئے تھے اور جس کے گال سرخ اور ناک بڑی ہی تھی، نری کے ساتھ اجازت دینے سے انکار کر دیا۔

'' کم ہے کم ایک ہفتے اورا نظار کرنا ہوگا ماں۔ایک ہفتے کے بعد دیکھیں گے۔لیکن فی الحالتو ناممکن ہے!''

وہ گول مٹول اور موٹا ساتھا اور اسے دکھے کر ماں کو ایک کیے ہوئے آلو چکے کا خیال آتا جس پر بہت دریتک رکھے رہنے کی وجہ سے روئیں دار چھچوندی جم گئی ہو۔ وہ اپنے چھوٹے تیز سفید دانتوں کو ہر وقت ایک زر دخلال سے کرید تار ہتا تھا۔ اس کی چھوٹی چھوٹی سبز آتکھیں شفقت سے مسکر اتی تھیں اور اس کی آواز سے ہمیشہ دوئتی اور مروث ٹپکتی تھی۔

"براشائسة بـ"اس نے خوخول سے کہا۔" ہمیشہ سکرایا کرتا ہے..."

'' کیا گہنے'' خوخول نے جواب دیا۔''بڑے اچھے لوگ ہیں، مسکراتے ہوئے اور مرنجاں مرنج۔
ان سے کہا جاتا ہے: یہ آ دمی ہوشیار اور ایما ندار ہے اور اسے ہم لوگ ذرا خطرناک سیجھے ہیں۔اسے بھانسی
پر تو لاکا دو،۔اور وہ مسکراتے ہیں اور بھانسی پر لاکا دیتے ہیں اور اس کے بعد۔وہ مسکرایا ہی کرتے ہیں۔''
''اس شخص سے تو مختلف تھا جو یہاں تلاشی لینے آیا تھا'' ماں نے کہا۔''اسے تو دیکھ کر معلوم ہوتا تھا
کہ بڑا سور ہے…''

''ان میں کوئی بھی انسان کہلانے کے قابل نہیں۔ ییسب لوگ ہتھوڑے ہیں جن سےلوگوں کو پکل دیا جاتا ہے۔ ایسے اوزار کی طرح ہیں جن سے ہم ایسے لوگوں کی مرمت کرائی جاتی ہے تا کہ جس طرح چاہیں ہم سے برتاؤ کریں۔ اورخود انہیں ان کے آقاؤں نے اپنے مقصد کے لئے ایک خاص ڈھانچ میں ڈال لیا ہے۔ انہیں جو بھی تھم دیا جائے گااسے بغیر سوپے اور بلاچون و چرا کئے بجالائیں گے۔''

آخرکارات پاویل سے ملنے کی اجازت دی گئی اورایک اتوارکو وہ جیل کے دفتر کے ایک کونے میں خاموثی سے آکر بیٹے گئی۔ اس چھوٹے سے گندے ینچے جھت والے کمرے میں بہت سے لوگ تھے جو قید یوں سے ملنے کا انتظار کرر ہے تھے۔ صاف معلوم ہور ہاتھا کہ بیلوگ آج پہلی باریہاں نہیں آئے ہیں کیونکہ وہ ایک دوسرے سے واقف تھے اور آپس میں دبی زبان سے آہتہ آہتہ باتوں کا جال سا پھیلا رہے تھے جیسے مکڑی جالا بن رہی ہو۔



''تم نے سنا؟''ایک موٹی سی عورت نے جس کا چہرہ بھرا بھراسا تھااور جس کے ہاتھ میں سفری تھیلا تھا دریافت کیا۔''آج صبح نماز کے وقت گرجا کے نتظم نے دعا پڑھنے والے لڑکوں میں سے ایک کا کان کاٹ لیا۔۔''

'' دعا پڑھننے والے لڑکے سارے کے سارے غنڈے ہوتے ہیں''ایک بوڑھ شخص نے کہا جو پنشن یافتة افسر کی وردی پہنے ہوئے تھا۔

ا یک پستہ قد گنجاسا شخص دفتر میں بے چینی کے ساتھ ٹہل رہا تھا اور پھٹی پھٹی پر بیجان آواز میں بول رہا تھا۔اس کی ٹائکیس چھوٹی اور ہاتھ لیم تھے اور ٹھوڑی آ گے کی طرف نکلی ہوئی تھی۔

'' قیمتیں بڑھتی جارہی ہیں اوراس کی وجہ سے لوگ بے ہودہ ہوتے جارہے ہیں۔گھٹیافتم کے گائے کے گوشت کی قیت چودہ کو یک فی یاؤنڈ اورروٹی تو پھرڈ ھائی کو یک تک پہو نچ گئی۔۔۔'

مجھی بھی قیدی آ جاتے۔سب کے سب بھورے رنگ کی وردیاں اور چمڑے کے بھاری جوتے پہنے ایک ہی سے معلوم ہوتے تھے۔ نیم روثن کمرے میں داخل ہوتے ہوئے ان کی آ تکھیں جھپک جاتیں۔ان میں سے ایک کے پیروں میں ہیڑیاں تھیں۔

جیل کی ہر چیز میں بجیب وغریب خاموثی اور ناخوش گوارس سادگی تھی۔اییا معلوم ہوتا تھا جیسے یہ سب لوگ بہت مرصے سے اس کے عادی ہو چکے تھے اور اسے اپنی قسمت کا لکھا سمجھ کر تسلیم کر چکے تھے۔
ان میں سے چند ہڑی مستقل مزاتی سے اپنی سزا کاٹ رہے تھے، کچھ دوسرے کا ہلا نہ طریقے سے پہرہ دے رہے تھے اور چند دوسرے لوگ ایکٹھی ہوئی ہا قاعدگی کے ساتھ قید یوں سے ملنے آتے تھے۔ماں کا دل بے صبری سے دھڑ کنے لگا، ہر چیز کی یاس انگیز سادگی سے جیران ہوکر وہ اپنے چاروں طرف اس طرح دکی ہے۔ ہی کھی رہی تھے۔اس کی سمجھ ہی میں کچھ نہ آتا ہو۔

اس کی نز دیک ایک مختصری بوڑھی عورت بیٹی ہوئی تھی ۔اس کا چہرہ چھوارے کی طرح سوکھا ہوا تھا لیکن آٹھوں میں ایک دککش تھی ۔ وہ اپنی تیلی سی گردن کو گھما کر ساری باتوں کو من رہی تھی اور ہر شخص کی طرف ایسی نظروں ہے دیکھتی جن میں شوخی کی جھک تھی ۔

''تم کس سے ملنے آئی ہو؟'' پلا گیانے اس سے آ ہتہ سے دریافت کیا۔ ''اپنے بیٹے سے، یو نیورٹی کا طالب علم ہے'' بوڑھی عورت نے اونچی آ واز میں جواب دیا۔'' اور



'' میں بھی اینے بیٹے سے ملنے آئی ہوں۔وہ مزدورہے۔''

"نام کیاہے؟"

''کھی سانہیں۔ بہت دنوں سے جیل میں ہے؟''

"تقريباً سات ہفتے ہوگئے۔"

"میرابیٹاتو تقریباً دس مینے سے ہے!" بوڑھی عورت نے کہا۔اس کے لیج میں فخر کی جھک تھی۔ ''ہاں، ہاں'' بوڑھے گنج شخص نے بچوں کے انداز میں کہا۔'' کسی میں صبر وقناعت نہیں ہے ... ہر شخف چڑ چڑا جاتا ہے، ہرشخص شور مجاتا ہےاور قبتیں بڑھتی جارہی ہیں،اوراسی لحاظ سےلوگوں کی قیت گرتی جارہی ہے۔کوئی بھی ان حالات کورو کنے کے لئے آواز نہیں اٹھا تا۔''

'' ٹھیک کہتے ہو!''افسرنے کہا۔''حد ہوگئی!اب تو وقت آگیاہے کہ کوئی شخص گھن گرج کے ساتھ کھے۔خاموش!، بالکل اسی چیز کی ضرورت ہے ہم لوگوں کو۔رعب دارآ واز...'

تمام لوگ گفتگو میں شریک ہو گئے اور بات چیت میں جان پڑ گئی۔ ہرشخص زندگی کے متعلق اپنی رائے دینا جا ہتا تھالیکن سب کے سب دھیرے دھیرے باتیں کررہے تھے اور ماں کوان کی باتوں سے اختلاف تھا۔ا سکے گھر میں بات چیت مختلف قتم کی ہوتی تھی ،زیادہ اورسادہ اوراونجی آ واز میں۔

ایک موٹے جیلرنے جس کی سرخ ڈاڑھی چوکوری تھی اس کا نام یکارا۔ پھراسے سرسے پیرتک دیکھا اور په کهه کرگنگرا تا ہوایا ہر چلا گیا:

"ميرے پيچھے پيچھے آؤ…'

چلتے چلتے ماں کا جی چاہا کہ پیچھے سے دھکادے کراسے جلدی چلنے پرمجبور کرے یاویل ایک چھوٹے سے کمرے میں کھڑا تھا اور مسکراتے ہوئے مصافحے کے لئے ہاتھ بڑھار ہا . تھا۔اس کی ماں نے مختصری ہنسی ہنس کر ہاتھ ملا یااور جلدی جلدی بلکیس جیرپکانے گئی۔

''اچھا...اچھا...'الفاظ نہ پا کراس نے کہا۔ '' دل پر قابوحاصل کرو، مال'' پاویل نے اس کا ہاتھ اپنے ہاتھ میں لیتے ہوئے کہا۔



''بالكل ٹھيك ہوں ميں ـ''

'' آخر کوتو بینمهاری مال ہے''جیلر نے ٹھنڈاسانس بھر کر کہا۔''لیکن ذرا دور دور کھڑے رہوتا کہتم دونوں کے درمیان فاصلد ہے۔۔''اس نے باآ داز بلندا یک جمائی لیتے ہوئے کہا۔

پاویل نے اس کی صحت اور گھر کے بارے میں دریافت کیا۔ وہ کچھ دوسرے سوالات کی تو قع کر رہی تھی۔ ان سوالوں کے لئے اس نے اپنے بیٹے کی آنکھوں کا جائزہ لیالیکن بیکار۔ وہ ہمیشہ کی طرح پر سکون تھا گواس کارنگ زردسا پڑگیا تھا اور آنکھیں کچھ پہلے سے بڑی معلوم ہور ہی تھیں۔

"ساشانے تمہیں پوچھاہے" ماں نے کہا۔

پاویل کے بپوٹے لرز نے گئے، چہرے پرنرمی ہی آ گئی اور وہ مسکرایا۔ ماں کواپنے دل میں ایک چبھتا ہواسا دردمحسوں ہوا۔

'' کیا خیال ہے تہہیں جلدی چھوڑ دیں گے؟''اس نے پوچھا۔وہ کچھناراض اور رنجیدہ تھی۔'' آخر ان لوگوں نے تہہیں گرفتار ہی کیوں کیا؟وہ پر چے تو کارخانے میں پھرنظرآنے لگے۔''

پاویل کی آنکھوں میں چیک پیدا ہوگئی۔

" سچ؟"اس نے جلدی سے پوچھا۔

''الیی چیزوں کے بارے میں بات کرنامنع ہے''جیلر نے سوئی سوئی سی آواز میں کہا۔''صرف گھریلومعاملات کے متعلق باتیں کر سکتے ہو۔۔''

'' يەگھرىلوبات نېيى ہے كيا؟''ماں نے احتجاج كيا۔

''میں اس کا جواب نہیں دے سکتا ۔۔ لیکن ۔ بیر ہا تیں منع ہیں'' جیلرنے لا پروائی سے جواب دیا۔ ''اچھا خیر، تو گھر کی ہاتیں بتاؤ'' پاویل نے کہا۔''تم اس زمانے میں کرتی کیار ہیں؟''

آنکھوں میں ایک شرارت آمیز چک کے ساتھا س نے جواب دیا:

''ارے، میں وہ ساری چیزیں کارخانے لے جاتی رہی ہوں...''

وه رکی اور پھر مسکرا کراس نے بات جاری رکھی:

''وہی گوبھی کا سالن اور دلیا اور ماریا کا لِکایا ہوا کھانے کا دوسرا سامان۔اور دوسری چیزیں...'' پاویل سجھ گیا۔اس نے اپنے بالوں میں ہاتھ چھیرا اور ہنسی رو کنے کی کوشش کرنے لگا۔



'' یہ تو بڑی اچھی بات ہے کہ تم نے اپنے لئے کوئی نہ کوئی مصروفیت نکال ہی لی۔اس طرح تنہائی محسوس کرنے کا وقت نہیں ہوگا''اس نے بڑی محبت سے ایسی آ واز میں کہا جیسی ماں نے پہلے بھی نہیں سنی تھی۔

''جبوہ پر چنظرآئے تو میری بھی تلاثی لی گئ' اس نے کچھٹر کے انداز میں اعلان کیا۔ '' پھر وہی باتیں'' جیلر نے بگڑ کر کہا۔'' ایک دفعہ کہہ چکا کہ یہ باتیں منع ہیں! لوگوں کو بند ہی اس لئے کرتے ہیں کہ انہیں بیرنہ معلوم ہونے پائے کہ باہر کیا ہور ہاہے اور تم عجیب ہو! بہتر ہے کہ جو چیزیں منع ہیں انہیں سمجھلو۔''

''بس کافی ہے ماں' پاویل نے کہا۔' ماتوی ایوانو وچ بڑا بھلا آدمی ہے اور اسے ناراض کرنے سے کوئی فایدہ نہیں۔ہم اوگ بڑے اچھے دوست ہیں۔ بالکل اتفاقی بات ہے کہ آج تمہارے آنے کے دن اسے یہاں رہنا پڑر ہاہے۔عموماً تو نائب افسر بیکام کرتا ہے۔''

''وقت ختم ہو گیا''جیلر نے اپنی گھڑی دیکھتے ہوئے کہا۔

جا ہتی ہے۔''

''شکریه پیاری مان' پاویل نے کہا۔''پریشان مت ہونا، جمھے جلدی ہی رہا کر دیا جائے گا۔''
وہ ماں سے گرم جوثی سے بغلگیر ہوااورا سے بوسہ دی اوروہ اتنی متاثر اورخوش ہوئی کہرونے گئی۔
'' چپاو، چپاؤ، جیلر نے کہا۔ پھراسے لے جاتے ہوئے اس نے بڑ بڑاتے ہوئے کہا۔'' روؤ مت!
اسے جلدی ہی چپوڑ دیں گے،سارے اوگوں کو چپوڑ دیں گے... بہت اوگ جمع ہو گئے یہاں۔''
گھر پہو نچ کراس نے ساری با تیں خوخول کو بتا کیں ، وہ بڑے شگفتہ انداز میں مسکرار ہی تھی اوراس

''جس انداز سے میں نے اسے بتایا وہ تو بہت ہی دلچیپ تھا۔ وہ تبجھ گیا ہمجھ ہی گیا ہو گیا''اس نے خشد اسانس لیتے ہوئے کہا۔''ورنہ اتن محبت سے رخصت نہ کرتا ، وہ بھی ایسانہیں کرتا!''
''تم بھی خوب ہو!''خوخول ہنسا۔''لوگ طرح طرح کی چیزیں چاہتے ہیں لیکن مال صرف محبت

''اسیانہیں ہے آندر بیشا!ان لوگوں کو دیکھتے تو معلوم ہوتا!''اس نے دفعتاً جو شیےانداز میں کہا۔ ''وہ لوگ عجیب طرح ان چیزوں کے عادی ہو گئے ہیں!ان کے بچوں کوچھین کرجیل میں ڈال دیا گیا اوروہ



اس طرح چلتے پھرتے ہیں جیسے کچھ ہوائی نہیں۔ وہاں آتے ہیں، بیٹھتے ہیں،انظار کرتے ہیں اور خبروں کے متعلق باتیں کرتے ہیں۔ کیوں؟اگر پڑھے لکھےلوگ اس کے عادی ہو سکتے ہیں تو ہم جاہل لوگوں سے کیا امیدا کی جاسکتی ہے؟''

''بات صاف ہے'' خوخول نے اپنے مخصوص طنزیہ انداز میں کہا۔'' قانون ہمارے مقابلے میں ان کے ساتھ بہر حال رعایت کرتا ہے اوران لوگوں کو ہمارے مقابلے میں قانون کی ضرورت بھی زیادہ ہوتی ہے۔ اس لئے اگرزندگی میں ایک آ دھہ باران کے سر پراس قانون کی مار پڑتی ہے تو پچھ منہ بنا لیتے ہیں لیکن زیادہ نہیں۔ دوسروں کی لاٹھی کے مقابلے میں اپنی ہی لاٹھی سے مار کھانا آسان ہوتا ہے …''

ایک دن شام کو جب مان بیٹھی موزہ بن رہی تھی اورخوخول قدیم روما میں غلاموں کی بغاوت کے متعلق اسے کتاب پڑھ کرسنار ہاتھا تو کسی نے دروازے پرزورسے دستک دی اور جب خوخول نے اٹھر کر دروازہ کھولا تو وسوف شیکو ف ایک بنڈل د ہائے ہوئے اندر آیا۔اس کی ٹو پی سر پر پیچھے کی طرف سر کی ہوئی تھی اور ٹائکیں گھٹنوں تک کیچڑ میں لت بیت ہورہی تھیں۔

''ادھر سے جار ہاتھا کہ روشنی دیکھی، میں نے سوچا کہ ماتا چلوں، سیدھا جیل سے آر ہا ہوں' اس نے کچھ غیر مانوس می آواز میں اعلان کیا۔ پلا گیا کا ہاتھا پنے ہاتھ میں لے کراس نے بڑی گرمجوثی سے مصافحہ کیااور بولا:

'' یاویل نے بہت بہت سلام کہااور بولا:

وہ کچھ بے چین سابیٹےار ہااورافسر دہ اور مشکوک نظروں سے کمرے کا جائزہ لیتار ہا۔

ماں کو وہ اچھانہ لگنا تھا۔اس کے چوکوراور گھٹے ہوئے سراور چھوٹی چھوٹی آنکھوں میں کوئی خوفٹاک چیز محسوس ہوتی تھی لیکن آج کی رات اسے دیکھ کر مال کوخوشی ہوئی اوراس سے باتیں کرتے وقت وہ محبت سے مسکراتی رہی۔

> '' کتنے دیلے ہو گئے ہوتم! آندریوشاانہیں ایک پیالہ چائے کیوں نہ پلائی جائے؟'' ''میں توخود ہی ساوار چڑھار ہا ہوں''خوخول نے باور چی خانے میں سے کہا۔ ''اچھا تو پاویل کیسا ہے؟ تمہارے سوااور کسی کو بھی چھوڑا؟'' نکولائی نے ایناسر جھکالیا۔



''پاویل وہاں بڑے صبر سے انتظار کر رہا ہے۔ صرف مجھے رہا کیا گیا ہے۔'' اس نے سراٹھا کر ماں کے چہرے کی طرف دیکھا اور آہتہ آہتہ دانت جھنچ کر کہتا رہا: ''میں نے ان لوگوں سے کہدیا 'اب بر داشت نہیں کرسکتا، مجھے جانے دو!اگر نہیں چھوڑتے تو میں کسی گوتل کر دوں گا اورخود بھی ہلاک ہوجاؤں گا، نے اس طرح مجھے رہا کر دیا گیا۔''

''اوہ!''ماں کو جیسے دھکا سالگا،اس کی تیز گھورتی ہوئی نظروں سےنظریں ملتے ہی غیرارادی طور پر ماں کی آنکھیں جھیک گئیں۔

'' ہاں ، میری توسیحھ میں نہیں آتا'' 'کولائی نے سرکو جھٹکا دیتے ہوئے کہا۔'' اپنے آپ کو نہ جانے سیجھتا کیا ہے، کوئی خوش گلو پرند؟ پنجرے میں ڈالا کہاس نے گانا شروع کیا۔لیکن ایک چیز تو میں جانتا ہوں کہ میں گھروا پس جانا نہیں جا ہتا...''

'' گھر میں رکھا بھی کیا ہے کہ واپس جاؤ؟'' مال نے غور کرتے ہوئے کہا۔ خالی گھر، چو لہے میں آگنہیں، ہرچیز سرد...'

اس نے کچھ نہ کہابس تنکھیوں ہے دیکھتار ہا۔ پھراپٹی جیب سے سگریٹ کی ایکی ڈبیا نکالی ،ایک سگریٹ جلائی اور شخلیل ہوتے ہوئے دھویں پرنظریں جمادیں پھرجھنجھلا کرکتے کی طرح غرایا۔

'' ہاں غالبًا ہر چیز سر دیوچگی ہے۔فرش پرتُ بستہ کا کروچ اور تُ بستہ چوہے ہوں گے۔ پلا گیا نلوونا مجھے یہاں رات بسر کرنے کی اجازت دوگی ؟''اس کی طرف دیکھے بغیراس نے پھٹی ہوئی آواز میں دریافت کیا۔

'' ہاں ہاں کیوں نہیں!''اس نے جلدی سے جواب دیا۔ نہ معلوم کیوں وہ اس کی موجود گی میں کچھ عجیب ہی ہے چینی محسوں کررہی تھی۔

'' آج کل تو لوگوں کوخو داینے ماں باپ پر شرم آتی ہے...''

"كيا؟" مال نے چونك كردريافت كيا۔

اس نے ماں کی طرف دیکھا پھرآ تکھیں بند کرلیں جس کی وجہ سے اس کے چیکپ زدہ چہرے پر اندھے بن کاشبہ ہونے لگا۔

"میں نے کہا کہ زمانہ ایسا آگیاہے کہ لوگوں کواپنے ماں باپ پر شرم آتی ہے"



اس نے سردآ ہ بھرتے ہوئے دہرایا۔

پاویل کوتمہاری وجہ سے شرم بھی نہیں آئی۔ لیکن مجھے اپنے بڑے میاں پر شرم آتی ہے۔ اس گھر میں اب بھی قدم ندر کھوں گا۔ میرا کوئی باپ نہیں اور نہ کوئی گھر...اگر میں پولیس کی نگرانی میں نہ ہوتا تو سائبریا چلاجا تا۔ وہاں جلاوطن لوگوں کوآزاد کراتا، انہیں قدسے بھا گنے میں مدد دیتا...'

ا پنے حساس دل کی وجہ سے مال نے محسوں کرلیا کہ اس لڑ کے کو بڑا صدمہ ہور ہا ہے لیکن اس کی تکلیف ماں کی ہمدردی کو بیدار نہ کرسکی۔

''اگراییامحسوں کرتے ہوتو بہتر ہے کہ چلے جاؤ...'

اس نے بیسوچ کرکہا کہ اگر کچھ نہ بولی تو بھی اسے برامعلوم ہوگا۔

آندری باور چی خانے سے باہرآیا۔

"تم يدكيا كهدر ہے ہو؟" وہ ہنسا۔

''میں جا کر پچھ کھانے کے لئے لاتی ہوں ...' ماں نے اٹھتے ہوئے کہا۔

خوخول پرتھوڑی دیریتک بہت پرغورنظریں جمانے کے بعد کلولائی نے دفعتاً زور سے کہا:

"ميراخيال ہے كه چندلوگوں كولل كردينا چاہئے!"

"اوہواکس لئے؟"خوخول نے دریافت کیا۔

"ان سے نجات حاصل کرنے کے لئے..."

لمبا، دبلا پتلا خوخول کمرے کے بیچوں نیج کھڑا اپنی ایڑیوں پرجھکولے سے لیتا اور نکولائی کودیکھتار ہا جوسگریٹ کے دھوئیں میں لیٹا ہواکری پر جما میٹھا تھا۔اس کے چیرے پر سرخ دھےنظر آنے لگے۔

''میں ایبائی گور بوف کاسراڑا دوں گا۔نداڑا دیا ہوتو کہنا!''

",کیون؟"

''جاسوں اور دغا باز ہے۔اسی نے میرے باپ کو تباہ کیا ،اسے غدار بنادیا۔''وسوف شیکوف نے آندری کی طرف اس انداز سے دیکھا جیسے اس سے لڑر ہا ہو۔

''اچھاتو یہ بات ہے!''خوخول نے کہا۔''لیکن کوئی بے وقوف، ہی ہوگا جوتمہارے باپ کی وجہ سے متہمیں الزام دے گایابرا کہے گا۔''



''ہوشیاراور بے وقوف سب ایک ہی ہے ہوتے ہیں'' کلولائی نے صلیلے پن سے کہا۔''ابتم اپنے کواور پاویل ہی کو لیا ہی کو لیا ہی کو الور پاویل ہی کو الور پاویل ہی کو الور پاویل ہی ویسا ہی ہوں جیسا فیدر مان اور سمہنلوف یا ایک دوسرے کے لئے تم دونوں؟ ... جھوٹ نہ بولنا۔ بہرحال جھے تم پر یفین نہ آئے گا۔ تم سب لوگ جھے ایک طرف کردیتے ہو، میرے ساتھ ایک خاص طریقے کارویہ اختیار کرتے ہو...' تم سب لوگ جھے ایک طرف کردیتے ہو، میرے ساتھ ایک خاص طریقے کارویہ اختیار کرتے ہو۔۔۔' تم ادر نری سے کہا۔ اور نری سے کہا۔

''یقیناً روح کو کچھروگ لگ گیا ہے کیکن تہاری روح کو بھی روگ لگ گیا ہے..فرق صرف یہ ہے کہ تم سجھتے ہو کہ جو بیاری تمہیں ہے وہ میری بیاری کے مقابلے میں بلند ہے۔ میں تو صرف اتناہی کہ سکتا موں کہ ہم سب ایک دوسرے کے زدیک بدمعاش ہیں۔ کیا کہتے ہو؟ بولو۔''

اس نے اپنی تیزنگاہیں آندری کے چیرے پر گاڑ دیں اور انتظار کرنے لگا۔ اس وقت اس کے دانت نظر آرہے تھے۔اس کے دھبوں دار چیرے کی کیفیت میں کوئی تبدیلی پیدانہیں ہوئی ،لیکن اس کے موٹے ہونٹ پھڑک رہے تھے۔

''میں کی خین کہ سکتا!'' خوخول نے وسوف شکوف کی معاندانہ نظروں کا جواب اپنی نیگوں آئکھوں کی محبت آمیز مسکرا ہے سے دیتے ہوئے کہا۔'' مجھے معلوم ہے کہ جس شخص کے دل کے سارے زخموں سے خون رس رہا ہواس سے بحث کرنا محض اس کا دل دکھانا ہے۔ مجھے معلوم ہے میرے بھائی!'' ''میں اور تم بحث نہیں کر سکتے ۔ میں بحث کرنا نہیں جانتا'' وسوف شکوف نے نظریں جھکاتے ہوئے زیراب کہا۔

'' مجھے تو الیامحسوں ہوتا ہے'' خوخول نے بات جاری رکھی ۔'' کہ ہم میں سے ہر شخص اپنی مصیبت کی خصر کی میں تمہاری طرح تکلیف سے کراہ چکا...'

'' مجھے تم کچھ بھی نہیں بتا سکتے' وسوف شکو ف نے آ ہستہ سے کہا۔''میری روح بھیڑئے کی طرح چنچ رہی ہے۔''

''میں تہہیں کچھ بتانا بھی نہیں چا ہتا ، ہاں اتنا مجھے معلوم ہے کہ بیرحالت گذر جائے گی ممکن ہے پوری طرح نہ ختم ہو مگر ختم ضرور ہوگی۔''



وہ ایک مختصر بنتی ہنا اور نکواائی کے کا ند ہوں کو تھیتھیاتے ہوئے اس نے اپنی بات جاری رکھی:

'' یہ تو گھسرا کی طرح ایک بچوں کی بیاری ہے۔ ہم میں سے ہر شخص بھی نہ بھی اس کا شکار ضرور ہوتا ہے۔ یہ تندرستوں کو معمولی طور پر اور کمزوروں کو ہری طرح سے ہوتی ہے۔ اور ایسے وقت پر ہم کو آ د ہو چی ہے جب کہ ہم نے اپنی ذات کو بھینا شروع ہی کیا ہولیکن زندگی کو پوری گہرائی کے ساتھ نہ تو د کھ پائے ہوں اور نہ اس میں اپنا موزوں مقام حاصل کر سکے ہوں۔ ایسامحسوس ہوتا ہے کہ د نیا میں بس ہم ہی ہم ہیں اور ہر شخص ہمیں ختم کرنے کی فکر میں ہے۔ لیکن تھوڑے ہی عرصے بعد ہم د کھے لیتے ہیں کہ دوسروں کے سینے میں بھی دل ہے جو ہم سے کسی صورت میں بر انہیں اور یہ معلوم کر کے بڑا اطبینان ہوتا ہے۔ پھر اس کے بعد پچھ شرمندگی می محسوس ہونے گئی ہے کہ اپنی چھوٹی سی حقیق گئی لے کر گر جائے گھنٹہ گھر پر چڑ ہنے کی کے بعد پچھ شرمندگی می محسوس ہونے گئی ہے کہ اپنی چھوٹی سی تھوٹی سی تھیں ہیں دی ۔ ایکن پھر یہ پیت چاتا ہے کہ ضرورت ہی گئی دوسری گھنٹیوں کے کورس میں مل کر اس میں خوبصورتی پیدا کر دیتی ہے۔ حالانکہ الگ بجاؤ تو ہماری گھنٹی دوسری گھنٹیوں کے کورس میں مل کر اس میں خوبصورتی پیدا کر دیتی ہے۔ حالانکہ الگ بجاؤ تو شاید ہری گھنٹیاں اس کی آ واز کوتیل میں مکھی کی طرح ڈ بو ہی ڈ الیس۔ جو پچھ کہنا چا ہتا ہوں وہ سیجھے؟''

''ہوسکتا ہے کہ میری سمجھ میں آگیا ہو'' نکولائی نے سرکو جھٹکا دیتے ہوئے کہا۔''لیکن مجھےان پر یقین نہیں ہے۔''

خوخول ہنستا ہوااحچل کر کھڑا ہو گیااورز ورز ورسے ٹہلنے لگا۔

''ارےاوا ینٹوں کے پرانے ڈھیر، میں بھی یقین نہیں کیا کرتا تھا۔''

''اینٹوں کا پرانا ڈھیر کیوں کہتے ہو مجھے؟'' نکولائی نے کھسیاتی ہنسی ہنتے ہوئے خوخول سے پوچھا۔ ''اس لئے کیتم وہی معلوم ہوتے ہو۔''

دفعتاً نكولا في زورنے قبقه ماركر بنساءاس كا يورامنه كھلا ہوا تھا۔

"بات کیاہے؟" خوخول نے اس کے سامنے آ کر گھہرتے ہوئے چرت زدہ ہوکر یو چھا۔

''ابھی ابھی میں نے سوجا۔ کہ تمہارے جذبات کو تکلیف پہوٹچانے والا بھی کیبا گدھا ہوگا'' ککولائی نے جواب دیا۔

'' کوئی میرے جذبات کو تکلیف کیسے یہو نچاسکتا ہے؟'' خوخول نے اپنے کا ندھوں کو جھٹکا دیا۔ ''مجھے نہیں معلوم''وسوف شیکو ف نے خوش مزاجی کے ساتھ مسکراتے کہا۔



''میرے کہنے کا مطلب صرف بیرتھا کہ اگر کسی نے بھی تنہیں نکلیف پہو نچائی تواسے بڑا ہرامعلوم ہوگا۔''

''اچھاتە يەسوچ رىپے تھے''خوخول ہنسا۔

'' آندر بوشا!'' ماں نے باور چی خانے میں سے آواز دی۔

آندری باہر چلا گیا۔

ا کیلے رہ جانے کے بعد وسوف شکوف نے جاروں طرف دیکھا پھرایک ٹانگ پھیلا کراپنے بھدے سے جوتے کوغورسے دیکھا۔

اوراپی موٹی پنڈلی کو ہاتھ سے چھوا۔ پھراس نے اپنا ہاتھ اٹھایا اوراپی دینر تھیلی اور موٹی موٹی انگیوں کی پشت کود کیھنے لگا جوزر دزر دبالوں سے ڈھکی ہوئی تھیں۔ پھروہ اٹھ کھڑا ہوا جیسے ان سب چیزوں سے تنظر ہو۔

جب آندری ساوارلایا تووه آئینے کے سامنے کھڑا ہوا تھا۔

''ایک مرت کے بعد میں نے اپنے بے ہنگم چبرے کو دیکھاہے''اس نے کہا۔ پھر طنزیہ سکراہٹ کے ساتھ بولا۔'' کیا چبرہ ہے،واہ وا!''

''اپنے چېرے مېرے کی پرواہ کیول کرتے ہو؟'' آندری نے اس کی طرف تجسس بھری نظروں سے دکھتے ہوئے دریافت کیا۔

"ساشا کا کہناہے کہ چہرہ روح کا آئینہ دار ہوتاہے۔"

'' مہمل!'' خوخول نے زور سے کہا۔'' خوداس کی ناک تو ہے مجھلی کپڑنے کی طرح لیکن اس کی روح ستارے کی مانند ہے۔''

نکولائی اس کی طرف دیکھ کر ہنسا۔

وہ لوگ جائے پینے کے لئے بیٹھ گئے۔

کولائی نے ایک بڑا سا آلولیا۔روٹی کے ٹکڑے پر بہت سانمک چیٹر کا اور بیل کی طرح مسلسل، آہستہ آہستہ چبانا شروع کیا۔

''یہاں کے کیا حال حال میں؟''منہ میں نوالہ لئے ہوئے اس نے دریافت کیا۔



جب آندری اسے خوش خبری کے انداز میں سناچکا کہ کارخانے میں پر چارکس طرح بڑھ رہا ہے تووہ پھرافسردہ ہوگیا۔

'' کتناوفت لگ رہاہے۔کتنازیادہ وفت!زیادہ تیزی سے کام کرنا ہوگا۔''

ماں نے اس کی طرف دیکھااوراس کے دل میں ایک معاندانہ جذبہ پیدا ہوا

''زندگی کوئی گھوڑ اتو ہے نہیں کہ جا بک لگا کراسے چلایا جائے'' آندری نے کہا۔

نکولائی نے صلیلے بن سے سر ہلایا۔

''بہت دیرلگ رہی ہے، میں اس طرح توانتظار نہیں کرسکتا۔ میں کروں کیا؟''

جواب کی امید میں اس نے خوخول کے چیرے کی طرف دیکھا۔اور ہے بسی سے اپنے شانوں کو جھٹکا دیا۔

''جم سب کو پڑھنا اور دوسروں کو پڑھا نا ہوگا ، یہی کام ہے جمارا!'' آندری نے سر جھکاتے ہوئے ابہا۔

''اورارُ ناکبشروع کریں گے؟''وسوف شیکوف نے دریافت کیا۔

'' مجھے نہیں معلوم کے لڑنا کب شروع کریں گے، میں اتنا جانتا ہوں کہ لڑنے سے پہلے کی بار ہماری مرمت ہو چکی ہوگئ'' خوخول نے بہنتے ہوئے جواب دیا۔'' کم از کم مجھے تو ایسامحسوس ہوتا ہے کہ ہاتھوں سے پہلے دماغوں کو سلح کرنا ضروری ہے۔''

نگولائی نے پھر کھانا کھانا شروع کر دیا اور ماں نظریں بچا کراس کے چوڑے چیرے کو دیکھ رہی تھی اور وہاں کسی ایسی چیز کی متلاثی تھی جس کی وجہ سے وہ اس کے چوڑے چھاری جسم کو پہند کرنے پر تیار ہوسکے۔

اس کی چھوٹی چھوٹی آئکھوں کی چھتی ہوئی نظروں سے ماں کی نظریں لڑ کئیں اوراس کی وجہ سے اس کے ابرو پھڑ کنے گئے۔ آندری کچھ بے چین سا ہونے لگا۔اس نے دفعتاً ہنسٹا اور باتیں کرنا شروع کیا اور پھر کچھ کہتے کہتے رک کرسیٹی بجانی شروع کردی۔

ماں کا خیال تھا کہ وہ اس کی پریشانی کی وجہ بچھ گئی ہے۔نکولائی و ہیں خاموث بیٹھا ہوا تھا اورخوخول جو بات بھی کہتا اس کارکھائی اور بے دلی سے جواب دے رہاتھا۔



ماں اور آندری کواس جھوٹے بیٹھا ہوا تھا اور خوخول جو بات بھی کہتا اس کا رکھائی اور بے دلی سے جواب دے رہاتھا۔

ماں اور آندری کواس چھوٹے سے کمرے میں گھٹن اور بے چینی سی محسوس ہونے گئی اور وہ دونوں اپنے مہمان کی طرف مضطرب نظریں ڈالنے لگے۔

آخر کاروه کھڑا ہو گیااور بولا:

''میراخیال ہے کہاب سوجانا چاہئے۔جیل میں مسلسل بیٹھار ہااور پھر دفعتاً ججھے چھوڑ دیا گیااور میں یہاں چلاآیا۔ بہت تھک گیا ہوں۔''

وہ بے ہنگم طریقے سے باور چی خانے میں گیااور تھوڑی دیرادھر چلنے پھرنے کے بعدایک دم بالکل بے حس وحرکت ہوگیا۔ مال نے کان لگا کر پچھ سننے کی کوشش کی لیکن مکمل سکوت تھا۔اس نے آندری سے آہتہ ہے کہا:

''یو بڑی پیچیدہ آ دمی ہے''خوخول نے سر ہلاتے ہوئے ماں سے اتفاق کیا۔''لیکن یہ کیفیت دور ہو جائے گی۔ مجھ پر بھی ایک زمانے میں الی ہی حالت طاری ہوئی تھی۔ دل میں شعلہ بن کر حمیکنے سے پہلے آگ سے بہت دھواں اٹھتا ہے۔ تم سوجاؤ ئنکو۔ ابھی میں بیٹھ کر کچھ پڑھوں گا۔''

وہ ایک کونے میں چگی گئی جہال سوتی پردوں کے پیچھے ایک بستر بچھا ہوا تھا اور بہت دیر تک آندری اس کی سرد آ ہوں اور دعاؤں کی آواز کوسنتار ہا۔ اس نے جلدی سے کتاب کا ورق الٹا، ماتھار گڑا، اپنی لمبی کمیں انگلیوں سے موخچھوں پر تاؤ دیا اور بیروں کو جنبش می دی۔ گھنٹہ ٹک ٹک کرر ہاتھا اور ہوا درختوں کے درمیان سائیں سائیں کررہی تھی۔

''میرےالۂ'ماں کی نرم آواز آئی۔''و نیامیں استے لوگ ہیں اور ہر محض پریشان۔وہ کون لوگ ہیں جوخوش ہیں؟...'

''ایسے لوگ بھی ہیں ننکو!''خوخول نے جواب دیا۔''اور بہت جلد ہی ان کی تعداد میں اضافہ ہو جائے گا۔ بے انتہااضافہ!''





ایک دوسرے سے فتاف کیان واقعات سے معمور دن گذرتے گئے اور زندگی کا دھارا تیزی سے بہتار ہا۔ ہرروز کوئی نہ کوئی نئی چیز لے کرآتا اور اب ماں کواس سے کوئی گھرا ہٹ نہ ہوتی تھی ۔ اس کے گھر پراجنبی قتم کے لوگ زیادہ آنے گئے۔ بیلوگ شام کوآ کرآندری کیچھ فکر مندا نہ انداز میں دھیے دھیے لیجے میں با تیں کرتے اور اس کے بعدا پنے کوٹوں کے کالراٹھا کراورٹو پیوں کوآ کھوں تک منڈھہ کرتار کی میں بڑی نزم خرامی سے فائب ہوجاتے ۔ اسے احساس تھا کہ ان میں سے ہر خض دباد با ساجو شخص حول کر رہا ہے۔ ایسا معلوم ہوتا جیسے وہ سب لوگ گانا چاہتے ہیں اور ہنسنا چاہتے ہیں لیکن انہیں وقت کی تھی کا احساس ہے، وہ ہمیشہ جلدی میں ہوتے تھے۔ پچھ کا اندازہ شنجیدہ اور طفز پیتھا اور بعض چونچال اور شاب کی تھر پورتوانائی سے تابندہ تھے اور حالانکہ شکل وصورت میں ہر خض ایک دوسرے سے بہت مختلف تھا لیکن ماں کی نظروں میں سارے چہر سل کرایک واحد چہرہ بن جاتے تھے جوا بماس جاتے وقت میں کہا کہ تھیں ماں کی نظروں میں سارے چہر سل کرایک واحد چہرہ بن جاتے تھے جوا بماس جاتے وقت میں کہا کہ تھیں اور ان کی نظروں میں سارے بھی کر کی اور اپنے ذہن میں ان سب کو پاویل کے گرد جمع بھی کر دیا جن کے درمیان وہ دوشمن کی نظروں میں بہ یک وقت بڑی اور ہون کی قتی کے گوری شفاف اور سیے چھیار ہے گا۔

ایک دن ایک تیز طراری گھنگھریالے بالوں والی لڑکی شہرسے ایک بنڈل لے کر آندری کے پاس آئی۔جاتے وقت اس نے بلیٹ کر مال کواپنی بنتی ہوئی آنکھوں سے دیکھااور کہا:

"خداحافظ کامرید!"

''خداحافظ''ماں نے اینی مسکراہٹ کوروکتے ہوئے کہا۔

لڑی کو باہر تک پہو نچانے کے بعدوہ کھڑ کی کے پاس گئی اور مسکرا ہٹ سے اپنی اس کا مریڈ کوسڑک پر چھوٹے چھوٹے چینز قدم بڑھاتے ہوئے دیکھتی رہی۔وہ الیمی تروتازہ معلوم ہورہی تھی جیسے بہار کا پھول اورا تنی سبک جیسے تلی۔

'' کامریڈ!''ماں نے زیرلب کہا۔''میری نظمی سی گڑیا! خدا کرتے مہین سی می کوئی اچھاسا کامریڈ مل جائے جوساری عمرتمہاراساتھ دے!''



شہرے آنے والے ان تمام لوگوں میں اسے کوئی طفلانہ ہی چیڑ محسوں ہوتی اور وہ آپ ہی آپ بڑی شفقت سے مسکرا دیتی لیکن ان کا اعتقاد دیکھ کر وہ بہت متاثر ہوتی تھی اور اسے ایک خوشگوار حمرت بھی ہوتی تھی ۔ اس پراس اعتقاد کا خلوص دن بدن زیادہ واضح اور نمایاں ہوتا چلا گیا۔عدل وانصاف کی فتح کے متعلق ان کے خواب اس کے دل کو گرمی اور تسکین پہونچاتے لیکن نہ معلوم کیوں ان کی باتوں کو سنتے ہوئے وہ کسی نا قابل فہم دکھ سے سرد آئیں مجر نے لکیں ۔ ان کی مکمل سادگی اور اپنی ذات کی بہودی کی طرف سے انکی دکش اور ہمہ گیرلا پرواہی نے خاص طور پراس کا دل موہ لیا۔

زندگی کے متعلق وہ جو پچھ بھی کہتے اس میں سے اب وہ بہت پچھ بچھ لگی تھی اسے ایبا محسوس ہوتا تھا
کہ ان لوگوں نے انسانی دکھ درد کے اصل سبب کا پیتہ چلالیا ہے اور وہ ان کے زیادہ تر نظریوں کو تسلیم کرنے
گی تھی۔ لیکن اپنے دل کی گہرائیوں میں وہ اس بات پر یقین نہیں رکھی تھی کہ بیلوگ زندگی کی تعمیر نو کر سکیں
گے یا بیہ کہ سارے محنت کشوں کو اپنے فروز ان کئے ہوئے شعلے کے اردگر مجمع کر سکیں گے۔ ہر شخص آج ہی
اپنا پیٹ جھرنے کی فکر میں ہے ، کون ہے جو زیادہ نہیں صرف کل ہی کے لئے تیار ہوں ، بہت کم آتک میں ہوں گی جو
بہت کم لوگ ہوں گے جو اس طویل اور مشکل راستے پر چلنے کے لئے تیار ہوں ، بہت کم آتک میں ہوں گی جو
اس راستے کے خاتے پر انسانی برادری کے راج کے طرفہ تجب خیبر منظر کی جھلک دیکھ سکیں ۔ اس وجہ سے
بہت کم لوگ اسے بچے معلوم ہوتے حالانکہ ان کے چروں پر ڈاڑ ھیاں تھیں اور پچھ کی تھی اور اکثر ان پر
شکمن کے تار ہوتے تھے۔

'' پیچارے!''اپنے سر کو جنبش دیتے ہوئے اس نے سوچا۔

لیکن بیتمام لوگ ایک سنجیدگی سمجھ داری اور ایما نداری کی زندگی بسر کررہے تھے۔ وہ ہمیشہ بھلائی کرنے کی بات کرتے اور جو کچھ خود جانے تھے اسے دوسروں تک پہو نچانے میں کوئی کسر ندر کھتے۔ اس فی حسوس کیا کہ تمام خطرات کے باوجودالی زندگی سے محبت کی جاسکتی ہے اور ایک سرد آہ کے ساتھ اس نے محسوس کیا کہ تمام خطرات کے باوجودالی زندگی سے محبت کی جاسکتی ہے اور ایک سرد آہ کے ساتھ اس نے اپنی ماضی کے ننگ و تاریک تا نوں بانوں پر نظر ڈالی۔ دھیرے دھیرے اس کے دل میں بیر پرسکون احساس بیدا ہونے لگا کہ اس نئی زندگی کے لئے خود اس کی ہستی بھی اہم ہے۔ پہلے اس نے بھی محسوس نہیں احساس بیدا ہونے لگا کہ اس نئی زندگی کے لئے خود اس کی ہستی بھی اہم ہے۔ پہلے اس نے بھی محسوس نہیں اینا فریضہ بھی کو اس کی ضرورت ہے اور میہ بالکل نئی اور خوشگوار تی چیز تھی جس نے اسکے سرکو بلند کر دیا ...



اسکی طرف توجہ بھی نہ کرتے۔ گی باراس کی تلاثی لی گئی لیکن ہمیشہ پر پے تقسیم ہونے کے دوسرے دن۔ جب اسکے پاس کچھ بھی نہ ہوتا تو وہ کوشش کر کے سنتر یوں کے دلوں میں شبہہ پیدا کرتی۔ وہ لوگ اسے پکڑ کر تلاشی لیتے، وہ ان سے جحت کرتی اور ایسا ظاہر کرتی کہ آسکی تو ہین کی گئی ہے۔ اپنی بے گناہی ثابت کرنے اور انہیں شرمندہ کرنے کے بعدا پنی آنج اور خوش تد یبری پر نازان چلی جاتی تھی۔ اس کھیل میں اسے بڑا مزا آتا تھا۔

وسوف شیوف کوکارخانے میں واپس نہیں لیا گیا۔ اس نے ککڑی کے ایک تاجر کے یہاں نوکری کرلی جہاں اسے سامان کے ساتھ کرلی جہاں اسے بانس، شختے اور جلانے کی ککڑی ڈھونی پڑتی۔ تقریباً ہرروز ماں اسے سامان کے ساتھ جاتے ہوئے دیکھا کرتی۔ پہلے مریل سے سیاہ گھوڑوں کی ایک جوڑی نظر آتی جن کے پاؤں بوجھ گھیٹئے سے کا نیخ ہوتے اور جواپی بے رونق مظلوم ہی آنکھوں کو جھ پکاتے ، مکن سے سر ہلاتے جاتے، ایک پیچھے ایک لیساس ابھیگا ہوالٹھایا تختوں کا ایک گھا گھٹتا ہوتا، شختے ایک دوسر سے سالگ لگ کرشور کرتے جاتے، ایک لیساس ابھیگا ہوالٹھایا تختوں کا ایک گھا گھٹتا ہوتا، شختے ایک دوسر سے سالگ لگ کرشور کرتے جاتے، ایک ساتھ تکولائی لگام کوڈھیلے ہاتھوں سے تھا مے چلتار ہتا۔ کپڑے گندے اور پھٹے ہوئے، بھاری بھاری جوتے، ٹوپی سرکے پیچھے کے جھے پررکھی ہوئی، یہ جلید دیکھ کر ایسامحسوس ہوتا جیسے کسی ٹھنچہ کوز مین پر سے اکھاڑ لیا گیا ہو۔ وہ بھی زمین پر نظریں گاڑ کر چلتا اور اس کا سر ہلتا رہتا۔ گھوڑ دی اپنی طرف آتی ہوئی گاڑیوں اور لوگوں سے اندھا دھند گھرا جاتے۔ نکولائی پرلوگ چیختے چلاتے اور گالیاں بھڑوں کے دل کی گاڑیوں اور لوگوں سے اندھا دھند گور جواب دیتا اور نہ اپنا سراٹھا تا۔ صرف ایک تیزسی سیٹی بجاتا اور اپنی گھوڑ دی سے کہتا:

''چلو،آ گے بڑھو!''

جب بھی آندری کوئی غیرمکی اخباریا کتا بچہ پڑھنے کے لئے اپنے ساتھیوں کو دعوت دیتا تو کلولائی آکرایک کونے میں بیٹے جاتا اور ایک یا دو گھنٹے خاموثی سے بیٹھا سنا کرتا۔اخبار وغیرہ پڑھنے کے بعد نوجوان گرما گرم بحث کرنے لگتے جس میں وسوف شیکو ف بھی حصہ نہ لیتا،لیکن سباو گوں کے چلے جانے کے بعد بھی وہ ٹھہرار ہتا اور آندری سے تنہائی میں بات کرتا:

''سب سے زیادہ مور دالزام کون ہے؟''

''وہ څخص مورد الزام ہے جس نے سب سے پہلے کہا تھا:' یہ میرا ہے،۔اور وہ څخص کئی ہزار برس



ہوئے مرگیااس لئے اب اس کے پیچھے پڑنے سے تو کوئی فایدہ ہے نہیں''خوخول نے ندا قاکہا کیکن اس کی آئھوں میں بےاطمینانی سی تھی۔

''امیروں کے بارے میں کیاخیال ہے؟ اوروہ جوان کی پشتی پر ہیں؟''

زندگی کے اورلوگوں کے متعلق جو پچھوہ جانتا تھااسے بتانے کے لئے آسان الفاظ کی تلاش میں خوخول اپنے بالوں سے کھیلتا اور مونچھوں کومروڑ تارہا۔ اس کہنے کے مطابق عام طور پرسب لوگ مور دالزام سے اور اس سے نکولائی کوتسکین نہ ہوتی۔ اپنے موٹے ہوئوں کو دباتے ہوئے وہ سرکو جھٹکا دیتا اور بڑ بڑا تا کہ ایسانہیں ہے۔ آخروہ افسر دگی اور بے اطمینانی کے ساتھ رخصت ہوجا تا۔

ایک دن اس نے کہا:

' دنہیں، کچھلوگ تو ایسے ہوں گے جومور دالزام گردانے جاسکتے ہیں اور وہ لوگ یہاں ہی موجود ہیں۔ میں تو کہتا ہوں کہ جس طرح زمین سے گھاس پھوس اکھاڑ کر پھینک دیتے ہیں اسی طرح اپنی ساری زندگی میں ہل چلادینا پڑے گا۔ ذرہ برابر رحم کئے بغیر!''

''یبی بات تو ٹائم کیپرایسائی نے ایک دن تمہارے بارے میں کہی تھی'' ماں نے اس واقعہ کو یاد کرتے ہوئے کہا۔

"ايمائى؟" وسوف شكوف نے كچھو تفے كے بعد يو چھا۔

'' ہاں! بڑا کمینہ آدمی ہے! ہر شخص پر نگاہ رکھتا ہے اور طرح طرح کے سوالات کرتا ہے۔ اب ہماری سڑک پر بھی آنے لگا ہے اور کھڑ کی میں سے جھا نگ کردیکھتا بھی ہے۔''

'' کھڑ کی میں سے جھا نک کرد کھتا ہے؟'' نکولائی نے دھرایا۔

ماں بستر پرلیٹ چکی تھی اس لئے اس کا چہرہ نہ دیکھ سکی لیکن خوخول نے جس انداز سے بات کاٹ دی اس سے اسے محسوں ہوا کہ میہ بات نہ کہنی چاہئے تھی۔خوخول بولا:

''اگراس کے پاس وقت بہت ہے تو جھا تکنے دو...'

''مرگزنہیں!'' نکولائی نے کہا۔''جولوگ مور دالزام ہیں ان میں سے ایک پیشخض بھی ہے۔'' ''اس کا کیاقصور؟''خوخول نے جلدی سے پوچھا۔'' بے وقوف ہے اس لئے؟'' وسوف شیکوف جواب بغیر چلاگیا۔



خوخول اپنی لمبی کمبی مکڑی کی طرح کی ٹائگوں سے ایک سرسراہٹ کی آواز پیدا کرتا ہوا آ ہستہ آ ہستہ تصحیح ہوئے انداز میں ٹہلنے لگا۔ ہمیشہ کی طرح اس نے جوتے اتاردئے تصحتا کہ پلا گیا کہ نیند میں خلل نہ پڑتے کیکن وہ سونہیں رہی تھی۔ جب تکولائی چلا گیا تو اس نے پریشانی کے انداز میں کہا:

" مجھاس سے ڈرلگتا ہے!"

''ہونہ''خوخول چبا چبا کر بولنے لگا۔''وہ سنجیدگی سے اپنے جی میں پچھٹھانے ہوئے ہے۔ آئندہ اس کے سامنے ایسائی کاذکرمت کرنا ننکو۔ایسائی واقعی جاسوس ہے۔''

''اس میں تعجب کی کوئی بات نہیں'' مال نے جواب دیا۔''اس کے بیٹے کادینی باپ خفیہ پولیس میں تعلیا'''' کچھ تھا۔'''' کچھ تعجب نہیں کہ نکولائی اسے مار بیٹے'' خوخول نے مضطر باندا نداز میں بات جاری رکھی۔'' دیکھتی ہوان صاحب افتد ارحضرات نے عام لوگوں کے دلوں میں کیسا جذبہ پیدا کر دیا ہے؟ جس دن نکولائی جیسے لوگ محسوں کرلیں گے کہ ان کے ساتھ کس طرح ظلم اور زیادتی ہوئی ہے اوران کا پیانہ صبر چھلک اٹھے گا تو کیا ہوگا؟ اس دن زمین اور آسان خون کے سیلاب میں غرق ہوجا کیں گے۔''

'' کتنی خوفناک بات ہے آندر بوشا!''ماں نے کہا۔

'' نہ کھی نگلو، نہ قے کرو'' آندری نے ایک منٹ کے بعد کہا۔''لیکن مالکوں کا ہر قطر ہخون ان آنسوؤں کے ساگر میں ڈوب جائے گا جوعام لوگوں نے ان کے ظلم کی وجہ سے بہائے ہیں۔''

تھوڑی دیر بعدوہ ہنسااور بولا:

''بہت تسکین بخش بات نہ ہو، مگر ہے سچی بات۔''

22

ا توارکو ماں اسٹور سے واپس آئی ، درواز ہ کھولا اور فرط مسرت سے مبہوت ہی ہوکر دھلیز میں کھڑی ہوگئی۔اندر کے کمرے سے پاویل کی آ واز سنائی دی۔ ''وہ آگئیں'' خوخول جلایا۔

ماں نے پاویل کوجلدی سے مڑتے ہوئے دیکھااوراس کے چہرے پرایک الیمی چیک پیدا ہوگئی جو ماں کے لئے وجدامید تھی۔



" آگئے۔ آخر گھر آگئے!"اس غیرمتوقع آمدی خوثی سے مغلوم ہوکراس کی زبان میں لکنت می آگئ اوروہ بیٹھ گئے۔

پاویل نے اپنازرد چیرہ ماں پر جھکایا۔اس کے ہونٹ ہل رہے تھے اور آنکھوں میں آنسولرز رہے تھے۔ایک لمحے کے لئے وہ کچھ نہ بول سکااور مال بھی خاموثی سے اسے دیکھتی رہی۔

خوخول انہیں چھوڑ کرسیٹی بھا تا ہوا باہرا حاطے میں چلا گیا۔

''شکریہ ماں!''اس کا ہاتھ کا نیتی ہوئی انگلیوں سے دباتے ہوئے پاویل نے دھیمی آواز میں کہا۔ ''میری اچھی ماں بہت بہت شکریہ!''

اس کے چہرے پریہ کیفیت اور تاثر دکھ کراوراس کی آواز میں اتنی محبت اور زمی پاکر ماں خوثی کے جذبے سے مغلوب ہوگئ اوراس نے بیٹے کے سرکو تفہتھپانا شروع کیا اور خودا پنے دل کی دھڑکن کو کم کرنے کیکوشش کرنے گئی۔

''ارے کین کس لئے؟''اس نے یو چھا۔

''ہمارے عظیم کام میں مدد کرنے کے لئے ہشکریہ''اس نے دہرایا۔''بہت کم الیی خوشی کسی کو نصیب ہوتی ہے کہ کوئی کہدسکے: میں اور میری ماں بالکل ایک جان دوقالب میں۔''

وہ خاموش تھی اور ہڑی آرز واورا شتیاق سے اپنے بیٹے کے الفاظ کوامرت کے گھونٹوں کی طرح پی رہی تھی اوراس کوتوصیبی نگاہوں سے دکیورہی تھی جواس کے سامنے کھڑا تھا۔ کتنا اچھا، کتنا پیارا۔

''میں جانتا ہوں ماں کہ تمہارے لئے کتنا مشکل تھا بیسب پچھ۔اس میں کتنی باتیں تمہیں پندنہ تھیں اور میں سوچنا تھا کہ تم ہم لوگوں کو بھی قبول نہ کرسکوگی ، ہمارے خیالات کو بھی اپنا نہ سکوگی ، اور مید کہ تم صرف خاموثی سے ہم لوگوں کو برداشت کرتی رہوگی جیسے تم ساری زندگی کرتی آئی ہو۔ میرے لئے بہت سختے تھی یہ بات!…'

'' آندر پوشانے مجھے بہت ہی باتیں سمجھنے میں بڑی مدددی''اس نے کہا۔

''اس نے مجھے تمہارے بارے میں بتایا ہے''یاویل ہنسا۔

'' یگورنے بھی۔وہ اور میں دونوں ایک ہی جگہ کے رہنے والے ہیں۔ آندر یوشا تو جھے پڑھانا بھی چاہتا تھا...''



''اور تہہیں شرم آنے لگی اور تم نے اپنے آپ چھپا کر پڑھنا شروع کر دیا۔'' ''اچھا تو وہ بچھ گیا!'' ماں نے کہا۔

ا پنے دل میں بے پناہ محبت کے طوفان سے بے چین سی ہوکراس نے پاویل سے کہا: ..

''اے اندر بلالو، جان بوجھ کر باہر چلا گیا تا کہ ہمارے درمیان بخل نہ ہو۔اس کی اپنی مال تہیں

"...*~*

'' آندری!'' پاویل نے ڈیوڑھی کا دروازہ کھولتے ہوئے آواز دی۔'' کہا ہو؟''

''یہاں ہوں، ذرالکڑی کاٹر ہاہوں۔''

"پہاں آؤ۔"

وہ فوراً ہی نہ آیا اور جب آخر کاروہ باور چی خانے میں آیا تو گھریلو چیزوں کے بارے میں باتیں کرنے لگا:

''کولائی سے بچھکڑیاں لانے کے لئے کہنا ہے، بہت تھوڑی رہ گئی ہیں …اپنے پاویل کوتو دیکھو ننکو۔معلوم ہوتا ہے باغیوں کوسزاد بنے کے بجائے مالکوں نے خوب پیٹے بھر کے کھانا کھلایا ہے۔'' ماں ہنمی ، وہ اب تک خوش سے مست تھی اور اس کا دل میٹھے انداز میں دھڑک رہا تھا۔لیکن اپنی مصلہ بین نش رہ بیت اس کے مصلہ بیت میٹے کہ بیت کے مطاب وال

مصلحت اندیثی اوراحتیاط کی وجہ سے وہ اپنے بیٹے کو پھر ہمیشہ کی طرح پرسکون دیکھنے کی مضطربانہ طور پر خواہش مند تھی ۔ اسوقت ہر چیز بے حدخوبصورت تھی اور وہ چاہتی تھی کہ اپنی زندگی کی اس پہلی بیش بہا مسرت کواسی بھر پوراور تو انا کیفیت میں اپنے دل میں ہمیشہ کے لئے محفوظ کر لے جیسی کہ وہ اس کمجے میں ہے۔ اس خوف سے کہ بیمسرت اب ختم ہونے والی ہے اس نے جلدی جلدی کسی پرندے پکڑنے والے کی طرح اسے مقید کرنے کی کوشش کی جس کے ہاتھ غیر متوقع طور پرکوئی نایاب پرندا آگیا ہو۔

'' چلوکھانا کھا 'میں،میراخیال ہے ابھی تم نے کھانا نہیں کھایا ہوگا پاشا؟''اس نے ادھرادھر پھرتے ہوئے کہا۔

''نہیں کل جیلرنے مجھے بتایا کہ مجھے چھوڑ دینے کا فیصلہ ہو گیا ہے تو میں نہ پھھ کھا سکانہ پی سکا...'' ''باہرآنے کے بعد پہلا شخص جس سے میں ملاوہ بوڑ ھاسیز وف تھا'' پاویل نے بات جاری رکھی۔ ''مجھے دیکھے کروہ سڑک یار کرکے ملنے کے لئے آیا۔



میں نے کہد یا کہ ذرااحتیاط سے کام او۔ آج کل میں خطرناک سمجھا جانے لگا ہوں۔ پولیس والوں کی ہروقت نگرانی رہتی ہے۔ اس نے کہا' کوئی بات نہیں'۔ اور جس طرح اپنے بھتے بہتعلق پوچھا وہ تو سننے سے تعلق رکھتا تھا' فیدور رہتا تو ٹھیک طرح سے ہے؟'اس نے دریافت کیا۔ میں نے کہا' جیل میں اچھے طریقہ سے رہا کیسے جاسکتا ہے،۔وہ بولالیکن اپنے کسی ساتھی کے ساتھ غداری تو نہیں کی نا،۔ جب میں نے بتایا کہ فیدور بڑا اچھا آ دمی ہے، ایما ندار اور ہوشیار، اپنی ڈاڑھی پر ہاتھ پھیرتے ہوئے فخریدا نداز میں بولا ہم سیز وف لوگوں میں دغاباز کوئی بھی نہیں ہے،۔''

''بوڑھاخاصاعقل والا آ دی ہے''خوخول نے سرھلاتے ہوئے کہا۔

''میری بھی اس سے بہت میں باتیں رہیں ،ااچھا خاصا آدمی ہے، فیدور کو بھی جلد ہی چھوڑنے کا ارادہ ہےان لوگوں کا؟''

میرا خیال ہے کہ سب ہی لوگ چھوٹ جائیں گے،ان لوگوں کے خلاف کوئی الزام ہی نہیں ہے سوائے ان باتوں کے جوابیائی نے کہی ہیں کیکن ان میں بھی کیادم ہوسکتا ہے؟''

اپنے بیٹے پر مسلسل نظریں جمائے ہوئے ماں ادھر ادھر پھرتی رہی۔ آندری پیٹھ پر ہاتھ باند سے کھڑی کی کہ پاس کھڑااس کی با تیں من رہا تھا۔ پاویل فرش پر ٹہل رہا تھا۔ اس نے ڈاڑھی چھوڑر کھی تھی اور اس کے گالوں پر نرم سیاہ بالوں کے چھوٹے چھوٹے حلقوں نے مل کراس کی سانو لی رنگت میں کچھزمی میں پیدا کردی تھی۔

''بیٹھ جاؤ''ماں نے کھانالاتے ہوئے کہا۔

کھانا کھاتے وقت آندری نے رہین کے متعلق بتایا۔ جب وہ اپنی کہانی ختم کر چکا تو پاویل نے متاسفانہ لیجے میں کہا:

''اگر میں گھر پر ہوتا تو اسے بھی نہ جانے دیتا۔اپنے ساتھ لے جانے کے لئے اس کے پاس تھاہی کیا؟ا کچھے ہوئے د ماغ اورا پنی تفریت کے سوا کچھ بھی تو نہیں۔''

''جب کوئی شخص جالیس کی عمر کو پہونے گیا ہواوراس کی عمر کا زیادہ حصدا پنی روح کے اندر درندوں سے لڑتے گذرا ہوتو اس کی سیرت کی نئے سرے سے تشکیل کرنا آسان کام نہیں ...'' خوخول نے بہنتے ہوئے کہا۔



اس کے بعداس قتم کی ایک بحث پھر چھڑ گئی جس کے زیادہ الفاظ ماں کی سمجھ ہی میں نہ آتے تھے۔ کھاناختم ہو چکا لیکن وہ لوگ ایک دوسرے پر موٹے موٹے الفاظ کی بارش کرتے رہے ۔ بھی بھی وہ آسان انداز میں بولتے:

''ایک بھی قدم پیچھے ھٹائے بغیر ہمیں آگے بڑھتے رہناہے''پاویل نے زور دیتے ہوئے کہا۔ ''اور لاکھوں کروڑوں انسانوں سے ٹکرا جانا ہے جوہمیں اپناد ثمن سیجھنے لگیں ...''

ان کی بحث کوس کر مال کی سمجھ میں بیآیا کہ پاویل کی نظر میں کسانوں کی کوئی اہمیت نہتی اور خوخول کسانوں کی جمایت کر رہاتھا۔ وہ بیٹا بت کرنے کی کوشش کر رہاتھا کہ کسانوں کو بھی بید دکھانا ضروری ہے کہ صحیح راستہ کیا ہے۔ آندری کی بات اس کی سمجھ میں آئی اور اسے ایسامحسوس ہوا کہ وہ صدافت سے زیادہ نزدیک ہے۔ لیکن جب بھی وہ پاویل سے کوئی بات کہتا تو ماں سانس روک کر بچھ چوکناسی ہوجاتی اور بیا سمجھنے کے لئے اپنے بیٹے کے جواب کا انتظار کرتی کہ کہیں خوخول نے اسے ناراض تو نہیں کر دیا۔ لیکن ناراض ہوئے بغیروہ دونوں ایک دوسرے پرالفاظ کی بارش کرتے رہے۔

مجھی بھی ماں اپنے بیٹے سے کہتی:

'' کیا سچ مچ ایسا ہی ہے یاویل؟''

اوروه مسكرا كرجواب ديتا:

"بال-اليابي ہے-"

"اچھامیرے بھائی" خوخول نے دوستانہ طنز کے ساتھ کہا۔

''تم نے اچھا خاصا کھانا کھایالیکن شایدٹھیک سے چبایانہیں ہمہارے حلق میں کوئی چیز اٹکی ہوئی ہے۔ایک چسکی لگاؤ توٹھیک رہے گا۔''

> ''تم بھی کیادل گلی بازآ دمی ہو!'' پاویل نے کہا۔ ''فاتحہ کے کھانے جتنازندہ دل اور دل گلی باز۔'' ماں نے آہتہ ہے ہنس کرایناسر ہلایا...

23



بہار آئی، برف پگھلی اور اس کے بینچ سے کیچڑ اور مٹی نظر آنے گئی۔ کیچڑ روز بروز زیادہ نمایاں ہونے لگا۔ بیچڑ روز بروز زیادہ نمایاں ہونے لگا۔ بستی اور زیادہ شکستہ حال اور گندی نظر آنے گئی جیسے پیتھڑ وں میں ملبوس ہو۔ دن کے وقت چستوں سے پانی ٹیکتا اور گھروں کے مٹیالی دیواروں سے بیان کیسینے کی طرح رسی تھی کیکن رات کے وقت برف کی قلمیں اب بھی سفید چیکتی ہوئی نظر آتی تھیں۔ سورج اب آسان پر زیادہ دیر تک ٹھیرنے لگا تھا اور دلوں کی طرف بہہ کر جاتے ہوئے چشموں کی آواز صاف سائی دیے گئی تھی۔

یوم مئی منانے کی تیاریاں شروع ہو چکی تھیں۔

کارخانے اوربستی میں پریے تقسیم کئے گئے جن میں اس دن کی اہمیت واضح کی گئی تھی۔کم عمرلوگوں نے بھی جن پر پرو پکنڈے کااثر نہ ہواتھا، پریچ پڑھہ کر کہنا شروع کیا:

" چھنہ چھرناہی ہوگا!"

''بہت ضروری ہے''وسوف شیکوف نے کچھ جھلائے انداز میں مسکرا کر کہا۔'' آگھ محچلولی بہت کھیل چکے۔''

فیدور مازن جوش میں تھا، وہ دبلا ہو گیا تھا اوراس کی بول چال، حرکات وسکنات میں ایسی اعصابی لرزش پیدا ہوگئی تھی کہ وہ ایک پنجرے میں مقید چنٹرول کی مانند ہوتا تھا جواپنی عمر سے زیادہ سنجیدہ تھا۔ یا کوف کوشہر میں ملازمت مل گئی تھی۔ سموکلوف (جس کے بال جیل کے زمانے میں اور بھی زیادہ سرخ ہو گئے تھے) اور واسلی گوسیف، بوکین، درا گونوف اور چند دوسر بے لوگوں کا اصرار تھا کہ اس دن مسلح مظاہرہ کرناچا ہے ، لیکن یاویل، خوخول، سوموف اور چنداورلوگوں نے اس تجویز سے اتفاق نہیں کیا۔

گور، ہمیشہ تھکا ہوا، ہانیتا ہوا اور پسینے شرابور، ان لوگوں کی بحث کو مذاق میں ٹال دیتا تھا۔''ہماری موجودہ سابی نظام کو بدلنے کی کوششیں یقیناً بہت عظیم الشان اور بلند میں ساتھیو، کیکن اس کوشش کو کا میاب بنانے کے لئے ضروری ہے کہ میں اپنے لئے ایک لیا جوڑ جوتا خریدوں'' اس نے اپنے کیلے بھٹے ہوئے جوتوں کی طرف اشارہ کر کے کہا۔''میرے ربر کے جوتے بھی اس منزل پر پہو نچ گئے ہیں جہاں ان کی تغییر نوممکن نہیں رہی ہے اس لئے میرے پیر ہرروز بھیگ جاتے ہیں۔ جب تک ہم پرانے نظام کو تھلم کھلا اور غیر مصالحق انداز سے مستر دنہ کردیں اس وقت تک میں زمین کی گود میں سونے کے لئے ہم گر تیار نہیں ہوں اور اس لئے میں کا مریڈ سمولوف کی اس تجویز کی مخالف کرتا ہوں کہ سلح مظاہرہ کیا جائے اور اس کی



جگہ میں خودا پنی تجویز پیش کرتا ہوں کہ مجھے ایک نے جوڑ جوتے سے لیس کر دیا جائے کیونکہ مجھے یقین کامل ہے کہ بیا قوام اشترا کیت کی فتح کو قریب سے قریب تر لانے میں ایک بڑھیا قتم کی لڑائی سے بھی زیادہ مفیدومعاون ٹابت ہوگا۔''

اسی موضع انداز میں اس نے مزدوروں کو بتایا کہ دوسر ہلکوں میں مزدورا بھی زندگی کے بوجھ کو ہلکا کرنے کیلئے کس طرح جدوجہد کررہے ہیں۔ ماں اس کی تقریروں کو بڑی دلچیسی سے سنا کرتی تھی اوران تقریروں سے وہ ایک عجیب سا تاثر حاصل کرتی تھی۔ اسے ایسا معلوم ہوتا جیسے محنت کش عوام کے بدترین دشمن ، جوان کو زیادہ سے زیادہ دھو کہ دیتے اوران پر سخت سے سخت مظالم کرتے ہیں، فربداندام ، پستہ قد تو ندل ، لال لال چیروں کے لوگ ہیں جوانہائی کمینے ، لا لچی ، دغاباز اور ظالم ہیں۔ جب ان کے ملک کے زار نے ان پر زیادہ تحق کی تو انہوں نے عام لوگوں کو اس کے مقابلے میں کھڑا کر دیا اور جب عوام نے حکومت کا تختہ الٹ دیا تو ان چھوٹے ، کم ما ہے لوگوں نے بڑی مکاری سے اقتد ار پرخود قبضہ کر لیا اور عوام کو نکال باہر کیا اور ان کی پہلی کال کو ٹھڑ یوں میں پہنچا دیا اورا گر لوگوں نے مقابلہ کیا تو ہزاروں لا کھوں کوئل کر دیا۔

ایک دن ہمت کرکے مال ن سے یگور سے بیان کردیا کہاس کی تقریریں سن کراس نے اپنے ذہن میں کیسی تصویر بنائی ہے۔

''ایبابی ہےنا یگورابوانووچ؟''اس نے کچھ جھینیتے ہوئے کہا۔

اس نے ہنسنا شروع کیااور ہنستاہی گیا۔ آئکھیں گھما گھما کرسینہ ملتے ہوئے اس نے سانس لینے کی کوشش کی۔

''بالکل سیح ہے ماں! تاریخی حقیقت کا کتنا اچھا نقش خیل کی ملاوٹ اور پھورنگ آمیزی بھی ہے لیکن واقعات سب اپنی اپنی جگہ پر ہیں! یہی موٹے موٹے پستہ قد سے انسان ہی تو ہیں جوسبس بر کے تھے گار ہیں۔ سب سے زیادہ زہر یلے کیڑے ہیں جولوگوں کا خون چوس رہے ہیں۔ فرانسیسیوں نے انہیں ٹھیک ہی نام دیا تھا' بور ژوا،۔ بینام یا در کھنا مال ۔' بور۔ ژوا،۔ کیونکہ بھی جگہ پیلوگ بڑے ناشا کستہ اور اجڈ ہوتے ہیں۔ جن لوگوں کی لاعلمی سے فایدہ اٹھا سکتے ہیں ان پردھونس جما کیں گے اور ان کا خون بھی چسیں گے۔ اور ان کا خون کھی چسیں گے۔ ،''



''تہمارامطلب ہےوہلوگ جوامیر ہیں؟''ماں نے دریافت کیا۔

''بالکل!ان کاامیر ہوناان کی برشمتی ہے۔اگر بچے کی غذامیں تا نبہ ملادیا جائے تواس کی ہڈیوں کی نشو ونمارک جائے گی اور وہ بونا ہوکررہ جائے گا،لیکن اگر کسی کوسونے کا زہر کھلایا جائے تواس کی روح کو نشو ونمارک جائے گی اور وہ اتن ہی حقیراور بے رنگ اور بے جان تی ہوجائے گی جیسی وہ ربر کی گیند جو بچے یائے کی میں خریدتے ہیں۔''

ایک دن جب یگور کے متعلق باتیں ہور ہی تھیں تو یاویل نے کہا:

''بات بیہ ہے آندری کہالیے لوگ جو ہر وقت ہنتے اور نداق کرتے رہتے ہیں ان کے دل عموماً بڑے دکھی ہوتے ہیں۔''

خوخول جواب دیے سے بل کچھ رکا ،اوراس نے آنکھوں کو کچھ چھ کیا۔

"الرتمهارى بات صحح بت قو پھرسارے روس كوبنس بنس كرد يوانه ہوجانا چاہئے..."

نٹاشا پھرنمودار ہوئی،کسی اور شہر میں وہ بھی جیل میں تھی۔ یہ تجربہ اس میں کوئی تبدیلی نہ پیدا کر سکا تھا۔ ماں نے محسوں کیا کہ اس کی موجودگی میں خوخول بڑا بشاش ہو گیا، وہ نداق کر رہاتھا اور ہر شخص پر فقرے کس رہاتھا جس کی وجہ سے وہ دل کھول کر ہنس رہی تھی۔لیکن جب وہ چلی گئی تو تھے تھے انداز میں پاؤں اٹھا کر کمرے میں ٹہلتے ہوئے اس نے پچھ مگین میں دھنیں سیٹی میں بجانی شروع کر دیں۔

ساشا کبھی کبھی ایک لمحے کے لئے آجاتی ،اس کی تیوری پر ہمیشہ بل پڑے ہوتے تھے اور وہ جلدی میں ہوتی تھی۔نہ جانے کس وجہ سے اس میں زیادہ درشتی اور بے ربطی ہی آگئے تھی۔

ایک بار جب پاویل اسے ڈیوڑھی تک پہو نچانے گیا تو کمرے کا درواز ہبند کرنا بوبھول گیااور ماں نے ان کی جلدی جلدی کی ہوئی گفتگوس لی:

'' جھنڈ الیکرتم ہی چلنے والے ہو''اڑ کی نے پوچھا۔

"بال-"

"بالكل طيهو چكاہے؟"

"بال، يميراق ہے۔"

"تو پھرواپس جيل کي رہي؟"



پاویل نے کوئی جواب نہ دیا۔

''اییانہیں ہوسکتا کہ...'اس نے بات شروع کی لیکن پھرخود ہی چپ ہوگئی۔

,, ''کیا؟''

"کسی اور کو جھنڈ انہیں دے سکتے ؟"

«نهیں!"اس نے زور دیتے ہوئے کہا۔

'' پھرسوچ لو،تمہاراا تنااثر ہے، ہڑخص تمہیں پیند کرتا ہے!..تم اور آندری سب سے زیادہ ہر دلعزیز ہو۔ سوچوتم لوگ یہاں کتنا کا م کر سکتے ہو!لیکن صرف جھنڈا لے چلنے کی وجہ سے جلاوطن کر دئے جاؤگ، بہت دور۔اور بہت دنوں کے لئے!''

لڑکی کی آواز میں خوف اور محبت کے جانے پہچانے جذبات کو ماں نے محسوں کرلیا۔ ساشا کے الفاظاس کے دل پر بر فیلے یانی کے قطروں کی طرح ٹیک رہے تھے۔

'' نہیں، میں نے فیصلہ کرلیاہے''پاویل نے کہا۔'' کوئی چیزاس فیصلے کو تبدیل نہیں کراسکتی۔''

''اگر میں کہوں تب بھی نہیں؟''

د فعتاً ياويل كي آواز مين تيزي اور خي آگئ:

"اسطرح بات كرنے كائمهيں كوئى حق نہيں ہے، كوئى حق نہيں!"

"میں بھی توانسان ہوں"لڑ کی نے آ ہستہ سے کہا۔

"اور بہت ہی عمدہ انسان ہو''اس نے بھی آ ہتہ سے جواب دیالیکن الیامحسوں ہوا جیسے اس کا دم گھٹ رہا ہو۔ "وہ جو مجھے بہت عزیز ہے اوراس کئے ۔اسی وجہ سے تمہیں الیمی بات نہکہنی چاہئے...'

''خداحافظ!''لڑکی نے کہا۔

اس کے جوتوں کی ایر ایوں کی آواز سے ماں نے محسوں کیا کہ وہ بہت تیزی سے چلی گئی۔ پاویل اس کے پیچھے احاطے میں گیا۔

ماں کا دل خوف سے ڈو بنے لگا۔ اس کی سمجھ میں نہ آیا کہوہ دونوں کس چیز کے متعلق بات کررہے سے۔ اس نے اتنا تو محسوس کرلیا کہ وکئی بری مصیبت اس پرآنے ولای ہے۔

"كرناكياجا ہتاہے؟"



پاویل واپس آیا تواس کے ساتھ آندری بھی تھا۔

"وبى،اييائى،اييائى! آخراس كاكياعلاج كياجائى؟" نوخول نے سركوجھ كاديتے ہوئے كہا۔

"بہتر ہے کہاس کو تنبیه کر دی جائے کہان معاملات سے ہاتھ اٹھالے" پاویل نے تیوری پربل

ڈالتے ہوئے کھا۔

''پاویل بتم کیا کرنے کی سوچ رہے ہو؟''مال نے گردن کو جھکاتے ہوئے دریافت کیا۔

"کس؟ابھی؟"

" کم کمئی کو۔"

''اوہ!'' پاویل نے دھیمے لہجے میں کہا۔'' مجھے جلوں کے آگے اپنا جھنڈا لے کر جانا ہے اور میرا خیال ہے کہ صرف اسی وجہ سے مجھے پھرجیل میں ڈال دیا جائے گا۔''

ماں کی آنھوں میں چیھن اور جلن ہی محسوس ہونے لگی اوراس کا تالوخشک ہو گیا۔ پاویل نے ماں کا ہاتھا پنے ہاتھ میں لے کر خیبتھپانا شروع کیا۔

'' کرناہی ہوگا ماں۔ذراسمجھنے کی کوشش کرو!''

''میں نے تو کیچے بھی نہیں کہا''اس نے آہتہ آہتہ اپنا سراٹھاتے ہوئے کہالیکن جب اس کی پر عزم نگاہوں سے اس کی نگامیں ملیں تو وہ کا نیسی اٹھی۔

اس نے ٹھنڈا سانس بھرااور ماں کا ہاتھ چھوڑ دیا۔

'' تہمیں رنجیدہ ہونے کے بجائے خوش ہونا چاہئے''اس نے ملامت کے انداز میں کہا۔'' نہ جانے الی مائیں کب آئیں گی جواپنے میٹول کومسکراتے ہوئے مرنے کے لئے بھیج دیں؟''

''اوہو!''خوخول زیرلب بڑبڑایا۔'' دماغ بالکل عرش معلی پر پہونچ گیا ہے...''

''میں نے تو کچھ بھی نہیں کہا'' ماں نے دھرایا۔''میں تمہارے راستہ میں نہ آؤں گی ،کین اگراس

سے مجھےد کھ ہوتا ہے۔ تو میں بہر حال ماں ہوں...'

وہ اس دورہٹ گیا اوراس کے بعداس نے جو کچھ کہااس سے مال کو بے حد^قبی صدمہ ہوا:

''ایک الیم محبت ہوتی ہے جوانسان کواپنی پسند سے زندگی گذار نے نہیں دیتی ...''

''ایسانہ کہو پاشا''اس نے جھر جھری لیتے ہوئے کہا۔وہ ڈر گئے کہ کہیں وہ اور کوئی ایسی بات نہ کہہ



دے جس سے اسے اور زیادہ تکلیف پہو نچے۔''میں تمجھ گئی۔تم اور پچھ کر ہی نہیں سکتے۔اپنے ساتھیوں کی خاطر...''

‹‹نهيس!''وه بولا_''خودايني خاطر!''

آندری دروازے میں نمودار ہوا جواس کے قد کے مقابلے میں بہت چھوٹا تھا۔اس وجہ سے اسے عجیب طرح سے اپنے گھٹنے جھکانے پڑتے تھے۔ایک کا ندھا کنڈے کے اس پار ہوتااوراس کا سراور دوسرا کا ندھا آگے کی طرف فکلار ہتا۔

'' حضور والایہ بات ختم ہی کر دیں تو مناسب ہے'' وہ جھلائے ہوئے انداز میں بولا اوراپنی بڑی ہی آئکھیں اس کے چہرے پرگاڑ دیں ایسامعلوم ہور ہاتھا جیسے کسی چٹان کی درز میں گرگٹ بیٹھا ہوا ہے' ماں بس رونے ہی والی تھی۔

''ارے میں تو… بالکل بھول ہی گئی…' وہ ہڑ ہڑائی اور ڈیوڑھی میں چلی گئی تا کہ اسکا بیٹا اےروتا ہوا نہ دکھے سکے۔ باہر آنے کے بعد وہ ایک کونے میں دبک گئی اور سسک سسک کررونے لگی اور الی نڈھال ہوگئی جیسے آنسوؤں کے ساتھ اس کے دل کا سار الہوبہہ گیا ہو

ادھ کھلے دروازے سےاس نے دونوں کودھیم لہجے میں بحث کرتے سا۔

'' کیامطلب کیا ہے؟ اسے تکلیف پہونچاتے ہوئے تم اپنے آپ کو بڑا ہیر و بھتے ہو؟ خوخول نے پوچھا۔

د تمہیں یہ کہنے کا کوئی حق نہیں ہے! یاویل چلایا۔

'د'تم احمقوں کی سی حرکتیں کرواور میں دوست ہوکر خاموش بیٹھا رہوں تنہیں ہیسب کچھ کہنے کی ضرورت ہی کیاتھی؟ کیاتم دیکے نہیں رہے ہوکہ کیا ہور ہاہے؟''

'' ہمیں مضبوطی سے کام لینا ہوگا۔ ہاں'یا' نہیں' کہنے میں کوئی جھبک نہیں محسوں ہونی چاہئے۔'' ''اس کے ساتھ بھی؟''

'' ہر شخص کے ساتھ ۔ میں ایسی محبت نہیں چا ہتا جو چاؤں کی بیر ٹی بن جائے اور آگے بڑھنے سے روک دے...'

''بڑے تیں مارخاں بنے ہیں۔جاؤناک صاف کرو،ایسی باتیں ساشا سے کہنابس وہی…''



''اس ہے بھی کہہ چکا ہوں۔''

'' کہد یا؟ جھوٹ بول رہے ہو۔اس سے تم نے نری سے کہا وہ گا، محبت سے کہا ہوگا ، محبت سے کہا ہوگا ، محبت سے کہا ہوگا ، بغیر سنے ہوئے بھی میں بتا سکتا ہول ، لیکن مال سے کہتے ہوئے بڑے ہیرو بن گئے! پتج پوچھوتو تمہاری ساری اکر دمڑی برابز نہیں!''

پلا گیا نے جلدی سے آنسو پونچھ ڈالے۔اس خوف سے کہ کہیں خوخول کوئی سخت بات نہ کہہ دے اس نے جلدی سے درواز ہ کھولا اور باور چی خانے میں چلی گئی۔

''ار۔ر۔ر! کتنی ٹھٹڈک ہے!''اس نے زور سے کہا۔اس کی آواز خوف اور دکھ کی وجہ سے کانپ رئی تھی۔''ایبامعلوم ہوتا ہے جیسے بہار کاموسم آیا ہی نہیں..''

بغیر کسی مقصد کے وہ چیز وں کوادھرسےادھر رکھتی اٹھاتی رہی تا کیدوسرے کمرے کی آ واز میں دب جائیں ۔

''ہر چیز بدل گئی ہے''اس نے اور زور سے کہنا شروع کیا۔''لوگ زیادہ گرم مزاج اور موسم زیادہ سر دہو گیا ہے'ایسے موسم میں تو خاصی گرمی ہوجایا کرتی تھی۔ آسان صاف رہتا تھا اور دھوپ نکل آتی تھی…'' آوازیں رک گئیں۔ باور چی خانے کے درمیان وہ کھڑی تنتی رہی۔

''سناتم نے؟''خوخول نے آہتہ سے کہا۔''اب بھی نہ بچھ تو بس تہمیں خداسمجے! تم سے زیادہ تو اس میں سمجھ ہے!...'

چائے پیوگے؟''ماں نے کا نیتی ہوئی آ واز میں دریافت کیا اور آ واز کی کیکیا ہٹ کی تاویل کرنے کے لئے بولی۔''ارے میں تو سردی بالکل اکڑی جارہی ہوں!''

پاویل آ ہتہ آ ہتہ اندراس کے پاس گیا، سر جھکا ہوا، ہونٹوں پرالیی مسکرا ہٹ جیسے اپنے قصور کا اعتراف کرر ہاہو۔

'' مجھے معاف کر دوماں، میں ابھی کم عمر۔اور بے وقوف ہوں!''اس نے آ ہت ہے کہا۔ اس نے بیٹے کے سرکواپنے سینے سے لگاتے اور بے کسی سے روتے ہوئے کہا: ''لِس مجھ سے کچھ نہ کہو! خدا جانتا ہے کہ تم اپنی زندگی کے ساتھ جو چاہے کر سکتے ہولیکن ۔میرے دل کو بخش دو! ماں پیار کیسے نہ کرے؟اسے تو محبت کرتی ہوں، تم سب لوگ مجھے عزیز ہواور تم سب لوگ



پیار کرے گا؟ تم سب چلے جاؤ گے ۔تم سب کے آگے ۔ دوسرے تمہارے پیچھے ۔ ہرچیز چھوڑ کر ۔ آہ پاشا!''

بڑے بڑے شعلہ ساماں خیالات اس کے دل میں طوفان سااٹھار ہے تھے۔اس کا دل در دانگیز مسرت سے پھٹا جار ہاتھالیکن ماں کواس کے اظہار کے لئے الفاظ ندمل سکے اور اپنی اس بے زبان اذبیت میں اس نے اپنے بیٹے کی طرف ایسی آنکھوں سے دیکھا جن میں تیز اور شدید در دکی چکتھی...

'' دمیں جانتا ہوں ماں ، مجھے معاف کر دو۔اب میں سمجھ گیا، اوراب بھی نہ بھولوں گا!'' وہ مسکرا کر مڑ گیا۔اس وقت وہ خوش تھا مگر شرمندہ بھی۔

وہ اسے چھوڑ کر دوسرے کمرے کے دروازے کے پاس چلی گئی۔'' آندر بوشا!''اس کے لیجے میں بڑی زم ہی التجاتھی۔''اس برغصہ مت ہوا کر وہتم تواس سے بڑے ہو۔..'

''افوہ۔ہ۔ہ!ضرورخفا ہوں گا!اورخفا ہی نہیں ہوں گا بلکہاس کی ساری حماقتیں بھی مار مارکر نکال دول گا!''وہاس کی طرف اپنی پلیٹھ کر کے کھڑا ہوا تھا۔

وہ اس کے پاس گئی اور اپناہاتھ بڑھایا۔

"تم بهتاته هيهو"

خوخول مڑا اور اس کے پاس سے ہوتا ہوا باور چی خانے میں چلا گیا۔ اس کے ہاتھ پر بندھے ہوئے تھے اور گردن بیل کی طرح جھکی ہوئی تھی۔ ماں نے اس کوانتہائی مشحکہ اڑانے کے لیجے میں کہتے سنا:
'' چلے جاؤ پاویل ورنہ تمہارے سرکی خیر نہیں! میں صرف نداق کر رہا ہوں ننکو!۔ ڈرومت! اچھا ادھرلاؤ، ساوار میں جرھا تا ہوں۔ واہ کیاا جھا کوئلہے۔ سارا ہے گا ہوا!''

وہ خاموش ہو گیا۔جب ماں باور چی خانے میں داخل ہوئی تو وہ زمین پر بیٹھا ساوار کو چھونک رہا تھا۔

'' ورومت، میں اس کو ہاتھ بھی نہیں لگا وُں گا!''اس نے اوپر نگاہ اٹھائے بغیر کہا۔'' کتنا تو نرم ہوں میں، بالکل البے ہوئے شلجم کی طرح! اور میں ۔اے جناب ہیروصاحب ہماری بات مت سنو۔ اور میں سے مجے اسے بہت جا ہتا ہوں لیکن یہ حضرت جوخلعت ملی ہے تو خیال ہے کہ بہت خوبصورت ہے اس لئے تو ند نکالے ہر طرف بھر رہا ہے اور جو ملتا ہے اس کو یکڑ کے کہتا ہے، دیکھوکتی اچھی خلعت ہے میری!، خلعت تو



اچھی ہے لیکن مرخص کو کیوں پریشان کرو؟ لوگوں سے پہلو بچانا پہلے ہی کون سا آسان کام ہے!'' '' کب تک کیہ سلسلہ جاری رکھو گے؟'' پاویل نے کچھ ہنتے ہوئے کہا۔'' ایک مرتبہ مجھے مزہ چکھا دیا۔بس اب حساب بیباق سمجھو!''

خوخول اپنے ہیر ساوار کے دونوں طرف کھیلائے بیٹھا تھا۔ اس نے وہیں سے بیٹھے بیٹھے اوپر دیکھا۔ ماں دروازے میں کھڑی بڑی شفقت سے آندری کی طرف دیکھرہی تھی۔اس نے جسم کومورتے ہوئے ہاتھوں کا سہارالیا اور ماں اور بیٹے کی طرف دیکھا۔

''بڑے اجھے ہوتو دونوں…'' آنکھوں کو جھپکاتے ہوئے اس نے کہا۔اس کی آنکھیں کچھ سرخ سی ہوگئ تھیں۔

یاویل نے جھک کراس کے ہاتھ پکڑ گئے۔

'' کھینچومت!''خوخول بولا۔'' گرادو گے مجھے..''

' دخمہیں ڈرکس بات کا ہے؟''مال نے پوچھا۔'' جاؤایک دوسرے کو پیار کر واور ایک دوسرے سے خوب خوب بغلگیر ہو...'

'' کیوں کیا خیال ہے؟'' پاویل نے بوچھا۔

"أو" خوخول نے کھڑے ہوتے ہوئے کہا۔

دونوں بڑی گرمجوثی سے بغلگیر ہوئے۔دو قالب اور ایک روح جودوتی کے جذبے سے منورتھی۔ ماں کے گالوں برآنسو بہدرہے تھے کیکن اس بارآنسوخوثی کے تھے۔

''عورتوں کورونا بہت آتا ہے''اس نے آنسو پونچھتے ہوئے شرمندگی کے ساتھ کہا۔''خوش ہوں تب بھی اِ۔۔'' تب بھی روتی ہیں اوردکھی ہوں تب بھی اِ۔۔۔'

خوخول نے پاویل کو آہتہ سے پیچھے ہٹایا۔''بس بہت ہو گیا''اس نے بھی اپنی آئکھیں پونچھتے ہوئے کہا۔''خوب مزے سے کلیلیں کرلیں،ابکام میں جنتے کا وقت آگیا۔عجیب ذلیل کو کلے ہیں یہ!اتنا پھونکا میں نے کہ آٹھوں سے یانی بہنے لگا!''

''ان آنسوؤں سے شرمندہ ہونے کی ضرورت نہیں'' پاویل نے کھڑ کی کے پاس بیٹھتے ہوئے آہتہ ہے کہا۔



اس کی ماں بھی اسکے پاس جا کر بیٹھ گئی۔اس کا دل ایک نئی جراُت سے لبریز تھا جس نے دکھی ہونے کے باوجوداس تسکین اور سکون بخشا۔

''میں چائے کے برتن لے چاتا ہوں۔تم مت اٹھوننکو!'' خوخول نے کمرے سے باہر جاتے ہوئے کہا۔'' تھوڑا آرام کرلوتو بہتر ہے ابھی ابھی تو تمہارے دل کواس بری طرح مسلا گیا ہے…'

اس كى بھر پورآ وازان لوگوں تك پھرآئى:

''زندگی کالطف تو آگیا۔ پرخلوص انسان زندگی کالطف!.''

''ہاں'' پاویل نے اپنی ماں کی طرف دیکھتے ہوئے کہا۔

''اوراس سے ہر چیز تبدیل سی ہوگئ'' ماں نے کہا۔''ہماری پریشانیاں مختلف ہو گئیں اور ہماری مسرتیں مختلف...'

''الیابی ہونا چاہے'' خوخول نے کہا۔'' کیونکہ ایک نیا دل جنم لے رہاہے میری ننگو۔ زندگی کو ایک نیا دل جنم لے رہاہے میری ننگو۔ زندگی کو ایک نیا دل مل رہاہے۔ انسان قدم بڑھا تا آ گے جارہا ہے اور عقل کی روشنی سے ہر چیز کومنور کرتا لوگوں کو آواز دیتا جارہا ہے۔ دنیا کے لوگو متحد ہو جاؤ۔ ایک خاندان میں متحد ہو جاؤ! ، اور اس آواز پر لبیک کہتے ہوئے سارے صحت مند دل مل کر ایک واحد عظیم الثان دل صورت اختیار کررہے ہیں جس میں نقر کی گھنٹیوں کی ہی شوکت اور آوانا تی ہے۔''

ماں نے مضبوطی سے ہونٹ بھینچ کئے تا کہ کانپ نہ سکیس اور آئکھیں زور سے بند کرلیس تا کہ آنسونہ نکل سکیں ۔

پاویل نے اپناہاتھ اٹھایا جیسے کچھ کہنا چاہتا ہولیکن ماں نے اسے اپنے نزدیک تھینچ لیا اور دھیرے سے بولی:

"اسے ٹوکرمت۔"

خوخول آ کر دروازے میں کھڑا ہو گیا۔''لوگ ابھی بہت ہی مصببتیں اٹھا ئیں گے۔ابھی بہت سا خون بہے گا۔لیکن جو کچھ میرے سینے میں ہے اور جو کچھ میرے دماغ میں ہے،میری ساری تکلیف اور مصیبت اور میراسارا خون جگراس کے سامنے بچھ ہے ... میں ستارے کی طرح مالدار ہوں جس کے پاس لا تعداد شعاعین ہیں۔ میں ہر چیز برداشت کرسکتا ہوں، ہر چیز سہدسکت اہوں اس لئے کہ میرا دل بے



پایاں مسرت سے معمور ہے جیسے کوئی چیز اور کوئی شخص بھی ختم نہیں کرسکتا اور اسی مسرت میں میری قوت کا رازمضمرہے!''

رات دیر گئے تک وہ لوگ چائے کی میز پر بیٹھے زندگی اورانسان اورمستقبل کے متعلق باتیں کرتے رہے جوائے دل کی گہرائیوں نے کلی تھیں۔

جب بھی کوئی تصور ماں پر واضح ہو جاتا توا کی آہ بھر کراپنے ماضی پر نگاہ ڈالتی اور کسی کھر دری تکلیف دہ می یادیراس تصور کوسہارادیتی۔

ان کی گفتگو کے گرم وزم دھارے میں اس کا خوف بہہ گیا۔اورایک بار پھراس کو دیباہی محسوں ہوا جیسا بہت عرصہ پہلے اس دن ہوا تھا جب اس کے باپ نے تی کے ساتھ کہا تھا:

'' مندلئکانے سے کوئی فایدہ نہیں! اگر کوئی ایسااحمق ہے جو تہمیں اپنی ہوی بنانے کے لئے تیار ہوتو جاؤ اور موقع سے فایدہ اٹھاؤ! ساری چھوکریوں کی شادی ہو جاتی ہے اور سب ہی کے بچے ہیں جن سے سوائے پریشانیوں کے اور کچھ نہیں ہو''

ان الفاظ کے بعد اسے محسوس ہونے لگاتھا جیسے اس کے سامنے صرف ایک راستہ ہے جو کسی تاریک، بنجرا فقادہ زبین میں بلاوجہ مڑتا ہواخم کھاتا ہوا چلا جارہا ہے۔ اس راستہ پرلاز می طور پر چلنے کے احساس نے اس کے دل میں ایک قتم کے اندھے سکون کوجگہ دے دی تھی۔ اور اس وقت بھی بالکل ایساہی ہوالیکن ایک نئی مصیبت کو آتا محسوس کر کے وہ اپنے دل ہی دل میں کسی نا معلوم شخص سے گویا اسے دق کرنے کے لئے کہتی رہی:

"لوية همي ليتے جاؤ!"

اس کی وجہ سے اس کے دکھی دل کو پچھ سکین ہوئی جواس کے سینے میں ایک سے ہوئے تار کی طرح جسنج شار ہا تھا۔ لیکن دل کی گہرائی میں اسے ایک خفیف کیکن بقینی امید ضرورتھی کہ اس سے ہرچیز نہیں چھینی جائے گا۔ جائے گی۔ ہرچیز نہیں جائے گی، یقیناً پچھ تو باقی رہ جائے گا!

24

ایک دن صبح سورے ہی جب پاویل اور آندری کام پر جاچکے تھے کار سونو وانے کھڑ کی پر دستک دی



اور چلا کرکها:

"ايياني كول كرديا گيا! چلود يكھيں..."

ماں چونک پڑی۔اس کے ذہن میں قاتل کا نام بیلی کی طرح کوندگیا۔

''کس نے کیا؟''اینے کا ندھوں برشال ڈالتے ہوئے اس نے یو چھا۔

'' قاتل ایبائی کے پاس تھوڑا ہی بیٹھا ہوا ہے، ختم کر کے رفو چکر ہو گیا!'' سڑک پر چلتے چلتے کارسونو وانے کہا:'' ایک بار پھر تلاشیاں شروع ہوں گی اور لوگ ضرور معلوم کرنے کی کوشش کریں گے کہ قتل کس نے کہا اچھا ہوا کہ تمہارے گھر کے لوگ رات گھر ہی پر تھے، میں اس کی شاہد ہوں، آ دھی رات کے بعد میں واپس آئی تھی اور کھڑکی سے جھا نک کردیکھا تھا۔ تم لوگ سب میز کے گرد بیٹھے ہوئے تھے…'

" تههارامطلب كياب ماريا؟ ان لوگول پر خيال كيے جاسكتا ہے؟" اس نے خوفز دہ ہوكركها۔

''ا چھاتو قتل کسی نے کیا ہوگا؟ تمہارے ہی گھر والوں کا ساتھی رہا ہوگا'' کارسونو وانے پورےاعتاد سے کہا۔'' برخض کومعلوم ہے وہ ان لوگوں کی مخبری کیا کرتا تھا...''

ماں رک گئی۔اس کا دم گھٹ رہاتھااورا پنے ہاتھ سے سینے کود بائے ہوئے تھی۔

'' کیابات کیا ہے؟ ڈرنے کی کوئی وجہ نہیں ۔اس کی تقدیر میں جوتھاوہی ہوا! جلدی چلو ور نہ لاش اٹھالے جائیں گے!''

> وسوف شیکوف کے متعلق شبہات مال کے پیرول کوآ گے بڑھنے سے روک رہے تھے۔ ''افوہ، بیتو حدکر دی اس نے!''اس نے سوچا۔

کارخانے کے قریب ہی ایک کھے میدان میں جہاں ایک مکان جل کرڈھیر ہوگیا تھا، اوگوں کا مجمع لگا ہوا تھا۔ لوگ بھڑ وں کی طرح بھنبھناتے جلی ہوئی ککڑیوں پر چڑھتے را کھ اڑاتے چلے جارہے تھے ۔ اور عورتیں بہت ہی تھیں اور ان سے زیادہ نیچ، دوکا ندار، سرائے کے ملازم اور پولیس والے تھے۔ اور پولیس والا پیٹلین بھی تھا، ایک لانبا بوڑھا شخص جسکی سفید ڈاڑھی بڑی ملائم سی تھی اور جسکے سینے پر تمنے ہی تھنے۔ تمنے لگے تھے۔

ایسائی زمین پرآ دھا بیٹھا آ دھالیٹا ساتھا،اس کی پیٹھا یک جلے ہوئے لٹھ سے بکی ہوئی تھی، نگا سر سیدھے کا ندھے کی طرف لٹکا ہوا تھا۔سیدھاہاتھ پتلون کی جیب میں تھااور بائیں ہاتھ کی اٹگلیاں مٹی کے



ڈھیر میں دھنسی ہوئی تھیں۔ مال نے اس کے چہرے کود یکھا۔ ایک بےرونق آئھٹو پی کی طرف اداسی سے دیورہی تھی جواس کی پھیلی ہوئی ٹانگوں کے درمیان پڑی ہوئ تھی۔ منہ آ دھا کھلا تھا جیسے کسی چیز پرچیرت کر رہا ہوا ورسرخ ڈاڑھی ٹیڑھی ہورہی تھی۔ اس کا دبلا پتلاجہم اورنو کیلا سراور کو کہا ہوا چھا ئیوں والا چہرہ ۔ سب پہلے سے بھی زیادہ چھوٹے معلوم ہور ہے تھے ،موت نے انہیں چرمرادیا تھا۔ مال نے اپنے سینے پر صلیب کا نشاں بنایا اور ایک آہ بھری۔ زندگی میں اسے اس سے نفرت رہی لیکن اس وقت اسپر کھے رخم ساآ گیا...

''خون توہے ہی نہیں'' کسی نے دھیمے لیجے میں کہا۔گھونسے سے مارا ہوگا۔'' ''غدار کا منہ ہمیشہ کے لئے بند کر دیا گیا..'' کسی نے انتقامی انداز میں کہا۔ پولیس انداز میں کہا۔ پولیس والے نے سرکو جھٹکا دیا اور عور توں کوھٹا تا ہوا آگے بڑھا۔

''کس نے کہی میہ بات؟''اس نے دھم کی کے انداز میں دریافت کیا۔ اس کی موجود گی میں لوگ منتشر ہو گئے ۔ پھھلوگ بھاگ گئے اورا یک شخص ہنسا جیسے چڑھار ہا ہو۔ مال گھر چلی گئی۔

'' کوئی بھی توافسوس نہیں کرتااس پر' اس نے اپنے آپ ہی سوچا۔اسے ایسامحسوس ہوا جیسے پستہ قد فر بداندام نکولائی اس کے سامنے کھڑ اسرک اور سخت نظروں اسے دیکھ رہا ہے اور اس کا سیدھاہاتھ اس طرح حجول رہا ہے جیسے ابھی ابھی اس میں چوٹ گلی ہو۔

اس کا بیٹااور آندری جیسے ہی گھر آئے اس نے اس واقعہ کے متعلق دریافت کیا:

" کوئی گرفتار ہوا، ایبائی گوتل کرنے کے جرم میں؟"

''ابھی تک تو کوئی خبرنہیں''خوخول نے جواب دیا۔

اس نے دیکھا کہ دونوں کچھ پژمر دہ سے ہیں۔

''کسی نے نکولائی کا نام تونہیں لیا؟'' ماں نے دریافت کیا۔

''نہیں'اس کے بیٹے نے کہا۔اس کی آنکھوں میں تنی تھی اوراس کالہجہ معنی خیز تھا۔''اور غالباً اس پر شبہ بھی نہیں کیا جارہا۔وہ یہاں کے بھی نہیں کل دو پہر کو دریا کی طرف چلا گیا تھا اووراب تک واپس نہیں آیا۔ میں نے اس کے متعلق دریافت کیا تھا۔''



''خدا کاشکر کے!''ماں نے اطمینان کا سانس لیا۔خدا کا شکر ہے!'' خوخول نے اس کی طرف دیکھااورا پناسر جھکالیا۔

''اییا پڑا ہوا ہے جیسے اس کی سمجھ ہی میں نہیں آنا کہ ہوا کیا ہے'' ماں نے اس واقعے کا ذکر کرتے ہوئے کہا۔''اورکسی کو بھی اس پر رتم نہیں آتا ۔ کوئی بھی تو ہمدردی کا ایک لفظ کہہ کر اس کی آئکھیں بند نہیں کر دیتا۔ اتنا چھے اور حقیر جیسے کوئی چیز کٹ کر گئی ہواور وہیں بڑی رہے۔۔۔''

کھانے کے وقت پاویل نے دفعتاً اپنا چچ رکھ دیااور چیخ بڑا:

'' په بات ميري سجھ ميں نہيں آسکتی!''

" کیا؟"خوخول نے دریافت کیا۔

''جانوروں کو مارکر ہم گوشت حاصل کرتے ہیں، یہی کون کی اچھی بات ہے اور یہ بھی صاف ہے کہ جنگلی جانورا گرخطرناک ہوجا ئیں تو انہیں مارڈ الناچاہے ۔ میں خودایسے انسانوں کا شکار شروع کر دیا ہو ۔ لیکن اس جیسی خچ اور حقیر ہستی کوشتم کر دینا۔کوئی اس پر ہاتھ بھی کیسے اٹھا سکتا ہے؟''

خوخول نے اپنے کا ندھوں کو جھٹکا دیا۔

'' وہ بھی اتنا ہی خطرناک تھا جتنا کوئی جنگلی جانور''اس نے کہا۔''صرف ایک قطرہ خون پینے کے جرم میں ہم مچھروں کو مارڈ التے ہیں۔''

'' یہ تو ٹھیک ہے، کین میرامطلب نہیں ہے۔میرامطلب ہے کتی گھن آتی ہے اس خیال ہے!'' '' تو کیا کیا جاسکتا ہے' آندری نے پھر کا ندھے کو جھٹکا دیتے ہوئے کہا۔

''تم کر سکتے ہوتل ایسے خص کو؟''پاویل نے ایک طویل و قفے کے بعد دریافت کیا۔

خوخول نے اپنی بڑی بڑی آئکھیں اس پر گاڑ دیں اور پھر تیزی سے ماں کی طرف دیکھا۔

''اپنے رفیقوں اور اپنے مقصد کی خاطر میں ہر چیز کرسکتا ہوں''اس نے مضبوطی سے کہا۔''میں اپنے بیٹے کو بھی قبل کرسکتا ہوں۔''

'' آه، آندر بوشا!'' ما<u>ل بڑے زم لہجے میں بولی</u>۔

''کیا کیا جاسکتا ہے ماں؟''وہسکرایا۔''زندگی ایسی ہی ہے۔''

" وفعتاً آندري ايك بيجاني كيفيت مين الحيل كركفر ابوگيا جيسے كوئي اندروني قوت اس كومجبور كررہي



يو_

''ہم کرہی کیا سکتے ہیں؟''اس نے اپنے ہاتھ گھماتے ہوئے کہا۔''ہم لوگوں سے نفرت کرنے پر مجبور ہیں تا کہ وہ وقت جلدی آسکے جب ہم صرف ان سے مجبت کرسکیں ۔ ہراس شخص کوراستے سے صٹانا ہوگا جوتر تی کے راستے میں حائل ہوتا ہے، جولوگوں کو دولت کی خاطر نے دیتا ہےتا کہ خودا پنے لئے نام ونمود یا تحفظ خرید سکے ۔ اگر کوئی جو ڈاس *ایماندار لوگوں کے راستے میں حائل ہے اور ان کے ساتھ غداری یا تحفظ خرید سکے ۔ اگر کوئی جو ڈاس *ایماندار لوگوں کے راستے میں حائل ہے اور ان کے ساتھ غداری کرنے کا موقع تلاش کر رہا ہے تو اگر میں اسے راستے سے نہ ہٹا دوں تو میں خود جو ڈاس ہوجاؤں گا! تم کہتے ہو جھے کوئی حق نہیں ہے؟ لیکن ہمارے آقاؤں کو؟ کیا آئیس حق ہے کہ فوج اور جلاد، قبہ خانے اور قید خانے اور قید خانے ، جلاوطنی کے مقامات اور دوسری تمام لعنت زدہ چیزیں قائم رکھیں جن کی مدد سے وہ اپنے آرام وآسائش کی حفاظت کرتے ہیں؟ اگر مجبور ہو کر کبھی ان کی لاٹھی میں اٹھالوں تو کیا یہ میراقصور ہے؟ میں تو یقینا اٹھاؤں گا اور بغیر کسی جھک کے اٹھاؤں گا۔ اگر ہیں سینکٹر وں ۔

🖈 جوڈاس۔جس نے حضرت عیسی سے غداری تھی۔ (مترجم۔)

ہزاروں کی تعداد بین قبل کیا جاسکتا ہے تو جھے بھی حق ہے کہ اپنے ہاتھ سے ان میں سے کسی کا صفایا کردوں،
اس قابل نفرت سر کا جو دوسروں کے مقابلے میں میر بنزدیک ہے اور دوسروں کے مقابلے میں میری
زندگی کے مقصد کے لئے زیادہ خطرناک ہے۔ زندگی ایسی ہی ہے، لیکن میں ایسی زندگی کا مخالف ہوں،
مجھے معلوم ہے کہ ان کے خون سے پچھ حاصل نہ ہوگا۔ ان کا خون با نجھ خون ہے۔ ہمارا خون جب بارث کے لا تعداد قطروں کی طرح دھرتی پر گرتا ہے تو اس سے قدافت جنم لیتی ہے۔ لیکن ان کا خون نام ونشان کی جوڑے بغیر خشک ہو جاتا ہے ۔ جمارہ خوں ہے۔ لیکن اس گناہ کا عذاب میں اپنے سر پر لے لوں گا۔ اگر میں ضروری سمجھوں گا تو ضرور قبل کروں گا! لیکن میصرف میں اپنے متعلق کہدر ہا ہموں، میرا گناہ میر سے ساتھ سرجائے گا۔ مستقبل کے دامن پر اس کا دھر بہیں پڑے گا۔ ہاتھ میر سے خون آلودہ ہول گا۔ اور کسی کے بھی نہیں ۔ کسی کے بھی نہیں!''

وہ کمرے میں ادھر ادھر پھرتا رہا اور ایسے اشارے کرتا رہا جیسے کسی چیز کو کاٹ کر پھینک رہا ہو،خود اپنی ہتی ہے کسی چیز کو کاٹ کر الگ کر رہا ہو۔ مال غمز دہ اور پریشان ہوکر اسے دیکھتی رہی۔اسے نے محسوں کیا کہ خوخول کے اندر کوئی چیز ٹوٹ می گئی ہے اور بیاس کے لئے تکلیف دہ ہے۔قل کا تاریک



خوفناک تصور مال کے ذہن سے ختم ہو چکا تھا۔ اگر وسوف شیکوف نے جرم نہیں کیا تھا تو پاویل کا کوئی اور دوست بیچرکت نہیں کرسکتا تھا۔ یاویل سر جھکائے بیٹھا خوخول کی جوشیلی طولانی تقریرین رہاتھا۔

''بعض اوقات آگے بڑھتے رہنے کے لئے ہمیں خود اپنے خلاف جانا پڑتا ہے۔ ہر چیزی قربانی دینے ہوتی ہے۔ اپنے مقصد کے لئے دینے کے لئے تیار رہنا پڑتا ہے۔ اپنے پورے دل تک کی قربانی دینی ہوتی ہے۔ اپنے مقصد کے لئے جان دینا آسان ہے۔ لیکن کچھاس سے بھی زیادہ قربانی دینی ہوتی ہے۔ اس چیزی جواپئی زندگی سے بھی زیادہ عزیز ہواور ایسی قربانی دے کرہم اس صدافت کواور زیادہ مشخکم کرتے ہیں جس کے لئے ہم گڑر ہے ہیں۔ وہ صدافت جود نیا ہیں ہمیں سب سے زیادہ عزیز ہے!''

وہ کمرے کے وسط میں آ کررک گیا۔اس کا چېرزرد تھا، آئکھیں ادھہ کھلی ہی تھیں اور ہاتھ اس طرھ بلند تھے جیسے کوئی گمبیھرعہد کرر ہاہو۔

" ججے معلوم ہے کہ وہ وقت آئے گا جب انسان خود اپنے حسن پرعش عش کریں گے، جب ہر خص ایک دوسرے کے لئے ستارے کی طرح حسین ہوگا! دھرتی پر آزاد انسان آباد ہوں گے جو آزاد فضا میں پروان جڑھیں گے اور اپنی آزادی کے باعث عظیم ہوں گے۔ تمام انسانوں کے دل کشادہ ہوں گے اور ہر دل حسد اور کینے سے پاک اور مبرا ہوگا۔ اس وقت زندگی انسانیت کی عظیم الثان خدمت میں تبدیل ہو جائے گی اور انسان کی ہستی آسانوں سے بلند ہوگی کیونکہ وہ کون سی بلندی ہے جو آزاد انسانوں کی پہونچ سے باہر ہے! اس وقت انسان حسن کی خاطر صدافت اور آزادی کی زندگی بسر کریں گے اور ان میں سب سے بلندوہ کھلا کیں گے جن کے دل پوری دئیا کو ممولے لینے اور اس سے مجت کرنے کی صلاحیت رکھیں گے اور جوسب سے زیادہ آزاد ہوں گے، کیونکہ ان کے دل عظیم ترین حسن کی آما جگاہ ہوں گے! بڑے عظیم لوگ ہوں گے وہ نئی زندگی کے وہ علم بردار!...'

ایک کمھے کے لئے وہ خاموش ہو گیا اور پھرسیدھے ہوکراس نے الی آ واز میں بولنا شروع کیا جو اس کے دل کی گہرائیوں سے نکل رہی تھی:

"اوراليي زندگي كي خاطر ـ مين هرچيز كرنيك پلئے تيار هول..."

اس کے چہرے پر پچھشنجی کیفیت طاری ہوئی اورموٹے موٹے آنسواس کے گالوں سے بہہ کر ینچے گرنے گلے۔ یاویل کا چہرہ سفید پڑگیا اور وہ سراٹھا کر پھٹی پھٹی آئکھوں سے اس کی طرف دیکھنے لگا۔



اور ماں کے دل میں تاریک، بھیا نگ اندیشہ ہیدار ہوا ہی تھا کہ وہ چونک تی پڑی۔ ''بات کیا ہے آندری؟'' پاویل نے آ ہت ہے دریافت کیا۔ خوخول نے سرکو جھٹکا دیا ،سیدھا کھڑا ہو گیا اور ماں کی طرف تکنے لگا۔

" میں نے وہ واقعہ ہوتے ہوئے دیکھاہے۔ مجھے معلوم ہے...''

''وہ دوڑ کے اس کے پاس گئی اور اس کے ہاتھ بگڑ لئے۔اس نے اپناسیدھا ہاتھ چھڑانے کی کوشش کی لیکن وہ مضبوطی ہے چمٹی رہی اور سرگوثی کے انداز میں کہتی رہی :

"ہش!میر لعال!میرے بچے!..."

''شهرو'' خوخول نے بھرای ہوئی آواز میں کہا۔''میں بتا تا ہوں کہ بیسب کیسا ہوا..''

''نہیں، ضرورت نہیں' آنسوؤں سے ڈبڈبائی ہوئی آنکھوں سے اسے دیکھتے ہوئے ماں نے کہا۔ ''نہیں آندر بوشامت بتاؤ...'

یاویل آ ہستہ آ ہستہ اس کے نز دیک آیا۔اس کی آ نکھیں بھی نم تھیں اور چیرہ زرد،اس نے مختصری ہنسی ہنس کر کہا:

"مال كوخوف بي كتم في كياب ..."

'' مجھے۔خوف نہیں ہے! مجھے یقین ہی نہیں ہے!اگرا پنی آٹھوں سے دیکھتی تب بھی مجھے یقین نہ آتا!''

'' ٹہرو!''خوخول نے گردن گھماتے اورا پنے ہاتھ چھڑانے کی کوشش کرتے ہوئے کہا۔'' میں نے نہیں کیا الیکن میں چاہتا توروک سکتا تھا...'

"جبرہوآندری" یاویل نے کہا۔

اس نے اپنے دوست کا ہاتھ اپنے ایک ہاتھ میں لیا اور دوسر اہاتھ خوخول کے شانے پر رکھا جیسے اس بلند قامت جسم کی کیکیا ہے کورو کنے کی کوشش کررہا ہو۔ آندری نے پاویل کی طرف مڑ کرشکستہ آواز میں کہا: '' پاویل تم جانتے ہو کہ میں ایسانہیں ہونے دینا چاہتا تھا۔ ہوا یہ کہ تم تو آگے چلے گئے تھے اور میں کڑ پر درا گونوف کے ساتھ کھڑا تھا کہ ایسائی آیا اور ایک طرف کھڑا ہو کر جمیں تا کنے اور کچھ طز کرنے لگا۔ درا گونوف نے کہا'دیکھتے ہوا ہے! ساری رات اس نے میرا پیچھا کیا ہے، آج اسے مارہی ڈالوں گا،۔



پرھوہ چلا گیا۔ میں سمجھا گھر گیا ہے۔اس کے بعدایسائی میرے پاس آیا...' خوخول نے گہراسانس لیا۔

''کسی نے میری ایسی تو ہیں نہیں کی تھی جیسی اس کتے نے کی!''

ماں اسے خاموثی سے میز کے پاس لے آئی اور اسے بٹھا دیا۔خوداس کے نزدیک اس طرح بیٹھ گئ کہ دونوں کے کاندھے ایک دوسرے سے چھو گئے۔ پاویل وہیں کھڑ ااداس انداز میں اپنی ٹھوڑی کھجاتا رہا۔

''اس نے مجھے بتایا کہ ان لوگوں کو ہمارے سارے نام معلوم ہیں۔ پولیس والوں کے پاس ہم سب لوگ گرفتار کر لئے جائیں گے۔ میں سب لوگوں کی فہرست موجود ہے اور میکہ یوم مئی کے قبل ہی ہم سب لوگ گرفتار کر لئے جائیں گے۔ میں نے کوئی جواب نہیں دیا۔ صرف بنس دیا کین اندر کھول رہا تھا۔ پھراس نے کہنا شروع کیا کہتم تو بہت ذہین آدمی ہو، اس راستے برچل کر بڑی فلطی کررہے ہوزیادہ بہتر ہوگا کہتم ...'

وہ خاموش ہو گیا اور اپنے بائیں ہاتھ سے اس نے چہرے سے پسینہ پونچھا۔اس کی آنکھوں میں خشک سی چیک تھی۔

''میں سمجھ گیا!''یا ویل بولا۔

'' قانون کاساتھ دینازیادہ بہتر ہوگا؟''اس نے کہا۔

خوخول نے گھونساد کھایا۔

'' قانون لعنت ہواس پر!''اس نے دانق کو کھیجے ہوئے کہا۔''اگراس نے جھے تھیہ ارا ہوتا تو وہ میرے لئے بہتر ہوتا۔اور شایداس کے لئے بھی،میرے دل پراس طرح اپنے غلیظ منہ سے تھوکا کہ میری برداشت ہی باہر ہوگیا!''

آندری نے ایک تشنجی حرکت کے ساتھ اپنی ہاتھ پاویل کی گرفت سے الگ کرلیا وردھیمی آواز میں بولتا گیا جو کراہیت سے برتھی ۔

''میں نے اس کے منہ پرطمانچہ مارا اور چل کھڑا ہوا۔ پھر مجھےا پنے بیتھپے درا گونوف کی دھیمی آواز کہتی ہوئی سنائی دی، آخرتہمیں بھی پکڑ ہی لیانہ!، غالباوہ وہیں کونے میں کھڑاا نتظار کرر ہاتھا...'' کچھو قفے کے بعد خوخول نے کہا:



''میں پیچینہیں مڑا۔ حالانکہ مجھے کچھا حساس ہوا کہ…کسی نے مارا…لیکن میں چاتا ہی رہا جیسے میرے پاؤں کے پنچے مینڈک آگیا ہو۔ کارخانے میں لوگ چیختے ہوئے آئے'ایسائی گوتل کر دیا گیا!، مجھے مینزگ آگیا ہو۔ کارخانے میں لوگ چیختے ہوئے آئے'ایسائی گوتل کر دیا گیا!، مجھے یقین نہیں آیا۔لیکن میرے بازومیں ایسا در دہونے لگا کہ میں کام ہی نہ کرسکا۔کوئی تکلیفت ونہیں محسوں ہوئی لیکن ایسامعلوم ہوا کہ میرا ہاتھ چھڑ گیا ہے…''

اس نے تنکھیوں سےاپنے ہاتھی طرف دیکھا۔

''اس د ھيج کوشايد عمر بھر نه دهوسکوں گا...''

''اہم بات رہے کہ تمہارادل صاف ہے!''ماں نے دھیرے سے کہا۔

''میں اپنے کومور دالزام نہیں ٹہرا تا!۔ بالکانہیں!''

خوخول نے زور دیتے ہوئے کہا۔''بات صرف اتنی ہے کہ مجھے گھن آتی ہے مجھے اس معاملے میں پڑنا ہی نہیں چاہئے تھا۔''

''تہماری بات میری سمجھ میں نہیں آرہی ہے!'' پاویل نے کا ندھے کو جھ کا دیتے ہوئے کہا۔''تم نے قبل نہیں کیااورا گر کیا بھی ہوتا...''

''سنو بھائی۔ایک باریمعلوم ہوجائے کہ آل واقع ہور ہاہے اور پھراسے رو کنے کے لئے کچھ نہ کیا جائے تو...''

میری سمجھ میں نہیں آتا...'' پاویل نے اصرار کیا۔'' یعنی پیر کسمجھ تو گیا ہوں کین میں اس سے متاثر نہیں ہور ہاہوں۔

کارخانے کی سیٹی بجی ۔خوخول نے اس تحکمانہ بلاوے کو سنا ، پھراپینے پورےجسم کوجنبش دیتے ہوئے بولا:

''میں کام پرنہیں جار ہاہوں...''

''میں بھی نہیں جارہا'' یاویل نے کہا

''میں حمام کی طرف جار ہا ہوں''خوخول نے خفیف سامنتے ہوئے کہااور پھراپنے کیڑے سیٹنے لگا۔

جب گھر سے چلاتو بڑاا داس اداس ساتھا۔

ماں اسے بڑے ہمدر دانہ انداز میں دیکھتی رہی۔



''تم چاہے جو بھی کہو یاویل''مال نے اس کے جانے کے بعد کہا۔''میں بیرجانتی ہوں کہ انسان کو قتل کرنا گناہ ہے، کیکن میں کسی کو مجرم نہیں گردانتی ، مجھے ایسائی پر افسوس ہوتا ہے، اتنا بے یاو مددگار ساتھا۔ آج جب میں نے اس کی طرف دیکھا تو مجھے یاد آیا کہ ایک دن تہمیں بھانسی دینے کی دھم کی دی تھی کیکن اس کی وجہ سے جھے اس سے نفر ہے نہیں ہوئی اور نہ اب اس کی موت کی وجہ سے خوشی ہوئی۔ جھے تو اس پر صرف افسوس ہوتا ۔۔''

وہ خاموش ہوگئ اور کچھ سوچنے گلی اور پھر کچھ تعجب سے مسکراتے ہوئے بولی:

''ارےواہ، سناتم نے میں کیا کہدگی پاشا؟''

صاف ظاہر تھا کہ اس نے نہیں سنا کیونکہ نظریں نیجی کے فرش پر ٹہلتے ہوئے اس افسر دگی ہے کہا:

'' کیا زندگی ہے! لوگوں کو ایک دوسرے کے خلاف کس طرح چھوڑ دیا جاتا ہے؟ لا کھنہ چاہولیکن کسی نہ کسی نہ کسی پر ہتھا تھے ہی جاتا ہے اور ہاتھ کس پر اٹھتا ہے؟ کسی ادنی قتم کی ہستی پر جسے ہم زیادہ حقوق حاصل نہیں ۔ اور جہاں تک اس شخص کا تعلق ہے وہ ہم ہے بھی کم خوش قسمت تھا کیونکہ احمق تھا۔ پولیس اور فوج اور خفیہ کے لوگ سب ہمارے دہمن ہیں ۔ لیکن وہ سب لوگ ہماری طرح کے انسان ہیں جن کا خون ہماری طرح چوساجاتا ہے اور بالکل ہماری ہی طرح ان کے ساتھ انسانوں جیسا برناؤ نہیں کیا جاتا۔ ہر چیز ہماری طرح کی ہے! لیکن آقاؤں نے لوگوں کو ایک دوسرے کے خلاف کر دیا ہے، خوف اور احمقانہ باتوں سے ان کی آگھوں پر پٹی باندھ دی ہے، ان کے ہاتھ پیر باندھ دیے ہیں، ان کا خون نچوڑ کی پی باتوں سے ان کی آگھوں پر پٹی باندھ دی ہے، ان کے ہاتھ پیر باندھ دیے ہیں، ان کا خون نچوڑ کی پی رہے ہیں اور ایک دوسرے کو مار نے اور کھنے بین نہے کومت ہے!''

وہ اپنی مال کے نزد یک آیا۔

'' بیسراسر جرم ہے ماں!لاکھوں کروڑوں انسانوں کا نفرت انگیز قتل عام!انسانی روحوں قتل ... بجھتی ہو؟ وہ لوگ روحوں کے قاتل ہیں!ان کے اور ہمارے درمیان فرق سمجھ میں آیا؟ ہم ایک انسان کو مارتے ہیں اور اس سے خود ہمیں کرا ہیت آتی ہے، شرم محسوس ہوتی ہے، تکلیف ہوتی ہے۔ سب سے بڑی بات تو ہیکہ۔ کرا ہیت آتی ہے!لین وہ لوگ ہزاروں انسانوں کو بہت اطمینان اور بے رحمی کے ساتھ قتل کر دیتے ہیں اور ان کی تیوری پر بل مک نہیں آتا۔ بلکہ اس سے انہیں الٹی تسکین ہوتی ہے!اور لوگوں کو موت کے ہیں اور ان کی تیوری پر بل مک نہیں آتا۔ بلکہ اس سے انہیں الٹی تسکین ہوتی ہے!اور لوگوں کو موت کے



گھاٹ اتارنے کی وجہ صرف میہ ہے کہ وہ اوگ اپناسونا چاندی اور اپنی ہنڈیاں اور وہ تمام ہے ہودہ چیزیں محفوظ کرنا چاہتے ہیں جن کی مددسے وہ ہم پر حکمرانی کرتے ہیں۔ ذراسو چولوگوں کو قتل کرنے اور ان کی روحوں کو سنے کرنے کا مقصد اپنی جانوں کی حفاظت نہیں ہوتا۔ اپنی خاطر میسب کچھنہیں کرتے بلکہ اپنی ملکت کی خاطر کرتے ہیں! وہ لوگ اس کا تحفظ نہیں کرتے جوان کے اندرہے بلکہ اس کا کرتے ہیں جو باہر ملکت کی خاطر کرتے ہیں! وہ لوگ اس کا تحفظ نہیں کرتے جوان کے اندرہے بلکہ اس کا کرتے ہیں جو باہر ہے...'

اس نے مال کے ہاتھ اپنے ہاتھ میں لے لئے اوران پر جھکا۔ پھرانہیں دباتے ہوئے اس نے کہا: ''اگرتم اس گھناؤ نے بین اور شرمناک دلالت کو بھھ جاؤ تو تم اس صدافت کو بھھ جاؤ گی جس کے لئے ہم لڑر ہے ہیں تہمیں محسوس ہوگا کہ بیصدافت کتنی تچی اور کتی عظیم ہے!''

ماں اٹھ کھڑی ہوئی۔اس وفت وہ ہے انتہا متاثر تھی اور اس کا سارا وجود اس آرز و سے معمور تھا کہ اس کے سینے میں جوآگ کھڑک رہی ہے اسے اپنے بیٹے کی سوزش دل کے ساتھ ملا کر ایک واحد عظیم اور فروزاں شعلے میں تبدیل کردے۔

''صبر کروپاویل!''وہ مشکل سے کہہ سکی۔''میں بھی پچھدن میں محسوں کرنےلگوں گی کیکن ذراصبر کرو!...''

25

کوئی شخص ہنگامہ مچاتا ڈیوڑھی میں داخل ہوا۔ دونوں چونک پڑے اورانہوں نے ایک دوسرے کی طرف دیکھا۔

آ ہشہ سے درواز ہ کھلا اور ریبن داخل ہوا۔

''میں آگیا!''اس نے مسکرا کرسر بلند کرنے ہوئے کہا۔

'' دنیا بھر کاشکی ،قول کا پکا ،آجیہاں ،کل وہاں ، ہرجگدا پنی ٹا نگ اڑانے والا!''

وہ پوشین پہنے وہے تھا جس پر تارکول لگا ہاا تھا، پاؤں میں چٹائی کے جعتے تھے اورسر پر لمبے بالوں والی ٹو بی _ پیٹی میں ایک جوڑ نے نگلیوں کا ساہ دستانہ اڑ ساہوا تھا۔

''تہماری صحت کیسی ہے؟ تو تہمیں چھڑ دیا آخر پاویل؟ بہت اچھا ہوا۔ کیا حال چال ہیں پلا گیا نلوونا؟''اپنے سفید دانت نمایاں کرنے ہوتے وہ مسکرایا۔اس کی آواز زیادہ ترم ہوگئ تھی اور چرے پر



ڈاڑ ہی بے حدیجیل گئے تھی۔

ماں اس سے مل کرخوش ہوئی اور اس نے آگے بڑھ کر اس کا بڑا سا ہاتھ تھام لیا جس پر سیاہ دھبے پڑے ہوئے تھے۔

''افوہ!''اس نے تارکول کی تیز خوش گوارخوشبوکوز ورسے سوٹکھتے ہوئے کہا۔''تم سے اس کر کتنی خوشی ہوئی!''

"بوسچ مچ کسان!" یاویل نے مسکرا کررمین کو گھورتے ہوئے کہا۔

مهمان نے آہستہ آہستہ اپنا کوٹ وغیرہ اتارا۔

''بالکل صحیح۔ پھر سے کسان ہور ہا ہوں،تم روز بروز رئیسوں میں شامل ہوتے جار ہے ہواور میں بالکل مخالف سمت جار ہاہوں!''

وہ کمرے میں چکر لگانے لگا اور اپنی رنگین قبیص کوٹھیک کرتے ہوئے دوسری چیزوں کا معائند کرنے لگا۔

'' کوئی خاص نئی چیز نہیں سوائے کتابوں کے۔ ہونہہ۔اچھا تو ذراسارے قصے ساؤ۔'' وہ دونوں ٹانگوں کو دور دور رکھ کرییٹھ گیا۔ ہاتھوں سے گھٹنوں کو پکڑ لیا اوراپنی سیاہ آنکھوں سے یاویل کودیکھنے لگااور جواب کا انتظار کرتے ہوئے مسکرانے لگا۔

" ہمارا کام آ گے بڑھ رہاہے" پاویل نے کہا۔

''جوتے ہیں اور بوتے ہیں، شراب کھینچے ہیں اور پیتے ہیں اور باقی وقت میں سوتے ہیں۔ کیوں ہے ایک بات دوست؟'' ربین ہنسا۔

''تم اپنے حال حال بتاؤ میخائل ایوانو وچ'' پاویل نے اس کے سامنے بیٹھتے ہوئے یو چھا۔

''میراحال اچھاہی ہے۔ یگیدیو و میں رہتا ہوں۔ بھی نام سنا ہے اس کا؟ یکیلدیور۔ اچھا چھوٹا ساقصبہ ہے۔ سال میں دو میلے لگاتے ہیں۔ دوہزار سے زیادہ آبادی ہے۔ گرسب مفلس اور قلانجے۔ کسی کی اپنی زمین نہیں ہے، سب پٹے پر لیتے ہیں۔ اور زمین بھی اچھی نہیں ہے۔ میں وہاں ایک خون چو سنے والی جونک کے یہاں ملازم ہوگیا ہوں۔ قصبہ ایسے لوگوں سے اس طرح بھرا پڑا ہے جیسے کیڑوں سے لاش۔ کوئلہ جلا وَاور تارکول بناؤ۔ جتنا یہاں کما تا تھا اس کا چوتھائی حصہ کما تا ہوں اور کام اس سے دوگنا کرتا



ہوں۔ہونہہ۔ہم سات آدمی کام کرتے ہیں اس کے لئے۔اس جونک کے لئے۔بڑے اپھھلوگ ہیں۔
سب جوان ہیں اور سب مقامی لوگ ہیں، سوائے میرے اور سب پڑھنا لکھنا جانے ہیں۔ان
میں سے ایک جس کا نام یقیم ہے اتنا گرم مزاج ہے۔ کہ مجھ ہی میں نہیں آتا کہ اس کے ساتھ کیا کیا
جائے!''

''تم کام کیے کرتے ہو۔ان لوگوں کے ساتھ بحث اتنا تو تم سمجھ رکھو! تمہارے سارے پر پے ساتھ لیتا گیا تھا۔کل ملا کر چونتیس لیکن زیادہ تر تو میں انجیل کی مدد سے کام کرتا ہوں۔انجیل سے بہت کچھول جا تا ہے۔کتاب موٹی بھی ہے اور مقدس مجلس کلیسا کی منظور کی ہوئی بھی۔ بات دراصل یہی ہے! بڑا کام لے سکتے ہواس ہے۔''

اس نے ہنس کریاویل کوآ نکھ ماری۔

''لکین صرف وہی کافی نہیں ہے۔ میں تمہارے پاس کتابوں ہی کے لئے آیا ہوں۔ہم دوآ دمی ہیں۔ وہ انہیں ہے۔ ہم دوآ دمی ہیں۔ وہ یعنیم میرے ساتھ ہے۔ہم لوگوں کو تارکول کے کر بھیجا گیا تھا تو ہم نے موقع سے فایدہ اٹھایا۔ ذرا راستہ کاٹ کر ادھر آ گئے۔ یعنیم کے آنے سے قبل کتابیں دیدو۔ ساری چیزیں اسے نہیں معلوم ہونی چاہیں…''

ماں نے رہین کی طرف دیکھا اور اسے ایسا محسوس ہوا کہ اس نے اپنے کیڑوں کے علاوہ کوئی اور چیز بھی بدل دی ہے۔اس کے طور طریقوں میں رعب ڈالنے والی بات کم ہوگئ تھی۔ نظروں میں چالا کی زیادہ آگئ تھی اور آنکھوں میں صاف گوئی پہلے کے مقابلے میں کم ہوگئ تھی۔

''ماں'' پاویل نے کہا۔'' تکلیف نہ ہوتو کتا ہیں جا کرلاسکتی ہو؟ وہاں لوگ جانتے ہیں کہ کس قسم کی کتابیں دینا ہیں۔ان سے کہدوینا کہ کتابیں دیہات بھیجی جا کیں گی۔''

''اچھی بات ہے''ماں نے کہا۔''ساوارا بلتے ہی میں جانتی ہوں۔''

''تم بھی ان معاملات میں پھنس گئیں بلاگیا نلوونا؟''ربین ہنسا۔''ہونہہ، وہاں قصبہ میں بے انتہا لوگوں کو کتابوں کی خواہش ہے اور یہ سارا کارنامہ مقامی معلم کا ہے۔آ دمی اچھا ہے حالانکہ ایک پادری کے خاندان سے تعلق رکھتا ہے۔اورکوئی چارمیل پرایک استانی بھی رہتی ہے۔ یہ لوگ غیر قانونی کتابیں نہیں میری کے دانی نوکری کا ڈرلگار ہتا ہے۔لیکن مجھے تو وہی غیر قانونی کتابیں جا ہمیں۔ ذراچیٹی سی۔میری



دی ہوئی کتابوں کو پولیس انسپکٹر اور پادری نے دیکیے بھی لیا تو سوائے معلم اور استانی کے اور کسی کوذ مہ دار گردانیں گے؟ اور میں تھوڑے دنوں تک د بک کر بیٹے جاؤں گا۔''

اپنی حالا کی پرخودہی خوش ہوتے ہوئے وہ مسکرایا۔

''افوہ!''ماں نے سوچا۔'' دیکھنے میں ریچھ معلوم ہوتا ہے کیکن ہے لومڑی!''

''اگران لوگوں کوشبہ ہوگیا کہ ماسٹر غیر قانونی کتابیں بانٹتے ہیں تو کیا تمہارے خیال میں ان لوگوں

كوجيل بهيج دياجائے گا؟'' پاویل نے دریافت كيا۔

''يقيناً بھيج دي كے''ريبن نے جواب ديا۔''ليكن اس سے كيا ہوا؟''

دوليكن قصورتو تمهارا بنه كدان كالبيل توتمهين جانا جايئ...

'' بجیب آدمی ہو!''رہین نیا پنے گھٹنے پر ہاتھ مارتے ہوئے ہنس کر کہا۔'' بجھ پرکسی کوشک نہ ہوگا! کسان الیں حرکتیں نہیں کرتے۔ کتا بوں کی بات تو وہی تتم کے لوگ کرتے ہیں اور ان ہی کواس کا جواب دہ ہونا چاہئے۔۔۔''

ماں نے محسوں کیا کہ رمین کی بات پاویل کی سمجھ میں نہیں آتی۔اس نے اپنے بیٹے کو آٹکھیں سکیڑتے ہوئے دیکھااوراس کا مطلب تھا کہ وہ غصے میں ہے۔

''میخائل ایوانووچ کام خود کرنا چاہتے ہیں لیکن ذمہ داری ڈالنا چاہتے ہیں دوسروں پر...''ماں نے مختاط طریقے سے کہا۔

"بالكل صحيح" ربين نياني ڈاڑھى كوسہلاتے ہوئے كہا۔ "في الحال تواييا ہى ہے۔ "

''ماں!'' پاویل نے خشک کہج میں کہا۔''اگر ہمارے ساتھیوں میں کوئی شخص مثلاً آندری کوئی ایسا

كام كرنے كے بعد ميرے يحصے چيپ جائے جس كى وجہ سے جھے گرفتار كرلياجائے تو تهميں كيسا كلے گا؟''

ماں چونک میں بڑی اورا پنے بیٹے کی طرف تعجب سے دیکھا۔

"این رفیق کے ساتھ الی حرکت کیے کی جاسکتی ہے؟"اس نے ہلاتے ہوئے یو چھا۔

"آ ہا!" رمین نے چبا چبا کر کہا۔" میں تہمیں بات سمجھ گیا پاویل" ماں کی طرف مڑ کراس نے کچھ

فخریهانداز میں آنکھ ماری۔''بڑا نازک معاملہ ہے ماں۔''ایک بار پھروہ پاویل کی طرف مڑااوراس انداز

میں بولنا شروع کیا جیسے مبق پڑھار ہا ہو۔''تہہارے خیالات ابھی ناپختہ ہیں،میرے بھائی! غیر قانونی



کام میں ایمانداری وغیرہ کی بات نہیں چلتی تم خود ہی فیصلہ کرو: بہلا محض جسے جیل میں ڈال دیں گےوہ استادنہیں بلکہ وہ ہوگا جس کے پاس کتابیں پکڑی جائیں گی۔ بیتو ہوئی پہلی بات۔ دوسری بات بیکہ مان لیا کہ مدرسین صرف منظور شدہ کتابیں ہی بڑھاتے ہیں لیکن جو خیالات پیش کرتے ہیں وہ وہی ہوتے ہیں۔صرف الفاظ کا فرق ہوتا ہے۔ان کے الفاظ میں کم سجائی ہوتی ہے۔مخضر یہ کہوہ بھی وہی جاہتے ہیں جومیں جانتا ہوں۔فرق صرف اتنا ہے کہ وہ یگڈنڈی سرحلتے ہیں اور میں سڑک سرچلتا ہوں۔آ قاؤں کے نقطۂ نظر سے ہم دونوں مجرم ہیں۔ ہے ناٹھک! اور تیسری بات ہے کہ مجھےان کی ذرا بھی برواہ نہیں ہے میرے بھائی! پیدل دیتے گھوڑ سواروں سے دوستی نہیں کیا کرتے ممکن ہے میں بھی کسی کسان کے ساتھ ایسا نہ کرسکوں لیکن وہ لوگ ۔ایک یا دری کا بیٹا ہےاور دوسری زمیندار کی بیٹی ہے۔ان لوگوں کو کیا پڑی ہے کہ لوگوں کوا کساتے پھرتے ہیں؟ ایکے ذہنوں کو پڑھنا مجھ جیسے کسان کا کامنہیں۔ مجھے پیمعلوم ہے کہ میں کیا کررہا ہوں۔اور ذرہ برابر بھی علم نہیں کہ وہ لوگ کیا کررہے ہیں۔ ہزار برس سے رئیس قتم کے لوگ ا پنی جگہ جے بیٹھے رہےاورکسانوں کی کھال ادھیڑتے رہےاوراب دفعتاً بیدار ہوکرکسانوں کی آٹکھوں پر سے خود ہی پٹیال کھولنا نثر وع کر دی ہیں! میں وہ نہیں ہول کہ پر یوں کی کہانی اور کیا ہوگی۔ بات دراصل یمی ہے۔تمہارےرئیس لوگوں اورمیری درمیان بہت فاصلہ ہے۔سر دیوں میں بھی ہوتا ہے نا کہ تھیتوں میں سے ہوکر گھوڑے پر میٹے چلے جارہے ہیں کہ کچھ دورآ گے کوئی چیز آ ہستہ سے سڑک پرآ جاتی ہے۔ کیا چز ہے؟ بھیڑ بایالومڑی یا کوئی کتا؟ کچھ بھی میں نہیں آتا۔ اتنی دور ہوتی ہےوہ چز''

ماں نے اپنے بیٹے کی طرف دیکھا۔وہ اداس سانظر آرہا تھا۔ کچھ کچھ گھبرائے گھبرائے انداز میں اپنی ڈاڑھی میں انگلیوں سے تنگھی کرتے ہوئے رہبن نے دل جمعی سے یاویل کی طرف دیکھا۔اس کی آئکھیں دہشت ناک روشنی سے جبک رہی تھیں۔

''اچھے طور پرطریقوں کے متعلق سوچنے کا وقت گیا''اس نے بات جاری رکھی۔''زندگی بڑی کھن ہے۔ کتے کوئی بھیڑ مکری تو ہوتے نہیں۔ ہر کتااپنی اپنی طرح بھو نکے گا۔''

''ان ہی رئیسوں میں سے کچھلوگ ایسے بھی ہوتے ہیں جو عام لوگوں کی خاطرموت کے منہ میں جاتے ہیں'' ماں نے کچھ مانوں جمروں کا تصور کرتے ہوئے کہا۔''ا نی ساری زندگی جیل میں کاٹ دیتے ہیں..."



www.urdukutabkhanapk.blogspot.com

''ان کی توالگ بات ہے' رہین نے جواب دیا۔''کسان بھی امیر ہوجاتا ہے۔رؤسا کے برابر پہو نچ جاتا ہے۔رؤساغریب ہوجاتے ہیں۔کسانوں کی حالت ہوجاتی ہے۔ ہاتھ اچھاتو کام سچا۔یاد ہے نا جھے تم نے کس طرح سمجھایا تھا پاویل: انسان کے رہین سہن کے طریقہ ہی پراس کے خیالات کا دار ومدار ہوتا ہے؟ بات دراصل یہی ہے۔اگر مزدور کہتا ہے'ہاں، تو مالک کہتا ہے' نہیں، اگر مزدور کہتا ہے منہیں، تو مالک کہتا ہے'ہاں، ۔اور بالکل یہی فرق کسان اور زمیندار کو نیند نہ آوے۔ ظاہر ہے کہ ہر طبقے میں کچھ حرامز دے بھی ہوتے ہیں اور میں تمام کسانوں کی وکالت تو نہیں کر رہا ہوں…'

وہ کھڑا ہو گیا۔مضبوط اور سانولا انسان۔اس کا سرجھ کا ہوا تھا اور ڈاڑھی میں الیمی کپکی پیدا ہوئی جیسے اس نے آواز پیدا کئے بغیر دانتوں کو پیسا ہواور پھراس نے زم لہجے میں اپنی بات جاری رکھی:

'' پانچ سال تک ایک کارخانے سے دوسرے کارخانے میں مارامارا پھرتا رہا۔ بالکل بھول ہی گیا کہ گاؤں سے کہتے ہیں۔ جب میں واپس گیااور میں نے چیز ول کود یکھا تو محسوس ہوا کہ اب پہلے کی طرح نہیں رہ سکتا! سمجھے؟ بالکل ناممکن تھا! یہاں رہ کران ناانصافیوں پرنظر نہیں جاتی جو وہاں ہوتی ہیں۔ وہاں بھوک لوگوں کے ساتھ سایہ سایہ سایے کی طرح پھرتی ہے، اور روٹی کی کوئی امید بھی نہیں۔ بالکل کوئی امید نہیں۔ بعوک ان کی روح کونگل جاتی ہے اور ان کے انسانی چیروں کومنے کردیتی ہے۔ وہ لوگ زندہ نہیں کہیں۔ کہلاتے جاسکتے ، بس ایک متوانر احتیاج کی حالت میں گھٹتے رہتے ہیں...اور چاروں طرف عہدے دار گدھ کی طرح تا کا کرتے ہیں کہ کہیں بیلوگ سی زاید چیز پر ہاتھ نہ ڈال دیں اور اگر سی کسان کے پاس گیھنگل آیا تو اس سے چھین لیتے ہیں اور انھی خاصی مرمت کردیتے ہیں...'

ربین نے اپنے چارول طرف دیکھا، پھرمیز کی دوسری سمت پاویل کی طرف جھکا۔

''اس زندگی کی طرف پھر سے واپس جانے کی وجہ سے جھمتی ہونے لگی میں نے سوچا کہ اب اس کو برداشت نہ کرسکوں گا۔لیکن پھر میں نے اپنے آپ سے کہا بیغلط بات ہے! جاؤ اور اسے برداشت کر و۔ ہوسکتا ہے کہ تم ان لوگوں کو روثی نہ دے سکولیکن لوگوں کو جوش تو دلا سکتے ہوا، اور میں و بیں ٹھیر گیا۔ میرادل غصے کی وجہ سے پھٹا جار ہا تھا۔اور غصہ اب بھی میرے دل میں تیرکی طرح بیوست ہے۔'' میرادل غصے کی دجہ سے بھٹا جار ہا تھا۔اور غصہ اب بھی میرے دل میں تیرکی طرح بیوست ہے۔'' دھیرے دھیرے وہ یاویل کے نزدیک گیا اور اس کے کا ندھے پر اینا ہا تھر کھ دیا۔ اس کے ماتھے پر

دھیرے دھیرے وہ پاویل کے نز دیک کیا اوراس کے کا ندھے پراپناہاتھ رکھ دیا۔اس کے ماتھے ، لیپنے کے قطرے چمک رہے تھے اور ہاتھ کا نیب رہاتھا۔



'' جھے تہماری مدد کی ضرورت ہے! جھے کتابیں دو۔ایس کتابیں جنہیں کوئی ایک بار پڑھ لے تو نیند نہ آئے۔ان کے دماغوں میں انگارے رکھ دینا جا ہتا ہوں۔ دھکتے ہوئے انگارے۔ جولوگ تہمارے لئے لکھتے ہیں ان سے کہوکہ دیہات کے لئے بھی کچھ کھیں۔اورالیا لکھیں کہ خودالفاظ لودیے لگیں! تا کہ لوگ اپنے مقصد کی خاطر مرنے کو بھی تیار ہوجائیں!''

اس نے اپناہا تھ اٹھایا اور ایک ایک لفظ الگ الگ کر کے کہنے لگا:

''موت ہی موت پر فتح پائے گی! یعنی لوگوں کواز سرنو زندہ کرنے کے لئے مرنا ہوگا! ہم میں سے ہزاروں کومرنا ہوگا تا کہ ساری دنیا میں کروڑوں انسان چھرسے زندہ ہو تکیں!۔ بات دراصل یہی ہے! مرنا آسان ہے۔ از سرنوزندگی کے لئے! بس کاش عوام بیدار ہوجا کیں ، اٹھ کھڑے ہوں!''

ماں ساوارا ٹھالا کی اوراس نے ربین کی طرف دیکھا۔ وہ اس کے الفاظ کے بوجھا ورقوت کے پنچے جیسے دبسی گئی۔ اس میں کوئی الی بات تھی جس سے اس کے شوہر کی یا د تازہ ہوگئی۔ اس کا شوہراسی طرح اپنے ہاتھ اٹھا یا کرتا تھا۔ اس میں بھی کچھاسی قسم کا بے صبر غصہ تھا۔ بے صبر لیکن ہے آواز ۔ لیکن شخص اپنے جذبات کا اظہار کرر ہاتھا اسی وجہ سے اس سے زیادہ ڈرنہیں لگا۔

''اچھاہم ایسا کریں گے''پاویل نے سرکو جھٹکادیتے ہوئے کہا۔'' ہمیں حقائق اور واقعات بتاؤاور ہم تمہارے لئے اخبار نکال دیں گے…''

۔ اپنے بیٹے کی طرف دیکھتے ہوئے مال مسکرائی۔ایک الفظ کیے بغیراس نے کپڑے بدلےاور باہر چلی گئی۔

''ٹھیک! ہم تمہیں ہر چیز دیں گے!اتنا آسان کھنا کہ بچے بھی سمجھ جائیں!''ریبن نے زور سے کہا۔

باورچی خانے کا دروازہ کھلا اور کوئی شخص داخل ہوا۔

''دیفیم ہے''باور چی خانے کی طرف د کیھتے ہوئے رمین نے کہا۔''ادھرآ ویفیم ، یہ ہیں۔ یقیم اور ان کانام ہے یاویل۔ میں نے بتایا تھاناان کے بارے میں۔''

یاویل کے سامنے ایک بلند قامت، بھورے بالوں اور چوڑے چیرے کا لڑکا کھڑا تھا۔ اونجا سا



www.urdukutabkhanapk.blogspot.com

پوستین کا کوٹ، ہاتھ میں ٹو پی ، جھی ہوئی نظروں سے پاویل کود کھے رہا تھا۔اسے دیکھ کر کمان ہوتا تھا کہ بڑا طاقت ورانسان ہے۔

''بہت خوشی ہوئی مل کر!''اس نے بھاری آواز میں کہااور جب وہ پاویل کے ساتھ ہاتھ ملا چکا تو دونوں ہاتھوں کوسر پر چھیرا۔ پھر کمرے میں جاروں طرف دیکھنے لگا اور جب کتابوں پرنظر پڑی تو آہتہ آہت ان کی طرف چل پڑا۔

''ماں گئیں اسے!'' رمین نے پاویل کوآ نکھ مارتے ہوئے کہا۔ یقیم نے مڑکراس کی طرف دیکھا اور پھر کتابیں دیکھنے لگا۔

'' پڑھنے کے لئے کتنی چیزیں ہیں!''وہ بولا۔'' کیکن شایر تہمیں وقت نہیں ملتا۔اگر گاؤں میں رہتے تو پڑھنے کے لئے وقت زیادہ ملتا…''

''اورخواہش کم ہوتی ؟'' یاویل نے یو چھا۔

''نہیں، بالکل نہیں! خواہش بھی بہت ہے'' لڑک نے اپنی ٹھوڑی پر ہاتھ پھیرتے ہوئے کہا۔ ''لوگوں نے اپنے د ماغوں سے کام لینا شروع کر دیا ہے۔ارضیات، ۔ید کیا چیز ہے؟''

پاویل نے سمجھایا۔

"جم لوگول کواس کی ضرورت نہیں" لڑ کے نے کتاب کوالماری میں واپس رکھتے ہوئے کہا۔

''کسان کواس سے کوئی دلچی نہیں کہ زمین کیسے بنی؟'' رمین نے گہراسانس لے کر کہا۔''اسے دلچین اس بات میں ہے کہ زمین گلڑے ہو کرتقسیم کیسے ہوئی۔ زمیندارنے اس کے دیکھتے و کھتے کس طرح زمین چرالی۔اس سے کیافرق پڑتا ہے کہ زمین گھوٹتی ہے یاسا کن ہے۔ دیتی رہے گیہوں تو کا ہے کوروؤں، دیتی رہے رائی تو فکر کیا ہے بھائی۔''

"فلامی کی تاریخ"، یقیم نے پھر ریٹھا۔" یہ ہمارے بارے میں ہے کیا؟"

'' نہیں۔ مگراس میں روسی زرعی غلامی پر بھی ایک باب ہے'' پاویل نے اسے ایک اور کتاب دیتے ہوئے کہا۔ یقیم نے کتاب لے لی، ہاتھوں میں الٹا پیاٹا اور واپس رکھتے بولا:

''یہتو گزرے ہوئے زمانے کی باتیں ہیں۔''

''تمہاری اپنی کچھز مین ہے؟''یاویل نے دریافت کیا۔



'' ہاں، میرے دو بھائیوں کے اور میرے پاس ملا کر کوئی نوا کیٹر زمین ہے۔ ساری ریتلی ہے۔ تابیہ صاف کرنے کے کام تو آ جائے شایدلیکن کاشت کے قابل نہیں ہے۔''

ایک لمحے کے بعدوہ پھر بولا:

میں نے زمین چھوڑ دی ہے۔اس سے فایدہ ہی کیا تھا؟ کھانے کود نے ہیں سکتی صرف باند سے رکھتی ہے۔ چپارسال سے کھیت مزدوری کر رہا ہوں۔ پت جھڑ میں فوجی نوکری کرنی ہوتی ہے۔ چپا مخائلو کہتے ہیں کہ آج کل فوجیوں سے عوام کو کچلنے کا کام لیتے ہیں کیات میرا خیال ہے کہ چلا جاؤں۔ فوجی تو اسٹیپان رازن اور پگا چوف کے زمانے میں بھی لوگوں کو کچلا کرتے تھے۔ خیال ہے کہ چلا جاؤں۔ فوجی تو اسٹیپان رازن اور پگا چوف کے زمانے میں بھی لوگوں کو کچلا کرتے تھے۔ اب تو وقت آگیا ہے کہ ان حالات کو بدلا جائے۔ کیا خیال ہے؟''اس نے پاویل کی طرف دیکھتے ہوئے یو چھا۔

''یقیناً وقت آگیا ہے'' پاویل نے مسکراتے ہوئے جواب دیا۔''لیکن آسان کا منہیں ہے۔ پہلے پیمعلوم کرنا ہوگا کہ نوجیوں سے کیا کہنا چا ہے'؟...'

" مم سکھ جائیں گے "یفیم نے کہا۔

''اگرافسروں کومعلوم ہوگیا تو گولی ماردیں گے''پاویل نے بشیم پرایک پرتجسس نگاہ ڈال کرکہا۔ ''ان سے کسی فتم کے رحم کی امیدر کھنا تو بیکارسی بات ہے''اس نے سکون اور شجید گی سے ہاں میں ہاں ملائی اور پھر سے کتابیں دیکھنے لگا۔

''حائے فی اویقیم'ریبن بولا۔''جلدی چلناہے۔''

ا چھا۔انقلاب بغاوت ہی کو کہتے ہیں؟''

آندری کمرے میں داخل ہوا۔ نہانے کی وجہ سے چہرہ سرخ ہور ہاتھا اورجسم سے بھاپ اٹھ رہی تھی۔اوراس کا مندلٹکا ہواسا تھا۔خاموثی سے اس نے یقیم سے ہاتھ ملایا۔ رہبن کود کھے کر پچھ ہنسا اوراس کے نزدیک ہی بیٹھ گیا۔

> ''اتنے اداس کیوں ہو؟''ربین نے اس کے گھٹنے کوشیتھیاتے ہوئے پوچھا۔ ''آپ بھی مزدور ہیں؟''یفیم نے آندری کی طرف دیکھ کر پوچھا۔ ''ہاں'' آندری بولا۔'' بیہ وال کیوں؟''



www.urdukutabkhanapk.blogspot.com

''اس نے اس سے پہلے بھی کارخانے کے مزدوروں کونہیں دیکھا تھا''ریین نے سمجھایا۔''ان لوگوں میں اسے کوئی خاص بات نظر آتی ہے ...'

'' کسی لحاظ سے؟''یاویل نے دریافت کیا۔

''تم لوگوں کے جسموں کی ہڑیاں پچھ کیلی ہی ہوتی ہیں''یقیم نے آندری کو بغور دیکھنے کے بعد کہا۔ ''اور کسان کے جسم کی ہڑیاں پچھ گول…''

''کسان اپنے پیروں پر زیادہ اعتاد سے کھڑا ہوتا ہے' ربین نے کہا۔'' اپنے قدموں تلے زمین کو محسوں کرتا ہے۔ زمین کو کیکن کارخانے کا مزدورا یک پرند محسوں کرتا ہے۔ زمین کو لیکن کارخانے کا مزدورا یک پرند کی طرح ہے۔ نہ کوئی گھر نہ بار آئ یبال کل وہاں۔ عورت بھی اسے ایک جگہ پرنہیں روک سکتی۔ پچھ گڑ بڑ ہوئی کہ اس نے اسے بھی دھتا بتایا۔ کسی اور بہتر چیز کی تلاش میں نکل پڑا۔ لیکن کسان قدم اکھاڑے بغیر چیز دن کو بہتر بنانا جا ہتا ہے۔ لوتہاری ماں بھی آگئیں۔''

" مجھا پنی ایک کتاب دے سکو گے؟ " ایفیم نے پاویل کے نز دیک آتے ہوئے پوچھا۔

''ضرور!'' پاویل نے جواب دیا۔

لڑ کے کی آنکھوں میں چیک پیدا ہوگئی۔

''میں واپس کردوں گا''اس نے جلدی سے پاویل کو یقین دلایا۔'' بھارے ساتھی اکثر اس طرف تارکول لے کرآتے ہیں۔انہیں کے ہاتھ بھیج دوں گا۔''

'' چلنا چاہے'' ربین نے کہا۔وہ پوشین کا کوٹ پہن چکا تھااور کس کر پیٹی باندھ رہاتھا۔

"ریر صنے میں کتنالطف آئے گا!" یقیم نے مسکرا کر کتاب کی طرف اشارہ کر کے کہا۔

ان لوگوں کے جانے کے بعدیاویل بڑے جذباجتی انداز میں آندری سے مخاطب ہوا۔

''کیا خیال ہےان لوگوں کے بارے میں؟''اس نے دریافت کیا۔

''ہونہ'' خوخول نے الفاظ چباچبا کر کہا۔''جیسے دوطوفانی باول۔''

''میخائلو؟'' ماں نے کہا۔''ایبامعلوم ہوتا تھا جیسے اس نے بھی کارخانے میں کام کیا ہی نہیں۔

بالكل كسان معلوم ہور ہاتھا! كتنا ڈرلگتا ہے اسے د كچركر!"

"براہواتم شروع سے یہاں نہیں تھے" پاویل نے آندری سے کہا جومیز پر بیٹھا اپنے جائے کے



گلاش کو گھور کرد کیے رہا تھا''تم ذراد کیھتے تو سہی کہ اس کے دل میں ہوکیا رہا ہے۔تم ہمیشہ انسانی دل کی باتیں کیا کرتے ہو! رہبن نے تو وہ زور دار باتیں کی کہ میں ہلکا بکارہ گیا... ایک لفظ بھی اس سے نہ کہہ سکا۔ انسانوں میں کتنا کم اعتاد ہے اسے اور کتنی کم قدر وقیت سمجھتا ہے وہ ان کی! ماں ٹھیک کہتی تھی۔ کوئی خوفناک قوت اس پر حاوی ہے!...'

''میں سمجھ گیا تھا'' خوخول نے اس اداس انداز میں کہا۔'' حکمرانوں نے لوگوں کے ذہنوں کو مسموم کر دیا ہے ایک بارعوام اٹھ کھڑے ہول گے تو ہر چیز تہس نہس کر دیں گے۔انہیں خالی زمین چاہئے اور پج مجے اسے خالی ہی کر دیں گے۔ہر چیز کوا کھاڑ کر پھینک دیں گے!''

وہ آہتہ آہتہ بول رہاتھا اور صاف ہور ہاتھا کہ اس کے ذہن پرکوئی اور خیال طاری ہے۔ ماں نے ہاتھ بڑھا کراسے زمی سے تھپتھیایا۔

''اپنے آپ کوسنجالوآ ندر یوشا!''اس نے کہا۔

''ذراٹبرومیری ننکو!''اس نے خاموش محبت سے مسکرا کر جواب دیا۔ پھر دفعتاً بکھر ساگیااور میز پر زور سے مارا۔''بالکل تچ ہے پاویل! ایک بارکسان اٹھ کھڑا ہوگا تو خودا پنے استعال کے لئے وہ زمین پر سے ہر چیز کومٹادےگا۔ ہر چیز کوجلا دےگا جیسے طاعون کے بعد کرتے ہیں اور ان تمام یا دگاروں کورا کھ بنا کراڑادےگا جنہوں نے اسے تکلیف پہو نجائی ہے ۔۔۔''

''اور پھروہ ہمارے راستے میں حائل ہوگا!'' پاویل نے آ ہستہ سے کہا۔

''اس کا انحصار تو ہم پر ہے کہ ایسا نہ ہونے دیں! ہم اسے قابو میں رکھ سکتے ہیں۔ دوسروں کے مقابلے میں ہم اس سے زیادہ نزدیک ہیں۔وہ ہم پر بھروسہ کرے گااور ہمارے پیچھے چلے گا!'' ''ربین نے کہاہے کہ دیہات کے لئے ہم لوگ ایک اخبار نکالیں'' پاویل نے کہا۔ ''بہت ضروری ہے۔''

''براہوامیں نےاس سے بحث نہیں کی'' یاویل نے کچھ بنس کر کہا۔

''اب بھی وقت ہے''خوخول نے بہت شجیدگی سے اپنی بالوں میں انگلیاں پھیرتے ہوئے کہا۔ ''ہم تو یہی شجیدگی سے اپنے بالوں میں انگلیاں پھیرتے ہوئے کہا۔''ہم تو یہی تال دیتے جا کیں گے اور جن کے پیرز مین سے بندھے ہوئے نہیں ہیں وہ اس تال پر ناچیں گے...ریبن صحیح کہتا تھا کہ ہم اپنے



پیروں تلے زمین کومحسوں نہیں کرتے۔اور بات تو یہ ہے کہ ہمیں کرنا بھی نہیں چاہئے کیونکہ ہمارا کا م تو یہ ہے زمین کوایک زوردار جھٹادیں۔ہم اسے ایک دفعہ جھٹادیں گے اورعوام کے پاؤں کی بیٹریاں کمزور پڑ جائیں گا۔ پھر جھٹادیں گے۔اورلوگ آزاد ہوجائیں گے!...''

"تههارے لئے توہر چیز بے حدسادہ ہے آندریوشا!"زندگی ہے!"

تھوڑی در بعداس نے کہا:

''میں کھیتوں کی طرف ذراطہلنے جاتا ہوں...'

"نہانے کے بعد؟ تیز ہوا چل رہی ہے۔سردی لگ جائے گی"ماں نے آگاہ کیا۔

" مجھے ہواہی کی ضرورت ہے"اس نے جواب دیا۔

'' دیکھوکہیں زکام نہ ہوجائے'' پاویل نے محبت سے کہا۔'' بہتر ہے کچھآ رام کرلو۔''

«نهيس ميں جار ہا ہوں۔''

اس نے ضرورت کے کیڑے پہنے اورایک لفظ کیے بغیر چلا گیا۔

"برے کرب میں مبتلا ہو گیاہے" ماں نے شنڈ اسانس جرکے کہا۔

" مجھے بڑی خوش ہے کہاس واقعہ کے بعد ہے اس کے ساتھ تمہاری شفقت اور بڑھ گئی ہے" پاویل

نے کہا۔

مال نے تعجب سے سراٹھا کراسے دیکھا۔

" تم نے بڑامحبت بھرادل پایا ہے مال" پاویل نے نرمی سے کہا۔

"كاش مين تمهاري اورتمهار بسارے دوستوں كى تھوڑى سى بھى مددكر سكتى! كاش مجھے معلوم ہوتا

كەكىسے مد د كرون!"

'' پریشان کی کوئی بات نہیں تم سکھ جاؤگ!''

'' کاش میں سیکھ کتی۔ کہ پریشان نہ ہوا کروں!''اس نے مبنتے ہوئے کہا۔

"ا جهامان اس بات کوچهور و لیکن ایک بات یا در کھو۔ میں تمہارا بے انتہاشکر گذار ہوں!"

وہ باور چی خانے میں چلی گئی تا کہوہ اس کے آنسونہ دیکھ سکے۔

شام کوخوخول دیرہے واپس آیا ورفوراً ہی بستر پرلیٹ کر بولا:



"تقريباً سات ميل چل كرآر ما مول "

'' کیچھفایدہ ہوا؟''یاویل نے دریافت کیا۔

''اس کے متعلق بات نہ کرو۔ میں سونے جار ہا ہوں۔''

اس کے بعدوہ خودا یک لفظ بھی نہ بولا۔

تھوڑی دیر بعدوسوف شکوف آگیا۔ بالکل اسی طرح میلا ، کچیلا اور بے چین سا۔

'' سناتم نے الیائی کوکس نے تل کیا؟''اس نے کمرے میں بڑے بھدے طریقے سے تھلتے ہوئے

یاویل سے پوچھا۔

' دنہیں' پاویل نے مختصر ساجواب دیا۔

'' کوئی الیا آ دمی مل ہی گیا جو بہت زیادہ نفیس مزاج اور محاط نہیں تھا، میں تو خودا سے ختم کرنیک بے

کئے تیار ہور ہاتھااور میں سے کچھ یہ کام کر بھی ڈالتا۔ میں ہی سب سے زیادہ مناسب تھا۔''

" بند کرویہ بکواس نکولائی " یاویل نے دوستانہ کہے میں کہا۔

"نيفيال قواتنازم ہاورشر كى طرح كرجة پھرتے ہو!ايما كيوں كرتے ہو؟"

اس وقت نکولائی کود کیھ کرائے خوثی ہوئی۔اس کے چیک زدہ چہرے میں بھی آج ایک ششس سی محسوس ہورہی تھی۔ محسوس ہورہی تھی۔

''ایسے کام کے علاوہ میں اور کسی قابل نہیں ہوں'' نکولائی نے کا ندھوں کو جھٹکا دیتے ہوئے کہا۔ ''میں سوچتا ہوں۔ میری جگہ کہاں ہے؟ میری کوئی جگہ نہیں۔ لوگوں سے بات کرنا ضروری ہوتا ہے اور مجھے بات کرنانہیں آتا۔ میں ہرچیز سمجھتا ہوں۔ ساری ناانصافیوں کودیکھتا ہوں۔ لیکن الفاظ میں ادانہیں کر سکتا۔ بالکل بے زبان جانور کی طرح ہوں…''

پاویل کی طرح جا کراس نے اپنی آئکھیں جھکالیں اور میز کو کریدتے ہوئے بچوں کی سی فریادی آواز میں کہاجس میں اس کے عام لیچے کاشائیہ تک نہ تھا:

'' مجھے کوئی مشکل کا م دو بھائی۔اس طرح بغیر کسی مصروف رہتے ہواور میں خوب دیکھتا ہوں کہ کا م ترقی کر رہا ہے اور میں الگ تھلگ کھڑا ہوا ہوں! کٹڑیاں اور تختے ڈھوکر لے جاتے ہوں کیکن اس سے زندگی کا مقصد تو حاصل نہیں ہوتا۔ مجھے کوئی مشکل ساکا م دو!''



پاویل نے بڑھ کراس کا ہاتھ تھام لیااورا پنے نزدیک تھینج لیا۔ ''اچھا!..'' پردے کے چیچے سے خوخول کی آواز آئی: ''دولد متمہد سے جہ جہ سے من نے ماہ راز ہیں نے برایر سے سے سے کا کی ڈ

''میں تمہیں اپنے چھاپے خانے میں ٹائب جمانے کا کام سکھا دوں گا نکولائی۔ کیا خیال ہے تمہارا؟''

نکولائی اس کے پاس اندر چلا گیا۔

''اگرتم سکھادو گے تو۔ میں اپناچا قوتمہیں تنفے کے طور پر دیدوں گا..''اس نے کہا۔

''اليي تيسي ميں جائے تمہارا جا قو!''خوخول فبقهہ مار کرزور سے ہنسا۔

''برُ ااحِیما چاقوہے'' نکولائی نے اصرار کیا۔

ياويل بھی منسنے لگا۔

''مجھ پر ہنس رہے ہو؟'' کلولائی کمرے کے نیچ میں آتے ہوئے کہا۔

'' ظاہر ہے'' خوخول نے بستر سے ایک کر کھڑے ہوتے ہوئے کہا۔'' اچھا سنو، چلو کھیتوں کی

طرف ملنے چلیں۔ آج رات کتنا اچھاچا ند نکلاہے! چلیں؟''

''اچھی بات ہے''یاویل نے کہا۔

''میں بھی ساتھ چلتا ہوں'' کولائی نے اعلان کیا۔'' مجھے خوخول کی ہنسی بہت پسند ہے۔۔۔''

"اور مجھے تبہارا تخفے کا وعدہ کرنا بہت پیند ہے" خوخول نے اندر ہی اندر بینتے ہوئے کہا۔

وہ باور چی خانے میں کیڑے بدلنے چلا گیا۔

'' کچھ گرم کپڑے پہن لینا''ماں کی آواز میں التجاتھی۔

جب وہ تیوں چلے گئے تو وہ انہیں کھڑ کی میں سے دیکھتی رہی۔ پھراس نے مقدس تصویر کی طرف

د یکھااورآ ہستہ ہے کہا:

''یااللهان برعنایت کی نظررکھنا۔ان کی مدد کرنا...''

26



دن اتنی تیزی سے گذرتے گئے کہ مال کوسو چنے کا موقع ہی نہ ملا کہ یوم مُی بھی نزدیک آرہا ہے لیکن جب رات کووہ دن کےشوروشغب اور پریثانیوں سے تھک کربستر پر لیتی تواسے دل میں ایک در دسا محسوس ہوتا۔

'' کاش وہ دن جلدی ہےآئے اور گذر جائے ...''

صبح تڑکے کارخانے کی سیٹی بجتی ۔اس کا بیٹا اور آندری جلدی جلدی ناشتہ کرکے چلے جاتے اور مال کواپنے لئے در جنوں کام کرنے کیلئے چھوڑ جاتے ۔ پنجرے میں بندگلہری کی طرح وہ دن بھرادھر سے ادھر پھرا کرتی ، کھانا تیار کرتی ، ابنکے پوسٹروں کے لئے لئی اور ارغوانی رنگ تیار کرتی ، اجنبی لوگوں سے ملتی جو بڑے پر اسرار انداز میں آتے ، پاویل کے لئے چھیاں دیتے اور اس انداز سے چلے جاتے اور جاتے جوش و بیجان کا اثر اس پر بھی چھوڑ جاتے ۔

تقریباً ہررات کو یوم مگ کے پر چئے جن میں مزدوروں سے یوم مگی کے مظاہر ہے میں حصہ لینے کی ایکل ہوتی ،احاطے کی دیواروں اور یہاں تک کہ پولیس چوکی کے دروازوں پر بھی چپا دیئے جاتے اور ہر روزیہ پر چپا کارخانے میں بھی نظر آتے ۔ صبح کو پولیس والے مزدوروں کی بہتی میں آکر پر چوں کونو چ ڈالتے لیکن کھانے کے وقت ہوا پھر پر چوں کواڑا کررا بگیروں کے قدموں میں ڈال دیتی۔ شہر سے خفیہ کے آدمی جسج گئے جنہوں نے ہر موڑ پر کھڑے ہو کر مزدوروں کے چہروں کو غور سے دیکھنا شروع کیا جو کھانے کے وقت بہتے ہولئے کارخانے آیا جایا کرتے تھے۔ صورت حال پر قابونہ پاسکنے میں پولیس کی جو کھانے کے وقت بہتے ہولئے کارخانے آیا جایا کرتے تھے۔ صورت حال پر قابونہ پاسکنے میں پولیس کی دیکھر ہر شخص کولطف آر ہاتھا یہاں تک کہ پوڑھے مزدور بھی مسکرا کرا کیک دوسرے سے کہتے:

دو کھوتو ہوگ کہا کررہے ہیں!''

ہر طرف مزدوروں کے جتھے کھڑے جوشیلی اپیل پر بحث کرتے نظر آنے لگے۔ زندگی کے لئے زندگی نے لئے زندگی نیاعضر پیدا ہو گیا تھا۔ بعض لوگ ہمیشہ سے زندگی زیادہ پرا ہنگ اور دلچسپ ہو گئی تھی کیونکہ اس میں کوئی نیاعضر پیدا ہو گیا تھا۔ بعض لوگ ہمیشہ سے زیادہ غضب ناک تھے اور باغیوں کو خوب کھری کھری گالیاں اور کو سنے دے رہے تھے۔ دوسروں کے دلوں میں امید وہیم کا مبہم سااحساس تھا۔ کچھا اور لوگوں کو، جن کی تعداد کم تھی اس بات سے بہت گہری مسرت حاصل ہور ہی تھی کہ لوگوں کو جوش دلانے کا سہرا ہمارے ہی سرے۔

پاویل اور آندری تقریباً ساری رات جاگتے رہتے۔ صبح تڑے گھر آتے۔ چہرے زرد، تھے



ہارے، گلا بیٹھا ہوا۔ ماں کو معلوم تھا کہ بیلوگ دلدل کے نزدیک اور جنگل میں جلے منعقد کررہے ہیں۔
اسے یہ بھی معلوم تھا کہ گھوڑ سوار پولیس کہتی کے چاروں طرف پہرہ دے رہی ہے اور بید کہ خفیہ کے لوگ ہر
جگہ ریکتے پھررہے ہیں، الگ الگ مزدوروں کو پکڑ کران کی تلاثی لیتے ہیں اور بھی کبھی کچھلوگوں کو گرفتار
مجھی کر لیتے ہیں۔ اسے احساس تھا کہ ہر لمجے اس کے بیٹے اور آندری کو گرفتاری کا خطرہ در پیش ہے اوروہ
تقریباً بیچا ہے لیج گی تھی کہ ایسابی ہوجائے کیونکہ اس کے خیال میں ان کے لئے بہی بہتر تھا۔

کسی نامعلوم سبب سے ٹائم کیپر کے قتل کا واقعہ دبا دیا گیا۔ دودن تک مقامی پولیس تفتیش کرتی رہی لیکن تقریباً ایک درجن لوگوں کے بیان لینے کے بعد قتل میں انکی دلچینی ختم ہوگئی۔

ماں سے بات چیت کے دوران ان میں ماریا کارسونو وانے پولیس والوں کی رائے کا اظہار کر دیا جن کے ساتھ اس کے تعلقات اتنے ہی اچھے تھے جتنے ہرشخص کے ساتھ:

''بس ہو چکا قاتل گرفتار!اس روزضج کوتقریباً سوآ دمیوں نے ایبائی کودیکھا تھااوران میں ہے کم نوے ایسے ہوں گے جواسے مار کرخوش ہوتے ،سات برس سے ہر شخص کوتگ کررکھا تھااس نے ...' خوخول میں بڑی نمایاں تبدیلی پیدا ہوگئی۔اس کا چہرہ اور شخچ گیا ، آئکھیں سوج گئیں ،جس کی وجہ سے اس کی بڑی بڑی آئکھیں آ دھی بندی ہوگئیں ، نھنوں سے لے کردھن کے کونوں تک با یک لکیریں نظر آنے لگیں ۔عام چیزوں کے متعلق وہ بہت کم باتیں کرنے لگا البتہ ایسے کھات زیادہ آنے گے جب وہ اپنے جذبات میں شدت محسوں کرتا اور اس وقت مستقبل کا خواب دکھا کروہ سننے والوں کے رگ و پے میں جوش کی کہر دوڑ ادبتا ،اس مستقبل کا جہاں عقل اور آزادی کی حکمرانی ہوگی۔

اليائي كِتل كى بات آئى گئى ہوگئ۔

'' بیلوگ عوام کی کیا پرواہ کریں گے۔ایسے لوگوں کی بھی پرواہ نہیں کرتے جنہیں اپنے شکاری کتوں کی طرح ہم پر چھوڑتے ہیں۔اپنے بھاڑے کے ٹٹوؤں کی موت سے انہیں کوئی غم نہیں ہوتا۔صرف اپنے پیسے ضائع ہونے کاغم ہوتا ہے ...''

اس نے گئی ہے مسکرا کر کہا۔

''بہت ہوگئی یہ بات آندری!'' پاویل نے تخق سے کہا۔ ''سڑی گلی چیزانگل لگاتے ہی گرجاتی ہے۔اورنہیں تو کیا''ماں نے کہا۔



یه بات وه اکثر کهتااور جب وه به کهتا توالفاظ پیمال کرایک کلیه کی شکل اختیار کر لیتے جس میں تندی اور کی ہوتی ...

...آخرکاروه دن بھی آگیاجس کا اتنے دنوں سے انتظارتھا۔ کیم کی۔

کارخانے کی سیٹی حسب معمول تحکماندا نداز میں بجی۔ ماں نے رات بھرایک پلک بھی نہ جھیکا کی تھی ۔ الکین بستر سے فوراً اٹھ کھڑی ہوئی اور ساوار کوفوراً سلگا دیا جسے اس نے شام ہی سے تیار کرلیا تھا۔ جسب معمول لڑکوں کے کمرے پر دستک دینے ہی والی تھی کہا سے خیال آیا کہ ابھی کچھٹھیر جانا چاہئے، وہ کھڑکی کے پاس میٹھ گئی اور ہاتھ کومنہ براس طرح رکھ لیا جیسے دانت میں شخت تکلیف ہو۔

ملکے نیلے آسان پر پیازی اور سفیدرنگ کے بادلوں کے نکڑے تیرر ہے تھے جیسے بڑی بڑی پڑ یوں کے جھنڈ کارخانے سے نکتی ہوئی بھاپ کی سرسراہٹ سے خوف زدہ ہو گئے ہوں۔ ماں خوابوں کی دنیا میں کھوئی ہوئی بادلوں کودیکھتی رہی۔ راتوں کوجا گئے کی دجہ سے اس کا سر بھاری ہور ہا تھا اور آ تکھیں خشک اور سوجی ہوئی تھیں اس پرایک عجیب وغریب طرح کا سکون طاری ہوگیا۔ دل معمولی انداز سے دھڑک رہا تھا اور ذہن میں سادہ اور عام سے خیالات تھے...

"ساوار ذرا جلدی سلگا دیا۔ پانی کھول کھول کرگرنے گلے گا...وہ دونوں بیحد تھے ہوتے ہیں آج ذراز یادہ سولیں تو بہتر ہے..."

دوسری سیٹی میں وہ زوراور تحکم نہ تھا بلکہ موٹی نم آواز میں ایک خفیف سا ارتعاش تھا۔ماں کوالیہا محسوس ہوا جیسے آج سیٹی سب دنوں سے زیادہ دیر تک بجتی رہی۔ دوسرے کمرے سے خوخول کی بھاری صاف آواز سنائی دی:



"سنتے ہو یاویل؟"

فرش برکسی کے نظے پیر چلنے کی آواز آئی اور دونوں میں سے سی نے بڑی لمبی سی جمائی لی۔

''ساوار تیارہے!''ماں نے زورسے کہا۔

" ہم لوگ اٹھ رہے ہیں" یاویل نے شکفتگی سے جواب دیا۔

"سورج نكل ربائے" خوخول نے كہا۔" اورآسان پربادل ہيں آج بادل نہ ہوتے تو كيابرا تھا۔"

وہ باور چی خانے میں داخل ہوا تو آئھوں میں نیند کا خمار باقی تھالیکن بڑےا چھے موڈ میں تھا۔

" آ داپ ننکو! کیسی نیند آئی؟"

ماں اس کے نز دیک گئی اور بولی:

''اس کے ساتھ ساتھ چلنااندر پوشا۔''

''یقیناً!''خوخول نے سرگوثی کے انداز میں کہا۔''یقین رکہوننکو کہ جس وقت تک ہم دونوں ایک ساتھ ہیں ایک دوسرے کے ساتھ چلیں گے!''

'' کیا کھسر پھسر کررہے ہوتم دونوں؟'' یاویل نے دریافت کیا۔

" كوئى خاص بات نهيس ياشا-"

'' مجھ سے کہدرہی ہیں ذراصورت شکل ٹھیک کرلو! آج لڑکیاں تمہیں گھوریں گی!''خوخول نے ڈیوڑھی میں منددھونے کے لئے جاتے ہوئے کہا۔

''اکھومز دور جہد کے لئے اٹھو!''یاویل نے گنگنایا۔

دن چڑھنے کے ساتھ موسم خوشگوار ہوتا گیا۔ ہوانے بادلوں کومنتشر کر دیا تھا۔ میز پر ناشتہ جماتے ہوئے مال نے اپنے سرکو جھٹکا دیا اور سوچتی رہی کہ بیسب کچھ جیب سا ہے۔ بیلوگ آج صبح کو یہاں بیٹھے بنس رہے ہیں اور خوش گییاں کررہے ہیں حالانکہ کی کونہیں معلوم کہ آج کے بعد کیا ہونے والا ہے اور نہ معلوم کس وجہ سے اسے بھی کچھ تسکین بلکہ خوش میں محسوں ہوئی۔

وہ لوگ بڑی دریتک ناشتہ کرتے رہتا کہ انتظار کا بوجھ کم ہوسکے۔ پاویل نے حسب عادت اپنے گلاس میں شکر آ ہستہ آ ہستہ ملانا شروع کی ، پھراپنی روٹی پر۔اسے کر کری روٹی بہت پیندھی بہت احتیاط سے نمک چھڑ کا ۔خوخول میز کے پنچاپنے پاؤں ادھر کرتار ہا (وہ اپنے پیروں کو کبھی آ رام سے نہ رکھ پاتا



تھا)اورایک کرن کود کیتار ہاجو چائے پر پڑنے کے بعد مڑ کرد یواراور چھت پر ناچ رہی تھی۔

''جب میں دس برس کا بچے تھا تو ایک بار میراتی چاہا کہ سورج کی فرن کو ایک گلاس میں بند کر لول ''اس نے کہا۔'' تو میں نے ایک گلاس لیا اور چیکے چیکے دھوپ کے ایک نقطے تک پہو نچا۔ اور جھڑ سے گلاس اس پر اوندھا دیا! اپنے ہاتھ بھی کاٹ لئے اور اوپر سے مار بھی کھائی۔ مار کھانے کے بعد باہر احاطے میں چلا گیا اور جب ایک نالے میں میں نے سورج کو دیکھا تو جس قدر بھی ممکن ہوسکتا تھا اسکی طرف لیکا۔ ظاہر ہے سر سے پیرتک کیچڑ میں لت بت ہو گیا جس کی وجہ سے پھر مار پڑی، میں ایک ہی بدلہ لے سکتا تھا۔ سورج کو چڑھانے کیلئے زبان نکال کر بولا 'مجھے چوٹ نہیں آئی لال سر کے شیطان! بالکل چوٹ نہیں آئی!'

''لال سے والے کیوں کہاتھا؟'' یاویل ہنسا۔

''ہماری سڑک کے اس پارایک لال چہرے والالو ہارر ہتا جس کی سرخ ڈاڑھی تھی ، تھا بہت مرنجان خوش باش اور رحم دل انسان اور مجھے کچھالیا محسوس ہوتا تھا کہ سورج اس سے ملتا جلتا ہے ...''

جب مان ان باتون كوبرداشت نه كرسكتي تو بولي:

'' بیربات کیون نہیں کرتے کہ آج جلوس میں کس طرح چلو گے؟''

''ایک بارجس چیز کافیصلہ ہو چکااس کے متعلق با تیں کرنے سے الجھن کے علاوہ اور پچھ حاصل نہیں ہوگا'' خوخول نے زمی سے کہا۔'' ننکو،اگر ہم سب لوگوں کو گرفتار کرلیا گیا تو نکولائی ایوانو وچ آ کر تمکو بتا کیں گے کہ کیا کرنا چاہئے۔''

"اچھی بات ہے" مال نے ٹھنڈا سانس بھر کر کہا۔

'' طہلنے کیوں نہ چلیں؟'' یاویل نے جیسے کچھنواب دیکھتے ہوئے کہا۔

''الیی حالت میں گھر ہی پر رہنا بہتر ہے'' آندری نے جواب دیا۔''وقت سے پہلے پولیس کی آنکھ میں کا نٹائن کر کیول کھٹکو؟ تنہیں پہلے ہی سے اچھی طرح جانتے ہیں۔''

فیدور مازن دوڑتا ہوا آیا۔اس کا چہرہ چیک رہا تھااور گال تمتمار ہے تھے۔اس کے پرمسرت ہیجان نے ان لوگوں کے انتظار کی تکلیف کوشتم کردیا۔

''معاملہ شروع ہو گیا!''اس نے کہا۔''لوگ اٹھ کھڑے ہوئے ہیں۔سڑکوں پرنکل آئے ہیں اور



چېرےا سے ہورہے ہیں جیسے درانتی، وسوف شیکوف اور واسیا گوسیف اور سموئلوف کارخانے کے پھاٹک پر کھڑ نے تقریریں کررہے ہیں۔ بہت سے مزدور گھر واپس چلے گئے۔ چلو! چلنے کا وقت آگیا۔ دس کھھیکے نج چکے؟...'

''میں تو چلتا ہوں!'' یاویل نے فیصلہ کن انداز میں کہا۔

'' ذراد کیصنا توسهی!'' فیدور بولا۔'' کھانے کے وقفے کے بعدسارا کارخانہ ہاہرنظرآئے گا!'' وہ دوڑ تاہواوا پس چلا گیا۔

''ایسا جل رہا ہے جیسے ہوا میں موم بتی'' ماں نے کہا۔ پھروہ اکٹی اور اٹھ کر کپڑے بدلنے کے لئے باور چی خناے میں چلی گئی۔

''تم کہاں جارہی ہوننکو؟''

''تم لوگوں کے ساتھ''اس نے جواب دیا۔

آ ندری نے موخچھوں پر ہاتھ بھیرااور پاویل کی طرف دیکھا۔ پاویل اپنے بالوں میں انگلیوں سے سنگھی کرتے ہوئے اس کے نزدیک گیا۔

''میں تم کورو کئے کے لئے ایک لفظ بھی نہ کہوں گا ماں اور یتم بھی مجھ سے ایک لفظ نہ کہنا۔ سمجھیں؟''

''اچھی بات ہے،اچھی بات،خداتہ ہیں اپنی حفاظت میں رکھے' اس نے زیراب کہا۔

27

جب وہ باہر آئی اور اسنے فضامیں ہیجانی اور پرامید آوازوں کی گونج سنی اور جب اس نے دیکھا کہ لوگ اپنے گھر وں کے دروازوں اور کھڑ ہے جس نگا ہوں سے اسے کے بیٹے اور آندری کو دیکھر ہے ہیں تو اس کی آنکھوں کے سامنے ہرچیز گھومنے گلی اور بھورے اور سبزرنگ کے مبہم سے امتزاج کے علاوہ اسے کچھ اور نظر نہیں آیا۔

لوگوں نے انہیں سلام کیا، اور اس بار ان کے الفاظ میں خاص اہمیت پوشیدہ تھی۔ دھیمی دھیمی آواز وں میں جو جملے کہے جارہے تھے وہ اس کے کان تک پہو نچ گئے:



"وہ جارہے ہیں لیڈر...'

'' بہ کہنے کی بات نہیں کہ ہم لیڈروں کے جانتے ہیں...'

''میں نے کوئی نقصان پہو نیجانے کیلئے تھوڑ اہی کہا!...'

ایک دوسرے احاطے سے سی نے غصے میں چنخ کرکہا:

''یولیس پکڑے گی اور سارامعاملختم ہوجائے گا!''

''ایک بار پہلے بھی تو پکڑ چکی ہے!''

ا یک عورت کی آه وزاری کی آواز کھڑ کی ہے ہوتی ہوئی سڑک پر بھی آپہونچی:

"ذراسوچوتو كياكررہے ہو؟ابتم بال بچوں والے آدمي ہو!"

وہ لوگ بے ٹاگلوں والے زوسیموف کے گھر کے پاس سے ہوکر گذرے جسے ہر مہینے کا رخانے سے وظیفہ ماتا تھا کیونکہ کام کرتے وقت اس کے پیرکٹ گئے تھے۔

'' پاویل!'' وہ کھڑ کی ہے سر نکال کر چلایا۔''ابے غنٹرے تیرا سرکچل کرر کھ دیں گے وہ لوگ!جب سریریڑے گی تو مزاچکھ لوگے!''

ماں کانپ اٹھی اورٹھنگ کر کھڑی ہوگئی۔وہ سرسے پاؤں تک غصے سے کانپ رہی تھی۔اس نے اس لنج لنگڑے انسان کے موٹے پھولے بھولے سے چہرے کو گھور کے دیکھا۔اس نے گالی دے کر گردن اندر کرلی اور ماں قدم بڑھا کرتیز تیز چاتی اپنی بیٹے سے جا ملی اوراس کے پیچھے پیچھے چاتی رہی اور کوشش کرتی رہی کہ زیادہ پیچھے ندرہ جائے۔

ایسامعلوم ہوتا تھا جیسے پاویل اور آندری کسی چیز کا خیال ہی نہیں کررہے اور نہان جملوں کومسوس کر ہے ہیں جوان کے گزرتے وقت کہے جارہے تھے۔ وہ آ ہتہ خرای اور سکون کے ساتھ آ گے بڑھتے گئے۔ ایک بارانہیں مرونوف نے روکا جو بہت منکسر مزاج اور ادھیڑ عمر کا انسان تھا اور جس کی ایماندارانہ اور اعتدال بیندزندگی کی وجہ سے ہر شخص اس کی عزت کرتا تھا۔

''تم بھی کام پزہیں جارہے ہو، دانیاوالوانو وچ؟''پاویل نے دریافت کیا۔

'' میری بیوی کے بچے ہونے والا ہے،اس کے علاوہ آج کے سے دن کون ہے جسے سکون ہو۔۔''اس نے اپنے ساتھیوں کی طرف غور سے دیکھا اور پھر دھیمی آ وازی کہا:



''لوگ کہتے ہیںتم لوگ آج ڈائر کٹر کے لئے مصیبت لانے والے ہو۔ کھڑ کیاں وغیرہ توڑنے کا ارادہ ہے۔ کیوں؟''

''شراب تو پینهیں گئے ہم لوگ''یاویل بولا؛

''جم توصرف بیرچاہتے ہیں کہ سڑک پر جھنڈے لے کر نکلیں اور پچھ گانے گائیں''خوخول نے کہا۔ ''جمارے گانے سننا۔ان میں ہمارے اعتقاد کا اعلان ہے۔''

''تہہارےاعتقاد کے بارے میں تو مجھے سب کچھ معلوم ہے'' مرونوف نے کچھ سوچتے ہوئے کہا۔ ''میں تمہارے اخبار پڑھتا ہوں۔اوہ پلا گیا نلوونا!''اس نے ماں کی طرف اپنی تیز مسکراتی ہوئی نگا ہوں سے دیکھتے ہوئے کہا۔''تم بھی بغاوت میں شامل ہو گئیں؟''

''چاہتی ہوں کہ مرنے سے پہلے ایک بارعدل وانصاف کے ساتھ قدم ملا کر چلوں!'' ''خوب،خوب!'' مرونوف نے کہا۔''ایبا معلوم ہوتا ہے کہ وہ لوگ پچ ہی کہتے تھے کہ کارخانے میں پر چتم ہی لانی تھیں!''

'' کون کہتا تھا؟'' ماویل نے دریافت کیا۔

" بهونهه ـ وه لوگ کهتے تھے۔ خیر، خدا حافظ، ذراا پناخیال رکھنا!"

ماں آ ہستہ ہے مسکرائی ۔اسے بڑااچھامعلوم ہوا کہلوگ اس کے متعلق الیمی باتیں کہتے ہیں۔

'' ماں ہتم ایک ندایک دن اپنے کوجیل میں پاؤگئ'' پاویل نے ہنس کر کہا۔

آ فقاب او نچا ہوتا چلا گیا اور اس نے موسم بہاری فرحت بخش تازگی میں اپنی حرارت بھی شامل کر دی بادلوں کی رفقار میں کمی آ گئی تھی اور ان کے سائے ملکے اور زیادہ شغاف ہو گئے تھے۔ سائے آہت ہو گئے ہوں کی چھوں پر تیرتے بھی لوگوں کوا پنے دامن میں سمیٹ لیتے اور ایسا محسوس ہوتا جیسے ساری بہتی کوصاف کر رہے ہیں، دیواروں اور چھوں سے خاک دھول کو اور لوگوں کے چروں سے اکتاب کو یو نچھر ہے ہیں۔ ہر چیز زیادہ ہشاش بشاش نظر آ رہی تھی۔ آ وازوں میں زیادہ کھنک تھی جس نے دور کی مشینوں کی جنبھنا ہے کو ڈبودیا تھا۔

ایک بار پھر کھڑ کیوں اور احاطوں سے الفاظ بھی اڑتے ہوئے بھی رینگتے ہوئے ماں کے کان میں آنے لگے۔الفاظ جن میں کمینگی اور خوف تھا، فکر مندی اور زادہ دلی تھی، کین اب وہ تر دبید کرنا جا ہتی تھی،



اورا پنے احساس تشکر کا اظہار کرنا جا ہتی تھی ۔غرض کہ آج کی اس جیرت ناک رنگارنگ زندگی میں حصہ لینا چا ہتی تھی ۔

ا کی تیلی ہی گلی کے نکر پر چند سولوگ جمع تھے، وسوف شیکو ف کی آواز وہاں بلند ہورہی تھی:

یت پی میں میں سے دون اسی طرح نجوڑ لیتے ہیں جیسے رسے بھری میں سے رس''اس کے الفاظ کچھ عجیب بھونڈے بین سے لوگوں کے سروں پر برسی رہے تھے۔

"بالكل صحح بيا" بهت ي كر دري آوازول نے بديك وقت كها۔

''لؤ کا کوشش تو کررہاہے''خوخول بولا۔''میراخیال ہے کہ جا کراس کی مدد کی جائے۔''

اوراس سے پہلے کہ پاویل اسے روک سکتا وہ اپنے لمبےلوج دارجسم کوبل دیتا مجمع میں داخل ہو چکا تھا جیسے کا گ میں بچج کش داخل ہوجائے۔

''ساتھیو!''اس نے اپنی بھر پور آواز میں چیخ کر کہا۔''لوگ کہتے ہیں کہ دنیا میں مختلف قو میں آباد ہیں۔ یہودی اور جرمن ،انگریز اور تا تاری ،لیکن میں نہیں مانتا۔ صرف دوقو میں ہیں۔ دو مخالفت قو میں۔ امیر اورغریب لوگوں کے لباس جدا ہوتے ہیں ، زبان الگ ہوتی ہے ،لیکن میتو دیکھو کہ مالدار فرانسی ، مالدارا نگریز محنت کشوں سے کیسا برتاؤ کرتے اور پھر معلوم ہوگا کہ ہم مزدوروں کے لئے وہ سب کے سب ملدارا نگریز محنت کشوں سے کیسا برتاؤ کرتے اور پھر معلوم ہوگا کہ ہم مزدوروں کے لئے وہ سب کے سب کیساں یا بھی اور بدذات ہیں ۔ لعنت ہوان بیا!'

مجمع میں کوئی ہنسا۔

''اوردوسری طرف دیکھوتو نظرآئے گا کہ فرانسیسی اور تاری اور ترکی مزدورسب کے سب بالکل ہم روسی مزدوروں کی طرح کتوں کی سی زندگی بسر کرتے ہیں۔''

گلی میں اوگ جوق در جوق آ رہے تھے اور اپنے پٹجوں پر کھڑے گردنیں آگے کی طرف بڑھائے خاموثی سے من رہے تھے۔

آندری نے اپنی آواز اونچی کی۔

'' دوسری ملکوں کے مز دوراس سیدھی ساری سچائی کوسمجھ چکے ہیں اور آج کیم مگی کو...''

"يوليس!" كوئي چلايا_

پ کا بھوڑ نے سوار پولیس والے گلی میں گھس آئے۔اپنے کوڑوں کو ہوا میں نچاتے ہوئے وہ چیخ



رہے تھے:

«مجمع منتشر کرو!"

لوگوں نے ناک بھوں چڑھائی اور بادل ناخواستہ گھوڑوں کے آگے بڑھنے کے لئے راستہ بنادیا۔ کچھلوگ احاطے کی دیوار پر چڑھ گئے۔

'' یہ دیکھو! سور کے بچ گھوڑے پر بیٹھ کرآتے ہیں اور چیختے ہیں' کپتان بہادرکوراستہ دو،!''کسی نے بڑی بے باکی سے چلاکرکہا۔

خوخول سڑک کے بیج میں کھڑار ہا۔ دو گھوڑے سر ہلاتے ہوئے اس کی طرف آرہے تھے۔وہ ایک طرف کو ہو گیا اوراسی وقت ماں نے اس کا ہاتھ میکڑ کراسے اپنی طرف گھییٹ لیا۔

"تم نے وعدہ کیا تھا کہ پاویل کے ساتھ رہو گئ"اس نے شکایتی لیجے میں کہا۔"اور یہال دیکھوتو خود مصیبت میں تن تنہا سرڈالے دے رہے ہو۔"

" ہزار بارتوبہ" خوخول نے مسکراتے ہوئے کہا۔

بلاگیا کی نس نس میں تکلیف دہ خوفناک سادرد پیدا ہوگیا جواس کے وجود کی انتہائی گہرائی سے اٹھ رہا تھا اور جس کی وجہ سے اس کا سر چکرار ہاتھا،اور اسے بھی خوشی محسوس ہوتی اور بھی تکلیف ۔اس کا جی جاہا کہ کھانے کی سیٹی نئے جائے۔

وہ لوگ چورا سے پر گرجا کے نزدیک آئے۔ تقریباً پانچ سوجو شیانو جوان اور بچ گرجا کے احاطے میں جع تھے۔ مجمع بھی آگے بڑھتا اور بھی چھے ہٹنا تھا۔ لوگ بے چینی سے سراٹھااٹھا کر دورد کیھتے تھے جیسے کس چیز کا بے چینی سے انتظار کررہے ہوں۔ فضا میں بیجانی ہی کیفیت تھی۔ چندلوگ اس طرح دیکھر ہے تھے جیسے انہیں کچھ نہیں معلوم کہ کرنا کیا جا ہے۔ کچھ لوگ بہادری دکھانے کے لئے ڈیکٹیں ماررہے تھے۔ عورتوں کی دبی جی آوازیں مردوں سے التجا کرتی ہوئی سنائی دے رہی تھیں جن کی طرف سے مرد چڑ کر واپس آجاتے تھے۔ بھی بھی دھیرے سے گالی دینے کی آواز آتی۔ اس پورے رنگ برنگ مجمع میں سے خاصمت کی دھیمی بھنبھنا ہے اٹھ رہی تھی۔

''متزکا!''ایک عورت کی نرم کیکیاتی ہوئی آ واز آئی۔''اپنے او پررتم کرو!...'' ''میری جان مت کھاؤ!''جواب ملا۔



سيروف كى رعب دارآ واز ميں سكون اوراعتادتھا:

'دونہیں، ہم نو جوان کو قربانی کا بکرانہیں بننے دیں گے۔ان میں ہم سے زیادہ سمجھ اور زیادہ ہمت ہے۔ دلدل کے کو پک کیلئے کون کھڑا ہوا تھا؟ یہی لوگ تھے اور ہمیں اس بات کو بھولنانہیں چاہئے کہ اس کی وجہ سے انہیں جیل میں ڈال دیا گیا تھا اور فائدہ ہم سب نے اٹھایا...''

سیٹی کی آواز گوخی اوراپنے سیاہ شور میں لوگوں کی آوازوں کوئگل لے گئی۔سارا مجمع جیسے کا نپ سا اٹھا۔ جولوگ بیٹھے تھے کھڑے ہو گئے اورا کیک لمجے کے لئے ہر شخص ساکت اور چو کناسا ہوگیا۔ بہتوں کے چہرے زردیڑ گئے۔

''ساتھیو!''پاویل کی گہری پاٹ دارآ واز آئی۔ ماں کی آنکھوں میں گرم آرم آنسوؤں سے جلن ہی ہونے گی اورا یک ہی قدم میں وہ اپنے بیٹے کے چیچے جا کر کھڑی ہوگئی۔ ہر طرف سے آکر تمام لوگ پاویل کے گرد جمع ہوگئے جیسے مقناطیس کی طرف لوھے کے کلڑے کھنچ آتے ہیں۔

ماں نے اس کے چہرے کودیکھا۔اوراسے صرف اس کی غیور، جراُت مند، جلتی ہوئی آئکھیں نظر آئیں۔

"ساتھیو! ہم نے فیصلہ کیا ہے کہ آج ہم تھلم کھلا اعلان کریں گے کہ ہم کیا ہیں۔ آج ہم اپنا پر چم بلند کریں گے ، عقل ، عدل واضاف اور آزادی کا پرچم!"

ا یک لمبی سفید چھڑی ہوا میں لہرائی ، پھر مجمع میں ساگئی اور اسے دوحصوں میں بانٹ کرنظروں سے پوشیدہ ہوگئی۔ پھرایک لمجے بعد مزدور طبقے کا عالی شان سرخ پر چم لوگوں کے او پراٹھے ہوئے چہروں پر بلند ہوا جیسے کوئی بڑا ساسرخ پر نداینے پر کھولے ہوئے ہو۔

پاویل نے اپناہاتھ بلند کیا اور پر چم میں لہریں پیدا ہوئیں۔ایک درجن ہاتھوں نے پر چم کی سفید چیڑ کوتھام لیا اوران ہاتھوں میں مال کا ہاتھ بھی تھا۔

> ''مز دور طبقه زنده باد!'' پاویل نے نعره لگایا۔ جواب میں سینکٹروں آواز گونجیں۔

''زندہ بادسوشل ڈیموکریک مزدور پارٹی ہماری پارٹی، ساتھیو۔ہمارے سارے تصورات کا سرچشمہ!''



مجمع میں جوش پیدا ہوگیا۔ جولوگ جھنڈے کی اہمیت سے واقف تھے وہ اس کی طرف چلے۔اس طرح جلد ہی مازن ہموئلوف اور دونوں گوسیف مجمع میں گھتا گھسا تا آ گے بڑھتا گیا اور ماں کواییا محسوں ہوا کہ دوسرے چمکتی ہوئی آنکھوں والے نو جوانوں نے جن سے سے وہ واقف نہیں تھی اسے ایک طرف ہٹا دیا۔

''دنیا کے مزدورزندہ باد!''یاویل نے نعرہ لگایا۔

اس کے جواب میں ہزاروں گلوں سے روح کو بیدار کرنے والا شور بلند ہوا جونشاط ومسرت اور صلاقت وتوانائی کے چڑھتے طوفان کی طرح تھا۔

ماں نے نکولائی اورا کیکسی اور کا ہاتھ کپڑلیا۔اس کا گلارندھ گیا تھالیکن وہ روئی نہیں۔اس کے گھٹنے کا پہنے لگےاور کا نیتے ہوئے ہونٹوں سے وہ کہتے رہی:

"ميرے بچو…"

گولائی کے چیک زدہ چیرے پر کشادہ مسکراہٹ کھیل رہی تھی، جھنڈے کی طرف دیکھتے اور اپنا ہاتھاس کی طرف بڑھاتے ہوئے وہ زیرلب کچھ بولا پھر دفعتاً اس نے یہی ہاتھ ماں کے گلے میں ڈال دی اوراسے پیار کیااور ہنس بڑا۔

''ساتھیو!''خوخول نے شور کے درمیان اپنی رسیلی اور نرم آواز کواونچا کرتے ہوئے تقریر شروع کی۔ ''ہم نے ایک نئے خدا کے نام پر جہاد شروع کیا ہے، روشی اور عقل، نیکی اور صدافت کا خدا۔ ہماری مغزل مقصود بہت دور ہے لیکن ہمارا کا نول کا تاج نزدیک ہی ہے، جس کسی کوصدافت کی فتح پر یقین نہیں ہے، جس کسی کو خودا پئی قوت ہے، جس کسی میں اس صدافت کے لئے اپنی جان قربان کرنے کی ہمتے نہیں ہے، جس کسی کو خودا پئی قوت پر بھروسہ نہیں ہے اور مشکلات سے ڈرلگتا ہے قو وہ ایک طرف ہوجائے! ہم اپنی صفوں میں صرف انہی کو چاہتے ہیں جنہیں ہماری فتح پر یقین ہے! جو منزل کو نہیں دکھ سکتے انہیں ہمارے ساتھ قدم ملا کرنہ چانا چاہئے کیونکہ آخر میں انہیں افسوں ہوگا۔ ساتھو، ان صفوں میں شامل ہوجاؤ! آزادانسانوں کا جشن زندہ باد، کیم مئی زندہ باد!'

مجمع کچھاور گنجان ہو گیا۔ پاویل نے پرچم کواٹھالیا اور جب وہ اسے لے کرآ گے بڑھا تو جھنڈا ہوا میں لہرانے لگا اور جب دھوپ میں چچا تو ایسامعلوم ہوا جیسے بڑی کشادہ دلی اور تا بنا کی سے مسکرار ہا ہو...



فیدور مازن نے گانا شروع کیا:

''یرانی دنیاک وہمیشہ کیلئے گھکراتے ہوئے...''

دوسر مصرع مين درجنون آوازون جنياس كاما تحدديا:

''ہم اپنے پیروں ہے اس کی خاک کوجھاڑ دیتے ہیں!...'

ماں مازن کے پیچھے چل رہی تھی ۔ اس کے لبوں پر تابناک مسکراہ کے کھیل رہی تھی اوراس کی آئکھیں فیدور کے سرسے پر جھنڈ بے پراوراپنے بیٹے پرجمی ہوئی تھیں ۔ اس کے چاروں طرف ہنس کھ چبر سے اور سامنے اس کا بیٹا اور آندری آگے بڑ ہتے جارہ ہے تھے۔ دونوں کے گانے کی آواز اس کے کانوں میں آرہی تھی ۔ آندری کی پر شوکت گونجی ہوئی آواز پاویل کی گہری مترنم آواز میں اس رہی تھی:

"المُعومز دوروجهد كے لئے المُعوا المُعومَ جومحت كرتے اور فاقے كرتے ہو!"

لوگ دوڑتے ہوئے سرخ پر چم کود کھنے کے لئے آرہے تھے، دوڑ ہوئے وہ جی خرہے تھے کین ان کا شور گیت کی آ واز سے دباجار ہاتھا۔ بیوہ ہی گیت تھا جو مال کے گھر میں دوسر ہے گیتوں کے مقابلے میں زیادہ نرمی اور دھیرج سے گایا جاتا تھا لیکن جواب تمام بند ہنوں کوتو ڈکرا یک عظیم الشان قوت کے ساتھ سڑکوں پر گون خراجات کی گونج تھی اور ایک طرف وہ لوگوں کو مستقبل کی طرف جانے والے طویل راستے کو اختیار کرنے کی دعوت دے رہا تھا تو دوسری طرف ان پر صاف طور پر بید حقیقت بھی واضح کئے دے رہا تھا کہ راستے میں کتنی دشواریاں، کتنی کھنائیاں ہیں۔ گیت کے پرسکون شعلے نے ان تمام چیز وں کے سیاہ اور مکر، وہ میل کچیل کے رنگ خوردہ ڈھیروں کو جلا کر جسم کر ڈالا اور نئی زندگی کے خوف کو جلا کروا کھ کر دیا۔

کسی کاچېره، جس پرخوف بھی تھااور مسرت بھی، مال کے نزدیک آیااورایک کا نیتی تھرتھراتی آواز نے کہا:

"تتيا!تم كهال جار ماهو؟"

''جانے دواسے'' ماں نے رکے بغیر کہا۔''مت فکر کرواس کی ، پہلے مجھے بھی ڈرلگتا تھا۔میرا بیٹا وہاں سب سے آگے ہے۔وہ جس کے ہاتھ میں جھنڈا ہے۔''



'' کہاں جارہے ہوا^حقو! وہاں **ن**وجی تعینات ہیں!''

د فعتاً اپنے سو کھے ہوئے ہاتھ میں ماں کا ہاتھ پکڑتے ہوئے اس کمی عورت نے کہا:

''ارے بہن ذراسنوتو کیسا گارہے ہیں پیلوگ؟اورمیرامتیا بھی!''

'' ڈرنے کی کوئی بات نہیں'' ماں نے سمجھایا۔''ان کا مقصد زندگی مقدس ہے۔ ذراسو چوتو سہی کہ اگرلوگ یسوع کی خاطرا نی حان نہ دیتے تو خود یسوع کا وجود کسے ہوسکتا تھا؟''

یے تصور دفعتاً اس کے ذہن میں بجلی کی طرح کوند گیا اور اپنی صاف اور سید ھی سادی صدافت کے ساتھ ماں کے دل ود ماغ پر حاوی ہو گیا۔اس نے اس عورت کی طرف دیکھا جومضبوطی سے اس کا ہاتھ کیڑے ہوئے تھی۔

''اگرلوگ اس کی خاطر ،خدا کی خاطر اپنی جان نہ دیتے تو یسوع کہاں ہوتا!''اس نے ایک متحیر مسکراہٹ کے ساتھ دہرایا۔

سیزوف اس کے نزدیک آنا۔

'' آجنو لوگ تھلم کھلا جلوس میں جارہے ہیں ماں!''اس نے ٹو پی اتار کر ہاتھ ہلاتے ہوئے گانے کوتال دی۔'' گانا ہور ہاہے،اور گانا بھی کیساماں کیوں؟''

'' جنگ پر بھیجنے کے لئے زارسیاہی جاہتا ہے۔تواپنے بیٹوں کواس کے حوالے کو دو...''

"كسى چيز سے بھى نہيں ڈرتے" سيزوف نے كہا۔" اور ميرا بچه بچارا قبر ميں ليٹا ہے..."

ماں کادل زورز ورسے دھڑک رہاتھا اورای وجہ سے وہ پیچےرہ گئ تھی۔جلدی ہی اسے دھکادے کر ایک طرف کر دیا گیا اور پھر دھکے کھاتی وہ احاطے کی دیوار کے پاس آ گئی اورلوگ ایک بہت بڑی لہر کی طرح اس کے پاس سے آگے بڑھتے ہوئے گزرگئے ۔لوگ بہت تھے اوراس بات سے اسے خوشی ہوئی۔ ''اٹھومز دورو جہد کے لئے اٹھو…''

ایسامعلوم ہور ہاتھا جیسے ایک بہت بڑاسا پتیل کا بھو نپوگیت کوفضا میں بھیر رہا ہو، وہ لوگوں کو بیدار کرتا، کسی کو جدو جہد پر اکساتا، کسی کوایک شعلہ بداماں تجسس میں گرفتار کرتا، نشاط وسرت کے ایک مبہم سے احساس سے آشنا کرتا اور کسی نئی چیز کا دھندلا دھندلاخواب دکھاتا، چلا جارہا تھا۔اس نے یہاں کسی کے دل میں لرزاں وتر ساں امیدوں کی ایک ہلکی سی لہر پیدا کی تو وہاں مدت دراز کے مجتمع غصے کے طوفان



کے لئے دروازے کھول دیئے۔ ہر خص ادھر دیکھ رہاتھا جہاں سرخ پر چم ہوا میں لہرارہاتھا۔
'' وہ جارہے ہیں''کسی نے چیخ کر کہا۔ آواز وجدوا نبساط سے لبر پر بھی۔''شاباش، دوستو!''
اور چونکہ وہ محض کوئی بہت عظیم الشان بات کہنا چاہتا تھا جوعام الفاظ کا جامہ نہیں پہن سکتی تھی اس
لئے اس نے ایک بہموٹی سی گالی دی ۔ لیکن کینہ، ایک غلام کا تاریک، اندھا کینہ ایک ایسے سانپ کی
طرح پھنکاریں ماررہاتھا جس پر سورج کی کرن پڑی ہواور بل کھا تا ہوا تاخ و تندالفاظ کاروپ دھاررہاتھا:
د''کافر!''کوئی ایک مکان کی کھڑکی سے گھونساد کھاتے ہوئے چیخا۔

''ملک معظم کے خلاف، ملک معظم زار کے خلاف بغاوت کررہے ہیں!بغاوت!''ماں کے کان میں ایک روتی جھیئتی ہوئی سی آ واز آئی۔

مردادرعورتیں آھے بڑھتے گئے اور مال کولوگوں کے پریشان چپرول کی جھلکیاں نظر آتی رہیں۔ مجمع لاوے کی طرح آگے بڑھتا ہی جارہا تھا،اییا معلوم ہور ہاتھا کہ گیت اپنے سامنے ست ہر چیز کو ہٹاتا، سڑک کوصرف اپنی قوت سے صاف کرتا مجمع کواور آگے بڑھا تا جارہا ہے۔ مال نے دور،او پر لال جھنڈ ب کولہرانے دیکھا تو اس کی تصور کی نگا ہوں کے سامنے اس کے بیٹے کا چپرہ گھوم گیا۔ اس کے تمیائے ہوئے ماتھے پراور اس کی آگھوں میں اعتقاد کی روشنی چیک رہی تھی۔

اب وہ جلوں میں سب سے پیچھے رہ گئی تھی اور ایسے لوگوں کے ساتھ تھی جو دھیرے دھیرے اطمینان سے چل رہے تھے اور ایسے تماشائیوں کی طرح بے نیاز اند سر دمہری کے ساتھ ہر چہز کودیکھ رہے تھے جنہیں تماشے کا انجام معلوم ہو۔وہ لوگ غیر جذباتی آواز اور تین کے لہجے میں باتیں کررہے تھے:

"اككىمىنى مدرسے كے پاس اور ايك كارخانے كے پاس تعينات ہے..."

"گورنرآ گیاہے...

,, شيح!"

''میں نےخود دیکھاہے، ابھی تھوڑی دیر ہوئے تو آیاہے۔'' ''اس میں تو کوئی شک نہیں کہ بیاوگ ڈرنے لگے ہیں'' ہم سے ۔ ذراسو چوتو ۔ فوج اور گورنر!''بولنے والے نےخوش ہوکر گالی دی۔ ''اوہ ہتم بھلے لوگوں!''ماں نے سوچا۔



لیکن جوالفاظ اس نے سنے وہ سرداور مردہ سے تھے۔ان لوگوں سے دور ہوجانے کے لئے اس نے قدم تیز کردیئے۔کہ ان لوگوں دور ہوجانے کے لئے اس نے قدم تیز کردیئے۔وہ لوگ ایسے آہتہ آہتہ اورستی سے قدم بڑھار ہے تھے کہ ان سے آگے نکل جانا زیادہ مشکل کا منہیں تھا۔

دفعتاً ایسامحسوس ہوا جیسے جلوس کا اگلاسراکسی چیز سے گرایا اور اس کی وجہ سے جلوس باقی حصہ ایک ڈرے ہوئے ساتھ چیچے ہٹا۔ گیت بھی تھرتھرا یا اور پیراور زیادہ بلند ہو گیا اور تیا ہوگئی لیکن کچھ در یا جد آواز پھررک گئی۔ ایک ایک کر کے لوگوں نے گانا بند کر دیا صرف کچھا لگ الگ آوازیں سنائی درین تھیں جو گانے کواٹھا کراس کی پہلی تی عظمت وعروج پر پہو نیادینا چاہتی تھیں:

''اٹھومز دوروجہد کے لئے اٹھو!

اٹھوتم جومحنت کرتے اور فاقت کرتے ہو!...'

لیکن اس کوشش میں وہ پہلی ہی اجھا عی خواہش نہ تھی اسے پھی نہ معلوم وہ سکا کہ آخر ہوا کیا۔اس نے جلوسیوں کوادھرادھر دھکے دے کرآ گے بڑھنا شروع کیا۔ آ گے بڑھتے ہوئے وہ ان لوگوں سے ٹکر اتی رہی جو پیچھے ہٹ رہے تھے، پچھ کی تیوریوں پر بل تھے اور سر جھکے ہوئے تھے، پچھ پریشان ہو کر مسکر ارہے تھے اور پچھے طنزیدا نداز میں سیٹی بجارہے تھے، وہ ان کے چہروں میں پچھ تلاش کرتی رہی ،اس کی آٹکھوں میں سوال تھے، التجاتھی اپیل تھی ...

''ساتھیو!''پاویل کی آواز آئی۔''فوجی بھی اسی قتم کے انسان ہیں جیسے ہم ہیں!وہ لوگ ہم پر ہاتھ خالفا کیں گیں اور آئی۔''فوجی بھی اسی صدافت کا اعلان کرتے ہیں جس سے ہر ایک کو واقف ہونا چاہئے ؟ انہیں بھی اس کی اتنی ہی ضرورت ہے جنتی ہمیں ۔ ہوسکتا ہے انہیں ابھی اس بات کا احساس نہ ہولیکن وہ وفت دور نہیں جب قتل اور غارت گری کے پرچم کے پنچے ہماری مخالفت کرنے بات کا احساس نہ ہولیکن وہ وفت دور نہیں جب قتل اور غارت گری کے پرچم کے پنچے ہماری مخالفت کرنے کے بچائے بیسب لوگ آزادی کے پرچم کے پنچے ہمارے ساتھ آئیں گے، اور صدافت کے متعلق ان کی سمجھ بوجھ کو جلدی بڑھانے کے لئے ہمیں آگے بڑ ہتے رہنا چاہئے ۔ آگے بڑ ہو، ساتھو! آگے بڑ ہو!''

پاویل کی آواز میں عزم تھا۔اس کے الفاظ بہت واضع اور صاف تھے لیکن مجمع منتشر ہونے لگا۔ایک ایک کر کے لوگ جلوس کی صفول سے پیچھے رہتے گئے، کچھ گھروں کی طرف چلے گئے اور کچھ باڑوں سے سہارالے کر کھڑے ہوگئے ۔جلوس نے ابای گاؤدم مثلث کی شکل اختیار کر کی تھی جس کے باڑوں سے سہارالے کر کھڑے ہوگئے ۔جلوس نے ابای گاؤدم مثلث کی شکل اختیار کر کی تھی جس کے



سرے پر پاویل تھا اور مزدوروں کا سرخ پر چم اس کے سر پرتانبا کی کے ساتھ اہرار ہاتھا یا شاید جلوس ایک سیاہ پرندگ مثقار کی جگہ سیاہ پرندگ مثقار کی جگہ سیاہ پرندگ مثقار کی جگہ برتھا...

ماں نے دیکھا کہ سرٹ کے سرے پر بے چہرہ لوگوں کی بیک رنگی بھوری ہی دیوار چوک کے داخلے کا راستہ روکے کھڑی ہے۔ ان میں سے ہر شخص کے کا ندھے پر تنگینیں بے رحمی سے چمک رہی تھیں اوراس خاموش بے حس وحرکت دیوار سے ایک سر دبر فانی سانس نکل رہا تھا جس نے مزدوروں کو محیط کر لیا تھا اور جس نے ماں کے دل کوخوف زدہ کر دیا۔

ماں ادھرادھرد مسکے دے کر مجمع کے درمیان اپنے لئے راستہ بنانے لگی تا کہ اس مقام تک پہنچ جائے جہاں جہاں جھنڈے کے گردلوگ جمع ہوگئے تھے۔ ان میں ایسے لوگ بھی تھے جہاں جہنٹ سے وہ واقف نہیں تھی اور ایسا معلوم ہور ہا تھا کہ اس کے دوست ان انجانے لوگوں سے مدداور تا ئید کے خواہاں ہیں۔ وہ ایک لمبید ڈاڑھی مونچھیں صاف کا نے شخص کی پیپھے سے کر اگئی۔

'' کون ہوتم ؟''اس نے سرکو کچھ موڑ کرد کھنے کی کوشش کرتے ہوئے کہا۔

'' پاویل ولاسوف کی ماں ہول''اس نے کہا۔اسے احساس ہور ہاتھا کہ اس کے گھٹے جواب دے رہے ہیں اور اس کا نچلا ہونٹ کا نپ رہاہے۔

''آہا!''کانے شخص نے کہا۔

''ساتھیو!''پاویل نے کہا۔''ساری زندگی ہمیں آگے بڑھتے رہنا چاہئے۔ہمارے لئے قطعی کوئی اور راستنہیں!''

لوگ خاموش اورمتوقع ہوگئے ۔جھنڈ ااو پراٹھا، ایک لیمے کے لئے تھر تھرایا، پھرلوگوں کے سروں پر تیرتا ہوا آ گے بڑھنے لگا کیونکہ اسے فوجیوں کی بھوری دیوار کی طرف لے جایا جارہا تھا۔ ماں لرزاٹھی، اور ایک پچکی سی لے کراس نے آئکھیں بند کرلیں: صرف چارآ دمی۔ پاویل، آندری، ہموکلوف اور مازن۔ مجمع سے الگ ہوگئے تھے۔

> ہوامیں فیدور مازن کی واضح آ واز تیرنے لگی: ''ہم شہید ہوئے ایک عالی شان قربانی دی…'



اورد هيم سرول مين اس كاجواب اس طرح ملاجيسے كوئى گېرا شوندا سانس بحرر با ہو:

"اس نامساوی جنگ میں ...'

وہ لوگ موسیقی کوتال دیتے ہوئے آ گے بڑھے۔

فیدور کی آواز ایک جیکتے ہوئے فیتے کی طرح تھلتی گئی جس میں بھر پوراعتاد تھا اور جواس عزم کا اعلان کررہی تھی:

"تم نے کچھ قربان کر دیا جوتمہارے یاس تھا..."

اوراس کے ساتھیوں نے دوسرامصرعہ اٹھایا:

"آزادی کی خاطر...'

" آما!" کسی نے کونے میں خوثی کا ظہار کیا۔ " نوحہ پڑر ہے ہیں حرامزادے!..."

''دنیاایک ہاتھاہے!''غصے میں بھری ہوئی ایک آواز آئی۔

ماں نے اپنے سینے کو ہاتھوں سے دبایا اور چاروں طرف دیکھا۔ اس نے دیکھا کہ مجمع جو پہلے ساری سڑک پر پھیلا ہوا تھا اب ان چار آ دمیوں کو جھنڈا لے کرآ گے جاتے ہوئے دیکھ کرشش و پنج میں پڑگیا تھا۔
کوئی ایک درجن جلوتی ان کے پیچھے چلے لیکن ہر قدم پر کوئی نہ کوئی پیچھے رہ جاتا جیسے سڑک کے پتھروں سے
ان کے پیر جلے جارہے ہوں۔

" تشدد کا خاتمه ہوگا...'

فیدور نے پیغمبرانداز میں گایا اور بھر پورآ وازوں کے کورس نے اس کے جواب میں پریقین اعلان کیا؟

''لوگ بیدار ہوں گے!...'

لیکن خوفز دہ سر گوشیاں گانے کے ساتھ مل گئی تھیں:

"اب حكم ديابي جانے والا ہے..."

اوراسي وقت سامنے سے ایک تیزسی آواز آئی:

''بندوقيں تان لو!''

سنگینیں لہراتی ہوئی گئیں یہاں تک کہآ گے بڑھتے ہوئے پرچم کا مکارانہ فولادی مسکراہٹ کے



ساتھ خیرمقام کرنے لگیں۔ " آگے بڑھ جاؤ!"

''وہ آگئے''کانے آ دی نے اپنے جیب میں ہاتھ ڈال کرایک طرف جاتے ہوئے کہا۔

ماں بلک جھپکائے بغیر بیسب بچھ دیکھتی رہی۔ فوجیوں کی بھوری ہی اہر سڑک کی پوری چوڑائی پر بھیل گئی اور بے رحمانہ استقلال کے ساتھ آگے بڑھتی رہی۔ شکینوں کی سیمیں کلغیاں سامنے چیک رہی تھیں۔ چند تیز ڈگ بھر کروہ اپنے بیٹے کے نزدیک آگئی اور اس نے دیکھا کہ آندری اپنے لمبےجسم سے پاویل کی حفاظت کرنے کے لئے اس کے سامنے آکر کھڑا ہوگیا تھا۔

"اپنی جگه پر جاؤ کامریڈ!" پاویل نے تیز کہج میں کہا۔

آندری سرکوبلند کئے ہاتھوں کو پیٹھ پر باندھے گار ہاتھا۔ پاویل نے کاندھے سے اسے دھکا دیا اور ایک ہار پھر چلا کر کہا:

" بیحیے ہٹو! تمہیں ایسا کرنے کا کوئی حق نہیں! پہلے جھنڈے کوآ کے جانا چاہے''

''من۔ت۔شرہوجاؤ!''ایک مختصر سے افسر نے اپنی تلوار کو گھماتے ہوئے باریک ہی آواز میں حکم دیا۔وہ اپنے قدم اوپراٹھا کر بغیر گھٹے جھکائے ہوئے چاتیا اور اپنے جوتوں کے تلوں سے زمین پرختی سے دھب دھب کرتا کرتا جارہاتھا۔مال کوان جوتوں کی چیک کاا حساس تھا۔

ایک لمباآ دمی جس کی ڈاڑھی منڈی ہوئی تھی اور گھنی تی سفید مونچیس تھیں،اس سے ذرا پیچھے ہٹ کر چل رہا تھا۔اس کے لمبے خاکی کوٹ کا استر سرخ رنگ کا تھا اوراس کے پتلوں کے دونوں پانچوں ایک چوڑی زرد دھاری پڑی ہوئی تھی۔خوخول کی طرف وہ بھی ہاتھ پیچھے باندھ کر چل رہا تھا۔اس کی آٹکھیں یاویل پرجی ہوئی تھیں اور گھنی بھوویں اوپر کی طرف کھنچی ہوئی تھیں۔

ماں کی نظریں ان تمام چیزوں کا احاطہ نہ کرسکیں جواس نے دیکھی تھیں۔اس کے سینے میں ایک دلخراش چیخ بندتھی جو ہرسانس کے ساتھ باہر نکل جانا چاہتی تھی،اس چیخ سے اس کا دم گھٹنے لگالیکن اس نے سینے کو ہاتھوں سے دبالیا اور اسے رو کے رہی ۔ لوگ اسے دھکے دے رہے تھے اور خالی الذھن می ہوکر تقریباً ہے ہوش کے عالم میں آگے بڑھتے ہوئے وہ پچھ جھوم می رہی تھی ۔اسے محسوں ہوا کہ اس کے پیچھے مجمع کم ہوتا جارہا ہے ۔ آگے بڑھتی ہوئی سرداہر نے ان کے یاؤں اکھاڑ دیئے تھے۔



سرخ پرچم کواٹھائے ہوئے لوگ اور آ گے بڑھ گئے اور خاکی وردیوں والے لوگوں کی دیوار اور زیاده نز دیک آگئی بیمال تک که وه فوحیول کامشتر که چیره دیکه سکتی تھی۔ایک مشخ شده چیره ایک مٹمالے زرد رنگ کی قطار میں گھس پڑا جوسڑک کےا یک سرے سے دوسرے سرے تک پھیلی ہوئی تھی اور جس پر ناہموار طریقے سے رنگ برنگی آنکھیں جبک رہی تھیں۔اس قطار کے سامنے جلوسیوں کے سینوں کونشانہ بنائے ہوئے فولا د کے بے رحم سرے چیک رہے تھے۔ یہ فولا دانہیں ہاتھ لگائے بغیر ہی ایک کے بعدا یک کوالگ كرتا گيااوراس طرح مجمع منتشر ہوگيا۔

ماں کوانی پیشت برلوگوں کے بھا گنے کی آواز آئی۔ کچھلوگ ہیجانی آوازوں میں جیخ رہے تھے: «منتشر ہوجاؤ ،لوگوں!''

"بهاگ چلوولاسوف!...'

پیچیے ہٹ جاؤیاویل!"

' 'جھنڈا چھوڑ دویاویل! ' وسوف شکوف نے جھلا کر کہا۔ ' مجھے دو، میں چھیا دول گا! ' '

اس نے چیڑ کو پکڑلیا۔ پرچم پیچھے کی طرف مڑا۔

"، ہٹو، جانے دو!" باویل چیخا۔

نکولائی نے تیزی سے اینا ہاتھ تھسیٹ لیا جیسے جل گیا ہو۔ گیت ختم ہو گیا۔لوگ رک گئے،اور انہوں نے یاویل کے چاروں طرف ایک ہنی دیوار کھڑی کر دی لیکن وہ آ گے بڑھتا گیا۔ دفعتاً غیرمتو قع طور پر سناٹا چھا گیا۔ جیسے خاموثی نے کہیں او پر سے آ کرتمام لوگوں کوایک غیر مرئی بادل میں لپیٹ لیا ہو۔ زیادہ نہیں، تقریباً بیں آ دمی پرچم کوگھیرے میں لئے ہوئے تھے۔لیکن وہ قدم جمائے کھڑے رہے۔ ماں اپنی تشویش میں اوران سے کچھ کہنے کی مبہم خواہش میں ان تک پہنچ گئی۔

'' چین لو چینڈااس کے ہاتھوں سے لفٹنٹ!''بوڑھے لیے سے شخص نے برچم کی طرف اشارہ کرتے ہوئے کھا۔

۔ پسة قدافسر پاویل کی طرف دوڑ تاہوا آیا اوراس نے جھنڈے کو پکڑلیا۔ ''چھوڑ و!'' وہ چلایا۔

'' ہٹاؤاینے ہاتھ!''یاویل نے اونچی آواز میں کہا۔



پرچم چیکنا ہوا ہوا میں اہرایا، دائیں طرف جھکا اور پھر بائیں طرف جھکا اور ایک بار پھرسیدھا کھڑا ہوگیا۔ پستہ قد افسر پیچھے کی طرف اچھلا اور گر بڑا۔ نکولائی ماںک سے نزدیک سے تیزی سے گھونسا دکھا تا ہوا دوڑا۔

'' گرفآر کرلوانہیں!''بوڑھ شخص نے پیریٹے ہوئے چلا کر کہا۔

بہت سے فوجی دوڑ پڑے۔ایک نے اپنی بندوق کا کندا تھمایا۔ پر چم تھر تھرایا، آ گے کی طرف جھکا اور پھر خاکی ور دی والے فوجیوں کے درمیان گر کر غائب ہوگیا۔

"آه!" کوئی کئی سے چیخا۔

ماں ایک زخمی درندے کی طرح چیخ پڑی۔ جواب میں پاویل کی واضح آواز فوجیوں کے درمیان سے آئی:

''خداحافظ مان!خداحافظ!''

مال كي ذبن مين بديك وقت دوخيال كوند كئة: "وه زنده بــاس في مجمع يا در كها!"

''خداحا فظميري ننكو!''

انہیں ایک نظر دیکھنے کے لئے وہ پنجوں کے بل کھڑی ہوگئی۔ دور فوجیوں کے سروں کے او پراسے آندری کا چېرہ نظر آیا۔ وہ مسکرا کراسے سلام کر رہاتھا۔

''آه ميرے کليج كے لكڑو۔ آندريوشا! پاشا!...' وه چلائی۔

خداحافظ ساتھيو!" انہول نے فوجیول کے درمیان سے چیخ کر کہا۔

عکڑے ٹکڑے ہوئی ہوئی کثیر الاواز صدائے بازگشت نے ان کا جواب دیا۔ بیآ واز کھڑ کیوں ہے،

کہیں اوپر سے، یہاں تک کہ چھتوں سے آئی۔

کس نے مال کی چھاتی میں زور سے کچھ مارا۔اس کی آنکھوں کے سامنے اندھیراسا چھا گیااوروہ اپنے سامنے کھڑے ہوئے مختصرافسر کے سرخ چیرے کوجس پرایک تناؤ ساتھا تھٹ دھندلے سے طریقے سے دیکھ تکی۔

'' ہٹتی ہے یانہیں عورت!''وہ چلایا۔

ماں نے ایک نظر میں اسے سرسے یا وَل تک دیکھا۔اس کے پیروں کے پاس جھنڈے کی چھڑ دو



نگڑوں میں ٹوٹی پڑی ہوئی تھی ،ایک ٹکڑے پرلال کپڑے کا سرااب تک بندھا ہوا تھا۔ ماں نے جھک کر اس ٹکڑے کواٹھالیا۔افسرنے اس کے ہاتھ سے اسے چھین لیا اور چینتے پیر پٹکتے ہوئے اسے ایک طرف دھکا دیا:

''میں کہتا ہوں چلی جایہاں سے!''

فوجیوں کے درمیان سے ایک گیت بلند ہوا:

"الطومز دوروجهدك لئے..."

ہر چیز چکرائی، تقر تھرائی اور کانپ گئی، فضاا یک عجیب ڈراؤنی سی آ واز سے پڑھی جو بکل کے تاروں کی جنبھنا ہٹ سے ملتی چلتی تھی۔افسر دوڑ کرادھر گیا:

"نبذكروگانا!" وه غصے سے چلایا۔" سارجنٹ میجر كرائنوف!..."

ماں آ ہستہ آ ہستہ وہاں تک گئی جہاں افسر نے جینڈا کے ککڑے کو بھینک دیا تھا۔اس نے اسے پھراٹھا

"بند کروان بے ہودہ لوگوں کے منہ!..."

گیت نے مزاحمت کی ، کانپا، رکا اور پھر خاموش ہو گیا ،کسی نے ماں کا کا ندھا پکڑ کرموڑ ااوراسے ساتھ لے جاتے ہوئے کہتار ہا:

''چلی چلویہاں سے، چلی چلو!''

''مِٹ جاؤ سڑک سے!''افسر چلایا۔

چند قدم پر ماں کو پچھلوگوں کا مجمع نظر آیا، چیختے ، گالیاں دیتے ، سٹیاں بجاتے ، وہ لوگ سڑک پر پیچھے مٹتے جارہے تھے اور آخر گھروں کے احاطوں میں غائب ہوگئے۔

'' ہٹ یہاں سے چڑیل!''بڑی بڑی مونچھوں والے ایک نو جوان فوجی نے بالکل ماں کے کان میں چنخ کر کہا، اوراسے سڑک کے کنارے تک ڈھکیل آیا۔

ماں جھنڈے کی جھڑ سے اٹھی کی طرح سہارالیتی چلتی رہی کیونکہ اس کے گھٹے جواب دے چکے سے دوسرے ہاتھ سے وہ دیواروں اور باڑوں کا سہارالے رہی تھی کہ کہیں گرنہ پڑے۔اس کے پاس سے لوگ بیچھے ہٹتے جارہے تھے:



''چلوہٹو یہاں سے!...'

اس نے فوجیوں کواپنے پاس سے گذر جانے دیا۔ پھراس نے رک کر چاروں طرف دیکھا، سڑک کے آخر میں اور بہت سے فوجی قطار میں کھڑے تھے تا کہ چوک میں کوئی داخل نہ ہوسکے جو خالی پڑا ہوا تھا۔ ۔اور ماں کے سامنے کے خاکی وردی والے سیاہی لوگوں کومسلسل پیچھے کی طرف دھکیل رہے تھے۔

وہ واپس جانا جا ہتی لیکن غیرارا دی طور پرایک بار پھراس کے قدم آگے کی طرف بڑھنے لگے یہاں

تک کہ وہ ایک ننگ ووریان گلی کے نکڑیر پہونچ گئی جس می وہ مڑگئی۔

وہ پھررک گئی، گہراسانس لے کر سننے لگی کہیں دور ہے مجمع کی مدہم آ واز آ رہی تھی۔

الٹھی کا سہارالیتی وہ ایک بار پھر چل پڑی، پینے می شرابور، بھوویں پھڑک رہی تھیں ہونٹ ہل رہے تھے اور ہاتھ اشارے کررہے تھے کیونکہ بے ربط سے الفاظ اس کے ذہن میں چنگاریوں کی طرح چبک الٹھے تھے اور یہ چنگاریاں زیادہ روش ہوتی جارہی تھیں یہاں تک کہ وہ ایک وسیع، بھر پورخواہش کے شعلے میں تبدیل ہوگئیں، یہ خواہش کہ انہیں زبان مل جائے، کہ کوئی یہ آواز بلندان کا اظہار کردے۔

گلی دفعتاً با ئیں طرف مڑگئی اور مال نے دیکھا کہ نکڑ پر بہت سے لوگ کھڑے ہیں ''سنگینوں کی قطار کے سامنے جانا کوئی ہنسی کھیل نہیں دوستو!''کسی نے اونچی مضبوط آ واز میں کہا۔ ''ارےتم نے بھی پہلے بھی ایسا نظارہ دیکھا تھا؟ شگینیں ہیں کہان کی طرف چلی آ رہی ہیں اوروہ

قدم جمائے کھڑے ہیں! بالکل پہاڑی طرح میرے بھائی،اورخوف کا تو نام ونشان نہیں!...'

'' کیا آ دمی ہے پاویل ولاسوف بھی!''

"اورخوخول؟"

'' ہاتھ پیچیے باند ھےاورتمام وقت مسکرا تاہواا نتہا درجے کا نڈراور بے باک!''

''دوستو!''ان کے درمیان جاتے ہوئے مال نے کہا۔لوگوں نے بڑی عزت سے اس کے لئے راستہ بنادیا۔ کوئی شخص ہنسا:

'' دیکھواس کے ہاتھ میں جھنڈا ہے! حجنڈا ہےاس کے ہاتھ میں!'' خاموش رہو!''ایک سخت، درشت آ واز نے کہا۔ ماں نے اپنے ہاتھوں کو بوری طرح پھیلا دیاہے



''سنو،۔خداکے نام پر! میرے اچھے دوستو، میرے عزیز دوستو، آنکھیں کھول کر، نڈر ہوکر دیکھوکہ میسب کچھ کیا ہوا۔خود ہمارے بچ ، ہمارے ہی گوشت پوست عام عدل وانصاف کی خاطر آ گے بڑھ گئے ہیں۔وہ تم سب کے لئے ،اور تمہارے انجنے بچوں کے لئے ،ایک درخثاں مستقبل کی تلاش میں صلیب پر چڑھ رہے ہیں۔وہ تم سب وہ ایک دوسری قتم کی زندگی کا مطالبہ کررہے ہیں۔ایسی زندگی جس میں سچائی وہ اور انساف ہو۔وہ سارے لوگوں کو بہتری اور بہودی جا ہے ہیں!''

اس کے سینے میں دل پھٹا جار ہاتھااوراس کا گلاگرم اورخشک ہوگیا تھا۔اسکے وجود کی گہرائی میں عظیم الفاظ جسم لے رہے تھے۔ایک وافر ہمہ گیر محبت کے الفاظ جواس کی زبان کوجلائے دے رہے تھے اور مجبور کررہے تھے کہ اور زیادہ روانی اور زور کے ساتھ ہولیے۔

اس نے دیکھا کہ ہر شخص خاموثی سے اس کی تقریرین رہا ہے، اسے ایسامحسوں ہوا جیسے بیلوگ جو
اس کے اسے نز دیک جمع ہوگئے تھے کچھ سوچ رہے ہیں۔اوراس کے دل میں ایک خواہش پیدا ہوئی، جو
اب بالکل صاف اور واضح ہو چکی تھی، کہ لوگوں کے پیچھے چلیں جنہیں انہوں نے فوجیوں کے ہاتھ میں چلے
حانے دیا تھا، جنہیں انہوں نے ان کے قسمت برچھوڑ دیا تھا

تیور یوں پربل ڈالے اورغور وفکر سے سنتے ہوئے چہروں پرایک نظر ڈال کراس نے مشفقا نہ اصرار کے ساتھ اپنی بات جاری رکھی۔

''ہمارے بیچ مسرت کی تلاش میں دنیا میں سرگرداں ہیں اور وہ ہم سب لوگوں کی خاطر اور یہوع کی سپائی کی خاطر آگے ہوئے ہیں۔ وہ ہراس چیز کے خلاف گڑنے کے لئے اٹھے ہیں جس کے ذریعہ دنیا کے سپوئی کی خاطر آگے ہوئے وہ ہماری پیٹھ پر کوڑے کے جھوٹے ، ہرے ، لا کچی لوگوں نے ہمارا گلا گھوٹا ہے ، ہمارے ہاتھ پاؤں باندھ کر ہماری پیٹھ پر کوڑے ہرسائے ہیں۔ عزیز وہ ہم ہی سب لوگوں کے لئے ہمار نے نوجوان اٹھ کھڑے ہوئے ہیں۔ ساری دنیا کی خاطر معنت کشوں کی خاطر ۔ چیا ہے وہ دنیا کے کسی جھے میں ہوں ۔ آئہیں اکیلامت رہنے دو، ان کا ساتھ مت چھوڑ و ،خود اپنے پر رحم کھاؤ! اپنے بچوں کے دلوں پر بھروسہ کروجنہوں نے سپائی کا اعلان کیا ہے اور اس کی خاطر وہ ان یہ جانیں بھی قربان کرنے کے لئے تیار ہیں ان پر بھروسہ کرو!''

اس کی آوازرک گی اوروہ چکرائی جیسے بے ہوش ہونے والی ہو کسی نے آگے بڑھ کراہے کیڑلیا۔ ''خدالگتی بات کہہرہی ہے!''کسی نے هیجانی آواز میں چیخ کرکہا۔''خدالگتی بات دوستو!ذرا



سنو!''

'' دیکھوتو اپنے آپ کیسی اذیت دے رہی ہے؟'' دوسرے نے ہمدراد نہ لیج میں کہا۔ ''اپنے آپ کو اذیت نہیں دے رہی ہے''کسی اور نے درشت لیج میں کہا۔'' بلکہ ہم جیسے بے وقو فول کوڈ انٹ پیشکار ہی ہے!''

''خدا پرستو!''ایک عورت نے بلند کا نبتی ہوئی آواز میں چیخ کر کہا۔''میرا متیا۔ بالکل معصوم ہے!اس نے کیا قصور کیا؟ وہ تو صرف اپنے ساتھیوں کے پیچھے چل رہا تھا،ان سے محبت کرتا تھا،یہ مو کچھے بھی کہدرہی ہے بچے ہے۔اپنے بچول کواس مصیبت میں کیسے چھوڑ کتے ہیں؟ انہوں نے کون می غلط بات کی ہے؟''

ان الفاظ كوس كرمال كانپ كئي اورخاموشي سے رونے لگي۔

'' چلوگھر چلو، پلا گیا نلوونا!''سیزوف نے کہا۔'' چلوماں،ایک دن کے لئے یہی بہت کافی ہے۔'' اس کا چیرہ زردتھااورڈاڑھی البھی ہوئی تھی ، دفعتاً وہ تن کر کھڑا ہو گیا۔ا پنے چاروں طرف اس نے ایک شخت گیرانہ نظرڈالی اور مرعوب کن انداز میں کہا:

وہ خاموش ہو گیا ، اور ہر خض کسی نئی اور مہان چیز کی گرفت میں آ کر جس سے بیلوگ بالکل نہیں ڈرتے تھے، خاموش ہو گیا۔ سیزوف نے مکا تان کر ہاتھ اٹھاتے ہوئے پھرسے بولنا شروع کیا:

''میں ایک بوڑھاشخص تم سے مخاطب ہوں ، تم سب ہی جھے جانتے ہو، ترین برس سے اس زمین پر ندہ ہوں اور انتالیس سال سے یہاں کام کررہا ہوں ، آج میر سے بھینچکو پھر گرفتار کرلیا گیا ، کتنا اچھا ، کتنا جھا ، کتنا ہے ، کتنا جھا ، کتنا ہے ، کتنا

اس نے اپناہاتھ ہلایا۔اس وقت ایسامعلوم ہوا گویااس کی تو انائی اور قوت کچھ کم ہوگئی ہو۔وہ ماں کا ہاتھاہنے ہاتھ میں لیتے ہوئے بولا:

"اس خاتون نے جو کھے کہا ہے بالکل سے ہے، ہمارے نیج ایمانداری سے رہنا جا ہے ہیں،



سجھداری کے ساتھ دندگی گذارنا چاہتے ہیں اور ہم نے انہیں پچھنجھدار میں چھوڑ دیا،اس سے توا نکارنہیں کیا جا سکتا۔ آؤچلویلا گیانلوونا...''

''اچھے دوستو'' ماں بےکہااورا پنے چاروں طرف دیکھااس آنکھیں رونے کی وجہ سے سرخ ہوگئ تھیں۔''زندگی ہمارے بچوں کے لئے ہے،ساری دھرتی ان ہی کے لئے ہے!''

''حپلو، پلا گیا نلوونا، بیلواپنی لاطمی'' سیزوف نے جھنڈے کی حیشر کا ٹکڑادیتے ہوئے کہا۔

لوگ بڑے افسوں اور بڑی عزت کے ساتھ ماں کو جاتے ہوئے دیکھتے رہے اور وہ ہمدردی کے جملے سنتی ہوئی آگے اور لوگ ایک لفظ کہے بغیر راستہ دے رہے تھے، کسی نا قابل فہم قوت کی کشش سے وہ سرخک پراس کے پیچھے ہوگئے۔وہ دھیمے لہجے میں ایک دوسرے سے مختصر طور پر اظہار رائے کرتے جارہے سے۔

جب وہ لوگ اس کے گھر کے دروازے تک آگئے تو وہ ان کی طرف مڑی ، لاٹھی کا سہارالیتے ہوئے جھی اور دبھرے سے احسان مندانہ لہجے میں کہا:

دوشکر ہے...

ایک بار پھروہی نیا خیال جوالیامعلوم ہوتا تھا کہ اس کے دل کی گہرائیوں میں پیدا ہوا ہے، اس کے ذہن میں آیا اور اس نے کہا:

''اگرلوگوں نے اس عظمت وجلال کی خاطرا پنی جانیں نہ قربان کی ہوتیں تو یسوع کا وجود بھی نہ ہوتا۔''

مجمع اس کی طرف خاموثی سے دیکھتار ہا۔

وہ مجمع کے آ گےا یک بار پھر جھکی اورا ندر چلی گئی۔ سیزوف سر جھکا کراس کے پیچھے ہولیا۔

تھوڑی دیر تک لوگ دروازے پر کھڑے باتیں کرتے رہے۔ پھرسب لوگ آ ہت آ ہت مرخصت

ہو گئے۔

حصه دوتم



1

دن کاباتی حصه دهند لی دهند لی یا دول میں گزرا۔اس کی روح اوراس کے جسم میں بلا کی تھکن تھی۔ اس کی نظروں کے سامنے اس پستہ قد افسر کا خاکی ساھیو لی ، پاویل کا تمیایا ہوا چیرہ اور آندری کی ہنستی ہوئی آئکھیں ناچتی رہیں۔

اس نے کمرے میں کئی چکرلگائے پھر کھڑئی کے پاس آکر بیٹھ گئی اور باہر سڑک کی طرف دیکھنے گئی ۔ ۔ایک بار پھراٹھی اور تیوریاں چڑھائے ٹھنی رہی۔ ذرائی آواز پر چونک چونک اٹھتی ادھرادھر دیکھتی یا بے معنی طور پرکسی چیز کو تلاش کرنے گئی۔ اس نے پانی بیا الیکن اس سے نہ تو اس کی بیاس بچھ کی اور نہ اس کے سینے کی تکلیف اور آرزو کی بھڑ گئی ہوئی آگ سر د پڑسکی۔ دن کے دو کلڑ ہے ہوگئے تھے۔ پہلا حصہ بامعنی تھا کیکن دوسرے جھے میں سے سارے معنی نچوڑ گئے تھے اور اس کے سامنے ایک تیرہ و تارخلا بیدا ہوگیا تھا اور اس کے دبن میں سوال بیدا ہور ہاتھا:

"اب كيا موگا؟..."

کارسونو وااس سے ملنے آئی۔اس نے ہاتھ مٹکائے چینی ، چلائی ،روئی ، جوش وانبساط کی کیفیت طاری کی ، کچھ پیر پیلے ،کسی کودهمکیاں دیں ، کچھ وعدے کئے ، کچھ تجویزیں پیش کیس ،کیکن ماں پر کسی بات کا اثر نہ ہوا۔

'' آھا!لوگ بہر حال اٹھ تو کھڑے ہوئے! سارا کا خانہ اٹھ کھڑا ہوا ہے! سارا کا رخانہ!''خوانچے والی کی تیز آواز آئی۔

''ہاں!''ماں نے گردن ہلاتے ہوئے آہتہ سے کہالیکن اس کی نظریں ماضی پرجمی ہوئی تھیں،ان تمام چیزوں پرجو پاویل اور آندری نے ساتھ غائب ہوگئی تھیں ۔اسے رونا بھی نہیں آرہا تھا۔ دل سکڑ کر بالکل خشک ہوگیا تھا، ہونے بھی بالکل خشک تھے اور تالوچٹ رہا تھا، ہاتھ کا نپ رہے تھے اور سارے جسم میں باربار ٹھنڈی ٹھنڈی پھریری آرہی تھی۔

شام کو پولیس والے آئے ۔انہیں دیکھ کراسے نہ تو کوئی تعجب ہوا اور نہ خوف محسوں ہوا۔ پولیس والے ہنگامہ کرتے داخل ہوئے جیسے بہت خوش اور مطمئن ہوں ۔زرد چہرے والے افسرنے دانت نکال کرمسکراتے ہوئے کہا:



'' کیسے مزاج ہیں؟اگر میں غلطی نہیں کرتا تو آج تیسری بارملا قات ہوئی ہے۔''
اس نے صرف اپنی خشک زبان ہونٹوں پر پھیری۔افسر بکواس کرتار ہااور پچھ مشورے دینے کی بھی
کوشش کرتار ہا۔اسے محسوس ہوا کہ اس شخص کو باتیں کرنے میں لطف آرہا ہے لیکن اس کے الفاظ سے اسے
تکلیف نہیں ہوئی۔وہ بن ہی کے رہی تھی مال جب اس نے کہا کہ:

"اگراپنے بیٹے کے دل میں خدااور زار کی عزت نہ پیدا کر سکیں تو غلطی تہاری ہے۔"

تواس نے وہیں دروازے کے پاس کھڑے کھڑے دھیمے لہجے میں جواب دیا:

'' ہم اپنے بچوں کے سامنے جواب دہ ہیں۔ایسے کھن راستے پر جاتے ہوئے ہم نے ان کا ساتھ چھور دیا تو وہ اس کا جواب طلب کریں گے۔''

'' کیا؟''افسر چلایا۔'' ذراز ورسے بولو!''

"میں نے کہا کہ ہمارے بچے ہم سے جواب طلب کریں گے"

ماں نے ٹھنڈا سانس بھر کر کہا۔

افسر غصے میں جلدی جلدی کچھ ہڑ ہڑ ایالیکن ماں اس کے الفاظ س نہ کی۔

تلاثی کے دوران میں ماریا کارسونو وا گواہ کی حیثیت سے لائی گئی۔ وہ ماں کے پاس ہی کھڑی ہوگئ لیکن اس کی طرف نظرا ٹھا کرنہیں دیکھا۔افسر جب بھی اس سے کوئی سوال کرتا تو وہ احتر ماً جھک کرایک ہی جواب دیتی:

'' حضور ، جھے کچھ نہیں معلوم ، میں جاہل عورت ٹھیری ،محنت حکم کر کے کچھ کما کھالیتی ہوں اوراتنی احمق ہوں کہ ایک لفظ بھی نہیں جانتی۔۔۔'

''اچھا، ذرا زبان کولگام دو''افسر نے موخچھوں پر تاؤ دیتے ہوئے علم دیاوہ ایک بار پھر تعظیماً جھی لیکن جیسے ہی اس کی پیٹیمٹری کہ اس نے زبان نکال کراسے چڑھایا۔

''اس کی الیی تیسی!''اس نے ماں کے کان میں کہا۔

جب اسے علم دیا گیا کہ پلاگیا کی تلاشی لوتو آئکھیں جھپکا کرافسر کی طرف گھورنے لگی اورخوف زدہ

آواز میں بولی:

‹‹لیکن حضور مجھے بیسب کچھآتا ہی نہیں!''



افسر نے پیر پٹنے اوراس پر چلایا۔ ماریا نے نظریں جھکالیں اور ماں سے آ ہستہ سے کہا:

''اچھاتو پھر بٹن کھولنا شروع کرو، پلا گیا نلوونا…'
ماں کے کپڑوں کوٹٹو لتے ہوئے اس کا چہرہ تمتمار ہاتھا۔

''ذلیل کتے''وہ زیرلب بڑبڑائی۔
''کیا کہہرہی ہے؟''افسر نے چلا کرادھرد یکھا جہاں تلاشی لی جارہی تھی۔
''عورتوں کی باتیں ہیں حضور!''ماریا نے خوف زدہ ہوکر کہا۔
آخرافسر نے مال سے کاغذات پر دستخط کرنے کے لئے کہا۔اس کے ناتج بہکار ہاتھ بڑے بڑے

" پلا گياولاسوسا،ايكمزدوركى بيوه-"

'' پیکیالکھاہے؟ کیوںلکھا پیسب کچھ؟''افسرنے منہ بناکے پوچھااور پھرہنس کرکہا: '' جنگلی!.''

وہ لوگ رخصت ہو گئے، مال کھڑی کے پاس سینے پر ہاتھ باند سے اس طرح کھڑی رہی اور سامنے بغیر پچھ دیکھے گھورتی رہی ، مجووی تنی ہوئی ، ہونٹ بھنچے ہوئے ، جبڑے اتی تختی سے بھنچ ہوئے کہ اسے جلک ہی در دمحسوں ہونے لگا۔ چراغ میں تیل ختم ہوگیا، بتی چر چرائی اور لوکا بپنے لگی ۔اس نے پھونک مارکر چراغ بجھادیا اور اندھیر ہے میں کھڑی رہی ۔اس کا دل اس قدر شدید در داور کرب سے معمورتھا کہ اس کے لئے سانس لینا دشوار ہور ہاتھا۔ اسی انداز سے وہ ہڑی دیرتک کھڑی رہی ۔ یہاں تک کہ اس کی آئکھیں اور اس کے بیر در دکر نے گئے، اسے محسوں ہوا کہ ماریا کھڑی کے پاس آئی اور مختور آواز میں بولی:

"سو گئیں پلا گیا؟ بیچاری کیسی تکلیف اٹھارہی ہے! جاؤسوجاؤ!"

ماں کیڑے تبدیل کئے بغیر لیٹ گئی اور تالاب کی لہروں کی طرح ایک گہری نیندنے فوراُ ہی اسے اپنی آغوش میں لےلیا۔

اس نے خواب میں دیکھا کہ وہ دلدل کے اس پارایک زردر تیلی پہاری کے پاس سے گزر کرشہر جانے والی سڑک پرچل رہی ہے جہال سے ریت لے جائی جاتی تھی ۔ پاویل اس کی چوٹی پر کھڑا ہے اور آندری کی نرم اور مترنم آواز میں گار ہاہے:



"اٹھومز دوروجہد کے لئے اٹھو..."

وہ اپنے ماتھ پر ہاتھ سے بھنچ اپنے کودیکھتی چلی جارہی ہے۔ نیلے آسان کے پس منظر میں اسکے بیٹے کاجسم بہت واضح اور صاف نظر آر ہا۔ اسے اپنے بیٹے کے پاس تک جاتے ہوئے شرم آرہی ہے کیونکہ وہ حالمتھی اور اس کی گود میں ایک اور بچے تھا۔ وہ چلتی رہی یہاں تک کہ ایک میدان میں پہو نچ گئی جہاں بچے گیند سے کھیل رہے ہیں۔ بچے بہت سے ہیں اور گیند سرخ ہے۔ گود کے بچے نے گیند لینے کی کوشش کی اور رونے لگا۔ اس نے بچے کو اپنی چھاتی دی اور واپس آنے گئی ۔ لیکن اب پہاڑی پر فوجی کھڑے ہوئے ہیں اور رونے لگا۔ اس کی طرف بھاگی جو جو ہیں۔ وہ جلدی سے ایک گرجے کی طرف بھاگی جو ایک میدان کے بچے میں بنا ہوا تھا سفید، لطیف اور ہوائی ساگر جا، بے اندازہ اونچا، ایسا معلوم ہوتا تھا جسے بادلوں کا بنا ہوا ہے۔ وہ اس کسی کو فن کیا جارہا ہے اور تا ہوت کہ بااور سیاہ اور شخق سے بند کیا ہوا ہے۔ پا در ی

''خدا کاشکرہے کہ یسوع پھرآ گیا...'

عود دان کولہراتے ہوئے نائب پا دری اس کی طرف تعظیماً جھا اور مسکرایا۔ سمونکوف کی طرح اس کے بال سرخ اور اس کا چہرہ ہنستا ہوا ہے۔ آسان سے باتیں کرتے ہوئے گنبدوں سے سورج کی شعاعیں سفید ڈوپٹوں کی طرح نیچا تر رہی ہیں۔ دونوں گانے والی بالائی نشست گا ہوں میں لڑ کے گارہے ہیں:
''خدا کا شکرے کہ یسوع پھرآگیا۔''

'' گرفتار کرلوانہیں!' وفعتا پا دری گرج کے پیچوں نے کہ کر چلایا۔اس کی عباغا ئب ہوگئ اوراس کے اوپر سفید مونچیس اجرآ کیں۔ ہر شخص ڈرکر بھا گنے لگا، یہاں تک کہ نا ئب پا دری نے بھی عود دان کوا کی طرف بھینک کراورا پنے سرکوخوخول کی طرح پکڑ کر بھا گنا شروع کیا۔ ماں نے بھا گتے ہوئے لوگوں کے قدموں میں اپنے شیر خوار کوڈال دیا ، کیکن وہ لوگ اس سے بچتے اور ننگے جسم کوخوفزدہ نظروں سے دیمجے بھا گتے رہے۔ماں نے گھٹوں کے بل جھک کران سے کہنا شروع کیا۔

'' بچے کوچھوڑ کرمت جاؤ!اہے بھی اپنے ساتھ لیتے جاؤ!...''

خوخول نے گانے شروع کیا:

"خدا کاشکرہے کہ یسوع پھرآ گیا..."



وہ مسکرار ہاہےاوراس کے ہاتھ بیٹھ پر بند ھے ہوئے ہیں۔

اس نے جھک کر بچے کواٹھالیا اورا یک گاڑی پرلٹا دیا جس میں شختے ہی شختے بھرے ہوئے تھے لیکولائی گاڑی کے ساتھ آ ہت آ ہت چل رہا ہے اور ہنس رہاہے۔

'' آخر مجھان لوگوں نے ایک سنجیدہ کام دے دیا!''اس نے کہا۔

سڑکیں گندی ہیں اور گھروں کی کھڑکیوں سے لوگ گردن نکالے جی جی ، سٹیاں بجارہے ہیں ، سٹیاں بجارہے ہیں ، ہاتھ ہلارہے ہیں مطلع صاف ہے ، آفتاب پوری آب وتاب سے چک رہا ہے اور دور دور تک چھاؤں کا شائبہ تھی نہیں ہے

'' گاؤمیری ننکو!''خوخول نے زورہے کہا۔''زندگی الیی ہی ہے۔''

اس نے خود بھی گانا شروع کر دیا اور دوسری تمام آوازیں اس کی آواز کے سامنے دب گئیں۔ ماں اس کے پیچھے چینے گلی کیکن دفعتاً مھوکر کھا کرایک اتھاہ غار میں گریڑی جس خلاء اس کی طرف چینتا ہوا بڑھر ہاہے...

اس کی آ کھ کھی تو وہ سرسے پاؤں تک پسینے میں نہائی ہوئی تھی۔اییا معلوم ہور ہاتھا جیسے کوئی سخت بھاری ساہا تھے اس کی آ کھی تھا کے ہوئے تھا اور اسے آ ہستہ آ ہستہ مسلنے میں لطف لے رہاتھا۔
کارخانے کی سیٹی مز دوروں کو مسلسل بلائے جارہی تھی۔اس نے پہچان لیا کہ یہ دوسری سیٹی ہے۔ کرے میں چاروں طرف کتا ہیں بھری ہوئی تھیں ہر چیز الٹ بلیٹ ہورہی تھی۔فرش پر کچپڑ بھرے جوتوں کے مین چاروں طرف کتا ہیں بھری ہوئی تھیں ہر چیز الٹ بلیٹ ہورہی تھی۔فرش پر کچپڑ بھرے جوتوں کے نشان تھے۔

اس نے اٹھ کر کمرہ صاف کرنا شروع کر دیا اور نہ منہ ہاتھ دھویا نہ نمازادا کی باور چی خانے میں اس کی نظر چھڑ کے ٹکڑ سے پر پڑی جس میں جھنڈ ہے کا ایک ٹکڑ ااب بھی بندھا تھا۔ وہ اسے اٹھا کر چو لہم میں ڈالنے والی تھی کہ پچھ سوچ کر اس نے ٹھنڈ اسانس بھرا، کپڑ ہے کو ککڑی سے الگ کیا ، اور اسے احتیاط سے تہہہ کر کے اپنی جیب میں رکھ لیا۔ پھر ککڑی کو گھنے سے زور لگا کر تو ڑا اور اسے چو لہم میں ڈال دیا۔ اس کے بعد اس نے کھڑکے وں اور کپڑے تبدیل کئے۔ پھروہ بارو چی خانے کی کھڑکی کے پاس بیٹھ گئی اور ایک باریہ سوال اس کے ذہن میں انہوا:

"اب كيا موگا؟"



اسے یاد آیا کہ اس نے صبح کی نماز نہیں پڑ ہی تھی اور وہ اٹھ کر مقدس تصویر کے سامنے گئی کیکن چند لمہے کھڑے رہنے کے بعد پھر پیٹھ گئی۔اس کادل بالکل ویران تھا۔

ہرطرف عجیب وغریب قتم کی خاموثی طاری تھی جیسے وہ تمام لوگ جوکل سڑکوں پر گلا پھاڑ پھاڑ کر چیخ چلار ہے تھے آج اپنے گھروں میں حجیپ کران غیر معمولی واقعات پرغور کرر ہے ہوں۔

دفعتاً اسا تا لا بھا جو سون کے پھولوں سے جمرار ہتا تھا۔ خزان کی ایک شام کو وہ تا لا ب کے میں ایک بڑا سا تا لا ب تھا جو سون کے پھولوں سے جمرار ہتا تھا۔ خزان کی ایک شام کو وہ تا لا ب کے خزد یک بڑا سا تا لا ب تھا جو سون کے پھولوں سے جمرار ہتا تھا۔ خزان کی ایک شام کو وہ تا لا ب کا پانی سیا خزد یک سے گزر رہی تھی کہ اس کی نظر ایک شتی پر بڑی جو تا لا ب کا پانی سیا ہی ماکل اور پر سکوت تھا اور ایبا معلوم ہوتا تھا گویا کشتی اس سیاہ پانی کے اوپر گوند سے چپکا دی گئی ہو جس پر مرجمائی ہوئی پتیوں کے افسر دہ کن نقش و نگار بنے تھے۔ اس بغیر ملاح یا پتوار کی اسکی کشتی کا منظر، جو بدر نگ سے پانی کے اوپر جھڑی ہوئی پتیوں کے درمیان بے حس و حرکت کھڑی تھی ، کسی نا معلوم سے صد ہے کہ کمبیم دکھ کا اظہار کر رہا تھا۔ بہت دیر تک وہ تا لاب کے کنار سے کھڑی سوچتی رہی کہ اس دن شام کو اسے معلوم ہوا کہ جا گیر کے ایک ملازم کی بیوی نے جس کا قد قامت مختصر تھا، بال سیاہ اور بے قابو تھے اور چال میں چستی تھی ، تا لاب میں ڈ وب کر جان دیری تھی۔

ماں نے ماتھ پر ہاتھ پھیرااوراس کے خیالات کل کے تاثرات کے درمیان بھٹلنے لگے۔ بہت در تک وہ انہیں تاثرات کے افسول میں کھوئی ہوئی بیٹھی رہی ،اس کی نظریں ٹھنڈی چائے کے گلاس پرجمی ہوئی تھیں اوراس کے دل میں خواہش پیدا ہورہی تھی کہ کسی سید ھے ساد عقلند آ دمی سے باتیں کرے جو اس کے تمام سوالات کا جواب دے سکے۔

کھانے کے بعد گویااس کی خواہش کو پورا کرنے کے لئے نکولائی ایوانو وچ آگیا۔لیکن اسے دیکھتے ہی اس پر دفعتاً خوف طاری ہو گیا اور وہ اس کے سلام کا جواب دیئے بغیر بولی:

''تم کیوں آئے؟ بہت غلطی کی تم نے!اگر کسی نے دیکھ لیا تو تم بھی گرفتار کر لئے جاؤگے۔'' اس نے ماں کا ہاتھ مضبوطی سے دبایا، اپنا چشمہ ٹھیک کیا اور اس کے نزدیک چھک کر جلدی جلدی اسے سمجھانے لگا:

'' پاویل اور آندری کے اور میرے درمیان ایک معاہدہ ہواتھا کہ اگروہ لوگ گرفتار کرلئے جائیں تو



دوسرے دن میں تمہیں شہر پہونچا دوں گا۔'اس کے لیجے میں نرمی اور ماں کے لئے تشویش کی جھلکتھی۔'' تمہارے بیہاں تلاشی ہوئی۔''

''شرم کیوں آنے گی ان لوگوں کو؟'' نکولائی نے کا ند ہوں کو جھٹکا دیتے ہوئے پوچھا پھراس نے سمجھا ناشروع کیا کہ ماں کوشہر میں منتقل کرنا کیوں ضروری ہے۔

ماں اس کی دوستانہ اور فکر مند آ واز کو سنتی رہی ، پھر آ ہستہ ہے مسکرائی نکولائی کے دلائل اس کی سمجھ میں نہیں آئے لیکن اس نے مال کے دل میں جس قدراعتا داور محبت کے جذبات بیدار کئے اس پر مال کو تعجب ہوا۔

''اگر پاشاکی بہی مرضی تھی''اس نے کہا۔''اگر میری وجہ سے تہمیں تکلیف نہ ہو۔..' ''اس کی فکر مت کرو''اس نے بات کا ٹی۔'' میں تو تنہار ہتا ہوں 'بھی بھی میری بہن ملنے کے لئے آجاتی ہے۔''

''لیکن میں کوئی کام کئے بغیرتمہارے یہاں روٹی تو ڑنے نہیں آسمتی''اسنے کہا۔ ''اگر چاہوتو تمہیں کچھ کام بھی دلا دیں گے'' نکولائی کے اور قریب آگئی اور اس کی آنکھوں میں آنکھیں ڈال دیں۔

" سچ مچ کام دلا سکتے ہوکیا؟"اس نے دریافت کیا۔

''میں تو کنوارا ہوں اس لئے میرے گھر میں تو کچھکام ہے نہیں...''

''اس کے متعلق نہیں سوچ رہی تھی میں گھریلوکام کے متعلق نہیں!''اس نے آ ہستہ سے کہا۔ اس نے ٹھنڈا سانس بھرا کیونکہ کولائی کے نہ جھھے کی وجہ سے اسے تکلیف ہوئی تھی لیکن نکولائی کی نزدیک بیں آنکھوں میں مسکراہٹ کھیلنے لگی اوراس نے سوچے ہوئے کہا:

''اگر پاویل سے مل کرتم کسی طرح اس سے ان کسانوں کا پیق^معلوم کرلوجنہوں نے اخبار چھا پنے کے لئے کہا تو...'

''میں جانتی ہوں انہیں!''اس نے خوش ہوکر کہا۔''میں پیۃ لگالوں گی اورتم جو بھی کہو گے وہ کروں گی!کوئی شبہ بھی نہ کر سکے گا کہ میں ان لوگوں کو غیر قانونی پر چے دیتی ہوں ہم خود ہی سوچو کہ میں کارخانے میں پر چنہیں لے جاتی تھی کیا؟''



د فعتاً اس کے دل میں خواہش پیدا ہوئی کہاپنی پیٹھ پرا یک تھیلا لٹکا کراور ہاتھ میں ایک لاٹھی لے کر جنگلوں اور گاؤں سے گذر تی ملک کے چیے چیے میں گھومتی پھرے۔

'' مجھے ضرورا جازات دواس بات کی!تم دیکھنا کہتم جہاں بھیجو گے وہیں چلی جاؤں گی! ہرعلاقے کا راستہ ڈھونڈھ نکالوں گی! گرمی ہویا سردی۔مرتے دم تک۔ایک جہاں گشت زائر کی طرح۔میرے لئے اس سے اچھی بات اور کیا ہوگی؟''

لیکن جباس نے تصور میں اپنے آپ کوایک بے گھر جہاں گشت کی شکل میں دیکھا جو گاؤں کے ایک ایک گھریر جاکر یبوع کے نام پر بھیک مانگ رہی ہوتواس کا دل پژمردہ ہوگیا۔

نگولائی نے اس کا ہاتھ اپنے ہاتھ میں لیااورا پی گرم تھیلی سے اسے تھپتھپایا۔ پھراس نے گھڑی کی طرف دیکھ کرکہا:

"اس کے بارے میں بعد میں گفتگو کریں گے!"

''اگر ہمارے بچے ، ہمارے جگر کے ٹکڑے اپنے متعلق سوپے بغیرا پی جانیں ،اپنی آرز و کیں اور اپنی آزادی قربان کر سکتے ہیں تو مجھ سے ،ایک ماں سے کیا کوئی تو قع نہیں کی جاسکتی ؟''وہ چلا پڑی۔ کلولائی زردیڑ گیا۔

''اس نے آ ہستہ سے کہااور بڑی محبت اور خلوص سے اس کے چیرے کی طرف دیکھنے لگا۔

''میں کہہ بھی کیا سکتی ہوں؟''مال نے درد بھرے انداز میں سرکوجنبش دیتے اور ہاتھوں کو بلاوجہ ہلاتے ہوئے کہا۔

''کاش میرے پاس میہ بتانے کے لئے الفاظ ہوتے کہ میرے سینے میں ماں کا دل کس طرح دھڑک رہاہے تو۔۔''

وہ ایک عظیم قوت کے زیرا ٹر اٹھ کر کھڑی ہوگئی،جس نے اس کے ذہن میں غصے سے بھر پورالفاظ کا طوفان بیدار کر دیا تھا۔

> ''اس وفت بہت ہےلوگ رو پڑتے ۔ ذلیل ترین اور بےشرم لوگ بھی تو پڑتے ...'' نکولائی بھی کھڑا ہو گیااوراس نے ایک ہار گھڑی کی طرف پھر دیکھا۔



'' تو پھر طے ہو گیا نا؟ تم شہر میں میرے گھر منتقل ہوجاؤگی؟'' اس نے اثبات میں سر ہلایا۔

'' کب؟ جلد سے جلد جب بھی ممکن ہو سکے!'' کلولائی نے کہا۔ پھر بولا'' جب تک تم آنہ جاؤگی میں پریثان رہوں گا۔''

ماں نے اس کی طرف تعجب سے دیکھا۔وہ اس کی کون ہے؟ وہ سر کو ذرا ٹیڑھا کئے ہوئے، کھڑا شرمیلے انداز سے مسکرا رہا تھا۔ وہ ایک معمولی سیاہ کوٹ میں ملبوس کچھ خمیدہ سا نزدیک بین نظروں والاانسان تھااس کا حلیہ اوراس کی فطرت ایک دوسرے کی ضدیتے۔

> '' کچھ پیسے ہیں تمہارے پاس؟''اس نے نظریں جھکا کر دریافت کیا۔ 'دنہیں''

جلدی سے اس نے اپنی جیب میں ہاتھ ڈالا، اپنا ہوا نکالا اور کھول کراہے کچھ پیسے دئے۔

'' پیلو،رکھ لواپنے پاس...'اس نے کہا۔

مان غیرارادی طور پر مسکرائی اورسر ہلاتے ہوئے بولی:

''تم اوگوں کو ہر بات نرالی ہے! تمہارے لئے پیسے کی بھی کوئی اہمیت نہیں ۔ پچھلوگ تو پیسے کی خاطرا پناایمان تک پچ دیتے ہیں لیکن تم ۔ تمہارے نزدیک اس کی کوئی قیمت ہی نہیں!الیا معلوم ہوتا ہے جیسے تم لوگ پیسے رکھتے ہی اس لئے ہو کہ لوگوں کی مدد کی جائے۔''

ککولائی آ ہستہ سے ہنسا۔

''بڑی خراب چیز ہے ہیہ پیسہ: چاہے کسی سے وصول کرویا کسی کو دو ، ہمیشہ البحص اور زیر باری ہی ہوتی ہے۔''

اس نے ایک بار پھر ماں کا ہاتھ مضبوطی سے دبایا اور کہا:

«جتنی جلد ممکن ہو چلی آؤ!"

پھروہ خاموثی کے ساتھ چلا گیا۔

وه دروازے تک پہونچانے گئی توسوچتی رہی:

''کتنا ہدر دانسان ہے۔ کین میرے لئے متاسف نہیں ہے۔''



لیکن وہ بہ فیصلہ نہ کرسکی کہاسے یہ بات نا گوار ہوئی یاصرف تجب ہوا۔

2

اس کے آنے کے جپار دن بعد ماں اس کے گھر پہونج گئی۔ جب اپ دوصند وقوں کو گاڑی میں رکھ کروہ بہتی کے باہر میدان میں پہونجی تواس نے ایک دم پلٹ کردیکھا اور اسے محسوں ہوا کہ وہ جگہ ہمیشہ کے لئے چھنٹ رہی تھی جہاں اس نے زندگی کے تاریک اور مشکل دن گزارے تھے اور جہاں اس نے ایک بئی زندگی میں قدم رکھا تھا جوالی بئی مسرقوں اور نئے دکھوں سے بھر پورتھی جن کی وجہ سے دن تیزی سے گزرنے گئے تھے۔

کارخاندا پی آسان سے باتیں کرتی ہوئی چنیوں کے ساتھ کو سلے سے سیاہ شدہ زمین پرایک سرخ مگڑی کی طرح پھیلا ہوا تھا۔ اس کے ارد گرد مزدوروں کے یک منزلہ مکان بھرے ہوئے تھے۔ ایک دوسرے سے ملے ہوئے، ٹمیا لے چھوٹے چھوٹے مکان دلدل کے بالکل کنارے تک چلے گئے تھے اور ایسامعلوم ہوتا تھا جیسے اپنی بے جان چھوٹی کھڑکیوں سے ایک دوسرے کی طرف قابل رحم انداز سے دیکھر ہے ہیں۔ کلیساان سب مکانوں سے بندھا، کارخانے کی طرح اس کا رنگ بھی گہرا سرخ تھا لیکن مینارکارخانے کی چینیوں سے پنچے تھے۔

ماں نے ٹھنڈا سانس بھر کرایے بلاؤز کا کالر کرست کیا جو گلے کو گھوٹنے دے رہا تھا۔

'' چلو چلوآ گے بڑھو!''گاڑی بان کی ٹانگیں کچھٹیڑھی تھیں ،عمر کا پینہ چلانا مشکل تھا۔سراور چہرے پر چھدرے، بے رنگ بال تھے اور آئکھیں بنوری تھیں ۔گاڑی کے ساتھ ساتھ چلتے ہوئے وہ ادھرسے ادھر کے اس میں کوئی فرق نہیں پڑر ہاتھا کہ وہ دائیں کومڑنے یابائیں کو۔

'' چلو، چلوآ گے بڑ ہو!''اس نے بےرس می آ واز میں کہااورا پنی مڑی ہوئی ٹائلوں کو، جن میں کیچڑ میں لت پت بھاری بھاری جو تے تھے، کچھ عجیب مضحکہ خیز انداز میں جھکے دیئے۔ ماں نے اپنے چاروں طرف دیکھا، کھیت اس کی روح کی طرح ویران تھے۔

گھوڑے نے بچھست انداز میں سر ہلایا اور گرم گہری ریتلی زمین برگاڑی کو تھیٹنے لگا۔ ریت



سرسرائی، پرانی گاڑی کا ڈھانچہ چرچرایااور بیساری آوازیں اور گردن کے پیچھے پیچھے کلیں۔

کولائی ایوانو وچ شہر کے سرے پرایک دورا فتادہ ہی گلی میں رہتا تھا۔ اس کا مکان ایک دومنزلہ عمارت میں تھا جو حد سے زیادہ پرانی ہونے کی وجہ سے کچھا پھری گئی تھی۔ مکان کے سامنے ایک چھوٹا سا عباغ تھا ، لائی لیک اور کیکر کی شاخیں اور نوخیز وہمی قامت درخت حور کی نقر ئی پیتاں تینوں کمروں کی کھڑکیوں سے جھا نکا کرتیں۔ اندر ہر چیز صاف سیمری اور ساکت تھی اور خاموش سایے فرش پر کا نہتی ہوئی شکلیں بنایا کرتے تھے۔ دیواروں کے سہارے سہارے کتابوں کی الماریاں تھیں ، ان کے اوپر پچھا لیسے لوگوں کی تصویریں ٹئی ہوئی تھیں جن کے چروں سے شجیدگی ٹیکی تھی۔

''یہاں آ رام ملے گاتمہیں؟'' نکولائی نے ماں کوایک چھوٹے سے کمرے میں لے جاتے ہوئے پوچھاجس کی ایک کھڑ کی باغ میں کھلی تھی اور دوسری گھاس سے ڈھکے ہوئے احاطے میں ۔اس کمرے کی دیواروں کے سہارے بھی کتابوں کی الماریاں کھڑی ہوئی تھیں۔

''میں تو سبھتی ہوں کہ باور چی خانے میں رہوں تواچھاہے''اس نے کہا''باور چی خانہ اچھاصاف ستہر اہے۔..'

اییامحسوس ہواجیسے اس کے الفاظ سے وہ ڈرگیا۔ اس نے تھو مجیب بھونڈ سے انداز میں سمجھانے کی کوشش کی کہ باور چی خانے میں نہرہے اور جب مال نے اس کے سامنے ہتھیارڈ ال دیئے تو وہ فوراً خوش ہوگیا۔

تنیوں کمروں میں ایک خاص قتم کی فضائھی۔ یہاں سانس لینا آسان اور خوشگوار تھا کین زور سے
بات کرتے ہوئے جھجکسی محسوں ہوتی تھی کیونکہ یہائد بیشہ ہوتا تھا کہ اس سے ان ہستیوں کے آرام میں
خلل پڑے گا جواتی گہری توجہ اور تحویے کے ساتھ دیواروں سے پنچے کی طرف تکنگی باندھے دکھر ہی تھیں۔
''پودوں کو پانی کی ضرورت ہے''مال نے کھڑ کیوں میں رکھے ہوئے کملوں کی مٹی کوچنگی میں اٹھا
تے ہوئے کہا۔

''ہاں!''ان گملوں کے مالک نے مجر ماندا زمیں کہا۔ ''مجھےان پودوں سے بہت انس ہے، کیکن کیا کروں وقت ہی نہیں ماتا۔'' اسے دیکھے کر ماں کومحسوں ہوا کہا ہے آرام دہ گھر میں بھی نکولائی بڑے چتا طریقے سے چاتا تھا جیسے



چاروں طرف کی چیزوں سے اسے غیریت ہی محسوں ہورہی ہو۔ کمرے کی مختلف چیزوں کے زدیک چہرہ لیے جاکرد کھتا ،اپنے سیدے ہاتھ کی پتلی بتلی انگلیوں سے چشمہ ٹھیک کرتا جاتا اور جو چیز بھی اس کی تو نہ کا مرکز بن جاتی اس کی طرف کھنکیوں سے سوالیہ انداز میں دیکھتا۔ بعض اوقات وہ کسی چیز کو اٹھا کر چہرے کے نزدیک لیے جاتے جیسے اسے آنکھوں سے محسوس کررہا ہو۔ ایسا معلوم ہوتا جیسے مال کے ساتھ ساتھ وہ بھی کمرے میں پہلی بارداخل ہوا ہے اور مال کی طرح اس کے لئے بھی ہر چیزنی اور غیر مانوس ہے۔ اس کی وجہ سے مال کو سکین ہوئی۔ وہ نکولائی کے پیچھے پھرتی رہی ، دیکھتی رہی کہ کون سی چیز کہاں رکھی ہے اور اس سے مختلف اوقات پراس کی ضروریات کے متعلق دریافت کرتی رہی۔ وہ ایسے شخص کی طرح خطا وارانہ انداز میں جواب دیتارہا جسے اس بات کا احساس ہو کہ اسے جس طرح کام کرنا چاہئے وہ اس طرح نہیں کر رہا ہے لیکن مجبور ہے۔

ماں نے مملوں میں پانی ڈالا اور موسیقی کی کتابوں کو اکٹھا کر کے پیانو پر رکھ دیا ، ساوار کی طرف د کیھتے ہوئے اس نے کہا:

''اس پر صقل ہونی چاہئے۔''

کولائی نے اس کی بے قلعی سطح پر ہاتھ پھیرا۔ پھراسے ناک کے پاس لے جاکر دیکھنے لگا۔ ماں ہنس پڑی۔

جبرات کووہ سونے لیٹی تو دن کے واقعات کے متعلق سوچنے گئی ، پھراس نے تکیئے پر سے سراٹھایا اور خاموثی سے ادھرادھرد کیھا۔ آج اپنی زندگی ہیں پہلی باروہ کسی دوسر فی شخص کے گھر ہیں رات بسر کر رہی تھی لیکن اس کے باوجوداسے پھے برانہیں معلوم ہور ہاتھا۔ نکولائی کے متعلق اسے پھے تر ددسامحسوں ہوا اور پھراس کا جی چاہا کہ اس کی زندگی کوزیادہ خوشگوار بنادے اور اس سے الیی شفقت سے پیش آئے جواس کی زندتی میں پھے آسا کہ اور حرارت پیدا کر سکے۔ اس کا بھونڈ اانداز اور اس کی دلچسپ نا اھلیت ، عام کی زندتی میں پھے آسان اور حرارت پیدا کر سکے۔ اس کا بھونڈ اانداز اور اس کی دلچسپ نا اھلیت ، عام لوگوں کے مقابلے میں اس کی مختلف ہستی اور اس کی شفاف آئھوں کا کمبھر لیکن بیکی انہ تاثر ۔ ان سب باتوں کا ماں کے دل پر بہت اثر ہوا۔ پھر اس کے خیالات کی روا پنے بیٹے کی طرف مڑگی اور کیم مئی کے واقعات ایک بار پھر اس کی نظروں کے سامنے گھو منے لگے لیکن اس باروہ نئی صدا دک میں ملبوس شفاور سے معانی نے انہیں پر پر واز عطا کئے تھے۔ اس دن کے خم میں خود اس دن کی طرح کوئی خاص شے اور سے معانی نے انہیں پر پر واز عطا کئے تھے۔ اس دن کے خم میں خود اس دن کی طرح کوئی خاص



بات تھی۔ جس طرح کسی کی زبر دست مار سے سر جھک کر زمین سے جالگتا ہے اس طرح اس غم سے نہیں ہوا۔ اس غم نے متعالیٰ مت ہوا۔ اس غم نے متواتر دل کو چھید کر بے شارزخم پیدا کر دئے تھے اور اس کی وجہ سے غم وغصے کا طوفان آ ہستہ آ ہستہ اٹھ رہا تھا۔ اور اس نے جھکی ہوئی کمرکو بھی سیدھا کر دیا تھا۔

''ہمارے بیچے میدان میں کود پڑے ہیں''اس نے سوچا۔اس کے کانوں میں شہر کی رات کی نامانوں آوازیں کھڑکی سے رینگتی ،باغ کی پتیوں کوجھولا جھلاتی کہیں بہت دور سے تھکی ہاری مدہم مدہم ہی آرہی تھیں اور کمرے مین پہونچ کردم توڑدیتی تھیں۔

دوسرے دن شیخ سویرے ہی اس نے ساوار کو ما نجھا، چائے کا پانی گرم کیا، بہت خاموثی سے چائے کی میز تیار کی اور باور چی خانے میں بیٹے کر کلولائی کے اٹھنے کا انتظار کرنے لگی ۔ آخراس نے کھانستے ہوئے ایک ہاتھ سے چشمہ تھاہے ہوئے اور دوسرے سے قبیص کا کالرسنجالے ہوئے دروازہ کھولا ۔ آ داب تسلیمات کے بعدوہ ساوار کو کمرے میں لے گئی اور کلولائی منہ دھونے لگا، اچھل اچھل کر پانی فرش پر گرر ہاتھا ۔ پھر صابن اور برش اس کے ہاتھ سے گر پڑے اور وہ اپنے بھونڈے پن پر بڑبڑ ایا۔ ناشتے کے وقت اس نے مال سے کہا:

''زیمسٹو و بورڈ ، میں میرے سپر دبڑا تکلیف دہ کام ہے۔ یعنی بیدد کیمنا کہ ہمارے کسان کس طرح تباہ ہورہے ہیں...''

خطاوارنها نداز میں مسکرا کراس نے بات جاری رکھی:

''غذا کی کمی کی وجہ سے کسان کس طرح وقت پہلے ہی موت کا شکار ہوتے جارہے ہیں۔ان کے بچے کمز وراور لاغر پیدا ہوتے ہیں اور گرمیوں میں مکھیوں کی طرح مرجاتے ہیں۔ ہمیں بیسب پچے معلوم ہیں۔ بیمل دیکھنے کے لئے ہمیں تخواہ دی جاتی ہے لیکن بات اس سے اوراس کے اسباب بھی معلوم ہیں۔ بیمل دیکھنے کے لئے ہمیں تخواہ دی جاتی ہے لیک بات اس سے آگئیں ہوہتی ۔..'

''تم طالب علم ہوکیا؟''اس نے دریافت کیا۔

'' ''نییں ،استاد ہوں ۔ میرے باپ و یا تکا شہر کے ایک کارخانے میں مینجر ہیں لیکن میں نے تعلیم وقد رئیں ، وقد رایس کو پسند کیا۔ گاؤں میں میں نے کسانوں کو کتا ہیں دینا شروع کیں جس کی وجہ سے مجھے جیل بھیج دیا گیا۔ سزا کا شیخ کے بعد میں نے کتابوں کی ایک دوکان پرنوکری کرلی کین خوداپنی لا پرواہی کی وجہ سے



جھے پھر گرفتار کرلیا گیااور بعد میں آرخانگلسک شہر میں نظر بند کر دیا گیا۔ وہاں بھی گورنر جھے سے ناخوش ہو گیااس لئے اس نے جہاز میں سوار کر کے بھیر ہَا بیض کے ساحل پرایک چھوٹے سے گاؤں میں نظر بند کر دیا جہاں میں پانچ سال رہا۔''

🖈 زیمتسو و بورڈ ۔ ہندوستان کے ڈسٹر کٹ بورڈ کے مرادف ہے۔ (مترجم ۔)

وطوپ سے منور کمرے میں اس کی آ واز نرم خرامی سے بہدرہی تھی۔ ماں اب تک ایسے بہت سے قصے بیان کرتے ہیں وہ ایسے پرسکون اور کمبیمررہ سکتے ہیں جیسے وہ کسی ناگز سرچیز کے متعلق باتیں کررہے ہوں۔

" آج میری بہن آرہی ہے'اس نے کہا۔

''شادی ہوگئی ان کی؟''

'' بیوہ ہے، اس کے شوہر کوسائبیریا میں جلاوطن کر دیا گیا تھالیکن وہ وہاں سے بھاگ آیا۔ دوسال ہوئے دق کے مرض میں پورپ میں انتقال ہوگیا۔''

''چھے برس بڑی۔ مجھے پر بڑااحساس ہےان کا۔ ذراانہیں پیانو بجاتے ہوئے سننا! بیان ہی کا پیانو ہے۔عام طور پریہاں تک پیزیںان ہی کی ہیں۔ کتابیں البنة میری ہیں۔''

" کہاں رہتی ہیں؟"

''ہر جگہ'' اس نے مسکراتے ہوئے جواب دیا۔''جہاں بھی کسی دل گردے کے آ دمی کی ضرورت ہوتی ہے وہاں پہو نچ جاتی ہیں۔''

''وه بھی اسی قسم کا۔کام کرتی ہیں؟''

"اوركيا!"اس نے جواب دیا۔

اس کے بعدوہ جلدی ہی چلا گیا اور مال''اس تئم کے کام'' کے متعلق سوچتی رہی اوران لوگوں کے متعلق سوچتی رہی جو خاموثی اور مستقبل مزاجی کے ساتھ دن رات اس کام میں مصروف ہیں۔ان لوگوں کے متعلق سوچ کروہ خودا پنی نظروں میں حقیر سی معلوم ہونے گئی جیسے کوئی شخص رات کے وقت پہاڑ کے شکوہ اور عظمت کود کی کراپنی ہستی کے چھوٹے پن کومحسوں کرتا ہے۔

تقريباً دو پېريس ايك بلند قامت خوبصورت سى عورت سياه لباس پېنے گھريس داخل ہو كي ـ ماں



نے دروازہ کھولاتواس عورت نے اپنے زرد تھلے کوز مین پرڈال کر ماں کا ہاتھ تھام لیا۔
''میراخیال ہے تم پاویل میخائلوں تی کی مال ہو؟''اس نے کہا۔
''ہاں' مال نے عورت کے اچھے کیڑوں سے کچھ پریشان ہوکر کہا۔
''تہمارے بارے میں جیسا سوچتی تھی بالکل ولی ہی ہو۔میرے بھائی نے کہا تھا کہ تم یاہس رہنے کے لئے آرہی ہو' عورت نے آئینہ کے سامنے ہیٹ اتارتے ہوئے کہا۔''پاویل میخائلوں جے سے میری خاصی پرانی ملاقات ہے۔اس نے بھی تبہارے بارے میں بتایا تھا۔'

اس کی آواز بھاری تھی اوروہ آ ہستہ آ ہستہ بات کرتی تھی کیکن اس کی چال ڈھال میں پھر تیلا پن اور مضبوطی تھی۔اس کی بھوری آ تکھوں کی جوانی اوروہ بار یک تک کیسریں جو کنپٹیوں پر ابھر آئی تھیں اور سفید بال تھے جواس کے نازک سے کا نوں کے اوپر چیک رہے تھے ایک دوسرے کا تضاد پیش کررہے تھے۔

'' مجھے بھوک گی ہے'اس نے اعلان کیا۔''ایک پیالہ کافی پینا جا ہتی ہوں۔''

"ابھی بناتی ہوں" مان نے جواب دیا۔ کافی لینے کے لئے نعت خانے کے پاس جاتے ہوئے اس

نے پوچھا:

''تم نے ابھی کیا کہا کہ پاویل نے کچھ میرے بارے میں تم سے کہاتھا؟''
''بہت کچھ…''اس نے ایک چمڑے کاسگریٹ کیس نکالا اورسگریٹ سلگائی۔
''اس کے لئے تم بے انتہا خوف زدہ رہتی ہونا؟''اس نے کمرے میں ٹبلتے ہوئے پوچھا۔
ماں کافی کی کیتلی کے بنچے اسپرٹ کے چو لھے کے نتھے نتھے شعلوں کو دیکھتی اور مسکراتی رہی۔اس
عورت کے سامنے اس جو پریثانی محسوس ہوئی تھی مسرت نے اسے نتم کردیا۔

'' تواس سے میرے بارے میں باتیں کیس کیسااچھالڑ کا ہے!''اس نے دل ہی دل میں سوچا کھر آہتہ ہے کہا:

'' ظاہر ہے، میں خوف زدہ رہتی ہوں۔ یہ پچھآ سان بات نہیں ہے میرے لئے لیکن اگراب سے پہلے ایسا ہوتا تو اور بھی تکلیف پنچتی لیکن اب کم سے کم اتنا تو جانتی ہوں کہ وہ اکیا نہیں ہے۔'' اس عورت کی طرف ایک نظر دیکھتے ہوئے ماں نے اس کا نام پوچھا۔ ''سوفیا!''جواب ملا۔



پلاگیا بڑے غور سے اس کا مطالعہ کرتی رہی۔اس عورت میں کوئی چیزتھی جس سے وسعت کا احساس ہوتا تھااورا یک حد تک ضرورت سے زیادہ جراُت اور جلد بازی کا۔

''سب سے زیادہ اہم بات یہ ہے کہ ان لوگوں کو بہت دنوں تک جیل میں نہیں رہنا چاہئے''سوفیا نے فیصلہ کن انداز میں کہا۔''اگر مقدمہ کا فیصلہ جلدی ہوجا تا تو اچھا تھا! جیسے ہی وہ شہر بدر کئے جا کیں گے ہم لوگ پاویل میخا کلووچ کوفر ارکرانے کا انتظام کردیں گے۔اس کی یہاں بڑی ضرورت ہے۔''

ماں نے سوفیا کی طرف غیر نقینی انداز میں دیکھا۔وہ کسی الیی چیز کی تلاش میں تھی جس میں سگریٹ بچھا سکے۔آخراس نے ایک گملے میں سگریٹ بچھادی۔

"اس سے پھول خراب ہوجاتے ہیں" ماں نے غیرارادی طور برکہا۔

''معاف کرنا''سوفیانے کہا۔''نگولائی بھی ہمیشہ بیہ بات کہتا ہے۔''اس نےسگریٹ کے ٹکڑے کو اٹھا کر کھڑکی سے باہر بھینک دیا۔

ماں ایک دم سے پریشان سی ہوگئی۔

'' جھے معاف کرو''اس نے کہا۔'' میں نے بغیر سوچے سمجھے کہددیا۔ بھلامیں تم سے کیسے کہہ کتی ہوں کہ بیکرواس بینہ کرو۔''

''اگر میں ایس گندی ہوں تو کیوں نہ کہو؟''سوفیانے کا ندھوں کا جھڑکادیتے ہوئے کہا۔'' کافی تیار ہوگئی کیا؟شکریے۔لیکن بیالیک ہی پیالہ کیوں؟تم نہیں پوگی؟''

دفعتاً اس نے ماں کو کا ندھوں سے پکڑ کراپنے نز دیک تھسیٹ لیااوراس کی آنکھوں آنکھیں ڈال کر اس نے پوچھا:

"شرم آرہی ہے؟"

مال مسكرائي _

'' وہ سگریٹ والی بیوقو فی کی بات کے بعد مجھ سے پوچھرہی ہوکہ مجھے شرم آرہی ہے یانہیں؟'' پھراینے حیرت واستعجاب کوچھیائے بغیراس نے کچھ سوالیہ انداز میں کہا:

'' میں کل ہی یہاں آئی ہوں لیکن ایبامحسوں ہور ہاہے جیسے میراا پنامکان ہو، نہ کسی سےخوف اور نہ بہ خیال کہ کس سے کیا کہد یا...''



''ہونا بھی ایساہی جائے!''سوفیانے کہا۔

''میراسرتو چکر کھانے لگتا ہےاور معلوم ہوتا ہے جیسے میں خودا پنے آپ ہی کونہیں پہچانی'' مال نے بات جاری رکھی۔'' پہلے کسی سے اپنے دل کی بات کہنی ہوتی تھی تو مدت در کار ہوتی تھی کیکن اب تو دل ہمیشہ کھلار ہتا ہے اورالی باتیں زبان برآ جاتی ہیں جن کا پہلے تصور بھی نہیں کر سکتی تھی …'

سوفیانے دوسری سگریٹ نکالی اوراپنی جھوری جیمکتی ہوئی آئکھوں سے مال کے چہرے کی طرف ریکھنے گئی۔

''تم نے کہا کہا سے فرار کراسکو گی لیکن مفرور کی حیثیت سے وہ رہ کیسے سکے گا؟'' مال نے بیہ پوچھ کراس پریشان کن سوال کے بوجھ سے دل کو ہلکا کرلیا۔

'' یہ کوئی بڑی بات نہیں'' سوفیا نے اپنے لئے دوسرا پیالہ کافی انڈ لیتے ہوئے کہا۔'' دوسرے درجنوں مفرورساتھیوں کی طرح رہے گا…ابھی ایک ایسے ہی شخص سے ملاقات ہوئی تھی۔ میں نے اسے الی جگہ پہو نچادیا جہاں اسے رہنا تھا۔وہ بھی بڑاا ہم آ دمی ہے۔ پانچ سال کی سزا ہوئی تھی کیکن نظر بندی میں صرف تین مہینے گذارے…'

ماں کچھ دیرتک اسے دیکھتی رہی، پھرمسکرائی اور سرکو جھٹکا دے کرآ ہت ہے اس نے کہا:

''اییامعلوم ہوتا ہے جیسے اس کیم منی کو مجھے کچھ ہو گیا۔ گویار سے کی سدھ ہ نہ رہی ہواور ایک ہی وقت میں دومختلف راستوں پر جارہی ہوں۔ کبھی معلوم ہوتا ہے کہ میں ہر چینجھتی ہوں، پھراس کے بعد ہر چیز پرغبار ساچھاجا تا ہے۔ابتم اپنی ہی بات لو۔ایک شریف گھر انے کی عورت ہوکراس کام میں پڑگئ ہو…تم میرے پاویل سے واقف ہواوراس کی تعریف کرتی ہواور میں اس کے لئے تمہار اشکریدا داکرتی ہوں۔''

‹‹شكريه كى مستحق توت م ہو...' سوفيا ہنسى ـ

''میں نے کیا کیا؟ اسے کوئی میں بے تھوڑا ہی بیسب سکھایا'' ماں نے ٹھنڈا سانس بھرا۔ سوفیا نے اپنی سگریٹ طشتری میں بجھائی اور سر کو جھٹکا دیا۔ اس کے سنہرے بالوں کے سچھے اس کی کمرتک بھیل گئے۔

''ان ڈھکو سلے کی چیز وں کوا تار کے اتار کے آتی ہوں''اس نے کہااوراٹھ کر چلی گئی۔



کولائی شام کوواپس ہوا۔رات کھانا کھاتے وقت سوفیانے بنتے ہوئے بتایا کہ جلاوطنی سے بھاگے ہوئے ایک شخص سے اس کی کیسے ملاقات ہوئی اور کس طرح اس نے اسے چھپنے میں مدددی،اسے خفیہ کے لوگوں سے کتنا ڈرلگا یہاں تک کہ ہر شخص کو وہ خفیہ کا آدمی سجھنے لگی اور یہ کہ مفرور شخص نے کیا کیا مسلحکہ خیز حرکتیں کی تھیں۔ ماں کوالیا محسوس ہوا کہ وہ کچھ ڈیکیس ماررہی ہے جیسے کوئی مزدور کسی مشکل کام کواچھی طرح کرنے کے بعد ڈیکیس مارتا ہے۔

اس وقت وه گرمیوں کا بھورالباس پہنے ہوئے تھی جس کا سامیخوب گھیر بھیر کا تھا۔اس کی وجہ سے وہ اور بھی کمبی معلوم ہورہی تھی، اس کی آئکھیں زیادہ سیاہ دکھائی دے رہی تھیں اور جال ڈھال میں زیادہ سکون محسوس ہور ہاتھا۔

''تہہیں ایک دوسرا کام کرنا ہے سوفیا'' کھانے کے بعد نکولائی نے کہا۔''میں نے تہہیں بتایا تھا نا کہ ہمیں کسانوں کے لئے اخبار نکالناہے۔لیکن ان حالیہ گرفتاریوں کی دجہ سے اس شخص سے ربط ٹوٹ گیا جواخبار تقسیم کرنے والا تھا۔ پلا گیا نلوونا ہی واحد انسان ہیں جواسے ڈھونڈھ نکال سکتی ہیں۔تم ان کے ساتھ گاؤں جاؤاور جلد از جلد یہ کا کر ڈالو۔''

''اچھی بات ہے'' سوفیا نے سگریٹ کاکش لیتے ہوئے کہا۔''ضرور جائیں گے، کیوں بلا گیا نلوونا؟''

نرور...'

''بهت دور ہے گاؤں؟''

''تقريباً بچين ميل هوگا۔''

''ٹھیک!...اچھااب ذراموسیقی رہے۔تم میری پیانونوازی کوسبہ سکوگی، پلا گیانلو دنا؟''

''میرا خیال مت کرو سیجھ لو کہ میں یہاں ہوں ہی نہیں'' ماں نے کہا اور تحت کیا کیکونے میں کھسک کر بیٹے گئی۔ بظاہر بھائی بہن اس کی طرف کوئی توجہ دیتے معلوم نہیں ہور ہے تھے۔ سے، نامعلوم طوریروہ برابرا سے بھی گفتگو میں شامل کرنے کی کوشش کرر ہے تھے۔

''سنونکولائی، پیرائیگ کی موسیقی ہے، میں آج ہی اینے ساتھ لائی ہوں، کھڑ کیاں بند کردو''



اس نے موسیقی کی کتاب کھولی اور الٹے ہاتھ سے آہتہ آہتہ پیانو بجانا شروع کیا۔ تاروں سے گہیھراور بھر پور آ واز پیدا ہوئی۔ایک دھیمی آ ہ کے ساتھ ایک اور آ واز شامل ہوگئی۔اس کے سید سے ہاتھ کی انگیوں کے نیچے سے کھکتی ہوئی نقرئی آ واز وں کا جمر مٹ مدھم سر کے پس منظر میں خوفز دو چڑیوں کی طرح پر چھیلائے کا نپ رہاتھا۔

پہلے تو ماں پرموسیقی کا کوئی اثر نہ ہوا جس کے بہاؤ میں اسے صرف آوازوں کی چیخ و پکارمحسوں ہوئی۔اس کے کان اس پیچیدہ آ ہنگ کے ترنم کومحسوں نہ کر سکے۔وہ سوئے انداز میں نکولائی کودیکھتی جوتخت کے دوسرے سرے پر ٹائنگیں سکیڑے بیٹھا ہوا سوفیا کے متین اور خشک چبرے کوایک رخ سے دیکھ رہا تھا جس پر سنہرے بالوں کا تاج سار کھا ہوا تھا۔سورج کی ایک کرن نے سوفیا کے سراو کا ندھوں کوروشن کر دیا، پھر چسل کر پیا نو کے کے پردوں کے شختے پراتر آئی اور اس کی انگلیوں کو پیار کرنے گئی۔موسیقی ابھر کر کے میں چھا گئی اور نیم محسوں طور پر ماں کے دل میں بھی اتر گئی۔

کسی وجہ سے ماضی کے تاریک غارمیں سے ایک شدید دکھ کی یادا بھری جسے عرصہ ہوااس نے بھلا دیا تھالیکن آج وہ تمام تلخیوں کے ساتھ پھر سے زندہ ہوگئی۔

ایک دفعہ بہت رات گئے سے اس کا شوہر شراب کے نشتے میں دھت گھر واپس آیا تھا اور آتے ہی اس کا باز و پکڑ کر بستر سے گھیٹ کر فرش پر گرا دیا اور پہلی میں ٹھوکر مار کر کہا تھا: نکل جا یہاں سے کتیا! میں نہیں بر داشت کرسکتا تجھے۔

اس کی مارسے بیخنے کے لئے اس نے اپنے دوسالہ بیچ کو ویسے ہی زمیں میں بیٹھے بیٹھے اٹھالیا اور اسے ہاتھوں میں لیاجیسے اسے ڈھال کی طرح استعمال کرنے والی ہو۔ پچہ جو نظا اورخوفز دہ تھا،اس کی گود میں رونے اور مجلنے لگا۔

''نكل جا!ميخائيل چيخا''۔

وہ اچھل کر کھڑی ہوگئی، دوڑ کر باور چی خانے میں گئی، ایک صدری اپنے کندھوں پر ڈال کر بیج کو شال میں لپیٹا اور ایک آنسو ٹیکائے یا شکایت کئے بغیر خاموثی سے ننگے پاؤں شب خوابی کے لباس اور صدری میں ملبوس سڑک پر چل لگل مہینہ مگی کا تھا اور رات سردتھی، سڑک کی ٹھنڈی مٹی اس کے ٹلووں سے چیک چیک جارہی تھی اور انگلیوں کے درمیان چینس رہی تھی۔ گودمیں بچید و یا اور مچلا۔ اس نے صدری کے



نیچاسے چھاتی سے چمٹالیا اورخوف کے مارے سڑک پرتیزی سے چلتی رہی اور بیچ کو بہلاتی رہی: ''آبا۔ با۔ با! آھا۔ھا۔ھا! آبا۔ با۔ با!''

صبح ہوتے ہوتے اسے شرم محسوں ہوئی اور ڈرمعلوم ہوا کہ اس نیم برھنگی کے عالم میں سڑک پرکوئی درکھے گا تو کیا ہوگا۔اس لئے وہ دلدل کی طرف چلی گئی اور سفیدے کے نتھے پودوں کے پاس زمین پربیٹھ گئی۔وہاں وہ دریتک بیٹھی تاریکی میں آئیسی پھاڑے دیکھتی اوراو ٹکھتے ہوئے بچے کو بہلانے اور خوداپنی تو بین کو بھلانے کے لئے بڑی کیسانیت کے ساتھ کہتی رہی:

وہ وہاں بیٹھی ہوئی تھی کہ دفعتاً ایک سیاہ خاموش چڑیا اس کے نزدیک سے نکل گئی۔اس کی وجہ سے اس کی جہدسے اس کی جہدت اس کی ہے۔ اس کی بے جسی ختم می ہوگئی اور وہ اٹھ کھڑی ہوئی۔سر دی میں کا نیتی وہ گھر کی طرف چل پڑی۔اس مارکٹائی اور تو ہین کی مانوس ہینتا کیوں کی طرف…

آخری تار جھنجھنایا۔ایک ٹھنڈی،غیر متعلق آ ہ کے ساتھ موسیقی سر دیڑ گئی...

سوفیااپنے بھائی کی طرف مڑی۔

''پندآئی تہمیں؟''اس نے دهیرے سے پوچھا۔

'' بِانتِها!''اس نے جیسے خواب سے بیدار ہوتے ہوئے جواب دیا۔'' بِانتِها!''

اس کی یادوں کی صدائے بازگشت تھرتھرائی اورس کے سینے میں گنگنانے لگی اور ذہن کے کسی ایک

گوشے میں بیہ خیال پیدا ہوا:

''دو یکھا۔ایسے بھی لوگ ہیں۔آپس میں اطمینان اور مجت کی زندگی گذارتے ہیں۔ نہاڑتے ہیں نہ شراب پی کر بدمست ہو جاتے ہیں۔اور نہ اس تاریک زندگی کے لوگوں کی طرح ایک ایک روٹی کے کماڑے برایک دوسرے سے اڑتے ہیں۔''

سوفیا نے سگریٹ نکالی۔ وہ تھوڑا سادم لئے بغیر مسلسل سگریٹ پیا کرتی تھی۔

'' بیم حوم کوستیا کامحبوب گیت تھا''اس نے کہا۔ پھرسگریٹ کا ایک گہراکش لگایا اور ایک بار پھر پیانو کی طرف مڑکر نیچے سروں میں ایک غمناک سرچھیڑا۔''اس کے سامنے بجاتے ہوئے کتنااچھا لگتا تھا! کتنا حساس تھاوہ، ہرچیز کومحسوں کرتا تھا، ایسا معلوم ہوتا کہ اس کا دل اب پھٹا اب پھٹا!''



''اپیخشوہر کے متعلق سوچ رہی ہے ثائد' ماں نے سوچا۔''اوروہ بھی مسکرا کر...' ''مجھے کتی مسرت دی اس نے!''سوفیا آ ہستہ آ ہستہ کہتی رہی اور ساتھ ہی ساتھ سر سری طریقے سے پیانو پر نغنے بھی تر تیب دیتے۔''اسے اچھی طرح معلوم تھا کہ زندگی کس طرح گزار نی چاہئے۔'' ''ماں!'' کلولائی نے اپنی ڈاڑھی پر ہاتھ چھیرتے ہوئے اتفاق کیا۔''اس کی روح ہمیشہ گاتی رہتی تھی!...''

> سوفیانے ابھی جوسگریٹ جلائی تھی اس بھینک دیا اور ماں کی طرف مخاطب ہوئی۔ ''میری آواز شہیں نا گوارتو نہیں گزری ہوگی شائد؟''اس نے کہا۔ ماں اپنی جھنجطلا ہٹ کونہ چھیاسکی۔

''میری بالکل پرواه مت کرو_میری کچهیمچههی مین نہیں آتا۔ میں بیٹی س رہی ہوں اورخودادھر ادھر کی سوچ رہی ہوں...''

''لیکن میں چاہتی ہوں کہتم سمجھو!'' سوفیانے کہا۔''ایک عورت موسیقی کو ضرور سمجھے گئی،خصوصا جب کہوہ افسردہ ہو۔''

اس نے ساز کے پردوں کو تیزی سے چھٹرااور پیانو سے ایسی صدابلند ہوئی جیسے کسی کو ہری خبر سنائی گئی ہو۔وہ یہ ہوش وحواس غائب کردینے والی چیخ پیدا کرنے کے قابل اسی وقت ہوا ہوگا جب اس کے دل کے تارول کو چھٹر دیا گیا ہو۔اس کے جواب میں خوف زدہ ،نو خیز آوازیں باہر نکلنے لکیں اور پھر غائب ہو گئیں۔ایک بار پھروہی زوردار، غصے سے بھری ہوئی چیخ بلند ہوئی اور تمام چیز وں کوڈ ہوگئ ۔ کوئی بہت بڑی آفت اور مصیبت آئی تھی لیکن اس سے رخم کے بجائے غصے کا جذبہ پیدا ہور ہا تھا۔اس کے بعدا کی منجھی ہوئی ، پرزور آواز نے سیدھی سادی خوبصورت لئے اوردکش محورکن انداز میں گانا شروع کردیا۔

ماں کا بے اختیار چاہا کہ ان لوگوں سے کچھا چھی محبت بھری باتیں کہے۔موسیقی کا سروراس پر چھا گیا تھا۔وہ مسکرائی۔اسے پیلفین تھا کہ وہ ان بھائی بہن کی مدد کر سکتی ہے۔

اس نے چاروں طرف دیکھا۔ وہ کیا کرسکتی ہے؟۔ آ ہستہ سے وہ باور چی خانے میں چلی گئی اور ساوار سلگا دیا۔

لیکن اس عمل سے ان لوگوں کے لئے پچھ کرنے کی خواہش کم نہیں ہوئی۔ چائے انڈیلیتے وقت پچھ



گھبرائے ہوئے انداز میں ہنس کراس نے باتیں شروع کیں۔اییامعلوم ہوتا تھا جیسے وہ بیالفاظ صرف ان سے نہیں کہدرہی بلکدان سے اپنے دل کوتسکین بھی دے رہی ہے۔

''جم جواس تاریک زندگی کے عادی ہیں۔ ہم ہر چیز کومسوس کر لیتے ہیں لیکن الفاظ میں ادانہیں کر سکتے اور امیں شرم آتی ہے کیونکہ۔ ہم ہم جھ جاتے ہیں لیکن کہنہیں سکتے اور اکثر۔ شرم سے پانی پانی ہوکر۔ ہم خود اپنے خیالوں سے برم ہو جاتے ہیں۔ زندگی ہر طرف سے ٹھوکریں مارتی رہتی ہے۔ ہم آرام کرنا چاہتے ہیں کین ہمارے خیالات آرام نہیں کرنے دیتے۔''

کولائی اپنا چشمہ صاف کرتے ہوئے من رہا تھا اور سوفیا اپنی بڑی بڑی بڑی آنکھیں پھاڑے من رہی تھی۔ وہ سگریٹ بینا بھی بھول گئی جواب تقریباً بجھ جانے والی تھی۔ وہ ابھی تک پیانو کے قریب پچھاس کی طرف مڑی ہوئی بیٹھی تھی اور بھی بھی اپنے سیدھے ہاتھ سے ایک آدھ پردے کو چھیڑدیتی تھی۔ تاروں کی جھنجھنا ہٹ مال کے ان سیدھے سادے پرتا ثیرالفاظ سے آہنگ ہوگئی جن میں وہ اپنے جذبات کا اظہار کررہی تھی۔

''اب تو ہیں خودا پنے بارے میں اور دوسر بے لوگوں کے بارے میں کچھ بتا سکتی ہوں۔اب میں بات ہیں ہوں۔اب میں بات ہیں ہوں۔اب میں بات ہیں ہے۔ بات ہیں ہوں اور مقابلہ بھی کر سکتی ہوں۔ پہلے پر کھنے کے لئے تھائی کیا۔ ہماری زندگی میں ہر شخص ایک ہی طرح رہتا لیکن اب میں جان گئی کہ دوسر بے لوگ کس طرح رہتے ہیں اور جب میں یاد کرتی ہوں کہ میں کس طرح رہتی تھی۔ بہت تکلیف ہوتی ہے ہیں ہوچ کے!''

اس نے آوازاور نیچی کرلی اور بات جاری رکھی:

' دممکن ہے میرے کہنے کا اندازا چھانہ ہو، یاممکن ہے میری باتوں کا کوئی موقع محل ہی نہ ہو کیونکہ ہیہ توتم سب لوگ جانتے ہو...''

اس کی آ واز وقت آمیز تھی لیکن جب اس نے ان لوگوں کی طرف دیکھا تواس کے لیوں پرمسکرا ہٹ تھی:

''لیکن میں تم لوگوں کے سامنے اپنا دل کھول کر رکھ دینا چاہتی ہوں ، میں چاہتی ہوں کہ تہمیں سے معلوم ہوجائے کہ میں تم لوگوں کے لئے کس قتم کی بہتری اور مسرت کی آرز دمند ہوں۔''
''ہمیں معلوم ہے'' کلولائی نے آہتہ ہے کہا۔



اییامعلوم ہوتا تھا کہ وہ اپنی تمنا اور آروز کو کسی طرح پورا ہی نہیں کر پارہی اور اس نے ان تمام چیز وں کے متعلق گفتگو جاری رکھی جواس کے لئے نئی اور ہے انہا قیمی تھیں۔اس نے انکواپنی تلخ اور صبر آزما مصیتوں سے پر زندگی کے متعلق بتایا۔وہ بغیر کسی قتم کے بغض وعناد کے بول رہی تھی لیکن اس کے ہونٹ کچھ مستحرآ میز انداز میں مڑے ہوئے تھے۔اس نے ایک ایک کر کے ان بے کیف اور بے رنگ دنوں کے تانے بانے کو کھالنا شروع کیا جن پر اس کی گزشتہ زندگی مشتمل تھی۔اس نے بتایا کہ اس کا شو ہراسے کس طرح مارا کرتا تھا اور اس بات پر اس نے اپنے تعجب کا اظہار بھی کیا کہ اس مار پیٹ کی وجہ ہمیشہ بہت ہی معمولی ہوتی تھی اور بے کہ وہ اس مار پیٹ کوروک نہ تھی تھی ...

وہ دونوں خاموثی سے اس کی باتیں سنتے رہے۔ ان کوشد یدا حساس ہور ہاتھا کہ ایک ایسی ہستی کی سیدھی سادی زندگی کی کہانی میں جسے آج تک ایک جانور سے زیادہ درجہ نہیں دیا گیا تھا اور جس نے خود بھی اپنے متعلق دوسر لے لوگوں کی رائے کو بلاچون و چرا قبول کر لیا تھا، کس قد رعمیق معنی پوشیدہ تھے۔ ایسا معلوم ہور ہاتھا جیسے ہزار ہازندگیاں اس کی زبان سے بول رہی ہیں اس پر جو کچھ گزری تھی وہ کوئی انو تھی بات نہ تھی۔ اس کی زندگی اتنی عام اور سیدھی تھی جیسے اس دھرتی پر رہنے والوں کی اکثریت کی زندگی۔ اور اس کی کہانی نے ایک علاماتی اور نمائندہ حیثیت اختیار کرلی کولائی نے میز پر کہنیاں ٹیک کر ہاتھوں سے سرکو سہارا دیا اور اپنے چشمے کے پیچھے سے آئکھیں سکیڑ کراسے و کھتار ہا۔ سوفیا کری کی پشت سے سہارا لے کر بیٹھ گئی وہ بھی بھی کانپ اٹھتی اور بھی سر ہلاتی تھی۔ ایسا معلوم ہور ہاتھا کہ اس کا چبرہ پتلا اور زرد پڑتا جا رہا ہیں کہ اس کا چبرہ پینا بھول گئی تھی۔

''ایک زمانہ تھا کہ میں اپنے آپ کو برقسمت سمجھا کرتی تھی'' سوفیا نے نظریں جھکاتے ہوئے آ ہستگی سے کہا۔''میں ایک مسلسل بنہ یانی کیفیت میں زندگی گزارتی ہوئی معلوم ہوتی تھی۔ بیاس وقت کی بات ہے جب میں ایک چھوٹے سے قصبے میں جلاوطن تھی۔ پچھ کا منہیں تھا اور اپنے علاوہ کسی چیز کے متعلق سوپنے کو بھی پچھونہ تھا۔ کوئی بہتر کام نہ ہونے کی وجہ سے میں بہیشداپنی برقسمتی کے واقعات کو یاد کیا کرتی تھی۔ میں اپنے باپ سے لڑتی تھی جن سے میں بہت محبت کرتی تھی، ججھے اسکول سے خارج کر کے لوگوں سے کہا گیا تھا کہ اس بے شرم کی تقلید نہ کرنا، مجھے جیل میں ڈالا گیا، ایک ساتھی نے میراپچہ پولیس کو بتا دیا تھا، میرا شوہر گرفتار کرلیا گیا، اس کے بعد پھر جیل اور جلا وطنی، پھر میرے شوہر کے انتقال کی خبر آئی، ججھے تھا، میرا شوہر گرفتار کرلیا گیا، اس کے بعد پھر جیل اور جلا وطنی، پھر میرے شوہر کے انتقال کی خبر آئی، ججھے



ایسامحسوس ہوا کہ اس دنیا میں سب سے زیادہ دکھی ہستی میری ہی ہے۔لیکن پلا گیا نلوونا،میری زندگی کی ساری مصبتیں بلکہ ان کی دس گئی مصبتیں تہاری زندگی کے ایک مہینے کا مقابلہ نہیں کرسکتیں۔سال ہاسال ساری مصبتیں بلکہ ان کی دس تی مصبتیں اٹنی مصبتیں برداشت کرنے کے لئے انسان میں اتنی محکمی کہاں سے آجاتی ہے؟''

''لوگ عادی ہوجاتے ہیں' بلا گیانے ٹھنڈاسانس جر کرکہا۔

''میرا خیال ہے کہ میں زندگی کواچھی طرح سمجھتا ہوں'' نکولائی نے غور وفکر کے انداز میں کہا۔ ''لیکن جب بھی جھےکوئی ایسی آپ بیتی سنا تا ہے اور میں زندگی کا قریب سے مشاہدہ کرسکتا ہوں۔کوئی کتابی مشاہدہ نہیں اور نہ ہی خودمیرے منتشر تاثرات کے بنیاد پر تغییر کیا ہوا مشاہدہ تو میرے رو نکٹے کھڑے ہوجاتے ہیں۔اور بیچھوٹی چھوٹی با تیں ہی ہیں جواس قدر خوفناک ہوتی ہیں۔وہ غیرا ہم کھات جن سے ماہ وسال تغییر ہوتے ہیں۔''

گفتگو جاری رہی، بڑھتی رہی، یہاں تک کہ تاریک زندگی کے تمام پہلوؤں پر چھا گئی۔ ماں نے حافظے میں دورتک غوطہ لگا یا اورشب وروز کی تو ہین اور مشکلات کی زنجیر کو ماضی کے دھند کئے میں سے نکال کر باہر لائی جس نے اس کی جوانی کے دنوں کو جہنم بنادیا تھا آخراس نے کہا:

'' میں بھی کیسی ہوں کہ بس بیٹھی با تیں کئے جلی جارہی ہوں اور بیخیال بھی نہیں آتا کہتم لوگوں کے آرام کا وقت ہے کہنے کوتوا تناہے کہ عمر بھر کہے جاؤں تب بھی ختم نہیں ہوسکتا...''

بھائی اور بہن نے اسے خاموثی سے رخصت کیا اسے ایسامحسوں ہوا کہ نکولائی پہلے سے زیادہ جھک گیا ہے۔ جاتے وقت اس نے ماں کا ہاتھ بڑی گرم جوثی سے دبایا۔ سوفیا اسے کمرے تک پہونچانے گئ اور دروازے کے پاس پہوچ کرواپس جاتے ہوئے بولی:

''اچھی طرح آرام کرلو۔خدا حافظ!''

اس کی آواز جذبات سے پرتھی اور اس کی بھوری آ تکھیں ماں کے چرے کومحبت سے دیکھ رہی تھیں۔

> پلا گیانے سوفیا کا ہاتھا ہے دونوں ہاتھوں میں لے کر دبایا۔ ''شکر یہ!...'اس نے کہا۔



چند دنوں کے بعد ماں اور سوفیا غریب قصباتی عورتوں کا لباس پہنے نکولائی کے سامنے آئیں۔ان کے جسم پر پرانے سوتی کیڑے اور صدریاں تھیں پیٹھ پر تھیلے لئکے ہوئے تھے اور ہاتھوں میں لاٹھیاں تھیں۔ ان کیڑوں میں سوفیا کچھ چھوٹی نظر آنے لگی تھی اوراس کا زرد چیرہ کچھاور شجیدہ معلوم ہونے لگا تھا۔

رخصت کرتے ہوئے نکولائی نے اپنی بہن کا ہاتھ زور سے دبایا اور ماں ایک بار پھران تعلقات کی پرسکون سادگی سے متاثر ہوئی۔ انہوں نے نہ تو ایک دوسر سے کو پیار کیا اور نہ پیار کے ناموں سے پکارالیکن وہ ہمیشہ دونوں ایک دوسر سے کی طرف سے متر دداور پریشان رہتے تھے۔ جہاں وہ رہتی تھی وہاں لوگ ایک دوسر سے کو ہمیشہ پیار کرتے اور پیار کے نام سے پکارتے لیکن بھو کے کتوں کی طرح ایک دوسر سے کی بوٹیاں ضرورنو چتے تھے۔

دونوں عورتیں خاموثی کے ساتھ شہر کی سڑکوں سے ہوتی ہوئی تھیتوں کی طرف چل کھڑی ہوئیں۔ دونوں کا ندھے سے کا ندھاملائے برچ کے درختوں کی دورویہ قطاروں کے درمیان ناہموارسڑک پر چلی جا رہی تھیں۔

'' تھک تونہیں جاؤگ ی؟''ماں نے سوفیا سے دریافت کیا۔

''تم مجھتی ہومیں زندگی میں بہت کم پیدل چلی ہوں؟ میں ان سب باتوں کی عادی ہوں…''

سوفیا نے ہنس ہنس کراپی انقلابی سرگرمیوں کے بارے بتانا شروع کر دیا جیسے بچینے کی شرارتوں کا ذکر کررہی ہو۔وہ مختلف ناموں اور جھوٹے کا غذات کے ساتھ رہ چکی تھی ، جیس بدل کر خفیہ کے لوگوں سے جھیب چکی تھی ، ایک شہر سے دوسر سے شہر تک ڈھیروں کتا ہیں پہونچا چکی تھی ، جلاوطن ساتھیوں کی فراری کا انظام کر چکی تھی اور انہیں پیرونی ممالک تک جا کر چھوڑ بھی آئی تھی۔ ایک باراس نے اپنے مکان میں غیر قانونی چھاپہ خانہ قائم کرلیا تھا ار جب پولیس کواس کی اطلاع ہوئی اور وہ لوگ آئے تو وہ گھر کی ملازمہ کا تعیس بدل کرنج نکلی اور پولیس والوں سے بھا تک پر ملاقات کرتی ہوئی فرار ہوگئی۔ سردیوں کا زمانہ تھا اور وہ ایک بیاا ٹھائے سارے شہرکا جھیں بیل کا بیاا ٹھائے سارے شہرکا جھیں بیلے سے لباس میں ، کا نوں کوا کیک سوتی چا درسے لیلئے ایک ہاتھ میں تیل کا بیپا ٹھائے سارے شہرکا چکر لگاتی رہی جسے مٹی کا تیل خرید نے حاربی ہو۔

ایک باراہے ایک نے شہر میں چند دوستوں سے ملنے جانا پڑا۔ جب او پران کے کمرے کے مزد یک پہونچی تو پولیس والے تلاشی لے رہے تھے، واپس آنامشکل تھااس لئے اس نے بنچے کے مکان پر



ڈھٹائی سے گھنٹی بجائی اور بغیر کسی جان پیچان کے ان لوگوں کے گھر میں داخل ہو گئی۔ان لوگوں کوصاف صاف طریقے سے ساری کیفیت بتانے کے بعداس نے کہا:

''اگرآپ چاہیں تو مجھے پولیس کے حوالے کر سکتے ہیں لیکن میراخیال ہے کہ آپ ایساہر گزنہ کریں گے۔''

وہ لوگ اتنے خوفز دہ تھے کہ ساری رات ایک لمحے کے لئے بھی نہیں سوئے ، سمجھے کہ اب کسی نے دستک دی اور اب دی لیکن اسے پولیس کے حوالے نہیں کیا۔اور دوسرے دن صبح وہ اس دل چسپ واقعہ پر خوب دل کھول کر ہنسے۔

ایک مرتبه اوراس نے کلیسا کی راہبہ کا بھیں بدل کر اس خفیہ کے آدمی کی نشست کے پاس اور اس کے ڈیم میں بدیٹر کرسفر کیا جسے اس کی تلاش کے لئے متعین کیا گیا تھا۔ اس نے بنچے کے مکان پر ڈھٹائی سے گھٹی بجائی اور بغیر کسی جان پہچان کے ان لوگوں کے گھر میں داخل ہوگئی۔ ان لوگوں کوصاف صاف طریقے سے ساری کیفیت بتانے کے بعد اس نے کہا:

"اگرآپ چاہیں تو مجھے پولیس کے حوالے کر سکتے ہیں لیکن میراخیال ہے کہ آپ ایساہر گزنہ کریں کے ''

وہ لوگ اتنے خوفز دہ تھے کہ ساری رات ایک لمحے کے لئے بھی نہیں سوئے ، سمجھے کہ اب کسی نے دستک دی اور اب دی لیکن اسے پولیس کے حوالے نہیں کیا۔اور دوسرے دن صبح وہ اس دل چسپ واقعہ پر خوب دل کھول کر ہنسے۔

ایک مرتبہ اور اس نے کلیسا کی راہبہ کا بھیس بدل کر اس خفیہ ہے آدمی کی نشست کے پاس اور اس کے ڈیے میں بیٹے کرسفر کیا جسے اس کی تلاش کے لئے متعین کیا گیا تھا۔ اس نے بڑے گھمنڈ سے بتایا تھا کہو ہاں عورت کی نگر انی کس ہوشیاری سے کررہا ہے۔اسے پورایفین تھا کہ وہ عورت اس گاڑی کے سکنڈ کلاس کے ڈیے میں سفر کررہی ہے۔ ہراشیشن وہ اس کا پیتہ لگانے کیلئے اثر تا اور واپس آگر اس سے کہتا:

'' کہیں نظر ہی نہیں آتی۔ غالباً سوگئی۔ بیلوگ بھی تھک جاتے ہیں۔ان کی زندگی کچھ ہم سے بہتر نہیں ہے۔''

ان کہانیوں کو سنتے ہوئے ماں ہنسی اوراس نے بڑی شفقت سے سوفیا کی طرف دیکھا۔ کمبی نازک



سی سوفیاا پنے خوبصورت پیروں سے بڑی پھرتی سے چل رہی تھی۔اس کی چل ڈھال اور بول جال کے اسلوب،اس کی خوشگوار بھاری آواز اوراس کے سیدھے، سہی قامت جسم غرض ہر چیز سے ایک توانائی اور جرائٹ ٹیکتی تھی۔ ہر چیز کی طرف اس کا رویہ بڑا زندگی بخش تھا۔ جدھر بھی دیکھتی اسے وہاں کوئی ایسی چیز ضرور نظر آ جاتی جس سے وہ محظوظ ہو سکے۔

'' کتنا خوبصورت صنوبر ہے؟''سوفیانے ایک درخت کی طرف اشارہ کر کے کہا۔ ماں نے رک کر دیکھا۔صنوبر دوسرے درختوں سے بالکل بھی مختلف نہیں تھا۔

'' ہاں بہت خوبصورت درخت ہے'' مال ہنس اور بید یکھتی رہی کہ ہوا کی وجہ سے سوفیا کے سفیدی مائل بالوں کی ایک لٹ اس کے کان کے آس یاس لہرارہی ہے۔

"چنڈول!" سوفیا کی بھوری آئھیں نرمی سے چیکنے گیں اورانیا معلوم ہوا جیسے وہ سار ہے۔ ہم سے اسے کھلی فضامیں گونجی ہوئی غیر مرئی موسیقی کو سنا جا ہتی ہو۔ بعض اوقات اپنے کیک دارجہم کو جھکا کروہ کسی جنگلی کچول کو اٹھا لیتی ، اس کی لرزتی ہوئی پتیوں کو اپنی ٹکیلی تیلی انگلیوں سے سہلاتی اور کوئی دھن انگنانے گئی۔

ان تمام باتوں کی وجہ سے اس بھوری آنکھوں والی عورت نے ماں کا دل موہ لیا اور وہ اس کے بہت نزدیک چلنے لگی اور کوشش کرنے لگی کہ اس سے پیچھے نہ رہ جائے ۔لیکن بھی بھی سوفیا بڑی تختی سے بات کرتی ۔اس وقت ماں کو پچھتا وا ہونے لگتا تھا۔وہ بے چینی سے سوچتی:

''ریبن اسے پسندنہ کرے گا…''

لیکن دوسرے ہی کمجے سوفیا بڑی گرمجوثی اور سادگی سے باتیں کرنے لگتی اور ماں مسکرا کراس کی طرف دیکھنے گئی۔

> ''اب تک تم کتنی جوان ہو!''اس نے ٹھنڈاسانس بھر کر کہا۔ پلا گیامسکرائی۔

''میرا مطلب بینہیں تھا، چبرے سے تواس سے بھی زیادہ بڑی معلوم ہوتی ہو۔لیکن جب میں تمہاری با تیں سنتی اور تمہاری آنکھوں کی طرف دیکھتی ہوں تو جھے ہمیشہ تعجب ہوتا ہے۔ بالکل لڑکی نظر آنے لگتی ہو بتمہاری زندگی سخت اور خطرناک رہی ہے لیکن تمہارادل ہمیشہ مسکرا تار ہتا ہے۔''



'' جھے بھی ختی کا احساس نہیں ہوتا اور ایسا معلوم ہوتا ہے۔ کہ میری زندگی سے زیادہ کوئی اور زندگ بہتریاد لچسپ نہیں ہوسکتی۔ میں تمہیں تمہارے بدری نام سے بکارا کروں گی۔نلوونا۔ بلا گیا۔تمہارے لئے کچھ موزوں نہیں ہے۔''

''جوبھی چاہو پکارو'' ماں نے پچھ سوچتے ہوئے کہا۔''جوبھی دل چاہئے، میں تو تبہاری طرف دیسے کرتی ہوتی ہے کہ ہمیں دریکھ کرتی ہوں۔ یدد کھر کرتی خوشی ہوتی ہے کہ ہمیں دریکھ کرتی خوشی ہوتی ہے کہ ہمیں انسانی دل تک پہنچنے کاراستال گیا۔ ہر شخص تم سے کھل کر بات کر سکتا ہے اور بتا سکتا ہے کہ اس کے دل میں کیا کیا خیالات آرہے ہیں۔ خودا پنی مرضی سے اپنی روح کو بے نقاب کر سکتا ہے۔ اور یہ خیال بار بار میرے ذہن میں آتا ہے۔ تبہارے ساتھی آخر کارزندگی کی خرابیوں پر فتح پائیں گے۔ یہ بات تو بالکل یقینی ہے!''

''ہماری فتح اس لئے بقینی ہے کہ محنت کش ہمارے ساتھ ہیں!''سوفیانے پرزوراعتادہے کہا۔''ان میں بڑی توت پوشیدہ ہے اوران کے لئے ہر چیزممکن ہے! بس اتنا جا ہے کہ انہیں ان کی قدرو قیت سمجھا دی جائے تا کہ وہ آزادی سے ترقی کرسکیں…'

اس کے الفاظ سے ماں کے دل میں ملے جلے سے جذبات پیدا ہونے گئے۔ کسی وجہ سے اس سوفیا پر حم آیا، اس رحم میں کوئی خراب غیر دوستانہ جذبہ نہ تھالیکن اس کا جی چاہا کہ وہ کوئی اور سیدھی سادی بات کرے۔

''تہہیں کوئی کبھی اس کاصلہ بھی دے سکے گا؟''اس نے آہتہ سے در دبھرے لہجے میں کہا۔ ''صلہ تو مل بھی چکا!''سوفیا نے جواب دیا۔اور مال کوایسا محسوس ہوا کہ ان الفاظ میں فخر کی آمیزش تھی۔''جہیں زندگی کا ایسا راستہ نظر آگیا ہے جو ہمارے لئے باعث اطمینان ہے، ہم اپنی تمام روحانی طاقتوں کا بھر پوراستعال کر کے اپنی زندگی بسر کرتے ہیں۔زندگی سے اور چاہ بھی کیا سکتے ہیں؟'' ماں نے اس کی طرف دیکھا اور نظریں جھالیں اورایک بارسو چنے گئی:

''میخا کلواسے پسند نہ کرےگا...'' وہ دونوں تیز رفتاری سے لیکن بغیر ح

وہ دونوں تیز رفتاری سے لیکن بغیر جلد بازی کے جارہ تھیں، خوشگوار ہوا کے گہرے سانس لیتے ہوئے۔اور مال کوابیا محسوس ہوا جیسے وہ دونوں کہیں زیارت کے لئے جارہی ہیں۔اسے اپنی وہ خوش یاد



آئی جب بچینے میں وہ اپنے گاؤں ہے دورا یک نقاہ میں عبادت کیل ئے گئ تھی جس کے متعلق مشہور تھا کہ یہاں ایک معجزے دکھانے والی مور تی رکھی ہے۔

تبھی بھی سوفیا آسان کے متعلق یا محبت کے متعلق بڑے ترنم کے ساتھ کوئی نیا گیت گاتی یا بھی وہ کھیتوں، جنگلوں اور والگا کے متعلق نظمیس پڑھتی اور ماں ان نظموں کوئن کرمسکرادیتی اور غیرارا دی طور پرنظر کی بحرکے ساتھ اپناسر ہلاتی اور موسیقی کی رومیس بہہ جاتی۔

اسے اپنے اندر بڑی محبت، سکون اور سوچ بچار کا احساس ہور ہا تھا جیسے گرمی کی کسی شام میں ایک حچوٹے سے باغ کے کونے میں بیٹھی ہوئی ہو۔

5

تیسرے دن وہ دونوں اپنی منزل مقصود پر پہونچ گئیں۔ ماں نے کھیت میں کام کرتے ہوئے ایک کسان سے تارکول کے کارخانے کا پیتہ پوچھا اور پھر وہ دونوں جنگل کے درمیان ڈھلوان سڑک پرچلئے لگیں جس پر درختوں کی جڑوں سے سٹر ھیاں ہی بن گلی تھیں۔اس سڑک پرچل کروہ ایک کھلی جگہ پہونچیں جہاں ہر طرف کو کلے اورکاڑی کے ٹکڑے اور تارکول کے ڈھیرنظر آ رہے تھے۔

'' آخر پہونچ ہی گئے!''ماں نے پچھ پریشان ہوکر چاروں طرف دیکھتے ہوئے کہا۔

بانس اور درخت کی شاخوں سے بنائے ہوئے سائبان کے سامنے ایک میز بڑی ہوئی تھی۔ زبین میں گڑے ہوئے تھی دنیادی گئی تھی۔ ربین سرسے پاؤں تک میں گڑے ہوئے کھیبوں میں تین تختیوں کو کیلوں سے ٹھونک کرمیز بنادی گئی تھی۔ ربین سرسے پاؤں تک تارکول کی سیاھی میں لیا ہوا قمیص کے بٹن کھو لے اس میز پر یقیم اور دواورنو جوان لڑکوں کے ساتھ بیٹھا کھانا کھا رہا تھا۔ سب سے پہلے ربین نے عورتوں کو دیکھا اور آئھوں پر ہاتھ کا سامیہ کرکے خاموثی سے ان لوگوں کے نزد کیگ آنے کا انتظار کرتا رہا۔

'' آ داب میخائلو بھائی!''ماں دورسے چلائی۔

وہ اٹھ کر آ ہستہ آ ہستہ ان کی طرف چلا اور جب اسے پیجان لیا تور کا اور مسکرایا اور اپنے سیاہ ہاتھ سے ڈاڑھی کوسہلانے لگا۔

"جم زیارت کرنے جارہے تھ"مال نے نزدیک آتے ہوئے کہا۔" تو ہم نے سوچا کہ کیول نہ



اینے بھائی کی خیریت یو چھ لی جائے۔ بیمیری سہیلی ہیں آنا...''

ا پی جدت طبع سے خوش ہوکراس نے تنکھیوں سے سوفیا کے قبیعرچیرے کی طرف دیکھا۔

" آ داب!" ربین نے کچھ بناوٹی سی مسکراہٹ کے ساتھ کہا، پھر ماں سے مصافحہ کیااورسوفیا کو تعظیم

دی۔

'' حجموٹ مت بولو،ابتم شہر میں نہیں ہو۔ یہاں حجموٹ کی ضرورت نہیں، بیسبای ہی اوگ ہیں۔..'

یفیم میز پر بیٹھے بیٹھے ہی ان زائرین کودیکھتار ہا۔ پھراس نے سرگوثی کے انداز میں اپنے ساتھیوں سے کچھ کہا۔ جبعورتیں نزدیک آگئیں تو اس نے خاموثی سے اٹھ کر ان کو تعظیم دی۔ اس کے ساتھی خاموث بیٹھے رہے جیسے مہمانوں کودیکھا ہی نہیں۔

''جم لوگ تو بالکل راہبوں کی طرح رہتے ہیں' رمین نے آہتہ سے پلا گیا کے کا ندھے کو تصبیحیاتے ہوئے کہا۔'' کوئی بھی ملئے نہیں آتا، مالک چلا گیا ہے اوراسکی بیوی شفا خانے میں ہے۔اب تقریباً میں ہی ساری دیکھ بھال کررہا ہوں۔ بیٹھو، کچھ پیوگی تو ضرور۔ یفیم تھوڑ اسادودھ لے آؤ۔''

یفیم سائبان میں چلا گیااور زائرین نیا پئی پیٹھ پرسے تھیلےا تارے ایک نوجوان دبلے پتلے لڑکے نے اٹھ کران کی مدد کی لیکن اس کا دوسراموٹا، پستہ قد، جھبراسا ساتھی میز پراپنی کہنیاں ٹکائے وہیں بیٹھا رہا۔ پھراس نے کچھ گنگناتے ہوئے ان لوگوں کوغور سے دیکھنا شروع کیا۔

تارکول کی تیز بونے سڑی ہوئی پتیوں کی بو کے ساتھ ال کرعورتوں کا سرچکرا دیا۔

''اس کانام یا کوف ہے'' رمین نے لمبےاڑکے کی طرف اشارہ کرکے کہا۔'' اور دوسراا یکناٹ ہے۔ اچھا تہارا بیٹا کیسا ہے؟''

· جیل میں ہے! ''ماں نے ٹھنڈا سانس بھر کر کہا۔

'' پھر جیل پہونچ گیا!'' ریبن بولا۔''معلوم ہوتا ہے جیل بہت پسند ہے۔''

ا یکناٹ نے گانا بند کر دیااویا کوف نے ماں کے ہاتھ سے لاٹھی لے لی اور بولا:

"بيڻه جاؤ!...'

'' کھڑی کیوں ہو؟ بیٹھ جاؤ۔'' ربین نے سوفیاسیہا۔وہ خاموثی سے ایک درخت کے تنے پر بیٹھ



گئی اور ریبن کوغور سے دیکھنے لگی۔

''کبگرفتارکیا اسے؟''ریبن نے مال کے سامنے بیٹھ کرسر ہلاتے ہوئے پوچھا۔''بڑی خراب قسمت ہے تمہاری نلوونا!''

"سب ٹھیک ہے"اس نے کہا۔

''عادی ہو گئیں ان سب باتوں کی؟''

''نہیں عادی نہیں ہوئی لیکن سوچتی ہوں کیا بھی جاسکتا ہے!''

''ہونہہ'' ریبن بولا۔''تو ذراتفصیل سے سناؤ…'

یقیم ایک برتن میں دودھ لے کرآیا۔ میز پرسے ایک پیالی اٹھائی، اسے صاف کر کے دودھ انڈیلا اورسوفیا کو دیا۔ وہ اس دوران میں ماں کی باتوں کو بڑے فورسے من رہا تھا۔ اس نے بہت احتیاط سے سب کام کیا اور ذرا بھی شورنہیں کیا۔ جب ماں نے سارے واقعات بیان کردئے تو پچھ دریے لئے خاموثی چھا گئی اور کسی شخص نے بھی دوسرے کی طرف نہیں دیکھا۔ ایکناٹ میز پر بیٹھا ناخنوں سے تختوں پر شکلیں گائے کھڑا تھا۔ یا کوف ایک درخت کا سہارا لئے ہاتھ باندھے سر جھکائے بیٹھا تھا۔ سوفیا بیٹھی کسانوں کو فورسے دیکھے رہی تھی۔ "

''ہونہہ''ربین نے آہتہ ہے د کھ بھرےانداز میں کہا۔'' تواس طرح دھاڑے!...''

''اگرہم بھی ایبا جلوس نکالیں''یفیم نے تلخ مسکرا ہٹ کے ساتھ کہا۔''تو کسان تو ہمیں جان سے مارڈالیں۔''

"بالكل، سيج ميج مارى واليس" اليمناك في سر بلاكر تائيدكى - "مين تو كارخاف مين كام كرف جانے والا ہوں - وہاں حالت كيجه بہتر ہے ..."

''تم نے ابھی کیا کہاتھا کہ پاویل پرمقدمہ چلے گا؟''ریین نے دریافت کیا۔''اورسزا کیا ملے گی؟ کچھ معلوم ہوا؟''

> '' قید بامشقت پاسائبیر پامیس عمر قید''اس نے آ ہستہ سے جواب دیا۔ نتیوں نو جوان لڑ کے ایک دم اس کی طرف دیکھنے گئے۔ربین نے سرجھ کا کر پوچھا: '' پیسب کچھ کرنے سے پہلے اسے معلوم تھا کہ سزاکیا ملنے والی ہے؟''



''ہاں معلوم تھا''سوفیانے اونجی آواز میں کہا۔ ہر شخص حیب حیاب بیٹھار ہا جیسے اس تصور نے ان سب کومنجمد کر دیا ہو۔

''ہونہ'' ربین متانت کے ساتھ کہتا رہا۔'' میرا بھی خیال ہے کہ اسے سب پچھ معلوم تھا۔ آنکھیں بند کر کے غوطہ لگانے والا آ دمی نہیں ہے وہ۔ بہت سنجیدہ ہے اس بارے میں۔ سنتے ہوتم لوگ؟ اسے معلوم تھا کہ پولیس کی سنگینیں اس کا سینہ چھید سکتی ہیں یا اسے سائبیر یا بھیجا جا سکتا ہے لیکن ان سب باتوں کے باوجود اس کے قدم نہیں رکے۔ اگر اس کی اپنی ماں بھی اس کے راستے میں لیٹ جاتی تو وہ اس کے سینے پر سے ہوتا ہوا آگے بڑھ جاتا۔ کیوں ہے نا، نلوونا؟''

''بالکل ٹھیک کہتے ہو'' مال نے چونک کر کہا۔اس نے ٹھنڈا سانس بھرااور چاروں طرف دیکھا۔ سوفیانے خاموثی سے اس کا ہاتھ تھپتھپایا اور تیوری چڑھا کرریین کی طرف دیکھنے گئی۔

''اسے کہتے ہیں مرد!''اس نے ان لوگوں کی طرف اپنی سیاہ آٹھوں سے دیکھتے ہوئے کہا۔ ایک بار پھر چھیوں آ دمی خاموش ہوگئے۔ سورج کی شعاعیں ہوا میں سنہر نے فیتوں کی طرح البرارہی تھیں۔ کہین دورسے کالے کاگ کی کائیں کائیں کی آ واز آئی۔ کیم مئی کے واقعات اور پاویل اور آندری کی یادنے ماں کو پچھ دل گرفتہ کر دیا۔ ماں نے چاروں طرف دیکھا۔ چھوٹے سے میدان میں تارکول کے خالی پیپ بھرے ہوئے تھے۔ کنارے پرشاہ بلوط اور برطرف جڑوں سے اکھڑے ہوئے پودے پڑے تھے۔ کنارے پرشاہ بلوط اور برج کے گھے درخت خاموشی سے کھڑے زمین پر پرسکون سیاہ سائے پھیلار ہے تھے۔

یا کوف دفعتا درخت کے نزدیک سے ہٹ کرایک طرف ہوگیا۔

'' فوج میں جبریہ جرتی کے بعدایسے ہی لوگوں کے خلاف مجھے اور یفیم کو جیجیں گے کیا؟''اس نے سرکو پیچھے کی طرف جھٹکا دیتے ہوئے اونچی آواز میں کہا۔

'' پھراورکس کے خلاف بھیجیں گے؟'' رمین نے جواب دیا۔'' خودہم سے کہتے ہین کہ اپنے ہاتھ سے اپنا گلا گھونٹو۔ بہی توان کی چالا کی ہے!''

''لیکن میں تو بہر حال سیاہی ہی بنوں گا۔''یفیم نیختی سے کہا۔

'''آبتہ ہیں روکتا کون ہے؟''ایکناٹ نے زورسے کہا۔''ضرور جاؤ، ہاں البتہ''اس نے آہتہ سے ہنس کر کہا۔'' جب مجھے گولی مارنا تو سرکانشانہ لینا۔ادھرادھر ماردیا تو عمر مجرکے لئے ناکارہ ہوجاؤں گا، بس



ایسامارنا کهٔ تم ہی ہوجاؤں۔''

"اس سے بہلے بھی کئی بارس چکا ہوں!" یقیم نے چڑھ کر جواب دیا۔

''ایک لمحہ ٹمیر و دوستو!'' ریبن نے ہاتھ اٹھائے ہوئے کہا۔''اس عورت کو دیکھو!'' ماں کی طرف اشارہ کرتے ہوئے''جس کا بیٹاغالباً ہمیشہ کے لئے گیا...''

''ایبا کیوں کہتے ہو؟''مال نے در دبھرے لہجے میں کہا۔

'' کہنا ہی پڑتا ہے''اس نے سنجیدگی سے کہا۔'' تمہارے بال یوں ہی سفید نہیں ہوئے ہیں۔اور تمہارا کیا خیال ہے۔ کہاس کے بیٹے کے ساتھ بیسب کچھ کر کے اس کی ماں کوبھی مارڈ الا؟ نلوونا تم پر ہے لائی ہو؟''

ماں نے اس پرنظر ڈالی۔

''ہاں…''اس نے کچھو تفے کے بعد کہا۔

''دو یکھا!''رہین نے میز پر گھونسامارتے ہوئے کہا۔'' میں دیکھتے ہی سمجھ گیا تھا۔اورکون سی چیزخمہین یہال لاسکتی ہے! کیا سمجھے؟ بیٹے کو گرفتار کرلیا گیا۔ تو مال نے اس کی جگدلے لی!''

ہوامیں مکالہراتے ہوئے اس نے موٹی سی گالی دی۔

ماں نے اس جی خوب کو اس کے چرے کی طرف دیکھا اورا سے محسوں ہوا کہ اس میں بہت تبدیلی آئی ہے۔ وہ دبلا ہو گیا تھا، ڈاڑھی الجھی ہوئی تھی اوراس کے پنچے سے اس کے گالوں کی ابھری ہوئی تھی اوراس کے پنچے سے اس کے گالوں کی ابھری ہوئی ٹھی یاں نظر آرہی تھیں۔ آئھوں کے نیلے سے ڈھیلوں میں سرخ نسیں اھرآئی تھیں جیسے بہت دنوں سے سونہ سکا ہو۔ شکاری پرندوں کی طرح اس کی ناک آگ کی طرف نگلی ہوئی تھی۔ گریبان میں سے، جو کھی سرخ تھا اوراب سیاہ ہوگیا تھا، ہنسلی کی ہڈیاں اور اس کے سینے کے گھنے سیاہ بال نظر آرہے تھے۔ وہ پہلے سے کہیں زیادہ متانت اور ماتمی انداز اختیار کئے ہوئے تھا۔ اس کی سوجی ہوئی آئھوں میں غیض وغضب کی جوالا ندر ہی اندر بھڑک رہی تھی اوراس نے اس کی سیاہ چہرے کوروش کر دیا تھا۔ سوفیا پیلی اور غاموش بیٹھی ہوئی تھی اوران کسانوں کی طرف سے نظریں ہٹانا اس کے بس کی بات نہیں تھی۔ ایکناٹ نے ماموش بیٹھی ہوئی تھیں ، یا کوف سائبان کے پاس جا کر تھمبوں سے چھال کے کلڑے اکھاڑے لگا۔ یقیم ماں کی پیشت پر میز کے نزد کی ادھر سے ادھر ٹھلنے لگا۔ رہین بولتار ہا:



'' تھوڑ ہے ہی دنہو نے ضلع کے افسر نے جھے بلایا اور بولا' تو نے پادری سے کیا کہا تھا بے غنڈ ہے؟ ، 'جھے غنڈہ کیوں کہتے ہو؟' میں نے کہا' خون پسینہ ایک کر کے روٹی کما تا، ہوں اور کسی کو نقصان نہیں پہو نچا تا۔، بس جھ پر چیخے لگا اور میر ہے منھ پر زور سے تھپڑ مارا اور تین دن تک جیل میں رکھا' تو اس طرح عام آ دمیوں کے ساتھ برتا و کرتے ہیں کیوں؟ ، میں نے سوچا' تو پھر بیا میدمت رکھنا کہ ہم لوگ بیسب بھول جا ئیں گے حرامزادو! میں نہ جسی کوئی اور تم سے یا تمہاری اولا دسے بدلہ لے گا۔ یادر کھنا! اپنے آئئی پنجوں سے تم نے لوگوں کے سینوں کو چھائی کر دیا ہے اور ان میں نفرت کے بیج بود نے ہیں ، تو پھر رحم کی تو قع بھی نہ کرنا ظالمو!' بات دراصل ہے ہے!'

غصے کے مارے اس کا چھرہ مرخ ہور ہا تھا اور اس کی آ واز میں پھوا لی بات تھی کہ ماں ڈرگئ۔

''اور میں نے پادری سے کہا کیا تھا؟ اس نے پھھ آ ہتگی سے بات جاری رکھی۔'' گاؤں کا چکر کی نے کے بعدوہ پھے کہانوں کے ساتھ بیٹھا با تیں کررہا تھا۔ ایسی با تیں کررہا تھا گویا عام لوگ بھیڑ بکری ہیں اور آئییں کسی گلے بان کی ضرورت ہے۔ ہونہہ ۔ تو پھر میں نے ندا قا کہا، اگر لومڑی کو جانوروں کا سردار بنادیا جائے تو پھر چڑ یوں کے بجائے پراڑتے ہوئے نظر آئیں گے۔،اس کے کان کھڑے ہوگئے اور کہنے بنادیا جائے تو پھر چڑ یوں کے بجائے پراڑتے ہوئے نظر آئیں گے۔،اس کے کان کھڑے ہوگئے اور کہنے اور ہمیشہ خداسے دعا کرتے رہنا چا ہے کہاں مصیبتوں کا عادی ہونا چا ہے اور ہمیشہ خداسے دعا کرتے رہنا چا ہے کہاں مصیبتوں اور تکلیفوں کو برداشت کرنے کی طاقت عطا کرے۔ میں نے کہا' لوگ تو پہلے ہی سے دعا ما تکتے آ رہے ہیں لیکن معلوم ایسا ہوتا ہے کہ اللہ میاں استے مصروف ہیں کہان کی بات سننے کا موقع ہی نہیں ماتا، کیونکہ کسی کی دعا من اثر ہی نہیں ہوتا۔ ہونہہ ۔ تو پھر اس نے بھر سے پوچھا' تم کیا دعا ما تکتے ہو؟' اور میں نے جواب دیا 'دوسرے عام آ دمیوں کی طرف ایک بہی دعا کرتا آیا ہوں: خداوندا جھے بتا کہ س طرح پھر کھاؤں اور لڑھوں اور رئیسوں کے لئے اینٹیس ڈھوؤں، ۔ لیکن جھے باتے ختم کرنے کا موقع ہی نہیں دیا۔' دفعتاً ربین موفیا کی طرف مخاطب ہوا۔''تہارا بھی رئیس لوگوں سے تعلق ہے؟'' اس نے دریافت کیا۔

دونی کی طرف مخاطب ہوا۔''تہارا بھی رئیس لوگوں سے تعلق ہے؟'' اس نے دریافت کیا۔

در کیسوں سے کیوں تعلق ہونے لگا؟''اس نے تجب سے چونک کر جلدی سے پوچھا۔

'' کیوں؟'' ریبن بھنجھنایا۔''اس کئے کہ میراخیال ہےتم ان ہی لوگوں میں پیدا ہوئی ہو۔ ہرایک کی قسمت میں لکھا ہے کہ جہاں پیدا ہوا ہے وہیں کا ہوکر رہے گا۔ ہونہہ۔تمہارا خیال ہے کہ اس سوتی رو مال کے نیچے جوتم نے سرپر ہاندھ رکھا ہے رئیسوں کے گنا ہوں کو جھپاسکوگی؟ ہم تو پادری کود کھے کر پہچپان



www.urdukutabkhanapk.blogspot.com

جاتے ہیں چاہئے بورے میں کیوں نہ بند ہو۔ میز پر کوئی چیز گری ہوئی تھی اور جبتم نے بھولے سے اس پر اپنی کہنیاں رکھ دیں ایک جھر جھری می لی۔ اور تمہاری کمر بھی اتن سید تھی ہے کہ محنت کش تو کسی طرف تو کسی طرف سے ہوہی نہیں سکتیں ...'

ماں کوخطرہ محسوں ہوا کہ وہ اپنے بھونڈے نداق سے سوفیا کو نکلیف پہونچا دے گا اس لئے وہ پیج میں بول پڑی:

'' بیمیری سیلی بیں میخا کلوالوانو وچ ، اور بہت ہی اچھی عورت ہیں ، ہمارے ہی لئے کام کرتے کرتے انہوں نے اپنے بال سفید کئے تم ذرا سخت ہوتے جارہے ہو...''

ریبن نے ٹھنڈاسانس بھرا۔

''لیکن میں نے ایسی بات کون سی کہی جو بری لگے؟''

''میراخیال ہےتم مجھ سے کچھ کہنا چاہتے تھ'' سوفیانے خشک انداز میں کہا۔

''میں؟ ارے ہاں، تھوڑے دن ہوئے یہاں ایک نیا آ دمی آیا تھا۔ یا کوف کا پچازاد بھائی، دق کا مریض ہے۔اسے بلاجیجوں؟''

"ضرور!"سوفيانے کها۔

ربین نے آئکھیں چھ کراس کی طرف دیکھااور مڑکریفیم ہے آہتہ ہے کہا:

"جاؤ،اس سے جا کرکہوکہ شام کوادھرآ جائے۔"

یفیم نے ٹوپی پہنی اور کسی کی طرف دیکھے یا ایک لفظ کے بغیر چلا گیا اور جنگل میں غائب ہو گیا۔ ریبن نے اس کے جانے کے بعد سرکوجنبش دیتے ہوئے کہا:

''اس کی زندگی بڑی مشکل میں گذر رہی ہے۔ بہت جلدی بھرتی کرلیا جائے گا۔ بیاور یا کوف۔
یا کوف تو کوئی چیپی ڈھکی خہیں رکھتا: اس نے تو کہد دیا 'میں نہیں جا سکتا۔، جانا تو یہ بھی نہیں چا ہتا لیکن
جائے گا ضرور۔ کہتا ہے کہ میں فوجیوں کو بیدار کروں گا۔ میں کہتا ہوں کہ سر مار مار کر دیوار نہیں گرائی جا
سکتی۔ایک بار ہاتھ میں شکینیں تھا دی سکیں تو بیلوگ بھی سب کے ساتھ ہولیں گے۔لیکن یقیم ہے بہت
پریشان اورا یکناٹ بار باراس بات کودھرا کراسے تگ کرتار ہتا ہے۔ بلاوجہ کی بات ہے۔''
دربین کی طرف دکھ کرچڑ چڑے انداز میں کہا۔
د' الکل بلاوجہ کی بات نہیں ہے'' ایگناٹ نے رہین کی طرف دکھر کرچڑ چڑے انداز میں کہا۔



'' بھرتی ہونے کے بعد ہی دوسروں کی طرح آ قاؤں کے حکم پر گولی نہ چلانے لگے تو کہنا...'

'' مجھے یقین نہیں آتا'' ربین نے کچھ سوچتے ہوئے کہا۔'' ہاں اچھا تو یہی ہے کہ نہ جائے۔روس نہ مرکب کر مرکب شاک کے مرحول میں اس کے مرکب کا مرکب کے مرکب کا

اتنی بڑی جگہ ہے۔ کہاں کہاں تلاش کریں گے؟ جعلی پاسپورٹ لے لے اور گاؤں گاؤں گھومتا پھرے۔'' ''میں تو بہی کرنے جار ہاہوں''ایکناٹ نے ایک چھڑی اپنے پیریر مارتے ہوئے کہا۔''ایک بار

ان کی مخالفت بر کمریا ندھ کی تو پھر ہمیشہ آ گے بڑھتے ہی رہنا جائے!'' ا

گفتگورک گئی۔شہد کی تھیاں اور بھڑیں سر کے اوپر چکر لگاتی ہوئی جنبھنانے لگیں۔ چڑیاں چہک ...

ر ہی تھیں اور دور کھیتوں ہے ایک گیت کی آواز آ رہی تھی۔ پچھ دیر کے بعدریین بولا:

''اچھا،اب کام کاونت ہو گیا،تم لوگ بھی آ رام کرو، وہاں سائبان میں کچھ تنختے ہیں۔ یا کوف ذرا .

جاكر پچھسو كھے ہے اٹھالاؤ۔اور ماں لاؤاب ذراپر ہے دو۔''

ماں اور سوفیانے اپنے بنڈل کھولنا شروع کئے۔

عرصے سے بیکام کررہی ہو۔اے۔کیا۔کیانام ہے تمہارا؟ "اس نے سوفیا سے پوچھا۔

'' آنناایوانو ونا''اس نے جواب دیا۔'' بارہ برس سے، کیوں یو چھاتم نے؟''

'' کوئی خاص بات نہیں، جیل بھی جا چکی ہوشاید؟''

"بإل-"

''دو یکھا؟'' مال نے ملامت بھرے لہج میں کہا۔''اورتم اس سے بے ہودہ طریقے سے پیش آرہے تھ...'

''برامت مانو''اس نے کچھ دیر بعد مسکراتے ہوئے کتابوں کا ایک بنڈل اٹھایا۔''رئیس اور کسان تارکول اوریانی کی طرح ہوتے ہیں۔کبھی ملنہیں سکتے۔''

''لیکن میں تو رکیس زادی نہیں ہوں، میں ایک انسان ہوں'' سوفیا نے زم سی ہنسی ہنس کراحتجاج

کیا۔

''ہوسکتا ہے'' ریبن نے جواب دیا۔'' کہتے ہیں کہ کتے بھی بھی بھیڑ ئے تھے۔ میں جاکر ذراان پرچوں کو چھیادوں۔''



ایکناٹ اور یا کوف ہاتھ پھیلاتے ہوئے اس کی طرف آئے۔

'' ذراد کیصنے تو دو''ایگناٹ نے کہا۔

"جبایک ہی ہیں کیا؟" ربین نے سوفیا سے دریافت کیا۔

' دخہیں ، مختلف تسم کے پریچ ہین اورا خبار بھی ہیں...'

,, سچ ؟،،

تینوں آ دمی جلدی سے سائبان میں چلے گئے۔

''کسان اٹھ کھڑا ہوا ہے'' مال نے ریبن کی طرف دیکھ کر کچھ سوچتے ہوئے آ ہستہ ہے کہا۔

'' ہاں''سوفیا نے جواب دیا۔''ایبا چہرہ تو میں نے آج تک نہیں دیکھا تھا۔ ایک شہید کا چہرہ! چلو

وہیں چلیں، میں ذراان لوگوں کودیکھنا چاہتی ہوں۔'' ''اس کی تختی کابرامت ماننا'' ماں نے نرمی سے کہا۔

سوفيا ہنسی۔

· 'تم کتنی اچھی ہونلوونا!''

جب دونوں دروازے میں پہونچیں توا کیناٹ نے گردن اٹھا کر انہیں ایک نظر دیکھا، اپنے گھنگھریالے بالوں میں انگلیاں چھیریں اور اپنے گھٹنوں پر چھلے ہوئے اخبار کو پڑھنے لگا۔ رہبن کھڑا ہوا اخبار پڑھ رہا تھا۔ سورج کی ایک کرن چھت کی درز سے اس کے اخبار پر پڑر ہی تھی۔ پڑھتے وقت اس کے ہونٹ ھل رہے تھے۔ یا کوف تختے پر چھلی ہوئی کہا بوں کے سامنے گھٹنوں کے بال جھکا ہوا تھا۔

ماں سائبان کے دوسرے کونے میں جا کر بیٹھ گئی اور سوفیا اس کے کا ندھے پر ہاتھ رکھ کراس کے پیچھے کھڑی ہوگئی اور خاموثی ہے ان لوگوں کودیکھتی رہی۔

''ییلوگ ہم کسانوں پر مکتہ چینی کر رہے ہیں میخائلو چچا'' یا کوف نے بغیر مڑے آ ہستہ سے کہا۔ ربین اس کی طرف دیکھ کر منسا۔

"اس لئے کہان لوگوں کو ہم سے محبت ہے"اس نے کہا۔

ایگناٹ نے گہراسانس لیااور سراو پراٹھایا۔

" یہاں لکھا ہے کہ کسان اپنی ساری انسانی خصوصیات کھو چکا ہے۔ ہاں ظاہر ہے" اس کے



سید ھے سادھے تھلے ہوئے چہرے پرایک سامیر سادوڑ گیا جیسے اس کوئی چیز نا گوارگز ری ہو۔''میری کھال پہن کردیکھودوست پھرمعلوم ہوگا کہ کیسے لگتے ہو!''

''میں لیٹنے جاتی ہوں''ماں نے سوفیا سے کہا۔''میں ذراتھک کی گئی ہوں اور یہ بوتو میراسر چکرائے دےرہی ہے۔اورتمہاراکیا حال ہے؟''

'' مجھے آرام کی کوئی خاص ضرورت نہیں۔''

ماں تختے پرلیٹ کراونگھنے گئی۔ کوئی کھی یا بھڑآ کر بزرگ خاتون کے آرام میں خلل ڈالنا چاہتی تو وہ بڑی احتیاط سے اسے اڑاد بی۔ ادھ کھلی آنکھوں سے ماں اس کو دیکھر ہی تھی۔ کوئی کھی یا بھڑ آ کر بزرگ خاتون کے آرام میں خلل ڈالنا چاہتی تو وہ بڑی احتیاط سے اسے اڑا دیتی۔ادھہ کھلی آنکھوں سے ماں اس کودیکھر ہی تھی۔ اس کے اس خیال اور ہمرردی سے اسے بڑی خوشی محسوں ہوئی۔

ريبن نزديك آيااورزور سيحس بجسايا

''سوگئی؟''

'' کچھ دیرینک وہ کھڑا ماں کے چیم ہے کی طرف دیکھتار ہا پھراس نے ٹھنڈاسانس بھرااورآ ہستہ ہے

کہا:

''شایدیه پہلی عورت ہے جواس راستے پراپنے بیٹے کے پیچھے پیچھے چل کرآئی ہے۔'' ''کہیں اٹھانہ دینا سے، چلو ہا ہر چلیں'' سوفیا نے کہا۔

"اب تو كام كاوقت ہوگيا۔ تم سے كچھ باتيں تو كرنى ہيں ليكن شام تك اٹھار كھنى ہوں گی۔ آؤيارو،

چلیں ،،

وہ تیوں سوفیا کوسائبان میں چھوڑ کر چلے گئے۔ ''خدا کاشکر ہے کہ بید دونوں دوست ہو گئے'' ماں نے سوچا۔ اس کی ناک میں جنگل اور تارکول کی تیز بوہی ہوئی تھی۔ لیکن وہ سوگئی۔ تارکول کے کارخانے کے مز دوروا پس آ گئے۔ وہ خوش تھے کہ کام کاوفت ختم ہو گیا۔ ان کی آواز وں سے ماں جاگ پڑی اور جمائیاں لیتی مسکر اتی سائبان سے باہر آئی۔ ''تم لوگ تو وہاں کام کر رہے تھے اور میں یہاں شنہزادی کی طرح پڑی سورہی تھی'' اس نے ان



لوگوں کی طرف محبت سے دیکھتے ہوئے کہا۔

''اس میں تہماریکیا خطا؟''ربین نے جواب دیا۔ تھکن نے اس کار ہاسہاکس بل نکال دیا تھااوروہ اب پہلے سے زیادہ پرسکون سانظر آر ہاتھا۔

''ایکناٹ''اس نے کہا۔'' کچھ چائے کیوں نہ ہوجائے؟ اوپر کا کام ہم لوگ یہاں باری باری سے کرتے ہیں۔کھانے اور چائے وغیرہ کے متعلق آج ایگناٹ کی باری ہے۔''

'' آج توجی چاہتا ہے کہ کوئی دوسرامیرے بدلے کام کردے''ایکناٹ نے آگ جلانے کے لئے چھیٹیاں وغیرہ جمع کرتے ہوئے کہا۔

''صرفتم ہی مہمانوں کے پس بیٹھنا چاہتے ہوکیا!''یفیم نے سوفیا کے نزدیک بیٹھتے ہوئے کہا۔ ''میں تمہاری مدد کرتا ہوں ایگناٹ''یا کوف نے کہااوراٹھ کرسائبان کے اندر گیا۔ایک روٹی لاکر اس کے گڑے کاٹے اور میز برر کھ دئے۔

"سنو!" يفيم نے کہا۔ "کوئی کھانس رہاہے..."

رمین نے کان کھڑے کئے اور سر ہلایا۔

''وہی ہے۔زندہ ثبوت چلا آرہاہے''اس نے سوفیا کو سمجھایا۔''اگر میرابس چلتا تواسے شہر شہر لے کر پھر تااور چوراہوں پر کھڑے کر کے لوگ کو جمع کرتا کہاس کی باتیں رکھتی ہے۔''

شام کا دھند لکا اورسکوت زیادہ گہرا ہو گیا۔لوگوں کی آوازیں مدہم پڑ گئیں۔سوفیا اور مال کسانوں کو غور سے دکیر ہی تھیں۔ان سب کی حیال ڈھال اور انداز میں بوجھل پن،ست رفتاری اور ایک عجیب سی اکتاب اور تھکن کوٹ کو بھری ہوئی تھی۔وہ لوگ بھی ان عورتوں کوغور سے دکیر ہے تھے۔

جنگل کی طرف سے ایک لمباخمیدہ ساشخص چھڑی ٹیکتا آر ہاتھا۔ ہر شخص من سکتا تھا کہ وہ بڑی کوشش کر کے سانس لے رہاہے۔

'' آگیامین''اس نے کہا۔ پھراس پر کھانسی کا دورہ پڑ گیا۔

وہ ایک لمباسا بوسیدہ کوٹ پہنے تھا جوایرا یوں تک پہو نچتا تھا۔ زرد سے بالوں کی ٹلیں اس کے پیچکے ہوئے ہیں۔ اس کے زردسو کھے ہوئے چبرے پرسنہری ڈاڑھی تھی۔ ہونٹ مستقل طور پر کھلے ہوئے تھے۔ اور آئکھیں سیاہ حلقوں میں بالکل اندر دھنسی ہوئی بخار کی سی کیفیت میں



چىك رېى تقىيں ـ

''میں نے سا ہے تم لوگ کتابیں لائی ہو؟'' ربین کے تعارف کرانے کے بعداس نے سوفیا سے ہا۔

" ہاں' وہ بولی۔

''شکرید۔ تمام لوگوں کی طرف سے۔ابھی سب لوگ حقیقت کونہیں سمجھ پاتے ۔لیکن میں جو کہاں حقیقت کو سمجھتا ہوں تمہاراشکر بیادا کرتا ہوں۔سب کی طرف ہے۔''

وہ جلدی جلدی سانس لے رہا تھا جیسے ندیدے پن سے ہوا کونگل جانا چا ہتا ہو۔اس کی آواز بار بار رک جاتی ۔اپنے کمزور ہاتھوں کی سوکھی ہوئی انگلیوں سے وہ اضطرابی انداز میں کوٹ کے بٹن بند کرنے کی کوشش کررہا تھا۔

''اتی رات گئے تہمیں جگل میں نہیں رہنا جا ہے۔ درختوں کی وجہ سے ہوا میں رطوبت اور بھاری ین پیدا ہوجا تا ہے''سوفیانے کہا۔

''اب میرے لئے اچھا ہی کیا رہ گیا ہے''اس نے مشکل سے سانس لیتے ہوئے کہا۔''اب تو موت ہی نجات دلائے گی مجھے...''

اس کی آوازس کے تکایف ہوتی تھی اوراس کا پورا حلیہ دیکھ کرشدیدر م کا ایک ایبا جذبہ ابھر تا تھا جس کواپنے ناکارہ پن کا احساس ہوتا ہے اور جس کی وجہ سے مریضا نہ، افسر دہ کن غم وغصہ پیدا ہونے لگتا ہے۔ اس نے ایک پیپے پر بیٹھ کراپنے گھٹنوں کواس احتیاط سے جھکا یا جیسے اسے خوف ہو کہ کہیں وہ ٹوٹ نہ جا کیں۔ اس کے بعد اس نے ماتھ سے پسینہ پونچھنا شروع کیا جس پر اس کے خشک مردہ سے بال جھرے ہوئے تھے۔

آگ سلگ اٹھی اور ہر چیز کا نیتی اہراتی ہوئی معلوم ہوئی، جھلے ہوئے سایے خوفز دہ ہوکر جنگل کی طرف بھاگ رہے تھے۔آگ کے اوپرا میکناٹ کا گول پھولا پھولا ساچرہ نظر آر ہاتھا۔ پھرآگ بھوگئ۔ دھوئیں کی بوآئے گئی اور ایک بار پھر میدان میں تاریکی اور خاموثی چھا گئی جیسے اس بیار انسان کی دستان کو سننے کی انتہائی کوشش کررہی ہو۔

' میں اب بھی عام انسانوں کے کام آسکتا ہوں۔ ایک بہت بڑے جرم کی زندہ شہادت کا کام



دے سکتا ہوں۔ دیکھومیری طرف۔ اٹھائیس برس کی عمر میں میں مرر ہاہوں! دس برس پہلے اپنی پیٹھ پر بارہ پوڈوزن اٹھالیتا تھا اور ماتھے پر بل نہ آتا تھا، میں سوچتا تھا کہ ایک صحت کے ساتھ تو میں ستر برس تک ضرور زندہ رہوں گالیکن صرف دس ہی برس اور زندہ رہا۔ اور اب نے اتمہ قریب ہے۔ میرے مالکوں نے مجھے لوٹ لیا۔ میری زندگی کے چالیس سال چھین لئے۔ چالیس سال!''

''ہروقت بدراگ الا یا کرتا ہے' ریبن نے جرائی ہوئی آواز میں کہا۔

ایک بارشعلے پھر بلند ہوئے، پہلے سے زیادہ روثن اور او نچے ، اور ایک بار پھر سا یے جنگل کی طرف بھا گ اور شعلوں کی طرف بھاگ اور شعلوں کی طرف واپس آئے اور ان کے چاروں طرف خاموثی سے مخاصما نہ انداز میں ناچنے گئے۔ بھیگی ہوئی لکڑیاں سنسنا کمیں اور چھنیں۔ گرم ہوا کے جھوکوں سے درختوں کی بیتیاں بے چین ہو کر سر سرانے لگیں۔ لال اور پیلے لیکتے ناچتے ہوئے شعلے بڑے مزے سے ایک دوسرے سے گلے مل رہے تھے اور بلند ہوکر چنگاریوں کی بوچھار کر رہے تھے۔ ایک جلتی ہوئی پتی ہوا میں اڑی اور سیاہ آسمان سے ستاروں فر سے شکرا کراڑتی ہوئی چنگاریوں کواسینے مسکن میں آنے کی دعوت دی۔

''یہ میراراگ نہیں ہے۔ بیدہ گیت ہے جسے ہزاروں انسان بیمحسوں کئے بغیر گاتے رہتے ہیں کہ ان کی دکھی زندگیوں سے کتنے انسانوں کوسبق مل رہاہے۔ کتنے انسان ہیں جومحنت کرتے کرتے نا کارہ ہو جاتے ہیں۔فاقہ کشی کی حالت میں خاموثی سے مرجاتے ہیں...'' کھانسی کا دورہ پڑنے سے وہ دھرا ہوگیا۔

یا کوف نے ایک برتن میں کواس ایک اور موسم بہار کے پیاز کا ایک می پر رکھ دیا۔

''ادهرآ وَسويلي، تههارے لئے کچھ دودھ لایا ہول…'اس نے کہا۔

🖈 کواس۔ایک قشم کی روتی بیر۔(مترجم۔)

سویلی نے انکار کیالیکن یا کوف اسے ہاتھ پکڑ کرمیز تک لے آیا۔

''تم آئیس بہال کیول لائے؟''سوفیانے ربین کوملامت کی۔''کسی وقت بھی مرسکتا ہے بچارا۔۔'' '' مجھے معلوم ہے'' ربین نے کہا۔''لیکن جب تک باتیں کر سکے کر لینے دو کسی اچھے مقصد کی خاطر زندگی قربان نہیں کی تواب ایک اچھے مقصد کے لئے تھوڑا ہے بھی برداشت کرنے دیا جائے تو کیا حرج ہے۔ مالکل ٹھک ہے۔فکرمت کرو!''

''الیامعلوم ہوتاہے جیسے تمہیں اس میں مزہ آرہ اسے''سوفیا بولی۔



ربین نے اس کی طرف نظر ڈالی اور ترش روئی سے بولا:

'' تہمارے رئیس لوگ ہی ہیں جو یسوع مسے کوصلیب پراٹکا دیکھ کر لطف اٹھاتے ہیں ۔لیکن ہم لوگ اس شخص کی زندگی ہے سبق لینا چاہتے ہیں اور چاہتے ہیں کہتم بھی سبق لو…''

ماں نے گھبرا کرایک بھوں چڑھائی اور کہا:[

''بس بہت ہوا گیا!...'

یمار شخص نے جواب میز کے پاس بیٹھا تھاایک بار پھر بولنا شروع کیا:

'' آخروہ تخت محنت کے ذریعہ انسانوں کو کیوں مارڈ التے ہیں؟ انسانوں سے ان کی زندگی کیوں چھپنی جاتی ہے؟ میرے مالک نے ۔ میں نفیدوف فیکٹری میں کام کرتا تھا۔ میرے مالک نے ایک ایکٹرس کو ایک سونے کا طشت تخفے کے طور پر دیا کہ اس میں مند دھویا کرے اور بستر کے بنچے رکھنے کے لئے ایک سونے کا پاٹ بھی دیا۔ میری ساری زندگی اور میری ساری تو انائی اس پاٹ کی نذر ہوگئی! ایک انسان نے محنت کرا کے جمعے صرف اس لئے مارڈ الا کہ اس اپنی محبوبہ کو میرے خون کا تحد دینا تھا! میرا خون ﷺ کر اس کے لئے سونے کا باٹے خریدنا تھا!''

انسان تو خداکی شبہہ ہوتا ہے اورائی کی خصوصیات لے کر پیدا ہوتا ہے''یفیم نے طنز کیا۔'' اوراس کی مٹی اس طرح پلید کی جاتی ہے۔''

" برخص کواس کے بارے میں بتانا چاہئے!" ریبن نے میزیر ہاتھ مارتے ہوئے کہا۔

"اس كوبرداشت بى نهيس كرناح استانيا كوف ني آستد الله الماس

ایگناٹ دهیرے سے منسا۔

ماں نے دیکھا کہ بیتنوں لڑ کے سب باتیں اس طرح من رہے تھے جیسے ان می تشنہ روحوں کی پیاس بھی نہ بچھ سکتی ہو۔ جب بھی رہین باتیں کرتا بیلوگ بڑے فورسے اسے دیکھنے لگتے ، سویلی کے الفاظ سے ان کے چیروں پرایک عجیب سااستہزائیا نداز پیدا ہوجا تا تھا اور ایسا معلوم ہوتا کہ ان لوگوں کو اس بیار آدمی پر بالکل رحم نہیں آتا۔

''جو کچھ کہدر ہاہے کیابیسب سے ہے؟''ماں نے سوفیا کی طرف جھکتے ہوئے آ ہستہ سے پوچھا۔ ''بالکل صحیح ہے''سوفیانے اونچی آواز میں کہا۔''ماسکو کے اخباروں میں اس قتم کی خبریں شائع بھی



ہوئی تھیں...'

''لیکن مجرم کوسزا کبھی نہیں دی گئی'' ریبن نے بھرائی ہوئی آ واز میں کہا۔''سزا ملنی چاہئے تھی۔ لوگوں کے سامنے کھڑا کر کے، کھڑ نے کھڑ نے کر کے اس کی بوٹی چیل کووں کو دینے کی بات تھی۔ جب انسان بیدار ہوں گے تو کتنے خضب کی سزادیں گے! جو کچھ صیبتیں انہوں نے سہی ہیں انہیں دھونے کے لئے دیکھنا کتنا خون بہائیں گے! اور وہ خون بھی خودان ہی کا ہوگا جوان کی نس نس سے چوسا گیااس لئے اس پران کا حق بھی ہے۔ جبیسا جی چاہے کریں۔''

'' مجھے سردی لگ رہی ہے'' بیار نے کہا۔

یا کوف اسے سہارادے کرآگ کے پاس لے گیا۔

اب آگ بڑی چیک دمک سے جل رہی تھی۔ مبہم سے سابیلہرار ہے تھے اور تعجب سے شعلوں کی انگھیلیوں کود کھیر ہے تھے۔ سویلی ایک درخت کے تنے پر بیٹھ کرا پنے سوکھ ہوئے ہاتھوں سے اغ تا پنے لگا۔ بین نے اس کی طرف دیکھ کرسر ہلایا اور سوفیا سے کہا:

''جو ہا تیں کتابیں نہیں واضع کرتیں ہے واضع کر دیتا ہے۔اگرمشین سے کوئی مزدور مرگیا یا اس کا ہاتھ کٹ گیا تو کہا جا تا ہے کہ خوداس کی خطائقی لیکن جب کسی کا سارا خون چوں کراسے چوڑی ہوئی ہڑی کی طرح بھینک دیا جائے تو پھر تاویل کیا کی جاسکتی ہے۔قل کر دو تو بات سمجھ میں آتی ہے۔لیکن میں ہنہیں سمجھ پاتا کہ صرف لطف اٹھانے کے لئے لوگوں کو کس طرح اذبیت دی جاسکتی ہے۔لوگوں کو اذبیت کیوں دیتے ہیں؟ ہم سب کو اذبیت کیوں پہو نچائی جاتی ہے؟ صرف مزالینے کے لئے، اس میں لطف آتا ہے تا کہ زندگی میں مزہ لوٹ سکیں، تا کہ انسانی خون کے بدلے جو چیزیں چاہیں خرید سکیس۔ بہتریں گائے والیاں، ریس کے گھوڑے، چاندی کے چاتو سونے کی طشتریاں، بچوں کے فیتی کھلونے۔ 'تم جاکر کا م کرو، ذرامحت سے کام کروتا کہ تمہاری محنت سے اتنا بچالوں کہا پنی محبوبہ کے پیشا ب کرنے کے لئے سونے کا برن بنواسکوں!''

ماں دیکھتی رہی اور سنتی رہی اور ایک بار پھر پاویل اور اس کے ساتھیوں کا اختیار کیا ہواروثن راستہ رات کی تاریکی میں اس نظروں کے سامنے چیک اٹھا۔

کھا ناختم ہوا تو سب لوگ الاؤ کے پاس جا کر بیٹھ گئے ۔ شعلے زبان نکالے ککڑیوں کو جاٹ رہے



تھے۔ان کے پیچھے تاریکی کا پردہ بلند ہوکر جنگل اور آسان کو چھپائے لے رہاتھا۔ بیار شخص بیٹھا آنکھیں پھاڑے آگے۔ بیار شخص بیٹھا آنکھیں پھاڑے آگے کی طرف گھور کے دیکھے جارہاتھا۔اسے مسلسل کھانسی اٹھارہی تھی اوروہ اس طرح کا نپ رہا تھا جسے بچھی زندگی اس بیار لاغرجہم سے چھٹکارا پانے کیلئے بیتا بی سے ہاتھ پاؤں ماررہی ہو۔آگ کی روشنی اس کی مردہ کھال میں ذرہ برابر چمک پیدا نہ کرسکی۔صرف اس کی آنکھوں میں بجھتی ہوئی آگ کی چنگاری روثن تھی۔

''میں تو سمجھتا ہوں تم سائبان میں چلے جاؤسو ملی''یا کوف نے اس کی طرف بھکتے ہوئے کہا۔ ''کیوں؟'' بیار شخص نے کوشش کر کے پوچھا۔''میں یہیں بیٹھوں گا۔زیادہ دنوں تک لوگوں کے ساتھ تھوڑے ہی رہناہے!...'

پچھ دیرتک اس نے ادھرادھر دیکھا اور پھر پچھو قفے کے بعدایک ہلکی ہی مسکراہٹ کے ساتھ کہا:

'' تم لوگوں کے ساتھ بیٹھ کرا چھا معلوم ہوتا ہے۔ تمہاری طرف دیکھتا ہوں تو سوچتا ہوں کہ شائد تم
ان سب لوگوں کی طرف سے بدلہ لے سکو گے جنہیں لوٹا گیا ہے، جنہیں لاپلے کی خاطر قتل کر دیا گیا ہے…'

کسی نے اس کی باتوں کا جواب نہیں دیا۔ جلدی ہی سینے پر سر جھکا کروہ سوگیا رہین نے اس کی طرف دیکھتے ہوئے آ ہت ہے کہا:

''یہاں آکربیشتا ہے اور ہمیشہ ایک ہی چیز کے متعلق بات کرتا ہے۔ انسانوں کو کس طرح دھوکا دیا جارہا ہے۔ اس کی روح میں بس یہی بات بسی ہوئی ہے۔ ایسا معلوم ہوتا ہے۔ جیسے یہ بات اس کی آنکھوں پر چیکا دی گئی ہے اور اسے کوئی اور چیز نظر ہی نہیں آتی۔''

''اورد کیوبھی کیاسکتا ہے؟''مال نے پچھ سوچے ہوئے کہا۔''اگر صرف محنت کی وجہ سے ہزاروں انسان روز مرجاتے ہیں اوران کے مالک ہر بے ہودہ چیز پرروپیاڑاتے ہیں تو پھررہ ہی کیا جاتا ہے؟...''
''اس کی باتیں سن کر طبیعت اکما گئ''ایکناٹ نے کہا۔''کیک بارس لیا تویا در کھنے کے لئے کافی ہے۔ کیکن وہ ہر باریپی راگ الاسٹے لگنا ہے۔''

''اس کے اس راگ میں زندگی کی ہر چیزسموئی ہوئی ہے'' ربین نے شجیدہ انداز میں کہا۔''سجھنے کی بات ہے۔ بیبیوں مرتبرتو میں اس کی کہانی من چکا ہوں اور اس کے باوجود مجھے کئ شبہات ہیں۔ بھی ایسے لمجے آتے ہیں جب یقین کرنے کو جی نہیں چاہتا کہ انسان اتنا ذلیل اور کمینہ ہوسکتا ہے، اس وقت امیر



www.urdukutabkhanapk.blogspot.com

غریب سب اچھے معلوم ہوتے ہیں، امیروں کوبھی بہکا دیا گیا ہے! کوئی اندھا ہوارو نے ہے، کوئی اندھا ہواسو نے ہے، بات دراصل یہی ہے!' کتنے اچھے لوگ ہی ہیں، اس وقت ہم لوگ سوچتے ہیں' سب بھائی بھائی ہیں! آئکھیں کھولو، ایمانداری سے سوچو، اپنے آپ پر رحم کئے بغیر سوچو!''

یمار شخص نے جھوم کرآ تکھیں کھولیں اور زمین پر لیٹ گیا۔ یا کوف خاموثی سے اٹھ کرسائبان میں گیا اور ایک کمبل لے کرآ یا اور اپنے بھائی کواڑھا دیا۔ اس کے بعدوہ پھرسوفیا کے پاس بیٹھ گیا۔ آگ کی چنیل مسکراہٹ نے تاریکی میں لپٹی ہوئی شکلوں کوروثن کر دیا، لوگوں کی آوازیں شعلوں کی سرمراہٹ کے ساتھ ہم آ ہنگ ہوکر عجیب فضا بیدا کر رہی تھیں۔

سوفیا نے انہیں بتایا کہ دنیا کے مزدور جینے کاحق مانگئے کے لئے کس طرح جدو جہد کررہے ہیں۔ جرمنی کے کسانوں نے کس طرح بغاوت کی۔آزادی کی متواتر جدو جہد میں آئرستان کے مزدور کس طرح مصبتیں اٹھارہے ہیں اور فرانس کے مزدور کس بے جگری سے لڑرہے ہیں...

یہاں، رات کا تمنی لبادہ اوڑ ھے ہوئے اس جنگل میں، اس چھوٹے سے میدان میں جسے چاروں طرف سے درختوں نے گھیر رکھا تھا، جس کے سر پر سیاہ آسان کی جھیت تھی، جہاں الاؤکی روشنی تھی اور جیرت زدہ خوفناک سایے چاروں طرف ناچ رہے تھے۔ یہاں اس جگدان واقعات کی داستانیں بیان کی جارہی تھیں جنہوں نے پیٹ بجرے لائجی انسانوں کی دنیا کو ہلا دیا تھا۔ سچائی اور آزادی کی جدوجہد میں لڑنے والوں کے نام لئے جارہے تھے اور ایک ایک کر کے کرہ ارض کی ساری قومیں خون میں نہائی ہوئی سامنے سے گذرتی چلی جارہی تھیں۔

سوفیا کی بھاری آ واز نرم خرامی کے ساتھ بہتی رہی۔ وہ ماضی کی ایک آ واز کی طرح معلوم ہورہی تھی اوراس آ واز نے ان کی امیدیں بڑھا کیں ،ان میں اعتباد پیدا کیا اور بیمر دخاموثی سے بیٹھے اپنے دوسرے ملکوں کے بھائیوں کی کہانیوں کو سنتے رہے۔ اور جب انہوں نے اس مورت کے زرد پتلے سے چبرے کی طرف دیکھا تو وہ مقدس مقصد جس کی خاطر ساری دھرتی کے انسان جدو جبد کررہے ہیں۔ آزادی کی بھی خرف دیکھا تو وہ مقدس مقصد جس کی خاطر ساری دھرتی کے انسان جدو جبد کررہے ہیں۔ آزادی کی بھی نہ ختم ہونے والی جدو جبد۔ ان کی نظروں میں اور واضح اور بامعنی ہوگیا۔ دور دراز ماضی کے ان تمام مختلف نہوں کے انسانوں میں، جن سے حال کو تاریخ کی سیاہ خونیں دیوار نے الگ کر دیا تھا، انہیں اپنے ہی خیالات اورا پنی ہی خواہشات کا عس نظر آیا۔ اپنے دلوں اور دماغوں سے انہوں نے اس ساری پھیلی ہوئی



دھرتی کوچھولیا اوراس سے رشتہ قائم کرلیا اور وہاں انہیں ایسے رفیق نظر آئے جومتحد ہوکراس دھرتی پرعدل انسان کا راج قائم کرنے پر کمر کس چکے تھے اوراس عزم کومضبوطی اور نقذ لیں بخشنے کے لئے نئی اور بہتر زندگی کی خاطر ہزار ہامصیبتیں برداشت کر چکے تھے اورا پناخون بہا چکے تھے۔ان کے دلوں میں سارے انسانوں کے ساتھ روحانی وابستگی کے احساس کی شعروش ہوگئی اور دنیا میں ایک نیادل پیدا ہوا۔ایسادل جو ہرچیز کو ہمھنے کے لئے ،ہرچیز کا اعاطہ کرنے کے لئے بیتا بی سے دھڑک رہاتھا۔

''وہ دن آئے گا جب تمام ملکوں کے مزدور اٹھ کر کہیں گے۔ بس بہت ہو گیا! ایسی زندگی سے طبیعت اکتا گئ!'' سوفیا نے اعتماد کے ساتھ کہا۔''اس وقت ان لوگوں کی خیالی طاقت کا جو صرف اپنے لالے ہی کی حد تک طاقت ور ہوتے ہیں، بھرم کھل جائے گا، زمین ان کے پیروں تلے سے کھسک جائے گا اور ڈو ہے کو تنکے کا سہار ابھی نہ ملے گا…'

''بات دراصل یہی ہے'' ربین نے گردن جھکاتے ہوئے کہا۔''اگر ہم اپنے پوری قوت سے اپنا خیال کئے بغیر کام کریں تو وہ کون تی چیز ہے جونہیں کر سکتے۔''

ماں بھوؤیں چڑھائے میسب بن رہی تھی اوراس کے لبوں پر تعجب اورخوثی کی ملی جلی مسکرا ہوئے تھی۔
اس نے دیکھا کہ سوفیا کے طور طریقوں میں اسے جو ضرورت سے زیادہ اختصار، بلند آوازی اور ہمہ گیریت محسوس ہوتی تھی۔ اس کی داستان کے دلچیپ باربط بیان میں گم ہوگئی تھی۔ اس رات کا سنا ٹا، شعلوں کی انگھیلیاں اور سوفیا کا چہرہ بہت اچھا معلوم ہوالیکن سب زیادہ اسے کسانوں کے تمبیر چہرے پیند آئے۔ وہ فاموثی سے دم سادھے بیٹھے تھے کہ ہیں داستان کا تسلسل نہ ٹوٹ جائے، کہین وہ روثن رشتہ منقطع نہ ہو جائے جس نے انہیں ساری دنیا کے ساتھ وابستہ کر دیا تھا۔ آئمیں سے کوئی ایک بھی کبھی خاموثی سے الاؤ میں کچھ کھڑیاں چھوٹیتیں اور دھو کیں کے بادل بلند میں کچھ کھڑیاں چھوٹیتیں اور دھو کیں کے بادل بلند میں جوتے تو وہ اپنا ہے تھی بلند کرکے کوشش کرتا کہ چنگاریاں اور دھواں عورتوں تک نہ جا کیں۔

ایک باریا کوف اٹھ کھڑا ہوااور آ ہتہ سے بولا:

''ایک منط گهر جاؤ…'

وہ دوڑ کرسائبان میں گیا اور کچھ کپڑے لے کرآیا جنہیں اس نے اورا مکیناٹ نے مہماٹوں کے کا ندھوں اور پیروں پر ڈال دیا۔اس کے بعد سوفیانے پھر باتیں شروع کیں۔اس نے اس فتح کے دن کا



نقشہ کھینچنا شروع کیا، ان لوگوں کے اندرخودا پی قوت کا اعتماد پیدا کیا اور ان تمام لوگوں کے ساتھ ایکنا کا شعور ابھارا جو پیٹ جروں کی احتمانہ خواہشوں کی تسکین کے لئے بے مصرف محنت میں اپناخون پسیندا یککئے دے رہے تھے۔ سوفیا کے الفاظ سے ماں کے اندرزیادہ بیجان خواہشوں کی تسکین کے لئے بے مصرف محنت میں اپناخون پسیندایک کئے دے رہے تھے۔ سوفیا کے الفاظ سے ماں کے اندرزیادہ بیجانی کیفیت بیدانہیں ہوئی لیکن ان سب کے دلوں میں سوفیا کے الفاظ نے جو گہرے برادرانہ جذبات بیدا کر دیئے تھے بیدانہیں ہوئی لیکن ان سب کے دلوں میں سوفیا کے الفاظ نے جو گہرے برادرانہ جذبات بیدا کر دیئے تھے اس کی وجہ سے ماں کے دل میں انلوگوں کی طرف سے جذبہ تشکر پیدا ہوا جو اپنی جان جو کھوں میں ڈال رہے تھے تاکہ محبت اور سے انکی اور ایماندارانہ خیالات کے تھے ان تک لاسکیں جو روز مرہ کی محنت کی ذبچروں میں جگڑے ہوئے تھے۔

''خداان کی مدد کرے!''اس نے آئکھیں بند کرتے ہوئے سوچا۔

صبح ہوتے ہوتے تھی ماندی سوفیانے باتیں بند کردیں اور اپنے چاروں طرف روثن سنجیدہ چہروں کودیکھ کرمسکرائی۔

''اب چانا جائے''ماں نے کہا۔

''ہاں چلنا چاہئے''سوفیانے جواب دیا۔

ان میں سے ایک لڑے نے ایک گہرا، ٹھنڈا سانس بھرا۔

''تم لوگوں کا جانا اچھانہیں لگٹا''رین نے خلاف معمول بہت زم لیجے میں کہا۔''تم ہا تیں بہت اچھی کرتی ہو۔ بڑی بات ہے ہی۔ یہی کہ لوگوں کومسوں کرایا جائے کہ وہ ایک ہیں۔ جب کوئی سیمجھ جائے کہ میں جو پچھ چاہتا ہوں وہی بات کروڑ وں اور انسان بھی چاہتے ہیں تو دل میں ایک عجیب محبت سی محسوں ہونے لگتی ہے اور محبت بہت بڑی توت ہے!''

''محبت کروتا کہ کوئی دوسرا آ کرسر پر جوتا مارے!''یفیم اٹھتے ہوئے ہنسا۔''میخائلو چیا، میرا خیال ہے کہ اس سے پہلے کہ کوئی ان لوگوں کو دیکھے لیے پہلوگ یہاں سے نکل جا نمیں تواچھا ہے۔ہم پر پے تقسیم کریں گے کہ پر پے لایا کون۔کوئی میضر ور کیے گا۔وہ زائر عورتیں یاد میں نہ جو یہاں آئی تھیں؟…'

"تم نے جو تکلیف اٹھائی ماں اس کاشکریہ" ریبن نے بات کائی۔" تمہیں دیکھا ہوں تو پاویل یاد



آتاہے۔کتنااحچھا کام کررہی ہوتم!''

اس وقت وہ بڑی نیکی کے دم میں تھا تب ہی تو بہت محبت سے مسکرایا۔ ہوا میں خنگی تھی۔لیکن وہ وہاں بغیر کوٹ پہنے قبیص کا گریبان کھولے کھڑا ہوا تھا۔ ماں نے اس کی مضبوط جسمانی ساخت کودیکھااور نری سے بولی:

" کچھ پہن لو۔ سر دی ہے۔"

"ميرے سينے كاندربہت كرى ہے!"اس نے جواب ديا۔

نتیوں لڑ کے الاؤ کے پاس بیٹھے چیکے چیکے باتیں کرتے رہے اور بیار څخص ان کے پیروں کے پاس کمبل اوڑ ھے لیٹار ہا۔

افق پرروشنی کے ملکے ہے آثار نمودار ہوئے ،سایے حلیل ہونے الگے اور پیتیاں سورج نکلنے کی توقع میں کا پینے لگیں۔

''اچھا تو میں سمجھتا ہوں تم لوگوں کو جانا ہی چاہئے'' ریبنن نے مصافحہ کے لئے ہاتھ بڑھاتے ہوئے سوفیا سے کہا۔ شہر میں تہمار کیسے یہ چلا جائے؟''

' بتمہیں مجھے تلاش کرنا ہوگا''ماں نے کہا۔

نتیوں لڑکوں نے ، آہتہ آہتہ ہوفیا کے پاس آگر کچھ بھدیسل سی خوثی خلقی کے ساتھ اس سے ہاتھ ملایا، صاف معلوم ہور ہاتھا کہ ان میں سے ہرایک کو دبی دبی سی مسرت محسوس ہور ہی تھی ، ایک لطیف اور دوسر نے دوسر نے جذبہ ابھر رہا تھا اور اس احساس کے نئے پن سے وہ کچھ گھبرا سے گئے تھے۔ ایک پیرسے دوسر سے پیر پراپنے جہم کا بوجھ ڈالتے ہوئے نیند سے بوجھل آٹھوں سے انہوں نے سوفیا کی طرف دیکھا اور اس احساس کے نئے بین سے وہ کچھ گھبرا سے گئے تھے۔ ایک پیرسے دوسر سے پیر پراپنے جہم کا بوجھ ڈالتے ہوئے نیند سے بوجھل آٹھوں سے انہوں نے سوفیا کی طرف دیکھا اور مسکرائے۔

''جانے سے پہلے کچھ دودھ نہیں ہوگی؟''یا کوف نے سوال کیا۔

"دودهه بے کیا؟" یقیم نے دریافت کیا۔

' د نہیں''ایکناٹ نے کچھ گھبرا کراپنے بالول کو درست کرتے ہوئے کہا۔' مجھ سے گر گیا...'

تينول بننے لگے۔



باتیں تو وہ دودھ کے متعلق کر رہے تھیلیکن ماں نے محسوس کرلیا کہ وہ کسی اور بات کے متعلق سود رہے ہیں۔ یہ کہان کے دل اس کے اور سوفیا کے لئے محبت کے جذبے سے لبریز ہیں اور وہ ان دونوں کی بہیوں کے خواہش مند ہیں۔ سوفیا پر اس کا بہت اثر ہوا۔ وہ کچھ شرماسی گئی اور اس کے دل میں پاکیزہ مجز انکساری کا جذبہ بیدار ہوا جس کی وجہسے وہ سوائے اس کے اور کچھ نہ کہا تھی۔

^د شکریه ساتھیو!"

لڑکوں نے ایک دوسرے کی طرف دیکھا اور انہیں محسوں ہوا جیسے اس کے الفاظ نے انہیں اٹھا کر بہت بلند کر دیا ہو۔

بیار شخص بری طرحه کھانسے لگا۔ سر دیڑتے ہوئے الاؤمیں انگارے بھیجنے گے۔

''خدا حافظ!'' کسانوں نے آ ہتہ ہے کہااور بیاداس لفظان عورتوں کے کانوں میں بہت دریتک گونجتا رہا۔

پو چھٹنے سے پہلے کے مدہم سے اجالے میں وہ آہتہ آہتہ جنگل کے داستہ پرچل کھڑی ہوئیں۔
'' کتنا اچھا وقت گزرا!''ماں نے سوفیا کے پیچھے چلتے ہوئے کہا۔'' جیسے خواب دیکھا ہو۔ لوگ سچائی
کومعلوم کرنا چاہتے ہیں۔ معلوم کرنے کے لئے کتنے بیتاب ہیں اور پچھا لیامعلوم ہوتا ہے جیسے کسی کرشمس
یا ایسٹر کے تہوار کے دن گرجے میں ضبح کے وقت نماز سے پہلے پا دری نہ آیا ہو، ہر چیز تاریک اور پرسکوت
اور بھیا نک می ہولیکن لوگ جمع ہونا شروع ہو گئے ہوں۔ کوئی یہاں اٹھ کر مقدس تصویر کے سامنے شمع جلا
دے اور آہتہ آ ہتہ اندھیر احجیٹ جائے اور خدا کا گھر روثن ہوجائے۔''

''بالکلٹھیک کہتی ہو!''سوفیانے ہنس کر کہا۔''ہاں اتنافرق ضرورہے کہ یہاں ساری دنیاخدا کا گھر ہے!''

''ساری دنیا!''ماں نے کچھ سوچ کر دھرایا۔''اتن اچھی بات پر تو آسانی سے یقین بھی نہیں آتا اور تم نے اتن اچھی طرح سمجھایا میری پیاری۔ بہت ہی اچھی طرح اور میں ڈررہی تھی کہان لوگوں کوتم پسند نہ آؤگی…''

> سوفیاایک کمح تک خاموش رہی پھر آ ہستہ سے بڑے شجیدہ انداز میں بولی: ''ان کے ساتھ رہنے سے بڑی سادگی آ جاتی ہے...''



وہ دونوں سڑک پرچلتی رہیں اور رہین ، بیار شخص اور لڑکوں کے متعلق باتیں کرتی رہیں جو بہت توجہ کے ساتھ ، کیکن خاموثی اور البحض کے سے عالم میں بیٹھے سنتے رہے سے لیکن جنہوں نے معمولی معمولی خدمات سے بہت اچھی طرح ثابت کر دیا تھا کہ ان عور توں کے کتنے ممنون ہیں۔اب وہ کھلے میدان میں پہوٹج چکی تھیں۔ آفتاب ان سے بغلگیر ہونے کے لئے طلوع ہور ہا تھا۔ نظروں سے ابھی تک اوجھل ہونے کے باوجوداس نے اپنی گلابی شعاعوں کے شفاف شکھے کوساری آسمان پر پھیلا دیا تھا اور گھاس پر شبخم کے قطرے اپنے دلوں میں بہار کی چنیل مسرتیں لئے ہزار رنگ سے چمک اٹھے۔ پر ندوں نے بیدار ہوکر اپنے شاد ماں نعموں سے شبح کا دامن مالا مال کر دیا۔ بڑے بڑے کالے کاگ اپنے بھاری پروں کو پھڑ پھڑاتے کا کیس کرتے اڑنے لگے اور کہیں دور سے طوطی کی آ واز سنائی دی۔ دور در ازکی رسعتوں نے جاگ کرا بھرتے ہوئے سورج کا خیر مقدم کرنے کے لئے رات کے اندھیروں کو تمام پہاڑیوں پر سے ہٹا دیا۔

'' کبھی بھی ایسا ہوتا ہے کہ کوئی شخص بات کرتا جائے کرتا جائے کین کچھ بھی میں نہیں آتا کہ یہ کہنا کیا جا ہتا ہے کہیں دفعتا وہ کوئی بہت سادہ سالفظ کہہ دیتا ہے جس سے سارا مطلب واضح ہوجا تا ہے' مال نے پچھ سوچتے ہوئے کہا۔''اس بھار شخص کا بھی بہی حال تھا۔ میں نے سنابھی بہت ہے اور دیکھا بھی بہت ہے اور دیکھا بھی بہت ہے کہ مزدوروں کو کارخانوں میں اور دوسری جگہ س طرح لوٹے ہیں لیکن انسان ان باتوں کا عادی ہوجا تا ہے کہ مزدوروں کو کارخانوں میں اور دوسری جگہ س طرح لوٹے ہیں لیکن انسان ان باتوں کا عادی ہوجا تا ہے اور پھران کا دل پر کوئی خاص اڑنہیں ہوتا۔ لیکن اس نے دفعتا جو بات کہی وہ گئی تکلیف دہ تھی اور کئی باعث شرم! یسوع! کیا میہ کے کہلوگ اپنی ساری زندگی محنت میں اس لئے کھیا دیتے ہیں کہ ان مالک باعث شرم! یسوع! کیا ہے کہ کوئی جائز کیسے شہر اسکتا ہے!''

ماں کے سارے خیالات اس واقعہ پر مرکوز ہو گئے اور اس نے اس کے ذہن میں اس قتم کے دوسرے شرم ناک واقعات کوا جا گرکر دیا جن کے متعلق اس نے کی مرتبہ سنا تھالیکن اب بھول چکی تھی۔
'' ایسالگتا ہے ان لوگوں کو ہر چیز اتنی زیادہ ملتی ہے کہ دل بھر جا تا ہے، میں نے سنا ہے کہ ایک گاؤں کا افسر تھا جس نے تھم دیا تھا کہ اس کا گھوڑا جب بھی گاؤں ہے گز رہ تو سارے کسان اس کے سامنے سر جھکالیا کریں ورنہ گرفتار کر لئے جا کیں گے۔ بھلا ایسا کیوں کیا ہوگا س نے؟ بیکوئی بات بھی ہوئی؟'' سوفیا نے دھیمے سروں میں ایک گیت گانا شروع کیا جوسج کی طرح تازہ اور تابندہ تھا...



ماں کی زندگی کچھ عجیب اطمینان اورسکون کے ساتھ گزرنے گئی۔ بعض وقت یہ سکون خوداسے حیران کردیتا۔ اس کا بیٹا جیل میں تھا اوراسے یہ بھی معلوم تھا کہ اسے بڑی ہخت سزا ملنے والی ہے۔ لیکن وہ جب بھی اس کے متعلق سوچتی تو غیر ارادی طور پر اس کے ذہن کے پردے پر آندری اور فیدور اور کئی دوسرے لوگوں کی صورت اس کی آنکھوں کے سامنے بڑھنا شروع ہوتی یہاں تک کہ ان تمام لوگوں پر چھا جاتی جنہوں نے اس کا ساتھ دیا تھا۔ ماں پچھ سوچ بچار میں بڑجاتی اور غیر محسوس طور پر پاویل کے متعلق اس کے خیالات پھینے شروع ہوتے یہاں تک کہ ہرست میں بڑجاتی اور غیر محسوس طور پر پاویل کے متعلق اس کے خیالات پھینے شروع ہوتے یہاں تک کہ ہرسمت میں برخ جاتے۔ ان خیالات کی باریک بھٹاتی ہوئی کر نیس ہر طرف روثن کرنے اور انہیں ایک ہی رشتے میں پرونے کی کوشش کرتیں ۔ اسی وجہ سے وہ کسی ایک چیز کے متعلق مسلسل نہ سوچ سکتی ، اور خصوصاً اپنے بیٹے کے متعلق اس کے اندیشے اور اس کی آرزئیں اور تمنا ئیں اس کے ذہن کو بہت دیر تک مسلسل مصروف نہیں ۔

سوفیا جلد ہی چلی گئی اور پانچ دن بعد بہت خوش وخرم واپس آئی۔ چند گھٹے بعد پھر غائب ہو گئی اور دو ہفتے بعد پھر آ گئی۔الیمامعلوم ہوتا تھا جیسے وہ زندگی کی شاہراہ پر بڑے بڑے دائرُوں میں سفر کررہی تھی جس کی وجہ سے وہ بار بارا پنے بھائی کے پاس واپس آ جاتی تا کہ اس کے گھر کواپنی جرات اور اپنی موسیقی سے مالا مال کردے۔

ماں رفتہ رفتہ موسیقی کو پہند کرنے گی۔ وہ موسیقی سنتی تو اسے ایسامحسوں ہوتا جیسے اس کے سینے میں گرم گرم اہریں اٹھ کراس کے دل کونہلارہی ہیں، دل اور پرسکون طریقے پردھڑ کئے لگتا اور مختلف خیالات کی کونپلیں اس طرح پھوٹے نگتیں جیسے زر خیز زمین میں پانی دینے سے نیچ پھوٹ نکاتا ہے اور یہ خیالات موسیقی کے زیراثر آسانی اور خوبصورتی سے الفاظ کا جامہ پہن لیتے۔

سوفیا کے پھو ہڑپن سے ماں بہت عا جزیقی ۔وہ سگریٹ کی راکھ ہمیشہ ادھرادھر جھاڑ دیتی اوراپنی چنریں سارے گھر میں بکھیر دیتی ۔اس سے زیادہ مشکل کام اپنے آپ کوسوفیا کی گر ما گرم جوشیلی باتوں کا عادی بنانا تھا۔اس کے برخلاف کلولائی کی خاموش خوداعتادی اور نرم شجید گیتھی جو ہمیشہ اس کی باتوں میں جھلکتی رہتی تھی۔اسے سوفیا ایک ایسی لڑکی کی طرح معلوم ہوتی جس نے شاب کی منزل پر اولیس قدم رکھا



ہولیکن جواپنے آپ کو ہزرگ منوانا چاہتی ہو۔ وہ لوگوں کواس طرح دیکھتی تھی جیسے پچھ بجیب وغریب قسم کے کھلونے ہوں۔ وہ ہمیشہ محنت کے نقلاس کا ذکر کرتی لیکن اپنے پھو ہڑپن سے ماں پر کام کا بوجھ ہڑھا دیتی، وہ آزادی کے متعلق ہڑی زوردار ہاتیں کرتی لیکن ماں ہمیشہ یہ دیکھتی کہ وہ اپنے ضدی پن اور مسلسل بحث سے لوگوں کو سخت تکلیف پہو نچایا کرتی ہے۔ وہ سرسے پاؤں تک مجموعہ اضداد تھی اور ماں نے یہ بات محسوس کر کی تھی اس لئے اس سے بہت محتاظ طریقے سے بات کرتی اور اس سے وہ پائدار دلی قربت محسوس نہ کرتی جو کولائی کے ساتھ کرتی تھی۔

اپنی مسلسل سپاف اوراداس می زندگی میں بھی وہ ہمیشہ دوسروں کا خیال رکھتا: شبح آٹھ بجے چائے پیتا، اسی وقت اخبار پڑھتا اور مال کوخبریں سنا تا۔ اس کی با تیں سنتے ہوئے مال بہت صاف اور واضح انداز میں مجسوس کرتی کہ زندگی کی بیظیم الشان چکی کس طرح لوگوں کو بے رحمی سے پیس کرروپیہ بناتی ہے۔ اس میں محسوس کیا کہ تکولائی میں آندری کی بہت می خصوصیات ہیں۔ وہ خوخول کی طرح جب لوگوں کی با تیں کرتا تو اس میں دشمنی کا شائبہ بھی نہ ہوتا، وہ سب کو زندگی کی غلط تنظیم کا ذمہ دار تھہرا تا لیکن نئی زندگی پر اس کا اعتباداتنا پر جوش اور اتنادل آویز نہیں تھا جتنا آندری کا تھا۔ وہ ہمیشہ ایک سخت گیراور ایماندار منصف کی طرح پر سکون انداز میں با تیں کرتا۔ خوفناک سی خوفناک چیز وں کے متعلق با تیں کرتے ہوئے بھی اس کے ہوئوں پر یاس انگیز مسکر اہم شھیاتی رہتی مگر ساتھ ہی آئکھوں میں ایک سخت اور سرد چمک بھی بیدا ہوجاتی تھی۔ وہ جب اس کی آئکھوں کی اس چے کودیکھتی تو ایسامحسوس ہوتا کہ پیخت اور سرد چمک بھی کہ بیتخت گیرخود گا۔ بھی معاف کر ہی نہ سکے گا۔ اور اس کے لئے ماں کا دل دکھتا تھا کیونکہ اسے معلوم تھا کہ بیتخت گیرخود اسے بھی نا گوار تھی۔ اس کی جا ہیں میں روز ہر وز اضافہ ہوتا گیا۔

نو بجے وہ کام پر چلا جا تا اس کے جانے کے بعد وہ کمرے صاف کرتی ، کھانا پکاتی خود نہا کرصاف ستھرے کپڑے پہنتی اور اپنے کمرے میں بیٹھ کر کتابوں کی نضویریں دیکھتی۔ اس وقت تک وہ پڑھنا سیکھ گئی تھی مگر اس میں اتنا سر کھپانا پڑتا تھاوہ جلد ہی تھک جاتی اور الفاظ کا ربط سجھ میں نہ آتا۔ اس کے برخلاف تصویروں میں اسے ایک نئی عجیب وغریب دنیا نظر آتی جسے وہ سمجھ لیتی بلکہ کسی ٹھوں چڑکی طرح تقریباً محسوں بھی کر لیتی تھی۔ بڑے بڑے شہر، خوبصورت ممارتیں ، شینیں ، جہاز ، یا دگاریں ، انسانی ہاتھ رنگ میں چیزیں اس کی نظروں کے سامنے انجرتیں اور اپنی رزگار گئی سے اسے جیرت میں ڈال جاتیں۔ زندگی میں



اوروسعت آتی گئی اوراس کی آئیسیں ایک سے بڑھ کرایک عظیم الثان اور حیرت انگیز چیز کودیکھتی رہیں جن سے اب تک وہ اللم تھی اور یہ چیزیں اس بیدار ہوتی ہوئی عورت کی بیاسی روح کواپنے انمول خزانوں اور لازوال حسن کا گرویدہ بناتی رہیں۔ اس حیوانات کے متعلق ایک نقشہ بہت ہی اچھا معلوم ہوتا تھا، اس نقشے کی زبان بدلی تھیلیکن اس کے باوجود ماں کواچھی طرح محسوس ہونے لگا کہ یہ دھرتی کتنی مالدار، کتنی حسین اور کتنی وسیع ہے۔

'' دنیا بھی کتنی بڑی ہے!''ایک دن اس نے نکولائی سے کہا۔ اسے نصوبر میں کیڑے اور خاص طور پر تنلیاں بہت پہندھیں اس نے تعجب سے نصوبروں کو دیکھتے ہوئے کہا:

'' یہ چیز یں خوبصورت نہیں ہیں کیا، نکولائی الوانو وچ؟ ہر طرف کتنی خوبصورتی مجھری پڑی ہے۔
ہمارے پاس گذر جاتی ہے اور ہم و کیے نہیں سکتے ۔ ہم پر تو سارے دروازے بند ہیں۔ لوگ بغیر پچھ جانے
بوجھے ادھرادھر مارے مارے پھرا کرتے ہیں، ایسی چیزوں پر نظر ہی نہیں جاتی جس سے آنکھوں کو ٹھنڈک
پہو نچے۔ ان کے پاس نہ تو وقت ہے نہ خواہش۔ اگر یہ جان گئے ہوتے کہ زمین کتنی مالدار ہے اور کتنی
عجیب وغریب چیزیں یہاں آباد ہیں تون ہ جانے دلوں کو کتنی مسرت حاصل ہوتی ۔ سب چیزیں ہر شخص
کے لئے ہیں اور ہر چیز سب کے لئے ہے۔ کیول ٹھک ہے نا؟''

''بالکل ٹھیک ہے'' کلولائی نے مسلم اکر کہا۔ اور ایک دوسری تصویروں والی کتاب اس کے لئے لایا۔ لایا۔

شام کوا کثر لوگ اس سے ملنے آجاتے۔اس کے مہمانوں میں بیلوگ تھے:الکسی واسیلیو چ،ایک خوبصورت ساشخص، چہرہ کچھ زردی مائل، ڈاڑھی سیاہ، بہت وجہیہ اور کم گو، رومن پیڑووچ، چہرے پر مہماسے، گول ساسر، کسی نہ کسی چیز کے متعلق افسوس کے ساتھ چہ چہ کیا کرتا، ایوان دانیلووچ، پستہ قد دبلا پتلا، نوکیلی ڈاڑھی اوراو نجی آ واز، پیش قبض کی طرح تیز طرار، یا گورجو ہمیشہ اپنے آپ پر،اپنے دوستوں پر اپنا، نوکیلی ڈاڑھی اوراو نجی آ واز، پیش قبض کی طرح تیز طرار، یا گورجو ہمیشہ اپنے آپ پر،اپنے دوستوں پر اورا پی بیاری پر، جودن بدن بڑھتی جارہی تھی، ہنسا کرتا۔ پچھدوسر لوگ بھی تھے جود در در داز شہروں سے آیا کرتے تھے۔ نکولائی ان لوگوں کے ساتھ بہت آ ہستہ آ ہستہ دیر دیر تک ہمیشہ ایک ہی موضوع۔ دنیا کے مخت کرتے، جذباتی ہوجاتے، ہاتھ یاؤں پٹنے اور خوب خوب چاہے



پیتے کبھی بھی وہ لوگ باتیں کرتے ہوئے ہوتے تو نکولائی کوئی اعلان نامہ تیار کر تااور پھراپنے ساتھیوں کو سنا تا۔ وہ لوگ فورا اس کی نقلیں تیار کر لیتے اور مال مسودے کے پچاڑے ہوئے سارے نکٹروں کو بڑی احتیاط سے سمیٹ کرجلادیتی۔

چائے انڈیلیتے ہوئے ماں سوچتی کہ بیلوگ کس قدر جوش وخروش سے محنت کشوں کی زندگی اوران کے مقدر کے متعلق با تیں کرتے ہیں اور بیسوچتے ہیں کہ انہیں صحیح راستہ دکھانے اور پست ہمتی سے نکالنے کے مقدر کے متعلق با تیں کرتے ہیں اور بیسوچتے ہیں کہ انہیں عصر آجا تا، اپنے اپنے خیالات کی تحق سے کے طریقوں کو اور کس طرح بہتر بنایا جائے ۔ بعض اوقات انہیں عصر آجا تا، اپنے اپنے خیالات کی تحق سے تائید کرتے ، ایک دوسرے پر سخت سے سخت الزام لگاتے ، ایک دوسرے کے جذبات کو شیس پہو نچاتے اور گرما گرم بحث میں الجھے جاتے ۔

ماں کوالیا محسوس ہوتا کہ مزدوروں کی زندگی کے متعلق تو خوداسے ان لوگوں سے زیادہ علم ہے۔
اسے الیا لگتا کہ ان لوگوں نے اپنے ذمہ جو کام لیا ہے وہ بہت بڑا ہے لیکن وہ اس کی اہمیت اور وسعت کو اچھی طرح سمجھ سکتی ہے۔ اور اس کی وجہ سے وہ ان کی طرف کچھ بزرگا نہ شفقت کا جذبہ محسوس کرتی ، اس کے دل میں پچھ بزرگا نہ شفقت کا جذبہ پیدا ہوتا کے دل میں پچھ بزرگا نہ شفقت کا جذبہ پیدا ہوتا جیسے بزرگ بچوں کومیاں ہوی کا کھیل کھیلتے د کیھتے ہیں جو ان تعلقات کی نوعیت سے بالکل ناوا قف ہوتے جیسے بزرگ بچوں کومیاں ہوی کا کھیل کھیلتے د کیھتے ہیں جو ان تعلقات کی نوعیت سے بالکل ناوا قف ہوتے ہیں۔ غیر ارادی طور پر وہ ان کی باتوں کا اپنے بیٹے اور آندری کی باتوں سے مقابلہ کرتی اور کی باتوں کا اپنے بیٹے اور آندری کی باتوں سے مقابلہ کرتی اور اسے ان سب میں پچھ فرق سامعلوم ہوتا جے وہ پہلے بچھ نہیں کہی آبھی اسے ایسامحسوس ہوتا کہ مزدوروں کی بستی کے مقابلے میں یہاں لوگ زیادہ زور سے چیختے نہیں ۔ بھی اسے ایسامحسوس ہوتا کہ مزدوروں کی بستی کے مقابلے میں یہاں لوگ زیادہ زور سے چیختے وراس کا سب اس نے اپنے آپ کو یوں سمجھایا:

'' پیلوگ زیاد وہا تیں جانتے ہیں اس لئے زیاد ہ زورزور سے باتیں کرتیہیں ...''

لیکن اکثر و بیشتر اسے یوں محسوں ہوتا کہ بیاوگ جان ہو جھ کر ایک دوسر سے کواکساتے اور اپنی گرم جوثی کونمایاں کرتے ہیں، جیسے ان میں سے ہڑخض اپنے ساتھیوں پر بیٹابت کرنے کی کوشش کر رہا ہو کہ دوسروں کے مقابلے میں حقیقت اس کے لئے زیادہ عزیز اور اہم ہے۔ اور دوسر سے لوگ چڑھ کریے ٹابت کرتے کہ حقیقت سے وہ لوگ زیادہ نزدیک ہیں، اس طرح تیز و تند بحث چھڑ جاتی۔ اسے محسوں ہوتا کہ ہر شخص دوسرے کے مقابلے میں زیادہ او نجا اچھلنے کی کوشش کر رہا ہے اور اس کی وجہ سے اس کے دل میں



ا یک پریشان کن افسر دگی چھا جاتی۔وہ ان لوگوں کی طرف پھڑ کتے ہوئے ابروؤں اور ملتجی نگاہوں سے دیکھتی اور دل میں سوچتی:

'' بیلوگ یا شااوراس کے ساتھیوں کے متعلق ساری باتیں بھول گئے ہیں...''

بڑی توجہ سے وہ ان کی تمام بحث سنی لیکن ظاہر ہے کہ ان باتوں کو بمجھ نہ پاتی۔ مگر وہ الفاظ کے پیچھے چھے ہوئے جذبے کو تیجھنے کی کوشش کرتی اور اس نتیج پر پہو پختی کہ جب مزدوروں کی بہتی میں نیکی وخو بی کے تصور پر بحث ہوتی تھی تو اسے ایک مکمل کل کی حیثیت سے پوری طرح تسلیم کیا جاتا تھا لیکن یہاں اس کے تصور پر بحث ہوتی تھی۔ وہاں جذبات میں گہرائی اور پائدارتھی ، یہاں جذبات پر تیز عقل کا غلبہ تھا جو ہر چیز کوکاٹ ڈالتی تھی۔ یہاں بیدوگ پرانی چیز وں کو تباہ کرنے کی با تیں زیادہ کرتے تھے، وہاں وہ لوگ نئی چیز وں کو تباہ کرنے کی باتیں زیادہ کرتے تھے، وہاں وہ لوگ نئی چیز وں کے خواب زیادہ دیکھتے اور اس کے لئے زیادہ تا بیٹے اور اس کے لئے زیادہ قابل فہم تھے...

اس نے دیکھا کہ جب بھی مزدوروں میں سے کوئی شخص نکولائی سے ملنے آ جاتا تو وہ زیادہ کھل کر آزادی سے باتیں کرتا،اس کے چبرے پرمٹھاس آ جاتی اور پچھ نئے ڈھنگ سے۔ زیادہ کھر درے یا سرسری انداز میں ۔ باتیں کرتا تھا۔

"اس طرح باتیں کر رہاہے تا کہان لوگوں کی سمجھ میں آجائیں "اس نے سوچا۔

لیکن اس سے اسے خوشی نہیں ہوئی۔اس نے دیکھا کہ جومز دوراس سے ملنے آتا وہ بھی کچھاجنبی سا محسوس کرتا جیسے اس کے اندر ہر چیز دبادی گئی ہوجس کی وجہ سے وہ نکولائی کے ساتھ اس آزادی اوراطمینان سے باتیں نہ کرسکتا تھا جس طرح کہ خوداس سے جو کہ صرفا یک معمولی مزدور عورت تھی۔ایک بار جب نکولائی کمرے سے باہر گباتو اس نے اس نو جوان سے کہا جواس سے ملئے آباتھا:

> '' ڈرتے کیوں ہو؟ کوئی بچہتو ہونہیں کہ استاد کے سامنے کھڑے سبق پڑھ رہے ہو...'' وہ شخص کھیسیں نکال کر منس دیا۔

'' پانی سے نکلنے کے بعد مجھلی کی کیا حالت ہوتی ہے.. آخریہ ہم میں سے تو ہے نہیں..'' کبھی کبھی ساشا آتی ، وہ زیادہ دیرینہ گھہرتی ، ہمیشہ بغیر بنسے کام کی بات کرتی اور جاتے وقت ہمیشہ ماں سے پوچھتی :



''یاویل میخائلووچ کیساہے؟''

''احیماہے،خدا کاشکرہے،مزے میں ہے!''

''میراسلام کہنا''لڑکی کے سامنے شکایت کی کہ پاویل کو بغیر مقدمہ چلائے اتنے دنوں سے جیل میں ڈال رکھا گیاہے۔ساشا کی تیوریوں پربل آگئے۔اس نے کہا کچھ نہیں لیکن انگلیوں میں کچھشنے ساپیدا ہوا۔

ماں اس ہے کہنا جیا ہتی تھی:

"جانتی ہوں میری جان کتمہیں اس سے محبت ہے..."

لیکن بیہ کہنے کی اس میں ہمت نہ تھی لڑکی کا سنجیدہ چہرہ،اس کے تختی سے بھنچے ہوئے ہونٹ اوراس کے الفاظ کی خشکی دیکھ کرمحبت کے الفاظ کہنے کا جذبہ ٹھنڈ اپڑ جاتا تھا۔ٹھنڈ اسانس بھر کر ماں نے خاموثی سے ہاتھ ملااور سوچا:

' افوه کتنی دکھی ہے ہیا...'

ایک دن نتاشا آئی۔ ماں کو یہاں دیکھ کر بہت خوش ہوئی۔اس نے اسے بیار کیا اور دفعتا اس سے آہتہ سے بولی:

"میری مان کا انقال ہوگیا۔ مرگئیں بے جاری..."

سرکو پیچیے جھٹکادیتے ہوئے اس نے جلدی سے آئکھیں پونچیس اور کہا:

''افسوس تو یہ ہے کہ ابھی ان کی عمر پیچاس برس کی بھی نہیں تھی۔ ابھی تو بہت زندہ رہ سکتی تھیں لیکن میں تو سوچتی ہوں کہ جیسی زندگی انہیں گزار نی پڑر ہی تھی اس سے قوموت ہی بہتر ہے۔ ہمیشہ تنہار ہیں ، کوئی بھی تو ان کے نزد کی نہ نہا کہ کی کوان کی ضرورت نہ تھی ، میر رے باپ ہمیشہ ڈانٹٹ ڈیٹے رہتے تھے۔ یہ بھی کوئی زندگی ہوئی ؟ دوسر لے گاس لئے زندہ رہتے ہیں کہانہیں کسی ، بہتر چیز کی امید ہوتی ہے لیکن میری مال تو بین کے سوااور کسی چیز کی امید ہی نہیں کر سکتی تھیں ۔..'

''ٹھیک کہتی ہو، نتاشا''مال نے سوچتے ہوئے کہا۔''لوگ کسی بہتر چیز کی امید میں جیتے رہتے ہیں لیکن جب کوئی امید ہی ندرہ جائے تو پھرزندگی کی کیامعنی؟''اس نے محبت سے لڑکی کے ہاتھ کو تقبیتے پایا۔ ''توابتم اکیلی رہ گئیں؟''



''بالکل اکیلی''نتاشانے سرسری طور پر کہا۔ ''ٹھیک ہی ہے'' کچھوقفے کے بعد مال مسکرائی۔''اچھےلوگ بہت دنوں تک اسکیے نہیں رہتے۔ کوئی نہ کوئی ان کے پیچھے لگار ہتا ہے…''

8

نتا شانے ایک کپڑے کے کارخانے سے متعلقہ اسکول میں نوکری کر لی اور مال نے اسے غیر قانونی پریے،اعلانات اوراخبار پہونچانے شروع کردئے۔

یکی اس کا کام ہوگیا۔ مہینے میں کئی باروہ کسی ہیرا گن یالیس اور گھر کے بینے ہوئے کپڑے بیچنے والی کھاتی پیتی شہری عورت یا زائر کا بھیس بدل کراپنے کا ندھے پرتھیلا لٹکائے یا ہاتھ میں سوٹ کیس لئے مختلف علاقوں کا چکر لگاتی۔ ریل ہویا کشتی، ہوٹل ہویا سرائے وہ ہمیشہ وہی متین سیدھی سادی عورت ہوتی تقلق جواجنیوں سے آگے بڑھ کر بات کرتی اوراپنی مرنجان مرنج طبیعت اور زمانہ دیکھے ہوئے انسان کی خود اعتادی کے ساتھ بغیر کسی جھجک کے لوگ کی توجہ اپنی طرف مبذول کر لیتی۔

اسے لوگوں سے باتیں کرنے میں مزہ آتا، وہ ان کی کہانیاں اور شکا یتیں اور وہ تمام باتیں سنی جنہوں نے انہیں جیران کر دیا تھا۔ اس ایسے تحض سے مل کر بہت خوثی ہوتی جوتمام چیزوں سے غیر مطمئن رہتا۔ ایسی بے اطمینانی جو قسمت کی ٹھوکروں کے خلاف احتجاج کرتے ہوئے بالکل واضح سوالوں کا حل تلاش کرتی۔ اس کی نظروں کے سامنے انسانی کی تصویر بے نقاب ہوتی گئی جس میں آسودگی کی خاطرایک بے چین اور بے معنی جدو جہدر ہتی تھی۔ ہر طرف لوگوں کو بے وقوف بنانے کی کوششیں تھیں، پھھ نہ پھھ کرنے کی گھا تیں تھیں، ذاتی مفاد کی خاطران خون پینے اور آخری قطرہ تک نچوڑ لینے کی ترکیبیں تھیں۔ اور اس نے بیچی دیکھا کہ دھرتی پرکسی چیز کی کئی نہیں ہے لیکن زیادہ تر لوگ اس سے محروم ہیں، اور افراط کی دنیا میں نیم فاقد کشی کی زندگی گذارر ہے ہیں۔ شہر کے کلیساؤں میں چیا ندی سونا بھرا ہوا ہے جن کی خدا کو کوئی ضرورت نہیں، لیکن گرجوں کے دروازوں پر فقیر سردی سے کانپ رہے ہیں اور معمولی تی بھیک کیا انظار میں کھڑے ہوئے بیں۔ پہلے بھی اس نے بیسب پھود یکھا تھا۔ سونے چاندی سے لدی ہوئے کلیسا کو اور زربغت کا لباس بہنے ہوئے یادری اور اسکے مقابلے میں غریبوں کے گندے جھونیڑے اور ان کے گندے جھونیڑے اور ان کے گندے جھونیڑے اور ان کے اور ان کے اور ان کے گندے جھونیڑے اور ان کے گندے جھونیڑے اور ان کے گندے جھونیڑے اور ان کے گنا کے اور ان کے گندے جھونیڑے اور ان کے گند کے جھونیڑے اور ان کے کو کو کو کو کی کی کو کو کی کو کھونی کی کو کی کو کی کی کی کھونی کو کی کو کی کو کی کھونی کھونی کی کو کی کو کی کو کی کو کی کو کی کو کو کی کو کی کو کو کی کی کو کر کی کو کو کی کو کی کو کو کی کو کی کو کی کو کی کو کی کو کر کو کی کو کو کو کی کی کو کی کو کی کو کی کو کی کو کو کی کو کو کو کی کو کی کو کی کو کر کو کی کو کر کو کی کو کر ک



جسموں کے چیتھڑ ہے۔لیکن پہلے وہ انہیں قدرتی بات مجھ کرتشلیم کرلیا کرتی تھی مگراب بید چیزیں اس سے معلوم تھا کہ غریب انسا کلیسا سے زیادہ نزدیک ہیں اور امیروں کے مقابلے میں انہیں اس کی زیادہ ضرورت ہے۔

یہ وغمیج کی تصویریں دیکھ کر اور ان کے متعلق کہانیاں سن کراسے اتنا تو معلوم ہو گیا تھا کہ ان کا لباس سادہ ہوتا تھا کہ ان کا لباس سادہ ہوتا تھا اورغریوں کے دوست تھے۔لیکن کلیساؤں میں اس نے بیہ دیکھا تھا کہ ان کی تصویر کو سنہرے اور ریشی کیڑوں میں دھیرتی پانے کے لئے آتے تو بیر کپڑے ان کود کھے کر کرا ہمیت سے اہرانے لگتے اورغیرارادی طور پراسے ربین کے الفاظیاد آگئے:

''خدا کے متعلق بھی ہمیں احمق بنادیا گیاہے!''

غیر شعوری طور پراس نے نماز کم کردی لیکن یہوع کے متعلق اور ایسے لوگوں کے متعلق سو چنازیادہ شروع کر دیا جواس کا نام نہ لیت بلکہ شاکداس سے واقف بھی نہ تھے لیکن اسے ایسامحسوس ہوتا کہ یہ لوگ اسی کے اصولوں کے مطابق ، اس کی طرح زندگی بسر کرتے تھے اور دنیا کوغر بیوں کی مملکت بیجھتے تھے ، اور چاہتے تھے کہ دھر تی کی ساری دولت تمام لوگوں میں مساوی طور پرتقبیم کردی جائے ۔ وہ اس بارے میں بہت سوچی اور یہ خیالات اس کے دل کے اندر جڑ کپڑتے گئے اور زیادہ تھییر ہوتے گئے یہاں تک کہ انہوں نے پھیل کر ہراس چیڑ کو چو وہ دیکھتی اور سنی تھی اپنی آغوش میں لے لیا۔ خیالات نے بڑھ کر دعا کی تابندگی حاصل کر لیا اور اپنی پاکدار وشنی سے ساری تاریک دنیا کو اور ساری زندگی کو اور سب لوگوں کو منور کر تابندگی حاصل کر لیا اور اپنی پاکدار وشنی سے ساری تاریک دنیا دہ عزیز ہوگئے ہیں جن سے وہ پہلے ایک مبہم تی ملائمت کے ساتھ مجت کرتی تھے۔ ایک پیچیدہ سے جذبے کے ساتھ جس میں خوف کے ساتھ اور مسرت کے ساتھ افر دگی کے آمیزش تھی ۔ اور لیوع میں بھی تبدیلی آگئی تھی ۔ وہ زیادہ بلنداور قابل حصول ، زیادہ روثن اور خوش وخرم ہوگئے تھے جیلے بھی گئی آئی تھی ۔ وہ زیادہ بلنداور قابل حصول ، زیادہ روثن اور خوش وخرم ہوگئے تھے جیلے بھی گئی گئی ہو ، ان کے نام پر لوگوں نے بے در لیخ اپناخون بہا کر آئیس گورا الہ ہو، لیکن جوا تکساری وجہ سے انسانوں کے اس دوست کام نام زبان تک نہ دون کیا جوں۔ راستے میں سب پچھ د کھنے سننے کے بعداور اس بات پر مسرور کہ میں نے اپنے فرض پور اکر لیا لاتے ہوں۔ راستے میں سب پچھ د کھنے سننے کے بعداور اس بات پر مسرور کہ میں نے اپنے فرض پور اکر لیا کہ بی مور کے باس آئی۔

"اس طرح سیروسفر کرنے اور طرح طرح کی چیزوں کودیکھنے سے کافی فائدہ ہوتا ہے"ایک شام



اس نے نکولائی سے کہا۔''اس سے زندگی کو سجھنے میں مدد ملتی ہے، لوگوں کے لئے جینا بھی دو جر ہو گیا ہے،
استے پست ہوگئے ہیں کدائلی سجھ میں نہیں آتا کہ بیسب کیا ہو گیا۔ سجھ بی نہیں پار ہے کہ آخران کے ساتھ
ایسا برتاؤ کیوں کیا جارہا ہے، انہیں کیوں دھ تکارا جارہا ہے؟ جب ہر چیزی اتنی افراط ہے تو پھر انہیں کیوں
تاریکی اور جہالت میں رکھا جاتا ہے؟ اور کہاں ہے وہ خدائے بزرگ و برترجس کی نظروں میں نہ کوئی امیر
ہے نہ غریب بلکہ سب اس کے بچے ہیں؟ اپنی زندگی کے متعلق سوچتے ہیں تو لوگ کچھ برا پھیختہ سے ہو
جاتے ہیں۔ وہ سجھتے ہیں کہ اگر اس کے متعلق کچھ نہ کیا گیا تو بینا انصافی ان کا خاتمہ کردے گی۔'

کچھدنوں سے تواس کا جی چاہتا تھا کہ لوگوں کے ساتھ جو بے انصافی ہور ہی ہے اس کے متعلق خود لوگوں سے بات کرے کبھی بھی اس جذبے کود بانے میں اسے کافی دفت محسوس ہوتی۔

جب نکولائی دیکھنا کہ وہ تصویریں دیکھر ہی ہے تو مسکرا کراس سے دنیا کے کسی اور بجو بے کا ذکر کرتا۔ انسان نے اپنے ذمہ جوفرائض لئے تھان کی عظمت سے مرعوب ہو کروہ کچھا ٹک اٹک کرسوال کرتی: ''کیا میں بات ممکن ہے؟''

ا پنی پیشین گوئی میں رائخ اور غیر متزلزل اعتقاد کے ساتھ وہ اپنی محبت بھری آنکھوں سے چشمے کے پیچھے سے اس کی طرف دیکھا اور مستقبل کا نقشہ کھینچتا :

''انسان کی ضرورتوں کی کوئی تھاہ نہیں اوراس کی قوت لا انتہا ہے! لیکن ابھی دنیا اپنے آپ کو روحانی اعتبار سے مالا مال کرنے میں ست رفتاری سے کام لے رہی ہے کیونکہ ابھی جو شخص خود مختار ہونا چا ہتا ہے وہ علم کے بجائے روپیہ حاصل کرنے کی فکر میں رہتا ہے ۔ لیکن جب لوگ لا کچ کوختم کر دیں گے اور زبردتی کی مزدوری سے نجات حاصل کرلیں گے…''

اس کی با تیں ماں کی سمجھ میں مشکل ہی ہے آئیں کیکن ان کے پیچھے جوایک پرسکون اعتماد تھاوہ اس کی سمجھ میں زیادہ آسانی ہے آنے لگا۔

'' د نیامیں آزادانسان بہت ہی کم ہیں۔ یہی تو مشکل ہے!'' کلولا کی نے کہا۔

یہ بات اس کی سمجھ میں آئی۔وہ ایسے لوگوں سے واقف تھی جنہوں نے اپنے آپ کولا کی اور کینے کی گرفت سے آزاد کرلیا تھا۔اوروہ یہ بھی جانتی تھی کہ اگر ایسے لوگوں کی تعداد میں اضافہ ہو جائے تو زندگی اتنی تاریک اورو حشتنا ک ندر ہے گی بلکہ زیادہ سادہ،زیادہ روثن اور زیادہ بلندو برتر ہو جائے گی۔



''لوگوں کوزبردسی سخت دل بنادیا جاتا ہے'' نکولائی نے درد کھرے لیجے میں کہا۔ ماں نے سر کے اشارے سے اس کی تائید کی اوراسے خوخول کے الفاظ یا د آگئے۔

9

کولائی وقت کا بہت پابندتھا۔ایک دن خلاف معمول وہ دریہ سے گھر آیا اور بغیر کپڑے اتارے ہاتھوں کو بے چینی سے ملتے ہوئے بولا:

''نلوونا آج ہماراایک ساتھی جیل ہے فرار ہو گیا ہے۔کون ہوسکتا ہے؟ مجھے کچھ پیۃ نہ چل سکا..'' مال کو کچھ چکر سا آگیا۔

' دممکن ہے پاویل ہو؟''اس نے بیٹے کرسر گوثی کے انداز میں کہا۔

'' کولائی نے کا ندھوں کو جھگلتے ہوئے جواب دیا۔''لیکن چھپنے میں اس کی مدد کیسے کی جائے؟ اس سے ملا کہاں جائے؟ ابھی میں سڑک کا چکرلگار ہاتھا کہ شاید کہیں ملا قات ہوجائے۔ ظاہر ہے میں پھر جار ہا ہوں…''

''اور میں بھی!''ماں نے جیخ کر کہا۔

''تم ذرا یگور کے یہاں جا کر پیۃ لگاؤ، شایدا سے کچھ معلوم ہو'' نکولائی نے باہر جاتیہ وئے تجویز پیش کی۔

وہ سر پررومال ڈال کراس کے بیچھے بیچھے ہی سڑک پر پہونج گئی۔اس کا دل امید ہے معمورتھا، آنکھوں کے سامنے سرخ سر دھے ناچ رہے تھے، دل بانسوں اچھل رہا تھا اور وہ تقریباً دوڑی چلی جارہی تھی۔ سرجھکائے اپنے چاروں طرف ہر چیز سے بے خبروہ ایک آس کے سہارے آگے بڑھتی جارہی تھی۔ ''اگروہاں لل گیا تو کتنا اچھا ہوگا!''امیدنے اس کے قدم اور تیز کردیے۔

گرمی کی وجہ سے وہ تھک کر ہاپنے گئی۔ یگور کے گھر کی سٹر ھیوں پر پہو ٹجی تو آ گے بڑھ سامشکل ہو گیا۔رک کراس نے چاروں طرف دیکھا اور دفعتاً آ ہتہ سے چیخ کراس نے اپنی آ تکھیں ہند کر لیں اسے ایسامحسوں ہوا کہ ابھی اس نے نکولائی وسوف شیکو ف کو دروازے پر جیبوں میں ہاتھ ڈالے کھڑے ہوئے دیکھالیکن جب اس نے دوبارہ دیکھا تو وہاں کوئی بھی نہ تھا...



''شاید صرف تصور ہوگا''اس نے سیر هیوں پر چڑھتے اور خاموثی میں کان لگا کر سنتے ہوئے سوچا۔ احاطے میں کسی کے پیروں کی چاپ سنائی دی۔اس نے رک کرینچے کی طرف دیکھا۔ایک بار چیک زدہ چہرہ اسے پھر نظر آیا جواس کی طرف دیکھ کرمسکرار ہاتھا۔

'' نگولائی، نگولائی!''اس نے دوڑ کراس کی طرف جاتے ہوئے پچارا۔اس کے دل میں مایوسی کا درد تھا۔

''واپس جاوُ''اس نے ہاتھ سے اشارہ کرتے ہوئے آ ہشہ سے کہا۔

جلدی جلدی سٹر هیاں چڑھ کروہ گور کے کمرے میں پہونچی۔وہ تخت پر لیٹا ہوا تھا۔

"كولائي جيل سے بھاگ آيا ہے!"اس نے ہانيتے ہوئے كہا؛

''کون سائکولائی؟'' یگورنے تکیئے پر سے سرآ ٹھاتے ہوئے بیٹھی ہوئی آواز میں پوچھا۔''نکولائی کے نام دوآ دمی تھے۔'

''وسوف شیکوف بیبین آرہاہے!''

''بہت خوب!''اسی وقت تکولائی کمرے میں داخل ہوا۔ دروازے کی چٹنی لگا کرسر سے ٹو پی اتاری اور وہیں کھڑے ہو کر آ ہت ہآ ہت مہنے اور بال درست کرنے لگا۔ یگور کہنیوں کے بل کچھ او پراٹھا اور اشارے سے کہا:

"ادهرآؤ…"

نکولائی مسکراتا ہواماں کے پاس آیا اور اس سے ہاتھ ملایا۔

''اگرتمہیں نہ دیکھا تو شاید دوبارہ جیل جانا پڑتا۔ شہر میں کسی کونہیں جانتا اورا گربہتی کی طرف جاتا تو ایک منٹ میں گرفتار ہوجا تا۔ اس لئے میں سڑکوں پرگشت لگاتار ہااور سوچ رہاتھا کہ بھاگ کرمیں نے بھی عجیب حماقت کی ہے۔ دفعتاً میں نے دیکھا کہ نلوونا سڑک پر چلی جارہی ہیں۔ میں بھی ان کے پیچھے ہو لل…''

''تم بھاگ کیسے سکے؟''مال نے دریافت کیا تخت کے کنارے پر پچھ بیٹی کے ساتھ بیٹھتے ہوئے اس نے کا ندھوں کا جھٹکادیا:

"بالكل اتفاق سے ميں باہر يوں ہى ہوا كھانے فكلاتھا كم مجرم قيديوں نے اپنے چوكيداركو مارنا



شروع کردیا۔اس چوکیدارکوایک زمانے میں چوری کے الزام میں پولیس سے نکال دیا گیا تھا۔اب ہر شخص کی مخبری کرتا ہے اور کسی کوچین سے بیٹھے نہیں دیتا۔ اس کو بیلوگ مارر ہے تھے۔ایک ہنگامہ ہو گیا۔ چوکیدار سیٹیاں بجاتے پھر رہے تھے۔ میں نے دیکھا کہ پھاٹک کھلا ہوا ہے۔ باہر سڑک کا چورا ہا اور شہر نظر آرہا تھا۔ آہتہ آہتہ وہاں سے چل نکلا جیسے خواب میں چل رہا ہوں۔ جب سڑک پردور تک پہو نج گیا تو ہوش آ یا اور سوچا کہ کہاں جاؤں؟ پیچھے مڑکر دیکھا تو بھاٹک بند ہو چکا تھا۔..'

'' ہونہ'' یگور بولا۔'' تو جناب واپس کیوں نہیں چلے گئے جا کر شرافت سے دستک دے کر کہا ہوتا کہ پھرسے اندر بلا لیجئے ،معاف کیجئے گا جناب ذراغلطی ہوگئ…'

''واقعی'' نکولائی ہنسا۔''بیتمانت تو ہے کیکن مجھے پھھا چھانہیں معلوم ہو کہ اپنے ساتھیوں سے ایک لفظ کے بغیر وہاں سے یوں بھاگ آیا۔ تو پھر میں آگ بڑھتا ہی گیا۔ راستے میں جنازے کا جلوس ملا۔ ایک بنچ کی لاش تھی۔ میں بھی ان لوگوں کے ساتھ شامل ہو گیا اور جنازے کے پیچھے پیچھے سر جھکا کے ادھر ایک بنچے بغیر چلا گا۔ پچھ دریقبر ستان میں بیٹھ کر ٹھنڈی ہوا کھائی اور ایک دم سے ایک بات میرے ذہن میں آئی…'

''صرف ایک؟'' یگور نے سوال کیا اور ٹھنڈا سانس بھر کے کہا۔'' میں سمجھتا ہوں تمہارے بھیجے میں زیادہ سوچنے کی گنجائش ہی نہیں''

وسوف شیو ف خوش مزاجی سے بنسااور سرکو جھٹکادیتے ہوئے بولا:

''ار نے نہیں اب میرا بھیجاا تنا خالی نہیں ہے جتنا پہلے تھا! لیکن تم اب تک بیار ہویگورا ایوانو وج ؟''
''برخض اپنی بساط بھر کام کرتا ہے'' یگور نے بلغی کھانی کھانستے ہوئے کہا۔''ہاں تو اپنا قصہ سناؤ۔''
''تو پھر میں مقامی عجائب گھر میں چلا گیا۔ چکر لگاتے لگاتے میں سوچتارہا کہ اب جاؤں کدھر؟
اپنے او پر غصہ آنے لگا اور بھوک بھی گئی تھی! سڑک پر نکلا تو پھر عجیب سامحسوں ہوا۔ پولیس والے ہر شخص کو غور سے دیکھر ہے تھے۔ میں نے سوچا کہ بس اب جلد ہی عدالت میں گھیدٹ لیا جاؤں گا۔ استے میں کیا دیکھتے ہوں کہ پلا گیا نلوونا میری دوڑتی ہوئی چلی آر ہی ہیں۔ میں ایک طرف کو ہوگیا اور ان کے پیچھے بیچھے چلا، بس یہ ہے سارا قصہ۔''



''میں نے تمہیں دیکھاہی نہیں'' مال نے تقصیروارا ندا نداز میں کہا۔ وسوف شیکو ف کواس نے بہت غور سے دیکھااورا سے محسوس ہوا کہ وہ زیادہ دبلا ہو گیا ہے۔

"سارے ساتھی بہت پریشان ہول گے..." وسوف شکوف نے سر تھجاتے ہوئے کہا۔

''اورعہدہ دار؟ ان پردل نہیں دکھتا؟ وہ بھی تو پریشان ہوں گے'' یگور بولا۔منہ کھول کراس نے اپنے ہونٹ اس طرح چلانے شروع کئے جیسے ہوا کو چبار ہا ہو۔'' خیر مذاق تو ایک طرف رہا، ابتمہیں کہیں چھپانے کا سوال ہے۔کام خوشگوار ضرورہے مگرآ سان نہیں ہے۔اگر میں چل پھرسکتا تو!...'

اس نے ٹھنڈاسانس بھرااوراپنے سینے کوآ ہستہ آ ہستہ ہاتھوں سے رگڑنے لگا۔

''بہت بیار معلوم ہورہے ہو یگورالیا نووج '' نکولائی نے سرجھکا کے کہا۔ مال نے ٹھنڈا سانس بھرا اوراس چھوٹے سے کمرے میں تشویش کے ساتھ نظر دوڑائی۔

'' خیراسے تو مجھ پر چھوڑ دؤ'' یگورنے جواب دیا۔''اب تکلف کس چیز کا ہے پاویل کے متعلق پوچھ ہی ڈالو۔''

وسوف شيكو ف مسكرايا ـ

'' پاویل اچھا ہے۔ بالکل اچھا ہے۔ ایک طرح سے وہی جمارا سردار ہے وہاں جیل کے عہدہ داروں سے وہی گفتگو کرتا اور مجموعی طور پروہی قیادت کرتا ہے۔ ہر شخص کے دل سے میں اس کی بڑی عزت ہے۔..'

وسوف شیکوف کی با تیں سنتے ہوئے نلوونا نے سر ہلا یا اور سیکھیوں سے یگور کے سوجے نیلا ہٹ لئے ہوئے چہرے کی طرف دیکھتی رہی۔اسے ایسامعلوم ہوا کہ اس کا چہرہ بالکل بیجان ہے جس سے کسی قتم کے جذبے کا اظہار ہی نہیں ہور ہاتھا۔ ہاں اس کی آنکھوں میں زندگی اور مسرت کی چیک تھی۔

· ' کچھ کھا نامل سکتا تو بڑا اچھا ہوتا تم سمجھ نہیں سکتے کہ کتنا بھوکا ہوں!'' کلولا کی دفعتاً بولا۔

''ماں دیکھووہاں الماری کے اوپر پچھروٹی رکھی ہے'' یگور بولا۔''اس کے بعد بڑے کمرے میں جا کر بائیں ہاتھ کودوسرے دروازے پردستک دینا۔ ایک عورت درواز ہ کھولے گی تو ذرااسے یہاں بلالینا۔ کہنا کہ کھانے کی جتنی چیزیں ہوں لیتی آئے۔''

"برچز کیون؟" نکولائی نے احتجاج کیا۔



· · فكرمت كرو_زياده بين ہوگا...'

ماں نے جا کر دروازے پر دستک دی۔ آواز کی طرف کان لگا کراس نے یگور کے متعلق سوچا:

"مررہاہے..."

"کون ہے؟"کسی نے کمرے میں سے یو چھا۔

'' يگورايوانو دچ نے بھيجا ہے'' مال نے آ ہتہ ہے کہا۔'' اپنے کمرے میں بلایا ہے تہمیں...''

"انجمي آئي" عورت نے دروازہ کھولے بغیر جواب دیا۔ ماں نے ایک لمحدانظار کیا اور پھر دروازہ

کھٹکھٹایا۔ دروازہ جلدی سے کھل گیا اور چشمہ لگائے ہوئے ایک کمبی سی عورت باہر نکلی اپنی آستنوں کی

شکنوں کوٹھیک کر تنیو ہے اس نے ماں سے بڑی سردمہری سے پوچھا:

"كياچاھئے؟"

'' يگورايوانو وچ نے بھيجاہے مجھے...'

'' تو آؤ کیکن ایبالگتاہے کہ میں نے تمہیں کہیں دیکھاہے!''عورت نے نرمی کے ساتھ کہا۔'' کیسا

مزاج ہے؟ یہاں ذرااندهیراہے۔''

ماں نے اس پرنظر ڈالی اوراسے یادآیا کے نکولائی کے مکان پراسے دوایک مرتبہ دیکھا تھا۔

"يسباين بى ساتقى بين "اس نے سوچا۔

عورت پلا گیا کواپنے سامنے لئے جارہی تھی۔

"طبیعت زیاده خراب موگئی کیا؟"اس نے دریافت کیا۔

"بال ليلے ہوئے ہیں۔ مجھ سے کہا ہے کہ يہاں آ کر پچھ کھانے کے لئے لے آؤں..."

" کھانے کی ضرورت بالکل نہیں ہے۔"

دونوں یگور کے کمرے میں داخل ہو ئیں تو اس کے بیٹھے ہوئے گلے سے سانس لینے کی آ واز سنائی ...

د برہی تھی:

''میں تواپنے آبا واجداد سے ملنے جار ہا ہوں دوست لدمیلا واسی لیونا۔ بینو جوان حضرت جو ہیں نا ان کوسوجہی کہ عہدے داروں سے یو چھے بغیر جیل سے چلے آئیں۔ پہلے توانہیں کچھ کھانا کھلاؤاور پھر کہیں چھیادو۔''



عورت نے سر ہلا یا اور بھار کی طرف د کیھتے ہوئے کہا:

''ان لوگوں کے آتے ہیں جھے بلالینا چاہئے تھا یگور۔اچھا تو دوادود فعہنا نے کردی تونے!بہت بری بات ہے! میرے ساتھ آؤ کا مریڈ۔تھوڑی ہی دیرییں یگور کو شفاخانے منتقل کرنے کے لئے لوگ آتے ہوں گے!''

''تو ﷺ مج مجھے شفاخانہ پہونچانے کاارادہ کرہی لیا؟''

''ہاں۔میں رہوں گی تبہارے ساتھ۔''

''وہاں بھی؟ باپ رہے باپ!''

''اچھاچھوڑ ویہ مٰداق!''

عورت نے باتیں کرتے ہوئے یگورکوٹھیک ہے کبل اڑھایا۔ نکولائی کوغور سے دیکھا۔ پھرشیشیوں کواٹھا کردیکھا کہ دواکتنی باقی ہے۔ اس کی آواز ہموار اورموزوں اتار چڑھاؤوالی تھی اور چال میں ایک خاص دکشی تھی۔ اس کا چیرہ زردی مائل تھا اور کالی بھویں ناک کے اوپر آکر تقریباً مل گئ تھیں۔ ماں کواس کی شکل لینند نہ آئی۔ اس عورت کی آئکھیں نو جھی مسکراتیں نہ بھی چہکتیں اور جب بات کرتی ایسامعلوم ہوتا کہ تھم دے رہی ہے۔

''اب ہم لوگ جاتے ہیں''اس نے بات جاری رکھی۔''لیکن میں ابھی آتی ہوں۔ یگورکواس میں سے ایک چمچے دوادیدو۔اور دیکھوانہیں بات نہ کرنے دینا۔''

وہ نکولائی کوساتھ لے کے چلی گئی۔

''بہت اچھی عورت ہے'' یگور نے ٹھٹڈ اسانس بھر کے کہا۔''بہت ہی غیر معمولی عورت ہے ... میں تہہیں اس کے ساتھ لگائے دیتا ہوں ماں۔ بیچاری بہت تھک جاتی ہے ...''

"بات مت كرو لويددوا بيؤ" مال في محبت سے كہا ـ

اس نے دوایی اورایک آئکھ بند کرلی۔

'' زبان بند کئے رہوں تب بھی مروں گا تو ضرور ...' اس نے کہا۔

دوسری آئکھ سے مال کوکود کیتیار ہا۔مسکرایا تو ہونٹ آ ہتہ سے کھل گئے۔ مال نے سر جھکا لیااور رخم

کے ایک بے پناہ جذبے سے اس کی آنکھوں میں آنسوآ گئے۔



'' ٹھیک ہی ہے۔ بالکل فطری بات ہے'' وہ بولا۔'' زندگی اور موت کا چولی دامن کا ساتھ ہے۔'' ماں ن سے اس کے ماتھے پر ہاتھ رکھ دیا اور ایک بار پھرآ ہتہ سے بولی: ''خاموثر نہیں روسکتے کیا؟''

اس نے آئکھیں بند کرلیں جیسے اپنے سینے کے اندر کی خرخراہث کوئن رہا ہو۔اس کے بعد پھراس نے ہاتیں شروع کیں:

''خاموش لیٹے رہنے کے کوئی معنی نہیں ماں۔اس سے کیا فائدہ ہوگا؟ نزع کے چند لمحے اور مل جائیں گے لیکن تم جیسی اچھی خاتون سے چند باتیں کرنے کی سعادت ہاتھ سے چلی جائے گی۔اتنا تو یقین ہے کہ دوسری دنیا میں لوگ یہاں کی طرح اچھے نہیں ہو سکتے ...''

ماں نے کچھ پریشان ہوکراہے باتیں کرنے سےروکا:

''وہ خاتون پھرواپس آئیں گی اور مجھ پر برس پڑیں گی کہتمہیں باتیں کیوں کرنے دیا...''

''وہ خاتون نہیں، وہ ایک انقلا بی ہے، کامریڈ ہے۔ بہت اچھی عورت ہے۔ خفا تو ضرور ہوگی۔ ہر شخص پرخفا ہوتی ہے...''

ا پنے ہونٹوں کو جنبش دینے کی کوشش کرتے ہوئے یگور نے اس سے اپنے پڑوی کی کہانی سنانی شروع کی۔اس کی آئکھیں مسکرار ہی تھیں اور مال نے محسوس کیا کہ وہ جان بو جھ کر چھیٹر رہا ہے اور اس کے نم اور نیلے چہرے کی طرف دیکھا تو وہ پریشان ہی ہوگئی اور سوچنے گئی:

"بيتومرر ہاہے..."

لدمیلا واپس آگئ۔احتیاط سے دروازہ بند کرنے کے بعدوہ ماں کی طرف مخاطب ہوئی:

''تہماری دوست کو کپڑے بدل کرمیرے کمرے سے فوراً رخصت ہوجانا چاہئے۔اس لئے ابتم جا کراس کے لئے پچھ کپڑے لے آؤ۔ یہیں لے آنا۔ برا ہوا کہ سوفیا آج کل یہاں نہیں ہے۔لوگوں کو چھیانا۔اس کام میں تو اہر ہے۔''

''کل آرہی ہے''ماں نے شال لیٹتے ہوئے کہا۔

اسے جب بھی کوئی کام دیا جاتا تواسے فوراً پورا کرنے کے لئے وہ اتنی بے تاب ہوجاتی کہ کسی اور چیز کے متعلق ذہن میں کوئی بات ہی نہ آتی۔



'' کیا خیال ہے تمہارا، کس قتم کا لباس ہونا چاہئے؟''اس بے بالکل کا روباری انداز میں پوچھا۔ ''کوئی سابھی ہو۔رات کو جانا ہے۔''

''رات تو اور بھی خطرناک ہوتی ہے۔ سڑکوں پرلوگ کم ہوتے ہیں اور پولیس والے زیادہ چو کئے ہوجاتے ہیں۔ پچھ بہت زیادہ حیالاک قتم کا آ دمی نہیں ہے ہیہ''

يگورروڪھي ہنسي ہنسا۔

د تههیں دیکھنے شفاخانے آسکتی ہوں کیا؟''ماں نے دریافت کیا۔

کھانستے ہوئے اس نے سر ہلایا۔

''میرے ساتھ باری باری سے ان کی تماری داری کروگی؟'' لدمیلانے ماں کی طرف اپنی سیاہ آنکھوں سے دیکھتے ہوئے پوچھا۔''تیار ہونا؟ بہت خوب لیکن اب جلدی سے جاکر آ جاؤ۔''

اس نے محبت کیکن کچھ تحکمیانہ انداز سے ماں کا ہاتھ پکڑا اور اسے درواز ہے تک لے آئی۔ ہاہر نکل کراس نے آہت ہے کہا:

''اس طرح تہمیں وہاں سے ہٹا دیا،اس کا برامت ماننا کیکن بات کرنااس کے لئے مصر ہے اور مجھے تواب تک امید ہے...''

اس نے دونوں ہاتھ اتنی زور سے کس کر دبائے کہ ہڈیاں چٹخے لکیس اور پھر تھکے تھکے انداز میں اپنی لیکیس جھکالیں۔اس اعتراف سے مال کچھ پریشان ہی ہوگئی۔

"ارے واہ، ظاہر ہے امید ہونی چاہئے!" ماں نے زیرلب کہا۔

'' ذرا دیکھ لینا خفیہ کے لوگ آس پاس تو نہیں ہیں''عورت نے دھیرے سے کہا۔اس نے اپنے ہاتھ اٹھا کرکنپٹیوں کورگڑا۔اس کے ہونٹ کا نیچاور چہرہ نرم پڑگیا۔

" بجھے معلوم ہے!... 'مال نے کہا۔اس کے لہج میں فخر کی جھلک تھی۔

پھاٹک سے باہر نگلتے ہوئے وہ ایک منٹ کے لئے رکی، تیزی کے ساتھ ادھرادھر دکھے کراس نے اپنی شال درست کی۔ اچھے خاصے مجمع میں بھی وہ عموماً خفیہ کے لوگوں کو پہچا نے میں غلطی نہیں کرتی تھی۔ ان کی چال کی مبالغة آمیز بے نیازی، ان کی حرکت وسکنات کا غیر فطری سکون واطمینان اور ان کے چرے پر مختلن اور اکتاب کی آثار۔ بیسب چیزیں جوائلی عیار کی مختلط ، مجرم نگا ہوں کے راز کو بالکل نہیں چھیا سکتی



تھیں، ماںان سب سے خوب واقف تھی۔

لیکن اس وقت اسے اس قیم کا کوئی چیرہ نظر نہیں آیا اور وہ تیزی سے سڑک پرچل کھڑی ہوئی۔ ایک گاڑی میں بیٹھ کر بازار تک گئی۔ نکولائی کے لئے کپڑے خریدتے وقت وہ بڑی تخق سے مول تول کرتی رہی۔ وہ بینظام کررہی تھی گویا اس کا شوہر بڑا شرائی اور عیاش قیم کا انسان ہے اور تقریباً ہم مہینے اس کے لئے ایک نیا جوڑا خریدنا پڑتا ہے۔ دو کا نداروں پر اس کی کہانیوں کا کوئی اثر نہیں ہوالیکن خود اسے بہت خوشی ہوئی کیونکہ گاڑی میں بیٹھے بیٹھے اسے خیال آیا تھا کہ پولیس والے بیتو محسوں کریں گے ہی کہ نکولائی کے لئے نئے کپڑے خریدے جائیں گے اور اس لئے خفیہ کے لوگوں کو بازار بھیجا جائے گا۔ اس احتیاط کے ساتھ وہ یگور کے مکان واپس آئی اور اس کے بعد نکولائی کو لے کر شہر کے بالکل کنارے تک گئی۔ وہ لوگ سرٹک کے دونوں طرف چل رہے جے اور ماں بید کھے کرخوش ہورہی تھی کہ نکولائی کس طرح بھاری بھر کم انداز سے آگے چلا جارہا ہے۔ اس کے لمبے بھورے کوٹ کا دامن بار بار پیروں میں الجھ جاتا، ہیٹ کو بار اراو پراٹھا تا جارہا تھا جو بار بارکھ کے کرناک تک آجاتی تھی۔ ایک سنسان تی گئی میں ساشا انکے پاس آئی اور مال نے وسوف شیکوف کی طرف د کھر کرس ہلا ما اور واپس گھر چلی آئی۔

''لیکن پاویل اب بھی جیل ہی میں ہے ...اور آندری...''اس نے سوچااوراسے دکھ ہوا۔ کلولائی سے ملاقات ہوئی تو وہ بڑی پریشانی کے عالم میں تھا۔

'' یگور کی حالت انچھی نہیں ہے!'' وہ بولا۔''بہت خراب حالت ہے! شفاخانے پہونچا دیا گیا ہے۔لدمیلا یہاں آئی تھی تہہیں بلا کے گئی ہے...'

شفاخانے؟"

نگولائی نے کچھ گھبرائے کھبرائے سے عالم میں اپنی عینک ٹھیک کی اور پھر ماں کوصدری پہننے میں مدد دی۔

'' بیلو۔ بیہ بنڈل بھی لیتی جاؤ'' کلولائی نے اس کی انگلیوں کواپنے گرم ہاتھوں میں دباتے ہوئے کا نیتی ہوئی آواز میں کہا۔'' وسوف شیکو ف کوٹھیک سے پہو نجادیا؟''

''ہاں۔''

''میں بھی یگورسے <u>ملنے</u>آ وُں گا۔''



ماں تھک کے چور ہوگئ تھی اور ککولائی کی پریشانی نے اسے وسوسے میں ڈال دیا کہ کوئی بڑا حادثہ پیش آنے والا ہے۔

''وهمررهاہے''یخوفناک خیال اس کے ذہن میں آتارہا۔

لیکن صاف ستھر چھوٹے سے کمرے میں پہو نچنے کے بعدا سے تسکین ہوئی جہاں تکیوں کے ڈھیر کے درمیان یگور بیٹھا ہنس رہاتھا۔وہ دروازے میں کھڑی شنتی رہی کہ یگورڈ اکٹر سے کیا کہدرہاہے:

نے در میان یور جمیحا ہی رہا تھا۔وہ درواز نے یک کھڑی کی رہی کہ!' پ

"بیار کاعلاج کرنااییا ہی ہے جیسے اصلاحات کرنا..."

''اپنی بکواس بند کرو یگور!''ڈاکٹر کے لہجے میں پریشانی تھی۔

''لیکن میں انقلابی ہوں اور مجھے اصلاحات سے نفرت ہے ...''

ڈ اکٹر نے یگور کا ہاتھ نرمی اور آ ہتگی ہے واپس اس کے اوڑ ھنے کی چا در پرر کھودیا اور اپنے مریض کا سوچا ہوا چیرہ ہاتھ ہے چھوکرمحسوں کرتے ہوئے وہ بڑی فکر مندی کے ساتھ اپنی ڈ اڑھی کو سہلانے لگا۔

ماں ڈاکٹر سے واقف تھی۔وہ کلولائی کا بہت اچھادوست تھا۔اس کا نام تھاا بواندا نیلووچ۔وہ یگور کےنز دیک گئی جس نے اسے دیکھے کرزبان نکال کرچڑ ھایا۔ڈاکٹراس کی طرف مڑا۔

'' آؤنلوونا آؤ! ہاتھ میں کیاہے؟''

'' کتابیں ہوں گی شاید'' ماں نے جواب دیا۔

''نہیں پڑھنے کی اجازت نہیں ہے''ڈاکٹرنے کہا۔

'' يرتو مجھامتى بنادينا جاتے ہيں''مريض نے شكايت كى۔

وہ کچھ ہانپ سارہا تھا اور سینے میں خرخرا ہٹ ہور ہی تھی۔ چہرے پر پیننے کے نتبہ نتبے قطرے تھے اور ماتھے سے پسینہ یو نچھنے کے لئے ہاتھ اٹھا تا تھا تواسے تکلیف ہوتی تھی۔ سوجے ہوئے بے مس وحرکت گالوں نے اس کے چوڑے ، محبت بھرے چہرے کومشنح کر کے ایک بے جان مورت میں تبدیل کر دیا تھا۔ اندر دھنسی ہوئی آئکھوں میں صاف شفاف مسکرا ہے تھی۔

" جناب اسکولا پیس، اب می*ن تھک گیا۔ لیٹ جاؤں*؟"

''نہیں لیٹومت!''ڈاکٹرنے رو کھے بین سے کہا۔

" تم گئے اور میں لیت !"



''لیٹنے نہ دینا نلوونا! ذرا تکیوں کوٹھیک سے لگا دینا، اور دیکھوانہیں باتیں مت کرنے دو۔ بہت نقصان دہ ہے۔''

ماں نے سر ہلایا اور ڈاکٹر چھوٹے چھوٹے ڈگ جھرتا باہر چلا گیا۔ یگور نے سرکو ڈھیلا چھوڑ دیا، آئکھیں بند کرلیں اور بالکل ساکت ہوگیا۔ صرف اس کی انگلیاں کا نیتی رہیں۔ اس چھوٹے سے کمرے کی سفید دیواریں سرداور افسردہ کن تھیں۔ بڑی تی کھڑ کی میں سے لائم کے بودوں کی بل کھاتی ہوئی چوٹیاں نظر آ رہی تھیں اور ان کی گہرے رنگ کی گرد آلود پتیوں کے درمیان زرد دھیے چمک رہے تھاور خزاں کے سرد کمس کا پیتادے ہے۔

"موت مجھے بڑی آ ہسگی اور... بدل سے لئے جارہی ہے' گورنے آ تکھیں کھولے بغیر کہا۔ "معلوم ہوتا ہے اسے مجھ پر کچھرتم آ گیاہے۔ حق مغفرت کرے عجب آزادم دتھا!...'

'' باتیں بند کر دویگورایوانووچ'' مال نے اس کے ہاتھ کومحبت سے تھپتھیاتے ہوئے درخواست ب

''میں باتیں بند کر دوں گا۔ بہت جلد۔''

بڑی مشکل ہے اس نے بات جاری رکھی ۔ بھی سانس اکھڑ سا جاتا اور بھی سکت نہ ہونے سے خاصی دیر کے لئے خاموش ہوجاتا۔

'' کتنی اچھی بات ہے کہتم لوگوں کے ساتھ ہوتہ ہاری صورت و کھے کر اچھا لگتا ہے۔ میں کبھی کبھی اپنے اپنے آپ سے پوچھتا ہوں۔ان کا حشر کیا ہوگا؟ بیسوچ کر دکھ ہوتا ہے کہتم بھی دوسروں کی طرح۔جیل میں ڈال دی جاؤگی۔اوراسی قتم کی دوسری بائیں۔جیل سے ڈرلگتا ہے تہہیں؟''

" نہیں!" اس نے سادگی سے جواب دیا۔

'' ظاہر ہے۔لیکن بید حقیقت اپنی جگہ مسلم ہے کہ جیل بڑی بری جگہ ہوتی ہے، میرا بید حال جیل ہی میں ہوا۔ سے کہتا ہوں۔ میں مرنانہیں جاہتا۔۔''

مال کہنے ہی والی تھی کہ' ممکن ہے تم فی جاو'' لیکن اس کے چبرے پر ایک نظر ڈال کروہ خاموش ہو گئی۔

"ابھی کام کی سکت تھی مجھ میں ...اگر میں کام نہ کرسکتا ۔ تو زندہ رہنے سے کوئی فایدہ نہ ہوتا۔ سراسر



حماقت...'

ماں نے ٹھنڈاسانس مجرااور غیرارادی طور پراسے آندری کا پیندیدہ جملہ یاد آگیا''بات تو انصاف کی ہے مگراس سے سکون نہیں ہوتا!''دن بجرکے کام نے اسے تھکا دیا تھا اور بھوک بھی لگ رہی تھی۔ مریض کی ہے مگراس سے سکون نہیں چھائی ہوئی تھی اور چکنی دیواروں پر بیچارگی ہی پھیل رہی تھی۔ باہر لائم کے پودوں کی چوٹیاں نیچے نیچے تیرتے ہوئے بادل معلوم ہورہی تھیں، بے انتہا سیاہ اور برس جانے پر آمادہ بادل۔ ہر چیز پر سکوت طاری ہوگیا تھا۔ تاریک ہوتی ہوئی شفق تھہر کررات کی آمد کا انتظار کررہی تھی۔

" مجھے کتنا برالگتا ہے!" پگورنے آئکھیں بن کرکے بات ختم کی۔

''سوجاو'' مال نےمشورہ دیا۔' شاید طبیعت کچھٹھیک ہوجائے۔''

اس کے سانسوں کو کان لگا کر سننے کے بعد کے بعداس نے ادھرادھرنظر دوڑائی ، کچھ دیر تک خاموثی سے ایک جگہ نبیٹھی رہی۔اس کا دلغم کی سر دگرفت میں تھا۔ پھروہ اونگھ گئی۔

دروازے پر کچھآ واز ہوئی اوروہ جاگ پڑی۔ چونک کردیکھا تو گیورآ نکھیں کھولے دیکھر ہاتھا۔

''میں ذرااونگھ گئ''اس نے زمی کے ساتھ کہا۔''معاف کرنا!''

''اورتم میرا کہا سامعاف کرنا۔۔''اس نے بھی اسی زمی کے ساتھ کہا۔

شا کی تاریکی کھڑ کی میں سے جھا تک رہی تھی۔ کمرے میں کچھ شنگی تھی اور ہر چیز پرغبار ساچھا گیا تھا۔ مریض کا چیرہ ساہ تھا۔

كيرُ ول كى سرسرا هِ بِ سنائى دى اور پھرلدميلا كى آواز آئى:

"اندهیرے میں بیٹھے کیا کھسر پھسر کررہے ہو۔ بجلی کا بٹن کہا۔؟"

دفعتاً کمرے میں تیز سفیدروشی پھیل گئی۔ کمرے کے درمیان میں کبی سیدھی لدمیلا سیاہ لباس میں روچھ

ملبوس کھڑی تھی۔

يگور كےجسم ميں جھر جھرى سى آگئى۔

اس نے ہاتھ اٹھا کرسینے پررکھا۔

'' کیابات ہے؟''اس کے نزدیک جا کرلدمیلانے گھبرا کریوچھا۔

یگورنے مال کی طرف ساکت می آنکھول ہے دیکھا جواب زیادہ بڑی اور زیادہ چک دار معلوم ہو



رہی تھیں۔

اس نے منہ پوراکھول دیا، سراو پراٹھایا اور ہاتھ آگے بڑھا کر پچھٹو لنے سالگا۔ ماں نے اس کا ہاتھ اپنے ہاتھ میں لے لیا اور سانس روک کے اس کے چہرے کی طرف دیکھا۔ ایک شدید تشنجی کیفیت کے ساتھ اس نے سرتکھیئے بررکھ دیا اور ذور سے بولا:

''ابنہیں جی سکتا!بس اب خاتمہ ہے!''

اس کے جسم میں کیکی تی آئی، منکا ڈھل گیا۔ بستر کے اوپر سے بلب کی سرد بے جان روثنی اس کی پیٹی پھٹی آئھوں میں ایک بے جان ساعکس ڈال رہی تھی۔

"ارے پیکیا ہوا!" مال نے آ ہستہ سے کہا۔

لدمیلا آہتہ سے بستر کے پاس سے اٹھ آئی اور کھڑی کے پاس جا کر کھڑی ہوگئ اور باہر دیکھنے

" ختم ہو گیا!... "وہ دفعتاً ایک بے حداو نجی آواز میں چلائی۔

کھڑکی کی چوکھٹ پر وہ کہنیوں کے سہارے جھکی اور پھر دونوں ہاتھوں سے منہ چھپائے پھوٹ پھوٹ کرروتے ہوئے گھٹنوں کے بل زمین پر بیٹھ گئی جیسے کسی نے دفعتاً اسکے سر پر کچھ مار دیا ہو۔

ماں نے یگور کے بھاری ہاتھوں کواس کے سینے پر رکھ دیا اور تکلیئے پر سرکوٹھیک کیا۔ پھراپنے آنسو پونچھ کرلدمیلا کے نزدیک گئی اور جھک کراس کے سرکے گھنے بالوں کوسہلانے لگی۔لدمیلانے دھیرے دھیرے سراو پراٹھایا، پھٹی پھٹی بے رونق آنکھول سے اس کی طرف دیکھا اورکوشش کرکے کھڑی ہوگئی۔

''ہم دونوں جلاوطنی میں ساتھ رہے تھ' ہونٹوں سے اس نے آ ہستہ سے کہا۔''ہم دونوں ساتھ ہی وہاں گئے اور سزا کا ٹی .. بعض وقت حالات انتہائی ناخوش گوار ہوجاتے تھے۔ بالکل نا قابل برداشت، بہت سے لوگ ہمت ہار گئے ...'

وہ سکیں بھر کر پھوٹ بھوٹ کے رونے گئی۔ پھر کوشش کر کے اس نے اپنی سسکیوں کوروکا۔ اپنا منہ مال کے نز دیک لائی۔ اس وقت اس کا چبرہ حر ماں آ میز محبت سے نرم پڑ گیا تھا اور وہ کچھاور کم عمر نظر آنے گئی تھی۔

''لکین اس کی خوش مزاجی مجھی ختم نہ ہوئی''اس نے سسکیاں لیتے ہوئے دھیمی آواز میں اپنی بات



جاری رکھی۔ ''ہمیشہ ہنستا نداق کر تار ہتا، اپنی تکلیف کو چھپائے رہتا تا کہ کمزورلوگوں کی ہمت افزائی ہو۔
ہر شخص کے ساتھ بڑی محبت، ہمدردی اور خیال سے پیش آتا تھا۔ وہاں سائبیریا میں بیکاری اکثر و بیشتر
لوگوں کو تباہ کر دیتی ہے، لوگ اپنے سفلہ جذبات کے آگے سر جھکا دیتے ہیں۔ لیکن اسے اچھی طرح
احساس تھا کہ اس کے خلاف کس طرح جدو جہد کرنی چاہئے! کاشتم جانتیں کہ کتنا اچھا ساتھی تھا بیشض اس کی نجی زندگی بے انتہا ناشاد ونا مراد تھی لیکن آج تک کسی نے اس کی زبان سے شکایت کا ایک لفظ بھی
اس کی نجی زندگی ہے انتہا ناشاد ونا مراد تھی لیکن آج تک کسی نے اس کی زبان سے شکایت کا ایک لفظ بھی
نہیں سنا! میں اس کی بڑی اچھی دوست تھی۔ اس کی شفقت نے مجھے بہت پچھ سکھایا۔ اپنے بیش بہاد ماغ
سے اس نے ججھے وہ سب پچھ دیا جومکن تھا۔ لیکن اپنی افسر دگی اور تنہائی کے باوجود اس نے بھی ذرہ ہرا ہر
شفقت یاذ اتی توجہ کا مطالبہ نہیں کیا…''

یگور کے نز دیک جا کروہ جھی اوراس کے ہاتھ کو پیار کیا۔

"كامريد، مير عزيزترين سائقى، شكريه، تبدل سے تمہارا شكريداداكرتى موں!"اس نے نرم لهج يس كہا۔" خدا حافظ ميں اس طرح كام كرتى رموں گى جيسے ہميشة تم نے كام كيا۔سارى زندگى تنظم يا ہمت ہار بغير..." خدا حافظ!"

ہنچکیوں سے اس کا جہم بھکو لے کھار ہاتھا اور وہ یگور کے پیروں کے پاس بستر پر اپناسرر کھ کر بیٹھ گئی۔
ماں خاموثی سے پھوٹ پھوٹ کرروتی رہی ،کسی وجہ سے وہ اپنے آنسوؤں کو پی جانا چاہتی تھی ،وہ چاہتی تھی کہ لیور کے متعلق کچھ محبت اور درد میں کہ لید میلا کو دلاسا دے ، اس کی ڈھارس بندھائے ،وہ چاہتی تھی کہ یگور کے متعلق کچھ محبت اور درد میں ڈولی ہوئی باتیں کہے۔ آنسوؤں کے درمیان میں سے اس نے یگور کے زرد چہرے کو دیکھا، اس کی آنکھوں کودیکھا جنہیں پلکوں نے صرف آدھا بند کیا تھا جیسے وہ صرف اونگھ رہا ہو۔ اس کے سیاہ ہونٹوں کو دیکھا جن پر ہلکی ہی مسکر اہٹ کھیل رہی تھی۔ ہر چہز ساکت تھی اور تکلیف دہ حد تک روثن ...

الیان دانیلووچ حسب معمول چھوٹے چھوٹے ڈگ جرتا آیا اور دفعتاً کرے کے درمیان میں رک گیا۔ بے ڈھنگے پن سے اپنی جیبوں میں ہاتھ ڈالتے وہے اس نے اونچی،مضطرب آواز میں پوچھا:

"پيکب ہوا؟"

کسی نے جواب نہیں دیا۔اپنا ما تھا پونچھ کروہ لڑکھڑا تا ہوا یگور کے نزدیک پہونچا۔اس کے ہاتھ کو



د با کروه ایک طرف کوهٹ گیا۔

'' کوئی غیرمتوقع بات نہیں ہے۔اس کا دل جس حالت میں تھااس میں تو…کم سے کم… چھے مہینے پہلے چاہئے تھا…''

دفعتاً اس کی اونچی ، نا مناسب حد تک بھاری آ واز بھرا گئی ، دیوار سے سہارا لے کراس نے تیزی سے آپئی ڈاڑھی پر ہاتھ پھیرنا شروع کیااوربستر کے آس پاس مجتمع عورتوں کودیکھتار ہا۔ ''ایک شخص اورختم ہوگیا''اس نے آ ہتہ ہے کہا۔

لدمیلا نے اٹھ کر کھڑکی کھولی۔فوراً ہی وہ سب کھڑکی کے نزدیک کھڑے ہو گئے اور نزال کی تاریک رات کے چبرے پرنظریں جمادیں۔پیڑوں کی سیاہ چوٹیوں کے اوپر تارے جھلملا رہے تھے اور آسان کی بے پایاں وسعتوں کواور بھی زیادہ گبرا کررہے تھے۔

لدمیلانے ماں کابازر بکڑااوراس کے کاندھے پر جھک گئی۔ ڈاکٹرسے جھکائے اپنا چشمہ صاف کرتا رہا۔ کھڑی کے باہر تاریکی میں سے شہر کی رات کی تھکی ہوئی آ وازیں آ رہی تھیں۔ سر دہوانے ایکے چہروں کو پیار کیا اور بالوں کواڑا یا۔ لدمیلا کے گال سے ایک آنسو بہہ کرینچ گرا تو وہ کانپ آٹھی۔ باہر بر آمدے میں سے گھرائی پریشان می آ وازیں آ رہی تھیں، کوئی تیزی سے جا رہا تھا۔ لیکن مید تینوں کھڑی کے پاس ساکن وساکت کھڑے رات کی تاریکی کو گھورتے رہے۔

ماں کواحساس ہوا کہ شائدیہاں وہ کسی کے راستے میں حائل ہو۔اس نے بڑی احتیاط سے اپناباز و چھڑا ایا اور دروازے کے نز دیک گئی۔وہاں پہو پنج کروہ یگور کی طرف دیکھ کر تعظیما جھکی۔

"جارى ہو؟" ڈاکٹر نے کسی طرف دیکھے بغیر آہتہ سے سوال کیا۔

"بإل...

سڑک پر پہونچ کراہےلدمیلا اوراسکے دبے دبے انداز میں رونے کا خیال آیا۔

''رونا بھی تون ہیں جانتی...''

مرنے سے پہلے یگور کے آخری الفاظ یا دکر کے ماں نے ایک آہ بھری۔ سڑک پر آہت آہت چلتے ہوئے اسے اس کی زندگی سے بھر پور آئکھیں، اس کی خوش طبعی اور زندگی کے متعلق اس کی کہانیاں یاد آئیں...



''ایکا چھے انسان کے لئے زندہ رہنا مشکل کیکن مرجانا آسان ہوتا ہے،معلوم نہیں میں کس طرح مرول گی؟...'اس نے سوجا۔

اس نے تصور کیا کہ لدمیلا اور ڈاکٹر اس سفید، بے انتہاروشن کمرے میں کھڑی کے پاس کھڑے ہوئے اور گیور کی مردہ آنکھیں انہیں دیکھیرہی ہیں۔ دفعتاً انسانیت کیلئے اس کے دل میں بے پناہ رحم کا جذبہ ابھرااورایک ٹھنڈی آہ بھر کے اس نے اپنے قدم تیز کردیے، کچھ بہم قتم کا جذبہ اسے آگے بڑھائے جارہا تھا۔

''جلدی جاناچاہئے!''کسی افسر دہ لیکن باہمت اندرونی قوت نے اسے بڑھاوا دیا۔ اس جذباتی انداز میں وہ ایک بار پھرمیز پر کہنیاں رکھ کر بیٹھ گئی اوراپنے ساتھیوں کی طرف مسکرا کر کہر بارنظروں سے دیکھتے ہوئے کچھ سوچ سوچ کر اولتی گئی:

دوممکن ہے ساتھیو جو کچھ میں کہر رہی ہوں سب جمافت ہولیکن میں تو ایماندارلوگوں کی حیات جاودانی کی قائل ہوں جنہوں نے مجھے اس موجودہ زندگی کی مرت سے آثنا کیا، اس زندگی کی جواپئی جیرت ناک پیچید گیوں، اپنے عجوبہ مظاہر کی فراوانی اور ایسے مرت سے آثنا کیا، اس زندگی کی جواپئی جیرت ناک پیچید گیوں، اپنے عجوبہ مظاہر کی فراوانی اور ایسے خیالات کے ارتقاء کی وجہ سے جو مجھے اپنی جان سے زیادہ عزیز ہیں، میرے دل کوگر مادیتی ہے۔ شاید ہم لوگ جذبات واحساسات کو ضرورت سے زیادہ بچا بچا کرر کھتے ہیں۔ ہم اپنے خیالات ہی میں پچھزیادہ ہی مست رہتے ہیں اور اس کی وجہ سے ہماری شخصیتوں کی نشو ونما کے رک جانے کا خطرہ رہتا ہے۔ ہم چیز وں کومسوس کرنے ہیں۔''

'' کوئی بہت اچھاوا قعہ پیش آیا کیا؟''سوفیانے مسکرا کرسوال کیا۔

''ہاں'' ساشانے کہا۔'' جھے توالیا معلوم ہوتا ہے کہ بہت اچھی بات ہوئی ہے۔ وسوف شیکو ف کے ساتھ با تیں کر کے میں نے ساری رات گزار دی۔ وہ خض جھے پہلے پیند نہیں تھا۔ بڑا اجڈاور جاہل معلوم ہوتا تھا اور تھا بھی ایسا ہی۔ ہر خض کی طرف سے دل میں ک وئی نہ کوئی عداوت لئے رہتا تھا۔ ہمیشہ ہر بات میں اپنے آپ کو نچ میں ضرور اڑا دیتا تھا اور بڑے بے ہودہ طریقے سے بس میں ، میں ، کیا کرتا تھا ، کچھ بچیب او چھا سا آ دمی تھا اس زمانے میں …''

مسکراکراس نے ان لوگوں کی طرف چیرچیکتی ہوئی آنکھوں سے دیکھا۔



مسکراکراس نے ان لوگوں کی طرف پھر چمکتی ہوئی آئھوں سے دیکھا۔

''لیکن اب وہ کہتا ہے 'ساتھیؤ۔ جب بیلفظ ادا کرتا ہے تو سننے کے قابل ہوتا ہے! ایک شرمیلی می محبت کے ساتھ جس کا اظہار الفاظ میں نہیں وہ سکتا۔ چیرت ناک حد تک سادہ مزاج اور پر خلوص ہو گیا ہے جیسے اس نے اپنے آپ کو پالیا ہے، اپنی خوبیوں اور کمزور یوں سے اچھی طرح واقف ہو گیا ہے۔ سب سے زیادہ اہم بات توبیہ ہے اس میں رفاقت کا سیا جذبہ پیدا ہو گیا ہے۔''

ساشا کی با تیں س کر ماں کواس بات کی بڑی خوثی ہوئی کہ ایسی کھر دری سی لڑکی اتنی نرم اور بنس کھھ ہوگئی ہے کین اس کے باوجوداس کے دل کے کسی گہرے گوشے میں رہ رہ کریے رشک آمیز خیال آر ہاتھا: ''اور یاویل کے بارے میں کچھے کیوں نہیں کہتی؟''

''وہ صرف اپنے ساتھیوں کے متعلق سوچا کرتا ہے'' ساشانے بات جاری رکھی ۔''دہمہیں معلوم ہے کہ مجھے کس چیز کا یقین ولانے کی کوشش کی؟ دوسر سے ساتھیوں کی فراری کا انتظام کرانے کی ضرورت پر زور دیتار ہا۔وہ تو کہتا ہے بیکام بہت آ سان ہے!''

سوفياني سرالها كراشتياق سے كها:

"ساشابات توبهت معقول ہے! تمہارا کیا خیال ہے؟"

ماں کے ہاتھ میں چاہئے کی بیالی کا نبی۔ساشا نے تیوری پربل ڈال کراپنے جوش اور جذبے کو د بانے کی کوشش کی۔ کچھو تفے کے بعد وہ مسکراتی ہوئی سنجیدہ انداز میں بولی:

''جوبا تیں وہ بتا تا ہےا گروہ صحیح ہیں تو ہمیں کوشش کرنا چاہے بلکہ کوشش کرنا ہمارا فرض ہے!'' دفعتاً وہ کچھ جھینے ہی گئی۔کرس میں دھنس کر بیٹھ گئی اور خاموش ہوگئی۔

''میری جان' ماں نے مسکرا کر سوچا۔ سوفیا بھی مسکرائی اور نکولائی اس کی طرف دیکھ کر آہتہ سے ہنسا۔ لڑکی نے سراٹھا کر اور پر دیکھا۔ وہ زرد پڑگئ تھی اس کی آنکھوں میں چیک تھی اور لہجے میں خفگی اور رکھائی۔

''میں سمجھ گئی تم لوگ کیوں ہنس رہے ہو''وہ بول۔'' تم لوگوں کا خیال ہے کہاں کام سے پچھ میرا ذاتی مفاد وابستہ ہے۔''

" کیوں ساشا؟" سوفیا نے عیاری سے پوچھااوراٹھ کراس کے نزدیک گئی، مال کواییا محسوس ہوا



كه بيربات ساشاكونا گوار جوئي اور سوفياكوايمانېيس كهنا حيا بيخ تقام

اس نے سوفیا کی طرف ملامت بھری نظروں ہے دیکھ کرٹھنڈا سانس بھرا۔

''تو پھرالیی حالت میں بھرااس کام ہے کوئی تعلق نہیں''ساشا بولی۔''اگرتم لوگ اسے اس نظر سے دیکھتے ہوتو میں فیصلہ کرنیمیں ساتھ نہیں دے سکتی...'

''بس بہت ہوگیاساشا!'''نکولائی نے نرمی سے کہا۔

ماں بھی اس کے نزدیک گئی اوراس کے بالوں کو سہلانے لگی ،لڑی نے اس کا ہاتھ تھام لیا اورا پنا چہرہ اوپرا ٹھایا۔ ماس نے مسکرا کر ٹھنڈا سانس لیا کیونکہ کچھ کہنے کے لئے اسے الفاظ نہ ل رہے تھے۔ سوفیا نے ساشا کے نزدیک کرسی پربیٹھ کراس کی گردن میں باہیں ڈال دیں۔

'' بالکل نتھی تی گڑیا ہوا بھی' اس کی آنکھوں کی طرف دیکھتے ہوئے اس نے عجیب طرح مسکرا کر

کہا۔ ''ممکن ہے بیسب میری حماقت ہو...'' ۔ ؛ س

''تہمارے ذہن میں ایسی بات آئی کیے؟'' سوفیا نے کہالیکن نکولائی نے بات کاٹ کر بالکل کاروباری انداز اختیار کیا۔

''اگرکوئی امکان ہے تو یقیناً فراری کا انتظام کرنا چاہۓ''اس نے کہا۔''لیکن سب سے پہلے یہ معلوم کرلینا چاہئے کہ جیل کے ساتھی اس کی تائید میں ہیں یانہیں۔''

ساشانے سرجھکالیا۔

سوفیا نے سگریٹ سلگائی اور اپنے بھائی کی طرف ایک نظر ڈالتے ہوئے اس نے ماچس ایک کونے کھینک دی۔

''نه کیوں چاہیں گے؟'' مال نے ٹھنڈاسانس جرکر کہا۔''البتہ مجھے یقین نہیں آتا کہ میمکن ہے۔'' ماں چاہتی تھی کہ وہ لوگ کہیں کہ امکان ہے لیکن وہ لوگ خاموش رہے۔ ''وسوف شیکو ف سے ملنا بہت ضروری ہو گیا''سوفیانے کہا۔ ''میں کل بتا دوگی کہتم کب اور کہاں ل سکتی ہو''ساشانے جواب دیا۔ ''اس کا ارادہ کہا ہے؟''سوفیانے کمرے میں ٹہلتے ہوئے بوچھا۔



''اسے نئے پریس میں ٹائپ جمانے کے کام پرلگایا جائے گا۔اس وقت تک وہ محافظ جنگلات کے ساتھ ہی رہے گا۔''

ساشا کی تیوریاں چڑھی ہوئی تھیں اوراس کے چہرے نے وہی پہلے کی سی تختی اختیار کرلی تھی۔وہ بڑے روکھے انداز میں باتیں کررہی تھی۔

'' رسوں پاویل سے ملنے جاؤ تو اسے چٹی ضرور دے دینا'' ککولائی نے ماں کے پاس جا کر کہا جہاں وہ بیٹی پیالیاں دھور ہی تھی۔''سمجھیں ہمیں بیمعلوم کرناہے کہ...'

'' میں سمجھ گئی، بالکل سمجھ گئی'' مال نے اسے جلدی سے یقین دلا دیا۔'' میں کسی نہ کسی طرح چٹھی پہنچا دول گی...''

''اب میں جاتی ہوں''ساشانے کہااور ہرشخض سے جلدی جلدی خاموثی سے ہاتھ ملا کروہ سخت اور سیرھی چلتی ہوئی باہرنکل گئی۔اس کی جال میں بڑاعز متھا۔

اس کے جانے کے بعد سوفیا نے مال کے گلے میں باہیں ڈال دیں اور اسے کرسی پر جبولا سا جھلانے گلی۔

''ایسی بیٹی ہے محبت کرسکو گی نلوونا؟...'اس نے مسکرا کرسوال کیا۔

"كأش ان دونوں كوصرف ايك دن ايك ساتھ ديكھ سكتى!" مال نے كہا جيسے اب رونے ہى والى

ہو_

'' ہاں ذراسی خوثی سے کسی کوکوئی نقصان نہیں پہو نچتا'' کلولائی نے آہتہ سے کہا۔'' کیکن تھوڑی ہی مسرت سے کوئی بھی مطمئن نہیں ہوتا۔ اور جب مسرت بہت ہو جاتی ہے تو۔اس کی قیمت کم ہو جاتی ہے…''

سوفیا پیانو پرایک یاس انگیز دهن بجانے لگی۔

12

دوسرے دن صبح کوتقریباً تمیں چالیس آ دمی شفاخانے کے دروازے پر کھڑے اپنے ساتھی کی لاش کا انتظار کررہے تھے۔ان کے درمیان کچھ خفیہ والے بھی تھے جوان لوگوں کی باتوں کوغور سے سن رہے تھے



اوران کے چہروں،ان کے طور پر طریقوں اوران کے جملوں کو ذہن میں محفوظ کرنے کی کوشش کررہے سے۔ اور سڑک کے دوسری طرف پولیس کا ایک دستہ پستول لؤکائے کھڑا ہوا تھا۔ خفیہ کے لوگوں کی حرکتوں اور پولیس والوں کی طنز بیمسکرا ہے ہے جواپئی اور پولیس والوں کی طنز بیمسکرا ہے ہے جواپئی قوت کا مظاہرہ کرنے کے لئے بالکل تلے کھڑے سے جمع میں خصہ چیل گیا تھا۔ چندلوگ اپنا غصہ چھپانے کے لئے مذاق کررہے تھے، کچھ دوسر بے لوگ نمین پرنظریں گاڑے ہوئے تھے تا کہ ان بے ہودہ حرکتوں کو خدد کیسکیں اور چند دوسر بے لوگ جواپنے جذبات کو چھپانہیں سکتے تھے عہد رے داروں کو کھری سنا کو خد کیسکیں اور چند دوسر بے لوگ جواپنے جذبات کو چھپانہیں سکتے تھے عہد ہوا اور کوئی ہتھیا رئیس۔ موسم خزان کا رہے تھے جوا لیسے لوگوں سے خوف زدہ ہیں جن کے پاس الفاظ کے سوااور کوئی ہتھیا رئیس۔ موسم خزان کا لوگوں کے تو بی جن کے اوپر چمک رہا تھا، جہاں زرد پتیوں کا ڈھیر لگا ہوا تھا اور ہوا انہیں اڑا کر لوگوں کے ترموں میں لا ڈالتی تھی۔

ماں مجمع میں کھڑی جانی بھپانی صورتوں کی طرف دیکھ کرا ضردگی کے ساتھ سوچنے گئی: ''ابھی تم لوگوں کی تعداد زیادہ نہیں، ہالکل زیادہ نہیں ہے!اور مز دورتو تقریباً ہیں ہی نہیں...''

پھائک کھلا اورلوگ تابوت کے بالائی جھے کو لے کر باہر نکلے جس کے ڈھکنے پرلال فیتوں سے بندھے ہوئے ہار پڑے تھے۔لوگوں نے فوراً اپنیٹو پیاں اتارلیس اور پچھالیا معلوم ہوا جیسے سیاہ چڑیوں کا جھنڈ کا جھنڈ پر پچیلا کر دفعتاً اڑ گیا۔ ایک لمباسا پولیس افسر جلدی جلدی مجمع کی طرف آیا، اس کی گھنی موخچیں سیاہ تھیں اور چہرہ سرخ ہور ہاتھا۔اس کے پیچھے سپاہی مجمع میں گھس گئے اور تختی اور در تتی سے لوگوں کود ھکے دے کر ہٹانے اور اپنے بھاری ہوٹوں سے زمین پرز ورز ور سے دھپ دھپ کرنے گے۔ دسرخ فیتوں کو ذکلا ڈالو!''افسر نے پھٹی ہوئی آ واز میں کہا۔

مرداور عورتیں اس کے نزدیک آکرزورزور سے ہاتھ ہلاتے اورا کیک دوسرے کودھکے دیتے ہوئے باتیں کرنے لگے۔ مال کی نگاہوں کے سامنے زرد، جوشلے چبرے گھوم گئے جن کے ہونٹ کا نپ رہے تھے۔ایک عورت غصے سے رونے لگی ...

'' تشد دمر دہباد!''کسی نو جوان کی آواز آئی کیکن فوراً ہی بحث مباحثہ کی آواز میں ڈوب گئی۔ ماں کے دل پر بھی چوٹ ہی گئی اور وہ ایک معمولی کیڑے پہنے ہوئے نو جوان سے مخاطب ہوئی جو اس کے نز دیک ہی کھڑا ہوا تھا۔



''اپنی مرضی کے مطابق جناز ہ اٹھانے کی بھی اجازت نہیں ہے''اس نے غصہ سے کہا۔'' بڑی شرم کی بات ہے!''

عداوت کا جذبہ بڑھتا گیا۔لوگوں کے سروں کے اوپر تابوت کا ڈھکنا جھکو لے کا ھر ہاتھا۔ فیتے ہوا میں اڑاڑ کرینچے لوگوں کے چہروں اور سروں کو چھور ہے تھے اور ان ریشی فیتوں کی وجہ سے فضا میں ایک مضطربانہ ،سوکھی سرسراہٹ چھیل گئ تھی۔

مال کوخوبمحسوس ہوا کہ اب نگر ہونے والی ہے اور وہ ادھرادھر دیکھ کرزیرلب بڑبڑاتی رہی: ''اگریہی دل میں ٹھانی ہے تو خداان سے سمجھے۔ فیتے لیتے ہیں تو لیے جانے دو، فیتے دے دیئے

میں کیا حرج ہے۔''

شورکوچیرتی ہوئی کسی کی اونچی تیز آواز آئی:

''ہم اپناحق مانگتے ہیں کہا پنے ساتھی کواس کی آخری آرام گاہ تک پہنچا دیں ،اس ساتھی کو جسے تم نے اذبیتیں دے دے کر مارڈ الا...''

كسى نے اونچى آواز ميں گاناشروع كيا:

"م شهيد موئ، ايك بيش بها قرباني دى..."

"فيتے نكالو! ياكوف ليف كاٹ دوان فيتوں كو!"

تلوار کی جھنکار سنائی دی۔ مال نے کسی ہنگا مے کے خوف سے آئکھیں بند کرلیں۔ لیکن لوگ صرف بھوک بھیٹر یوں کی طرح غرا کررہ گئے۔ پرخاموثی سے سر جھکائے آگئے بڑھنے لگے۔ فضاان کے پیروں کی جاپ سے بھری ہوئی تھی۔

پولیس والوں کے ہاتھوں سے نجس کیا ہوا تا ہوت کا ڈھکنا کیلے ہوئے بھولوں کے ساتھ لوگوں کے سروں پرلہرار ہا تھا۔اوران کے برابر ہی گھوڑ سوار پولیس والے جھکولے لے رہے تھے۔ ماں سڑک کے کنارے چل رہی تھی۔اسے تا ہوت نظر ہی نہیں آرہا تھا کیوں کہ اب مجمع اتنا بڑھ گیا تھا کہ سڑک پٹی پڑی تھی۔جلوس کے دونوں طرف پولیس والے تلواروں کے قبضہ پر ہاتھور کھے چل رہے تھے۔ ماں کو ہر طرف خفیہ کے لوگوں کے چہروں کا مطالعہ کررہے تھے۔

'خفیہ کے لوگوں کی تیز نگا ہیں نظر آئیں جو بہت ہوشیاری سے لوگوں کے چہروں کا مطالعہ کررہے تھے۔



دودل خراش آوازوں نے گایا۔

'' گانے کی کوئی ضرورت نہیں ہے!'' کوئی چلایا۔'' خاموثی سے چلے چلو دوستو!''

اس آواز میں کچھتی اور تحکم ساتھا غم زدہ گیت رک گیا، گفتگو مدہم پڑ گئی۔ سڑک پرصرف پیروں کی چاپ سنائی دے رہی تھی۔ اور بیآ وازلوگوں کے سروں سے بلند ہوتی ہوئی صاف شفاف آسان کی طرف اڑنے گی اور فضا میں ایسی گونج پیدا ہوئی جیسے دور سے آتے ہوئے طوفان کی پہلی گرج سنائی دیتی ہے۔ سرد ہوا تیز تر ہورہی تھی اور شہر کی سڑکوں کے گردوغبار اور کوڑ ہے کواڑا کران لوگوں کی طرف چھیک رہی تھی، وہ ان کے بالوں اور کپڑوں کو پریشان کرتی، آنکھوں میں گردوغبار ڈالتی، سینوں پردوھتو مارتی ان کے پیروں کے گردناچی رہی تھی...

اس خاموش ما تمی جلوس نے ، جس میں نہ کوئی پادری تھا نہ کوئی دلخراش نوحہ اوران متفکر چپروں اور تیوریاں پڑے ہوئے ماتھوں نے مال کو کچھ خوف زدہ ساکر دیا۔ خیالات اس کے ذہن میں آ ہستہ آ ہستہ چکر لگانے گلے اوراس نے ان خیالات کو در دانگیز الفاظ کا جامہ پہنا دیا:

''حق کی تائیدکرنے والو، ابھی تمہاری تعدادزیادہ نہیں ہوئی..''

وہ سر جھکائے چلتی رہے اوراسے ایسامحسوں ہوا جیسے بیلوگ یگورکونہیں بلکہ کسی اور چیز کو فن کرنے جارہے ہیں، ایسی چیز جواسے بہت عزیز تھی، جواس کی ہستی کے لئے ضروری تھی۔ وہ بڑی دکھی اور بے یار ومد دگاری محسوں کرنے لگی۔ان لوگول کے لئے جویگورکو فن کرنے جارہے تھے اس کے دل میں چھے جیب سا، سہاد سے والا اجنبیت کا جذبہ پیرا ہونے لگا۔

'' یونو ظاہر ہے''اس نے سوچا۔'' کہ یگورخدا کونہیں مانتا تھا۔اوران لوگوں میں سے بھی کسی کوخدا پر ایمان نہیں ہے۔..'

وہ اس بات کے متعلق زیادہ سوچنانہیں جا ہتی تھی۔اس کے ٹھنڈا سانس بھرااوراپی روح پر سے ایک بوجھ ہٹانے کی کوشش کی۔

"خدایا! یسوع! کیامین بھی۔بالکل اسی طرح..."

جلوس قبرستان بہنچ گیا اور دیر تک قبروں کے نیچ سے ہوتا ہوا آ گے بڑھتار ہا یہاں تک کہ ایک کھلی حگھ پر پہونچا جہاں ہر طرف چھوٹے چھوٹے سفیدصلیب نصب تھے۔لوگ خاموثی سے قبر کے جاروں



طرف آکر کھڑے ہوگئے۔ قبروں کے درمیان جیتی ہستیوں کی بیشدید خاموثی جیسے کسی خوفناک چیز کی پیشین گوئی کررہی تھی جس کی وجہ سے ماں کا دل کا نپ کر بیٹھ سا گیا۔ ہواصلیوں میں سے ہوکر سیٹی بجاتی، چین چلاتی، تابوت کے کیلے ہوئے بھولوں کواڑاتی گزررہی تھی۔

پولیس والے سیدھے، اٹنشن کھڑے ہو گئے۔ انکی نظریں اپنے افسر پرتھیں۔ ایک لمبا زردرو نو جوان قبر کے سر ہانے جا کر کھڑا ہو گیا، اس کی بھوئیں سیاہ اور بال لمبے تھے۔اس وقت پولیس افسر کی بھاری آ واز آئی:

"حظرات…"

''ساتھیو!''سیاہ بھوؤں والےنو جوان نے اونچی واضح آ واز میں کہنے شروع کیا۔

'' محصرو!''افسر چلایا۔'' میں تمہیں خبر دار کئے دیتا ہوں کہ تقریر کی اجازت نہیں دی جاسکتی!..''

''میں صرف چندالفاظ کہوں گا''نو جوان نے بڑے پرسکون انداز میں جواب دیا۔''ساتھو! آیئے اپنے دوست اور معلم کی قبر پرعہد کریں کہ ہم ان کی تعلیمات کو بھی فراموش نہ کریں گے،اور ہم میں سے ہر شخص اپنی ساری زندگی اس طاقت کی جڑکا ٹیے میں وقف کر دے گا جو ہماری مادروطن کی تمام تا ہیوں اور بریاد یوں کی ذمہ دارے۔ وہ نموں ظالم طاقت جے مطلق العنان حکومت کہتے ہیں!''

" گرفار کرلواسے!" افسرنے چلا کر کہالیکن اس کی آواز ایک زبردست شور میں دب گئی:

·‹مطلق العنان حكومت مرده باد!''

پولیس والے مجمع کو چیرتے مقرر کی طرف جانے گلے جس کے ساتھی محافظ نہ انداز میں اس کے آس یاس جمع ہوگئے تھے۔

" آزادي زنده باد!" نوجوان ماتھ ملا كرچلايا۔

ماں کوکسی نے دھکا دے کرایک طرف کر دیا، ڈرکروہ ایک صلیب کا سہارا لے کر کھڑی ہوگئی اور مار کے خوف سے آئکھیں بند کر لیں مختلف قتم کی آ واز وں کے شور سے اسکے کا نول کے پردے پھٹے جارہے سے دانس لینا مشکل سے داینے پیروں تلے زمین اسے کھسکتی ہوئی معلوم ہوئی اور تیز ہوا اور خوف کی وجہ سے سانس لینا مشکل ہوگیا۔ پولیس والوں کی سٹیوں نے خطرے کا اعلان کیا، بھاری آ وازیں احکام دیے لگیس عور توں نے بری طرح چیختا شروع کیا، جنگلوں کی کمڑیاں ٹو ٹیس اور خشک زمین پر بھاری جوتوں کی آ واز آنے لگی۔ یہ ہنگامہ



ا تنی دیرتک جاری رہا کہ اسے وہاں آئکھیں بندگی۔ یہ ہنگامہ اتنی دیریتک جاری رہا کہ اسے وہاں آئکھیں بند کئے کھڑے رہنے سے بھی خوف معلوم ہونے لگا۔

اسے نے نظراٹھا کرسامنے دیکھااور ہاتھ پھیلا کرچنی ہوئی آگے کی طرف دوڑی تھوڑی ہی دور پر قبروں کے درمیان ایک پتلے سے راستے پر پولیس والوں نے اس لمبے بالوں والے نو جوان کو گھرلیا تھااور ان لوگوں کو مار کر بھگانے کی کوشش کررہے تھے جو ہر طرف سے اس کی حفاظت کے لئے دوڑ رہے تھے۔ سرد اور سفید چک والی نگی تلواریں بھی ان لوگوں کے سروں پر چپکتیں بھی ان کے درمیان آگرتیں۔ بیدوں اور جنگلوں کے ٹوٹے ہوئے تقوں کو ہتھیا روں کی طرح استعمال کیا جارہا تھا۔ ایسالگا تھا جسے اس زردرونو جوان کی شخصیت کے زیراثر یہ چیختے چلاتے ہوئے انسان ایک جنوبی رقص کررہے ہیں ، دیوائی اور جنون کے اس ہنگا ہے میں اس کی یا ہے دار آواز آئی:

''ساتھیو!اپنی قووت یوں کیوں ضائع کررہے ہو؟...''

یہ بات لوگوں کے سمجھ میں آئی۔ اپنی لکڑیاں پھینک کرایک ایک کرکے وہ لوگ بھاگنے گے، کیکن ایک نا قابل بیان قوت کے زیراثر ماں آگے ہی بڑھتی رہی۔ اس نے دیکھا کہ ککولائی اپنی ٹوپی چیچے کی طرف کئے بچرے ہوئے لوگوں کود تھے دے کر پیچھے ہٹار ہاہے۔

''تم لوگوں کا دماغ خراب ہو گیا ہے؟''وہ ملامت بھرے لیجے میں کہدر ہاتھا۔'' زراضبط سے کام لو!''

اسے ایبامحسوس ہوا کہ نکولائی کا ایک ہاتھ سرخ ہور ہاہے۔

'' نکولائی ایوانو وچ! بیہاں ہے نکل چلو!''اس کی طرف بھا گتے ہوئے وہ چلائی۔

''تم کہاں جارہی ہو؟ وہ لوگ تنہیں بھی ماریں گے!''

کسی نے اس کے کاندھے پر ہاتھ رکھا۔ دیکھا تو سوفیا نزدیک کھڑی تھی۔ ہیٹ غائب تھا۔ بال پریشان تھے اورایک لڑکے کوہاتھ سے کیڑے کھڑی تھی۔ لڑکا، جو بالکل بچے سا، معلوم ہور ہاتھا، اپنے چہرے سے خون یو نچھ رہا اور کا نیتے ہوئے ہوئٹوں سے کہتا جارہا تھا:

''جانے دو مجھے بیتو کوئی بات ہیں...'

'' ذرااسے سنجالو۔ ہمارے گھرلے جاؤ، بیلورومال،اس سے سر باندھ دو'' سوفیانے جلدی ہے کہا



اور مال کے ہاتھ میں لڑ کے کا ہاتھ دے کروہ جلدی سے چلی گئی اور جاتے جاتے کہتی گئی: ''جلدی جاؤورنہ مہیں بھی گرفتار کرلیں گے!''

لوگ قبرستان میں ہرطرف بھرے ہوئے تھے۔ پولیس والے قبروں کے درمیان بھدے انداز میں بھاگتے اپنے بھاری کوٹوں کے دامن سے پیروں کو بچاتے ،گالیاں بکتے تلواریں گھمار ہے تھے۔لڑ کا انہیں خونخو ارنظروں سے دیکیر ہاتھا۔

''جلدی چلو!''مال نے رومال سے اس کامنہ یو نچھتے ہوئے کہا۔

''میری فکرمت کرو۔ مجھے کوئی تکلیف نہیں ہے' اس نے خون تھوک کر بڑ بڑاتے ہوئے کہا۔'' مجھے تلوار کے قبضے سے مارا ہے لیکن میں نے بھی مزا چکھا دیا! وہ لاٹھی تھما کر دی ہے کہ چھٹی کا دودھ یاد آگیا ہوگا! تم ذراٹھیروتو سہی!'' اپنے خونین ہاتھ کو ہلاتے ہوئے اس نے چلا کر کہا۔'' ابھی ہوا ہی کیا ہے! ایک بارہم ۔ہم مزدوراٹھیں گے تو بغیرلڑ لے لڑائی ہی تمہارا خاتمہ نہ کردیا ہوتو کہنا!''

'' جلدی چلو!''مال نے قبرستان کے چھوٹے سے دروازے کی طرف جاتے ہوئے کہا۔اسے ایسا محسوس ہور ہاتھا کہ جنگلے کے باہر کھلے میدان میں پولیس والے چھپ کران لوگوں کا انتظار کررہے ہیں اور پیلوگ جیسے ہی قبرستان سے باہر نکلیں گے وہ لوگ ان پرٹوٹ پڑیں گے۔لیکن جب اس نے دروازے کے پاس کی ڈھارس بندھائی ، دوٹوں وقت مل رہے تھے اور میدان میں سائے اہرارہے تھے۔

'' شہرومیں تمہارے چیرے پرپٹی باندھے دیتی ہول''ماں نے کہا۔

'' فکرمت کرو۔ مجھے بالکل شرم نہیں آرہی'' وہ بولا۔''لڑائی برابر کی ہوئی۔اس نے مجھے مارا، میں نے اسے ...'

لیکن ماں نے جلدی سے زخم پر پٹی باندھی۔اس کا خون دیکھ کر ماں کا دل دکھنے لگا اور جب گرم خون اسکی انگلیوں سے چھوگیا تو اس کے جسم میں پھر بری ہی آگئی۔ پچھے کیے سنے بغیر وہ کڑ کے کومیدان سے اسپنے ساتھ کھیٹی ہوئی لے چلی۔

'' مجھے کہاں لے جارہی ہوکا مریڈ؟''اس نے اپنے منہ پرسے پٹی ہٹا کر طنز سے کہا۔'' میں تمہاری مدد کے بغیر بھی حاسکتا ہوں!...''

لیکن ماں نے محسوں کیا کہاڑے کے ہاتھ کا نپ رہے ہیں اور ٹائگیں لڑکھڑ ارہی ہیں وہ کمزورآ واز



میں باتیں کرتار ہا،سوالات کرتار ہااور جواب کا انتظار کئے بغیر جلدی جلدی چاتیار ہا۔

''تم کون ہو؟ میں ٹین کا کام کرتا ہوں۔میرا نام ہےابوان۔ یگورابوانو وچ کے تعلیمی علقے میں ہم تین تھے۔ یعنی تین تو ٹین کا کام کرنے والے مزدور تھے ورنہ کل گیارہ آ دی تھے۔ ہم لوگ بے انتہا چاہتے تھے نہیں۔خدا کرےان کی روح کوچین نصیب ہو۔حالانکہ میں خدامیں یقین نہیں رکھتا۔''

ا کی میں پہونج کر ماں نے ایک گاڑی والے کو بلایا۔ ایوان کو بٹھا کراس نے کان میں کہا:

''اب کوئی بات مت کرنا''اور پھر بڑی احتیاط سے اس نے اس کے منہ پر پٹی باندھ دی۔

وہ ہاتھ اٹھا کراپنے چبرے تک لے گیالیکن پھر بے بسی سے گود میں رکھ لیا کیونکہ اس میں پی

ہٹانے کی طاقت بھی نہیں رہ گئ تھی کیکن منہ پررومال بندھے ہونے کے باوجودوہ بربڑا تا گیا:

'' بیمت سمجھنامغرورلوگوں کہ میں بیسب باتیں بھول جاوں گا…اس کے آنے سے پہلے تیووچ نام کاایک طالب علم ہمیں…معاشیات… پڑھایا کرتا تھا۔اسے بھی ان لوگوں نے گرفتار کرلیا…''

ماں نے ایوان کے گلے میں ہاتھ ڈال کے اس کے سرکو سینے سے لگالیا، دفعتاً لڑکے نے ہاتھ پاؤں ڈھلے چھوڑ دیۓ اور خاموش ہو گیا۔ ڈرڈر کر مال تنکھیوں سے ادھرادھر دیکھتی جارہی تھی۔اسے ایسامحسوس ہور ہاتھا کہ پولیس والے کسی کونے سے فکل کراس کی طرف دوڑتے ہوئے آئیں گے اور ایوان کا زخمی سرد کھے کراسے پکڑ کر مارڈ الیں گے۔

"بہت پی گیا؟" گاڑی بان نے اپنی گدی پر کسمساتے ہوئے مسکرا کرسوال کیا۔

· حلق تك في گيا ہے! "مال نے تھنڈرا سانس بھر كر كہا۔

"تمہارابیٹاہے؟"

''ہاں،جوتے بنا تاہے۔میں کھانا پکاتی ہوں...''

"برای مشکل سے کٹ رہی ہوگی زندگی۔ ہونہہ...

جا بک گھماتے ہوئے گاڑی بان نے پھر مڑ کربات جاری رکھی: ^ا

'' قبرستان میں ابھی جو ہنگامہ ہوااس کے بارے میں سنا؟ سنا ہے ایک سیاسی آ دمی کو فن کرنے آئے تھے۔ ان ہی میں سے ایک تھا جواونچی کرسی والوں کے خلاف ہیں۔ ان سے کسی نہ کسی وجہ سے مخالفت رکھتے ہیں۔ لگتا ہیک ہ جولوگ دفنانے آئے تھے وہ سب ایک ہی فتم کے لوگ تھے۔ یعنی کہ یار



دوست ۔ تو پھر کیا ہوا کہ بیلوگ چلانے گئے۔ جولوگوں کوغریب بناتے ہیں انہیں نکال باہر کرو! پولیس کو آتے ہیں انہیں نکال باہر کرو! پولیس کو آتے ہیں مارنا پٹینا شروع کردیا۔ سنا ہے کئی لوگوں کو کاٹ کے بھینک دیا۔ لیکن پولیس والوں کی بھی خاص مرمت ہوئی!''

ا کی لحہ خاموش رہنے کے بعداس نے بے بقینی سے سرکو ہلاتے ہوئے عجیب خوف زدہ سے انداز میں کہا:

''مردول کو جگائے دے رہے ہیں! مرنے والول کو بھی تو چین نصیب نہیں!''

گاڑی پھریلی سڑک پراچھلتی توالوان کا سر ماں کی چھاتی ہے ٹکرا جاتا۔ گاڑی بان اپنی نشست پر کچھادھرمنہ کئے بعشابڑ بڑائے جار ہاتھا:

''لوگوں میں بے چینی بہت بڑھ گئی ہے۔ دنیا میں ہر طرف ہنگامہ ہورہا ہے۔ کل رات پولیس والے ہمارے ایک پڑوی کے گھر آ دھمکے اور شخ تک الٹ پلٹ کرتے رہے اور جاتے جاتے ایک لوہار کو ساتھ لیتے گئے۔ لوگ کہتے ہیں کہ اس لوہار کوآ دھی رات میں دریا کے کنارے لے جاکر ڈبودیں گے۔ اچھا خاصا آ دمی تھا بچارہ لوہار…''

"كيانام ہےاس كا؟" مال فيسوال كيا۔

''لوہارکانام؟ ساویل۔ساویل نے چنکو۔ ابھی ہے تو کم عمر طرجانتا بہت کچھہے۔ایسا لگتاہیکہ آج کل کسی چیز کے بارے میں کچھ جاننا بھی جرم ہے۔وہ ہم لوگوں کے پاس آ کرکہا کرتا تھا، کیا زندگی ہے تمہاری بھی گاڑی بانوں؟،ہم لوگ کہتے' بالکل کچھ کہتے ہودوست، کتے ہے بھی بدتر،۔''

" گاڑی روکو!" ماں نے کہا۔

گاڑی رکنے سے ایوان کی آنکھ کل گئی اور وہ کراہا۔

''لڑکا نشہ میں بالکل غین ہے!'' گاڑی بان نے کہا۔'' میہ جوددکا کا نتیجہ!..'' بڑی مشکل سے ایوان احاطے کے اندر داخل ہوا اور برابراحتجاج کرتار ہا:

''میں بالکل ٹھیک ہوں اپنے آپ ہی چلا جاوں گا...''

13



سوفیا گھر پہونچ چکی تھی۔ وہ ہونٹوں میں سگرٹ دبائے بے کل اور مضطرب ہی پھر رہی تھی۔ زخمی لڑکے کو تخت پرلٹا دیا گیا تو اس نے بڑی ہوشیاری سے اس کی پٹی کھولی اور سگریٹ کے دھوئیں کی وجہ سے آئکھیں چیچ کراس نے احکام دینے شروع کئے۔

''ایوان دانیلودچ! دیکھولڑ کے کولے آئے ہیں۔تھک گئی ہونلو دنا؟ ڈرگئیں کیا؟اچھاتم جا کرآ رام کرو...کولائی ذرانلو دنا کوا کیگلاس پورٹ دینا!''

ماں نے ابھی جو کچھ دیکھا تھا اس کے صدمے کے اثر سے بے حال تھی۔ سانس لینے میں دفت محسوں ہور ہی تھی اور سینے میں شدید در دمحسوں ہور ہاتھا۔

''میری فکرمت کرو...' وہ بڑ بڑائی لیکن اس کی ساری ہستی توجہ کی طالب تھی ۔ایک ہمدردانہ، پر محبت اور سکون بخش توجہ کی ۔

دوسرے کمرے سے نکولائی ہاتھ میں پٹی باندھے نکالا۔اس کے ساتھ ڈاکٹر ایوان دانیلووج تھا۔ بال پریشان مجسم جھنجھلا ہٹ بناہوا۔ڈاکٹر ایوان کے نزدیک جاکراس کے اوپر جھک گیا۔

'' پانی'' ده بولا۔''بہت سا پانی۔او کچھروئی اور صاف کیڑا۔''

ماں باور چی خانے کی طرف جانے لگی کیکن کلولائی نے باز و پکڑ کراسے روک لیااوراسے کھانے کے کمرے میں لے گیا۔

''سوفیا سے کہا تھا،تم سے نہیں'' اس نے نرمی سے کہا۔'' میں سمجھتا ہوں تم کافی پریشان ہوگئیں۔ کیوں ہے نہ؟''

اس کی آنکھوں میں ہمدر دی دیچر کر ماں سسکیاں جرب بغیر خدرہ سکی۔

'' پیسب کیا ہوگیا!'' وہ رونے لگی۔'' تلواروں سے لوگوں کا کاٹ کے ڈال دیا...''

''دونوں نے سب کچھ دیکھا'' نکولائی نے اسے شراب کا گلاس دیتے ہوئے سر ہلا کر کہا۔''دونوں طرف نے سار کہا۔''دونوں مل کا کہتا ہے جھے دنوں میں آگئے تھے، لیکن تم پریشان مت ہو۔ تلواروں کی کند طرف سے مارر ہے تھے۔ شائد صرف ایک ہی شخص بری طرح زخمی ہوا ہے۔خود میری نظروں کے سامنے اسے مارا۔ میں نے کوشش کر کے اسے مجمع میں سے تھیدٹ لیا۔''

کولائی کی آواز اور کمرے کی گرمی اور روشنی سے مال کے دل کوقر ار آیا۔اس نے کولائی کی طرف



شکر گزارآ نکھوں ہے دیکھتے ہوئے پوچھا: ''تہمیں کیاتمہارے بھی چوٹ آئی؟''

''اییا لگتا ہے کہ ثنا کدمیری ہی غلطی کی وجہ سے ہوا۔ لا پرواہی میں کسی چیز سے ہاتھ ٹکرا گیا تو کھال ادھڑ گئی۔ بیلو کچھ چائے بی لوے کافی سردی ہے اورتم بہت ملکے کپڑے پہنے ہو۔''

اس نے پیالی کے لئے ہاتھ بڑھایا تو دیکھا کہانگلیوں میں خشک خون لگا ہوا ہے۔غیرارادی طور پر اس نے اپناہاتھ گود میں گرالیا۔اس کا سامیہ گیلاتھا۔ بھودیں چڑھا کراس نے آئکھیں پھاڑ دیں اوراپی انگلیوں کی طرف گھورکر دیکھا۔ دل نے زور سے دھڑ کنا شروع کیااوراسے چکرسا آگیا۔

''پاویل کے ساتھ بھی۔اس کے ساتھ بھی اسی قتم کا برتاوکر سکتے ہیں!''

واسکٹ پہنے،آستین الٹے ہوئے ایوان دانیلووج کمرے میں داخل ہوا۔ نکولائی کے خاموش سوال کا جواب اس نے اونچی آواز میں دیا:

'' چېرے کا زخم خطرنا کنہیں ہے۔لیکن سرضرور پھٹ گیا ہے۔ بہت زیادہ نہیں۔کافی مضبوط لڑکا ہے۔ بہت زیادہ نہیں۔کافی مضبوط لڑکا ہے۔بہر حال خون بہت بہد گیا ہے۔شفاخانے میں منتقل کردیں گیا؟''

· ' كيون؟ يهين ريخ دو' ' نكولا في بولا -

'' آج اورشا کدکل یہاں رہنے دو لیکن اس کے بعد اگر اس شفاخانہ بھیجے دوتو میرے لئے آسانی موجائے گی ۔ گھروں پر جانے کا وقت ہی کہاں ملتا ہے ۔ قبرستان کے واقعہ کے متعلق کوئی پر چہ زکالو گے؟'' ''ضرور'' نکولائی نے جواب دیا۔

ماں اٹھ کرخاموش سے باور چی خانے کی طرف جانے گئی۔

'' کہاں جارہی ہونلوونا؟'' کلولائی نے اسے ہمدردی سے روکتے ہوئے کہا۔'' سوفیاسب کر لے گی۔''

اس کی طرف دیکھ کروہ کچھ کانپ سی گئی۔

''سارے ہاتھوں اور کیڑوں پرخون ہی خون ہے ...' اس نے پچھ بجیب طرح سے ہنس کے کہا۔ اپنے کمرے میں کپڑے بدلتے ہوئے وہ ان لوگوں کے پرسکون انداز پر تعجب کرتی رہی کہ الی خوفناک چیزوں کو اتنی آسانی سے کس طرح برداشت کر لیتے ہیں۔ان خیالات نے اس تسکین دی اور دل سے



خوف دور ہو گیا۔ جب وہ کمرے میں داخل ہوئی جہاں زخمی اڑکا لیٹا ہوا تھا تو دیکھا کہ سوفیا بھی ہوئی اس سے کہارہی ہے۔

"بيكاربات مت كروكامريدً!"

''میں بلاوجہتم لوگوں کو کیوں پریشان کروں''وہ کمزورآ واز میں احتجاج کررہاتھا۔

'' ہاتیں بند کرو۔اس کے کافی فائدہ ہوگا...'

ماں سوفیا کے پیچھےا سکے کا ندھے پر ہاتھ رکھ کر کھڑی ہوگئی اورلڑ کے کے زرد چہرے کی طرف دیکھ کر مسکرانے لگی اوراس سے کہا کہ اس نے کس طرح اپنی خطرنا ک باتوں سے گاڑی میں اسے بے انتہا خوف زدہ کردیا تھا۔ ایوان کی آئکھیں بخار سے جل رہی تھیں۔

''میں بھی کتنااحمق ہوں!''اس نے شرمندگی سے کہا۔

"اب ہم لوگ جاتے ہیں" سوفیائے کمبل ٹھیک سے اوڑ ھاتے ہوئے کہا۔" تم سوجاؤ۔"

وہ لوگ کھانے کے کمرے میں چلے گئے اور دن کے واقعات پر دیر تک باتیں ہوتی رہیں۔ان واقعات کے متعلق وہ لوگ اس طرح باتیں کررہے تھے جیسے اب وہ قصہ پارینہ بن چکے ہوں۔اوراس کے بعد انہوں نے اعتماد کے ساتھ متعقبل کی طرف دیکھنا شروع کیا اور کل کے کام کے متعلق منصوبے بنانے لگے۔ائلے چیروں پڑھکن کے آثار تھے لیکن ان کے خیالات میں جرأت وہمت تھی اور اپنے کام کا ذکر کرتے وقت اپنے آپ سے غیراطمینانی کا اظہار بھی کرتے جارہے تھے۔ڈاکٹر کرسی پر بے چینی سے پہلو بدل رہا تھا۔

'' آج کل صرف پرچار کافی نہیں ہے!''اس نے اپنی اونچی تیز آواز کوزم کرنے کی کوشش کرتے ہوئے کہا۔''نو جوان مزدورٹھیک ہی کہتے ہیں۔ہمیں اپنے کام کواور بڑھانا پڑے گا۔مزدورٹھیک کہتے ہیں، میں تنہیں بتائے دیتا ہوں۔''

نكولائي نے تيوري پربل ڈال كرڈا كٹر والالہجما ختياركيا:

''ہر طرف سے شکایت آرہی ہے کہ پر چوں اور کتابوں کی سخت کمی ہے۔ اور ہم اب تک ایک معقول چھاپیخانہ بھی نہیں قائم کر سکے ہیں۔ لدمیلا کام کرتے کرتے مری جارہی ہے۔ اگراس کی مدونہ کی گئا تو بالکل ختم ہوجائے گی۔''



"وسوف شيكوف كم تعلق كيا خيال ہے؟" سوفيانے سوال كيا۔

''شہر میں نہیں رہ سکتا۔ جب نیا چھاپہ خانہ قائم ہوجائے تب ہی اسے یہاں کام دیا جا سکتا ہے۔ لیکن اس سے قبل ایک اور ساتھی کی ضرورت ہے۔''

"میں نہیں کرسکوں گی کیا؟" مال نے آہستہ سے سوال کیا۔

تینوں اس کی طرف ایک لمحے کے لئے خاموثی سے دیکھتے رہے۔

"خیال تواحیها ہے!" سوفیا بولی۔

'' تمہارے لئے بڑی مشکل ہوگی نلوونا'' نکولائی نے خٹک انداز میں کہا۔'' تمہیں شہرسے باہر رہنا پڑے گااوراس کے معنی پیر ہیں کہتم یاویل سے نیل سکوگی ۔اور عام طور پر ...''

'' پاویل پراس کا کوئی خاص اثر نہ ہوگا''اس نے ٹھنڈا سانس بھر کے کہا۔'' اور پچ تو یہ ہے کہ ملنے جاتی ہوں تو کلیجہ اور پھٹ جاتا ہے۔کوئی بات نہیں کرسکتی۔ بیٹے کے سامنے احمقوں کی طرح کھڑے رہنے سے کیافائدہ جب کہ لوگ تا کا کرتے ہیں کہ کہیں کوئی ایسی ولی بات نہ کہ دی جائے۔''

گذشتہ چنددن کے واقعات نے اسے تھا دیا تھا۔اوراب جب کہ شہر کے ہنگا موں سے دور جا کر رہنے کا موقع ہاتھ آیا تو وہ فوراً تیار ہوگئی۔

لیکن نکولائی نے موضوع گفتگو تبدیل کر دیا۔

'' کیاسوچ رہے ہوالوان؟''اس نے ڈاکٹر کی طرف مڑ کر کہا۔

ڈاکٹر نے سراٹھا کر تھکے تھکے سے انداز میں کہا:

''میں سوچ رہاتھا کہ ابھی ہماری تعداد کتنی کم ہے! زیادہ محنت سے کام کرنا پڑے گا۔اور پاویل اور آندری کو سمجھانا ہوگا کہ ان کا جیل سے فرار ہونا ضروری ہے۔ایسے اہم قتم کے لوگوں کو وہاں ہاتھ پر ہاتھ دھرے بیٹھے نہیں رہنا دیا جاسکتا۔''

نگولائی نے تیوریاں چڑھا کیں اور سرکو جھٹک کر ماں کی طرف دیکھا۔ اس نے محسوں کرلیا کہ بیہ لوگ اس کی موجودگی میں اس کے بیٹے کے متعلق کھل کر با تیں نہیں کر پارہے ہیں۔ اس لئے وہ اٹھ کر کمرے سے باہر چل گئی۔ اسے رنج تھا کہ ان لوگوں نے اس کی خواہش کونظرا نداز کیا تھا وہ بستر پر آ تکھیں کھولے لیٹے رہی اور جب اس نے دھیمی دھیمی آواز وں کوسٹا تواسے کچھ خطرہ سامحسوں ہوا۔



دن کے واقعات بڑے ناخوش گواراور نا قابل فہم تھے۔لیکن وہ اس وقت ان کے تعلق سوچنانہیں چاہتی تھی۔اینے ذہن سےان پریثان کن تا ٹرات کو نکال کراس نے صرف یاویل کے متعلق سوچنا شروع کیا۔وہ حابتی تھی کہوہ رہا ہوجائے لیکن اس کے ساتھ وہ خوف ز دہ بھی تھی۔اسے ایسامحسوں ہور ہاتھا کہ حالات ایک ایسے نقطہ کی طرف بڑھ رہے ہیں جب کوئی شدیدلڑائی ضرور ہوگی۔لوگوں کی خاموش قوت برداشت اب کسی شدیدا نظار میں تبدیل ہورہی تھی۔ان کی جھنھلا ہٹ میں نمایاں اضافہ ہو گیا تھا۔ ہر طرف اسے سخت اور تیز الفاظ سنائی دیتے تھے اور ہر چیز سے بے چینی کی بوآتی... ہراعلان پر بازاروں، دوکانوں، ملاز مین اور دستکاروں میں بحث جھڑ جاتی تھی۔ ہر گرفتاری کے بعداس کےاسباب بررائے زنی شروع ہوتی جس میں بھی خوف ہوتا بھی گھبراہٹ اور بھی غصہ۔اکثر و بیشتر سید ھے سادے لوگ ایسے الفاظ استعال كرتے جن سے پہلے وہ ڈر جایا كرتی تھى: بغاوت، سوشلسٹ، سیاست ۔ اگر بیالفاظ طنز سے کے جاتے تو طنز کے پیچھے ایک شوق تحقیق صاف جھلکا نظر آتا، اگریدالفاظ تھارت سے کہ جاتے تواس حقارت میں خوف کا شائبہ ہوتا، اگر کچھ سوچ بچار سے کہے جاتے تو اس فکر میں امیداور دھمکی شامل ہوتی۔ آ ہستہ آ ہستہ اس زندگی کی ساکت ساہ سطح آپ پر بے چینی کے حلقے وسیع تر ہوتے گئے۔سوئے ہوئے ۔ خیالات بیدار ہونے لگے اوراب پہلے کی طرح زندگی کے واقعات کوسکون اور خاموثی سے تسلیم نہیں کیا حاتا تھا۔ دوسروں کےمقالے میں وہ ان باتوں کوزیادہ واضح طور پر دیکھ کی تھی کیونکہ ان کے مقالے میں وہ زندگی کی اونچ نئچ سے زیادہ واقف ہو چکی تھی اوراس لئے جباس نے زندگی کے ماتھے سرتر دداور بے چینی کے بل بڑتے دیکھے تواسے خوشی بھی ہوئی اور خطرہ بھی محسوس ہوا۔خوشی اس کئے کہ اسے اس میں اینے یٹے کا ہاتھ بھی نظر آیا۔اورخطرہ اس لئے کہاس نے سمجھا کہا گروہ جیل سے فرار ہونے میں کامیاب ہو گیا تو سب کی اگوانی کرے گا اورسب سے زیادہ پرخطرجگہ سنجال لے گا۔اور پھروہ زندہ نہرہ سکے گا۔

بعض اوقات اپنے بیٹے کے متعلق سوچتی تو وہ قصے کہانیوں کے کسی ہیرو کی طرح معلوم ہونے لگتا اور تمام پراثر ، سپچاورا چھے لفظوں ،سارے پہندیدہ انسانوں اور تمام خوبصورت اور بہادرانہ کارناموں کا مجسمہ بن جاتا تھا جنہیں اس نے اب تک سنایا دیکھا تھا۔ ایسے وقت اس کے دل میں غروراور مامتا کروٹیس لینے گئی اوروہ خاموش مسرت کے ساتھ ،مزہ لے کراس کے متعلق سوچتی اور دل کوڈھارس دیتی :

د' ہمر چیز ٹھیک ہوجائے گی۔ ہمر چیز!''



لیکن پھراس کی محبت اوراس کی مامتا ایک دم پھڑک اٹھتی اوراس کے دل میں ٹیس می اٹھنے گئی تھی۔ مامتا خالص انسان دوسی کے جذبے کو آ گے ہڑھنے سے روک دیتی، اپنی آ گ میں اسے جلا دیتی، یہاں تک کہ سربلندی اور سرخوش کی جگہ خوف کی را کھ بھر جاتی جس میں صرف ایک خیال بے تابی سے تڑپتار ہتا: ''مرجائے گا…وہ ختم ہوجائے گا!…'

14

ایک دن دو پہر کوجیل کے دفتر میں وہ پاویل کے سامنے بیٹھی دھندلائی ہوئی نظروں سے اس کے چرے کی طرف دیکھرہی تھی پرڈاڑھی بڑھآئی تھی اورموقع کی تلاش میں تھی کہ چٹھی کس طرح دی جائے جو انگلیوں کے درمیان میں اس نے دبار کھی تھی۔

''میں اچھا ہوں اور دوسرے ساتھی بھی اچھے ہیں' اس نے دھیرے سے کہا۔''تم کیسی ہو؟'' ''بالکل اچھی ہوں _ یگورالوانو وچ کا انقال ہو گیا'' اس نے میکا نکی انداز میں جواب دیا۔ ''اچھا!'' یاویل چونک پڑا۔ پھر آ ہتہ سے اس نے سرجھکالیا۔

''پولیس نے دفناتے وفت مار پیٹ شروع کردی۔ایک آ دمی کوگر فتار بھی کرلیا'' مال معصومیت کے ساتھ کہتی رہی۔جیل کا نائب عہدے دارغصہ میں آ کر کھڑا ہو گیا۔

' دختہیں معلوم نہیں کہ ایسی باتیں کرنامنع ہے!'' وہ بڑبڑایا۔''سیاست کے متعلق بات کرنے کی اور تنہیں!...''

ماں بھی کھڑی ہوگئی اورمعزر تی انداز میں بولی:

'' میں سیاست پر با تیں نہیں کر رہی تھی ، اٹرائی کے متعلق کہہ رہی تھی۔ واقعی خوب ہی خوب اٹرائی ہوئی۔ایک اُڑے کا توسر بھاڑ دیا۔۔۔''

''ایک ہی بات ہے۔ میں کہتا ہوں تم خاموش رہو۔ یعنی کوئی ایسی بات مت کروجس ذاتی طور پر تمہاراتعلق نہ ہو۔ یعنی جس کاتعلق تمہارے خاندان یا تمہارے گھر سے نہ ہو۔۔۔' بیمحسوں کرکے کہ وہ الجھتا جار ہاہے وہ پھر کرسی پر بیٹھ گیا اور کا غذوں کوادھرادھر کرنے لگا۔ ''جواب دوتو میں ہوتا ہوں''اس نے تھکے ہوئے انداز میں کہا۔



اس کی طرف سے نظریں بغیر ماں نے چٹھی جلدی سے پاویل کے ہاتھ میں دے دی۔ پھراس نے اطمینان کا سانس لیا۔

" تہاری سمجھ ہی میں نہیں آتا کہ مہیں کس چیز کے متعلق باتیں کرنے کی اجازت ہے 'اس نے

«سمجھتا تومی*ں بھی نہیں*' یاویل ہنسا۔

'' تو پھر یہاں آنے سے کوئی فائدہ نہیں' افسرنے چڑ کرکہا۔'' یہتو معلوم نہیں کہ بات کیا کرنی ہے لیکن چلی آرہی ہیں۔ بلاوج لوگوں کو پریثان کرنے کے لئے ...''

''مقدمہ جلد ہی شروع ہونے والا ہے؟''مال نے سوال کیا۔

''سركاري وكيل چنددن يهليآيا تعا-كهدر ما تفاجلدي بي شروع موجائے گا..''

اسی قسم کی معمولی غیراہم ہا تیں ہوتی رہیں اور مال نے دیکھا کہ پاویل اس کی طرف بڑی محبت سے دیکھ رہا ہے، ہمیشہ کی طرح پرسکون اور مسین ۔ اس میں کوئی خاص تبدیلی نہیں ہوئی تھی سوائے اس کے کہ ہاتھ کچھ سفید ہوگئے تھے اور ڈاڑھی بڑھ گئے تھی جس کی وجہ سے وہ اپنی عمر سے زیادہ معلوم ہوتا تھا۔ وہ اس سے کوئی بہت اچھی بات کہنا جا ہتی تھی ۔ معمولی تم کی باتیں جس کے بیس کررہی تھی بالکل اسی لیجے میں اس نے بات جاری رکھی :

''ابھی تمہارے دھرم کے بیٹے کودیکھا تھا...'

پاویل نے اس کی طرف سوالیہ نگا ہوں سے دیکھا۔ ماں نے اپنے گالوں کو انگلیوں سے گود نا شروع کیا، وہ اسے وسوف شیکوف کے چہرے کے چیک کے داغ یا د دلانا چاہ رہی تھی۔

"بہت ٹھیک ہو گیا ہے،اب تواسے بہت جلدی ہی کا م بھی ملنے والا ہے۔"

بیٹے نے بات سمجھ لی اور ہنستی ہوئی آنکھوں سے اسے دیکھتے ہوئے سر ہلایا۔

ييتوبهت احيما موا!"وه بولا_

''اورتو کوئی خاص بات نہیں''اس نے بات ختم کی۔وہ خودا پنے آپ سے خوش اور بیٹے کی خوثی سے متاثر تھی۔

چلتے وقت اس نے مال سے گر مجوثی سے مصافحہ کیا:



«شکری_همان!"

دونوں کے دلوں کی قربت کے پرمسرت احساس نے اسے مست کر دیا۔ اسے جواب دینے کے اس نہیں مار دیا۔ اسے جواب دینے کے اس

لئے الفاظ نہیں مل رہے تھے تو اس نے بیٹے کا ہاتھ خاموشی سے اپنے ہاتھ میں لے لیا۔

گھر واپس آئی تو ساشااس کاانتظار کر رہی تھی۔ وہ عموماً اسی دن آتی جب ماں پاویل سے ملنے جاتی تھی ،کبھی پاویل کے متعلق کچھنہ پوچھتی اورا گر ماں خود ہی ذکر نہ کرتی تو وہ ماں کی آئکھوں کی طرف دیر تک غور سے دیکھنے کے بعدا ہے تجسس کوتسکین دے لیتی لیکن اس باراس نے بڑی بے چینی سے سوال کیا۔

"کیساہے یاویل؟"

"بالكل احجياب-"

"چھی دے دی تھی؟"

'' ہاں۔ بڑی ہوشیاری سے دی میں نے چیٹھی…'

''چٹھی پڑھی بھی اسنے؟''

''وہاں؟ وہاں کیسے پڑھ سکتا تھا؟''

''ارے ہاں، میں تو بھول ہی گئ تھی''لڑکی نے آہتہ سے کہا۔''ایک ہفتے اورانتظار کرنا پڑے گا،

پورےایک ہفتے! کیا خیال ہے راضی وہ جائے گا؟"

ساشانے پیشانی پربل ڈال اورغور سے ماں کی طرف دیکھنے گئی۔

" بجھے کیا معلوم" ماں نے سوچ کے کہا۔" اگر خطرے کی بات نہیں ہے تو راضی کیوں نہ ہوگا"۔

ساشانے سرکو جھٹکا دیا۔

دوتمہیں کچھ معلوم ہے کہ اس بیاراڑ کے کو کیا کھانے کو دیا جاتا ہے؟ اسے بھوک لگی ہے' اس نے

دریافت کیا۔

''ہر چیز کھاسکتا ہے۔ذراٹہرومیں ابھی...'

وہ باور چی خانے میں چل گئی اور ساشا بھی اس کے بیچھیے ہولی۔

"نتمهاری ی<u>چه</u> مد د کرون؟"

"ارينين!"



ماں نے چولھے پر جھک کرایک پتیلی اٹھالی۔ ''شہرو...''لڑکی نے آہتہ سے کہا۔

اس کا چېره زرد برد گيا آنگھين تکليف ده طريقه سے پھيل گئيں اور کا نبيتے ہوئے ہونٹوں سے اس نے جلدي جلدي مرگوثي کے لہج ميں کہنا شروع کيا:

'' میں تم سے درخواست کرنا چا ہتی تھی۔ مجھے یقین ہے کہ وہ راضی نہ ہوگا۔اس لئے میں چا ہتی تھی کہ تم اسے راضی کرلو! یہاں اس کی کتنی ضرورت ہے۔ کہنا کہ ہمارے کام کے لئے اس کی ضرورت ہے۔ کہنا کہ مجھے اس کی صحت کی طرف سے ڈرلگار ہتا ہے۔ تم خود ہی دیکھونہ۔مقدمہ کی تاریخ بھی مقرر نہیں کی گئی ابھی…'

صاف ظاہر ہور ہاتھا کہ وہ بڑی دفت سے یہ باتیں کررہی ہے۔اس کی آ واز کیکیا گئی۔وہ تخق سے تی ہوئی کھڑی رہی اور مال سے نظرین نہیں ملائیں۔ پھر آ ہستہ سے اس نے بلکیس جھپکا کیں اور ہونٹ چبانے گئی۔مٹھیاں اس تخق سے بھینچیں کہ مال نے انگلیاں چٹنے کی آ واز تک شی۔

پلا گیااس کی با توں سے کچھ پریشان ہی ہوگئی لیکن وہ ساشا کے جذبات کو سمجھ گئی اوراس نے اسے سینے سے لگالیا۔

''میری لعال''اس نے نرمی سے جواب دیا۔''اپنے سواوہ کسی کی بات نہ سنے گیا۔ کی بھین ہ سنے گا۔'' گا!''

دونوں خاموش ایک دوسرے سے چمٹی ہوئی کھڑی رہیں۔ پھرساشانے آ ہستہ سے اپنی گردن سے ماں کی بامیں ہٹا ئیں اور کانپ کر کہا:

" تم ٹھیک کہتی ہوں۔سبحماقت کی باتیں ہیں۔اعصاب...''

دفعتاً اس نے سنجیدگی سے کہا:

"اچھی بات ہے۔چلو بیار کو کھانا کھلا دیں۔"

الوان کے بستر کے پاس بیٹھ کراس نے بڑی محبت سے بوچھا کہ سرمیں در دتو نہیں ہورہا۔

'' کمزوری محسوں ہورہی ہے''ایوان نے ٹھوڑی تک کمبل تھنچ کر کچھ گھبراہٹ کے انداز میں کہا۔ اس نے آنکھیں میچ لیں جیسے کمرے میں بہت روشنی ہو۔ ساشا کومحسوں ہوا کہاس کی موجود گی میں کھاتے



ہوئے اسے کچھشرم ہی آرہی ہے اس لئے وہ اٹھ کر باہر چلی گئی۔ایوان بیٹھ کراسے جاتے ہوئے دیکھتا رہا۔

"کیاحسین لڑی ہے!"اس نے زیرلب کہا۔

اس کی آئیسیں نیلگوں تھیں، چھوٹے چھوٹے دانت موتیوں کی طرح جڑے تھے اور آ واز الیم تھی جس میں بھی تبدیلی پیدا ہور ہی تھی۔

"تہماری عمر کیا ہے؟" مال نے پچھ سوچتے ہوئے کہا۔

"ستره برس-"

"مال باپ کہا ہیں؟"

'' گاؤں میں۔ جب دس برس کا تھا تب ہی سے میں یہاں ہوں۔اسکول کی تعلیم ختم کرنے کے بعد بی شہر بھاگ آیا۔تہمارانام کیا ہے کامریڈ؟''

جب بھی کوئی ماں کواس لفظ سے مخاطب کرتا تو ماں کو پچھٹنی آتی اورا چھا بھی لگتا۔

'' کیا کردگے معلوم کرے؟''اس نے مسکرا کرسوال کیا۔

چند لمحات کی جھینی جھینی سی خاموثی کے بعد لڑکے نے سمجھایا:

''بات ایسی ہے کہ جمار نے تعلیمی <u>حلقے کے ایک طالب علم نے یعنی</u> وہ جو ہمیں کتاب پڑھ کرسنایا کرتا تھا،اس نے ہمیں مزدوریاویل ولاسوف کی ماں کی متعلق بتایا تھا۔ کیم مئی کا مظاہرہ یا د ہے تا؟'' ماں کے کان کھڑے ہوئے۔اس نے اثبات میں سر ہلایا۔

'' پہلی باریاویل ہی نے ہماری پارٹی کا پرچم تھلم کھلا بلند کیا''لڑ کے نے فخر سے اعلان کیا اوریہی غرور ماں کے سنے میں بھی انگڑائی لینے لگا۔

'' میں اس زمانے میں وہاں نہیں تھا۔ہم لوگ خودمظاہرہ کرنا جا ہتے تھے کیکن ہونہیں سکا۔ بہت کم لوگ تھے۔لیکن تم دیکھنا۔ا گلے ضرور کریں گے!''

پرامیداور بے تابانہ انتظار کی فراوانی کے باعث وہ مشکل سے سانس لے یار ہاتھا۔

'' ہاں تو میں اس ولاسوف کی ماں کا ذکر کرر ہاتھا''اس نے جمچے کو ہوا میں اہراتے ہوئے باتی جاری رکھی ۔''اس کے بعداس کی ماں بھی پارٹی میں شریک ہوگئی۔لوگ کہتے ہیں کہ بڑی غضب کی عورت ہے!''



ماں مسکرائی ۔لڑے کے زبان سے تعریف من کراسے مزہ آرہا تھا۔لڑے کی زبان سے تعریف سنگر اسے مزہ آرہا تھا۔مزہ بھی آرہا تھا اور گھبراہٹ بھی محسوں ہورہی تھی ۔وہ کہنا چاہتی تھی:''میں ہوں ولاسوف کی ماں!...'کین وہ ان الفاظ کورو کے رہی اور ملکے طنز کے ساتھ اپنے آپ سے کہتی رہی:''تم بھی کتنی احمق ہو!''

دفعتاً اس کی طرف جھک کر ماں نے تیز انداز میں کہنا شروع کیا:

سڑک کا دروازہ کھلا ،خزاں کی بھیگی بھیٹی شنڈی ہوا کا جھونکا آیا اور ماں نے سراٹھا کر دیکھا تو سوفیا کھڑی مسکرار ہی تھی۔وہ بالکل گلا بی ہور ہی تھی۔

''اوفوہ! یہ خفیہ کے لوگ تو اس طرح میر ہے جلو میں چلنے ہیں جیسے مجھے بڑی بھاری جا گیر ملنے والی ہو۔ اب یہاں سے مجھے جانا چاہئے ...تمہاری طبیعت کیسی ہے ایوان؟ پہلے سے بہتر ہے؟ پاویل کی کیا خبر ہے نلوونا؟ ساشا آئی ہے کیا؟''

ماں اورلڑ کے کواس نے اپنی بھوری آنکھوں سے محبت سے دیکھا،سگریٹ سلگائی اور مسلسل ایسے سوال کرتی رہی جن کے جواب کی اسے خودتو قع نہیں تھی۔ماں اسے دیکھے کرخود ہی مسکرائی اورسو پہنے لگی:

''خودمیراشاران بھلےلوگوں میں ہونے لگاہے!''

ایک باراس نے پھرایوان کی طرف جھک کے کہا:

''بیٹے،جلدی سے اچھے ہوجانا!''

پھروہ کھانے کے کمرے میں چلی گئی جہاں سوفیا ساشا سے باتیں کررہی تھی:

''اس نے تین سوکا پیاں تو تیار کر لی ہیں۔اگراسی رفتار سے کام کرتی رہی تو ختم ہو جائے گا۔ بڑے دل گردے کا کام ہے! ساشا،ایسے لوگوں کے درمیان رہنا،انکا ساتھی ہونا،ان کے ساتھ کام کرنا بھی کتنی عزت افزائی کی بات ہے!''

''ہاں''لڑکی نے نرمی سے جواب دیا۔

شام کوچائے کے وقت سوفیانے ماں سے کہا:

''ایک بات تمہیں پھرگاؤں جانایڑے گانلوونا۔''

اچھی بات ہے۔کب؟"



''تمہارا کیا خیال ہے کم وبیش تین دن کے اندر تیار ہوجاؤگی؟'' ''ہوجاؤں گی۔''

''اس بارگھوڑا گاڑی لے لینا اور دوسرے راستہ سے جانا۔ نگولس کوۂ ڈسٹر کٹ سے'' نگولائی نے مشورہ دیا۔ تیوریوں پربل ڈالےوہ کچھ چڑچڑےانداز میں بیٹھا تھا۔ بیا نداز اس پر کھپتانہیں تھا اوراس کی سلیم الطبعی کوغارت کئے دے رہا تھا۔

'' کولس کوئی سے ہوکرتو بہت دور پڑے گا''ماں نے جواب دیا۔''اور پھر گھوڑا گاڑی لینا بہت مہنگا ہوگا...''

'' سچی بات توبیہ ہے'' کلولائی نے کہا۔'' کہ میں اس بار جانے کے ہی خلاف ہوں۔ حالات ٹھیک نہیں ہیں وہاں۔ گرفتاریاں ہو پچکی ہیں۔ کسی مدرس کو گرفتار کرلیا گیا ہے۔ بڑی احتیاط کی ضرورت ہے۔ تھوڑے دنوں انتظار کرنازیادہ بہتر ہے…''

''ان لوگوں کو کتابیں اور پر ہے وغیرہ پہو نچاتے رہنا بہت ضروری ہے'' سوفیا نے میز کوانگلیوں سے بجاتے ہوئے کہا۔''تہہیں جانے میں ڈرلگتا ہے نلوونا؟''اس نے دفعتاً سوال کیا۔

ماں کو تکلیف ہو گی۔

' میں کبھی ڈری ہوں؟ پہلی بارگئ تو ڈرنہیں لگا...اوران ...ایک دم ہے ...' جملہ پورا کئے بغیراس نے سر جھکالیا۔اس ہے جب بھی پوچھا جاتا کہ کیا تہمیں ڈرلگتا ہے، کیااس کام میں کوئی تکلیف تو نہ ہوگ،
کیا بیکام آسانی ہے ہو سکے گاتو اسے ایسامحسوں ہوتا جیسے اس سے کہا جار ہا ہے کہ تھوڑ ااحساس کر دواوراس وجہ سے اسے ایسالگتا کہ بیلوگ اسے سب سے الگ ہٹا کراس کے ساتھ مختلف قتم کا برتاؤ کرتے ہیں۔
وجہ سے اسے ایسالگتا کہ بیلوگ اسے سب سے الگ ہٹا کراس کے ساتھ مختلف قتم کا برتاؤ کرتے ہیں۔
'' بیسوال کیوں کیا کہ ججھے ڈر گے گا یہ نہیں؟''اس کی آواز بھرائی ہوئی تھی۔'' تم لوگ آپس میں تو السے سوال نہیں کرتے۔''

کولائی نے کچھ پریشان ہوکر عینک اتاری اور پھرلگالی اوراپی بہن کی طرف غور سے دیکھنے لگا۔ اس تکلیف دہ خاموثی سے مال بھی پریشان ہی ہوگئ، میز کے پاس سے کچھ مجر مانداند میں اٹھی اور پچھ کہنا ہی چاہتی تھی، سوفیانے محبت سے اس کا ہاتھ پکڑ کرنر می سے کہا:

'' مجھےمعاف کردو۔ آئندہ بھی ایبانہ کہوں گی۔''



اس بات پر مال مسکرادی تھوڑی دیر بعدوہ لوگ اس کے جانے کے متعلق بہت سنجیدگی سے باتیں کرنے لگے۔

15

صبح سویرے ماں ایک گھوڑا گاڑی میں بیٹھی چلی جارہی تھی۔موسم خزان کی بارش سے سڑک بھیگی ہوئی تھی۔ہوا میں خنگی تھی اور ہر طرف کیچڑ ہور ہا تھا۔گاڑی بان نے اپنی نشست پر مڑ کراس سے ناک میں بات کرنی شروع کی:

'' تو میں نے اس سے کہا۔ یعنی اپنے بھائی سے ۔ کہ بھائی بٹوارہ کرلو! تو پرھ بٹولوہ شروع ہو گیا...'' بائیں طرف والے گھوڑے کواس نے دفعتاً زورسے جا بک مارااور غصے سے چلایا: اور گھوڑے! دیکھے کے چل، سور کے بچے!...'

خالی، چتے ہوئے کھیتوں میں کو ہا چکنے پھر رہے تھے اور سرد ہوا چاروں طرف سنسنا رہی تھی،
کو ہے ہوا کے حملوں کا مقابلہ کرنے کے لئے سینہ تان رہے تھے جوان کے پروں کواڑارہی تھی،ان کے
پیروں کوزمین سے اکھاڑے دے رہی تھی اور انہیں کا بلی کے ساتھ پر پھڑ پھڑاتے ہوئے دوسری جگہ جا
بیٹھنے پرمجبور کررہی تھی۔

'' تواس نے کیا کیا کہ میراحصہ بھی ہڑپ کرلیا۔ میں نے دیکھا کہایک چیز بھی ایی نہیں تھی جس پر میں ہاتھ ڈال سکوں ...''گاڑی بان نے باتیں جاری رکھیں۔

ماں اسکی باتوں کواس طرح سنتی رہی جیسے خواب میں سن رہی ہو۔ گذشتہ چندسال کے واقعات اس کے ذہبن میں چلے آرہے تھے اور اس نے دیکھا کہ ان میں سے ہرا یک میں اس نے بڑھ چڑھ کر حصد لیا تھا۔ پہلے ایسا لگتا تھا جیسے زندگی کہیں بہت دور بنائی گئ تھی، نہ جانے کس نے بنائی تھی اور کس لئے بنائی تھی۔ کشی ۔ لیکن اب زندگی کا بہت بڑا حصہ خود اس کی آنکھوں کے سامنے خلیق ہور ہاتھا اور وہ خود اس میں حصہ لئے رہی تھی۔ اس کے دل میں کچھ عجیب ملا جلاسا احساس پیدا ہوا جس میں اطمینان بھی تھا اور اپنے او پر لیا متاری بھی، الجھا و تھا اور ہلکا ہلکا غم بھی ...

آس پاس کی جزیں آ ہستہ آ ہستہ گھوم رہی تھیں: آسان پر بھورے بھورے بادل ایک دوسرے کے



پیچیے پیچیے بھاگے چلے جارہے تھے، سڑک کے دونوں طرف بھیگے ہوئے درخت گزرتے گزرتے اپنی لنڈ منڈ شاخیں ہلاتے جارہے تھے۔ کھیت ختم ہوئے تو چھوٹی چھوٹی پہاڑیاں آئیں اور پھروہ بھی اوجمل ہو گئیں۔

گاڑی بان کی منمنی آواز گھوڑوں کے گلوں میں پڑی ہوئی گھنٹیوں کی ہلکی سی صدا، سردونم ہوا کی سیٹیاں اور سرسراہٹ، میسبل کرایک ابلتے ،اچھلتے ہوئے چشمے میں تبدیل ہوگئ تھیں جو کھیتوں میں بہتا چلاجار ہاتھا۔

''امیر آ دمی کے لئے تو جنت بھی نا کافی ہے'' گاڑی بان نشست پر ہیکو لے کھا تا کہتا جا رہا تھا۔ ''اس لئے ہم جیسے غریبوں کاخون چوسنا شروع کیا۔ حکام توان کے دوست ہی ٹہرے...'

اسٹیشن پہو نج کرگاڑی بان نے گھوڑوں کو کھول کرگاڑی سے الگ کیا اور ماں سے کچھ فریادی انداز میں کہا:

''شراب پینے کے لئے پانچ کو پک دیدوتوا چھاہے...'

جب اس نے پیسے دئے تو هتیلی پر رکھ کراسی انداز میں بولا:

'' تین کی وود کا اور دو کی روٹی۔''

ماں تھی ہاری سہ پہر کے وقت نکولس کوئے نام کے چھوٹے سے قصبہ میں پہونچی۔ وہ چائے پینے اسٹیشن گئی، وہاں ایک کھڑکی کے نزدیک بیٹھ گئی اور اپنا بکس نٹج کے نیچےر کھ دیا۔ کھڑکی سے اسے ایک چھوٹا سامیدان، جس میں کچلی ہوئی زر دزر دکھاس آگی ہوئی تھی اور ایک بھوری سی نیچی چھت کی عمارت نظر آرہی تھی۔ اس عمارت میں مقامی حکومت کا دفتر تھا۔ ایک گنجاڈ ڈھیل کسان باہر بر آمدے میں بیٹھا پائپ پر رہا تھا۔ وہ کوٹ کے بغیر صرف قبیص پہنے ہوئے تھا۔ میدان میں ایک سور کچھڑ کھا رہا تھا۔ بھی کبھی اپنے کان کھڑا کروہ زمین مین اپنی ناک دھنسادیتا تھا۔

بادل ایک دوسرے پر جم کرسیاہ ہوتے جارہے تھے۔ ہر چیز خاموش، تاریک اور وحشتنا کتھی جیسے زندگی کسی چیز کا انتظار کررہی ہو۔

دفعتاً ایک پولیس سار جنٹ گھوڑا دوڑا تا ہوا میدان میں داخل ہوا اور دفتر کے برآ مدے کے پاس پہونچ کررک گیا۔ ہوا میں چا بک لہراتے ہوئے وہ کسان پر چیخا۔اس کی آواز کھڑ کی ہے آ کر ٹکرا گی،



www.urdukutabkhanapk.blogspot.com

حالانکہ الفاظ سے نہیں جاسکتے تھے۔کسان نے کھڑے ہوکر دوراشارہ کیا۔سارجنٹ گھوڑے پر سے اتر پڑا، کسان کے ہاتھ میں لگام دے کروہ سیڑھیوں پرلڑ کھڑا تا ہوا چڑھنے لگا۔ پھراس نے سیڑھی پر گئی ہوئی سلاخوں کو پکڑ کر کچھے ہیر جمائے اور دروازے میں سے غائب ہوگیا۔

ایک بار پھر ہر چیز خاموش ہوگئی۔گھوڑے نے دومر تبہزم زمین پرٹاپین ماریں۔ کمرے میں کوئی چودہ برس کی ایک لڑکی داخل ہوئی۔اس کے بال کچھ زردی مائل تھے جن کی چھوٹی میں چوٹی گندھی تھی، چہرہ گول ساتھا اور آئکھوں میں نرمی کی جھلک تھی۔طشتریوں سے بھری ہوئی ٹوٹی کشتی کو اندر لاتے ہوئے وہ اپنے ہونٹ چباتی اور سرہلاتی رہی۔

" آ داب میری پیاری" مال نے کہا۔

"آداب"

طشتریاں اور چائے میز پر رکھنے کے بعد لڑکی نے دفعتاً جوش اور پیجان سے پر آواز میں کہا:

''ابھی ابھی ایک ڈاکوگرفتار کیا گیاہے، یہاں لارہے ہیں اسے!''

"كون ہے ڈاكو؟"

« مجھے نہیں معلوم ...

" کسےلوٹااس نے؟"

'' مجھے نہیں معلوم''لڑکی نے پھروہی جواب دیا۔''میں نے تو صرف اتناہی سنا کہاسے گرفتار کرلیا گیاہے۔ دفتر کاچوکیدار پولیس افسر کو بلانے گیاہے۔''

ماں نے کھڑکی میں سے دیکھا کہ میدان میں کسان جمع ہوتے جا رہے ہیں۔ پچھ آہتہ آہتہ سنجیدگی سے آرہے تھے۔سب لوگ سنجیدگی سے آرہے تھے۔سب لوگ عمارت کے برآ مدیکے سامنے جمع ہوگئے تھے اور اپنے بائیں طرف دیکھ رہے تھے۔

لڑکی نے کھڑکی میں سے دیکھا اور پھر دروازے کو بھڑ سے کھول کر باہر چلی گئی۔ ماں نے چونک کر اپنا بکس نچنے کے پچھاور نیچے کھسکا دیا۔ پھروہ شال اوڑھ کر دروازے کی طرف چلی۔ اس وقت اس کا جی چاہ رہا تھا کہ دوڑ کر چلے لیکن وہ اس خواہش کو دبار ہی تھی۔

برآ مدے میں پہو نچی تواسے ایسامعلوم ہور ہاتھا گویا ایک نے بستہ ہوا کا جھونکا آئھوں اور سینے میں



چھاجارہا ہے۔وہ دم سا گھٹنے کی وجہ سے منہ کھول کر سانس لینے لگی اوراس کے پاؤں بالکل من من بھر کے ہو گئے۔ میدان کے دوسرے سرے سے ربین چلا آرہا تھا۔اس کے ہاتھ پیچھے باندھ دئے گئے تھے۔ دونوں طرف پولیس والے زمین پر لاٹھیاں پکتے چلے آرہے تھے۔ جُمع وفتر کی عمارت کے باہر خاموثی سے کھڑ اانظار کرنے لگا۔

ماں جیرت ہے اس منظر کو کھڑی دیکھتی رہی۔ربین کچھ کہدر ہا تھا۔اس کی آواز ماں کے کان میں آرہی تھی لیکن اس کے ویران اورا داس دل میں اس کے الفاظ جا کر کہیں گم ہوئے جارہے تھے۔

اس نے گہراسانس لے کراپنے آپ کوسنجالا۔ برآ مدے کے نزدیک ایک کسان کھڑا تھا۔اس کی آئکھیں نیلگوں تھیں،اور بڑی سی سنہری ڈاڑھی تھی۔وہ غورسے مال کود کھیر ہاتھا۔ مال کھانسی اور خوف کی وجہ سے کا نیتے ہوئے ہاتھوں سے اپنے حلق کورگڑا۔

"ماجراكيامي؟" مال في كوشش كركياس سيسوال كيا-

'' خود ہی دیکھ لو' اس نے جواب دیا اور اپنامنہ موڑ لیا۔ ایک دوسرا کسان آ کراس کے نز دیک کھڑا ہوگیا۔

جو پولیس والے ریبن کو پکڑ کر لا رہے تھے مجمع کے سامنے آ کررک گئے ۔مجمع بڑھتا گیالیکن لوگ خاموش تھے۔دفعتاً ریبن کی آواز بلند ہوئی:

''ایمان والو! تم نے ان پرچوں کے متعلق تو سنا ہوگا جن میں ہم کسانوں کی زندگی کے متعلق صحیح سمجے میں باتیں لکھی گئی ہیں؟ ان ہی پرچوں کے لئے ججھے گرفتار کیا گیا ہے۔ میں نے ہی وہ پر چے لوگوں میں تقسیم کئے تھے!''

مجمع ربین کے اور نز دیک آگیا۔اس کی آواز میں اطمینان اور سکون تھااوراس سے ماں کی ڈھارس بندھی۔

''سناتم نے؟'' دوسرے کسان نے نیلی آنکھوں والے کو ٹھوکا دے کر کہا۔ نیلی آنکھوں والے نے گردن اٹھائی اور جواب دئے بغیرایک بار پھر ماں کی طرف دیکھنے لگا۔ دوسرے کسان نے بھی اس کی طرف دیکھا۔ دوسرے کسان نے بھی اس کی طرف دیکھا۔ وہ پہلے کسان سے عمر میں کم تھا۔ اس کی ڈاڑھی چھدری اور سیاہ تھی اور پتلے سے چرے پر چھائیاں پڑی ہوئی تھیں۔ دونوں برآ مدے کے پاس سے ہٹ گئے۔



'' ڈر گئے بیلوگ''مال نے سوچا۔

وہ زیادہ چوکس ہوگئی، برآ مدے میں جہاں وہ کھڑی تھی وہاں سے میخا کلوالیوانووچ کا سیاہ زخمی چہرہ اور بے چین می آنکھیں صاف نظر آ رہی تھیں۔ وہ چاہتی تھی کہ وہ بھی اسے دیکھ لے، اس لئے اس نے پنچوں کے مل کھڑی ہوکر گردن آ گے کی طرف بڑھائی۔

لوگ رہین کی طرف کچھا کھڑی اکھڑی ہے یقین سے دیکھ رہے تھے اور خاموش تھے۔البتہ مجمع کے پچھلے حصہ میں آہتہ آہتہ گفتگو کی آواز سنائی دے رہی تھی۔

''کسانو!''رہین نے پھٹی ہوئی اونچی آ واز میں کہا۔''ان پر چوں میں جو کھھا ہے بالکل بچے ہے۔ہو
سکتا ہے کہان پر چوں کی وجہ سے جھےا پنی زندگی سے ہاتھ دھونا پڑے۔ جھے مارا بھی گیااوراؤیت دی گئ
اور بیمعلوم کرنے کی کوشش بھی کی گئی کہ جھے پر ہے کہاں سے ملے۔ میں جانتا ہوں کہ جھے پھر مارا جائے
گا۔لیکن میں ہر چیز کے لئے تیار ہوں کیونکہ پر چوں میں جو جو پھے بھی کہا گیا ہے وہ بچے ہے اور سچائی ہمیں
اپنی روٹی سے بھی زیادہ عزیز ہے۔بات دراصل بہی ہے!''

'' پیکنے کی کیاضرورت تھی؟''برآ مدے کے نز دیک کھڑے ہوئے ایک کسان نے کہا۔

"اب كيافرق براتا بين تنكي آ كھول والے نے كہا۔"انسان صرف ايك بار مرتا ہے۔"

لوگ و ہیں خاموثی ہے گھڑے رہے اورا کھڑے اکھڑے، آزردہ انداز میں ربین کو تاکتے رہے اوراییامعلوم ہونے لگا کہ کوئی غیرمرئی بو جھانہیں دبائے ڈال رہاہے۔

یولیس سار جنٹ لڑ کھڑا تا ہوا دفتر کی عمارت سے نکل کر برآ مدے کی طرف آیا۔

'' کون با تیں کررہاہے؟''وہ اس طرح چلایا جیسے پیٹے ہوئے ہو۔

دفعتاً اس نے سیر هیوں کے نیچے اتر کرریبن کے سرکے بالوں کومٹھی میں پکڑ لیا اور اسے جھنجھوڑ نے

لگا۔

"تو بك بك كرر ما تفاسور كے بيج؟" وہ چلايا۔

مجمع میں جنبش پیدا ہوئی اورلوگوں نے کچھ کہنا شروع کیا۔ ماں نے لاحیاری سے اپناسر جھکا لیا۔ رمین کی آواز ایک بار پھر بلند ہوئی:

" دستوزراد یکھو!..."



''خاموش!''سارجنٹ نے اس کے کان پر گھونسا مارا۔ریین چکراسا گیا اوراس نے کا ندھے اوپر اٹھائے۔

'' پہلے توہاتھ باندھ دیتے ہیں اور پھر جو جی میں آتا ہے کرتے ہیں...''

''سپاہی اسے بہاں سے لے جاؤ! اورت م لوگ بہاں سے روانہ ہوجاؤ!''سار جنٹ ریبن کے سامنے اس طرح اچک رہا تھا جیسے کوئی زنجیر میں بندھا ہوا کتا ہڈی کے سامنے انچکتا اور انچھاتا ہے اور اس کے سینے اور پیٹ پر گھونسے مارتار ہا۔

مت مارواسے!" مجمع میں سے کوئی چلایا۔

"كيول مارر بي بهوايسي؟"كسى نے تائيدى ـ

'' چلویہاں سے چلیں''نیلی آنکھوں والے کسان نے اپنے ساتھ کوٹھوکا دیتے ہوئے کہا۔ دونوں آبہتہ آبہتہ فتر کی ممارت کی طرف چلے گئے اور ماں انہیں پیار سے دیکھتی رہی۔سار جنٹ بھدیسل سے انداز سے ہرآ مدے میں واپس چلا گیا تواس نے اطمینان کا سانس لیا۔لیکن وہ وہیں سے گھونسہ تان کر چلایا: ''یہاں لاؤاسے! میں کہتا ہوں…''

''مت لے جاؤ!'' مجمع میں سے ایک رعب دار آ واز آئی۔ ماں نے پیچان لیا کہ اس نیلی آئکھوں والے کسان کی آ واز ہے۔''دوستو!ان لوگوں کوروکو!اگراسے اندر لے گئے تو مار مارکر جان لے لیس گے اور پھر کہیں گے کہ ہم لوگوں نے مارڈ الا ہے۔مت جانے دواندر!''

''کسانوں!''میخائلوکی آواز آئی۔'دہمہیں معلوم ہے کہ تمہاری زندگی کیسی ہے؟ جانتے ہو کہ تمہیں کسطرح لوٹا جا تا ہے؟ ہر چیز تمہاری کسطرح لوٹا جا تا ہے؟ ہر چیز تمہاری ہے۔اس دھرتی پرتم سب سے بڑی شکتی ہو۔اور تمہارے حقوق کیا ہیں؟ صرف فاقوں سے مرجانے کا حق!''

کسانوں نے دفعتاً چیختا اورایک دوسرے کی بات کا ٹنا شروع کیا: ''بالکل سے کہدرہاہے!'' ''پولیس افسر کو بلاؤ! کہاں ہے پولیس افسر؟'' سارجنٹ بلائے گیاہے۔''



''کون، وہ شرا بی؟'' ''ہم افسروں کو کیوں بلائیں۔'' شور ہڑھتا گیا۔ ''ہاںتم بولے جاؤ! ہم کسی کو ہاتھ نہیں اٹھانے دیں گے!'' ''اس کے ہاتھ کھول دو!'' ''کہیں تم نہ پکڑ لئے جاؤ!''

''رسیاں میرے میرے ہاتھ میں چبھ رہی ہیں!'' ربین نے پرسکون انداز میں کہالیکن آواز اتنی بھاری تھیکہ سب لوگ من سکتے تھے۔''میں بھا گنہیں جاول گا کسانو! میں سچائی سے بھا گ کرنہیں جاول گا۔وہ تو میرے اندر ہتی ہے!''

چندلوگ مجمع سے الگ ہوکرا یک طرف ایک طرف جا کر کھڑ ہے ہو گئے اور سر ہلا ہلا کر باتیں کرنے گئے ۔ کیکن چیتھڑ ہوئے لگائے ہوئے لوگ اور زیادہ تعداد میں جمع ہونے گئے۔ ہر شخص جوش میں تھا۔ ان لوگوں نے رہین کو گھیرے میں لے لیا وہ ان لوگوں کے درمیان کسی جنگل کے مندر کی طرح کھڑا تھا اور ہاتھ سرسے اونے جلا کرزورزورسے کہدرہے تھا:

''شکریٹزیز دوستو شکریڈا گرہم ایک دوسرے کے ہاتھ نہ کھولیں گےتو پھرکون کھولے گا؟'' اپنی ڈاڑھی پر ہاتھ پھیرکراس نے دوبارہ ہاتھ بلند کیا جوخون میں لت بت تھا۔ '' ہے میراخون ۔ جو بیائی کی خاطر بہایا گیا!''

ماں سٹر ھیوں سے بنیچاتر آئی لیکن چونکہ وہ جُمع میں کھڑی ہوکر میخائلوکونہیں دیکھ پر رہی تھی اس لئے وہ پھر سٹر ھیوں پر کھڑی ہوگئی ۔ کوئی نامعلوم ہی خوشی اس کے سینے میں کروٹیس لینے گی۔

''کسانو!ان پر چوں کو تلاش کر کے ضرور پڑھو!اگر پادری اور عہدے دار کہیں کہ بچائی پھیلانے والے دھریئے اور باغی ہیں تو ان کی بات پر یقین مت کرنا۔ بچائی جھپ کرساری دھرتی پھررہی ہے۔ وہ ہوادلوگوں کے دلوں میں سیر احلاش کررہی ہے۔ سرکار کے لئے سچائی آگ اور تلوار کی طرح ہے۔ وہ اسے قبول نہیں کرسکتی۔ بچائی انہیں قتل کرد ہے گی، انہیں جلا ڈالے گی! تمہارے لئے سچائی بہترین دوست ہے،ان کے لئے بدترین دشمن،اس لئے وہ جھپ کرساری دھرتی کا چکردگاہی ہے!...'



ایک بار پھرلوگوں نے باتیں شروع کیں۔
''ایمان والوسنو!''
''تہمہار ابراحشر ہوگا، بھائی!''
''تہمہاری مخبری کس نے کی؟''
''پادری نے!''ایک پولیس والے نے جواب دیا۔
دوکسانوں نے گندی ہی گالی دی۔
''د کھتے رہنا بھائیو!''کسی نے متنہ کیا۔

16

پولیس افسر چلا آرہا تھا۔لمباقد، بھاری بھر کم جسم، گول ساچیرہ۔ترچی ٹو پی پہنے ہوئے تھا۔مونچیں ایک طرف اوپر اٹھی ہوئی اور ایک طرف نے جھکی ہوئی تھیں۔ ایسا لگتا تھا جیسے ایک بے جان روگھی ہی مسکراہٹ نے اس کے منہ کو ٹیڑ ھا اور سنے کر دیا ہے۔ وہ الٹے ہاتھ میں تلوار پکڑے ہوئے تھا اور سیدھا ہاتھ ذور ذور سے ہلارہا تھا۔ ہر مخص نے اس کے بھاری قدموں کی آ واز سنی۔ مجمع نیا سے راستہ دیا۔لوگوں کے چیروں پراداس مظلومیت آ گئی اور آ واز اس طرح دب گئی جیسے زمین میں ڈوبی جارہی ہو۔ ماں نے محسوس کیا کہ اس کی آئیسی جل رہی اور ماضے کی رگیس پھڑک رہی ہیں۔اس کا پھر جی چاہا کہ جمع میں شامل ہوجائے، وہ آ گے جھی اور سانس روک کر کھڑی ہوگئی۔

''بات کیا ہے؟'' پولیس افسر نے ریبن کو گھور کر دیکھتے ہوئے سوال کیا۔''ہاتھ کیوں نہیں باندھے گئے؟ سیابی اس کے ہاتھ باندھو!''

اس کی آ وازاو نجی اور پاٹ دار تھی کیکن بےرس۔

''ہاتھ بندھے ہوئے تھے،لوگوں نے کھول دیا'' ایک سیاہی نے جواب دیا۔

"كيامطلب؟لوك؟ كون لوك؟"

پولیس افسرنے لوگوں کی طرف دیکھا جواس کے سامنے ایک نیم حلقہ بنائے کھڑے تھے۔ روز پر میں میں میں میں میں میں اور اس کے سامنے ایک نیم حلقہ بنائے کھڑے تھے۔

''کون لوگ ہیں وہ؟''اس نے اپنی کیساں آواز میں اونچ پنچ پیدا کئے بغیر کہا پھر نیلی آٹکھوں



والے کسان کوتلوار کے قبضہ سے ٹھو کا دیا۔

''تم ہی لوگ ہوشا پد کیوں چو ما کوف؟ اور کون؟ تم بھی تھے بیشین؟''

ان میں سے ایک کواس نے سیدھے ہاتھ سے ڈاڑھی سے پکڑلیا۔

'' یہاں سے چلے جاؤ حرامزا دورور نہوہ چار چوٹ کی مار دوں گا کہ یاد کروگ!''

اس کے چہرے پر نہ غصہ تھا نہ دھمکی۔آواز میں اطمینان تھااورلوگوں کواپنے لمبے بازوؤں سے اس طرح مارر ہا تھا جیسے اس کی عادت میں پڑگئی ہو۔لوگ سر جھکائے ،نظریں پھرائے اسکے سامنے سے بٹتے

ر**ق** برید م گذ

''اورتم کس مرض کی دواہو؟''اس نے ایک بار پھرریین کی طرف دیکھا۔

''اب میں کہنا ہوں ہاتھ بیچھے رکھ!''اس نے زورسے کہا۔

''میں ہاتھ نہیں بندھاؤں گا!'' ربین نے کہا۔''میں نہ بھا گنا چاہتا ہوں اور نہاڑنا تو پھرمیرے ہاتھ کیوں باندھتے ہو؟''

'' کیا کہا؟''پولیس افسرنے اس کے نزد یک آتے ہوئے بوچھا۔

''لوگوں کو بہت کچل جنگلیو!''ربین نے اونچی آواز میں بات جاری رکھی ۔'' مگرتمہاراوقت بھی اب

آنے ہی والاہے!''

پولیس افسر کھڑااس کے چہرے کی طرف دیکھتار ہا۔اس کی مونچھیں پھڑک رہی تھیں۔ پھروہ ایک قدم پیچھے بٹااور جنوبی انداز میں چلایا:

''سورکے بیچے! کیا کہا تونے ابھی؟''

دفعتاً اس نے ربین کے منہ پرزور سے طمانچہ مارا۔

''تم گھونسوں اور مکوں سے سچانی کوختم نہیں کر سکتے!''ربین نے اس کی طرف بڑھتے ہوئے چیخ کر ...

کہا۔''اور مجھے مارنے کا بھی تمہیں کوئی حق نہیں نجس کتے!''

[‹]' مجھے دینہیں؟ مجھے؟''پولیس افسر غرایا۔

ایک بار پھراس نے رہین کے سر پر مارنے کے لئے ہاتھ اٹھایا۔ رہین جھک گیا، نشانہ خطا ہو گیا اور پولیس افسر گرتے گرتے بچا۔ مجمع میں کوئی ہنسااور رہین کی قبر آلود آواز پھر سنائی دیئے گئی:



"خبر دار جو مجھے مارابے ایمان!"

پولیس افسرنے جاروں طرف دیکھا تو معلوم ہوا کہلوگ اور تنگ حلقہ بنا کر پچھ نضبنا ک انداز میں آگے بڑھ رہے ہیں۔

'' نکیتا!''افسرچلایا۔''اےنکیتا!''

ایک پستہ قد بھاری جسم کا کسان بھیڑ کی کھال کی صدری پہنے مجمع سے باہر آیا۔اس کے بال الجھے ہوئے تھے اور سر جھکا ہوا۔

'' نکیتا!''پولیس افسر نے اطمینان سے مونچھوں کو تاؤدے کر کہا۔'' ذرادینا تو اسے ایک مکا۔ زور سے!''

کسان آ گے بڑھا۔ ربین کے سامنے رک کراس نے سراٹھایا۔ ربین نے اس کے چبرے پر نیے تلے بھاری بھاری الفاظ کی بوچھار کردی:

''لوگوذ راتم ہی دیکھو۔ بیجنگلی کس طرح ہمارا گلا ہمارے ہی ہاتھ سے گھو نٹتے ہیں! ذرادیکھواورخود ہی سوچو!''

کسان نے آ ہتہ سے ہاتھ اٹھایا اور ریبن کے سر پر ملکے سے مارا۔

"اسى طرح مارتے ہیں سور کے بیے؟"افسر چیخا۔

''اےنکیتا!''مجمع میں ہےایک آواز آئی۔'' خدا کومت بھولو!''

"میں کہتا ہوں مارواسے!" افسر نے اس کی گردن میں ہاتھ ڈالتے ہوئے چیخ کر کہا۔

کسان نے جھکالیااورایک طرف ہٹ گیا۔

"لبس بهت ہو گیا...'وہ بر^و ایا۔

"[']کیا؟"

پولیس افسر کے چہرے پرایک رنگ آنے ایک جانے لگا۔ پیر پیٹنے اور گالی دیتے ہوئے وہ ربین کی طرف دوڑا۔ ایک مکے کی آواز آئی اور ربین چکرا گیا۔ اس نے اپناہا تھا ٹھایالیکن دوسرے مکے میں ڈھیر ہوگیا اور پولیس افسرنے اس کے سینے بغل اور سرمیں ٹھوکریں مارنی شروع کر دیں۔

مجمع میں غصے کی لہری دوڑ گئی۔لوگوں نے افسر کے خلاف بڑھنا شروع کیالیکن وتاڑ گیا اور چیچیے



ہٹ کرتلوارسونت لی۔

''اس کا کیامطلب؟ بغاوت؟ اما! احیما تویہ بات ہے!''

اس کی آواز کانپی اور خاموش ہوگئ۔وہ بلاوجہ بدبدانے لگا۔دفعتا آواز کے ساتھ ساتھ اس کی قوت بھی جواب دے گئ۔ڈھیلا پڑ کراس نے سرجھ کالیااور پھیکی پھیکی سے دیکھ کرپیر جماتا پیچھے مٹنے لگا۔

''اچھی بات'' پھٹی ہوئی آ واز میں وہ چلایا۔'' لے جاؤ اسے۔ میں جار ہا ہوں تم خود ہی سوچو۔ تہہیں معلوم نہیں حرامزادو کہ بیسیاسی مجرم ہے؟ تہہیں معلوم نہیں کہ پیشخص لوگوں کوزار کے خلاف بھڑ کا تا ہے؟ اورتم لوگ اس کی وکالت کررہے ہو! تم لوگ بھی باغی ہوکیوں؟ اچھاتو یہ بات ہے!''

ماں دم سادھے بیک تک جھیکائے بغیر کھڑی دیکھتی رہی۔اس کی ساری قوت اور سوچنے سجھنے کی اہلیت سلب ہوگئ تھی جیسے کوئی ڈراونا خواب دیکھتے وقت ہوجاتی ہے۔دل پرخوف اور رحم کا غلبہ تھا۔لوگوں کی بچری ہوئی غضبنا کآ وازیں، پولیس افسر کی چڑچری آ واز اور کسی کی سرگوثی سب مل کراس کے کان میں بھڑوں کی طرح جنبھنارہی تھیں۔

"ا گركوئي جرم كيا ہے توعدالت ميں لے جاؤ!..."

«حضور،اس پررهم کیجئے...

'' بالکل صحیح ہے،کوئی قانون ماریپٹ کی اجازت نہیں دیتا...''

''بالکل اجازت نہیں دیتا۔ اگرایی بات جائز ہے تو پھر تو ہر خض ہم جیسے لوگوں کی ٹھکائی کرسکتا ہے اور یہ بہت ہی اچھی بات ہوگی!...'

لوگ دوگروهوں میں بٹ گئے: ایک نے پولیس افسر کو گھیرلیا۔اس میں کچھلوگو چنج رہے تھے، کچھ
التجا کررہے تھے۔دوسرا چھوٹا ساگروہ زمین پر پڑے ہوئے ربین کے گردجمع تھا اور غضے ہے آگ بگولا ہو
ر ہا تھا۔اس گروہ میں سے کچھلوگوں نے ربین کو زمین سے اٹھایا اور جب سپاہیوں نے اس کے ہاتھ
باندھنے کی کوشش کی توانہوں نے چلا کر کہا:

''اتنی جلدی مت کرو، کمینو!''

میخا کلونے اپنے چہرے اور ڈاڑھی سے دھول اورخون پونچھا اور اپنے چاروں طرف خاموثی سے د کیھنے لگا۔اس کی نظر مال پر پڑی۔ چونک کروہ اس کی طرف جھک گئی اورغیر ارادی طور پر ہاتھ سے اشارہ



کیا۔ لیکن اس نے اپنی نظریں موڑ لیں۔ چند منٹ بعد اس کی نظریں ماں کے چہرے کو تلاش کررہی تھیں۔ اسے ایسامحسوں ہوا کہ اس نے سیدھا ہوکرا پنا سراٹھا یا اورخون سے لت پت گال تقر تقرانے لگے۔ '' جمھے پیجان لیا۔ کمانیچ کچی مجھے پیجان لیا؟''

ماں نے اس کی طرف دیکھ کرسراشارہ کیا۔وہ کسی شدید خواہش کے تحت سرسے پاول تک کانپ رہی تھی۔دوسرے ہی لمحے ماں نے غور کیا کہ نیلی آنکھوں والا کسان اس کے پاس کھڑا ہے اوروہ بھی اسے دیکھ رہا ہے۔ایک سنکنڈ کے لئے اس کی نظروں نے ماں کوخوف زدہ کردیا۔

'' پیکیا کررہی ہوں میں؟ مجھے بھی گر فتار کرلے جا کیں گے!''

اس کسان نے رہین سے کچھ کہا۔اس نے سر کے اشارے سے جواب دیا۔

''ٹھیک ہی ہے''اس نے ایسی آواز میں کہا جو کانپ رہی تھی لیکن جس میں ہمتے تھی۔''اس دنیا میں میں تنہانہیں ہوں! ساری سچائی کو گرفتارنہیں کر سکتے۔ میں جہاں بھی رہا ہوں لوگ مجھے یاد کریں گے۔اگر سارا گھر بارختم کردیا۔سارے ساتھیوں کو لے گئے…''

" مجھے سے کہ رہاہے" ماں نے خیال کیا۔

''لیکن وہ دن آ رہاہے جب شاہین آزادی سے پرواز کریں گے۔لوگ زنجیریں توڑدیں گے!''
ایک عورت گھڑے میں پانی لے آئی اورروروکرریین کے چبرے کودھونے لگی۔اس کی اونجی غم الود
آواز میخا کلو کی باتوں میں الجھ ٹی اور مال پیچان نہ کی کہ کوئ سی کس کی آواز ہے۔ چند کسان پولیس افسر کے
پیچھے پیچھے آئے اور کسی نے چلا کر کہا:

''قیدی کولے جانے کیلئے گھوڑا گاڑی لے آؤ!اس وقت کس کی باری ہے؟''
اس کے بعد پولیس افسر کی آ واز آئی،اس کالہجہ بدلا ہوا تھا۔جس میں تقریباً خقگی کی جھلک تھی۔
''میں تجبے مارسکتا ہوں لیکن تو جھے نہیں مارسکتا، تیری ہمت نہیں ہو گئی بدمعاش!''
''اچھا یہ بات ہے؟ اپنے آپ کو بجھتے کیا ہو۔اللہ میاں؟'' ریبن چیخا۔
د بی د بی آ واز وں نے اس کی بات کو دباد دیا۔
''ان سے بحث کرنے سے کوئی فائد نہیں بھائی! یہ بھی عہدے داروں میں سے ہیں!''
'' حضوراس پر کیا گبڑتے ہیں۔وہ اسٹے آپ میں نہین ہے!''



''چپ بے وقوف کہیں گا!'' ''تہہیں شہر لے جارہے ہیں!'' ''شہر میں قانون کی کچھ توعزت ہے!''

لوگوں کے لیچے میں کچھ التجاتھی، کچھ صلح جوئی کا جذبہ۔ ساری آوازیں مل کر کچھ عجیب فتم کی جھنبھنا ہٹ پیدا کررہی تھیں جس میں امید کا شائبہ تک نہ تھا۔ سپاہیوں نے رہبن کو پکڑ کراٹھایا اور دفتر کی عمارت کی طرف لے گئے، جہاں پہو نچ کروہ لوگ دروازے میں سے غائب ہو گئے ۔ کسان آ ہتہ آ ہتہ منتشر ہونے گئے لیکن ماں نے دیکھا کہ نیلی آئکھوں والا کسان اپنی جھکی ہوئی بھوؤں کے نیچے سے اس کی طرف دیکھتا ہوا چلا آ رہا ہے۔ اس کے گھٹوں نے جواب دے دیا، دل بیٹھ ساگیا اور اس پر چکر اور متلی کی کیفیت طاری ہوگئی۔

" بھا گنانہیں چاہئے" اس نے سوچا۔ "بھا گنانہیں چاہئے۔"

اس نے حصار کی سلاخوں کو مضبوطی سے پکڑ لیااور کھڑی انتظار کرتی رہی۔

پولیس افسر دفتر کی عمارت کے برآ مدے میں کھڑا ہاتھ ہلا ہلا کرلوگوں کو ملامت کر رہا تھا۔اس کی آواز میں ایک دفعہ پھروہی روکھاین اور بے کیفی آگئی تھی۔

''تم بالکل احمق ہو، سور کے بچو۔معاملات کو نہ جانیں نہ پوجیس لیکن ٹانگ اڑا ہے دے رہے ہیں بیریاستی معاملہ ہے جنگلیو! مجھے دعائیں دو بلکہ بجدہ کرو کہ میں نے تنہیں بچالیا!اگر چاہتا تو تم سب لوگوں کو قید کرادیتا...''

چند کسان ٹوپیاں اتارے اس کی باتیں س رہے تھے۔ بادل زیادہ گھر آئے اوراند ھیراچھا گیا۔ نیلی آنکھوں والا کسان برآ مدے میں آگیا جہاں ماں کھڑی تھی۔

"د یکھاییسب کیا ہور ہاہے؟"

« کس کام پرآئی ہویہاں؟ ''اس نے آنکھوں میں آنکھیں ڈال کرسوال کیا۔

'' کسان عورتوں سے بنی ہوئی بیلیں اور جھالروغیرہ خرید تی ہوں۔ چا دریں،غلاف وغیرہ بھی۔''

کسان نے اپنی ڈاڑھی پر ہاتھ پھیرا۔



''ہماری عورتیں بیسب چیزیں نہیں بنا تیں''اس نے مردہ دلی سے کہا اور پھر دفتر کی عمارت کی طرف دیکھنے لگا۔

ماں نے اسے نظر بھر کر دیکھا اور اندر جانے کے لئے کسی مناسب موقع کی تلاش میں رہی۔کسان کے خوبصورت چرے پر فکر کے نشان تھے اور اس کی آئھوں میں اداسی تھی۔اس کا لمباقد اور چوڑے شانے تھے اور وہ پیوند گلی ہوئی گفتان، صاف سوتی قبیص اور گھر کے بینے ہوئے خاکی کپڑے کی پتلون پینے تھا، یاؤں میں بغیر موزے کے پھٹے ہوئے جوتے تھے۔

کسی وجہ سے مال نے اطمینان کا سانس لیا۔اس کے بھٹکتے ہوئے خیالات سے زیادہ تیزی کے ساتھ اس کے دل نے کوئی بات کہی اور وہ دفعتا ہولی:

''رات کھرکے لئے مجھےٹھیراسکتے ہو؟''

خوداس کے لئے بیسوال غیرمتوقع تھا اور سوال کرنے کے بعد ہی اس کے بدن کے سارے رو نگٹے کھڑے ہوگئے۔ سیدھی کھڑی ہوکراس نے اس شخص کی طرف دیکھا۔ لیکن نکیلے خیالات ذہن میں کچو کے دیتے رہے:

'' کلولائی الیوانو و چ پرمیری وجہ ہے مصیبت آئے گی اور میں بہت دنوں تک پاویل سے نہل سکوں گی! مجھے ماریں گے!''

زمین پرنظری گاڑے، گفتان کے بٹن لگا کر کسان نے آ ہستہ آ ہستہ جواب دیا:

''رات كى رات مهروگى؟ كيون نهين؟ البية ميراجهونيرٌ ابهت جيموڻاسا ہے...''

''اس کی تو میں عادی ہوں'' ماں نے کہا۔

''اچھی بات ہے'' کسان راضی ہو گیااور سراٹھا کرایک بار پھراس کی طرف غور سے دیکھا۔

اندهیرا زیادہ چھاچکا تھااور مدھم روشنی میں اس کی آنکھوں کی چیک کچھے سرداور چہرہ کچھزر دسانظر

آيا-

'' تو پھر میں تمہارے ساتھ چلتی ہوں۔میرا بکس لے چلو گئے؟''اس نے نری سے کہا اور اسے احساس ہوا کہ جیسے وہ پھسلتی ہوئی نیچے چلی جارہی ہے۔

''اچھی بات ہے۔''



ا پنے کا ندھے اٹھا کراس نے گفتان ٹھیک کی۔ '' گاڑی آرہی ہے…''وہ بولا۔

دفتر کی عمارت کے برآمدے میں رہین نظر آیا۔اس کا چہرہ اورسرکسی خاکی چیز سے لیٹا ہوا تھا اور ہاتھ ہندھے ہوئے تھے۔

''خدا حافظ عزئز دوستو!''مدهم روثنی کی چیرتی ہوئی اس کی آواز آئی۔''سپائی کو تلاش کرواورا سے سینے سے لگا کررکھو! ان لوگوں پر یقین کرو جوتمہارے پاس تبی با تیں لاتے ہیں اور سپائی کی حفاظت میں کوئی کسراٹھانہ رکھنا!''۔''

" بک بک بند کرو!"پولیس افسر چلایا۔" گھوڑوں کو چا بک مارسپاہی کے بے !" "کھونے کے لئے تمہارے پاس کچھ بھی نہیں۔ اپنی زندگی پر نظر ڈالو..."

گاڑی چل پڑی، دوسیا ہوں کے درمیان بیٹے بیٹے ربین کہتارہا:

فاقوں سے کیوں مرتے ہو؟ ایک بارآ زادی حاصل کرلوتو پھرروٹی بھی مل گی اور انساف بھی! بات دراصل یہی ہے! خدا حافظ عزیز دوستو!...'

پہیوں کی گھڑ گھڑ اہٹ گھوڑ وں کے ٹاپوں کی آ واز اور پولیس افسر کی چیخوں میں اس کی آ واز ڈوب گئی۔

''قصہ تمام ہوا'' کسان نے سرکو جھٹکا دے کر کہا۔ پھر ماں کی طرف مڑ کراس نے دھیمی آ واز میں کہا ''اشیشن پرمیراانتظار کرو۔ میں ابھی آتا ہوں''

ماں کمرے میں چلی گئی، ساوار کے سامنے میز پر بیٹھ گئی۔ روٹی کا ایک طکڑاا ٹھایا اسے غور سے دیکھا اور آ ہستہ سے اسے طشتری میں واپس رکھ دیا۔ ایک بار پھراس کا سرچکرانے لگا، اور وہ پچھ بھی نہ کھاسکی۔ اسے اتنی گرمی محسوس ہونے گئی کہ جی گھبرانے لگا، طبیعت الیی بست ہوئی جیسے دل سے سارا خون نچوڑ لیا گیا ہو۔ اسے چکرآنے لگا۔ نظر وں کے سامنے نیلی آئھوں والے کسان کا چہرہ پھرنے لگا۔ ایک عجیب اور ایک سان میں چہرہ جے دکھے کر اس پراعتبار کرنے کو جی نہیں چا ہتا تھا۔ کسی وجہ سے وہ پنیل سوچنا چا ہتی تھی کہ بیہ شخص اسے پولیس کے حوالے کر دے گالیوں بید خیال اس کے ذہن میں گھر کر چکا تھا اور دل پرایک ہو جھ کی طرح رکھا ہوا تھا۔



''اس نے مجھے دکھے لیا''اس نے کچھ تھکے تھکے انداز میں سوچا۔'' مجھے دکھے لیااور ہمجھ گیا۔'' پی خیال آگے نہ بڑھ سکا بلکہ ناامیدی اور ملکے ملکے چکر نے اسے ڈبودیا۔

کھڑی سے باہر شور کی جگہ ایک مکمل خاموثی طاری تھی۔ایبا لگتا تھا جیسے ظلم اور خوف کا احساس گاؤں کے اوپر منڈلا رہا ہے۔اور اس کی وجہ سے ماں کا تنہائی کا احساس بڑھ گیا اور روح پر نرم اور خاکسری را کھ جیسی مدھم روشنی چھاگئی۔

لڑکی ایک بار پھر دروازے میں نظر آئی۔

'' کچھانڈے ل کرلاؤں؟''اس نے دریافت کیا۔

'' تکلیف مت کرو۔ مجھے بھو کنہیں گئی۔ان لوگوں کے شوراور چیخوں سے تو میں ڈرسی گئی۔'' میز کے قریب آکرلڑ کی نے دھیمے لیکن پریشانی کے لیجے میں کہا:

''تم دیمتیں تو معلوم ہوتا کہ پولیس افسر نے اس شخص کو کس بری طرح مارا تھا! میں تو بالکل بزدیک کھڑی تھی۔ اس کے دانت کھڑی تھی۔ اس کے دانت توڑد دیے اور میں نے اسے خون تھو کئے ہوئے دیکھا۔ خون گاڑھا اور گہرا سرخ تھا... آنکھیں بالکل ابلی پڑرہی تھیں! تارکول کا کام کرتا ہے۔ پولیس سار جنٹ اوپر پڑا ہوا ہے۔ نشخ میں دھت لیکن اور شراب ما نگ رہا ہے۔ کہنا ہے کہ ایک بڑا بھاری گروہ ہے۔ اور بیڈاڑھی والا اس کا سردار ہے۔ جیسے سر بخ ہوتے ہیں نا! تین کو گرفتار کیالیکن ایک بھاگ نکلا۔ ان ہی کے گروہ میں سے ایک اسکول ماسٹر کو بھی گرفتار کیا گیا ہے۔ بیلوگ خدا پر یقین نہیں رکھتے اور دوسروں کو بھی بہگاتے رہتے ہیں تا کہ سارے کلیساؤں کو لوٹ لیں۔ بڑے و لیے ہیں بیلوگ! چند کسانوں کو اس پر بڑارتم آر ہا تھا لیکن دوسرے لوگ کہتے ہیں کہ اسے تو ختم ہی کردینا جا ہے۔ ایسے کمینے کسانوں کو اس پر بڑارتم آر ہا تھا لیکن دوسرے لوگ کہتے ہیں کہ اسے تو ختم ہی کردینا جا ہے۔ ایسے کمینے کسانوں کو اس بی بہاں بہت ہیں!'

امید دہیم کے جذبے کو دبانے کی کوشش کرتے ہوئے ماں اس لڑکی کی تیز تیز کیکن اکھڑی اکھڑی گفتگو کوغور سے سنتی رہی لڑکی خوش تھی کہ کوئی تو اس کی بات سن رہاہے اور وہ جوش میں آ کر دھیمے لہجے میں بوتی گئی:

''میرے بابا کہتے ہیں کہ بیسب کچھٹراب فصل کی وجہ سے ہورہا ہے۔دوبرس سے زمین میں کچھ پیدا ہی نہیں ہوا۔ بالکل بنجر بڑی ہے اس لئے ہمارے کسان اسٹے گر گئے ہیں۔گاؤں کے جلوسوں میں نہ



جانے کیا کیا چیخ اوراڑتے ہیں۔ایک دن واسیوکوف کاسامان قرض کی علت میں نیلام کیا جار ہاتھا تواس نے سرخ کے منہ برکس کے طمانچہ مارا! بولا بیقرض بھی لیتے جاؤ...'

دروازے کے باہر بھاری قدموں کی جاپ سنائی دی۔ ماں نے میز کر پکڑ کراپنے آپ کوسنجالا۔ ۔

نيلى آنكھوں والا كسان اندر داخل ہواا ورٹو بي اتارے بغير بولا:

"تمہارا بکس کہاں ہے؟"

اس نے بکس کوآسانی سے اٹھا کر ہلایا۔

''خالی ہے۔ مارکا ، ذراانہیں میرے گھر تک پہو نچادینا۔''

پیچے بلٹ کردیکھے بغیروہ چلا گیا۔

''رات بہیں رہ رہی ہو؟''لڑ کی نے سوال کیا۔

'' ہاں۔جھالراور بیلیں لینے آئی تھی۔میں وہی خرید تی ہوں...''

''یہاں بیسب نہیں بناتے ۔ تکووااور دریانو میں لوگ بناتے ہیں، یہاں نہیں''لڑ کی نے سمجھایا۔ ''کل وہاں جاؤں گی…''

چائے کے پیسے اداکرنے کے بعد ماں نے لڑی کو تین کو پک او پر دیدئے لڑی خوش ہوگئی۔ دونوں باہر نکلے لڑی ننگے یاؤں تیزی سے گیلی زمین پر چائے گئی۔

''اگر کہوتو میں دریانو جا کرعورتوں سے کہدوں کہ نیلیں، جھالر وغیرہ یہیں لے آئیں''وہ بولی۔ ''وہ لوگ یہیں جائیں گی اورتم جانے سے نج جاؤگی کافی دور ہے۔ بارہ ورسٹ ہے۔..''

''تم فکرمت کرو''مال نے اس کا ساتھ دیئے گئے رفتار تیز کردی۔ ٹھنڈی ہوانے اسے بشاش کر دیا اور اس کے دل میں ایک مجمہم ساارادہ پیدا ہونے لگا۔ بیارادہ آ ہستہ آ ہستہ اور غیر بھنی طور پر بڑھتار ہا اور اسے اور تیزی سے بڑھانے کے لئے ماں اپنے آپ سے سوال کرتی رہی:

"كياكرناچاہيخ؟اگرميں ہربات صاف صاف كهد دُ التي ہوں تو..."

تاریکی چھا چکی تھی اور ہوا میں خنکی تھی۔جھونپڑوں کی کھڑ کیاں سرخ روشنیوں سے چمک رہی تھیں۔خاموثی میں کچھ جینیں اور گائے بیلوں کی آ واز سنائی دےرہی تھیں۔سارا گاؤں کسی خوفناک اور تکلیف دہ فکر میں ڈویا ہوا تھا۔



''لوہم آگئے''لڑکی نے کہا۔''رات گزرانے کے لئے بڑی خراب جگہ پیندگی تم نے۔ بہت غریب کسان ہے بیچارہ۔''

اسی نے دروازے کوٹٹولا۔ پھر دورازہ کھول کرسراندر کرک ہے چلائی:

"تاتيانا چچې!"

پهروه چلی!"

پھروہ چلی گئی۔

''خداحافظ!''تاریکی میں سے اس کی آواز آئی۔

🖈 ورسٹ _روس کا مسافت کا پیانہ جوتقریباد وتہائی میل کی برابر ہے۔

ماں نے دھلیز پر قدم رکھااورا پناہاتھ آنکھوں تک اونچا کیا تا کہ جھونپڑی کے اندراجھی طرح دیکھ سکے ۔جھونپڑی میں گنجائش بہت تھوڑی تھی ۔لیکن وہ ایک نظر ہی میں اس کے صاف ستھرے بین سے متاثر ہوگئی۔ایک نوجوان عورت نے چولھے کے ایک کونے سے اس کی طرف دیکھا، پچھ بولے بغیر سر ہلا یا اور پھرایک باریرے ہے گئی۔ چراغ میزیر جمل رہا تھا۔

جھونیڑی کا مالک میز سے لگا بیٹھااپنی انگلیوں سے میز کو بجار ہاتھااوراس کی نظریں مال کی آنکھوں کی تلاش لےرہی تھیں۔

''اندرآ جاوً!'' کچھ دیرٹیمرکراس نے کہا۔'' تا تیانا، ذرا پیتر کوتو بلالا وَاور ہاں ذرا جلدی کرنا۔''

عورت ماں کی طرف د کیھے بغیر چلی گئی جومر د کے مقابل والی نٹی ٹیرا پی جگہ سنجال چکی تھی اورار دگر د
نظریں دوڑار ہی تھی ۔اس کا سوٹ کیس کہیں دکھائی نہ ویتا تھا۔ جھونپڑی میں بیزار کن خاموثی چھائی ہوئی
تھی جو کبھی بھی جق کے بھڑک اٹھنے سے ٹوٹ جاتی تھی ۔ کسان کے ماتھ پر بل پڑے ہوئے تھے اور
چبرے پر فکرمندی کے آٹار تھے۔ وہ چبرہ بھی مال کی نظروں کے سامنے آٹا اور بھی کچھ دھندلا ساجا تا تھااور
مال اس سے کچھ جھنجھلائی رہی تھی۔

'' کہال ہے میراسوٹ کیس؟''اس نے بلند آواز میں ایکا کیک دریافت کیا جس پراسے خود بھی جیرت ہوئی۔

کسان نے اپنے کندھے ہلا دئے۔



www.urdukutabkhanapk.blogspot.com

'' کھوئے گانہیں'' وہ دبی زبان میں بولا۔ پھر آ ہتہ سے کہا'' وہاں اسٹیشن پر میں نے جان کے، تا کہ وہ لڑکی اسے بن لے، بیکہاتھا کہ وہ خالی ہے کین خالی نہیں ہے۔کافی وزنی ہے۔''

''تو کیا ہوا؟''ماں نے پوچھا۔

وہ اٹھ کھڑا ہوااوراس کے پاس آیااور جھک کراس کے کان میں آہتہ سے کہا:

"تماسآ دمی کوجاننی ہو؟"

''ہاں!'' ماں نے بے بھجک جواب دیا حالانکہ اس کے لئے بیسوال بہت ہی اچا تک اورغیر متوقع تھا۔ ایسامعلوم ہوتا تھا گویا اس ایک مختصر لفظ نے اندر سے ہر چیز کوروثن کر دیا ہے اور اس کی وجہ سے ہر بات صاف ہوگئی ہے۔ اس نے اطمینان کا سانس لیا اور جم کر پٹے پر پیٹھ گئی۔ کسان مسکر ایا۔

''میں اس وقت تاڑ گیا تھا۔ میں نے اس سے کان میں پوچھا تھا۔ کیاتم اس سے واقف ہو جو برآ مدے میں کھڑی ہے؟''

''اوراس نے کیا جواب دیا؟''ماں نے تیزی سے پوچھا۔

''اس نے؟اس نے جواب دیا کہ ہم لوگ بہت ہیں، بےانتہا!''

كسان نے سواليه انداز سے مہمان كى طرف ديكھااور پھرايك بارمسكرا كر كہنے لگا:

''بڑامضبوط شخص ہےاور بہادر بھی۔صاف صاف کہد یا کہ۔میں ہوں۔ جو پچھاسے کہنا ہوتا ہے برابر کہتا ہی جاتا ہے جاہئے وہ لوگ اسے کتنا ہی ماریں پیٹیں…''

اس کی آواز سے جو کہ کمزوراور مذہدبتھی ماں زیادہ سے زیادہ مطمئن ہوتی گئی اوراسکی صاف دلانہ نگا ہوں کا بھی اسپراثر ہواجواس کے غیر کمل سے چہرے میں سے جھا نک ربی تھیں۔ آ ہستہ آ ہستہ اس کی اداسی اور خطرے کا حساس ربین کے لئے بے بناہ خلوص اور ہمدردی میں تبدیلی ہوگیا۔
''مردود! شیطان!''وہ شدید غصے کی حالات میں چلااٹھی اور رونے لگی۔
کسان نے نڈھال اور ممگلین ہوکرسر ہلادیا اور وہاں سے اٹھ کردوسری طرف چلاگیا۔

'' دیکھوتو ذراہمارےعہدیداروں کے مددگار کس نامعقول قتم کےلوگ ہیں!'' وہ دوبارہ مال کی طرف بلٹااورآ ہت ہے بولا:

''میراخیال ہے کہ سوٹ کیس میں اخبارت ضرور ہوں گے۔ کیولٹھک ہے نا؟''



'' ہاں' ماں نے اپنے آنسو یو نچھتے ہوئے سادگی سے جواب دیا۔'' میں اس کے لئے لارہی تھی۔'' کسان کی بھویں تن گئیں اور کونے میں نظریں گاڑ کرد کھتے ہوئے اس نے اپنی ڈاڑھی کومٹھی میں پکڑلیا۔ آخر کاروہ بولا:

''وہ سب اخبار اور کتابیں ہم تک بھی پہنچ گئی تھیں۔اور ہم اس آ دمی کو جانتے ہیں۔ہم اس سے ملتے تھے۔''

وہ رکا اور ایک لمجے کے لئے سوچنے لگا۔

"ابتماس كالسوكيس كاكيا كروگى؟"اس نے يوچھا۔

ماں نے اس کی طرف دیکھا جیسے آزمانا جا ہتی ہواور بولی:

تمہارے پاس چہوڑ جاؤں گی!''

اس نے احتجاج نہیں کیا اور نہ اسے کوئی حیرانی ہوئی۔

"ہمارے یاس..."اس نے دھرایا۔

سرکےاشارے سے پیندیدگی کااظہار کرتے ہوئے وہ پنج پر بیٹھ گیااوراپی انگلیوں کواپنی ڈاڑھی میں پھیرنے لگا۔

ماں کے ذہن مین اس وحثیا نہ سلوک کا منظر منڈ لار ہاتھا جور بین کے ساتھ کیا گیا تھا اور جوسنگدلانہ اصرار کے ساتھ اس کے دہاغ میں برابڑ آئے رہاتھا۔ اس کے تصور نے اس کے ذہن سے دوسر بسارے خیالات بھگا دئے تھے۔ درد وغم اور غصے کے جذبات نے اور تمام احساسات پر غلبہ پرلیا تھا اس سارے خیالات بھگا دئے تھے۔ درد وغم اور غصے کے جذبات نے اور تمام احساسات پر غلبہ پرلیا تھا اس لئے وہ سوٹ کیس یا کسی اور چیز کے بارے میں سوچنے کے قابل نہ رہی تھی۔ اس کے آنسو تھمنے کا نام ہی نہیں لیتے تھے لیکن اس کے چہرے سے ختی ٹیک رہی تھی اور اس کی آواز بھرائی ہوئی نہتھی جب کہ اس نے کہیں۔

''خدا کرےان پر قبر نازل ہواس گئے کہ وہ انسانوں کوخاک میں گسیٹتے ،انہیں مارتے پیٹتے اور لوٹتے ہیں۔''

''وه بهت مضبوط ہیں، بہت مضبوط'' کسان نے آ ہستہ سے جواب دیا۔

"اور کہاں سے انہیں بیطافت مل جاتی ہے؟" ماں نے مایوی سے کہا۔" بیطافت ہم ہی ہے ملی



ہے۔ہم عام انسانوں سے - ہاں ہر چیز ہمیں سے ملتی ہے۔''

وہ اس محبت آمیزلیکن پراسرار سے چہرے والے کسان پر کچھ جھنجھلاسی رہی تھی۔

"بان"اس نے لمباسانس کے کرکہا۔" پہیا..."

یکا یک وہ دروازے کی طرف جھکا اوراس نے اپنے کان کھڑے کردئے۔

''وہلوگ آرہے ہیں'اس نے بہت آ ہستہ سے کہا۔

,, کون؟''

''دوست ...معلوم توالیها ہی ہوتا ہے!...''

اس کی بیوی داخل ہوئی اوراس کے بیتھے ایک کسان جس نے اپنی ٹو پی کونے میں پھینک دی اور تیزی سے جھونیڑی کے مالک کی طرف بڑھ گیا۔

"كيابات ہے؟"اس نے پوچھا۔

پہلے کسان نے سر ہلا دیا۔

''استبیان!''اس کی بیوی چو لھے کے پاس سے، جہاں کھڑی تھی، بول اٹھی۔''مہمان سے کھانے کے لئے تو یو چھلو۔''

· نہیں شکر ہے بہن '' ماں نے کہا۔

دوسرا کسان مال کے قریب آیا اور تیزی سے پھٹی پھٹی آواز میں بولا:

''میں اپنا تعارف تو کرا دوں۔ میرا نام پیتر یگوروف ریابینن لیکن لوگوں نے میرا نام سوار کھ دیا ہے۔ میں تنہاری سرگرمیوں کے بارے میں تھوڑی بہت معلوم رکھتا ہوں۔ مجھے پڑھنا لکھنا بھی آتا ہے اور میں کچھ بہت تھس بھی نہیں…''

اس نے ماں کا بڑھا ہوا ہا تھا ہے ہاتھ میں لے لیا اور میز بان کی طرف پلٹا۔

''د یکھاتم نے استیان!''اس نے کہا۔''میراخیال ہے واروارانگولائی ونا کافی ہمدردعورت ہے۔
لیکن اس کا کہنا ہے کہ بیسرگرمیاں احتقانہ اورمضرت رساں ہیں۔کہتی ہے کہ نو جوان اور طالب علم
لوگوں کے د ماغوں میں حماقت ٹھونس رہے ہیں۔لیکن تم اور میں د کچھرہے ہیں کہ آج جس کسان کوانہوں
نے گرفتار کیا ہے وہ ایک سوفی صدی کسان تھا اور ادھر دیکھو۔ایک ادھیر عمر کی عورت دیکھنے میں کھاتے



پیتے لوگوں میں سے بھی نہیں معلوم ہوتیں۔ معاف کرنا میں اگر پوچیوں کہ تمہارا کس طبقے سے تعلق ہے؟''
وہ سانس رو کے بغیر تیزی سے اور صاف صاف بولتا جار ہاتھا، اسکی ڈاڑھی قدر ہے بل رہی تھی اور
اس نے اپنی آ تکھیں ماں کے چہرے پرگاڑ دیں تھیں۔ اس کے کپڑے تار تار اور بوسیدہ تھے اور بال جیسے
چٹائی بن گئے تھے جیسے وہ کچھ ہی دیر پہلے اپنے دشمن سے مقابلے کر کے آیا ہواور اس مقابلے میں اس
چھاڑ نے پرخوشی بھی ہور ہی ہو۔ ماں کوفوراً ہی اس کے انداز پیند آ گئے کیونکہ وہ صاف صاف اپنے دل کی
باتیں کہتا جارہا تھا۔ اس نے مسکراتے ہوئے اس کے چہرے کی طرف دیکھا جب کہ وہ اس کے سوال کا
جواب دے چکی تھی۔ اس کے بعد اس نے بھرایک بارہا تھی ملایا اور ایک بے جان ساقہ قد لگایا۔

''بہت صاف سیدھا کام ہے استیان' اس نے کہا۔''بڑا اچھا کام ۔ میں نے تم سے نہیں کہا تھا کہ یہ عوام ہی کا چیلایا ہوا ہے؟ لیکن وہ نیک بخت عورت ۔ وہ تم سے کوئی تجی تجی بات نہیں کہتی ۔ اس کا خود کا نقصان ہوگا اگروہ تجی تجی بات نہیں لیکن میں اس کی عزت کرتا ہوں ۔ کافی اقتصان ہوگا اگروہ تجی بچی بات نہیں لیکن میں اس کی عزت کرتا ہوں ۔ کافی اچھی ہے اور ہماری مدد کر ناچا ہتی ہے ۔ اپنے آپ کوکوئی گزند بہو نچائے بغیر ۔ لیکن عام لوگ ۔ وہ تو بے تکان ایسے کام میں کود پڑتے ہیں ۔ اور انہیں گزند یا نقصان کی کوئی پرواہ نہیں ہوتی ۔ ان کے لئے فرق کیا بڑتا ہے؟ عمر بھر نقصان اٹھاتے ہیں ۔ ہر کام میں ، چاہے کوئی ہو، انہیں ٹھیں ہی پہونچتی ہے ۔ ان کے لئے دنیا میں منہ چھپانے کوکوئی جگر نیس سے رہا میں ، چاہے کوئی ہو، انہیں ٹھیں ہی پہونچتی ہے ۔ ان کے لئے دنیا میں منہ چھپانے کوکوئی جگر نہیں ۔ صرف ایک ہی لفظ سنا کرتے ہیں ، رک جاؤ ، چاہے وہ کسی بھی راستے یہ کے کوئی نے جواب نے دو کسی بھی راستے یہ کے کوئی نے جواب نے دو کسی بھی راستے یہ کے کوئی نے جواب نے دو کسی بھی راستے یہ کے کوئی نے جواب نے دو کسی بھی راستے یہ کے کوئی نے جواب نے دو کسی بھی راستے یہ کے کوئی نے دیا میں منہ جھپانے کوکوئی جگر نہیں ۔ صرف ایک بی لفظ سنا کرتے ہیں ، رک جاؤ ، جاہے وہ کسی بھی راستے یہ کی کوئی نے جواب نے دو کسی بھی راستے یہ کوئی نے دو کسی بھی دیا ہوں نہ جواب نے دو کسی ہو کہ کے کہ کوئی نے دو کسی بھی دو کہ کی دو کسی بھی دیا ہوں نہ جواب نہ کرتے ہوں ۔ '

''اچھااچھا!''استیپان نے گردن ہلائی اورفوراً ہی بولا۔''انہیں سوٹ کس کی بڑی فکر ہے۔'' پیتر نے جان بو جھر ماں کی طرف دیکھتے ہوئے آئکھ سے اشارہ کیا۔

'' فکر نہ کرو' اس نے تسلی کے انداز میں کہا۔''ہر چیز ٹھیک ہو جائے گی ماں۔ تمہارا سوٹ کس میرے گھر ہے۔ آج جب اس نے تمہارے بارے میں بتایا کہتم بھی اس کام میں انجھی ہوئی ہواوراس آدی کو جانتی ہو۔ میں نے اس سے کہہ دیا' یا در کھنا۔ استیپان! جلدی سے اس طرح کے معاطع میں کس چیز پر چسل نہ پڑو، ۔ لیکن معلوم ہوتا ہے کہ جب ہم تمہارے برابر ہی وہاں کھڑے ہوئے تھے تو تم نے اندازہ لگالیا تھا کہ ہم کون ہیں ۔ کسی ایماندار آدی کود مکھ کراسے پہچاننا مشکل کا منہیں ہے۔ بھی بات تو یہ ہے کہ ایسے بہت ہے آدی ہمیں نہیں نظر آتے۔ اسے سوٹ کس کی فکر نہ کرو…'



وہ اس کے برابر بیٹھ گیا اور سوالیہ انداز میں اس کی طرف دیکھا۔

''اگران سب چیزوں سے جواس کے اندر ہیں تم پیچھا چھڑا نا چاہتی ہوتو ہمیں تمہاری مدد کرتے ہوئے بڑی خوثی ہوگی۔ہم ان کتابوں اور کاغذات کو استعال کر سکتے ہیں…'

'' پیتوان سب چیزوں کو ہمارے پاس چھوڑ دینا چاہتی ہیں'' ستبیان نے کہا۔

''اچھی بات ہے ماں! ہر چیز کے لئے ہم جگہ نکال لیں گے۔''

وہ ایک مختصر قبقہے کے بعد انھیل کر کھڑ اہو گیا اور پھر فرش پر ٹہلنے لگا۔

''قسمت انچی ہے۔ بات کچھ زیادہ عجیب نہ ہی ۔ بس رسی جوا کیے جگہ سے ٹوٹ گئ تو دوسری جگہ مرک گئی۔ یہ ٹھیک بھی ہے۔ اخبار بہت انچھا ہے مال اور اس سے کام بھی نکل جاتا ہے۔ لوگوں کی آنکھوں پر سے پٹیاں بٹا دیتا ہے۔ کھاتے پیتے لوگ اس کی زیادہ قدر نہیں کرتے۔ میں ایک عورت کے لئے جو یہاں سے کافی دور رہتی ہے، بڑھتی کام کام کرتا ہوں۔ کافی انچی ہے، اس کاممنون ہونا چا ہے کہ وہ کتا ہیں ہمیں دیتی ہے بعض وقت الی چیزیں بھی پڑھنے میں آجاتی ہیں جوضچے معنوں وقت الی چیزیں بھی پڑھنے میں آجاتی ہیں جوضچے معنوں وقت الی چیزیں بھی پڑھنے میں آجاتی ہیں۔ بہر حال ہم اس کے ممنون ہیں۔ لیکن ایک میں آجاتی ہیں جو تی ہیں۔ بہر حال ہم اس کے ممنون ہیں۔ لیکن ایک بار میں نے یہا خبار اسے دکھایا اور وہ چیز اس کے دل میں میٹھ گئی۔' اسی چیزیں مت پڑھا کر و پیتر!، اس نے کہا 'میدرسوں کے چند بیوتو ف لڑکے ہیں جو اس طرح کی چیزیں لکھا کرتے ہیں۔ اور تم اسے پڑھ کر اسے آپھو کو سے بیٹھ کی کے جند بیوتو ف لڑکے جیل اور سائیس بیا، اس نے کہا۔''

پھرایک باروہ کچھ یو چھنے سے پہلے خاموش ہوگیا۔

'' آج وه جوآ دمی تھا۔ ماں کیاوہ تمہارارشتہ دارہے؟''

« نہیں" ماں نے جواب دیا۔

پیتر نے مسکرا کرا پناسر ہلا دیا گویاکسی چیز کی اسے بہت خوثی ہے۔

''میرارشته دارنه سهی لیکن میں بہت دنوں سے اسے جانتی ہوں اور بھائی گی۔ بڑے بھائی گی۔ طرح اس کی عزت کرتی ہوں۔''ماں نے جلدی سے اپنی بات میں مزیداضا فہ کیا۔ گویار بین کی رشتہ داری سے انکار کر کے اس نے کوئی غلطی کی ہو۔

اس اپنے احساس کے لئے احساس کیلئے سیح الفاظ نہل سکے اور بیر بات اتن تکلیف دہ تھی کہ وہ پھر



ایک باررونے گی۔ایک بوجس ، منتظری خاموثی جھونپڑی میں چھائی ہوئی تھی۔ پیتراس طرح سر جھائے کھڑار ہا گویاوہ کچھن رہا ہے۔استیپان اپنی کہنوں کومیز پرٹکائے بیٹے تھا۔اس کی بیوی چو گھے کے پاس جھی ہوئی تھی اور ماں اس عورت کی ان نظروں کو جواس کے چہرے پرگڑ گئی تھیں محسوس کررہی تھی۔خود ماں نے بھی اس نو جوان عورت کے چہرے پرنظریں دوڑائیں جوسانو لا اور بیضوی تھا۔اس کی ناک ستواں اور ٹھوڑی مضبوط تھی اور اس کی سبزی مائل آنکھوں میں بلاکی تیزی اور ذبانت تھی۔

''تو وہ تمہارا دوست ہے'' پیتر نے آ ہستہ سے کہا۔'' آ دمی تمجھ دار ہے۔اپنے متعلق بڑی او پُی رائے رکھتا ہے،اورٹھیک بھی ہے۔اس کہتے ہیں مردتا تیانا!اور تم کہتی ہو...''

''شادی شدہ ہے کیا؟'' بچ میں تا تیا نامخل ہوئی اورا پنے جھوٹے سے منہ میں اپنے لیوں کو بھینچ لیا۔ ''رنڈ واہے'' ماں نے مغموم انداز میں کہا۔

''اسی لئے اتنا جری ہے'' تا تیانا نے زور دار کیکن مترنم آواز میں کہا۔''ایک شادی شدہ شخص ایسا راستزمیس اختیار کرسکتا۔ ڈرتا ہے۔''

''میرے بارے میں کیاارشاد؟'' پیترنے کہا۔''میں شادی شدہ نہیں ہوں؟''

''ہونہد۔ پڑوی'' عورت نے شرارت سے مسکرا کراس کی نظروں سے نظریں ہٹا کر کہا۔''تم کرتے کیا ہو؟ صرف باتونی ہواور کبھی کبھارا یک آ دھ کتاب پڑھ لیتے ہوبس۔تمہارے اور استیان کے کسی تاریک گوشے میں اس طرح کھس پھس کر لینے سے لوگوں کو کوئی فائدہ نہیں پہونچ سکتا۔''

''بہت سارے لوگ میری باتوں کو سنتے ہیں'' کسان نے آ ہستہ سے احتجاج کیا جیسے عورت کے الفاظ سے اسے تکلیف ہوئی تھی۔'' بیکہا جاسکتا ہے کہ میں یہاں خمیر کی طرح اندر کام کرتا ہوں لیکن تمہیں بیند کہنا چاہئے کہ…''

استیان نے خاموثی سیاپنی ہیوی کی طرف اور پھراپناسر جھکالیا۔

''کسان کوشادی کرنے کی کیا ضرورت کہ اس کے لئے کام کرے لیکن وہ بھی کوئی کام میں کام

ے!''

'' کیا تمہارے لئے کافی کا منہیں ہے؟''اسٹیان نے بےرس لیجے میں کہا۔ ''اس کام میں کوئی سمجھ کی بھی بات نظر آتی ہے؟ زندگی بھی نیم فاقوں کی حالت میں ایک دن کے



بعدد وسرادن کا ٹنا۔ اگر بال بیچے ہوں توان کی دیکھ بھال بھی نہیں ہوئئتی کیونکہ سر کھجانے کی بھی فرصت نہیں ملتی ،حالانکہ روٹی تب بھی نہیں ملتی۔''

وہ ماں کے قریب گئی اور اس کے پاس بیٹھ گئی۔وہ مسلسل بولتی رہی لیکن اس کی آواز میں شکایت یاغم نہیں تھا۔

''میرے دو بچے تھے۔ان میں سے ایک کے بدن پر ابلتا ہوا پانی گر پڑا تھا اس وقت صرف دو
سال ہی کا تھا۔ دوسرا مردہ پیدا ہوا۔ اپ وقت سے پہلے۔ سب پچھائی بد بخت کام کی بدولت۔اس کام
سے مجھے بھی کائی خوثی بھی میسر ہوئی؟ میں تم سے بچ کہتی ہوں کہ کسان کے لئے شادی کرنا ہے کار ہے۔
اجھے خاصے بلاکسی جو تھم کے ٹھیک زندگی بسر کر سکتے ہیں۔ بہتر زندگی کیلئے کوشش کر سکتے ہیں۔لیکن خود
اپنے ہاتھوں میں زنجیریں ڈال لیتے ہیں۔ اس وقت اس آدمی کی طرح حقیقت کی طرف خود ہی چل
پڑتے۔ میں ٹھیک کہدرہی ہوں ناماں؟''

''بالکل ٹھیک کہدرہی ہو''مال نے کہا۔'' ٹھیک ہی کہدرہی ہو۔ور نداس زندگی می کوئی تبدیلی نہیں آسکتی...'

"جہارا آ دی ہے؟"

"مرگیا۔میراایک لڑکاہے..."

''تمہارے ساتھ رہتاہے؟''

''جیل میں ہے''ماں نے کہا۔

جیسے ہی اس نے بیالفاظ کیے ماں کوغر ور کا احساس ہوا اس پہلے بیہ خیال اس کے دل کو تخت تکلیف پہونچا تا تھا۔

'' بید دسری مرتبہ ہے کہ اس جیل میں ڈال دیا گیا۔ سب پچھاس لئے کہ اس نے خدا کی سچائی کو لوگوں کے دلوں میں بویا تھا۔ نو جوان، خوبرواور ہوشیارلڑکا ہے۔ وہی تھا جسے تمہارے اخبار کا خیال آیا، اور وہی ہے جس نے میخا کلوا لیوانو وچ کو سچھ راستہ پرلگا یا حالا نکہ میخا کلواس سے دگنی عمر کا ہے۔ بہت جلد میرے بیٹے پر مقدمہ چلا یا جائے گا اور اسے سائبیر یا بھیج دیں گے۔لیکن وہ بھاگ کھڑا ہوگا اور یہاں واپس آ جائے گا تا کہ اسپنے کام کو جاری رکھ سکے ۔..'



جیسے جیسے وہ کہتی جارہی تھی احساس غروراس کے سینے میں جا گنا جارہا تھا اورایک ہیرو کے تصور کو اس کے ذہن میں ابھاررہا تھا جس کا مطالبہ تھا کہ اسے الفاظ کا جامہ پہنایا جائے ۔اس تاریکی کے مقاب کے لئے جواس نے اس دن دیکھی تھی، ایسی تاریکی جس کا بھیا نک احساس اور جس کی شرمناک زیادتیاں اس کے ذہن کو اپنا شکار بنائے ہوئے تھیں، ضروری تھا کہوہ کسی محقول اور روثن شئے کو اپنے سامنے لاک کھڑا کرے۔ غیر شعوری طور پراپی صحت مندروح کے مطالبات کے سامنے جھتے ہوئے اس نے ان تمام چیزوں کو ایک جگہ جمع کر لیا جنہیں وہ پاکیزہ اور مقدس جھتی تھی اور پھر انہیں ایک عظیم الثان شعلے میں تبدیلی کردیا جس کی روشنی نے خود اس کی آئھوں میں چکا چوند بیدا کردی۔

''اس کے جیسے بہت ہے آدمی ہیں اور دن بدن زیادہ ہوتے جاتے ہیں اور اپنی آخرزندگی تک وہ آزادی اور سےائی کے لئے لڑتے رہیں گے...''

اس نے احتیاط ہی چوڑ دیا اوراگر چاس نے کسی کا نام نہیں لیالیکن اس پوشیدہ کام کے بارے میں جورش اور لالج کی بیٹر یوں سے عوام کوچھڑا نے کے لئے کیا جارہا تھا، اس نے وہ سب پھھ کہد دیا جووہ کہنا چاہتی تھی۔ جب اس نے ان لوگوں کا ذکر کیا جواسے دل وجان سے عزیز تھے تو اس نے اپنے الفاظ میں اپنی اس محبت کی ساری تو انائی اور شدت سموری جوزندگی کے گونا گوں مصائب کی وجہ سے عمر کے اس پختہ دور میں اس کے دل میں پھل پھولی تھی۔ اور اس نے خود بھی بہت مسرت کے ساتھ ان لوگوں کو جو اس کے ذہن کے یردے پر الجررہے تھے، اینے احساس سے منور اور جاود ال ہوتے دیکھا۔

''اوراس طرح بیکام ساری دنیا میں ہورہا ہے، سارے شہروں میں، ہرجگہ جہال کہیں بھی اچھے لوگ موجود ہیں،اس کی کوئی حذبییں،اس کا کوئی حساب نہیں، کام بڑھتا ہی جاتا ہے اور بڑھتا ہی جائے گا یہاں تک کہ فتح کا وقت آپہو نیجے...'

اس کی آواز میں شلسل تھااورالفاظ کی تلاش میں اسے کسی قتم کی د شواری کا سامنانہیں کرنا پڑر ہاتھا۔
الفاظ اس کی زبان سے رنگین موتیوں کی طرح ڈھلتے اور اس کی تمناؤں کی لڑی میں پروئے جارہے تھے
تا کہ اسکے دل پر اس دن کے خون اور گرد کا شائب بھی خدرہے ۔ وہ دیکھر ہی تھی کہ یہ کسان ان باتوں سے جو
اس نے چھڑی تھیں بے حدمتا ترسے ہوگئے تھے۔ وہ اس کے چبرے پر اپنی آئکھیں گاڑے خاموش بیٹھے
تھے اور ماں اپنے قریب بیٹھی ہوئی عورت کے سامنے کے زیر وہم کوئن رہی تھی۔ اور یہ سب کچھا سکے اس



عقیدہ کومضبوط کرر ہاتھا جس کا اظہاروہ اپنے الفاط میں اوران لوگوں سے کئے ہوئے وعدوں میں کررہی تھی...

''سارے اوگ جومصیبت کی زندگی گزارتے ہیں، وہ سب جوظلم اور ضرورت سے نڈھال ہوکررہ جاتے ہیں۔ ان سب کوان لوگوں کے ساتھ جاملنا چاہئے جو جیلوں میں سڑتے اور عوا کمی خاطر جان لیواظلم کے آگے اپنے کو قربان کر دیتے ہیں۔ اپنے بارے میں بغیر کچھ سوچے وہ سارے انسانوں کی مسرت اور خوشی کا راستہ ہمیں دکھا جاتے ہیں۔ بلا کسی مکر وفریب کے ۔ وہ کہتے ہیں راستہ تھٹن ہے، ۔ اور اس راستہ پر چل پڑنے کیلئے کسی پر جبز ہیں کرتے ۔ لیکن ایک بار جب کوئی انسان ان کے ساتھ ہو جاتا ہے تو پھر کھی ان کا ساتھ نہیں چھوڑ تا اس لئے کہ وہ دیکھا ہے کہ یہی ایک راستہ ہے، دوسراکوئی نہیں…''

وہ خوش تھی کہ وہ ایک ایسا کام کررہی ہے جسے وہ ایک عرصہ دراز سے کرنا چاہتی تھی۔ وہ خود ہی اوگوں سے سےائی کے متعلق باتیں کررہی تھی!

''سید ھے سادے آ دمیوں کو ایسے لوگوں کے ساتھ ساتھ چل پڑنے میں پریثان نہ ہونا چاہئے۔ ایسے لوگ چھوٹے موٹے فایدوں سے مطمئن نہیں ہوا کرتے۔وہ اس وقت تک نہیں رکتے جب تک کہ وہ ساری برائیوں، دھوکوں اور لا لچ سے لوگوں کو نجات نہ دلا دیں۔اس وقت تک اپنے ہاتھ باندھ لینے کے لئے تیاز نہیں ہوتے جب تک کہ سارے لوگ ایک نہ ہوجا ئیں اور ایک آ واز سے نہ پکار اٹھیں۔'اب میں مالک ہوں اب میں خود ہی قوانین بناؤں گا جوسب کے لئے ایک سے ہوں گے،!''

ایک دم تھکن محسوں کر کے اس نے بات بند کر دی اور ادھر ادھر دیکھنے لگی۔ اسے پوری طرح اطمینان ہوگیا کہ اس کے الفاظ ضائع نہیں گئے۔ کسان اس کی طرف امیداور آس سے دیکھنے رہے۔ پیتر نے اپنی ان کے اپنی اس کے ہونٹوں پرمسکراہٹ دوڑ گئی۔ اسٹیپان نے اپنی ایک بہنی میز پررکھی۔ اس کا ساراجسم آگے کواس طرھ جھکا ہواتھا گویا اب بھی وہ باتیں سن رہا ہو۔ اس کا چبرہ سایہ میں تھا اور اس وجہ سے اس وقت پہلے سے زیادہ مکمل معلوم ہور ہاتھا۔ اس کی ہیوی جو ماں سے گی بیٹی سایہ میں کہ ہیوی جو ماں سے گی بیٹی سامید سے اس کی کہنوں پررکھ کرفرش کی طرف دیکھر ہی گئے۔

''ایبای ہے'' پیتر نے سانس روک کے کہااور وہ آ ہتہ سے نی پیٹھ گیا۔ استیان نے کمرسیدھی کی ،اپنی بیوی کی طرف دیکھا اور اپنے ہاتھوں کو اس طرح اٹھایا گویا کہ وہ



سب سے بغل گیر ہونا جا ہتا ہے۔

''اگرایک باراس کام میں پڑ گئے''اس نے سوچ کرکہنا شروع کیا۔''تو اس کو پورے دل وجان ہے کرنا پڑے گا۔''

'' ہاں بےشک۔ پیچیے بلٹنے کی بات ہی نہیں!..'' پیتر نے سوچ میں پڑ کر کہا۔ ''ایسامعلوم ہوتا ہے جیسے یہ بات بڑے پیانے پرشروع ہوگئی ہے'' استیپان نے بات جاری رکھی۔ ''عالمگیر پہانے پر!'' پیتر نے اضافہ کیا۔

18

ماں دیوار کے سہارے نگ گئی، سر پیچھے کی طرف کرلیا اوران کے ان دھیمے پرسکون الفاظ کو سننے گئی جو وہ چیزوں کو پر کھنے اور جانچنے کے لئے استعمال کررہے تھے۔ تا تیانا نے اٹھ کرادھرادھر دیکھا اور چر بیٹھ گئی۔ کساٹوں کی طرف اس نے حقارت اور ناراضگی سے دیکھا تو اس کی سبزی مائل آنکھوں میں ایک سرد چمک پیدا ہوگئ تھی۔ دفعتاً وہ ماں سے مخاطب ہوئی۔

"تم نے زندگی میں بڑے دکھا ٹھائے ہوں گے "اس نے کہا۔

''سوتوہے''مال نے جواب دیا۔

'' مجھے تہاری باتیں بہت اچھی گئی ہیں۔ تہارے الفاظ دل کے تاروں کو چھیڑ دیتے ہیں۔ تہاری باتیں سنتی ہوں تو سوچتی ہوں۔ خدایا جس فتم کے لوگوں کے بارے میں یہ باتیں کر رہی ہاں کی ایک جھلک دیکھنے کے لئے میں کیا کچھ نہیں کر سکتی! اورخوداس زندگی کی جھلک! یہاں کی زندگی میں کیا ہے؟ ہم کیا ہیں، بھیڑ بکر یوں کا گلہ! میری ہی بات لو، مجھے کھنا پڑھنا آتا ہے، کتا ہیں پڑھتی ہوں اور بے انتہا سوچتی ہوں کہ راتوں کو نیند نہیں آتی لیکن اس سے فایدہ کیا؟ اگر سوچنا بند کر دوں تو بلا وجہ تم ہوجاؤں گی اورا گر سوچتی رہوں تب بھی وہی ہوگا۔''

با تیں کرتے وقت اس کی آنھوں میں استہزا تھا اور بھی بھی یہ معلوم ہوتا تھاجیسے وہ اپنے لفظوں کو دھا گے کی طرح بٹ رہی ہے۔کسان خاموش بیٹھے رہے۔ ہوا کھڑ کیوں کے شیشوں پھوس کواڑ ارہی تھی۔ ایک کتا بھو ذکا۔ بھی بھی بارش کا ایک قطرہ کھڑ کی سے آ کر نکرا جاتا تھا۔ چراغ کی لوکانی اور تقریباً ختم ہوگئ



لیکن دوبارہ اور زیادہ تیزی اور استقامت سے جلنے لگی۔

''تہہاری باتیں س کر میں سوچتی رہی۔ یہ ہے وہ مقصد جس کے لئے انسان پیدا ہوتا ہے! اور کتنی عجیب بات ہے کہ تہہاری باتیں سنیں تو ایسالگا کہ مجھے بیسب کچھ پہلے ہی سے معلوم ہے! لیکن میں نے آج تک ایسی باتیں بھی نہیں سی تھیں اور ندمیر نے ذہن میں کبھی ایسے خیالات آئے تھے...'

''اب کچھ کھا پی کر چراغ گل کر دینا چاہئے ، تا تیانا''استیپان نے تیوری چڑھا کرآ ہستہ سے کہا۔ ''ممکن ہےلوگ سوچیس کہ آج رات کو چوما کوف کے گھر میں روشنی بہت دریتک جلتی رہی۔ ہمارے لئے تو کوئی بات نہیں لیکن ہمارے مہمان کے لئے بیاچھی بات نہیں...''

تا تیانااٹھ کر چو کھے کے پاس چلی گئی۔

''ہاں'' پیترمسکرایا۔'' آج کل بہت چونک چونک کر قدم رکھنا پڑتا ہے پڑوی! بیا خبار جس دن نظر آئیں گےاس دن…'

''میں اپنے بارے میں نہیں سوچ رہا ہوں۔اگر مجھے گرفتار بھی کرلیا تو کون بڑا نقصان ہوجائے گا۔''

اس کی بیوی نے میز کے پاس آ کر کہا:

''چلو، ہٹویہاں ہے''

وه اٹھ کرایک طرف کو ہو گیا اوراہے کھانالگاتے ویکھارہا۔

'' بھائی، ہماری تہباری قیت تو پانچ کئے ڈھیری ہے۔ اور وہ بھی جب ڈھیری میں کم سے کم سو ہوں' اس نے طنز کے ساتھ مسکرا کر کہا۔

اس پر ماں کا دل د کھنے لگا۔اسے دیکھ دیکھ کر ماں کو مجت آرہی تھی۔اپنی باتیں ختم کر چکنے کے بعد اسے ایسامحسوں ہور ہاتھا کہ اس دن کی گند گیوں سے اس نے اپنے آپ کو پاک کر لیا ہے۔وہ اپنے آپ سے خوش تھی اور ہر شخص کی طرف محبت سے دیکھ رہی تھی۔

''غلط خیال ہے تہہارا میرے دوست' وہ بولی۔''اس قیت کومت تسلیم کرو جوتہہارا خون چوسنے والوں نے تمہاری مقرر کی ہے۔ تہہیں خوداپنی قیت لگانا چاہئے۔اصلی قیت اس کی ہے جوتہہاری اندر ہے۔اصلی قیت وہ ہے جوتہہارے دوستوں کی لگائی ہوئی ہے، شمنوں کی نہیں۔''



''جہارے دوست ہی کون ہیں؟'' کسان نے آہتہ سے کہا۔'' دوست۔ روٹی کے ایک ایک گلڑے پر تو ہم ہمیشدلڑتے رہتے ہیں۔''

''لیکن میں کہتی ہوں عام لوگوں کے دوست ہوتے ہیں۔''

' وممکن ہے لیکن یہال نہیں ہیں' استیان نے کچھ سوچتے ہوئے جواب دیا۔

''تو پھر یہاں دوست پیدا کیوں نہیں کرتے؟''

استیان نے جواب دیے سے پہلے ایک کمچے کے لئے کچھ غور کیا:

" ہونہہ، کرناتو یہی چاہئے...

''بیٹھو، کھانا تیارہے'' تا تیانانے سب کو بلایا۔

کھانا کھاتے وقت پیتر پھررنگ میں آگیا۔ ماں ن ہے جو باتیں بتائی تھیں اس کا اس پر بہت اثر

تھا۔

'' ماں تو صبح سویرے ہی چلی جانا تا کہ کوئی دکھے نہ سکے'' وہ بولا۔''اور بس سیدھی دوسرے اسٹیشن تک چلی جانا۔قصبے کے اندرمت جانا۔کرائے کی گھوڑا گاڑی اچھی رہے گئی۔''

'' کرائے کی گھوڑا گاڑی کیوں کریں۔ میں خود جا کرچھوڑآؤں گا''استیپان بولا۔

''نبیں، بالکل نہیں۔ اگر عہد داروں نے پھے کہا تو کیا کرو گے۔ رات تہمارے یہاں بسر کی تھی؟، 'میں اشیشن تک چھوڑ آیا ہوں، 'آ ہا! تو تم نے اسے بھاگ نکلنے میں مدد دی!، اور پھر سیدھے جیل چلے جاؤ گے۔ اتی جلدی جیل جانے کا کوئی تک نہیں ہے۔ ہر چیز اپنے وقت پر ہوتی ہے۔ وہ مثل ہے نا کہ زار بھی اس وقت مرتا ہے جب اس کی موت آتی ہے۔ لیکن اب کیا ہے۔ کہا جا سکتا ہے کہ رات یہاں کہیں رہیں۔ شبح گاڑی کرائے پر لی اور چلی گئیں۔ رات کو بہت سے لوگ آتے ہیں کیونکہ ہمارا گاؤں بڑی سڑک پر ہے…'

''اتنا ڈرکہاں سے سیکھا ہے پیتر؟'' تا تیانا نے طنز سے یو چھا۔

''ہر چیز کرنے کا سلیقہ ہونا چاہئے پڑوئ' پیتر نے گھٹنوں پر ہاتھ مارتے ہوئے کہا۔'' کبھی ڈرنا پڑتا ہے اور کبھی بہادری دکھانی پڑتی ہے۔ یاد ہے اخبار کی وجہ سے وگانوف کی کیا بری حالت کر دی تھی؟ اب تو روپیہ کا لالچ دو تب بھی کتاب ہاتھ میں نہیں لے گا! لیکن مجھ پر بھروسہ کرسکتی ہو مال میں بڑا چھٹا



ہوآ دی ہوں اور تہارے پر ہے اور اخبار ہر جگہ تقسیم کر دوں گا۔ جننے چا ہوا ور جہاں چا ہو۔ بیضج ہے ہم اسرے لوگ نیادہ تران پڑھ ہیں اور ڈرتے ہیں کین ایک وقت یہا بھی آتا ہے کہ یہ بچھ کئے بغیر رہا نہیں جاتا۔ اور ان پر چوں میں بالکل تجی ہا تیں کھی ہیں۔ بات یہ ہے: ذراد ماغ لڑا نا پڑتا ہے۔ دواور دو کو ملا کر چار بنانا ہوتا ہے۔ بھی تو ایہا ہوتا ہے ان پڑھ لوگ پڑھ کھے لوگوں سے زیادہ جلدی تجھل سے ہیں۔ خاص طور پر جب پڑھ کھوں کے پیٹے بھی بھر سے بول۔ میں ان علاقوں میں بہت بھر اہوں۔ اور میں خاص طور پر جب پڑھ کھوں کے پیٹے بھی بھر سے بول۔ میں ان علاقوں میں بہت بھر اہوں۔ اور میں نے دیکھا بھی بہت بھر اہوں۔ اور میں گوگا ور نہ شروع ہی میں کپڑے ہے انتظام تو کر ہی لیس گے گئین ذراد ماغ لڑا نا اور بڑی ہوشیاری سے کام لین ہوگا۔ ور نہ شروع ہی میں کپڑے جا میں گے۔ عہدے داروں کو پیۃ چل گیا ہے کہ کسمان اب وہ پرانا ایسان نہیں رہ گیا ہے۔ اب اس نے مسکرانا چھوڑ دیا ہے اور کی قتم کی مروت بھی نہیں کرنا۔ یعنی عام طور پر ایسان نہیں رہ گیا ہے۔ اب اس نے مسکرانا چھوڑ دیا ہے اور کی قتم کی مروت بھی نہیں کرنا۔ یعنی عام طور پر ایسان نہیں دہ گیا ہے۔ اب اس نے مسکرانا چھوڑ دیا ہے اور کی قتم کی مروت بھی نہیں کرنا۔ یعنی عام طور پر ایسان نہیں دو گوگ بات کردی تو زار کے خلاف اٹھ کھڑے ہوں جو نے ہو، حرام اردو!، اس نے چلا کر کہا۔ افسان تھا۔ نام تھا ہی دو اگی ایس بوجاؤ۔ ایک سان تھا۔ نام تھا ہی دو اگن ۔ اس نے قور اُ اٹھ کر جواب دیا تھی جو کی زار کے سات ہو جاؤ۔ ایک حالت ہو گئی ہو اس نے کیا کہا تھا۔ اس کے الفاظ تو و ہیں رہ گئے۔ بچوں سے تک کو یا دیا۔ اس کے الفاظ تو و ہیں رہ گئے۔ بچوں سے تک کو یا دہ ہاس نے کیا کہا تھا۔ اس کے الفاظ تو و ہیں رہ گئے۔ بچوں سے تک کو یا دہ ہاس نے کیا کہا تھا۔ اس کے الفاظ تو و ہیں رہ گئے۔ بچوں سے تک کو کو یا جاس نے کیا کہا تھا۔ اس کے الفاظ تو و ہیں رہ گئے۔ بچوں سے تک کو کو یا جاس نے کیا کہا تھا۔ اس کے الفاظ تو و ہیں رہ گئے۔ بچوں اس کے کار اس کے کیا کہا تھا۔ اس کے الفاظ تو و ہیں رہ گئے۔ بچوں اس کے کو کیا ہے کہا تھا۔ اس کے الفاظ تو و ہیں رہ گئے۔ بچوں اس کے کیا کہا تھا۔ اس کے کیا کہا تھا۔ اس کے کار کیا تھا۔ اس کے کار کیا تھا۔ اس کے کیا کہا تھا۔ اس کے کیا کہا تھا۔ اس کے کیا کہا تھا۔ کیا کہا تھا۔ کیا کہا تھا۔ اس کے کیا کہا تھا۔ کیا کہا تھا۔ کیا کہا تھا ت

اس نے کھایا کچھ بھی نہیں لیکن تیز سے دھیمے لہجے میں بولتا رہا۔ اپنی چمکتی ہوئی سیاہ آنکھوں سے ادھرادھرد کھتاماں سے کسانوں کی زندگی کے متعلق دل کھول کر باتیں کرتار ہا جیسے تھلی میں سے تا نبے کے سکے نکل نکل کر گےرہے ہوں۔

استیان نے دوبارٹوک کر کہا: ''کیچھ کھا بھی تولو''

دونوں مرتبہ پیتر نے روٹی کا ٹکڑااور جیچاٹھایا اور پھراپنے قصے بیان کرنے لگا۔ وہ بیسب پچھاں آسانی سے سنار ہاتھا جیسے کوک کو تی ہے۔کھانے کے بعدوہ دفعتاً کھڑا ہوگیا اور بولا:

''اح چھامیرے جانے کا تووقت ہو گیا! خدا حافظ ماں''اس نے ہاتھ ملاتے ہوئے کہا۔ [ہوسکتا ہے



کہ ہم لوگ اب دوبارہ بھی نہل سکیس لیکن میں چاہتا ہوں کہ تم ہیں بچھلو کہ میرے لئے بیسب کچھ کتنا اچھا تھا۔ تم سے ملنا اور تمہاری باتیں سننا! پر چوں وغیرہ کے علاوہ کچھ اور بھی ہے اس سوٹ کیس میں؟ اونی شال؟ بہت ٹھیک ۔ اونی شال ۔ یا در کھنا استبیان! بیا بھی ایک منٹ میں تمہار اسوٹ کیس لے آ کے گا۔ چلو استبیان! خدا حافظ!...'

ہواحیت پرسرسراتی چمنی میں شور پیدا کررہی تھی اور کھڑی پربارش کے قطرے پڑرہے تھے۔آتش دان کے اوپر کی نشست پر سے کچھاوڑنے کی چیزین اتار کرتا تیانانے نچٹر بچھادیں اور مال کے لئے بستر تیار کردیا۔

''بڑازندہ دل نوجوان ہے' ماں نے کہا۔ دوسری عورت نے تیوری چڑھائی۔

'' ہنگامہ بہت میا تا ہے کین اس سے کیا ہوتا ہے۔''

'' تمہارا شوہر کس قتم کا آ دمی ہے؟''ماں نے دریافت کیا۔

''اچھا ہے کافی بھلا آ دی ہے۔ بیتا بالکل نہیں۔ہم دونوں کافی خوش ہیں صرف یہ ہے کہ کردار کا

کمزورہے...'

پھروہ سنجل گئی۔

''اب کرنا کیا چاہئے؟'' کچھ دیر بعد وہ بولی۔''لوگوں کی بغاوت کا وقت نہیں آیا؟ ظاہر ہے بغاوت کردینی چاہئے! ہرشخص یہی بات سوچ رہاہے۔ بیضرور ہے کہ ہرشخص دل کی دل ہی میں رکھے ہوئے ہے۔ضرورت میہ ہے کہلوگ ذرااونچی آواز میں سوچیس لیکن کسی کوپہلی کرنی ہوگی…'

بنج پر بیڑ کرس نے دفعتاً سوال کیا:

''تم کہتی ہو کہ کھاتے پیتے لوگوں کی نوجوان لڑکیاں بھی اس کام میں شریک ہو رہی ہیں۔ مزدوروں سے ملتی ہیں اور انہیں پڑھاتی ہیں۔ بھلا بیکام ہوسکتا ہے ان سے؟ ڈرتی نہیں ہیں؟''

ماں کا جواب غور سے من کراس نے گہراسانس لیا پھراس نے آتکھیں جھ کالیں اور سرنیچا کر کے اپنی بات جاری رکھی:

''ایک کتاب میں میں نے ایک جملہ لکھادیکھا تھا۔ بے معنی زندگی۔ پہلی ہی نظر میں سمجھ گئی کہ اس کا مطلب کیا ہے۔اس طرح کی زندگی سے میں خوب واقف ہوں!معنی تو ہوتے ہیں مگر بے رابط۔ جیسے گلے



بان کے بغیر بھیڑ بکریاں۔ جیسے انہیں کوئی ایک ساتھ جمع کرنے والا نہ ہو۔ اس کوتو کہتے ہیں بے معنی زندگی۔ اگر ممکن ہوتا تو میں ایسی زندگی ہے کہ ایک بار مڑکر بھی نہ دیکھتی۔ جب حقیقت نظر آجاتی ہے تو کس قدر نا قابل برداشت حالت ہوجاتی ہے!''

اس عورت کی سنری ماکل آنکھوں کی خشک ہی چیک،اس کے پیلے سے چہرےاوراس کے لیجے میں جو تکلیف اور در دتھا ماں اسے سمجھ گئی۔وہ چاہتی تھی کہ اسے دلاسادے،اس کا دل بڑھائے۔

''جو کچھ کرناہےاسے تو تم اچھا خاصا مجھتی ہو، دوست...'

''لیکن بیکافی نہیں۔ یہ بھی تو جاننا ضروری ہے کہ کیسے کیا جائے؟'' تا تیانا نے آہتہ سے بات کائی۔'' تمہارابستر تیارہے۔''

وہ چو لھے کے پاس جا کر کھڑی ہوئی سنجیدگی سے پچھ سوچتی رہی۔ ماں کپڑے تبدیل کئے بغیر لیٹ گئی۔ وہ تھک کر چور چور ہوچکی تھی اور آ ہستہ آ ہستہ کراہ رہی تھی۔ تا تیانا نے چراغ بجھادیا اور جب جھونپڑی میں تاریکی چھا گئی تو اس نے آ ہستہ آ ہستہ باتیں کرنا شروع کیں۔اس کی آواز سن کر ایسا معلوم ہور ہا تھا جیسے وہ تاریکی کے سپاٹ چیرے سے کوئی چیز پونچھ رہی ہے۔

''اچھاتو تم دعا بھی نہیں پڑ ہتیں _ میں بھی خدا کونہیں مانتی اور نہ مجمز وں کو۔''

ماں نے بے چینی سے بنٹے پر پہلو بدلا۔ کھڑی سے رات کی اتھاہ گہرائی اس کی طرف منہ کھولے جمائی لی رہی تھی۔ اور جیسی دھیمی آوازیں تاریکی میں رینگ رہی تھیں۔اس نے خوفز دہ لیجے میں سرگوشی کی:

''جہاں تک خدا کا تعلق ہے۔ میں لیقین سے پچھ کہ نہیں سکتی لیکن میں یسوع مسے کو مانتی ہوں…'
مجھاس کے الفاظ پراعتقاد ہے' اپنے پڑوئی سے بھی اپنی ہی طرح محبت کرو،۔اس پر تو مجھاعتقاد ہے!…'
تا تیانا خاموش رہی۔ ماں کو اس کے سید ھے جسم کے خطوط جو چو لیے کے تاریک پس منظر میں خاکستری معلوم ہور ہا تھا جہم اور دھند لے دھند لے نظر آرہے تھے۔وہ ہالکل ساکن اور ساکت کھڑی تھی ماں کو اتنا دکھ ہوا کہ اس کے اسکو کیسی بند کر لیں۔

دفعتاً اس نے اس عورت کوسر د کہجے میں کہتے سنا:

''اپنے بچوں کی موت کے لئے میں خدااورانسان کسی کو بھی معاف نہیں کرسکتی کبھی نہیں!...'' پلا گیا چونک کراٹھ بیٹھی۔اےاحساس تھا کہ جس نے بیالفاظادا کئے ہیں اس کوکٹنی تکلیف ہوگی۔



''تم ابھی نو جوان ہوا بھی تواور بچے ہوسکتے ہیں' اس نے نرمی سے کہا۔ عورت نوفوراً جوان نہیں دیا۔ کچھ در بعداس نے آ ہتہ سے کہا:

'' کبھی نہیں۔ مجھ میں کوئی خرابی پیدا ہوگئ ہے۔ ڈاکٹر کا کہنا ہے کہ اب میرے بیچنہیں ہوسکتے۔۔۔' فرش پرایک چوھادوڑ گیا۔ کوئی چیز زور سے ٹوٹی اور آوازی ان دیکھی بجل نے خاموثی کو چکنا چور کر دیا۔ جیت پر بارش کی آواز پھر آنے گئی۔ گھاس پھوس کی سرسراہٹ پھر سنائی دیے گئی جیسے کوئی اپنی باریک انگلیاں اس میں ڈرڈر کر پھیرر ہا ہو۔ زمین پر پانی کے قطرے دھیرے دھیرے دھیرے شبکتے ، موسم خزان کی اس رات کے گزرنے کا علان کرتے رہے۔۔''

ماں اونگھ گئی کیکن اسے پہلے باہراور پھرڈ پوڑھی میں پیروں کی جاپ سنائی دی۔دروازہ احتیاط سے کھولا گیااورکسی نے کہا:

"سوگئیں تا تیانا؟"

«نهیں!»،

''معلوم تو ہوتا ہے۔''

ایک روشی جمکی، ایک لمحے کیل ئے اہر انی اور پھر تاریکی نے اس کا دم گھونٹ دیا۔ کسان نے ماں
کے بستر کے بزدیک آکرکوٹ کوٹھیک سے اس کے بیروں پرڈال دیا۔ اس کی اس سادگی آمیز توجہ نے ماں
پر بہت اثر کیا اور اس نے مسکر اکر آٹکھیں پھر بند کرلیں۔ استیپان نے خاموثی سے کپڑے بدلے اور تختوں
پر چڑھ گیا۔ ہرشخص خاموش تھا۔

ماں خاموثی سے لیٹی خواب آمیز تار کی کے ساٹے کی طرف غور سے کان لگائے رہی اوراس کی نظروں کے سامنے ربین کاخون آلودہ چیرہ پھرنے لگا۔

تختول پر پچھآ واز ہو گی:

'' در یکھتے ہوئس قتم کے لوگ اس کام میں شامل ہور ہے ہیں؟ بوڑ ھے لوگ جنہوں نے عمر بھر محنت کی اور زندگی مین کیا کچھ مصیبت نہیں اٹھائی۔اب تو ان کے آرام کا وقت تھا۔لیکن تم خود ہی دیکھو کہ وہ آج کیا کررہے ہیں۔اور تم نو جو ان ہو بھوے مند ہو…آ ہاستیان…''

كسان نے بھر پورآ واز میں جواب دیا:



'' پہلےاس کے متعلق کافی غور کر لینارٹر ہے گا...'' '' بیرتو میں پہلے بھی س چکی ہوں...'

ایک منٹ کے لئے آوازیں بند ہو گئیں لیکن استیان کی آواز پھر آئی:

'' کام اس طرح شروع کرنا چاہئے۔ پہلے کسانوں سے الگ الگ بات کی جائے۔ مثلاً الک ما کوف۔ پڑھا لکھا جوشیلا آ دمی ہے اور عہدے داروں سے پچھنوس بھی نہیں۔ سرگر شوران بھی ہوشیار شخص ہے۔ کنیاز یف ایما ندار بھی ہے اور نڈر بھی۔ شروع میں تو یہی لوگ کافی ہیں۔ اس نے ہمیں جیسے لوگوں کے بارے میں بتایا ہے بس ہم اس قتم کے لوگوں سے رابطہ اور تعلق پیدا کرنا چاہتے ہیں۔ میں کلہاڑی لے کر سرم چلا جاؤں گا جیسے کمڑی کاٹ کر پچھا اور پسے کمانے کی فکر ہے۔ بڑی ہوشیاری اورا حتیاط کی ضرورت ہے۔ ماں بالکل ٹھیک ہم تھی کہ ہر شخص کو خود اپنی قیت مقرر کرنی چاہئے آج والے کسان ہی کولو۔ اگر خدا کے سامنے لے جاکر کھڑا کر دیا جائے تب بھی وہ ہار نہیں مانے گا اور وہ مکیتا ؟ اس نے ثابت کر دیا کہ اس کا ضمیر زندہ ہے۔ بھلا کے یہ یقین ہوسکا تھا!''

''تم لوگوں کی نظروں کے سامنے ایک شخص کواس بری طرح مارا پیٹا گیا اور تم لوگ منہ پھاڑے دیکھتے رہے ...''

''اتنی جزباتی مت بنوا یمی کیا کم ہے ہم ہی لوگوں نے اسے نہیں مارا پیٹا۔اس شخص کو!'' بڑی دیر تک وہ سرگوثی کے انداز میں باتیں کرتا رہا کبھی آ واز مدھم ہوجاتی کہ ماں کوایک لفظ بھی سنائی نہ دیتااور کبھی وہ پوری آ واز سے بولنے گٹا۔ گی دفعہ اس کی بیوی نے اسے خاموش کیا:

" ہش!اسے جگانہ دینا!...'

ماں گہری نیندسوگئی جس نے اسے بادل کی طرح گھیر لیا تھا۔

تا تیانانے اسے اٹھایا تو سپیدہ سحرنمودار ہور ہاتھا۔ کھڑ کیوں سے باہر دھند لی دھند لی روشنی نظر آرہی تھی اور کلیسا کا گھنٹہ رات کی یاسبانی کے خاتمے کا اعلان کرر ہاتھا۔

'دسیں نے ساوار چڑھادیا ہے۔ پہلے ایک گلاس جائے ٹی لو، بستر سے اٹھتے ہی چلی جاؤگی تو سردی معلوم ہوگی۔''

استیپان نے اپنی الجھی ہوئی ڈاڑھی میں کنگھی کرتے ہوئے ماں سے شہر کا پیۃ دریافت کیا۔اسے



ا پیامحسوں ہوا کہ رات ہی رات میں کسان کے چہرے میں بڑی اچھی تبدیلی آگئے تھی۔ جیسے اب وہ زیادہ مکمل ہو گیا ہو۔

'' ییسب کچھ جس طرح ہواوہ کچھ عجیب سامعلوم ہوتا ہے نا!''استیپان نے چائے پیتے وقت ہنس کے کہا۔

" كيا؟" تا تيانا نے سوال كيا۔

"كى مم لوگول كى ملاقات ـاتى آسانى سے..."

''ہمارے کام سے تعلق رکھنے والی تمام چیزوں میں بہت ہی چیرت ناک سادگی ہوتی ہے'' ماں نے سویتے ہوئے کہا۔

ماں سے رخصت ہوتے وقت میز بان میاں بیوی دونوں بہت اداس تھے۔وہ لوگ باتیں بہت کم کررہے تھ گر ہزارچھوٹے موٹے طریقوں سے کوشش کررہے تھے کہ مال کوآرام ملے۔

گھوڑا گاڑی میں بیٹھنے کے بعد مال نے سوچا کہ استیان کام شروع تو بڑی احتیاط اور خاموش سے
کرے گالیکن میں ہمیشہ لگارہے گا۔ اور اس کی بیوی کی شکا بیتیں اس کے کان میں ہمیشہ گونجا کریں گ۔
بیوی کی سبز آنکھوں کی آگ ہمیشہ باقی رہے گی اور جب تک وہ زندہ رہے گی دل میں اپنی مرے ہوئے
بیوں کی سبز آنکھوں کی آگ ہمیشہ باقی رہے گی جس میں جاں سوزغم بھی ہوا ور انتقامی جذبہ بھی۔

پھراسے رہین یادآیا۔اس کا خون،اس کا چہرہ،اس کی جگتی ہوئی آنکھیں اوراس کے الفاظ۔اور خوفناک ظلم کے مقابلے میں بے بسی کے تکلیف دہ احساس سے اس کا دل بیٹھ ساگیا۔ مٹیالے مٹیالے سے دن کے پس منظر میں راستے بھر میخا کلو کا چہرہ اس کی نظروں میں گھومتار ہا۔اس کا مضبوط جسم، سیاہ ڈاڑھی سے بھرا ہوا چہرہ، پھٹی ہوئی قمیص، زخمی سراور ہاتھ چیھے بندھے ہوئے۔ایک ایسا شخص جس کے دل میں اس صدافت کے لئے بھر پوراع تقاد ہوجس کی وہ کالت کرر ہا ہے۔ مال نے ان لا تعداد دیبات کے متعلق سوچا جو دل میں سوچا جو دل میں انسان کی آمد کا انتظام کررہے تھے اوران ہزار ھا انسانوں کے متعلق بھی جنہوں نے اپنی ساری زندگی بیعنی مین مین میں صرف کردی اور نہ بھی احتجاج کیا نہ کسی بہتر چیز کی امید کی۔

اوراسے یوں محسوں ہوا جیسے زندگی ایک وسیع، بے جتی زمین ہے جو خاموشی کیکن بے بنی ہے بل



چلانے والے کا انتظار کر رہی ہے...اییا محسوں ہوا کہ زمین آزاد ایماندار انسانوں سے کہہ رہی ہے: ایسامحسوں ہوا کہ زمین آزاد ایماندار انسانوں سے کہہر ہی ہے:''میرے سینے میں صداقت اور عقل کے نج بودواور میں تمہاری محنت کاصلہ سوگنادوں گی!''

جب اس نے سوچا کہ اس کی کوشش قدر کا میاب رہی تو دل خوثی سے مگن ہو گیا لیکن اس نے اس جذبے کود بادیا۔

گھر پہو خی تو درواز ہ کلولائی نے کھولا۔اس کالباس بے تر تبیب تھااور ہاتھ میں ایک کتاب تھی۔ ''اتنی جلدی؟'' وہ خوشی سے چلایڑا۔''تم تو پچ کچ بہت جلدی آگئیں!''

عینک کے پیچھے سے اس کی محبت بھری آئکھیں چپکتی رہیں۔ ماں کواس نے کوٹ وغیرہ اتار نے میں مدد دی اور پیار سے مسکرا کراس کی طرف دیکھنے لگا۔

'' کل رات ہمارے گھر کی تلاش ہوئی تھی'' وہ بولا۔''اور مجھے ڈرتھا کہ کہیں تم کو پچھ نہ ہو گیا ہو۔ لیکن جھے گرفتارنہیں کیا۔اگرتم گرفتار ہوجاتیں تو یقیناً مجھے بھی پکڑے لےجاتے۔''

کھانے کے کمرے میں اسے لے جاتے ہوئے وہ اس محویت کے انداز میں باتیں کرتار ہا: ''نوکری تو ظاہر ہے چلی جائے گی ۔لیکن اس کی مجھے زیادہ پرواہ نہیں ہے۔ میں تو اب اس بات تھک گیا ہوں کہ میز پر بیٹھے بہ گنتار ہوں کہ کتنے کسانوں کے پاس گھوڑ نے نہیں ہیں۔''

کمرہ الیا نظر آرہا تھا جیسے کسی دیوھیکل شخص نے دفعتاً لالج اور بضض سے مغلوب ہو کرمکان کی دیواروں و لواروں کواتنا ہلایا ہو کہ ایک ایک چیز درہم برہم ہوجائے۔ تصویریں فرش پر بکھری پڑی تھیں، دیواروں کے کاغذ جگہ جگہ ہے بھاڑ دیئے گئے تھے اوران کی دھجیاں اڑرہی تھیں، ایک جگہ فرش کا ایک تخت اکھاڑ دیا گیا تھا۔ ایک کھڑکی کی چوکھٹ کوا کھاڑ بھینکا گیا تھا اور چو لہے کی را کھفرش پر بکھری پڑی تھی۔ بیجانی بہچانی حالت دیکھ کر ماں نے افسوس سے سر ہلایا اور نکولائی کی طرف غور سے دیکھا کیونکہ اسے اس میں کوئی نئی کیفیت آرہی تھی۔

سردسادارادرجھوٹے برتن میز پرجع تھے۔ پنیرادرمصالحے دارگوشت طشتر یوں کے بجائے ان ہی کا غذوں میں رکھا ہوا تھا جن میں خریدا گیا تھا۔ دسترخوان پر کتا بیں اورروٹی کے کھڑے اور سادار سے نکلے ہوئے کو کلے کے چھوٹے چھوٹے ریزے بکھرے پڑے تھے۔ ماں ہنسی اور کولائی بھی شرمندگی سے



مسكرايا

اس ہنگاہے میں کچھ تو میرا کیا ہوا بھی ہے۔لیکن سبٹھیک ہےنلوونا۔ میں نے سوچا وہ لوگ پھر آئیں گےاس لئے میں نے صفائی وغیر نہیں کی۔اچھا کچھا پیے سفر کے متعلق بتاؤ؟''

اس سوال پر ماں کا دل پھر بیٹھ گیا۔ ربین کا چیرہ ایک باراس کی نظروں میں پھرنے لگا۔ اوراس محسوس ہوا کہ نکولائی سے اس کے متعلق فوراً نہ کہہ کراس نے غلطی کی تھی۔اس نے نکولائی کی طرف جھک کر اس سے سارے واقعات سنانے شروع کئے ۔ کوشش کرتی رہی ہے کہ اپنے جذبات کونمایاں نہ ہونے دے اورکوئی چیز چھوٹ بھی نہ جائے۔

''اسے گرفتار کرلیا...' کلولائی کاچېره اتر گیا۔ ''واقعی؟''

ماں نے اشارے سے اسے رو کا اور اس طرح باتیں کرتی رہی جیسے جسم انصاف کے سامنے کھڑی،
ان اذیتوں کے خلاف احتجاج کررہی ہوجے خود اس کی نظروں نے ایک انسان پر ہوتے دیکھاتھا۔ نکولائی
نے کرسی کی پشت سے ٹک کرسنما شروع کیا۔ اس کا چہرہ زرد پڑ گیا تھا اور وہ اپنے ہونٹ کاٹ رہا تھا۔
آہتہ سے اس نے اپنی عینک اتار کرمیز پر رکھ دی اور مند پر ہاتھ چھیرا جیسے کسی نظر ندآنے والے مکڑی کے جانے کوصاف کر رہا ہو۔ ایک دم اس کے چہرے کے قش بہت تیز اور شکھے ہوگئے، اس کے رخساروں کی بڑیاں اٹھر گئیں اور اس کے نتھنے کا پنے گئے۔ ماں نے اسے پہلے بھی اس کیفیت میں نہیں دیکھا۔ اور اب مؤرس گئی۔

بات ختم ہوئی تو وہ اٹھ بیٹھا اور جیبوں میں اندر تک پورے ہاتھ گھسا کے فرش پر ٹہلنے لگا۔ ''بڑا زبر دست شخص ہوگا''اس نے بھنچے ہوئے دانتوں کے ساتھ کہا۔'' جیل میں رہنااس کے لئے مشکل ہوگا۔اس کی قتم کے لوگ بیسب حرکتیں مشکل سے بر داشت کریاتے ہیں۔''

اپنی اضطرابی کیفیت کو قابو میں لانے کے لئے وہ مٹھیوں پرزور ڈالٹار ہا۔لیکن ماں کواس کی ہیجانی حالت کا اندازہ تھااوروہ خود بھی کم وہیش اس کیفیت میں مبتلاتھی ۔نکولائی نے آتکھیں میچ لیس یہاں تک کہ چاقو کی نوک کی طرح نظر آنے لگیں۔ ٹہلتے ہوئے اس نے ایک بار پھر غصے میں بولنا شروع کیا:



''ذرااس وحشانہ بن کوتو دیکھو! لوگوں پر اپنا تباہ کن تسلط قائمکر سے کے خبط مین مٹھی جربے ہودہ لوگ ہر شخص کو مارتے پیٹتے اور ہر شخص کا گلا دباتے پھرتے ہیں! درندگی میں اضافہ ہوتا ہے اور بے رحی زندگی کا قانون بن جاتی ہے۔ ذراسو چوتو! پچھلوگ دوسر بے لوگوں کو مارتے پیٹتے ہیں اور بالکل درندوں کا روبیا ختیار کرتے ہیں کیونکہ انہیں علم ہے کہ وہ قانون کی زدسے باہر ہیں۔ انہیں ایز ارسانی سے ایک شہوانی لطف ہوتے ہے جس کے تصور سے ان کی بوٹی پوٹی پھڑ کئے تی ہے۔ بیغلاموں کا گھناؤنا مرض ہے جنہیں این غلامانہ احساسات اور درندہ صفت عادتوں کو سکین دینے کی لوگ آزادی ہوتی ہے۔ پچھ دوسر بے لوگ ہیں جو انتقام کے مرض کا شکار ہیں۔ پچھاور ہیں جن کی خوداتن مرمت ہو چکی ہوتی ہے کہ گوئے ، بہر بے ہو جاتے ہیں۔ لوگوں کے دلوں کو داغ دار کیا جارہا ہے۔ سارے لوگوں کو!''

رك كروه خاموش ہو گيااور دانت پينے لگا پھراس نے آ ہستہ سے كہا:

''اس درندہ صفت زندگی میں ہر شخص اپنی مرضی کے خلاف درندہ ہوجا تاہے!''

کیکن اس نے پوری کوشش کر کے اپنے جذبات پر قابو پالیا اور روتی ہوئی ماں کی طرف مڑا۔ اس وقت وہ تقریباً پر سکون ہو چکا تھا اور اس کی آنکھین ایک شعلم شخکم سے چمک رہی تھیں۔

''لین وقت برباد نہیں کرنا چاہئے نلوونا! ہم ذراا پنے آپ کوسنجال لیں تو بہتر ہے کا مریڈ…' ایک افسر دہ مسکرا ہٹ کے ساتھ اس نے ماں کے نزدیک جا کراس کا ہاتھ دباتے ہوئے یو چھا: ''تہماراسوٹ کیس کہاں ہے؟''

"باروچی خانے میں!"

''ہمارے دروازے پرخفیہ کے لوگ متعین ہیں۔ا تناسامان باہر لے جائیں گے تو نظر ضرور پڑے گی اور یہاں چھپانے کی کوئی جگہ نہیں۔میراخیال ہے کہ آج رات کو پھر تلاثتی ہوگی۔اس لئے دل چپاہے جتناد کھے مگرساری چیزیں جلادینی ہوں گی۔''

> ''کون کی چیزیں؟''ماں نے سوال کیا۔ ''وہی جو کچھ سوٹ کیس میں ہے۔''

ماں سمجھ ٹی اورافسر دگی کے باوجودا پنے کارنامے پرفخر کےاحساس سے سکرااٹھی۔

"اس میں کچے بھی نہیں ہے،ایک کاغذ کا پرزہ بھی نہیں!"اس نے جواب دیا۔ چوما کوف خاندان



ہے ملاقات کا ذکر کرتے کرتے اس کی طاقت رفتہ رفتہ واپس آتی گئی۔

شروع میں اس کی باتیں سنتے ہوئے کلولائی نے فکر مندی سے ماتھے پربل ڈال لئے کیکن جلد ہی ماتھے کے بلول کی جگہ چیرت نے لے لی یہاں تک کہاس کی بات کاٹ کرکوہ بے چینی سے بول سڑا:

''ييتو كمال كرديا!تم بهت ہى خوش قسمت ہو!''

اس کا ہاتھ تھام کراس نے نرمی سے کہا:

''لوگوں میں تمہارااع تقاد ہڑے غضب کا ہے، بہت پراٹر...اور میں بالکل اپنی مال کی طرف تم سے محت کرتا ہوں۔''

اس کی طرف تعجب ہے دیکھ کروہ مسکراتی رہی اور سوچتی رہی کہاں شخص میں اتنی زندگی اور جوش کہاں ہے آگیا۔

''فرض کہ ہوا بہت ہی خوب''اس نے ہاتھوں کو ملتے ہوئے آ ہتہ سے ہنس کر کہا۔''میر ہے پچھلے چند دن بہت اچھے گزرے۔سارے وقت مزدوروں ہی میں رہا۔ انہیں پڑھ کرسنا تارہا، ان سے با تیں کرتارہا، ان کی زندگی کا مطالعہ کرتا اور میرا دل ایک عجیب پا کیزہ اور روثن احساس سے لبریز ہوگیا ہے! استے اچھے لوگ ہیں وہ ٹلوونا کہ کیا بتاؤں! وہی نو جوان مزدور۔ کس قدر صحت منداور حساس۔اور پھر ہر چیز معلوم کرنے کے لئے بیتا ہے! ان لوگوں کود کیھنے کے بعد تو خیال ہوتا ہے کہ روس ایک دن دنیا میں سب سے زیادہ جمہوری ملک ہوگا!''

وہ رکا اور اس نے اپنا ایک ہاتھ بلند کیا گویا کوئی عہد کرر ہا ہو۔ پچھ دریر بعد اس نے پھر بولنا شروع کیا:

''لین کتابوں اور اعداد و شار کو لئے بیٹھا بیٹھا تو میں خود زیگ آلودہ ہو گیا ہوں۔ تقریباً ایک سال سے الیی زندگی گزار رہا ہوں۔ بالکل بے ہودہ! میں تو مزدوروں میں رہنے کا عادی ہوں اور جب وہاں سے ہٹ جاتا ہوں تو عجیب سااحساس ہوتا ہے۔ جیسے تھک گیا ہوں یا جھے پر بو جھ لا ددیا گیا ہو۔ لیکن اب میں پھر آ زادانسان کی طرح رہوں گا۔ بس ان ہی لوگوں کے ساتھ رہوں گا اور ان ہی کے ساتھ کام کروں گاسجھیں؟ اب میں نئے خیالات کے گہوارے کے پاس رہوں گا۔ پر شباب تخلیقی قوت کے ساتھ رہوں گا۔ کتنی جرت ناک حد تک سادہ اور خوبصورت ہے بہ زندگی۔ اور اس سے کتنی امنگ بڑھتی ہے۔ انسان گا۔ کتنی جرت ناک حد تک سادہ اور خوبصورت ہے بہ زندگی۔ اور اس سے کتنی امنگ بڑھتی ہے۔ انسان



ہے کچ جوان اور طاقتور ہوجاتا ہے۔ بیزندگی گزارنے کا بھر پورطریقہ ہے، نلوونا...''

وہ شگفتہ خاطری سے ہنسالیکن اس میں کچھ جھینپ کی آمیزش بھی تھی اور ماں اس کی مسرت کو سمجھ گئے۔اوراس کی خوشی میں شامل ہوگئی۔

''اور پھر ہتم خود بھی کتنی اچھی ہو!'' نکولا کی بولا ۔''عوام کے متعلق تم کتنی وضاحت کے ساتھ بتاتی ہواوران کے کتنی اچھی طرح سجھتی ہو!''

وہ ماں کے پاس بیٹھ گیا۔ پہلے اپنے ہنتے ہوئے چہرے کواس نے ایک طرف موڑ لیا اور اپنی گھبراہٹ چھپانے کے لئے بالوں کو تقبیتھیا تار ہالیکن جلد ہی وہ ماں کی طرف مخاطب ہو گیا کیونکہ وہ اپنے تجربوں کی سادہ اور واضح تصور کھینچ رہی تھی۔

''بڑی خوش قسمتی مجھو!'' وہ بولا۔''کافی امکان تھا کہ تمہیں بھی جیل میں ڈال دیا جا تا اور اس کے بجائے ... ہاں نظر تو یہی آرہا ہے کہ کسان بھی اٹھنے لگے ہیں۔ بالکل لازمی بات ہے۔ وہ عورت۔ میری نظروں میں بہت واضح طریقے سے اس کی تصویر پھر گئی... دیہات میں کام کرنے کے لئے خاص آ دمیوں کو بھیجنا ہوگا! لیکن لوگوں کی تعداد بھی زیادہ نہیں ہے! سینکٹروں کی ضرورت ہے!''

'' کاش یاویل آزاد ہوتااور آندری!''ماں نے آہتہ سے کہا۔

اس نے ماں کی طرف دیکھااورنظریں جھکالیں۔

''میں جو کچھ کہتا ہوں ممکن ہے وہ تمہیں اچھانہ لگےنلوونالیکن میں پاویل سے اچھی طرح واقف ہوں اور مجھے یقین ہے کہ وہ جیل سے بھی فرار نہ ہوگا۔ وہ چاہتا ہے کہ مقدمہ چلے۔ وہ توا سے موقع کی تلاش ہی میں ہے جب بھر پورانداز میں وہ اپنے جوہر دکھا سکے اور ایسے موقع کو بھی ٹھکرائے گانہیں۔اور ککرائے بھی کیوں! سائبیر یا پہونچ کر بھی بھاگ سکتا ہے۔''

ماں نے ٹھنڈاسانس لے کرآ ہستہ سے جواب دیا:

''ہاں۔میراخیال ہےوہ بہتر ہی سمجھتاہے۔..'

''ہونہ'' نکولائی نے عینک میں سے اس کی طرف دیکھتے ہوئے کہا۔'' کاش وہ تہارا کسان ذرا جلدی کر کے ایک بارادھر آجا تا۔ریبن کے متعلق کسانوں کے لئے ایک پر چہ کھنا ضروری ہے۔ جبوہ خوداتی دلیری سے سب کچھ کہ سکتا ہے تواس کے متعلق لکھنے سے کوئی خاص نقصان نہیں ہوگا۔ میں آج ہی



لکھ دوں گااورلدمیلا پلک جھپکاتے میں چھاپ دے گی ...کین پر ہے ان لوگوں تک پہونچیں گے کیسے؟'' ''میں لے جاؤں گی ...''

‹‹نهیس،شکریدِ! ^{، ، ک}ولائی نے فوراً کہا۔ ' میں سوچتا ہوں ۔ شاید وسوف شیکوف بیکا م کر سکے۔''

"میں اس سے بات کر لوں؟"

'' ہاں کوشش کرواور ذراسمجھا بھی دو کہ کیسے کرنا جا ہے''

''لیکن میں کیا کام کروں؟''

'' فکرمت کرو،تمہارے لئے بھی کامل جائے گا۔''

وہ لکھنے کے لئے بیٹھ گیا۔ میز صاف کرتے وقت مال نے اس کی طرف دیکھا۔ وہ دیکھتی رہی کہ کاغذ پر سیاہ سیاہ حروف لکھتے وقت اس کی انگلیوں میں قلم کس طرح کا نپ رہا تھا۔ بعض وقت اس کی گردن کے پٹھے پھڑ کنے لگتے اور جب وہ گردن چیچے کر کے آئکھیں بند کر لیتا تو اس کی ٹھوڑی کا پنے گئی۔ اس بات نے مال کو پریثان کردیا۔

'' تیار ہوگیا'' آخراس نے اٹھتے ہوئے کہا۔'' بیلواس پر چے کو کہیں اپنے کیڑوں میں چھپالو لیکن اگر پولیس والے آئے تو تمہاری بھی تلاثی لیں گے۔''

''ان کی الین تیسی''اس نے پرسکون انداز میں جواب دیا۔

اسشام کوڈاکٹرایوان دانیلووچ آ گیا۔

'' یے عہدے دار دفعتاً اتنے گھبرا کیوں گئے ہیں؟''اس نے کمرے میں تیزی سے ٹہلتے ہوئے کہا۔ ''کل رات سات گھروں کی تلاثی لے ڈالی۔میرام لیض کہاں ہے؟''

''کل چلا گیا'' نکولائی نے جواب دیا۔'' آج سنچر ہےاوروہ اپنے تعلیمی حلقے سے غیرحاضر نہیں ہونا حابتا تھا۔''

'' پیو بالکل حماقت ہے۔ سر پھٹا ہوا ہے کین تعلیمی حلقہ میں بیٹیس گے۔''

''میں نے سمجھانے کی بہت کوشش کی کیکن کوئی فاید نہیں ہوا...'

''شایدا پنے ساتھیوں کودکھانا چاہتا تھا''ماں نے کہا۔'' پیددیکھو۔ میں نے بھی اپناخون بہایا ہے...'' ڈاکٹر نے اس کی طرف دیکھااور ندا قامنہ بناتے ہوئے جھوٹی تنتی سے بولا:



" ہش!تم بھی کتنی کٹھور دل ہو!"

''اچھا۔ایوان یہاں زیادہ گھہرنے کی ضرورت نہیں۔ ہمارے مہمان کسی وقت بھی آ سکتے ہیں۔ اب جاؤ! نلووناوہ کا غذائہیں دے دو۔''

'' کوئی اوریرچہ!''ڈاکٹرنے تعجب سے کہا۔

'' پیلواسے چھاپےخانے میں دے دینا۔''

"كليااورات دے بھى دول گا۔اوركوئى بات؟"

اور کچھنیں۔دروازے پرایک خفیہ کا آ دمی کھڑاہے۔''

''میں نے دیکھ لیاتھا، میرے دروازے پر بھی ایک ہے۔ اچھا خدا حافظ، خدا حافظ کھور دل محتر مہ! ارے ہاں دوستو وہ قبرستان والی لڑائی کا نتیجہ اچھا ہی نکلا۔ سارے شہر مین اس کی گفتگو ہے۔ اس کے متعلق تمہارا پر چہمی بہت اچھا تھا اور بڑے وقت سے نکلا۔ میں تو ہمیشہ کہتا ہوں کہ اچھی لڑائی بری سلح سے زیادہ بہتر ہوتی ہے۔''

"اچھا،اب جاؤ۔"

'' یہ کہاں کی مہمان نوازی ہے! اچھاا پنا ہاتھ بڑھاؤ نلوونا! اس لڑکے نے واقعی حماقت کی! کچھ معلوم ہےکہاں رہتاہے؟''

کولائی نےاسے پیتہ بتایا۔

''کل دیکھنے جاؤں گا۔اچھالڑ کا ہے کیوں ہے نا؟''

", بہت...

''ذرااس کی دکیمہ بھال کرنی ہوگ۔ بڑے اچھے دہاغ کالڑکا ہے''ڈاکٹر نے جاتے ہوئے کہا۔ ''اسی قتم کے لوگ تو ہیں جنہیں پرولتاری دانشور بننا چاہئے۔ یہی لوگ اس وقت ہماری جگہ لیس گے جب ہم اس دنیا میں ہوں گے جہاں غالبا کوئی طبقاتی امتیازات نہیں ہیں...'

"تم ادهر کچه عرصے سے بہت باتونی ہو گئے ہوالوان۔"

"اس لئے کہ میں ذرامست اورخوش ہوں ۔ توتم جیل جانے والے ہو؟ خوبآرام کرلو!"

‹‹شکریہ۔ مجھے حکن نہیں محسوس ہورہی۔''



ماں نے ان دونوں کی باتیں سنیں تو اسے اچھالگا کہ بیلوگ مزدور طبقے سے تعلق رکھنے والے اس لڑ کے کے متعلق اتنی ہمدردی اور محبت سے باتیں کررہے ہیں۔

ڈاکٹر کے جانے کے بعد ماں اورنکولائی کھانے کے لئے بیٹھ گئے اور رات کےمہمانوں کےا تیظار میں آ ہستہ آ ہستہ باتیں کرنے گئے۔ نکولائی جلاوطن ساتھیوں اوران لوگوں کے متعلق بات کرتار ہاجو پچ کر نکل بھاگے تھے اور نام بدل کر کام کررہے تھے ننگی دیواروں سے ٹکڑا کراس کے الفاظ اس طرح واپس آرہے تھے جیسے نئ زندگی کی تغمیر کے مقصد عظیم کے لئے اپنی جانوں کی قربانی دینے والے منکسر مزاج سور ماؤں کی بہ داستانیں نا قابل یقین ہیں۔ایک نرم وگرم سانے نے ماں کواپنی آغوش محبت میں لے لیا اوران انحانے لوگوں سے اس کے دل میں محبت کے سوتے پھوٹنے لگے۔اس کے تصور میں یہ سب لوگ ا یک عظیم نڈر فرد کی شکل میں تبدیل ہو گئے جوآ ہستہ مگرعزم کے ساتھ دھرتی پر قدم بڑھا تا،صدیوں پرانے جھوٹ کے حالوں کوصاف کرتا جار ہاہے تا کہانسان زندگی کی واضح اورسادہ صداقت کو دیکھ سکے۔اور یہ ایک نیاجنم لی ہوئی عظیم صداقت بلاتفریق تمام لوگوں کواپنی طرف بلائے گی اورتمام لوگوں کولالچے اورنفرت اور جھوٹ۔ وہ تین دیو جولوگوں کوخوف ز دہ کر کے غیرانسانی قوت کے ذریعے ساری دنیا کوغلام بنائے ہوئے ہیں۔ان سے آزادی کامژ دہ سنائے گی۔اس تصویر نے اس میں وبیاہی حذبہ بیدار کیا جیبیاوہ شکرا گذاری کےانداز میں مقدس تصویروں کے سامنے حیک کراس وقت محسوں کرتی تھی جب وہ دن دوسر بے دنوں کے مقابلے میں زیادہ آ سانی کٹ جایا کرتا تھا۔ابوہ ان دنوں کوبھول چکی تھی۔لیکن انہوں نے جو احساسات بیدا کئے تھےوہ بڑھ کرزیادہ تا بناک اورزیادہ مسرت انگیز ہوگئے تھے،اس کی روح کی اورزیادہ مسرت انگیز ہو گئے تھے،اس کی روح کی اور زیادہ عمیق گہرائیوں میں بس گئے تھے اور ایک شعلے کی طرح روش تھے۔

> ''اییالگتا ہے کہ اب پولیس والے نہیں آئیں گے۔''کولائی نے وفعتا کہا۔ ''میں کہتی ہوں ان کو ماروگولی'' ماں نے اس کی طرف تیزی سے دیکھ کر کہا۔

''ٹھیک ہے۔لیکن ابتم ذراجا کرسور ہونلو ونا۔ بہت تھک گئی ہوگی۔اس سے تو اٹکارنہیں کہ خضب کی مضبوط کاٹھی پائی ہے تم نے! اس قدر خطرات اورا تنا بیجان اور اضطراب اور تم اطمینان سے بیسب برداشت کر لیتی ہوالیکن تمہارے بال بہت تیزی سے سفید ہو ہے ہیں۔اچھا ابتم جاکر پچھ دیر آرام کر



لو_''

کوئی زورزور سے باور چی خانے کا دروازہ کھٹکھٹار ہاتھا۔ ماں کی آنکھ کھل گئی۔ وہ جوکوئی بھی تھا بڑے صبراوراستقلال سے مسلسل کھٹکھٹار ہاتھا۔ ابھی کافی اندھیرااور سناٹا تھااوراس مسلسل کھٹکھٹاہٹ میں سے ایک عجیب سے خوف وخطرے کا احساس ہور ہاتھا۔ ماں نے جلدی سے اپنے گرد کچھ لپیٹااور باور چی خانے کی طرف لیکی۔

''کون ہے؟''اس نے دروازے پررک کر یو چھا۔

«مین"ایک نا آشنا آواز سنائی دی_

''کون؟''مال نے پھر یو چھا۔

'' دروازہ کھولو'' آنے والے نے نیچی آواز میں التجا کی۔ ماں نے چٹنی ہٹائی اور پاؤں سے دھکا

دے کر درواز ہ کھول دیا۔ ایکناٹ اندرآیا۔

''اوہ،تو میں نے غلطی نہیں کی'' وہ خوشی سے چلاا ٹھا۔

''بردی مشکل میں بڑ گئے ہم لوگ''اس نے دروازے کو مقفل کرتے آ ہستہ سے کہا۔

"مجھ معلوم ہے۔"

ماں کی بیربات س کراڑ کے کو بڑی جیرت ہوئی۔

"تم كيسے جانتي ہو؟"اس نے آنكھيں جيكاتے ہوئے يو جھا۔

ماں نے مختصرالفاظ میں اس کی وضاحت کی ، پھر بولی:

تہمارےان دونوں ساتھیوں کوبھی بکڑلے گئے؟''

"د نہیں۔ وہ اتفاق سے باہر تھے۔ ابھی بھرتی ہوئے ہیں، حاضری دینے گئے تھے۔ کل پانچ

يكڙے گئے۔ان ہى ميں چيامنخا ئلوبھى ہيں۔''

اس نے ایک گہراسانس لیا پھر مختصراً مہنتے ہوئے بولا:



''میں نچ گیا۔ابوہ لوگ مجھے کھوج رہے ہوں گے۔'' تم کس طرح نچ نکلے؟''ماں نے پوچھا۔ اس وقت دوسر ہے کم ہے کا دروازہ کسی قدر کھلا۔

''میں؟ میں کیسے نج گیا؟''ایکناٹ نے ایک نیخ پر بیٹھتے ہوئے چاروں طرف نظروں دوڑائی پھر اس طرح کہنا شروع کیا:''ان کے آنے سے کوئی ایک دومنٹ پہلے محکمہ جنگلات کا چوکیدار دوڑا آیا اور کھڑی کھٹکھٹائی' ہوشیار بہنا دوستو، اس نے آواز دی'وہ تہاری تلاس میں ہیں!...'

اتنا کہہکروہ پھرخاموثی سے ہنسااورکوٹ سے چبرےکو پونچھا۔

'' پچامخا کوکسی طرح بھی ٹس ہے میں نہ ہوئے۔ بولے ایکناٹ ،تم شہر چلے جاؤ۔ فوراً۔ وہ بوڑھی خاتون یاد ہیں نا؟ ،اس کے بعدایک کاغذ کے پرزے پر چندسطریں تھسیٹیں اور مجھے دیتے ہوئے کہا' یہ او… یہ بہتی پہنچا دینا! ،تو بس میں پھرتی سے جھاڑیوں میں جا چھپا اور دیکھتا کیا ہوں کہ وہ لوگ پچ مج چلے آر ہے ہیں۔ ایک دو تین۔ بہت سارے… ہر طرف رینگ رہے تھے کم بخت۔ جلدی سے انہوں نے ہمارے تارکول کے کارخانے کو گھر لیا… میں جہاڑیوں میں دم سادھے بیٹھار ہا اور وہ میرے پاس سے گزر گئے… تب میں نے اٹھ کر جتنا تیز ممکن تھا بھا گنا شروع کیا اور پوری دوراتوں اورایک دن سے بغیر دم لئے بھا گنا چلاآ رہا ہوں۔''

وہ اپنے آپ سے بہت ہی مطمئن اور خوش نظر آر ہا تھا۔ اس کی گہری بادا می آنھوں میں ایک ہلکی مسکرا ہٹ ناچی رہی تھے۔ مسکرا ہٹ ناچی رہی تھی اور اس کے بھرے بھرے ہرخ ہونٹ مسلسل پھڑک رہے تھے۔ '' ابھی تمہارے لئے جائے لاتی ہوں''ماں نے ساوار کی طرف جاتے ہوئے کہا۔ '' پیلو… چھی'' اس نے در دسے کراہتے اور منہ بناتے ہوئے بڑی مشکل سے اپنا پاؤں اٹھا کر بیخ پررکھا۔

اسی وفت نکولائی دروازے برآیا۔

'' آ داب کامریڈ!' اس نے آئکھیں سکیڑتے ہوئے کہا۔'' آؤ میں تمہاری مدد کروں'' اوروہ جھک کراس کے پاؤل سے ان گندے کپڑوں کو کھولنے لگا جوموزوں کے بجائے لیبٹے گئے تھے۔ ''نہیں!نہیں!''لڑکے نے اپنایاؤں گھیدٹ لیااور تنجب سے ماں کی طرف دیکھا۔



''اس کے پیروں کی وود کا سے خوب مالش کرنی ہوگی'' ماں نے اس کی نگا ہوں کونظرا نداز کر کے ہا۔

''بیشک''کولائی نے جواب دیا۔

ا یکناٹ بری طرح گھبرار ہاتھا...

کولائی نے چٹی اٹھائی۔ مڑے بڑے بھورے کا غذکو کھول کر پھیلا اور آئکھوں سے بالکل قریب لا کر پڑھنے لگا؛

''ماں! ہمارا کام ندر کنے پائے ،اسے نہ جچھوڑ نا ،اوراس دراز قد شریف خاتون سے کہنا کہ ہمارے کام کے بارے میں اور زیادہ لکھنا نہ بھولیں۔ یہ میری التجاہے۔خدا حافظ ۔ ربین ۔''

"غیرمعمولی!" کولائی نے آہتہ ہے کہااور دھیمے سے اپناوہ ہاتھ جس میں کاغذ کا پرزہ تھانیچے چھوڑ

ديا_

ایکناٹ اپنے ننگے پاؤں کے گندے انگوٹھوں کو بڑی احتیاط سے حرکت دیتا ہوا ان دونوں کوغور سے دیکھتا رہا۔ استے میں ماں اپنے امنڈتے ہوئے آنسوؤں کو چھپانے کی کوشش کرتے ہوئے پانی کا ایک طشت اٹھالا کی اوراس کے قریب جھک کریاؤں کی طرف ہاتھ بڑھایا۔

''ار نہیں'' وہ جیسے ڈرکر چلااٹھااور تیزی سے اپنایاؤں پنچ کے نیچے کھییٹ لیا۔

'' پاؤں ادھرر کھو۔جلدی۔لاؤ''ماں کہہرہی تھی۔

''میں تھوڑی سی اسپرٹ لا تا ہوں'' نکولائی نے کہا۔

لڑکے نے اپنایاؤں پنچ کے نیچاورزیادہ اندر کو کھینج لیا۔

'' کیا بھی ہوتم ۔ کیا میں کسی شفاخانے میں ہوں؟''وہ بڑایا۔

ماں بغیر کچھ کہے خاموثی سے اس کے دوسرے یاؤں کی پٹیاں کھولنے گی۔

ا یکناٹ نے زور سے ناک سڑکی اورمسلسل گردن موڑموڑ کر ماں کودیکھ ارہا۔

''میخائلوایوانووچ کوبہت مارا''ماں نے کا نیتی ہوئی آواز میں کہا۔

''سچ؟''لڑ کے نے آہستہ سے یو چھا۔

" ہاں، جب اسے کولس کوئے لائے تب ہی اس کی حالت خراب تھی اور وہاں پولیس سار جنٹ اور



www.urdukutabkhanapk.blogspot.com

پولیس افسر نے اسے پھر مارا۔ لاتیں، گھونے۔ چبرے پر، یبال وہاں۔ یہاں تک کہ وہ بیچارالہولہان ہوگیا۔''

''اس کی تو خیرانہیں خوب مثق ہے۔''لڑ کے کی بھوویں چڑھ گئیں۔اس کے شانے کانپ رہے تھے۔'' مجھےان سے بڑاڈرلگتا ہے۔جیسے کوئی بھوتوں سے ڈرتا ہے۔ کیا کسانوں نے بھی مارا؟''

''پولیس افسر کے حکم دینے پرایک کسان نے اس پر ہاتھ اٹھایالیکن دوسروں نے پچھنہیں کیا بلکہ اس کی طرف داری کی اور کہا کہ نہیں اسے مارنے کا کوئی حق نہیں ...''

"بونهد! كسان بهي اب مجھنے لگے ہيں كەكون كس كى طرف ہے اور كيول ـ"

''ان کے درمیان بھی کچھ مجھدارلوگ موجود ہیں...''

''سجھدارلوگ تو ہر جگہ ہی ہیں۔وہ تو ضرورت اور حاجت انہیں ایسا بنادیتی ہے۔ سمجھدارلوگ ہیں تو سہی صرف بیکہ انہیں پا نامشکل ہے۔''

عُولائی اسپرٹ کی ایک بوتل لے آیا،اس نے ساوار میں اور تھوڑا کوئلہ ڈالا اور بغیر پچھ کہے باہر چلا گیاا یکناٹ اسے خاموثی سے دیکھتار ہا۔

'' بیکون صاحب ہیں،کوئی ڈاکٹر؟'' نکولائی کے چلے جانے پراس نے مال سے پوچھا۔

" بهار به درمیان صاحب واحب کوئی نہیں۔ ہم سب ساتھی ہیں..."

'' مجھے بڑی عجیب بات معلوم ہوت ہے''ایکناٹ نے کہا۔اس کی مسکراہٹ سے شک اورالبحصٰ کا اظہار ہور ہاتھا۔

'' کیابات عجیب معلوم ہوتی ہے؟''

''عام طور پر شجی کچھ۔ایک طرف وہ ہیں۔ جوسر تو ڑتے ہیں،خون بہاتے ہیں اور دوسری طرف وہ ہیں جو پاؤل دھوتے ہیں۔اوراس کے درمیان جانے کیاہے؟

اسی وقت درواز ہ کھلا اور نکولائی نے کہا:

''اس کے درمیان وہ لوگ ہیں جو تمہارا خون بہانے والوں کے تلوے سہلاتے ہیں اور ان کا خون چوستے ہیں جن برظلم ہوتا ہے، جن کا خون بہایا جاتا ہے۔' یہی کچھ ہے درمیان میں!

میں سمجھتا ہوں،تم بڑی حد تک ٹھیک کہتے ہو،ایگنات نے تھوڑے تو تف کے بعد کہا۔ پھراٹھ کر



چند قدم چلا۔'' بیتو جیسے نئے پیرمل گئے۔شکریۂ' وہ مال کی طرف پیار بھری مشکور نظروں سے دیکھتے ہوئے بولا۔

پھروہ لوگ جائے پینے کے لئے کمرے میں چلے گئے اور ایکناٹ نے انہیں اپنی زندگی کی کہانی سنائی،اس کی آواز میں بڑی گہرائی اور تا شیرتھی۔

''میں اپناا خبار باٹیا کرتا تھا۔ بڑاا نتھک چلنے والا ہوں۔''

كيا قصبے كے بہت لوگ اخبار براھتے تھے؟ " نكولائى نے يو چھا۔

''ہاں،سب ہی پڑھے لکھے لوگ،خواہ امیر ہی کیوں نہ ہوں...البتہ جود دہتمند ہیں وہ ہم سے نہیں لیتے ...وہ خوب جانتے ہیں کہ کسان زمینداروں کا خون بہا کر رہیں گے تا کہ اپنی زمینوں کوان کے پنجے سے نکال سکیں اورایک مرتبہ جوانہیں زمین مل گئی وہ اسے اس طرح تقسیم کریں گے کہ نہ زمیندار باقی رہے گانہ بھاڑے کا شو۔ یہ بالکل صاف بات ہے۔ورنہ پھرلڑ ائی کیوں مول کی جاتی ؟''

وہ کچھآ زردہ سامعلوم ہوتا تھااور نکولائی کوسوالیہاورشکی نظروں سے دیکھر ہاتھا۔

نكولا ئىمسكرايا ورخاموش رہا۔

''اگرہم سب لوگ اکٹھا ہوکر آج لڑیں اور فتح پائیں اکین کل پھروہی امیر اور غریب کا فرق موجود ہوتو بھلا الیں لڑائی ہے کیا فائدہ ہے؟ نہیں شکرید! تم ہمیں ایسا بیوقوف نہیں بناسکتے۔ دولت خشک ریت کی طرح ہے وہ بھی ایک جگہ نہیں ٹھیرتی وہ اڑاڑ کر ہر طرف پہنچتی رہتی ہے! ہم پنہیں ہونے دیں گے۔''

''خیر،اس پراتنا گرم ہونے کی ضرورت نہیں'' مال نے بینتے ہوئے کہا۔

نکولائی کچھسوچ رہاتھا۔ آخراس نے متفکرانداز میں کہا:

'' مجھے فکریہ ہے کہ ربین کی گرفتاری کے بارے میں تنہارے ساتھیوں تک وہ پر پے کسی طرح جلد سے جلد پہنچائے جائیں''

ایگناٹ کے کان کھڑے ہوگئے۔

"تو كياايباير چنكل يكي بي؟"اس نے سوال كيا۔

"بإل-"

''تولا ؤ، مجھے دو، میں لے جاؤں گا''لڑ کے نے اپنے ہاتھ رگڑتے ہوئے سرگرمی سے کہا۔



ماں اس کی طرف دیکھے بغیر خاموثی سے بنتے ہوئے بولی:

''لیکن تم تھے ہوئے ہواورا بھی تو کہدرہے تھے کہ مہیں بڑاڈرلگتا ہے۔''

ا مکناٹ نے اپنے تھنگھریالے بالوں کو چوڑی تھیلی سے پیچھے ہٹاتے ہوئے کاروباری انداز میں

کہا:

'' ڈرکے بات الگ ہےاور کام کی الگ۔اس میں بنسی کی کیابات ہم بھی خوب ہو!'' ایکناٹ کی اس طفلانہ سادگی اور بیساختگی سے ماں کے دل میں ایک عجیب ہی خوشی جاگ اٹھی۔وہ اسے دبانے کی کوشش کرتے ہوئے بےاختیار کہ اٹھی:

"نادان بيج!"

"هونههه. بچه!"ایگناٹ مسکرا کربروبروایا۔

'دہتہیں وہاں واپس نہ جانا چاہئے'' کلولائی نے خوش طبعی سے جلدی جلدی آ تکھیں جھپکاتے ہوئے اس پرنظرڈالتے ہوئے کہا۔

'' کیون نہیں! پھر میں کہاں جاؤں؟''ایکناٹ نے بے چینی سے پوچھا۔

'' پریچ کوئی اور لے جائے گا،تم صرف اسے اچھی طرح سمجھا دینا کہ اسے کیا کرنا ہوگا اور کیسے! ٹھیک ہے نا؟''

''اچھی بات ہے''ایکناٹ بادل ناخواستہ راضی ہوگیالیکن اس کے لیجے میں ناامیدی تھی۔ ''ہم تمہارے لئے نیا پاسپورٹ بنوادیں گے اور تمہیں ایک محافظ جنگلات کا کام مل جائے گا۔'' ''اور جو کسان ایندھن یا اور کچھ چرانے آئیں تو میں کیا کروں گا…انہیں پکڑوں اور باندھ کر رکھوں؟ نہیں بھئی یہ کام میرے بس کانہیں…''

اس پر مال اور نکولائی دونوں ہی ہنس پڑے ... ایکناٹ کویہ برالگا اور وہ پھر پچھے بے چین سا ہو گیا۔ ''اس کی فکر نہ کرو، تنہیں کسی کسان کو باندھنا پکڑنانہیں پڑے گا'' نکولائی نے اسے دلاسا دیا۔ ''میں تنہیں اس کا یقین دلاتا ہوں۔''

'' تب تو ٹھیک ہے''ایکناٹ خوثی سے مسکرایا۔''لیکن کسی کارخانے میں کاممل جائے تو میں اسے زیادہ پسند کروں گا۔لوگ کہتے ہیں کارخانے والے دوسروں کے مقابلے میں زیادہ ہوشیاراور مستحد ہوتے



بيں...'

ماں میز سے اٹھ کر کھڑ کی کے سامنے جا کھڑی ہوئی۔

''زندگی بھی کتنی عجیب ہے!'' وہ کچھ سوچ کر بولی۔''یہاں خوثی اورغم کیسے ملے جلے ہیں...اچھا ایکناٹ چائے پی چکے۔اب اٹھو کچھ دریر سولو۔''

« مجھے نیندنہیں آرہی…'

«نهیں بس اٹھوا ورسوچا ؤ۔"

"مانتم بهت سخت مورا چهالوابهی جاتامول و پائے کاشکرید...اور تمہاری مهربانی کا..."

مال کے بستریر چڑھتے ہوئے وہ بڑبڑار ہاتھا:

''اب ان ساری چیزوں میں تارکول بس جائے گا۔ بھلاسونا ایسا کیا ضروری ہے۔ مجھے تو بالکل نیند

نہیں آرہی ہے۔درمیان والے لوگوں کی بات کیا جلدی سے بولا ... عجیب وغریب لوگ ... ''

اور دوسرے ہی لمحے وہ سو گیا اور زور زور نے خرائے لینے لگا۔اس کا منہ آ دھا کھلاتھا اور بھویں اوپر کوچڑھی ہوئی تھیں۔

21

اس شام وہ ایک تہد خانے کے چھوٹے کمرے میں وسوف شیکو ف کے سامنے بیٹھا لیجے میں اسے سمجھار ہاتھا:

" درمیانی در یچه پرچارمرتبه..."

''حارمرتبہ؟'' نکولائی نے بےصبری سے یو حیھا۔ ''

" إل ... بهلي تين - اس طرح" اس نے ميز پر ہاتھ سے کھٹ کھٹ کر کے بتایا۔" ایک - دو۔

تین... پھرایک کمھے کا وقفہاور پھرایک اور۔''

" گھیک ہے، مجھ گیا۔"

''ایک سرخ بالوں والا کسان دروازہ کھولے گا اور پو چھے گا'تم دائی کے لئے آئے ہو،۔ تو تم کہنا 'ہاں کارخانے کے مالک کی بیوی کے واسطے…بس اتنا کافی ہے۔وہ سجھ جائے گا۔''



وہ دونوں مضبوط توانا نو جوان سر جوڑے نیچی آواز میں باتیں کررہے تھے اور ماں دونوں ہاتھ باندھے چپ چاپ کھڑی انہیں دیکھ رہی تھی۔اسے ان تمام پراسرار اشاروں اور شناختی الفاظ میں ایک عجیب لطف آر ہاتھا۔

'' يتواجهي تقريباً بيح ہي ہيں۔''اس نے سوچا۔

ا یک د بواری چراغ نے زمین پر پڑے ہوئے فولا دی جادر کے ٹکڑوں اورٹوٹی بھوٹی گا گروں کو روشن کر دیا تھا۔ کمرہ زنگ اورروغن اور سیلن کی بوسے بسا ہوا تھا۔

ا یکناٹ کسی بالوں دار کیڑے کا بنا ہوا بھاری کوٹ پہنے ہوئے تھا اور معلوم یہ ہوتا تھا کہ وہ اسے بہت پہند کرتا ہے۔ ماں نے اسے بڑے پیار سے کوٹ کی آسٹین کوتھیکنے اور گردن موڑ موڑ کر شانوں کو دیکھنی کی کوشش کرتے ہوئے دیکھلیا تھا۔

"بالكل بح بين"اس في سوچا ـ" الجھے اور مبارك..."

''بس اتنائی کہنا تھا''ایکناٹ نے اٹھتے ہوئے کہا۔'' پہلے موراتوف کے پاس جانا اور دادا سے طنے کی خواہش ظاہر کرنامت بھولنا۔''

' دنہیں بھولوں گا'' وسوف شیکو ف نے جواب دیا۔

لیکن ایکناٹ کواب بھی پورااطمینان نہیں ہوا تھا اور جانے سے پہلے اس نے ایک بار پھران تمام ہدانتوں ، اشاروں اور الفاظ کواس کے سامنے دھرایا...

''اچھااب رخصت'' آخر کاراس نے خدا حافظ کہا۔''انہیں میراسلام پہو نچادینا۔تم خود ہی دیکھ لوگے کہوہ کتنے اچھےلوگ ہیں۔''

پھراس نے اپنے آپ پرایک مطمئن نظر ڈالی اور کوٹ کی آسٹین کوٹھپتپاتے ہوئے ماں سے مخاطب

ہوا:

''تواب مجھے چلنا حاہئے۔''

''راستەتونە بھٹک جاؤگے؟''

'' ہاں! تم فکر نہ کرو، میں راستہ پالوں گا۔''سیدھے شانے ، انجری ہوئی چھاتی ،سر پرنٹی ٹوپی ترجھی رکھی اور ہاتھ جیبوں میں ڈالےوہ کتنا نڈراور بیباک دکھائی دے رہاتھااوراس کے خوبصورت گھنگھریا لے



بالوں کے کچھے کنیٹیوں پر ملتے ہوئے کتنے بھلےلگ رہے تھے۔ ''اچھا ساتھیو خدا حافظ!''بالاخر بہ کہتا ہواوہ تیزی سے باہر نکل گیا۔

'' آخر کار...اب مجھے ایک کام ملا ہے' 'وسوف شیکو ف نے آ ہستہ سے مال کے قریب آتے ہوئے کہا۔'' میں بیچ مجھے ایک کام نہیں بس رات کہا۔'' میں بیچ بیٹے بیزار ہو چلا تھا اور سوچنے لگا تھا کہ آخر میں جیل سے کیوں بھا گا...کوئی کام نہیں بس رات دن چھے بیٹے رہو۔ وہاں ہوتا تو مجھے سیکھ ہی لیتا۔ پاویل نے ہمیں جس طرح اپنے دماغ سے کام لینا سکھایا، واقعی اس کا جواب نہیں۔ ہاں نلوونا!ان کے فرار ہونے کے بارے میں کیا طے پایا؟''

'' مجھے بچھ پتہیں''ماں نے ٹھنڈاسانس لیا۔

کا در جے ہوئے ہولا:

من کا در تر ہے ہوئے ہولا:

من کا نہیں سمجھاؤ۔ وہ تمہاری بات ضرور ماں لیں گے۔ یہ کچھ بھی تو مشکل نہیں۔ تم خود دیکھو... یہ جیل کی دیوار ہے اور اس سے بالکل متصل بیروشنی کا کھمبا اور وہاں مقابل میں ایک خالی قطعہ زمین۔

جیل کی دیوار ہے اور اس سے بالکل متصل بیروشنی کا کھمبا اور وہاں مقابل میں ایک خالی قطعہ زمین۔

با کیں طرف قبرستان اور دا کیں جانب گلیاں اور عمارتیں... ہر روز ایک چراغ جلانے والا لیمپ صاف کرنے آتا ہے تو بس سمجھواس نے ایک سیڑھی دیوار سے لگائی اس پر چڑھا اور ایک رسی کی سیڑھی دیوار کی اور کی اور معاملہ ختم ... جیل کے اندر انہیں پہلے اوپری اینٹوں میں سے ایک سے باندھ کرجیل کے حق میں چھوڑ دی اور معاملہ ختم ... جیل کے اندر انہیں پہلے ہی سے بیت ہوگا کہ بیسب کب ہونے والا ہے۔ وہ ادھر عادی مجرموں سے بات چیت کر کے انہیں اس پر اکسا کیں کہ پچھوڑ کی در سے لئے اس اثناء میں وہ لوگ سیڑھی پر چڑھ کر رفو چکر ہو جا کیں۔ ایک۔ دو۔ تین۔ آئی جھپکی اور میدان صاف۔ دیکھاتم نے کئی آسان بات ہے!''

اس کی نظر میں بیاتنی ہی سیدھی سا دی معمولی ہی بات تھی جیسے کہ کوئی دروازہ کھول کرنکل جائے اور اس کی کامیانی پراسے پورااعتادتھا...

ماں نے ہمیشہ نگولائی کو بالکل اجڈ اور اناٹری سمجھاتھا۔ پہلے وہ ہر چیز کو بڑی بدمزاجی ، نفرت اور شک وشبہ کی نظر سے دیکھتا تھا۔لیکن اس وقت جیسے وہ از سرنو جی اٹھا تھا۔ اس کے اندر کسی نے نئی زندگی پھونک دی تھی اور اس کی باتوں نے ماں کے افسر دہ دل میں بھی ایک نئی گرمی اور حرارت بیدا کر دی ، اس کے اندر جیسے کئی چراغ جل اٹھے۔



''اور ذراسو چوتو سہی'' وہ پھر کہدر ہاتھا۔'' بیسب کچھدن کے وقت ہوگا سورج کی چمکتی روشنی میں۔ تو کسی کو دور دور بھی بید خیال نہیں ہوسکتا کہ کوئی قیدی دن کے وقت فرار ہونے کی کوشش کرسکتا ہے۔اس وقت جب کہ جیل میں ہر طرف چہل پہل ہے،سارے قیدی بیدار ہیں؟...'

''اور جوان لوگوں نے گولی چلادی؟''ماں نے ڈراورخوثی کے ملے جلے جذبے سے کا نیتی ہوئی آواز میں یو جھا۔

''کون گولی چلائے گا؟ وہاں کون سپاہی بیٹھا ہے ... پہرہ دار! وہ اپنے ریوالور صرف کیلیں ٹھو نکنے کے لئے استعال کرتے ہیں ...''

"ببظا برتوبيه بهت آسان معلوم موتائے مگر..."

'' مگروگر...کچھنیں ہے دیکھنا...بس وہ آمادہ ہوجا ئیں... باقی سب میرے پاس تیار ہے۔رسی کی سیڑھی، کب، آئکڑ ااور بیہ جو ہمارام کان دار ہے وہ ہمارا چراغ جلانے والا ہوگا۔''

دروازے کی دوسری طرف سے کسی کے کھانسنے اور پچھالٹ بلیٹ کرنے اور پچھ ٹین کھڑ کئے گی آواز سنائی دی۔

''بیوہی ہے''کلولائی نے کہا۔

اسی وفت ایک بڑاساٹین کا ٹب درواز ہے پرنمودار ہوااورایک بیٹھی ہوئی آ واز بڑبڑاتی سنائی دی: ''چل بھی...اندر گھس، کم بخت!...'اور ٹب کے او پرایک خوش مزاج سے چہرے کی جھلک دکھائی دی۔ باہر کونکل ہوئی آئکھیں، بھورے بال اور مونچھیں...'

کولائی نے جلدی سے آ گے بڑھ کر ٹب اندر لانے میں اس کی مدد کی۔ایک دراز قامت،خمیدہ آ دمی کمرے میں داخل ہواتھوڑی دریاتک وہ اپنے بغیر ڈاڑھی کے کلے پھلائے دھونکنی کی طرح کھانستار ہا پھرز در سے زمین ریھوک کرمہمانوں کوسلام کیا۔

'' کیسے مزاج ہیں؟''اس نے بیٹھی ہوئی آ واز میں کہا۔

''لويتم خودان سے ہی پوچھاؤ' نکولائی بےاختیار بول اٹھا۔

"مجھ سے یو چھلو۔ آخر کیا؟"

''وہی،اس فرار کے بارے میں ...'



www.urdukutabkhanapk.blogspot.com

''ہاں!''قلعی گرنے اپنی داغدارا نگلیوں سے مونچیس پونچیس۔ ''یا کوف وسلیو چ!انہیں یقین ہی نہیں آتا کہ کتنا آسان کام ہے۔''

''لقین نہیں آتا؟ اس کا مطلب ہے کہ بیر چاہتی ہی نہیں کہ ایسا ہو لیکن میں اور تم چاہتے ہیں اس لئے ہم یقین رکھتے ہیں'' قلعی گرنے بڑے ٹھنڈے دل سے کہا۔ دفعتاً اسے پھر کھانسی اٹھی اور وہ تقریباً دوھرا ہوگیا۔ اور جب کھانسی رکی تو وہ بڑی دیر تک کھڑا اپنا سینہ سہلا تا اور ماں کوابلی ہوئی آٹکھوں سے بغور دیکھتارہا۔

. '' پاویل اوراس کے ساتھی ہی تصفیہ کریں گے''ماں نے کہا۔ 'کولائی نے سر جھالیا جیسے کچھ سوچ رہا ہو۔ '' یہ پاویل کون ہے؟''قلعی گرنے بیٹھتے ہوئے پوچھا۔ ''میرالڑ کا ہے۔''

"پورانام؟"

ياويل ولاسوف-''

اس نے سر ہلا یا اور تمبا کو کی تھیلی نکال کر یا ئپ بھرتے ہوئے بولا:

''نام سنا ہے۔ میرا بھتیجا سے جانتا ہے۔ وہ بھی جیل میں ہے۔ اس کا نام یا وچینکو ہے، سنا؟ اور میرا نام گابون ہے۔ جلدی ہی سار نے نوجوانوں کوسلاخوں کے بیچھے پہنچادیں گے۔ ہم بوڑھوں کے لئے زیادہ جگہ نکل آئے گی! ایک پولیس افسر کہتا تھا کہ میرے بھتیج کوسائبیریا بھیج دیں گے۔ ذلیل سور! جونہ کریں تھوڑا ہے۔''

وہ با تیں کرتے ہوئے بار بارفرش پرتھوک رہا تھا۔اب وہ نکولائی کی طرف مڑااور پائپ کے پچھے کش کراپنی اکھڑی آواز میں بولا:

''تو پنہیں چاہتی ہیں؟ خیر بہ جانیں اوران کا کام! ایک آزاد شخص بیٹے ہیٹے تھک جائے تو چلنا شروع کرسکتا ہے اور چلتے چلتے تھک جائے تو ہیٹھ سکتا ہے ...اگر تمہیں لوٹیس تو آئھیں بند کر لو، ماریں پیٹیں تو فریاد نہ کرواورا گر مار بھی ڈالیس تب بھی کچھنہیں۔ یہ ہر شخص جانتا ہے۔لیکن میں اپنے سینیج کوتو بہر حال لاؤں گا۔ میں اسے ضرور زکال لاؤں گا!''



وہ جس طرح اپنے کھر دریٹوٹے پھوٹے جملوں کوادا کر رہاتھااس نے ماں کوجیرت میں ڈال دیا لیکن جس انداز سے اس نے آخری الفاظ کہے تھاس پراسے واقعی بڑارشک آرہاتھا۔

اور جب وہ ٹھنڈی ہوااور بارش میں باہر گلی میں چلی جار بی تھی تو نکولائی کے بارے میں سوچ رہی

'' دیکھوتوسہی۔کیسابدل گیاہے!''

پھراہے گوبن کا خیال آیا۔اور وہ تقریباً دعائیہ انداز میں دھیرے دھیرے کہنے گی'' میں ہی اکیلی نہیں ہوں جس نے زندگی کوایک ٹی گرفت میں لیاہے۔''

اور یکا کیساس کے دل میں اپنے لڑ کے کی کتنی ہی یادیں جاگ آٹھیں اور وہ دل ہی دل میں سوپنے گلی'' کاش وہ راضی ہوتا۔ صرف اپنی رضامندی کا اظہار کر دیتا!''

22

اگلے اتوار کو جب وہ جیل کے آفس میں پاویل سے رخصت ہورہی تھی تو اس نے ہاتھ ملاتے ہوئ ماتھ ملاتے ہوئے نامعلوم طور پر کاغذی ایک چھوٹی می گولی اس کی مٹھی میں پکڑا دی۔ مال نے اس کالمس محسوس کیا اور ایسے چونک پڑی جیسے کسی نے اس کا ہاتھ جبلس دیا ہو۔ پاویل کی طرف سوالید کی نیلی آنکھوں میں وہی ہمیشہ جیسی ایک پرسکون دلیر مسکرا ہے جبھا نک رہی تھی۔

''خداحافظ'اس نے ٹھنڈاسانس لیا۔

پاویل نے ایک مرتبہ پھرا پناہاتھاس کی طرف بڑھایا۔

''خدا حافظ مال''اس نے نرم لیجے میں کہا اور مال نے دیکھا کہاس کا چہرہ ایک بڑی پیار بھری روثنی سے دمک رہاتھا۔وہ اس کا ہاتھ تھا مے رہی جیسے کسی اور چیز کی منتظر ہو۔

''پریشان نه ہوماں!اور مجھ پرناراض نه ہونا''پاویل نے بہت دهیرے سے کہا۔

" الله عمر الله وه سر جهائ بزير الى - " يتم كيا كهدر به و؟"

اوراس پر دوسری نظر ڈالے بغیر تیزی سے باہرنکل گئی کہ کہیں وہ اس کی آنکھوں میں چیکتے ہوئے

آنسوؤں اور ہونٹوں کی بیتا ب کیکپی کونے دیکھے۔



تمام راستہ اسے ایسامحسوں ہوتا رہا جیسے اس کا وہ ہاتھ جس میں پاویل نے کاغذ کا پرزہ تھا دیا تھا درد
سےٹوٹا جارہا ہواور پوراباز و بوجھ سے ایسالٹک ساگیا ہے جیسے کسی نے شانے پرزور سے ضرب لگائی ہو۔
گھر پہو نچتے ہی اس نے کاغذ تکولائی کے ہاتھ میں دے دیا اور جتنی دیروہ اسے کھول کرصاف کرتا
اور پھیلا تا رہا ہڑی بے چینی کے ساتھ دل میں امید کی لوجلائے خاموثی سے اس کی طرف دیکھتی رہی لیکن
کولائی نے اس کی امید پوری نہیں گی۔ ایک لمجے کے لئے امید کی جولواس کے سینے میں بھڑکی تھی وہ پھر
بچھگئی۔

"وه لکھتاہے" کلولائی نے کاغذ کا آنکھوں سے قریب رکھ کر بڑھنا شروع کیا:

''ساتھو! ہم ہرگز بھاگنے بھاگنے کی کوشش نہیں کریں گے۔ ہم ایسانہیں کر سکتے۔ ہم میں سے کوئی ساتھوالیا نہیں کرسکتا اگر ہم نے ایسا کیا تو ہم اپناوقار بیٹھیں گے۔لیکن اس کسان کی مدد کرنے کی کوشش کرو جوابھی حال ہی میں گرفتار ہوا ہے۔ اسے تمہار کی تو جہہ کی ضرورت ہے۔ تم اس کے لئے جو پچھ بھی کرو وہ اس کا مستحق ہے۔ وہ یہاں بڑی آفت میں مبتلا ہے۔ ہر روز کسی نہ کسی افسر سے جھڑا کر بیٹھتا ہے چنا نچہ اس وقت تک چوہیں گھنٹے تہ خانے میں گزار چکا ہے۔ اسے اذبیتیں دے دے کر جان سے مار ڈالیس گے۔ ہم سب اس کے لئے اپیل کرتے ہیں۔ میری ماں کودلاسا دینا آئییں سب پچھ بتا دووہ سجھ جائیں گی۔''

ماں نے سراٹھایا اور خاموش کا نیتی ہوئی آواز میں بولی:

''بتانا کیاہے؟ میں مجھتی ہوں۔''

کلولائی نے جلدی سے ایک طرف مڑ کررومال ٹکالا اور ناک صاف کی۔

'' پیمبخت نزلہ...'' وہ بڑبڑایا۔ پھر دونوں ہاتھوں سے عینک کوٹھیک کیا اور بے چینی سے ادھرادھر ٹہلتے ہوئے بولا:

'' ٹھیک ہے۔مقدمہ ہی چلنے دؤ' مال نے ماتھے پر بل ڈال کرکہااوراس کے دل پرغم کی گہری دھند چھاگئی۔

> ''یدد کیموابھی مینٹ پیٹرز برگ کے ایک ساتھی کے پاس سے بیخط آیا ہے ...'' ''وہ سائبیریا ہے بھی تو فرار ہوسکتا ہے۔کیوں ہے نا؟''



''بیشک کیون نہیں۔ بیساتھی لکھتا ہے کہ مقدمہ بہت جلد چلایا جانے والا ہے کین سزا پہلے ہی طے ہوچکی ہے۔ سب کے لئے جلاوطنی۔ یہ ڈاکو! بدمعاش! انہوں نے عدالتوں کوبھی ایک ذلیل نداق بنار کھا ہے۔ سب چوتو سہی ابھی مقدمہ شروع نہیں ہوااور سینٹ پیٹرزبرگ میں فیصلہ ہوگیا!...''

''پریشان نہ ہو۔ عکولائی الوانو وچ!'' مال نے بڑے استقلال سے کہا۔'' مجھے دلاسا دینے کی یا سمجھانے کی ضرورت نہیں پاویل جو کرے گا ٹھیک ہی کرے گا۔ وہ اپنے کواور اپنے ساتھیوں کو کسی غیر ضروری آفت میں نہیں ڈالے گا۔وہ مجھے چاہتا ہے، مجھ سے بہت پیار کرتا ہے، تم خود دیکھونا اسے میرا کتنا خیال ہے۔ کہتا ہے کہا سے تمجھاؤ، اسے دلاسادو!''

شدت جذبات سے اس کا سر گھوم گیا اور دل کی دھڑکن تیز ہوگئی۔

''تمہارا بیٹا بڑا باوقار آ دمی ہے!'' نکولائی ایک غیر فطری حد تک او نچی آواز میں بول اٹھا۔''میں اس کی بے انتہاعزت کرتا ہوں!''

''رہین کومدد پنچانے کی کوئی تد بیرسوچن جائے''مال نے اپنے کوسنجالنے کی کوشش کرتے ہوئے کہا۔

اس وفت اس کے اندر جوطوفان اٹھار ہاتھا وہ اہم نکلنے کا کوئی راستہ چاہتا تھا۔ وہ اس وفت پچھ کرنا چاہتی تھی، کہیں دور، بہت دور جانا چاہتی تھی۔ایسی کہ چلی ہی چلی جائے یہاں تک کہ تھکن سے چور چور ہو کرگر بڑے۔

''بیٹک'' نکولائی نے پچھسوچتے ہوئے جواب دیا۔'' کاش اس وقت ساشا یہاں ہوتی ...'' ''وہ آئے گی۔ میں جس دن پاویل سے ملتی ہوں وہ ضرور آتی ہے۔''

کلولائی مال کے قریب تخت پر بیٹھ گیا اور تھوڑی دیریتک سر جھکا نے کسی سوچ میں ڈوبا ہونٹ چبا تا اور ڈاڑھی کومڑوڑ تار ہا۔

'' پیر بہت براہوا کہ میری بہن اس وقت یہان نہیں'' تھوڑی دیر بعداس نے کہا۔

'' کتنااچھا ہوجوہم پاویل کے بیہاں رہنے تک کچھ کرسکیں۔اسے کتنی خوشی ہوگی'' ماں کہ رہی تھی۔ پھر دونوں دریتک حیب بیٹھے رہے۔

''ميري سجھ ميں نہيں آتا كه آخروه كيوں نہيں چا ہتا؟'' ماں نہ چا ہتے ہوئے بھی وہی سوچے جارہ



تھی۔

کلولائی یکا بیا چیل کر کھڑا ہوگیا۔اسی وقت گھنٹی بجی، دونوں نے ایک دوسرے کی طرف دیکھا۔ ''غالبًا ساشاہے'' کلولائی نے آہتہ سے کہا۔

'' ہاں۔اس کے لئے میرادل بہت کڑھتا ہے۔ بچاری!''

تھنٹی پھر بجی لیکن اس دفعہ آواز زیادہ استوار نہیں تھی۔ایبا لگتا تھا جیسے آنے والا کچھ ندبذب سا ہو۔کلولائی اور مال دونوں ہی دروازے کی طرف کیلیکن باور چی خانے میں پہنچ کر کلولائی ایک طرف کھڑا ہوگیا:

''بہت ہے کہتم اکیلی ہی جاؤ''اس نے ماں سے کہا۔

"اس نے انکار کردیا؟" مال کے دروازہ کھولتے ہی لڑکی نے بڑی جرأت سے دریافت کیا۔

"ہاں۔"

''میں جانی تھی''ساشانے سادگی سے کہالیکن اس کا چیرہ زرد پڑ گیا۔اضطراری طور پرایک ہی دفعہ اس نے کوٹ کے سارے بٹن کھول دیئے پھر کچھ کو دوبارہ لگا لیا اور کوٹ اتارنے کی نا کام کوشش کرنے گئی۔

" آندهی!بارش!برا اخوفناک موسم ہے" وہ کہدرہی تھی۔ "وہ اچھا توہے؟"

"بإل-"

"بالكل تندرست اورخوش" ساشانے ملائم ليج ميں كہااور كھڑى اپنے ہاتھوں كوتكتى رہى۔

''وہ کہتا ہے ہمیں ربین کوچھڑانے کی کوشش کرنی چاہئے''ماں نے اس کی طرف دیکھے بغیر کہا۔

''اچھا؟ میں مجھتی ہوں اگر ہم ایسا کریں تو ہمیں اپنے پرانے منصوبے سے ہی کام لینا چاہئے''

لڑ کی نے دھیمے لہجے میں کہا۔

''میرابھی بھی خیال ہے!''کلولائی نے دفعتاً دروازے پرخمودار ہوتے ہوئے کہا۔''ہلوساشا!''

لڑی نے ہاتھاس کی طرف بڑھاتے ہوئے کہا:

''ہاں۔ کیون نہیں۔ ہر شخص مانتاہے کہ منصوبہ اچھاہے۔''

''لیکن اسے انجام کون دے گا؟ ہم سب اتنے مصروف ہیں...'



''مجھ پر چھوڑ دو، میں کر سکتی ہوں''ساشا جلدی سے بول اٹھی۔''میرے پاس وقت ہے۔'' ''اچھی بات ہے کیکن پہلے تنہیں دوسروں سے پوچھنا ہوگا...'' ''میں ان سے پوچھاوں گی۔ میں ابھی جاتی ہوں۔'' اوروہ پھرا یک مرتبرا پنی نازک پتلی انگلیوں سے کوٹ کے بٹن لگانے لگی۔ ''' کچھدے آرام تو کرلو' ماں نے کہا۔

'د نہیں ماں! میں بالکل تھی نہیں ہول''لڑ کی نے مسکراتے ہوئے جواب دیا۔ پھر خاموثی سے دونوں سے ہاتھ ملایا اور ہاہر چلی گئی۔ بینظاہر پھراس طرح پر سکون اور شنجیدہ۔

ماں اور نکولائی دونوں کھڑ کی میں کھڑ ہے اسے احاطے میں سے گزرتے اور پھاٹک سے باہر جاتے د کھتے رہے۔ جب وہ نظروں سے اوجھل ہوگئی تو کلولائی نے مبلکے سے سیٹی بجائی اور میز کے قریب جاکر کھنے بیٹھ گیا۔

''یاس کے لئے اچھاہی ہے۔ کام میں گلی رہے گی تو خیال بٹ جائے گا''ماں نے فکر مندانداند میں کہا۔

''بیشک'' نگولائی نے جواب دیا۔ پھراس نے مڑ کر ماں کی طرف دیکھاور بڑی پیٹھی مسکرا ہٹ کے ساتھ بولا:

'' نلوونا! معلوم ہوتا ہے بیجام بھی تمہارے ہونٹوں تک نہیں آیا۔ایبا لگتا ہے بھی تم نے بیجانا ہی نہیں کہ سی کی تمنا کیامعنی رکھتی ہے ،اس میں کیسی تڑپاور کسک ہوتی ہے۔''

''ہونہہ'' ماں نے ہاتھ کی جنبش کے ساتھ کہا۔'' مجھے تو ہروقت بس یہی خوف رہتا تھا کہ میری شادی کردی جائے گی۔''

"كياسي مجتم نے بھی سی كنہيں جاہا؟"

'' مجھے یا دنہیں۔ شاید جا ہاہو۔ میں مجھتی ہوں میں نے ضرور کسی کو چا ہاہوگا ، کین اب یا دنہیں۔' ''میرا شوہر مجھا تنامار تا تھا کہ اس نے میرے دماغ سے سب کچھ نکال دیا۔ شادی سے پہلے کی تمام یادوں کو جیسے دھکے دے دے کر نکال دیا۔ میں سب کچھ کھول گئ' اس نے سادگی سے بات ختم کی اور ایک پرغم سکون کے ساتھ ککولائی کی طرف دیکھا۔



کولائی پھرمیز کی طرف پلٹ گیااور ماں ایک لمحے کے لئے باہر چلی گئی۔ جب وہ واپس لوٹی تو کلولائی نے اس کی طرف بڑے محبت آمیز انداز سے دیکھا۔اس کے ذہن میں ماضی کی حسین یادیں مجل رہی تھیں۔

ماں نے دیکھا کٹولائی کی آنکھوں میں ایک بڑی صاف شفاف روثنی جگم گااٹھی تھی۔وہ اپنے ہاتھ کرسی کی پشت پرر کھے سرکوان کا سہارا دئے ببیٹھا تھا اوراس کی نظریں کہیں بہت دور دیکھ ہی تھیں اوراس کے پورے جہم کو جیسے ایک بے پناہ آرز واور تمنااپنی طرف تھینچ رہی تھی۔ایک حسین پیکر کی تمنا! جیسے ایک پھول سورج کی طرف تھینچا ہے۔

''پھرتم نے اس سے شادی کیوں نہیں کرلی؟''ماں نے بوچھا۔

''اس کی شادی ہو چکی۔آج چارسال ہوتے ہیں۔''

"وتوتم نے پہلے ہی اس سے شادی کیوں نہ کر لی!"

وه ایک لمحه خاموش ر ما پھر بولا:

'' کوئی نہ کوئی ایسی بات نکل آتی کے ممکن نہ ہوسکا۔ جب میں جیل سے باہر ہوتا وہ جیل میں ہوتی یا جلاوطنی اور جب وہ باہر ہوتی تو میں جیل میں۔ بالکل جیسے پاویل اور ساشا کا معاملہ ہے، ہے نا؟.. بالاخر اسے دس سال کے لئے سائبیر یا بھیج دیا گیا۔ ایک بہت ہی دور دراز کے علاقے میں۔ میں بھی اسی کے ساتھ جانا چاہتا تھا مگر۔ مجھے شرم محسوں ہوئی اور اسے بھی ...وہاں وہ ایک اور آدمی سے ملی۔ بڑا اچھا آدمی ہے، میرے ساتھیوں ہی میں سے ہے۔ وہ دونوں وہاں سے بھاگ نظے اور اب کہیں پردیس میں زندگی گزاررہے ہیں...'



نگولائی نے چشمہ اتار کر شیشے صاف کئے ،اسے روشنی کے سامے او نچا کیا اور پھرایک باراچھی طرح سے ثیشوں کو یونچھا۔

'' آہ بیچارا!''مال نے سر ہلاتے ہوئے بڑی ملائمت سے کہا۔ وہ اس کیلئے بچے کچے بڑا دھ محسوں کر رہی تھی لیکن ساتھ ہی اس میں کوئی الیں چیز بھی تھی جس نے اسے ایک ساتھ ہی اس میں کوئی الیی چیز بھی تھی جس نے اسے ایک مادرانی شفقت اور پیار سے مسکرانے پر مجبور کردیا۔

نكولا كى نے پہلوبدلا اورقلم اٹھا كرجيسے اپنے الفاظ كوتال ديتے ہوئے بات جارى ركھى:

''گھریلوزندگی ایک انقلابی کی توانائیوں کو گھٹا دیتی ہے۔ ہمیشہ ایسا ہی ہوتا ہے۔ بچے! مجبوری!

بے کاری، ان کی پرورش کی فکر! کام کی تلاش! اور ایک انقلابی کواپنی توانائیوں میں برابراضا فہ کرتے رہنا

چاہئے تا کہ اس کا کام اور پھیل سکے۔ وقت کا تقاضہ یہی ہے۔ ہمیں ہمیشہ ہرکسی سے آگے چلنا چاہئے اس

لئے کہ ہم وہ ہیں جنہیں تاریخ نے منتخب کیا ہے کہ پراتی دنیا کو تم کر کے ایک نئی دنیا تعمیر کریں۔ اگر ہم تھک

کر، یا کسی چھوٹی موٹی فتح کے نشے میں مختور ہو کر پیچھے رہ جائیں تو ہمارا قصور کے نشے میں مختور ہو کر پیچھے رہ

جائیں تو ہمارا قصور تقریباً اتنا ہی بڑا اور شکین ہوگا جتنا کہ مقصد کے ساتھ غداری کرنا۔ ایسا کوئی نہیں جس

کے ہمراہ ہم اپنے مقصد کو نقصان پہو نچائے بنا چل سکین اور ہمیں ہیکھی نہ بھولنا چاہئے کہ ہمارا کام محض
چھوٹی موٹی فتح عاصل کرنا نہیں ہے۔ ہمیں توایک کھمل فتح اور قطیم کامرانی تک پنچنا ہے۔''

اس کاچېره زردتھا مگرآ واز میں بلا کا استقلال اور جوش تھا اور آنکھوں میں حسب معمول ایک پرسکون اور بھرعزم طاقت چیک رہی تھی۔

پھرکسی نے دروازے کی گھنٹی بجائی۔وہ لدمیلاتھی۔اس کے گال سردی سے سرخ ہور ہے تھے اور اس کا پوراجسم ایک پنلے کوٹ کے نیچے جواس موسم کے لئے کسی طرح بھی موزوں نہ تھا بری طرح کا نپ رہا تھا۔

''مقدمہ کی پیشی آئندہ ہفتے ہونے والی ہے''اس نے اپنے گھسے ہوئے ربر کے جوتے اتارتے ہوئے کہا۔

' دختہیں یقین ہے؟'' نکولائی نے دوسرے کمرے سے پکارکر پوچھا۔ ماں دوڑ کراس کے پاس پہنچ گئی۔اس کی تمجھ میں نہیں آر ہاتھا کہ وہ خوشی تھی یا خوف جس نے اس



کے دل میں یکا یک ایسی ہل چل مجادی تھی۔لدمیلا بھی وہیں آگئ۔

'' مجھے یقین ہے' وہ کہہرہی تھی۔''عدالت میں وہ اس حقیقت کو چھپانے کی کوشش بھی نیں کرتے کہ فیصلہ پہلے بھی جا چکا ہے۔' اس کی آواز میں بلا کا طنز تھا۔'' آخراس کا مطلب؟ کیا حکومت ڈرتی ہے کہ کہیں اس کے عہدہ داراس کے دشمنوں کے ساتھ کچھ رعایت نہ برتیں؟ کیا اسے بیخوف ہے کہ اپنے نمک خواروں کے دل ود ماغ کو کچلنے اور مسنخ کرنے کے لئے جورو پیراوروقت صرف ہوا ہے وہ کہیں برکارنہ حاش نہ کلیں؟…'

لدمیلا جذبات سے مغلوب ہو کر کوچ پر بیٹھ گئی اور دونوں ہاتھوں سے اپنے گال رگڑنے گئی۔اس کی آنکھوں سے حقارت ٹیک رہی تھی اور آ واز غصہ سے بھرائی ہوئی تھی۔

''اپنی توانائیوں کواس طرح مت ضائع کرو، لدمیلاً نکولائی نے اس غصے کوٹھنڈا کرنے کی کوشش کرتے ہوئے کہا۔

''تمهاری آوازومان تک نہیں پہنچ رہی۔ سمجھیں؟...'

ماں بڑے غورسیاس کے ہرلفظ کوئن رہی تھی مگراس کی کیچھ بھی میں نہیں آیا۔اس کے د ماغ میں تو بس ایک ہی خیال چکر کاٹ رہاتھا:

"مقدمه...اگلح بفتے!"

دفعتاً سے ایمامحسوس ہوا جیسے کوئی غیر انسانی بے رحم طاقت اس کے بالکل نزدیک آرہی ہے۔

23

وہ دو دن ماں نے بڑی بے چینی ، انتظار اور البحصٰ میں گزارے ، بالاخر تیسرے دن ساشا آئی اور اس نے ککولائی ہے کہا:

"سبتارہے۔آجایک بج..."

''اس قدرجلد!''اس نے تعجب سے یو چھا۔

''اس میں کرنا ہی کیا تھا، مجھے تو صرف ریبن کے لئے کیڑے فراہم کرنا تھے اور جگہ کا نظام۔ باقی اور سب گابون نے اپنے ذمے لے لیا۔ ربین کو کچھوزیادہ دور بھا گنانہیں پڑے گا۔ وسوف شیکو ف جھیس



بدلے اسے ملے گا،اسے ایک کوٹ اورٹو پی پہنائے گا اور راستہ بتائے گا۔اور میں مقررہ مقام پر دوسری تمام چیزوں سے لیس اس کا نتظار کر رہی ہوں گئی اوراسے اپنے ساتھ لے جاؤں گی۔''

''ٹھیک کیکن پیگا بون کون ہے؟'' نکولا ئی نے یو چھا۔

''تم اسے جانتے ہو۔اس کے کمرے میں تم مشین کے مستریوں کو پڑھایا کرتے تھے۔''

''اخاه!وه! ـ يادآيا ـ وه عجيب وغريب سا آ دمي!''

''وہ پنشن یافتہ سپاہی ہے،اوراب قلعی گرکا کام کرتا ہے۔لکھا پڑھا تو بہت کم ہے کیکن ہرقتم کے ظلم اور جبر کے خلاف اس کے دل میں بڑی گہری نفرت ہے۔ کچھے تھوڑ اسافلسفی بھی ہے' ساشانے کچھے سوچتے ہوئے کھڑکی سے باہرد کچھے کرکہا۔

ماں خاموثی سے سب من رہی تھی اوراس کے ذہن میں ایک مبہم ساخیال آہت آہت اجرر ہاتھا۔ '' گابون، اپنے بھینچے کو کسی نہ کسی طرح جیل سے نکالنا چاہتا ہے۔ وہی یاف چنکو۔ یاد ہے تہہیں! تم اسے بہت پسند کرتے تھے۔ وہ ہمیشہ بڑاصاف تھرا، مک سک درست رہتا تھا۔''

نکولائی نے اثبات میں سر ہلایا۔

'' گابون نے سب انظامات مکمل کر لئے ہیں' ساشانے بات جاری رکھی۔'' مگر جھے پچھاندیشہ ہو رہا ہے۔ جانے کیا ہو؟ دن کے وقت سب ہی قیدی باہر ہوں گے اور سیڑھی دیکھ کران میں سے اکثر ہی فاید داٹھانا جا ہیں گے…'

اس نے آئکھیں بند کرلیں اور حیب ہوگئ ۔ مال دھیرے سے اس کے قریب آئی۔

''اورایک دوسرے کامعاملہ بگاڑ دیں گے…''

نگولائی اورساشا کھڑ کی کے سامنے کھڑے تھے اور مال بھی ان کے پیچھے کھڑی ان کی باتیں س رہی تھی۔ان کی تیز تیز گفتگو سے اس کے دل میں عجیب ملے جلے سے احساسات ابھررہے تھے۔

''میں بھی چل رہی ہوں''اس نے دفعتاً کہا۔

" کیوں؟"ساشانے یو حھا۔

"د نہیں ماں! تم مت جاؤ۔ تمہارا جانا ٹھیک نہیں" کولائی نے مشورہ دیا۔ ماں نے ایک نظراس کی طرف دیکھا پھرنرم مگریراستقلال کیج میں بولی:



‹‹نهیں <u>_</u> میں جاؤں گی...'

'' میں سبھتی ہوں''ساشانے اپنے کا ندھوں کو جھٹکا دیتے ہوئے کہا۔ پھروہ ماں کی طرف پلٹی آ ہستہ سے اس کے باز ویر ہاتھ رکھا اور اپنے مخصوص سادہ اندازہ میں جو ماں کو بہت عزیز تھا بولی:

''لکین ماں!تم جانتی ہوالیں امید باندھنا بیکار ہے...'

''میں دل کو کیا کروں؟'' میں کا نینے ہاتھوں سے ساشا کو قریب تھنچ کراسے لیٹاتے ہوئے بولی۔ ''مجھےاپنے ساتھ لے چلو، میں تہاری کسی چیز میں حائل نہ ہوں گی، میں ضرور جاؤں گی۔ یقین نہیں آتا یہ ممکن بھی ہے، پیچیل سے فرار!''

" ميں انہيں ساتھ لے جارہی ہوں" ساشانے فيصله کن لہج ميں تكولائي كوسنايا۔

''تم جانو۔'' نکولائی نے سرنیچا کرکے جواب دیا۔

''لکن ہماراا کٹھے رہناٹھیکنہیں۔ بہتریہ ہے کہتم باغ کے خالی احاطے میں چلے جاؤ۔ وہاں سے جیلی کی دیوارصاف دکھائی دیتی ہے۔ لیکن فرض کرو۔ کوئی تم سے کچھ پوچھ بیٹھے تو کیا کہوگی؟''
''کوئی نہ کوئی بات بنا دول گی' مال کے لیجے میں اشتماق تھا۔

'' گریا در ہے کہ جیل کے محافظ تم کو پہچانتے ہیں'' ساشانے ہوشیار کیا۔''اورا گرانہوں نے تم کو وہاں دکھے لیا...''

''نہیں دیکھ پائیں گے!''

ماں کے دل میں دبی ہوئی امید کی چڑگاری پھر سلگ آھی تھی۔'' ہوسکتا ہے وہ بھی ...' اسی موہوم آشا نے جیسے اس کے اندرا یک نئی روح پھونک دی۔

ایک گھنٹے کے بعد ماں جیل کے پیچھے والے احاطے میں تھی۔ ہوا میں بڑی تیزی تھی۔ وہ اس کے سائے کو اڑارہی تھی اور اس کے تیز و تند جھو نئے کی سوتھی باڑ کو جھٹے دیتے ، اس کے اندر سے راستہ بناتے بر فیلی زمین پرلوٹے ، اٹھ اٹھ کرجیل کی دیوار سے نگر ارہے تھے اور جیل کے اندر انسانی چیخوں کو اپنے دوش پراٹھا نے بلند آسان تک پہنچارہے تھے جہاں بھاگتے دوڑتے بادلوں کے اندر سے بھی بھی دور در از نیلے شفاف آسان کی جھلکیاں دکھائی دے جاتی تھیں۔

ماں کی پشت پر باغ تھا، سامنے قبرستان کے قریب دوسیاہی کوئی ستر فٹ کے فاصلے پرجیل۔



www.urdukutabkhanapk.blogspot.com

قبرستان کے قریب دوسیاہی کھڑے تھے۔ایک گھوڑے کو دوڑا دے رہا تھااور دوسرا زورز ورسے زمین پر یاؤں مارکڑھٹھے لگار ہاتھااور پیٹیاں بجار ہاتھا۔ان کےعلاوہ جبل کے قریب اورکوئی نہتھا۔

وہ پڑی احتیاط ہے دبے پاؤں دائیں بائیں آگے پیچے نظر ڈالتی ان کے پاس سے گزرتی ہوئی اس باڑتک جاپہو نجی جوقبر ستان کو گھیرے ہوئے تھی۔ دفعتا اسے ایسالگا جیسے اس کے گھٹے جواب دے رہے ہیں اور پاؤں وہی زمین میں دھنس کررہ گئے۔ موڑ پر ایک خمیدہ قامت بتی جلانے والا اپنے کا ندھے پر سیڑھی رکھے قدم بڑھائے چلا آر ہاتھا۔ خوف سے آئکھیں جھپکا کر ماں نے سپاہیوں کی طرف دیکھا۔ وہ اب ایک جگہ کھڑے نے قاد وارگھوڑ اان کے گرد چکر کا خربہ تھا۔ پھراس نے سپٹرھی لے جانے والے پرنظر اب ایک جگہ کھڑے نے والے پرنظر اب اوقت تک وہ سپڑھی دیوار کے پاس لگا بھی چکا تھا اور بڑے الممینان سے آہت آہت آس پر پڑھ در ہاتھا۔ ماں دم سادھے دیکھی رہی جیل کے اندر صحن کی طرف ایک ہکی ہی جنبش کے بعد وہ تیزی سے میڑھی سے اتر ااور پھر موڑ پرغائب ہوگیا۔ ماں کا دل زورز ورسے دھڑ کنے لگا۔ وقت جیسے رک گیا تھا۔ جیل کی ٹوٹی چھوٹی داغ دار، بدر نگ دیوار کے اس منظر میں، جس کا جگہ جگہ سے پلاسٹر اکھڑا ہوا تھا اور اندر سے اسٹیش جھا تک رہی تھیں، سپڑھی مشکل ہی سے دکھائی دیتی تھی۔ دفعتا دیوار پر ایک سرخمودار ہوا۔ پھر ایک جسم کی ٹوٹی چھو بی ایک ٹائگ دیوار کے اس طرف ڈالی اور تیزی کے ساتھ دوسری طرف نے ہا تی دوسرے بی جھے ہی ایک اور سرموٹے بالوں والی ٹوپی میں او پر اٹھا۔ ایک سیاہ گولالڑھکتا ہواز مین پر گرا اور دوسرے بی لمجموڑ پرغائب ہوگیا۔ میخا کونے سیدھے کھڑے ہوکرادھرادھر نظر دوڑ ائی اور سرکو ہلک سے دوسرے بی لمجموڑ پرغائب ہوگیا۔ میخا کونے سیدھے کھڑے ہوکرادھرادھر نظر دوڑ ائی اور سرکو ہلک سے دوسرے بی لمجموڑ پرغائب ہوگیا۔ میخا کونے سیدھے کھڑے ہوکرادھرادھر نظر دوڑ ائی اور سرکو ہلک سے جھکادیا۔

''جما گو… بھا گو…' ماں نے زمین پر یاؤں مارتے ہوئے دیے لہجہ میں یکارا۔

یکا یک اس کے کانوں میں گھنٹیاں تی نج اٹھیں اس نے تیز تیز چین سنیں دیوار پرایک تیسراسر خمودار ہوا۔ مال نے دونوں ہاتھوں سے سید تھام لیا۔ ایک لمحے کیلئے ایک نو جوان کا سنہری بالوں والا سر دیوار پراس طرح ابھرا جیسے کسی نے نیچے سے اچھال دیا ہولیکن دوسر ہے ہی لمحے میں دیوار کے پیچھے غائب ہوگیا۔ شور بڑھنا گیا اور ہواؤں نے سٹیوں کی تیز چیخوں کو پوری فضا میں بکھیر دیا۔ میخائلونے پوری دیوار کی لمبائی طے کی اور جیل اور شہر کی ممارتوں کے درمیانی میدان کو پار کرنے لگا تھا۔ اسے ایسالگا جیسے وہ بہت آ ہستہ چل رہا ہے اور سرکوض ورت سے زیادہ او نچا گھائے ہوئے ہے۔ جس کسی نے ایک دفعہ بھی اس کا



چېره دیکھا ہوگا سے ہرگز بھلانہیں سکتا تھا۔

"جلدی کرو، جلدو!" مال نے بے صبری سے دھیمے لیجے میں کہا۔

اسی وفت جیل کی دیوار کے اندر کی طرف ایک زور کادھا کا ہوا اور ماں کوشیشہ ٹوٹے کی جنکارس سنائی دی۔میدان میں کھڑے سپاہیوں میں سے ایک زمین میں پاؤں جمائے گھوڑے کی رسی کھینچ رہا تھا اور دوسراہا تھ کی مٹھی میں بنا کرمنہ پرر کھے زورسے چلارہا تھا۔تھوڑی دیر تک اسی طرح آواز لگانے کے بعد وہ ہواؤں پرکان لگا کر جواب کا انتظار کرنے لگا۔

ماں بے حد چوئی اور مختاط کھڑی ہر طرف مڑکر نظر ڈال رہی تھی اوراس کی آئکھیں سب پچود کیے رہی تھیں لیکن اب بھی اسے یقین نہیں آرہا تھا۔ جس کا م کو وہ اتنا مشکل ، اتنا پیچیدہ ، اتنا خوفناک بجھر ہی تھی ، وہ اتنا آسان اتنا معمولی نکلا۔ جس تیزی اور پھرتی سے وہ سب پچھ ہوااس نے اس کے احساس اور شعور کو چیسے سن ساکر دیا تھا اور وہ بھو پچکی ہی گھڑی تھی ۔ ربین پہلے ہی غائب ہو چکا تھا۔ اب ایک دراز قلد آدی لانبا کوٹ پہنے گل سے گزرر ہاتھا اور ایک نو جوان لڑی اسے آگ آگ تیز تیز قدم اٹھائے پلی جارہی تھی ۔ جیل کے تین سنتری ایک ساتھ اسپنسید ھے ہاتھ آگ کو پھیلائے ہوئے جیل کے کونے سے نکلے۔ میدان میں کھڑا ہوا ایک سپاہی ان کی طرف دوڑا۔ دوسرا گھوڑے کو قابو میں لاکر اس پر سوار ہونے کی کوشش کرر ہاتھا۔ لیک سپاہی ان کی طرف دوڑا۔ دوسرا گھوڑے کو قابو میں لاکر اس پر سوار ہونے کی کوشش کرر ہاتھا۔ لیکن جانور سرش تھا اور کسی طرح قابو میں نہیں آتا تھا۔ وہ ہار بار اسے پکڑنا چا ہتا اور ہر بار کے ساتھ ہر چیز جست لگاتی معلوم ہور ہی تھی۔ دیوانہ وار تیز سیٹیوں کی آواز ہوا کو چیرتی ہوئی ہر طرف بھیل گئی۔ ان بے تابانہ آواز وں نے ماں کے اندر خطرے کا احساس جگا دیا۔ وہ ارزائھی اور قبر ستان کی باڑے ساتھ ساتھ احتیاط سے جیل کے سنتر یوں پر نظر رکھے چلئے گئی لیکن سنتری اور سپاہی جیل کے ایک دوسرے کو نے پر غائب ہو گئے۔ ان کے بعد جلد ہی ایک اور آدئی نمودار ہوائی سنتری اور سپاہی جیل کے ایک وہ لیس والے اور بہت سے تماشائی بھی منظر ہر آگے۔ کہوں کیا نائب افر تھا۔ پھر نہ جانے کے لئیں والے اور بہت سے تماشائی بھی منظر ہر آگے۔

ہوا ہڑی سبک رفتاری سے چکر کھا کھا کر قص کر رہی تھی جیسے خوشیاں منارہی ہواور مال کے کا نوں تک صرف سٹیوں اور چیخوں کے ٹوٹے چھوٹے الفاظ اور ادھوری آ وازیں پہنچ رہی تھیں۔اس ہل چل میں مال کا اضطراب دھیما پڑگیا۔اور وہ لمبے لمبے ڈگ بھرتی سوچتی چلی جارہی تھی:



''وہ بھی اتنی ہی آسانی سے بھاگ سکتا تھا...'

اسی وفت دوسپاہی موڑ پر دوڑتے ہوئے آئے۔''ٹھیرو!''ان میں سے ایک سپاہی جو ہانپ رہاتھا زور سے چلایا۔''تم نے کسی کوادھر سے جاتے ہوئے دیکھا؟ کوئی آ دمی جس کے ڈاڑھی ہے؟''

ماں نے باغوں کی طرف اشا فہ کرتے ہوئے بڑے پر سکون مطمئن کہجے میں کہا:

"السطرف بها گاجار ما تھا۔ مگر کیوں؟"

'' يگوروف! سيڻي بجاوُ!''

سیاہی نے بلیٹ کر دوسرے ساتھی ہے کہااور پھروہ ادھر دوڑ گئے۔

ماں گھر کی طرف چل پڑی۔ آہتہ آہتہ ایک نہ معلوم غم اس کے دل پر چھایا جا رہا تھا اور ایک عجیب تلخی جیسے اس کے دل میں اترتی جا رہی تھی۔ جب وہ احاطے سے نکل کرسڑک پر پہونچی تو اسی وقت ایک بھی اس کے بالکل قریب سے گزری۔ اس نے اندر نظر ڈالی وہاں ایک سنہرے مونچھوں والا نوجوان دکھائی دیا جس کا چہرہ زوداور تھکا ہوا تھا۔ اس نے بھی اسے دیکھا۔ وہ کسی قدر تر چھا ایک طرف کو جھکا ہوا بیٹھا تھا۔ شایداسی کے اس کا دایاں کا ندھا با کیس کا ندھے سے او نیجا نظر آرہا تھا۔

گھريرنگولا ئي اس کاانتظار کرر ہاتھا۔

'' کہوکیا ہوا؟''اس نے خوشی خوشی ماں کا خیر مقدم کرتے ہوئے پوچھا۔

"اييالگتا ہے سب کچھ بخوبی انجام پا گيا۔"

ماں ایک ایک بات یاد کر کے اسے پوری تفصیل سنانے لگی لیکن وہاس طرح کہدر ہی تھی جے اپنے آئکھوں دیکھی بات نہیں بالکہ کسی اور کا قصد دھرار ہی ہوجس کی صداقت پراسے بہت کچھشک ہو۔

''قسمت ہمارے ساتھ ہے'' نکولائی نے اپنے دونوں ہاتھ ملتے ہوئے کہا۔''خدا ہی جانتا ہے میں تمہارے لئے کس قدر پریثان تھا کہ کہیں تم پر کوئی آفت نہ آجائے۔ دیکھونلوونا! میں تمہارا دوست ہوں۔ میری بات مانو۔ اس مقدے کا خوف دل سے نکال سے نکال دو۔ جنتی جلد بیم حلہ طے ہوا تناہی اچھاہے اور پاویل کی آزادی آتی ہی جلد ممکن ہو سکے گی۔ ہوسکتا ہے کہ وہ راستے ہی سے فرار ہوجائے ... رہا مقدے کا سوال وہ کچھا تی طرح ہوگا...'

وہ مقدمے کے طریقے کی پوری تفصیل سنا کر مال کو تسکین اور دلاسا دینے کی کوشش کرر ہاتھا مگر ماں



نے محسوں کیا کہ وہ خود کچھ نامعلوم اندیشوں میں گھر اہوا تھا،خوداس کے دل میں کوئی خوف چھپاہوا تھا۔ ''شایدتم ڈرتے ہو کہ میں کہیں عدالت میں کوئی ایسی بات نہ کر بیٹھوں جو مجھے نہیں کرنی چاہئے'' ماں یکا کیک پوچھ بیٹھی۔

'''نگولائی نے اسے ہاتھ سے روکتے ہوئے کہا۔''نہیں ماں! بیہ بات ن ہیں۔'' اس نے اس طرح کہا چیسے اسے کچھ برالگا ہو۔

''میرے دل میں ایک ڈرسا ہے…ایک عجیب ساخوف…ید کی ہے۔ لیکن یہ خوف، یہ ڈرف کس بات کا ہے، جھے نہیں معلوم' وہ چپ ہوگئ اور تھوڑی دیر تک اس کی نظریں پورے کمرے کا چکر لگاتی رہیں۔ پھراس نے آہتہ آہتہ کہ ناشروع کیا۔'' جھے اندیشہ ہے کہ وہ پاشا سے تنی سے بات کریں گے۔ وہ کہہ ڈالیس گے: 'تم اجڈ جنگلی کسان، گنوار کہیں کے! کسان بچایہ تم نے کیا ہنگامہ مجار کھا ہوں کے جوانہوں نے کچھالی بدکلای کی … تو تم جانے ہو پاویل بڑا خود دار ہے، وہ اسے برداشت نہیں کرے گا۔ وہ ضرور ترکی ہترکی ہوتا کے جھالی بدکلای گئی۔ خیال ہوتا ہے جوکوئی الی یہ کی جوکوئی الی ویکی بات ہوگئی وہ اسے برداشت نہ کر پائے۔ اور کوئی زیادہ تخت سرنا سادی گئی۔ کوئی الی سزکہ پھر ہم کھی انہیں دکھ نے سکیں!''

کولائی نے اس کا کوئی جواب نہیں دیااور بھویں چڑھا کرڈاڑھی کھجاتارہا۔

''تم لا کھ چاہوگر دماغ سے یہ خیالات کسی طرح نکلتے ہی نہیں' ماں پھر آہستہ سے کہہ رہی تھی۔ ''اسی لئے تو دل کا نیتا ہے۔اس کے تصور ہی سے ڈر لگنے لگتا ہے۔ ہر چیز کا جائزہ، ناپ تول، باز پرس۔ اف خدایا! کس قدر خوفناک! سزا اتنی خوفناک نہیں گریہ مقدمہ... میری تو سمجھ میں نہیں آتا کہ کسے کہوں ...!''

وہ خوب جمھے رہی تھی کہ نکولائی اسے بمجھ نہیں پار ہاتھا۔اوراسی داسطے اس کے لئے اپنے دلی اندیشوں کو بہان کرنااور بھی دشوار ہو گیا۔

خوف ایک کرُ وی گولی اس کے حلق میں اٹک گیا تھا۔ اس کا دم گھٹا جارہاتھا۔ جب پیشی کا دن آیا تو وہ بوجہل دل کے ساتھ عدالت کینچی۔ اس کی پوری ستی جیسے ایک اندرونی غم کے پنچے دبی جارہ ی تھی۔ راستہ میں اداس مجمع میں سے گزرتے ہوئے اس کا رخانے کے بہت سے جان پیچان والے



ملے۔انہوں نے اسے سلام کیا اور وہ خاموثی سے سرجھکا کرسب کوسلام کا جواب دیتی گئی۔غلام گردشوں میں اور عدالت کے کمرے میں اسے قیدیوں کے عزیز اور رشتہ دارد کھائی دئے جنہوں نے اس سے بھی سر گوشیوں میں باتیں کیس لیکن اسے وہ سارے الفاظ اور باتیں غیرضروری معلوم ہوئیں وہ انہیں سمجھنہیں سکی۔ ہردل میں ایک ہی غم تھا۔ ماں بیجانتی تھی اور سکی۔ ہردل میں ایک ہی غم تھا۔ ماں بیجانتی تھی اور با حساس اسے اور زیادہ دل گرفتہ اور اداس بنار ہاتھا۔

'' آؤ، یہال میرے پاس بیٹھ جاؤ''سیزوف نے نچٹیرایک طرف سرکتے ہوئے کہا۔ وہ بغیر کچھ کہے خاموثی سے بیٹھ گی۔اپنا سابیٹھیک کیااورادھرا کیے نظر ڈالی۔اس کی آٹکھوں کے سامنے ہرے لال نقطے، فینتے اورزرددھا گے ناچ رہے تھے...

'' بیسب تنہار سے لڑکے کے کرتوت ہیں کہ آج ہمارے گریشا کو بیدن دیکھنا پڑا''اس کے قریب بیٹھی ہوئی ایک عورت ہڑ بڑاتی ۔

''خاموش نتاليا!''سيروف نے غصے سے کہا۔

ماں نے عورت کی طرف دیکھا۔وہ سموئلوف کی ماں تھی اوراس سے پچھدور پراس کا شوہر بیٹھا تھا۔ ایک قبول صورت مرد، دبلا بتلاچ ہرہ، گنجا سراور بڑی ہی سرخ ڈاڑھی۔وہ آئکھیں سیکٹر مے مسلسل آ گے کو تک رہا تھا اوراس تکلیف سے جواس کے دل کو ہلار ہی تھی ،اس کی ڈاڑھی کا نیے رہی تھی۔

عدالت کے کرے میں بلندور پچوں سے جن کے باہر برف جمی ہوئی تھی بہت ہلکی دھند لی ہی روشی داخل ہورہی تھی۔ در پچوں کے درمیان ایک مرصع سنہری ملع کے فریم میں زار کی تصویر لئک رہی تھی جس کے کنارے در پچوں پر پڑے ہوئے بھاری قرمزی رنگ کے پردوں کی تہوں میں چھے ہوئے تھے۔تصویر کے کنارے در پچوں پر پڑے ہوئے بھاری قرمزی رنگ کے پردوں کی تہوں میں چھے ہوئے تھے۔تصویر کے سامنے تقریباً کمرے کی پوری چوڑائی میں ایک میزر کھی تھی جس پر سنر بانات منڈھی ہوئی تھی۔ کھرے کے پیچھے دائیں طرف کی دیوار سے گئی ہوئی کھڑی کی دو بنچیں پڑی تھیں اور بائیں طرف میرخ گدیلوں والی دو نیوں میں ملبوس، جن کے سامنے نیچے سے او پر آرام کر سیوں کی دو قطاریں۔ چیراسی سنز کالروں والی ور دیوں میں ملبوس، جن کے سامنے نیچے سے او پر تک سنہری بٹن گئے ہوئے تھے، کانا پھوتی اور دواؤں کی ملی جلی ہوسے بھری ہوئی تھی اور بی تمام چیزیں۔ مختلف رنگ، چک دمک اور گھٹی گھٹی تی آ وازیں اس کی آئھوں اور کا نوں دونوں ہی کو تکلیف پہنچار ہی تھیں۔ سانس کے ساتھ سینے میں اترتی ہوئی ہو باس اس کے دل میں ایک عجیب رکھن کرب آمیز اور



سنسان خوف پیدا کرر ہی تھی۔

د فعناً کوئی زور سے بولا۔ ماں چونک پڑی اور ہر شخص کو کھڑے ہوتے دیکھ کروہ بھی سیزوف کا ہاتھ پکڑ کر کھڑی۔

بائیں جانب ایک او نچا دروازہ کھلا اور ایک سن رسیدہ آدی چشمہ لگائے رک رک کر چلتا ہوا اندر داخل ہوا۔ اس کے ٹمیا لے سے کلوں پر دونوں جانب پہلے پتلے سفیدگل مجھے ہل رہے تھے۔ اور اس کا صاف منڈ ا ہوا او پری ہونٹ بے دانت کے مسوڑھوں میں دھنسا ہوا تھا۔ یو نیفارم کا او نچا کالراس کی مصاف منڈ ا ہوا او پری ہونٹ بے دانت کے مسوڑھوں میں دھنسا ہوا تھا۔ یو نیفارم کا او نچا کالراس کی مخھوڑی اور جبڑ وں تک پہنچ رہا تھا اور ایسا لگتا تھا کہ اس کے بنچ گردن تھی ہی نہیں۔ ایک دراز قد نو جوان جس کا سرخ، گول چرہ چینی مٹی سے بنا ہوا معلوم ہوتا تھا، اسے تھا ہے ہوئے تھا۔ ان کے بیچھے تین آدمی سنہری ڈوریاں کی ہوئی یو نیفارم پہنے ہوئے تھا ور تین غیر نو جی لباس میں۔

لمبی میز کے قریب بیٹھنے میں انہوں نے کافی وقت لیا۔ لیکن بالاخر جب وہ سب اپنی اپنی نشستوں پر بیٹھ لئے تو ایک ہے حس اور بے رونق چہرے نے جس کی ڈاڑھی صاف تھی آ گے کو جھک کر بوڑھے سے آہتہ آہتہ کچھ کہنا شروع کیا۔ اس کے موٹے موٹے سوج ہوئے ہونے ہونٹ بڑے بے ڈھنگ بن سے ہل رہے تھے۔ بوڑھا جہرت انگیز حد تک سیدھا اور بے حس وحرکت بیٹھا اس من رہا تھا۔ اس کے چشم کے شیشوں کے پیچھے ماں کی نظریں دوچھوٹے بے رنگ نقطوں کود کھے رہی تھیں۔

میز کے ایک سرے پر لکھنے کی ڈسک کے قریب ایک طویل قامت آ دمی جس کا سر بالوں سے بے نیاز تھا کھڑ اہوااور مثلوں کی ورق گردانی کرتے ہوئے اس نے کھنکھار کرحلق صاف کیا۔

بوڑھے بچے نے آ گے وجھول کر بولنا شروع کیا۔اس کے پہلے الفاظ کا تلفظ بہت صاف تھالیکن اس کے بعد جوالفاظ نکلے وہ اس کے نیلے خاکستری ہونٹوں پر ہی گڈیڈ ہوکررہ گئے۔

''میں اعلان کرتا ہوں…انہیں حاضر…'

''دویکھنا!''سیزوف نے کھڑے ہوتے ہوئے ماں کو کہنی سے ٹھوکا دے کردھیمی آواز میں کہا۔ کٹہرے کے پیچھے کا دروازہ کھلا۔ ایک سپائی ننگی تلوار کا ندھے پر رکھے اندر آیا اور اسکے پیچھے پاویل، آندری، فیدور مازن، دونوں بھائی گوسیف، سموئلوف، بوکن، سوموف اور پانچ اور نوجوان جن کے نام مال نہیں جانی تھی داخل ہوئے۔ پاویل اسے دیکھ کرمسکرایا اور آندری نے دانت نکال کر ہنتے ہوئے سر



کی جنبش سے اسے سلام کیا۔ ان کی مسکراہٹوں ، انکے شگفتہ بٹاش چہروں اور چاق چو بندر فار نے عدالت کی مصنوعی ٹیپ ٹاپ کی گھٹی ہوئی دھند لی فضا میں جیسے ایک روشن سی پھیلا دی۔ وردیوں کی سنہری آب وتاب ماند پڑ گئی۔ قیدیوں کے پرسکون اعتماد اور زندگی کی مجر پور طاقت کود کیھ کر ماں کے ڈو ہے ہوئے حوصلے اور ہمتیں جیسے پھر جی اٹھیں اور ان میں ایک نئ طاقت پیدا ہوگئی ۔۔۔ پچھلی بنچوں پر جہاں اب تک لوگ چپ چاپ بجھے ہوئے سے ایک منتظر حالت میں بیٹھے تھے اس سرے سے اس سرے تک آہتہ ہمتہ سرسراتی ہوئی باتوں کی ایک اہری دوڑ گئی۔سب ہی بول رہے تھے۔

'' کتنے نڈر ہیں!''سیزوف نے زیرلب کہا۔اس وفت سمونلوف کی ماں رونے گئی۔ ''خاموش!''نختی اور تیزی ہے آ واز آئی۔

'' بین تم لوگوں کوآگاہ کئے دیتا ہوں…''بوڑ ھے جج نے کہا۔

پاویل اور آندری پہلی خ پرایک دوسرے کے برابر بیٹھے تھے۔اور مازن ،سموئلوف اور دونوں بھائی گوسیف بھی ان ہی کے ساتھ تھے۔آندری نے ڈاڑھی تو بنار کھی تھی کیکن موخچیں چھوڑ دی تھیں جو بڑی ہو کر نے پچوک کرنے کولئک گئی تھیں جس کی وجہ سے اس کا سربالکل ایک بلے جیسا دکھائی دے رہا تھا۔اس کے چہرے پرایک نیا تاثر تھا، ہونٹوں پرایک گہری طنز یہ کیفیت اور آنکھوں میں کمبیھر تا اور سیاھی تی پیدا ہوگئ۔ مازن کے اور پہونٹ پردوسیاہ کیمرین اجر آئی تھیں اور اس کا چہرہ گول ہو گیا تھا۔سموئلوف کے بال اب بھی ویسے ہی گھنگھریا لے بتھا ور ایوان گوسیف بھی ہمیشہ کی طرح دانت نکالے ہنس رہا تھا۔

'' آه فيدور،!''سيزوف نےسرنيچا کر کے دهيمي آواز ميں کہا۔

ماں بوڑھے جج کے گر ٹر سوالات کوجوہ ہید یوں سے بغیران کی طرف دیکھے کررہا تھا بڑے غورسے سن رہی تھی۔ جج کا سراو نچے کالر پر بالکل ہے مس وترکت رکھا ہوا تھا۔ ماں نے اپنے بیٹے کے پرسکون مختصر جوابات کوبھی سنااوراسے ایسالگا کہ من رسیدہ جج اوراس کے ساتھی اس پرکوئی تختی اورظلم نہیں کر سکتے۔ پھر جب اس نے لمبی میز کے قریب بیٹھے ہوئے لوگوں کے چروں کوغورسے دیکھا کہ نتیج کا اندازہ لگا سکے تواسے ایسالگا کہ بیٹھے ہوئے کو گوں کے جو اس کے خور کے بیٹے کا ندازہ لگا سکے تواسے ایسالگا کہ بیٹھے ہوئے کو گور کے جا کہ بیٹے کا اندازہ لگا سکے تواسے ایسالگا کہ بیٹے کا اندازہ لگا سکے تواسے ایسالگا کہ بیٹے کا اندازہ لگا سکے کا سے دل میں خود بخو دایک امیدی ابھرتی ہوئی میں ہوئی۔

چینی مٹی سے بنے ہوئے چیرے والا افسر عجیب کیساں سی آ واز میں کوئی دستاویز پڑھ رہا تھا۔ حاضرین پرایک غنودگی سی طاری ہوگئ جیسے وہ اس کی آ وز کے کیساں بہاؤ میں کھو گئے ہوں۔ چار وکیل



قید یوں سے بڑی گر ما گرمی کے ساتھ با تیں کررہے تھان کی حرکات میں بڑی پھرتی اور تیزی تھی اووہ بالکل بڑی بڑی سیاہ چڑیوں جیسے دکھائی دے رہے تھے۔

بوڑھے جج کے برابروالی کری کوایک دوسرے جج کے موٹا پے نے جررکھا تھا۔ اس کی ختی خصی چھوٹی آئکھیں چر بی میں دھنسی ہوئی تھیں اوراس کے دوسری جانب ایک زردوسرخ مونچھوں والا جج بیٹھا تھا جس کے شانے سامنے کو جھکے ہوئے تھے۔ وہ بے انتہا تھکا ہوا اور نڈھال، سرکوکری کی پشت پرٹکائے آئکھیں آ دھی بند کئے بیٹھا تھا اوراس کے خیالات جانے کہاں آ وارہ گردی کررہے تھے۔ وکیل سرکار کے چیرے پہمی تھکن اور بیزاری کی جھلک تھی۔ ججوں کے پیچھے تین سر برآ وردہ شخصیتیں براجمان تھیں۔ ایک تو میر بلا میسئر تھا۔ بھاری بحرکم بارعب انسان جو بیٹھا اپنے گال سہلا رہا تھا۔ دوسرا میر در بار۔ سرخ رخسار، سفید میسئر تھا۔ بھاری بحرکم بارعب انسان جو بیٹھا اپنے گال سہلا رہا تھا۔ دوسرا میر در بار۔ سرخ رخسار، سفید بال، کمبی ڈاڑھی اور بڑی بڑی پرشفقت آنکھیں اور تیسرا حاکم ضلع، جس کی تو ندائی بڑی تھی کہ وہ خوداس جا گائے۔ کہ کوشش کررہا تھا جو باربار بھیل جا تا تھا۔

''یہاں نہ کوئی مجرم ہے نہ کوئی جج'' پاویل کی پرعزم آواز سنائی دی۔''یہاں تو صرف فاتح اور مفتوح کاسوال ہے ...'

ہر شخص خاموث ہو گیا۔ چند لمحول تک ماں ایک قلم کی گھس گھس اورا پنے دل کی تیز دھڑ کن کے سوااور کچھین نہ کی۔

بوڑھا جج بھی کان لگائے من رہا تھا اور منتظر تھا کہاور کیا پیش آتا ہے۔اس کے ساتھیوں میں پچھ حرکت پیدا ہوئی بالاخراس نے کہا:

''ہونہہ!...آندی نخو د کا!...کیاتم اقرار کرتے ہو کہ...''

آندری آہتہ سے اٹھااور شانے پھیلا کرمونچھوں کو بھینچتے ہوئے اپنی جھکی ہوئی بھوؤں کے پنچے سے بوڑ ھے جج کی طرف دیکھا۔

''میں جرم کا قرار کیسے کرسکتا ہوں؟''خوخول نے کا ندھے کو جھٹکا دیتے ہوئے اپٹی مترنم دھیمی آواز میں جواب دیا۔''میں نے کسی کو قل نہیں کیا، چوری نہیں کی، ڈاکٹنییں ڈالا۔ میں تو صرف اس طریقہ زندگ کے خلاف ہوں جولوگوں کو چوری کرنے اور ایک دوسترے کا گلاکاٹنے پرمجبور کرتی ہے۔۔۔'



''ماں اگلی صف میں بیٹی تھی اس کے پیچھے آہتہ آہتہ تھابلی مجے رہی تھی۔اس نے اسے صاف محسوس کیا۔لوگ چرکا نا چھوی کررہے تھے اور آہتہ آہتہ خاموش مجمع میں چرایک دبی دبی بی بیل چل محسوس کیا۔لوگ چرکا نا چھوی کررہے تھے اور آہتہ آہتہ خاموش مجمع میں پھر ایک دبی حاس جال پیدا ہورہی تھی۔چینی گڑیا جیسے چہرے والے کی آواز کاطلسم جیسے ٹوٹ رہا تھا اور وہ بے جسی کے اس جال سے باہرنکل رہے تھے۔

'' ذراسننا۔ کیا کہ رہے ہیں؟''سیزوف نے سرگوشی کی۔

''جواب دو، فيدور مازن...''

'' نہیں۔ میں جواب نہیں دوں گا'' فیدور نے انچیل کر کھڑے ہوتے ہوئے کہا۔اس کا چہرہ سرخ جور ہا تھااور آئکھوں سے چنگاریاں نکل رہی تھیں ۔لیکن نہ جانے کیوں وہ اپنے ہاتھ پیڑے کے پیچھے چھپائے ہوئے تھا۔

سیزوف کا سانس رک رک کر آر ہاتھا۔اور ماں کی آئھیں چیرت واستعجاب سے پھیل گئ تھیں۔
'' میں نے وکیل کی خدمات حاصل کرنے سے انکار کیا اور میں کوئی بات کہنے سے بھی انکار کرتا
موں۔اس لئے کہ میں اس مقدمے کو بالکل غیر قانونی اور ناجا کر سجھتا ہوں۔تم ہوکون؟ کمیا
لوگوں نے تم کو ہمارے متعلق انصاف کرنے کے لئے مقرر کیا ہے؟ نہیں۔میں جانتا ہوں عوام نے تم کوالیا
کوئی حق نہیں دیا اور میں تبہارے اقتد ارکو تسلیم کرنے سے انکار کرتا ہوں!''

ا تنا كەكروە بىيھ گيااورا پناجذبات ہے شتعل چروآ ندرى كے كاندھوں كے بيچيے چھپاليا۔

موٹے جج نے بڑے جج کی طرف سر جھکا کرآ ہتہ سے پچھاس کے کان میں کہا۔ زردرو جج نے استحصل کھول کر تنگھیوں سے قید یوں کی طرف دیکھا اورا پنے سامنے پڑے ہوئے کا غذ پر پنسل سے جلدی جلدی پچھسٹنے لگا۔ حاکم ضلع نے سرکوایک جھٹکا دے کر پہلو بدلا تا کہا پنی تو ندکو گھٹنوں پر زیادہ آرام کی حالت میں رکھ سکے اورا سے دونوں ہاتھوں سے ڈھک لیا۔ بوڑھے جج نے گردن موڑ بغیرا پنے بورے حالت میں رکھ سکے اورا سے دونوں ہاتھوں سے ڈھک لیا۔ بوڑھے تجے کے گردن موڑے بغیرا بنے وک سے جسم کوزردرو جج کی طرف چھر کراس سے آ ہتہ سے پچھ کہا۔ وہ سر جھکائے سنتار ہا۔ میر دربار نے وکیل سرکار سے پچھ کہا اور میسر نے ، جواب تک اپنے گال سہلا رہا تھا، اس کے الفاظ سننے کی کوشش کی۔ ایک مرتہ پھر بڑے بجے کہا اور میس آواز میں بولنا شروع کیا۔

'' دیکھا! کیاوارکیااس نے ۔خوب جواب دیا۔ کیوں؟''سیزوف نے متعجب ہوکر ماں سے سرگوثی



کی۔

ماں بغیر سمجھے یوں ہی مسکرادی۔ میسارے سوال وجواب اور با تئیں سب اسے ایک محض غیر ضروری سے اول تھی اسے ایک محض غیر ضروری تھیا دینے والی تم ہید معلوم ہور ہی تھیں ، اس خوفناک حقیقت کا پیش خیمہ جوابھی ابھی سامنے آنے والی تھی اور جوان سب کواپنے بے رحمانہ دھشت کے بنچے روند ڈالے گی۔لیکن پاویل اور آندری کے الفاظ میں اسے ایسی مضبوطی اور بے خوفی دکھائی دی جیسے وہ اس عدالت کے کمرے میں نہیں بلکہ مزدوروں کی بستی میں خودان کے اسے جھوٹے سے گھر میں کہے گئے ہوں۔

فیدور کے براجیختہ جذبات کے طوفان نے جیسے اسے سوتے سے جگا دیا۔ یہ تو کوئی غیر معمولی مقدمہ معلوم ہوتا تھا، ورنہ آئی جسارت اور بے باکی کہاں دکھائی دیتی ہے۔ اور اپنے پیچھے بیٹھے ہوئے لوگوں کے جوش اور گرمی کومحسوں کرتے ہوئے اس کے لئے بیاندازہ لگانا مشکل نہیں تھا کہ صرف وہی اس حقیقت سے آگا نہیں تھی۔

" تمہاری کیارائے ہے؟ "بوڑھے جج نے پوچھا۔

شنج سر والاوکیل سرکار پھر آٹھااورایک ہاتھ ڈسک پررکھ کرواقعات کے حوالے دیتے ہوئے تیز تیز بولنے لگا۔اس کی آواز میں کوئی خوف یا دہشت دلانے والی چیز نہیں تھی۔

اسی وقت معاً ماں کوالیا محسوس ہوا جیسے ایک نامعلوم سا خشک اور چھتا ہوا خوف اس کے دل کو کچو کے دے رہا ہے۔ اسے فضا مین کسی خاصمانہ ہی چیز کا ایک موہوم احساس ہوا، دھمکانے کیلئے گھونے نہیں تان رہا تھا، جس کی لاکار بلندنہیں ہوئی تھی۔ مگر وہ غیر محسوس طور پراندر ہی اندر بڑے پراسرارا نداز سے آگے بڑھر ہا تھا۔ وہ معزز ججوں کے گردمنڈ لارہا تھا گویا انہیں نگل جائے گا، انہین اس نا قابل تنخیر بادل میں لیپٹ لے گا جوان کے اور لوگوں کے درمیان حاکل تھا۔ اس نے ججوں کی طرف دیکھا۔ وہ انہیں سمجھ نہیں اور تے بلکہ اسے ایسالگا جیسے وہ ان تمام سوالات کو جوانہوں نے پوچھے تھے کوئی اہمیت ہی نہیں دے رہے تھے۔ ان کے لیچ میں عجیب بے نیازی اور لا پروائی تھی۔ وہ ان کہ اچھ میں عجیب بے نیازی اور لا پروائی تھی۔ وہ اپ باور پر بڑا جبر کے کے سوال کرنے اور جواب سننے کی زحمت گوارا کر رہے تھے، گویا انہیں پہلے ہی سے سب بچھ معلوم تھا، اور بیسب ایک رسمی چیڑتھی۔
اب ایک سیاہی ان کے سامنے کھڑا گری نیجی آ واز میں کہ دہا تھا:



'' پاویل ولاسوف کو ہنگاموں کا اصلی محرک قرار دیا جاتا ہے...'' اور نخو دکا؟''موٹے جج نے بے جان اور مجہول سے انداز میں سوالات کیا۔ '' وہ بھی...''

ایک وکیل کھڑ اہوا۔

"جناب عالى، اگراجازت بهوتوایک بات عرض کرول..."

اس نے کہا۔

'' کیا کوئی اعتراض ہے؟''بوڑھے جج نے سی سے پوچھا۔

ماں کوابیالگا جیسے سب جج بری صحت کا شکار ہیں۔ان کی تمام حرکات وسکنات اور آوازوں میں ایک غیر صحت مند تھکن اور بیزاری تھی اوران کے چہر ہے بھی ایسے ہی نڈھال اور اکتائے ہوئے سے دکھائی دے رہے تھے۔صاف ظاہر تھا کہ بیسب ان کیلئے ایک بارتھا۔ بیوردیاں ، بیعدالت کا کمرہ ، بیسپاہی وکیل ۔اور آرام کرسیوں پر بیٹھ کرسوالات پوچھنے کی ضرورت اور پوری کارروائی کوسننا۔ بیسبا یک اچھی خاصر مصیبت ہی تو تھی۔

زردروافسرجیسے وہ پہچانی تھی اب ان کے سامنے کھڑا اپنے مخصوص انداز اور اونچی آواز میں چبا چبا کریاویل اور آندری کے متعلق اپنی معلومات کا اظہار کرر ہاتھا۔

'' تم پچھ بہت نہیں جانے ۔۔'' مال نے سوچا اور کٹہرے کے پیچے بیٹے والوں کو بے خوف نظر اسے دیکھا۔ اس کی نگا ہوں میں ان کے لئے نہ خوف تھا نہ رخم ۔ اس کے دل میں صرف جرت اوستجاب کا جذبہ پیدا ہور ہا تھا اور محبت کی ایک تیز اہر تھی کہ اس کے دل میں پھیلتی جار ہی تھی ۔ وہ وہاں دیوار سے لگ بیٹے تھے۔ جوان اور طاقتور! گوا ہوں اور بچوں کی بیساں گفتگوان کے لئے بے معنی تھی ۔ وہ اس پر بہت کم توجہ دے رہے تھے۔ وکیل سرکار کے ساتھ وکیلوں کی بحث میں بھی ان کے لئے کوئی کشش نہیں تھی۔ وقتا کوئی ساتھی طنز سے ہنتا ہواکوئی فقر ہ کستا تو سب ہی کی چہروں پر ایک طنز یہ سسکر اہٹ کھیلنگتی ۔ پاویل اور آندری ایک وکیل صفائی کے ساتھ جیسے ماں نے کولائی کے پاس دیکھا تھا تھر بیا مسلسل آ ہتہ آ ہستہ استہ بستہ بیسی کے جارہے جین اور مشتعل تھا خوشی سے ان کی گفتگون رہا تھا ۔ بھی سمونکوف ایوان گوسیف سے بچھ کہتا تو اسے کے جواب میں وہا سے ساتھی کو ٹہوکا کی گفتگون رہا تھا۔ بھی سمونکوف ایوان گوسیف سے بچھ کہتا تو اسے کے جواب میں وہا سے ساتھی کو ٹہوکا کی گفتگون رہا تھا۔ بھی سمونکوف ایوان گوسیف سے بچھ کہتا تو اسے کے جواب میں وہا سے ساتھی کو ٹہوکا کی گفتگون رہا تھا۔ بھی سمونکوف ایوان گوسیف سے بچھ کہتا تو اسے کے جواب میں وہا سے ساتھی کو ٹہوکا کو گفتگون رہا تھا۔ بھی سمونکوف ایوان گوسیف سے بچھ کہتا تو اسے کے جواب میں وہا سے ساتھی کو ٹہوکا



دے کرہنمی ضبط کرنے کی اتن کوشش کرتا کہ اس کا چہرہ سرخ ہوجا تا۔گال چھول جاتے اور اسے بہت نیچے تک سر جھکانا پڑتا۔ دومر تبہ تو وہ تج مج زور سے ٹھٹھا مار کرہسن ہی پڑااور اس کے بعد بڑی دیر تک انتہائی کوشش کے ساتھ اپنے اوپر قابو پانے کی کوشش کرتا رہا۔ جوانی اور شباب کا ایک دریا گویا ہر قیدی کے اندر موجیس مار رہا تھا جو بڑی آسانی کے ساتھ ہراس مخالف طاقت کو دعوت مقابلہ کرسکتا تھا جواس کے ابھاراور جوش کو دبانے کی کوشش کرے۔

سیزوف نے ملکے سے مال کی کہنی کوچھوا۔وہ مڑی اوراس نے دیکھا کہوہ بہت خوش تھا مگر ساتھ ہی کچھ متفکر بھی۔

'' دیکھوتو سہی ۔ پیڑے کتنے طاقتوراور شخکم وہ گئے ہیں''اس نے آ ہستہ سے کہا۔'' کیا شان ہے ان کی!''

عدالت کے کرے میں گواہ اپنی تیز تیز برونق آواز میں بولے جارہ سے تھاور جموں کی آواز وں میں وہی شدیدنا گواری اور بیزاری تھی۔ موٹانج اپنافر بہہ ہاتھ منہ پرر کھے جمائی پر جمائی لے رہا تھا۔ سرخ موٹی خول والے کا چہرہ اور بھی زرد بڑگیا تھا اور وہ رہ کر جھت کو بو تور آنکھوں سے تکتا ہوا بڑی تکلیف کے ساتھ اپنی انگلیوں سے تپٹی گود بار ہا تھا۔ وکیل سرکار میر در بار کے ساتھ گفتگو میں مصروف تھا۔ بھی بھی بھی نینسل اٹھا کر کچھ کھ لیتا تھا اور میر در بار اپنی گھڑی ڈاڑھی پر ہاتھ پھیرتا، اپنی بڑی بڑی بڑی خوبصورت آنکھیں پہنسل اٹھا کر کچھ کھ لیتا تھا اور میر در بار اپنی گھڑی ڈاڑھی پر ہاتھ پھیرتا، اپنی بڑی بڑی بڑی خوبصورت آنکھیں گھما تا اور گردن کو ایک شاہانہ انداز بین ٹم دیتا ہوا مسکرار ہا تھا۔ اور میسر ٹا نگ پر ٹا نگ رکھے انگلیوں سے اپنے گھٹنوں پر سلسل طبلہ بجاتے ہوئے انہیں گھور کے دیکھ رہا تھا۔ ایس الگتا تھا کہ صرف ایک حاکم ضلع ہی تھا جوا پی تو ند کو گھٹنوں پر سہارا دیے اور اس کے گردا پنے باز در کھے ہوئے ان کیساں تھا دینے والی آواز وں کی بھنبھا ہے کوئن رہا تھا یا پھر وہ بوڑھا تج جوا پی کرسی پر بالکل بادنما کی طرح، جو ہوار کی ہوتو ایک بی تھا تھا۔ اس صورت حال نے پھا تنا طول کھینچا کہ حاضریں پر پاکل بانہا کی بڑاری کا منا ٹا چھا گیا۔ ان کے بہا تھا گیا۔ ان کے بہا تھا۔ اس مورت حال نے پھا تنا طول کھینچا کہ حاضریں پر پاکساں نتا کی بیزاری کا منا ٹا چھا گیا۔ ان کے بہن جیسے میں ہور ہے تھے۔

'' بین اعلان…'' بوڑھے نے کھڑے ہوتے ہوئے کہالیکن اس کے باقی الفاظ اس کے پتلے ہونٹوں پر ہی شھر کررہ گئے۔

عدالت کا کمرہ سرد آ ہون،خاموش چیخوں،گھٹی آوازوں،کھانسی اور قدموں کی چاپ سے گونچ



اٹھا۔ قیدی واپس لے جائے جارہے تھے۔ انہوں نے مسکراتے ہوئے خاموثی سے سر جھ کا کراپنے ماں باپ اور عزیز ول کوسلام کیا۔ اور ایوان گوسیف نے توجاتے جاتے آ واز بھی دی:

''دل چيوڻانه کرويگور!...''

ماں اور سیزوف گیلری میں نکل آئے۔

'' کیوں نہ کسی سرائے میں چل کرایک پیالہ چائے پی لیں؟''سیزوف نے فکر مندی سیکہا۔''ابھی تو پوراڈ پڑھ گھنٹہ ہے۔''

" مجھے تو تچھ خواہش نہیں۔"

''خواہش تو خیر مجھے بھی نہیں۔ان لڑکوں کے بارے میں تہہارا کیا خیال ہے؟ این!وہ تو وہاں ایسے بیٹھے تھے جیسے ساری دنیا میں بس وہی وہ ہوں۔اور باقی سب کچھ گویا کوئی معنی ہی نہیں رکھتا۔اور وہ فیرور!''

وہ یہ کہہ ہی رہاتھا کہ موئلوف کا باپٹونی ہاتھ میں پکڑے ان کے یاس آیا۔

''میرے گریگوری کو دیکھا؟''اس نے ممگین تبسم کے ساتھ کہا۔''عذر داری ہے بھی اٹکار کر دیا اور اس بارے میں سننا بھی نہیں چاہتا ۔۔۔ یہ بات سب سے پہلے اسی کوسوجھی تمہار الڑکا تو، پلا گیا۔ وکیلوں کے ذریعہ پیروی کے حق میں تھا۔ لیکن میر الڑکا یہ بھی نہیں چاہتا۔ اس کے بعد اور چارنے بھی اٹکار کر دیا۔''

اس کی بیوی قریب ہی کھڑی، آ تکھیں جھپکا جھپکا کرآ نسورو کنے کی کوشش کررہی تھی اور شال کے ایک کونے سے ناک یو تخیے جارہی تھی۔

'' کچھ بچھ ہی میں نہیں آتا!''سموکلوف نے اپنے ڈاڑھی سہلاتے ہوئے فرش پرنظریں جمائے بات جاری رکھی۔''ان بدمعاشوں کو دیکھوتو بڑا افسوس ہوتا ہے، رنج ہوتا ہے کہ انہوں نے اپنے کوکسی تابی میں ڈالا مگر پھرفوراً ہی خیال ہوتا ہے کہ کون جانے جو بچان ہی کی جانب ہو، وہی حق پر ہوں، خاص طور پر اب جب کہ کارخانے میں ان کی تعداد بڑھتی ہی چلی جارہی ہے۔ پولیس انہیں پکڑ پکڑ کر بند کرتی جاتی ہے۔ اور وہ ہیں کہ دریا کی مجھلی کی طرح بڑھتے پھیلتے ہی جاتے ہیں۔ اور پھر یہ خیال آتا ہے۔ ہوسکتا ہے طاقت ان کی طرف ہو؟''

''ہمارے لئے بیسب سمجھنا بڑامشکل ہے،استیان پیترووج!''سیزوف نے کہا۔



''ہاں، سچ کہتے ہو''سموئلوف نے اقرار کیا۔

''بڑے زور دارنو جوان ہیں کم بخت…'اس کی بیوی نے ناک سڑ کتے ہوئے کہا۔

پھروہ اپنے چوڑے ڈھیلے ڈھیلے چیرے پرایک مسکراہٹ لئے ماں کی طرف مڑی:

''نلوونا! مجھ سے خفامت ہو'اس نے کہا۔''صبح میں اس کے لئے تمہارے بیٹے کو برا بھلا کہدرہی تھی مگر پیۃ نہیں کون زیادہ ذمہ دارہے۔تم نے سانہیں سپاہی اور جاسوس ہمارے گریگوری کے بارے میں کیا کہدرہے تھے؟اس نے بھی تواپنے جو ہر دکھا دئے!شیطان کہیں کا!''

وہ اپنے بیٹے پریقیناً نازاں تھی ،اس کے لئے فخر محسوں کررہی تھی گودہ خود اپنے احساسات کواچھی طرح نہیں سمجھ رہی تھی۔ مگر مال نے اس کوخوب سمجھ لیا اور ایک مہر بان مسکرا ہٹ کے ساتھ پرخلوص لہجے میں جواب دیا:

''نو جوان دل ہمیشہ سچائی کو پکڑنے میں زیادہ تیز ہوتے ہیں...''

لوگ غلام گردش میں چکرلگارہے تھے اور چھوٹی چھوٹی لکڑیوں میں بے ہوئے دبی دبی پر جوش آواز ول میں با تیں کررہے تھے۔شایدکوئی بھی اکیانہیں تھا اور ہر چہرے سے بات کرنے، پھھ پوچھنے اور جواب سننے کی میتاب خواہش ٹیک رہی تھی۔ وہ دیواروں کے درمیان تنگ سفید گیلری میں جیسے ہوا کے تیز جھوٹکوں سے مکراتے ہوئے آگے پیچھے ٹہل رہے تھے اور ایسا لگتا تھا جیسے وہ کسی مضبوط سہارے کی تلاش میں تھے جسے وہ پکڑسکیں۔

بوکن کا بڑا بھائی ، ایک لمبااونچاانسان ، بوکن کی طرح گوراچٹا، زورز ورسے اپنے ہاتھوں کوآگ پیچیے بھینکآ ہرطرف مڑمڑ کر کچھ ثابت کرنے کی کوشش کررہاتھا:

"وه کلییا نوف حاکم ضلع ۔ وہ یہاں کیوں آیا؟اس کا یہاں کیا کام؟''

'' کیا کرتے ہو کوشتنن ، چپ بھی رہو!''ایک پستہ قد بوڑھے آ دمی نے جواس کا باپ تھاا حتیاط سے ادھرادھرنظر دوڑاتے ہوئے کہا۔

'' دنہیں، میں ہر گز چپنہیں رہوں گا'' وہ چلایا۔'' کون نہیں جانتا... ہر طرف بیا فواہ گرم ہے کہ پچھلے سال اس نے اپنے ایک منتق کو مارڈ الا۔اس کی بیوی کوہتھیا نے کے لئے۔اوراب اس کے ساتھ رہتا ہے۔تم اس کو کیا کہو گے؟ یہی شرافت اورانصاف ہے۔اس کے علاو ہر شخص جانتا ہے کہ وہ اول نمبر کا چور



"...*ç*-

''خدا کے واسطے، کوستنن !...'

''بالکل ٹھیک!''سموئلوف نے کہا۔''بالکل پچ کہتے ہو،کسی طرح بھی اس مقدمےکو جائز نہیں قرار دیا جاسکتا...''

بوکن مین کرتیزی سے اس کے قریب جاپہو نچا اور پچھ دوسر ہے بھی جیسے اس کے ساتھ کھنچے چلے آئے۔اس کا چہرہ سرخ ہور ہاتھا اور وہ مسلسل باز ؤوں کو جھلاتے ہوئے کہدرہ تھا:

''جب کوئی قتل یا چوری کا معاملہ ہوتا ہے تو جیوری بیٹھتی ہے جس میں عام لوگ۔ کسان مزدور، شہری، سب شامل ہوتے ہیں کین جب لوگ خود حکومت یا اس کے عہدہ داروں کے خلاف اٹھتے ہیں تو خود وہی حاکم اور عہدہ داران پر مقدمہ چلاتے ہیں۔ یہ کہاں کا انصاف ہے! اگر تم میری تو ہین کرواور میں تمہیں ایک چاہا شاوسید کروں اور پھرتم میرا مقدمہ سنوتو ظاہر ہے تم مجھے مجرم قرار دوگے۔ لیکن پہلی غلطی کس نے کی ؟ یقیناً تم نے ۔ اورکون؟''

ایک بھورے بالوں اور طوطے کی طرح مڑی ہوئی ناک والے گارڈنے جس کے سینے پر تمنے ہی تمغے تھے مجمع کو منتشر کر دیا اور بوکن کی طرف انگلی دکھاک رآ ہستہ سے متنبہ کیا:

"چلانا بند کرو۔ بیکوئی شراب خانہ ہیں..."

''ٹھیک ہے! میں سمجھتا ہوں کیکن میں تمہیں چا نٹا ماروں اور میں ہی تمہارا جج بنوں تو تم کیا سمجھتے

"...و

''میں سمجھتا ہوں، بہتریہ ہوگا کہ میں تمہیں یہاں سے باہر نکال دوں۔ سمجھے؟'' ''کیا کہا؟ باہر نکال دو گے۔ کیوں؟'' ''اس لئے کہتم اتنا شور مجارہے ہو۔ تم اس کے ستحق ہو کہ گل میں نکال دیا جائے۔''

بوکن نے اپنے چاروں طرف کھڑ ہاوگوں پرایک نظر ڈالی اور دھیمے لہج میں بولا: ''دیکھا! بیلوگ صرف ایک ہی بات چاہتے ہیں۔ لوگوں کے منہ بند کرنا!''

" "بشك!تم اوركما سمجھتے تھے؟"بوڑھا آ دمی كرخت آ واز میں چلایا۔

بوكن في حقارت سے كند هے سكيڑتے ہوئے اب كسى قدر دهيمي آواز ميں بات شروع كى:



''اورسب ہی لوگوں کومقد ہے کی کارروائی سننے کی اجازات کیوں نددی جائے۔ صرف رشتہ دار ہی کیوں؟'' کیوں؟ اگرتم حق بجانب ہوتمہاراالزام جائز ہے،مقدمہ واجبی ہے توسب کو سننے دو،ڈر کس بات کا ہے؟'' ''مقدمہ سرتا سرنا جائز اور غیر قانونی ہے اس میں تو کوئی شک ہی نہیں…'' سموکلوف نے بڑے وثوق کے ساتھ کہا۔

مقد ہے کے ناجائز اور غیر قانونی ہونے کے بارے میں ماں نے نکولائی سے بہت کچھ سنا تھا اور اس وقت وہ سب کچھ بتا ناچا ہتی تھی لیکن وہ اس کی ہر بات پوری طرح سمجھ نہیں پائی تھی اور پھر کچھ الفاظ بھی ہوگ تھوں گئی تھی۔ ان کو یاد کرنے کی کوشش کرتے ہوئے وہ ایک طرف کو بڑھی تو دفعتا اسے ایسامحسوں ہوا کہ ایک سنہری مونچھوں والا نو جو ان اسے گھور رہا تھا۔ وہ اپنا سیدھا ہاتھ پتلون کی جیب میں ڈالے ہوئے تھا جس کی وجہ سے اس کا بایاں کا ندھا دائیں کا ندھ سے سے نیچا دکھائی دے رہا تھا۔ ایک عجیب خصوصیت، جو ماں کو پچھ جانی بیچانی سی معلوم ہوئی۔ لیکن اسے میں وہ تیزی سے مڑ گیا اور پیٹھ ماں کی طرف کر دی اور وہ اینے خیالات میں ایسی منہک تھی کہ اسے پھر بھول گئی۔

لیکن دوسرے ہی کمھے اس کے کان میں آواز آئی:

"پيځورت؟"

''ہاں''کسی نے جواب دیا۔

اس نے مڑ کر دیکھا۔اٹھے ہوئے کا ندھے والا نو جوان تر چھا کھڑا اپنے قریب کھڑے ایک سیاہ ڈاڑھی والے نو جوان سے کچھ کہ رہاتھا جوایک جھوٹا کوٹ اور گھٹنوں تک بوٹ پہنے تھا۔

ایک مرتبہ پھراس نے اپنے حافظے پرزورڈالا۔ وہ ہڑی الجھن میں گرفیارتھی لیکن قطعی طور پراسے کچھ بھی یادنہیں آیا۔اس کے دل میں اپنے بیٹے کے مقصد کولوگوں کے سامنے رکھنے اوران سے بات چیت کرنے کی ایک بے پناہ خواہش ابھررہی تھی۔ وہ جاننا چاہتی تھی کہ وہ اس کے خلاف کیا کہیں گے اور اس طرح انداز ہ لگانا چاہتی تھی کہ عدالت کا فیصلہ کیا ہوگا۔

''اسی طرح مقدمہ چلایا جاتا ہے؟'' آخراس نے سیزوف سے مخاطب ہوکر بڑی احتیاط اور آہستگی سے کہنا شروع کیا۔''سارا وقت وہ لوگ یہی معلوم کرنے میں صرف کر دیتے ہیں کہ کس نے کیا گیا؟ اور اس پر ذرا بھی توجہ نہیں کرتے کہ انہوں نے ایسا کیوں کیا؟ اور وہ سب بوڑ ھے لوگ ہیں۔نو جوان لوگوں پر



نو جوانوں ہی کومقد مہ چلانا جا ہے ...'

'' بیشک!''سیزوف نے اتفاق کیا۔'' ہمارے لئے اس کو مجھنا بہت مشکل ہے ... بہت دشوار ...'' اور اس نے بڑے متفکرا نداز میں مربلایا۔

گارڈ نے عدالت کا دروازہ کھولا اورآ واز دی:

"رشتے دارو!اینے ٹکٹ دکھاؤ…'

'' کٹٹ!''کسی نے جل کرکہا۔'' کیا کوئی سرکس ہور ہاہے؟''سب کے دلوں میں ایک موہوم سے جلا ہٹ اور غصہ پیدا ہور ہا تھا۔ لوگ زیادہ پر شور ہو گئے تھے۔اپنے جذبات کوزیادہ ڈھیل دے دی تھی۔ اس کئے گارڈوں سے الجھر ہے تھے۔

25

سيروف بيخ پر بيڻه كرز برلب برو بروايا۔

"كيابات ہے؟" مال نے سوال كيا۔

'' کوئی خاص بات نہیں۔لوگ بے وقوف…''

ایک گفنٹی بجی کسی نے اعلان کیا:

''عدالت میں نظم اور خاموشی…''

جج داخل ہوئے تو لوگ ایک بار پھر کھڑے ہو گئے اور جج پہلے ہ کی طرح اپنی نشستوں پر بیٹھ گئے۔ قیدی اپنی جگہ لائے گئے۔

''یاو!''سیزوف نے کہا۔''سرکاری وکیل تقریر کرنے جارہاہے۔''

ماں اپنے پورےجسم سے آگے کی طرف بڑھی ، اسے کسی نئی خوفناک چیز کا خطرہ تھا۔

وکیل سرکار جموں کی دائیں طرف انہیں کی طرف منہ کئے کھڑا تھا۔ ایک کہٹی ڈسک پررکھے ہوئے تھا۔ ایک ٹھٹنڈ اسانس لے کراورسید ھے ہاتھ سے اشارہ کرتے ہوئے اس نے بولنا شروع کیا۔ مال اس کے شروع کے الفاظ نتہ بھی گی ۔ اس کی آواز بھاری اور ہموارتھی لیکن کیساں نہیں ۔ بھی تیز ہو لئے لگتا ، بھی آہتہ، بھی جمہ دریتک الفاظ دھیرے دھیرے، رہ رہ کر نکلتے رہے جیسے محنت کر کے بنیہ کر رہا ہو۔ پھر وفعتاً



الفاظاتیٰ تیزی ہے گو نجنے گے جیسے شکر کے آس پاس مکھیاں بھنبھنارہی ہوں لیکن اسے ان الفاظ میں کوئی کمینگی کا عضر نظر نہیں آیا۔ الفاظ کمرے میں بکھرتے رہے، برف کی طرح سرداور راکھ کی طرح مٹیالے الفاظ ۔ انہوں نے کمرے کو آہتہ آہتہ ایک کرکری ریت کی طرح کی ناخوشگوار چیز سے بھردیا۔ ایسا معلوم ہوتا تھا۔ کہ بیتقریر جس میں انتے بھاری بھر کم الفاظ سے ایکن جس میں نام کو بھی کوئی تا ثیر نہیں تھی، پاویل اور اس کے ساتھی سن نہیں رہے تھے یا کم ان پر کئی اثر نہیں ہور ہا تھا۔ وہ لوگ اس طرح اطمینان اور سکون سے بیٹھے آہتہ آہتہ باتیں کرتے رہے۔ کبھی مسکراتے بھی ہنی چھپانے کے لئے منہ بناتے۔ سکون سے بیٹھے آہتہ آہتہ باتیں کرتے رہے۔ کبھی مسکراتے بھی ہنی چھپانے کے لئے منہ بناتے۔ سکون سے بیٹھے آہتہ آہتہ باتیں کرتے رہے۔ کبھی مسکراتے بھی ہنی چھپانے کے لئے منہ بناتے۔

وہ یقین سے نہیں کہ عمق تھی۔اس نے وکیل سرکار کے الفاظ سے اوراسے ایسامحسوں ہوا کہ وہ بلا شخصیص تمام قید یوں پر الزام لگار ہا ہے۔ پاویل کی با تیں کرتے کرتے اس نے فیدور کی بات شروع کی دی اورفیدور کے متعلق کہ چکنے کے بعد بوکن کے متعلق کہے کہنا شروع کر دیا۔ایسا لگتا تھا جیسے وہ ان سب کو ایک ہی تھیا میں بڑی احتیاط سے بھر رہا ہو۔لیکن اس کے الفاظ کے لفظی معنوں سے وہ مطمئن نہیں تھی جنہوں نے نہ تو اس برکوئی اثر کیا اور نہ اس میں کوئی غصہ یا خوف پیدا کیا۔ وہ کسی خوفا ک چیز کی اب تک منظر تھی اور اس کے الفاظ سے پر سے بھی تلاش کر رہی تھی۔اس کے چہر سے میں ، آئکھوں میں ، آواز میں ، منظر تھی اس کے سفید ہاتھوں میں جو بڑی لطافت کے ساتھ ہوا میں لہرار ہے تھے۔لین اس کے باوجود یہاں کوئی الی بات ضرور تھی جس سے خوف معلوم ہوتا تھا۔ اسے اس کا احساس تھا لیکن اپنے دل کے آگاہ کرنے ایکی بات ضرور تھی جس سے خوف معلوم ہوتا تھا۔ اسے اس کا احساس تھا لیکن اپنے دل کے آگاہ کرنے کے باوجود وورہ اس پر انگلی رکھ کر کہنہیں سکی تھی کہ یہ چیز ہے جس سے خوف محسوس ہور ہا ہے۔

اس نے جموں کی طرف دیکھا۔ صاف ظاہر تھا کہ وہ لوگ اس تقریر سے اکتا گئے ہیں، ان کے بے جان ختک زرد چہروں پر کسی قتم کے جذبات کے آثار نہیں تھے۔ وکیل سرکار کے الفاظ ایک ایبا غبار بن گئے۔ جونظر نہیں آر ہا تھا جو جموں کے جاروں طرف چھا تا چلا جارہا تھا اور انہیں بے تعلقی اور تھکے تھکے انتظار کے پردے میں لپیٹے لے رہا تھا۔ بڑا جج تن جکر سیدھا بیٹھا ہوا تھا، اور بعض اوقات اسکی عینک کے پیچھے کے خاکی نقطے بگھل کراس کے بے جان چہرے کی وسعتوں میں گم ہوجاتے تھے۔

اور ماں نے اس سرد بے نیازی، اس بےروح بے بعلقی کی طرف دیکھا تو اپنے آپ سے سوال کئے بغیر ندرہ سکی:



'' کیابیلوگ پیچ کچ فیصلہ سنانے کے لئے جمع ہوئے ہیں؟'' ریسی ماں یہ برا اسکٹ نے ریس نے نہذیتہ ا

اس سوال سیاس کا دل سکڑنے سالگا۔ رفتہ رفتہ خوف تو دل سے نکل گیااور صرف ایک شدید تکلیف کا حساس باقی رہ گیا۔

وکیل سرکار کی تقریر غیرمتوقع طور پرختم ہوگئی۔اس نے آخری جملے تیزی سے کہے جموں کے سامنے جھکا اور بیٹھ کر ہاتھ ملنے لگا۔میر در بار نے سر کے اشارے سے تعریف کی اور آٹکھیں گھمانے لگا،میئر نے مصافحہ کے لئے ہاتھ بڑھایا اور حاکم ضلع صرف اپنی تو ند کی طرف دیکھ کرمسکرایا۔

لیکن ایسامعلوم ہور ہاتھا کہ جج اس کی تقریر سے پچھ خوش نہیں ہوئے۔وہ لوگ اس طرح خاموش بیٹھےرہے۔

''اب'' بوڑھے تخص نے ایک کاغذاٹھا کر پڑھتے ہوئے کہا۔''عدالت فیدوسیف، مارکوف اور زاگاروف کی طرف سے صفائی کے وکیل کی جرح سنے گی۔''

ماں نے کلولائی کے یہاں جس وکیل کو دیکھا تھا وہ اٹھ کر کھڑا ہو گیا۔اس کا بڑا بھولا ساچہرہ تھا، چھوٹی چھوٹی آئکھیں سرخی مائل بھوؤں کے نیچے سے تیز دھار کی طرح چمک رہی اور فضا کوفینجی کی طرح کاٹ رہی تھیں، وہ اونچی واضح آواز میں رک رک کر بول رہا تھالیکن ماں اس کی تقریر پر دھیاں نہیں دے رہی تھی۔

''سمجھیں اس نے کیا کہا؟''سیزوف نے اس کے کان میں کہا۔''سمجھیں؟ کہتا ہے قیدی بہت پریشان تھے، نیم پاگل ہو گئے تھے۔میر بے فیدور کے لئے توبیہ بات بالکل ٹھیک نہیں بیٹھتی!''

یاس وناامیدی سے وہ اتنی مغلوب ہو چکی تھی کہ جواب ہی نہ دستکی۔ تکلیف کا احساس بڑھتا گیا،
یہاں تک کہ اس کے دل پر ایک بوجھ بن کر چھا گیا۔ اب پلا گیا کی سمجھ میں آ گیا کہ اس نے انصاف کی
توقع کیوں کی تھی۔ اسے توقع تھی کہ اس کے بیٹے اور اس پر الزام لگانے والوں کا غیر جانب داری اور
ایماں داری کے ساتھ مواز نہ اور مقابلہ کیا جائے گا۔ اسے امید تھی کہ بچ اس کے بیٹے سے بہت دیر تک غور
وفکر کے ساتھ سوالات کریں گے اور یہ معلوم کرنے کی کوشش کریں گے کہ اس کے دل وو ماغ میں کیا
خیالات پیدا ہور ہی ہیں، وہ سمجھتی تھی کہ وہ لوگ اس کے تمام خیالات اور کارگز اربوں کو گہری نظر سے
دیکھیں گے، اور جب انہیں سے آئی نظر آ جائے گی تو وہ لوگ واضع الفاظ میں اعلان کر دیں گے:



'' بیخص بالکل سیح کہتا ہے!''

لیکن اس قسمکی کوئی بات نہیں ہوئی۔اییا معلوم ہور ہاتھا کہ جن لوگوں پر مقدمہ چل رہا ہے وہ اتنی دور ہیں کہ ججوں کی نگا ہیں وہاں تک پہونچتی ہی نہیں اور یہ کہ قیدیوں کی نظروں میں ججوں کی کوئی وقعت نہیں ہے۔تھکن نے مقدمے کے ساتھ ماں کی ساری دلچہی ختم کردی اور کچھ سنے بغیر سوچتی رہی:

"اس كومقدمه كتبة بين؟"

''اچھی بات کہی!''سیزوف نے دھیرے سے تعریف کی۔

اب کوئی دوسراوکیل بول رہا تھا۔اس کے زرد چہرے کے خطوط واضح تھے اورایسا لگتا تھا جیسے نداق اڑار ہا ہوا۔ جج اسے باربارٹوک رہے تھے۔

وکیل سرکار غصے میں اٹھ کھڑا ہواضبط کے متعلق کوئی بات کہی۔اس کے بعد بوڑ ھے شخص نے بہت آہتہ سے ملامت کی ۔صفائی کے وکیل نے مود بانا طریقے سے سرجھا کرییسب کچھ سنا اور پھراپنی تقریر جاری رکھی۔

''بولے جاؤ''سیزوف نے کہا۔''اس وقت تک بولے جاؤجب تک پتے کی بات نہیں کہتے۔''
کمرے میں تعریفی جملے سنائی دئے۔وکیل نے ججوں کی موٹی کھال پر چھتے ہوئے الفاظ کی بارش
شروع کی تو لوگوں کی جارجانہ قوت الجرآئی۔الیا لگتا تھا کہ جج ایک دوسرے کے نزدیک آ کر پچھ منہ
لٹکائے چڑچڑے انداز میں بیٹھے تھتا کہ اس کی تقریر کے عملوں سے اپنے آپ کو بچاسکیں۔

اب پاویل کھڑا ہوااور دفعتاً کمرے ہیں خاموثی چھا گئی۔ ماں آ گے کوجھکی۔ پاویل بڑی متانت سے بول رہاتھا:

'' پارٹی ممبر کی حیثیت سے میں صرف اپنی پارٹی کے فیصلے کو تسلیم کرتا ہوں اور اس لئے میں اپنی صفائی میں پھے نہ کہوں گا۔ کیکن اپنے ساتھیوں کی درخواست پر، جنہوں نے خود بھی صفائی پیش کرنے سے انکار کردیا ہے میں وہ باتیں سمجھانے کی کوشش کروں گا، جوآپ کی سمجھ میں نہیں آئی ہیں۔وکیل سرکارنے کہا ہے کہ سوشل ڈیموکر لیمی کے پرچم کے نیچے ہمارا مظاہرہ حکمران قوت کے خلاف ایک بغاوت تھی۔ بلکہ وہ تو ہمیشہ سے کہتے آئے ہیں کہ ہم لوگ زار کا تختہ النما چاہتے ہیں، میں اس بات کوصاف کردینا چاہتا ہوں کہ ہماری نظر میں استبدادی شخص حکومت وہ واحد زنجے نہیں ہے جس نے ہمارے ملک کو جکڑ رکھا ہے۔ یہ تو



www.urdukutabkhanapk.blogspot.com

سب سے پہلی اورسب سے نزدیک کی زنجیر ہے جس سے عوام کونجات دلانا ہم اپنافرض سجھتے ہیں...'' اس کی رعب دار آواز کی گونج میں خاموثی اور بھی کمبیھر ہوگئی اوراییا لگتا تھا جیسے عدالت کے کمرے کی دیواریں پیچھے کی طرف کھسک رہی ہیں اور پاویل اونچااٹھ کرکہیں دور کھڑ اکر دیا گیا ہے۔

بچھ اپنی کرسیوں پر بے چینی سے پہلو بدل رہے تھے، میر دربار نے بے جان سے جج کے کان میں کچھ کہا۔اس نے سر ہلا کر بوڑھے جج کے سیدھے کان میں کچھ کہا اور بیار جج نے اس کے الٹے کان میں۔ بوڑھے نے دائیں، بائیں دونوں طرف کے نرغے کے درمیان زورسے کچھ کہالیکن اس کی آواز ولاسوف کی تقریر کے وسیع اور ہموار بہاؤمیں گم ہوگئی۔

''ہم اشرا کی ہیں۔اس کے معنی ہے ہیں کہ ہم نجی ملکیت کے ظاف ہیں، یہ وہ نظام معیشت ہے جو ساح میں انتشار پیدا کرتا ہے، مختلف مفادات کے درمیان نا قابل مصالحت وشمنی پیدا کر دیتا ہے اور اس وشمنی کو چھپانے یا اسے جائز ثابت کرنے کیلئے مگر درمیان نا قابل مصالحت وشمنی پیدا کر دیتا ہے اور اس وشمنی کو چھپانے یا اسے جائز ثابت کرنے کیلئے مگر وفریب کے ہتھیا راستعال کرتا ہے اور لوگوں کو نفرت، جھوٹ، دغا اور غلط کار بوں کے ذریعہ تجھے غیر انسانی ہے ہے۔ ہمارا کہنا ہے کہ ایباسماج جو ایک فرد کو ذاتی منفعت کا صرف ایک ذریعہ تجھے غیر انسانی ہے اور ہمارے مفاد کے خلاف ہے۔ہم اس کے جھوٹے اور دو غلے نظام اخلاق کو تسلیم نہیں کرتے۔فرد کی طرف اس کا جو غیر انسانی اور بے رحمانہ وریہ ہے اس کی ہم فدمت کرتے ہیں، ہم ان تمام جسمانی اور اخلاقی غلامی کی شکلوں کے خلاف گڑتا چا جے ہیں، اور لڑتے رہیں گے، جو یہ سمانی افراد پر مسلط کرتا ہے، ان تمام چیز وں کے خلاف گڑتا چا جے ہیں، اور لڑتے رہیں گے، جو یہ سمانی افراد پر مسلط کرتا ہے، ان تمام چیز وں کے خلاف گڑتا چا جا تا ان تمام چیز وں کے خلاف گڑتا چا جا تا ان تمام چیز وں کے خلاف گڑتا ہے ہیں جن کی محت ہے بچوں کے صلونوں سے لے کرد یو ہیکل مشینوں تک ہر چیز بنتی ہے لیکن ہم ہی وہ وگو گئیں ہی ہی موہ وگل ہیں جنہیں اپنی انسانہ ہم اس صد تک آزادی حاصل کرنا چا ہتے ہیں۔ جو بر خیز بنتی ہے لیکن بیاد کر جا ہاتا کا بالاخر ہمیں اس قابل بیاد دے گی کہ ساراا قتد اراپنے ہاتھ میں ہوں! 'محنت ہر شخص کا فرض ہے! ،ان باتوں باتوں ہے ہاتھ میں ہوں! 'محنت ہر شخص کا فرض ہے! ،ان باتوں ہے۔ ہی ملکست مردہ باد! 'تمام ذرائع پیداوارعوام کے ہاتھ میں ہوں! 'محنت ہر شخص کا فرض ہے! ،ان باتوں سے آبیا ندازہ دگا سکتے ہیں ہم صرف باغی نہیں ہیں!'

۔ پاویل ایک مخضر ہنمی ہنسااور پھراپنی انگلیوں سے سر میں کنگھی کرنے لگا۔اس کی نیلگوں آئکھوں کی



چىك كچھاور تيز ہوگئ تھی۔

'' میں کہتا ہوں کہ بے تعلق بات مت کہو'' بوڑھے بچے نے اونچی آ واز میں واضح طور پر کہا۔ اس نے مڑکر پاویل کی طرف دیکھا اور مال کومحسوس ہوا کہ اس کی بے جان تی با 'میں آ نکھ میں ایک روشنی چیکی جس میں لا پچ تھا اور کمینگی تھی۔ تمام ججوں نے اس کے بیٹے کی طرف دیکھا۔ ان لوگوں کی نظریں اس پر گڑی ہوئی تھیں، جیسے اس کی قوت کو نچوڑ رہے ہوں، جیسے اس کے خون کے بیاسے ہوں تا کہ خود ان کے مردہ جسموں میں دوبارہ جان پڑجائے لیکن وہ دراز قامت اور سیدھا وہاں کھڑ اہوا تھا۔ قو کی اور جری۔ اور ہاتھ کے اشارے سے کہتا جار ہاتھا:

''ہم انقلالی ہیں اور اس وقت تک رہیں گے جب تک کچھلوگ صرف حکم انی کرتے ہیں اور دوسر بے صرف محنت کرتے ہیں۔ ہم اس ساج کے خلاف ہیں جس کے مفاد کو بچانے کا تہمیں حکم دیا گیا ہے، ہم اس کے جانی مثمن ہیں اور تمہارے بھی ، اور ہم دونوں کے درمیان اس وقت تک کسی فتم کی مصالحت ممکن نہیں جب تک کہ ہم اس جنگ میں جیت نہ جا ئیں اور ہم مز دوریقیناً جیتیں گے! تمہارے آ قااتنے طاقتورنہیں جتنا کہان کااپناخیال ہے وہی نجی ملکیت جس کےاضا فے اور حفاظت کے لئے وہ لوگ لاکھوں کروڑ وں انسانوں کی زند گیوں کی جھینٹ چڑ ھادیتے ہیں، وہی قوت جوانہیں ہم پرغلبہ حاصل کرنے دیتی ہے، وہی خودان کے درمیان پھوٹ ڈالتی ہےاورانہیں جسمانی اوراخلاقی طور پرختم کر دیتی ہے۔ نجی ملکیت کی حفاظت کرنا بہت مہنگا ہے تاہے۔ دراصل تم سب لوگ جو کہ ہمارے آقا ہوہم سے زیادہ غلام ہو، تمہاری غلامی روحانی ہے۔ ہماری صرف جسمانی یم اس قابل نہیں کہ عادت اور تعصب کے جوے کو کا ندھے سے ہٹا سکو۔ بیوہ جواہے جس نے تہمیں روحانی طور یول کر دیا ہے۔ لیکن ہمیں کوئی قوت روحانی طور پرآ زاد ہونے روکنہیں سکتی۔وہ زہر جوتم ہمیں کھلاتے ہووہ اس تریاق کے مقابلے میں بہت کمزور ہے جوتم۔ اپنی مرضی کےخلاف ہی سہی۔ ہمارے شعور میں پڑکا دیتے ہو۔ سیائی کے متعلق ہماراعلم مسلسل بڑھ رہا ہے اور بہت تیزی سے بڑھ رہاہے، بہترین لوگوں کواپنی طرف تھینچ رہاہے،خودتمہارے حلقے میں ایسے لوگ تھنچ کر آرہے ہیں جوروحانی طور پر آزاد ہیں۔ ذرا خود دیکھو۔ کوئی بھی تو نہیں جو تمہارے طبقے کی طرف سے اخلاقی جواز پیش کر سکے۔تمہارے سارے دالائل ختم ہو چکے ہیں جو تمہیں تاریخی انصاف کے زبردست دیاؤ سے محفوظ کر سکتے تھے یتم اس قابل کہ نئے خیالات کوجنم دیے سکو۔



روحانی اعتبارے تم با نجھ ہو چے ہو۔ ہمارے خیالات پروان پڑھ رہے ہیں، روثن سے روثن تر ہوتے جا
رہے ہیں، لوگوں کی ہمتیں بندھارہے ہیں اوران کی آزادی کی جدو جہدکومنظم کررہے ہیں۔ مزدور طبقہ جو
اہم پارٹ اداکر نے والا ہے اس کاعلم ساری دنیا کے مزدور طبقہ کومتحدکر کے ایک عظیم قوت بنائے دے رہا
ہوارتہ ہارے پاس بے رحمی اور انسان وشنی کے علاوہ کوئی ہتھیا رنہیں جس کے ذریعے تم اس نی شکق کا
مقابلہ کرسکو جووہ اس دنیا میں لارہے ہیں۔ لیکن انسان وشنی کی صورت چیتی نہیں اور بے رحمی سے غصہ پیدا
ہوتا ہے۔ آج وہ ہاتھ جو ہمارے گلوں کو دبانے کے لئے اٹھ رہے ہیں کل ہماری رفیقا نہ مصافے کے لئے
بڑھیں گے۔ تہاری شکق سونے میں اضافہ کرنے کی بے روح شکق ہے۔ یہ پھوٹ ڈال کر تمہیں گلڑوں
میں بانٹ دیتی ہے جوایک دوسرے کو کھا جانے پر مجبور ہیں۔ ہماری قوت کا انحصارتمام محنت کشوں کے اتحاد
میں بانٹ دیتی ہوئے ہوایک دوسرے کو کھا جانے پر مجبور ہیں۔ ہماری قوت کا انحصارتمام محنت کشوں کے اتحاد
کے مضبوط اور ہمیشہ بڑھتے ہوئے شعور پر ہے۔ تم جو پچھ بھی کرتے ہووہ مجر مانہ ہے کیونکہ اس کا مقصد
کے مضبوط اور ہمیشہ بڑھتے ہوئے اور لاپلے اور تہاری بدمعاش نے بھوت پر بیت اور دیووں کی
ایک دنیا کھڑی کر دی ہے جس سے لوگوں کو ڈراتے دھمکاتے ہو۔ ہمارا فرض میہ ہے کہ ہم انسانوں کو ان کے
بھوتوں سے آزاد کرائیں ہوئی دنیا کوانے ہاتھ میں لے گی اور اس کی نئی تغیر کرکے ایک مکمل اور عظیم دنیا کیشکل دے
بھوتوں سے آزاد کرائیں جاتھ میں لے گی اور اس کی نئی تغیر کرکے ایک مکمل اور عظیم دنیا کیشکل دے

پاویل ایک لمحے کے لئے رکااور پھراس نے زیادہ مضبوط کیکن زم لہجے میں کہا: ''بیریقیناً ہوکررہےگا!''

جوں نے آپس میں کچھ کا نا چھوی کی اور پاویل کے چہرے کی طرف سے نظریں ہٹائے بغیر عجیب عجیب سے منہ بنائے ۔ اور مال کی ایسامحسوس ہوا کہ یہ لوگ اپنی نگا ہوں سیاس کے مضبوط جسم کو نا پاک کئے دے رہے ہیں جیسے اس کی صحت، اس کی طاقت اور اس کی تازگی ان کی نظروں میں کھٹک رہی ہو۔ قیدی اپنے ساتھی کی تقریر بڑی محویت سے بن رہے تھے۔ چہرے زرد تھے اور آ کھوں میں خوثی ناچ رہی تھی۔ ماں اپنے بیٹے کا ایک ایک لفظ پی رہی تھی اور اس کے سارے الفاظ اس کے ذہن میں صفیں بنا کر جمتے چلے جارہے تھے بوڑھے نے پاویل کو ٹوک ٹوک کر کچھ وضاحت کرنی چاہی اور ایک بارتو اس کے لبوں پر جارہ کے داس سے مسکر اہٹ بھی نمود ار ہوگئی۔ یاویل ہر باررک کر اس پر سکون عزم کے ساتھ تقریر شروع کرتا کہ اداس سی مسکر اہٹ بھی نمود ار ہوگئی۔ یاویل ہر باررک کر اس پر سکون عزم کے ساتھ تقریر شروع کرتا کہ



لوگ سننے پر مجبور ہوجاتے۔اس نے جمول کی خواہش کواپنی مرضی کے تابع کرلیا تھا۔لیکن آخر کار بوڑھے جج نے چنخ کر ہاتھ بڑھایا۔لیکن جواب میں یاویل کی آواز میں صرف طنز پیدا ہو گیا:

''میں اب اپنی بات ختم ہی کرر ہاہوں۔ میرا ہرگزید منشانہیں کہ آپ کوذاتی طور پر ناراض کروں۔
اس کے برخلاف میں یہاں بیٹھے بیٹھے اپنی مرضی کے خلاف اس تماشے کو دیکھتا رہا جسے آپ مقدمہ کہتے
ہیں تو مجھے آپ لوگوں پر ترس س آ گیا۔ آپ بھی بہرحال انسان ہیں اور ہم جب بھی دیکھتے ہیں کہ
انسان ،خواہ وہ ہمارے مقصد کے دشمن ہی کیون نہ ہول ، وحشیا نہ قوت کی خدمت میں اتنی بے شرمی سے
نچے گر گئے ہیں کہ ان میں انسانی وقار کا احساس تک باقی نہیں رہ گیا تو ہمیں غصر آ جا تا ہے…''

ججوں کی طرف د کیھے بغیروہ اپنی نشست پر بیٹھ گیا اور ماں نے سانس روک کران لوگوں پر اپنی نظریں گاڑ دیں۔

آندری نے پاویل کا ہاتھ دبایا تو اس کے چہرے سے خوثی پھوٹی پڑ رہی تھی۔ سمو کلوف، مازن اور دوسرے ساتھی اس کی طرف جھکے اور پاویل اپنے ساتھیوں کے جوش کود کھے کر پچھ گھبرامسکرانے لگا۔ اس نے ماں کی طرف دیکھا اور سرسے اس طرح اشارہ کی جیسے سوال کر رہا ہو:

«مطمئن تو ہونا!''

خوثی کا شنڈ اسانس اس کا جواب تھا۔ محبت کی اہر نے اس کے چہرے کوئمتمادیا تھا۔
''اب اصلی مقدمہ شروع ہوا ہے'' سیزوف نے سرگوثی کی۔'' بہت منہ تو ٹر جواب دیا۔ کیوں؟''
اس نے جواب دئے بغیر گردن ہلادی۔ اسے خوثی تھی کہ اس کا بیٹا اتنی جرائت سے بولا تھا۔ شاید
زیادہ خوثی اس کی تھی کہ اس نے تقریر ختم کردی۔ ایک سوال اس ذہن میں کوند تارہا:
''بہلوگ اب کیا کریں گے؟''

26

اس کے بیٹے نے کوئی ایسی بات نہیں کہی تھی جواس کے لئے نئی ہو۔وہ اس کے تمام خیالات سے واقف تھی ،لیکن یہاں ،اس عدالت کے سامنے اس نے پہلی باراس کے اعتقاد کی عجیب وغریب کشش کو محسوس کیا۔ پاویل کی متانت اور سکون سے وہ حیران تھی اور اس کی تقریر مال کی نظروں میں ایک ایسے



روشن ستارے کی مانند تھی جواس کی عظیم مقصد اور اس مقصد کی آخری فتح میں یقین کامل کی جیتی جاگئی، جگرگاتی علامت ہو۔اے امید تھی کہ اب جج اس سے گر ماگرم بحث شروع کریں گے، غسے میں اس کی تر دید کریں گے اور خودا پنے خیالات کا اظہار کریں گے۔لیکن آندری کھڑا ہوا، پچھ جموم کراپنی جموؤں کے بنچ سے ججوں کو دیکھا اور بولا:

''عذر داری کرنے والے حضرات...'

اس وفت تم جوں سے خاطب ہوکسی عذر داری کرنے والے سے نہیں'' بیار جج نے او نچی غضبناک آواز میں کہا۔ ماں نے دیکھا کہ آندری کے چہرے پرشرارت کھیل رہی ہے۔اس کی موجھیں کا نپ رہی تھیں اور ماں نے محسوس کیا کہاس کی آنکھیں ایک بلی کی طرح انتقامی شعلے کی روثنی سے چیک رہی تھیں۔ اسیخ سرکو لمبے دیلے ہاتھ سے زور سے رگڑ کراس نے گہراسانس لیا۔

''احچھا؟''وہ بولا۔''میراخیال تھا کہ آپلوگ جج نہیں بلکہ عذر داری کرنے والے ہیں...''

''میں کہتا ہوں ،مطلب کی طرف آؤ!''بوڑھ شخص نے رو کھے بین ہے کہا۔

''مطلب کی بات؟ بہت خوب۔اب فرض سیجئے کہ میں کوشش کر کے یہ یقین کرلوں کہ آپ لوگ پچ کچ جس، باعزت ہیں، آزاد خیال ہیں...''

''عدالت کوتمهاری سفارش کی ضرورت نہیں!''

''اچھایہ بات ہے؟ بہرحال ہیں بات جاری رکھتا ہوں...توسیجھ لیاجائے کہ آپ لوگ غیر جانبدار لوگ ہیں، کسی کی طرف سے کوئی تعصب نہیں ہے، اپنا اور پر ایا نہین جانتے۔دوآ دمی آپ کے سامنے لائے جاتے ہیں، ایک کہتا ہے' اس نے مجھے لوٹ لیا اور مار مارکر ادھ مواکر دیا،۔دوسرا کہتا ہے:'مجھے لوگوں کولوٹنے اور مار مارکر ادھ مواکر دینے کاحق ہے کیونکہ میرے یاس بندوق ہے،...'

''تم مطلب کی بات نہیں کہہ سکتے ؟''بوڑ ھے محص نے آواز بلند کرتے ہوئے سوال کیا۔اس کے ہاتھ کانپ رہے تھے اور مال کوخوش کہ اسے غصہ آر ہاتھا۔لیکن آندری کے رویے سے وہ ناخوش تھی۔ یہ بات اس کے بیٹے کی تقریر سے میل نہیں کہارہی تھی۔وہ چاہتی کہان لوگوں کے دلائل میں شجیدگی اور وقار

خوخول نے بات جاری رکھنے سے پہلے بوڑھے تنص کی طرف خاموثی سے دیکھا۔



''مطلب کی بات؟''اس نے ماتھا پو نچھتے ہوئے سنجیدگی سے کہا۔'' تمہارے مطلب کی بات کیوں کروں؟ فی الحال تم سے جو کچھ کہنا تھاوہ میرے ساتھی نے ابھی ابھی کہددی اجب وقت آئے گا تو دوسر لوگ باقی باتیں بتا ئیں گے…''

بوڑھا شخص کرسی سے اٹھ کر چلایا:

''خوخول نے ہونٹ بھینچ لئے اور آ ہت ہے ن پنچ پر بیٹھ گیا۔ سموئلوف اس کے نز دیک ہی کھڑا ہو کر اپنے گھنگھریا لے بالوں کو جھکے سے پیچھے ڈالنے لگا۔

'' وکیل سرکارنے میرے ساتھیوں کو جنگلی اور تہذیب وتدن کا دشمن کہا ہے...''

''صرف وہی بات کروجس سے تمہارے مقدمے کا تعلق ہے۔''

''اس کاتعلق ہے۔الی کون تی بات ہے جس سے ایماندارلوگوں کاتعلق نہ ہونا چاہئے ،اورمہر بانی کر کے مجھے ٹو کئے مت ہماری تہذیب وتدن ہے کیا۔ میں توبیج اننا چاہتا ہوں؟''

''ہم یہاںتم سے بحث کرنے نہیں آئے ہیں! کام کی باتیں کرو!'' بوڑھے شخص نے اپنے نچلے دانت نکالتے ہوئے کہا۔

آندری کے روبیہ جوں میں تبدیلی آگئ تھی۔ ایسالگا تھاجیسے اس کے الفاظ نے کوئی چیز ادھیڑ دی ہو، ان کے مٹیالے چہروں پر دھیے آگئے اور آنکھوں میں غصے کی سرد چمک پیدا ہوگئ ۔ پاویل کی تقریر سے انہیں غصہ آیا تھا لیکن اس کے الفاظ کی قوت نے مجبور کر دیا تھا کہ اس کی عزت کریں اور غصے کا اظہار نہ کریں۔خوخول نے ضبط کے اس پردے کو چاک کر دیا اور جو کچھ نیچے تھا وہ نظر آنے لگا تھا۔ ان لوگوں نے آپس میں سرگوشیاں کیں اور عجیب عجیب منہ بنا کرغیر معمولی طور پر ہاتھوں کو ہلانا شروع کیا۔

''تم لوگوں کو جاسوسی کی تربیت دیتے ہو،تم عورتوں اور نوجوان لڑکیوں کو خراب کرتے ہو،تم انسانوں کو چوراور قاتل بنادیتے ہو،تم ان کے خون میں وود کا، بین الاقوامی لڑائیوں، جھوٹ،عیاثی اور بربریت کا زہر گھول دیتے ہو۔ بیہ ہے تہماری تہذیب! ہم ایسی تہذیب کے دشن ہیں!''

'' میں کہتا ہوں..'' بوڑ ھا شخص چلایا۔ کیکن سمومکوف کا چبرہ تمتمار ہاتھا آ تکھیں چیک رہی تھیں اوروہ بھی جواب میں چلایا:

" جم اس دوسری تہذیب کی عزت کرتے ہیں جس کی وکالت وہ لوگ کرتے ہیں جنہیں تم سڑانے



کے لئے اور یا گل کرنے کے لئے جیل میں ڈالتے ہو!...'

''خاموش! دوسراملزم _فيدور مازن!''

فيدورا حچل كر كه ام و گيا ـ وه ايك نوك دارخنجر كي طرح سيدهااورد بلا پتلاتها ـ

''میں قسم کھا تا ہوں کہ میں برابراپنا کام کرتار ہوں گا! میں جانتا ہوں کہ سزا کافیصلہ تو تم پہلے ہی کر چکے ہو' وہ سانس لیئے کے لئے رکا اورا تنازر دیڑگیا کہ ایسا معلوم ہوا کہ صرف اس کی آئکھیں باقی رہ گئی ہیں۔''میں عہد کرتا ہوں!''اس نے ہاتھ آگے کی طرف بڑھا کر کہا۔''تم جہاں جی چاہے جھے جھجو میں بھاگ کھڑا ہوں گا اور ہمیشہ کام کرتار ہوں گا۔ساری عمر میں قتم کھا کے کہتا ہوں!''

سیزوف زور سے غرایا اوراپی نشست پر کسمسا کررہ گیا۔ عام لوگوں میں کچھ عجیب ہی آوازوں کی جھنجسنا ہٹ شروع ہوگئی۔لوگوں میں آہتہ آہتہ جوش بڑھتا جارہا تھا۔ایک عورت نے سسکیاں بھریں اور کسی پر کھانسی کا دورہ پڑا۔ پولیس والوں نے قیدیوں کی طرف حیرت اورلوگوں کی طرف غصے سے دیکھا۔ جج کرسیوں میں جھولا ساجھولتے رہے اور پوڑھے خص نے چنج کرکہا:

'' دوسراملزم_ابوان گوسیف!''

" مجھے کچھ کہنا نہیں ہے!"

'' دوسرا۔واسیلی گوسیف!''

'' مجھے بھی کچھ بیں کہنا!''

"فيدور بوكن!"

وہ سفید چېرے والاُمخص جس کے جسم سے معلوم ہوتا تھا سارا خون نچوڑ لیا گیا ہے ، مشکل سے اپنی حگہ ہے اٹھا۔

''تم لوگوں کوشرم آنی چاہئے''اس نے اپناسر ہلا کر کہا۔''میں بہت دیر میں سمجھ پاتا ہوں کیکن میری سمجھ میں آگیا ہے کدانصاف کیا ہے؟''

اس نے اپنا باز واو پراٹھایا اور خاموش ہو گیا آئکھیں آ دھی بند کر لیں جیسے کسی دور کی چیز کی طرف دیکھیر ہاہو۔

''یکیابات ہے؟''بوڑ ھٹے تخص نے کچھ چرت زدہ ہو کرغصے سے کہااور کری کی پیٹھ سے ٹک گیا۔



" تمهاری ایسی تیسی "

بوکن بیزاری سے بیٹھ گیا۔اس کے بخت الفاظ میں کوئی بہت اہم بات تھی ،کوئی ایسی بات جس میں معصومیت اور رکھ بھری ملامت شامل تھی۔ ہر خض نے اسے محسوس کیا ، جمول نے بھی کان کھڑ ہے گئے ، معصومیت اور رکھ بھری ملامت شامل تھی۔ ہر خض نے اسے محسوس کیا ، جمول نے بھی کان کھڑ ہے گئے ، مول جو شاید بوکن کے الفاظ سے بھی زیادہ واضح ہوگی۔لوگوں کے درمیان خاموثی چھا گئی،صرف کچھردونے کی ہی آوازیں آرہی تھیں۔ آخر و کیل سرکارنے اپنے کا ندھے جھلے اور مختصر بنسی ہنسا، میر دربارنے کھانسنا شروع کیا اور عدالت کے کمرے میں پھرکا نا پھوسی ہونے گئی۔ 'کھالے اور مختصر بنسی ہنسا، میر دربارنے کھانسنا شروع کیا اور عدالت کے کمرے میں پھرکا نا پھوسی ہونے گئی۔ 'کیا اب جج کہمین گے۔'' مال نے سیزوف سے سرگوثی کے انداز میں سوال کیا۔

"سب چيزختم هو گئيں بس ابسزاباقي ہے..."

''اور چھ بنہیں؟''

د د نهید میل ...

اسے یقین نہیں آیا۔

سموئلوف کی مال نیخ پر بے چینی سے ادھرادھر ہور ہی تھی اور بلا گیا کو کا ندھوں اور کہنوں سے دھکے دئے جار ہی تھی۔

"دیکیابات ہے؟ پیکسے مکن ہے؟"اس نے اپنے شوہر سے سوال کیا۔

''تم خودہی دیکھ لونا۔ ہر چیزممکن ہے۔''

''اپنے گریشا کوکیاسزادیں گے؟''

''ارےخاموش بھی رہو!''

ہر شخص کو کسی خلاف قاعدہ بات کا ،کسی قتم ، کی بزظمی اور بدعنوانی کا ،کسی جیز کے ٹوٹ جانے کا احساس تھا۔لوگ جلدی جلدی بلیس جھ کا رہے تھے جیسے کچھ بھی ہیں ہیں آرہا ہو، جیسے ان کی نظروں کے خطوط صاف نظر نہ آرہے ہوں ،اس کی اہمیت سمجھ میں نئر آرہی ہو،لیکن جس کی قوت اپنی طرف کھنچے گئے جارہی ہو۔ایک بہت عظیم الثان چیز نے آئبیں اپنی صورت دکھائی تھی لیکن چونکہ وہ اسے بچھ نہ سکے تھے اس لئے چھوٹی چھوٹی چھوٹی چیزوں کے متعلق اپنے جذبات کا اظہار کرر ہے تھے جوان کی سمجھ میں آگئی تھیں۔



''اچھاسنو۔ان لوگوں کو چکھ کہنے کا موقع کیوں نہیں دیا جاتا؟'' بڑے بوکن نے اونچی آواز میں سرگوشی کی۔''سرکاری وکیل توجو جی میں آیا اسے خوب بولنے کی اجازت دی..'

بچوں کے پاس ایک عہدہ دار کھڑ اہو گیا اور لوگوں کی طرف ہاتھ سے اشارہ کیا۔

''خاموش،خاموش...'اس نے ڈانٹا۔

سموکلوف اپنی بیوی کے پیچھے جھکا اور اٹک اٹک کر بولا:

''اچھا۔اگریہ مان بھی لیا جائے کہ بیاوگ مجرم ہیں تب بھی انہیں صفاء پیش کرنے کا موقع تو دینا چاہئے! بیلوگ کس کےخلاف ہیں؟ ۔ یہی تو میں پوچھنا چاہتا ہوں! مجھے بھی تو اپنا فائدہ عزیز ہے ...' ''ہش!''عهدے دارنے سموکلوف کی طرف انگلی اٹھا کر تنبیہ کی ۔

سیزوف نے افسوں کے ساتھ سر ہلایا۔

ماں بچوں کود کیستی رہی اس نے محسوس کیا کہ آپس میں آہتہ آہتہ باتیں کرتے کرتے وہ لوگ پچھ ہوش میں آرہے تھے۔ان کی باتوں جکی سرداور اجلجی آواز من کرماں کے کلے کا پینے گاورا سکے منہ مزاخراب ہوگیا۔ کسی وجہ سے اسے الیا محسوس کہ بیلوگ اس کے بیٹے اور اس کے ساتھیوں کے جسموں، مزاخراب ہوگیا۔ کسی وجہ سے اسے الیا محسوس کہ بیلوگ اس کے بیٹے اور اس کے ساتھیوں کے جسموں، ان کے نو جوان رگ پیٹوں اور اعضا کی باتیں کررہ ہم ہیں جن میں گرم خون گروش کررہا ہے، جن میں زندگی کی فراوانی ہے ایسے جسم دیکھ کران کے دلوں میں فقیروں وہیسا کمینہ حسر، بیاروں اور ناکارہ لوگوں وہیسا اور دولت پیدا ہوگیا تھا۔ بیلوگ چھٹارے لے لے کرا سے جسموں پررشک کررہ ہم تھے جو محنت کرنے اور دولت پیدا کرنے بارہی تھے اور اس کا مطلب بیتھا کہ اب ان جسموں کوخرید انہیں جا سکتا، لوٹا نہیں جا سکتا، لوٹا نہیں جا سکتا۔ اور اسی وجہ سے ان نو جو انوں کو دکھ کر ہوڑھے ججوں کے دلوں میں ایسے کر ور خونو ارجانوروں کا تکلیف دہ انتقامی غصہ پیدا ہور ہاتھا، جنہیں اپنی تازہ غذا سامنے نظر آتی ہے لیکن جھپٹ کراسے پکڑنے کی ہمت نہیں ہوتی ۔خونو ارجانور، جو اب دوسرے جانوروں سیا پنا پیٹ بھرنے کی سکت نہیں دکھتے لیکن کھانے کا سامان سے جاتے ہوئے دکھ کرصر ف غراسکتے ہیں۔

جمول کواورغور سے دیکھنے کے بعد یہ عجیب وغریب ناتر اشیدہ خیالات اس کے ذہن میں واضع شکل اختیار کرنے لگے۔اسے ایہ محسوس ہوا کہ بیلوگ اپنے بھو کے درندوں کے سے لالچ اور نا کارہ غصے



www.urdukutabkhanapk.blogspot.com

کو جو پہلے تر مال اڑا نے کی لذت سے اشنا تھے چھپانے کی کوشش بھی نہیں کررہے۔ایک عورت، ایک مال

کے لئے جسا پنے بیٹے کا جسم بہر حال اس چیز سے زیادہ عزیز تھا جسے روح کہتے ہیں یہ منظر کتنا تکلیف دہ
تھا کہ ججوں کی بے نورنظریں اس کے بیٹے کے چہرے پر رینگ رہی تھیں، اس کے سینے، اس کے شانوں،
اس کے باز وُوں کو چھور ہی تھیں، اس کے نو جوان جسم کوٹول رہی تھیں، جیسے ہر حرکت خودان کے مردہ رگ
پٹوں میں خون کو گرمادے گی۔ان نو جوانوں کے تصور سے جو تہوت، حرص اور حسدان کے دلوں میں پیدا
ہوا تھا اس سے ان لوگوں میں چھے جان ہی پڑگی تھی۔ان نو جوانوں کے تصور سے جہنہیں وہ سزاد ہے پر تلے
ہوئے تھے اور اس طرح ہمیشہ کے لئے خود کو ان جسموں سے محروم کررہے تھے۔اسے ایسامحسوس ہوا کہ
یاویل کو ان جسکی نا خوشگوار نگا ہوں کا احساس سے اور دہ مال کی طرف کچھکا نے کرد کھر ہاہے۔

پاویل اس کی طرف متانت اور محبت ہے دیکھ رہا تھا۔ اس کی نظروں میں تھکن کی ایک خفیف می جھک تھی کبھی کبھی وہ اس کی طرف دیکھ کر سرکو تبنش دیتا اور مسکرا دیتا۔

''بہت جلد۔ آزادی!''اس کی مسکرا ہٹ ہیں وہ یہی الفاظ پڑھ سکی اورا سے پچھ سکین ہوئی۔ دفعتاً سب جج کھڑے ہوگئے۔ ماں بھی غیرارادی طور پر کھڑی ہوگئی۔ ''بیاوگ تو چل دیئے''سیزوف نے کہا۔ ''سزا طے کرنے کے لئے؟'' ماں نے سوال کیا۔ ''ہاں…'

وہ جو تناؤمحسوں کر رہی تھی وہ دفعتاً ٹوٹ گیا۔اور کمزوری اور تھکن نے اس پر غلبہ حاصل کر لیا۔

بھویں کا پہنے لگیں اور پیشانی پر نسینے کے قطرے ٹمودار ہو گئے۔اپنے دل پراسے تکلیف اور ناامیدی کا
بھاری ہو جھے حسوں ہوااوروہ جلد ہی ججوں اورعدالت کے لئے حقارت میں تبدیل ہو گیا۔سر میں دردمحسوں
کر کے اس نے ماتھے پرتخی سے ہاتھ چھیرااورسراٹھا کے دیکھا۔قیدیوں کے رشتے دارسلاخوں کے پاس
پہو نچ گئے تھے اورعدالت کے کمرے میں گفتگو کا شور پیدا ہور ہاتھا۔وہ بھی پاویل کے نزدیک گئی ،اس کا
ہاتھ دبا کر رونے گئی ، اس کے دل میں تکلیف بھی تھی اورخوشی بھی ، اس وقت کچھ عجیب متفاد قتم کے
جذبات میں البھی ہوئی تھی۔ پاویل اس سے مجبت کی ہا تیں کرتار ہا اورخوخول ہنستا اور خداق کرتار ہا۔
ساری عورتیں رور ہی تھیں لیکن اس رونے میں تکلیف سے زیادہ عادے کو خول تھا۔ کوئی ایسا شدیو خم



نہ تھاجود فعنا کہیں ہے آگرا ہو، صرف اپنے بچوں ہے ناگز برجدائی کا حسر تناک احساس تھا۔ لیکن آج کے دن کے تاثر ات نے اس احساس کو بھی نسبتاً مدہم کر دیا تھا۔ ماں باپ اپنے بچوں کو بچھ ملے جلے جذبات سے دیکھ رہے تھے۔ نوعمری کی طرف سے بے بھینی اور اپنی بزرگی اور برتری کا احساس احترام کے جذبے میں گھل مل گیا تھا۔ یہ تکلیف دہ خیالات کہ اب ان کی زندگی کیسے بسر ہوگی مدہم پڑتے گئے اور لوگ اس بات سے متاثر تھے کہ ان نوجوانوں نے کسی جرائت اور جوانمر دی سے یہ بتایا تھا کہ ایک نئی اور بہتر زندگی مس طرح تغیر کریں گے۔ جذبات دب ہوئے تھے۔ کیونکہ انہیں اظہار کا موقع نہیں ل رہا تھا۔ الفاظ کی خوب فراوانی تھی کیگرے دھو بی اور صحت کے بارے خوب فراوانی تھی کیگرے دھو بی اور صحت کے بارے میں۔

بڑابوکن اپنے چھوٹے بھائی کو ماتھ ہلا ہلا کر قائل کرنے کی کوشش کرر ہاتھا: ''انصاف۔ یہی تواصل مسئلہ ہے!اس کے سوااور کچھنہیں!'' ''میری مینا کا خیال رکھنا...'' چھوٹی بھائی نے جواب دیا۔ ''ضرور!...'

سيزوف نے اپنے بھیجے کا ہاتھ بکڑ کر کہا:

"فیدور،اس کے معنے ہیں کہتم ہمیں چھوڑ کر جارہے ہو..."

فیدور نے جھک کراس کے کان میں کچھ کہااور شرارت سے مسکرانے لگا۔ سنتری بھی مسکرا دیالیکن فوراً ہی سنجیدہ منہ بنا کر کھنکارا۔

دوسری عورتوں کی طرح ماں بھی اپنے بیٹے سے باتیں کرتی رہی۔ کیڑوں کے متعلق اوراس کی صحت کے بارے میں، لیکن اس کے سینے میں ساشا کے متعلق، خودا پے متعلق اوراپ بیٹے کے متعلق مزاروں سوال تھے۔ اوران سب سے اوپر بیٹے کے لئے ایک اتھاہ محبت پرواز کنان تھی، اور بیخواہش کہ اسے خوش کرے، اس کے دل کے بزدیک آ جائے۔ بیخطرہ کہاسے پچھ ہونے والا ہے دور ہوتا گیا اوراب صرف جوں کو یاد کر کے دماغ کے کسی گوشے میں ایک خوفناک تاثر کے تحت وہ بھی بھی کا نپ اٹھتی تھی۔ اسے احساس تھا کہ اس کے دل کے اندرا یک حسین اور روثن مسرت جنم لے رہی ہے جے وہ پوری طرح سے مینییں یار بی تھی اور بہت جھیلتے قبول کر ہی تھی۔ ید کھی کر کہ خوخول ہر شخص سے بات کر رہا ہے اور



یہ محسوں کر کے کہاسے پاویل سے بھی زیادہ محبت اور شفقت کی ضرورت ہے اس نے اس سے باتیں شروع کیں:

"مجھے تمہارا یہ مقدمہ کچھ پسند نہیں آیا!"

'' کیوں ننکو؟'' اس کی مسکراہٹ میں شکر گذاری تھی۔'' چکی پرانی ہو چکی ہے،لیکن چلے جاتی ہے...'

''اس نے کسی کوڈرایا نہیں کیک کو بیاتھی نہیں بتایا کہ کون سیجے ہے اور کون غلط ہے''اس نے کچھے جھھک کر کہا۔

''اچھاتو یہ تھاتمہارامطلب!''آندری بولا۔''تم مجھتی ہو کہان لوگوں کوصدافت معلوم کرنے میں کوئی دلچپی ہے!''

''میں مجھتی تھیکہ کوئی بڑی خوفناک چیز ہونے والی ہے''اس نے گہراسانس لے کرمسکراتے ہوئے ہا۔

''عدالت میں نظم اور خاموثی ہوجائے!''

ہر شخص جلدی سے اپنی اپنی جگدوا پس دوسرے ہاتھ میں ایک کاغذا پنے منہ کے سامنے لئے ہوئے تھا۔ اس نے باریک آواز میں پڑھنا شروع کیا۔

'' فیصلہ پڑھ رہاہے'' سیزوف آ گے جھک کر سنتے ہوئے بولا۔

کمرے میں خاموثی طاری ہوگئ۔ ہر خض نے کھڑے ہوکراس بوڑھے خض پرنظریں گاڑ دیں۔وہ پستہ قد، دہلا پتلاخشک سا آ دی کچھ چھڑی سے مشابہ تھا جسے کوئی غیر مرئی ہاتھ کیڑے ہوئے ہو۔ دوسرے جج بھی کھڑے تھے۔ حاکم ضلع گردن ایک طرف جھکائے جھت کی طرف دیکھ رہا تھا، میئر سینے پر ہاتھ باندھے ہوئے تھا، میر دربارا پی ڈاڑھی کو سہلا رہا تھا، بیارسا جج، اس کا گول مٹول ساتھی اور وکیل سرکار سب کے سب قیدیوں کی طرف دیکھ رہے تھے۔ ججوں کی پشت پرسے زارتصور میں جھا نک رہا تھا۔ جسم پر سرخ وردی تھی، سفید چہرے پر بے اعتبائی تھی اوراس وقت اس کے چہرے پرایک کھی ریگ رہی گئی ۔ مرخ وردی تھی، سفید چہرے پر بے اعتبائی تھی اوراس وقت اس کے چہرے پرایک کھی دیگ رہی گئی ۔ مرخ وردی تھی، سفید چہرے پر بے اعتبائی تھی اوراس وقت اس کے چہرے پرایک کھی دیگ رہی گئی ۔ مرخ وردی تھی سفید جہرے پر بے اعتبائی تھی اوراس وقت اس کے چہرے پرایک کھی دیگ رہی گئی ۔ مرخ وردی تھی سفید جہرے پر بے اعتبائی کا سانس لے کرکہا۔ ''شکر ہے خدا کا کہ معاملہ ختم ہوا! جھے ڈرتھا کہ قبد بامشقت نہ ہوجا ہے کہیں! ماں، یہ بہتر ہے۔''



www.urdukutabkhanapk.blogspot.com

'' مجھے معلوم تھا کہ یہی ہونے والا ہے' اس نے تھی تھی تی آ واز میں کہا۔ '' بہر حال اب ہمیں یقین ہو گیا۔ کون جانے کیا سز اسنادیے ...'' اس نے مڑکر قیدیوں کی طرف دیکھا جنہیں لے جایا جار ہاتھا۔ '' خدا حافظ فیدور!'' وہ چلایا۔''اورتم سب لوگوں کا بھی! خدا تمہاری مدد کر ہے!'' ماں نے خاموثی سے اپنے بیٹے اور دوسروں کے سلام کا جواب دیا۔ وہ رونا چاہتی تھی لیکن اسے روتے ہوئے شرم محسوس ہوئی۔

27

عدالت کے کمرے سے باہر نکلی تو اسے دیکھ کر تعجب ہوا کہ رات ہوگئ تھی۔ سڑکوں کے کنارے چراغ روثن ہو گئے تھے اور آسان پرستارے چمک رہے تھے۔ عدالت کے پاس لوگ جمع تھے، ہوا سردتھی اور برف چرمر کر رہی تھی۔ نوجوانوں کی آوازیں آرہی تھیں۔ بھورے رنگ کا راہبانہ چغہ پہنے ہوئے ایک شخص نے سیزوف کی طرف دیکھا اور جلدی سے پوچھا:

" کیاسزادی گئی؟" " جلاوطنی " " میسکو؟" " مهال " «شکرییه"

'' دیکھا؟''سیزوف بولا۔''لوگوں کودلچیسی پیدا ہوگئ ہے...'

تھوڑی در بعد دس بارہ نو جوان لڑکوں اور لڑکیوں نے انہیں گھیر لیا اور سوالات کی بوچھار کر دی۔
انہیں دکھے کر اور لوگ بھی مجمع میں شامل ہو گئے۔ ماں اور سیزوف رک گئے۔ ان سے سزا کے بارے میں
دریافت کیا گیا، یہ پوچھا گیا کہ قیدیوں کا رویہ کیسا رہا۔ کس کس نے تقریریں کیس اور کیا گیا کہا، اور ہر
سوال کے پیچھے کچھ معلوم کرنے کی ایک بے چین خواہش تھی جس کے خلوص اور تیاک کی وجہ سے اسے



تسكين پهونچانے كوجى چاہتا تھا۔

" دوستو! به ياويل ولاسوف كي مان بين! "كسى نے يكاركركهااورفوراً خاموثي ہوگئي۔

"مجھےمصافحہ کرنے کی اجازت دو!"

کسی کےمضبوط ہاتھ نے ماں کا ہاتھ تھام لیا،اورکسی کی ہیجانی آ واز آئی:

''تہہارابیٹا ہم سب لوگوں کے لئے جوانمر دی کی مثال ہے۔''

"روسى مزدورزنده باد!" ايك اونجي آواز آئي ـ

آوازیں بڑھتی گئیں، بلند ہوتی گئیں، بھی یہاں سنائی دیتیں بھی وہاں۔ ہر طرف سے لوگ دوڑے چلے آرہے تھے اور سیزوف اور مال کے پاس آ کر کھڑے ہورہے تھے۔ پولیس والوں کی سیٹیوں نے چیخانشروع کیا، کیکن ان آوازوں کو ڈبونہ کیس۔ سیزوف ہنسا۔ مال کو بیسب پھھا یک پرمسرت خواب کی طرح معلوم ہور ہا تھا وہ مسکراتی ، لوگوں کے سامنے جھکتی ، ہاتھ ملارہی تھی اس کی آ تکھیں آ نسوؤں سے ڈبڈ بارہی تھیں، پیڑھکن سے کانپ رہے تھے لیکن اس کے محبت سے بھر پوردل میں ہر چیز اس طرح چیک رہی تھی جھے بھر پوردل میں ہر چیز اس طرح چیک رہی تھی جسے جھیل کی صاف شفاف سطے۔

اس کے نز دیک ہی کسی نے واضح مگر تھبرائی ہوئی آواز میں کہنا شروع کیا:

''ساتھیو! آج اس دیونے جوروی عوام کو نگلے جار ہاہے پھراپنے خونی جبڑوں میں ...''

" مان اب يهان سے چلو' سير وف بولا۔

اسی وفت ساشا مجمع میں داکل ہوئی اور مال کو باز وسے بکڑ کر سڑک کے دوسر سے طرف لے گئی۔ اس سے پہلے کہ پولیس والے مار پیٹ اور گرفتاریاں شروع کریں یہاں سے نکل چاؤ' اس نے کہا۔'' جلاوطنی؟ سائمیریا؟''

"إل، إل:"

''اس کی تقریر کیسی تھی؟ لیکن مجھے معلوم ہے کہ وہاں وہی سب سے زیادہ مضبوط اور سب سے زیادہ سادہ مزاج تھا۔ اور سب سے زیادہ تخت بھی۔ وہ فطر تا بڑا نازک مزاج اور حساس ہے لیکن اس کا اظہار کرتے اسے شرم آتی ہے۔''

اس کی محبت کے ان الفاظ نے ، جواتن گوی سے کہے گئے تھے، ماں کوسکین دی اور اسے نگ طاقت



محسوس ہوئی۔

"م اس کے پاس کب جارہی ہو؟" اس نے محبت سے ساشا کا ہاتھ د باتے ہوئے سوال کیا۔

"جیسے ہی کوئی شخص میرا کام سنجالنے کے لئے مل جائے گا''لڑ کی نے اپنے سامنے اعتاد سے

د مکھتے ہوئے کہا۔''بات سے ہے کہ میں بھی سزا کا انتظام کر ہی ہوں۔غالبًا مجھے بھی سائبیریا بھیج دیا جائے

گا۔اگر مواتو میں ان سے کہوں گی مجھے بھی اسی جگہ جھے دیں جہاں اسے بھیجا ہے۔''

''الیی بات ہے تو میرا سلام لیتی جانا'' سیزوف کی آواز اائی۔''بس اتن اکہد ینا'سیزوف نے

سلام کہاہے، ۔ وہ مجھ سے واقف ہے۔ فیدور مازن کا چیا...

ساشانے مر کرمصافحہ کے لئے ہاتھ بڑھایا۔

''میں فیدور کو جانتی ہوں۔میرانام ساشاہے۔''

"اور پدری نام؟"

اس کی طرف دیکھ کرساشانے جواب دیا:

''ميرا کوئی باپنهيں۔''

''انقال ہوگیا؟''

' د نہیں ، انقال نہیں ہوا''لڑکی کی آواز میں بڑی تختی اور ضد تھی اور اس کے چہرے پر بھی یہی رنگ پیدا ہو گیا۔'' وہ زمیندار ہے اور اب دیہی منتظم بھی ہے۔کسانوں کو بہت لوٹا ہے…''

'' ہونہ'' سیزوف بولا۔اوراس کے بعد خاموثی جپھا گئی۔اوروہ لڑکی کے ساتھ ساتھ چلتا اوراسے تکھیوں سے دیکھتار ہا۔

"اچھا تو خدا حافظ مال" آخر وہ بولا۔" میں یہاں سے الٹے ہاتھ کو جاؤں گا خدا حافظ دوست! اینے باپ کے متعلق بڑی سخت ہو، ہے نا؟ کیکن خیر ریتمہاراا پنامعاملہ ہے..."

''اگرتمہارابیٹاکسی کام کا نہ ہوتا،اگروہ لوگوں کونقصان پہونچا تا اورتم اس سے نفرت کرتے تو ایسی ہی بات نہ کہتے؟''ساشانے جوشیلی لہجے میں کہا۔

" ہاں۔ کہتا تو شایدالیا ہی؟" بوڑھ شخص نے کچھو تفے کے بعد جواب دیا۔

"اس كے معنى يه بين كة تهمين انصاف اپنے بيٹے سے زياده عزيز ہے۔ اور مجھے انصاف اپنے باپ



سے زیادہ عزیز ہے ...' سیزوف نے مسکرا کرسر ہلایا۔

''بہت تیز ہو! اگراتنی طاقت ہے کہ اسے برقر ارر کھ سکوتو ایک دن تم جوان لوگ بڑے بوڑھوں کا کامیا بی سے مقابلہ کرلو گے! بڑی زندگی ہے تم میں! اچھا خدا حافظ ،کرے تم کامیا بہو! لیکن ذرالوگوں کے ساتھ زمی سے پیش آؤ تو حرج کیا ہے ، کیوں؟ خدا حافظ نلوونا! پاویل سے ملنا تو کہنا کہ میں نے اس کی تقریر سی تھے۔ پوری تو سمجھ میں نہیں آئی ، کچھ باتوں سے ڈرمعلوم ہوالیکن مجموعی طور پراچھی تقریر تھی۔''

ٹو پی اتار کراس نے سلام کیا اور دھیرے دھیرے مڑ گیا۔

''اچھا آ دمی معلوم ہوتا ہے!''اپنی بڑی بڑی آئکھوں سے اسے جاتے ہوئے دیکھ کرسا شانے کہا۔ مال کوالیا محسوں ہوا کہ آج لڑکی کے چبرے پر اور دنوں کے مقابلے میں زیادہ نرمی ہے۔

گھر پہونچ کر دونوں تخت پرایک دوسرے کے نزدیک بیٹھ گئیں اور پاویل سے ساشا کی آئندہ ملاقات کی باتیں کرنے گئیں۔ مال کو خاموثی سے آرام سے محسوس ہوا۔ ساشا گھنی بھویں اٹھا کر بوری کھلی موئی ،خواب آلود آ تکھوں سے کہیں دور دیکھنے گئی ،اس کے زرد چبرے پرایک پرسکون غوروفکر کر آثار تھے۔ '' پھر جب تمہارے نیچ پیدا ہوں گے میں آکر انہیں کھلایا کروں گی اور ہم لوگوں کی زندگی یہاں سے زیادہ بر تنہیں ہوگی۔ پاویل کو کام ملنا زیادہ مشکل نہ ہوگا۔ وہ اپنے ہاتھوں سے کوئی بھی کام کرسکتا ہے…'

ساشانے مال کی طرف سوالیہ نگا ہوں سے دیکھا۔

''اس نے ساتھ جانانہیں جاہتیں؟''اس نے سوال کیا۔

''اس کے لئے میرامصرف ہی کیا؟'' مال نے ٹھنڈا سانس بھر کے کہا۔''اگر بھا گنا چاہے تو میں بلاوجہ بچ میں حائل ہوں گی۔میرے جانے بریمھی راضی نہ ہوگا۔''

ساشانے اثبات میں سر ہلایا۔

''تم ٹھیک کہتی ہو۔ بھی راضی نہ ہوگا۔''

''اس کےعلاوہ مجھے یہاں اپنا کا م بھی تو کرناہے'' ماں نے فخریہ لیجے میں کہا۔ '' ہاں'' ساشانے جواب دیا۔'' یہ بات ٹھک ہے۔''



دفعتاً وہ چونک پڑی جیسے کسی چیز کو پھینک دیا ہواور آ ہستہ آ ہستہ سادگی سے باتیں کرنے لگی: ''وہاں نہیں رہ سکتا۔وہاں سے ضرور بھا گے گا...'' ''اورتم کیا کروگی؟اگر بچہ ہوا تو کیا ہوگا؟''

''وقت آئے گا تو دیکھیں گے۔میرے بارے میں اسے ابھی نہیں سوچنا چاہئے۔ میں اس کے راست میں بھی نہ آئے گا تو دیکھیں گے۔میرے بارے میں اسے جدا ہونا میرے لئے بڑامشکل ہے کین میں برداشت کرلوں گی۔اس کے راستے میں بھی حاکل نہ ہوں گی!''

ماں نے محسوں کیا کہ ساشا جو کہدرہی ہے وہ کرنے کی اہل بھی ہے اور اس لڑکی کے لئے اس کا کڑ ہنے لگا۔

"بهت تکلیف ہوگی تمہیں!"اس نے اسے سینے سے لگا کر کہا۔

ساشادهیرے ہے مسکرائی اور ماں کے نز دیک اور کھسک آئی۔

اس وقت نکولائی تھا ہمارا کمرے میں داخل ہواور چیزیں رکھتے ہوئے تیزی سے کہنے لگا:

''ابھی وقت ہے ساشاتم یہاں سے فوراً بھاگ جاؤ۔خفیہ کے دوآ دمی شخصے میر سے پیچھے پھر رہے ہیں،اس طرح تھلم کھلا کہ جمھے شبہ ہے کہ گرفتار کرنے والے ہیں۔میرا شبہ بھی غلط نہیں نکلتا، کوئی نہ کوئی بات ہوئی ضرور ہے۔ارے ہاں بیلو، بیہ پاویل کی تقریر۔اسے چھاپنے کا فیصلہ ہوا ہے۔لدمیلا کے پاس لے جاکر کہو کہ جلداز جلد چھاپ دے۔ پاویل کی تقریر بہت اچھی تھی نلوونا!...ذراخفیہ والوں کا خیال رکھنا ساشا...'

باتیں کرتے وقت وہ اپنے ٹھنڈے ہاتھوں کو سلسل رگڑتا جارہا تھا اور اس کے بعد میز کے پاس جا کراس نے خانے میں سے کاغذات نکالنا شروع کئے۔ کچھ کاغذات بھاڑ ڈالے اور کچھ کو ایک طرف رکھ دیا۔ وہ تھ کا تھ گا اور پریشان معلوم ہورہا تھا۔

''ان خانوں کوصاف کے ابھی زیادہ دن نہیں ہوئے، ینی نئی چیزیں کم بخت نہ جانے کہاں سے آجاتی ہیں! میراخیال ہے نافونا کہتم بھی رات کو گھر پرمت رہو۔ کیا خیال ہے؟ ہے تلاثی کا تماشا بہت اکتا دینے والا ہوتا ہے! اور پھرممکن ہے تہہیں بھی گرفتار کرلیں۔ تہہیں یاویل کی تقریر لے کر بہت جگہ جانا ہے…''



''جھے گرفتار کر کے کیا کریں گے؟''

کولائی نے اپنے آنکھوں کے سامنے ہاتھ ہلاتے ہوئے اعتماد سے کہا:

"میں الیی چیزوں کو بہت جلدی بھانپ لیتا ہوں ہم لدمیلا کی کافی مدد کر سکتی ہو۔خطرہ مول لینے سے کوئی فائدہ نہیں..."

مال کواس تصور سے بہت خوثی ہوئی کہ اپنے بیٹے کی تقریر چھاپنے میں ہاتھ بنائے گی۔

پ سنب ''اگریہ بات ہے تو۔ میں جانتی ہوں' وہ بولی اور پھرخود ہی اپنی بات پر جیرت کرتے ہوئے اس نے کہا۔'' خدا کا شکر ہے کہ اب میں کسی بات سے نہیں ڈرتی!''

"بہت خوب!" نکولائی نے اس کی طرف دیکھے بغیر کہا۔" لیکن بہتر ہوا گرتم مجھے یہ بتاتی جاؤکہ میر انھیلااور قبیص، چادریں، غلاف وغیرہ کہاں ہیں؟ تم نے اپنی اس ہرچیز پر قبضہ جمانے کی عادت کی وجہ سے سب کچھا پنے انتظام میں لے لیا ہے اور اب خود اپنی چیزیں بھی مجھے نہیں ملتیں!"

ساشا خاموثی سے کاغذوں کو چو لہے میں جلا کررا کھوکوئلوں میں ملارہی تھی۔

''جانے کا وقت ہو گیا ساشا'' نکولائی نے اپناہاتھ بڑھاتے ہوئے کہا۔'' خدا حافظ اگر کوئی دلچیپ کتاب آجائے تو جھے ضرور تھیج دینا۔خدا حافظ عزیز کا مریڈ! ذراا حتیاط کرنا۔۔''

''تمہاراخیال ہے کہ مزالبی ہوگی!''ساشانے سوال کیا۔

'' کون جانے ،شاید کمبی ہی ہو، میرے خلاف کا فی مسالہ ہے۔نلووناتم بھی ان ہی کے ساتھ چلی جاؤنا! دوآ دمیوں کا پیچھا کرنا کا فی مشکل کا م ہے۔''

"اچھی بات ہے" ماں نے جواب دیا۔ "میں ابھی کیڑے بدل لیتی ہوں۔"

کولائی کو وہ بہت غور سے دیکھتی رہی لیکن صرف اتنا دیکھ سکی کہ اس کے معمولا مشفق اور مہر بان چہرے پر پریشانی کا ہلکا سانشان ہے لیکن نہ اس کی حیال ڈھال میں پریشانی تھی اور نہ اس پر کوئی ہیجانی کیفیت طاری تھی۔ بیشخص جو دوسروں کے مقابلے میں اسے زیادہ عزیز ہو گیا تھا۔ وہ ہمیشہ ہر شخص کے ساتھ میساں برتا و کرتا تھا، ہمیشہ ہڑی محبت سے پیش آتا تھا، ہمیشہ سکون کے ساتھ تجارہا تھا، اور اب بھی وہ ہر شخص کے لئے وہی پرانا ساتھی تھا۔ ایسی ہستی جس کی کوئی اپنی چھپی ہوئی داخلی زندگی تھی جو دوسری زندگیوں سے کہیں بہت دور تھی۔ ماں کو معلوم تھا کہ دوسروں کے مقابلے میں اس سے وہ زیادہ روحانی



قربت محسوس سے پیش آتی تھی جیسے خودا پنے اوپریقین نہ ہو۔اس وقت اس کے لئے ماں کا جس طرح دل کڑھ رہاتھاوہ نا قابل برداشت تھالیکن وہ اس کا اظہار کرنانہیں جا ہتی تھی کہیں نکولائی گھبرا کر پریثان نہوہ کچھ مضحکہ خیز سامعلوم ہونے لگتا تھااور ماں پنہیں جا ہے تھی کہوہ مضحکہ خیز معلوم ہو۔

ایک بار پھر کمرے میں داخل ہوئی تو دیکھا کہ نکولائی ساشاکے ہاتھ تھا ہے کہدر ہاتھا:

''بہت خوب۔ میراخیال ہےاس کیلئے اور تمہارے لئے یہ بہت اچھار ہے گا۔تھوڑی ت شخصی خوثی سے کسی کوکوئی نقصان نہیں ہوتا۔ تم تیار ہو گئیں نلوونا؟''

مسکرا تا،اپناچشمه ٹھیک کرتاوہ اس کے نز دیک آیا۔

''اچھا خدا حافظ۔ تین یا چارمہینے کے لئے۔ میرا خیال ہے حد سے حد چھ مہینے کیلئے۔ چھ مہینے! زندگی کا کافی بڑا حصہ ہے۔ ذراا پناخیال رکھنا۔ پہچھیں؟اچھا آؤ آخری بار گلیل لیں...'

د بلے نازک سے نکولائی نے اس کے گلے میں اپنی مضبوط با ہیں ڈال دیں اور اس کی آٹکھوں میں آٹکھیں ڈال کرد کیھنے لگا۔

"م سے جھے کچھشق ہوگیا ہے ثاید' وہ ہنسا۔"اس طرح گلے سے لگا کرکھڑا ہوا ہوں ...''

، ماں نے کچھ کیے بغیراس کے ماتھ اور رخساروں پر پیار کیالیکن ہاتھ کا نپ رہے تھے۔اس نے ہاتھ ہٹا لئے کہ کہیں نکولائی کی نظر نہ پڑ جائے۔

'' دیکھوذرااحتیاط کرنا!ایبا کرنا۔ کہ مجم کوایک چھوٹے لڑکے کوادھر بھیج دینالدمیلا جانتی ہیا یک ایسے لڑکے کو۔وہ آکریہال کی خبر لے جائے گا۔اچھا،خداحافظ ساتھیو!اب مجھےاطمینان ہے!...'' سڑک پر پہو نیچنے کے بعد ساشانے دھیرے سے کھا:

''اگریشخض بھی مرنے بھی جائے گا تو بالکل اسی سادہ طریقے سے اور اس جلد بازی سے۔ اور جب موت اس کی آنکھیں ڈال کردیکھے گی تو اپنا چشمہ ٹھیک کرتے ہوئے کہے گا'بہت خوب!' ادر مرجائے گا۔''

" مجھےاس سے بہت محبت ہوگئی ہے" مال نے دھیرے سے کہا۔

''اے دیکھ کر مجھے جیرت ہوتی ہے کیکن محبت نہیں آتی۔ میں بے انتہا عزت کرتی ہوں اس کی۔ بہت مقفقا نہ انداز ہے اس کا اور کبھی کبھی ت و بہت نرم دلی کا ثبوت دیتا ہے۔ لیکن کچھ خشک سا آ دمی ہے۔



جنتی گرمی ہونی چاہئے ایک انسان میں وہ نہیں ہے...اییا لگتا ہے کہ ہمارا چیچھا کیا جارہا ہے۔اب الگ الگ ہوجانا بہتر ہے۔اگر تمہیں خیال ہوا کہ تمہارا چیچھا کیا جارہا ہے تولدمیلا کے گھر مت جانا۔'' '' ظاہر ہے'' ماں نے کہالیکن ساشااصرار کرتی گئی: '' وہاں مت جانا۔اس کے بجائے میرے یہاں چلی آنا۔خدا حافظ۔'' وہ تیزی ہے مڑگی اور واپس اسی راستے پر چلی گئی۔

28

چندمنٹ کے بعد ماں لدمیلا کے چھوٹے سے کمرے میں بیٹھی چو لھے سے آگے تاپ رہی تھی۔خود لدمیلا ایک سیاہ لباس پہنے، چڑے کی پیٹی باندھے فرش پر ٹہل رہی تھی۔ کمرے میں اس کے لباس کی سرسراہٹ اور تحکمانہ آواز گوئے رہی تھی۔

چولہے سے آگ کے چٹخنے اور چنگھاڑنے کی آوازیں آرہی تھیں۔ آگ ہواکونگل رہی تھی اورلدمیلا کی آوازا کیے ہی انداز میں سنائی و بے رہی تھی :

''لوگ استے ہرے اور ظالم نہیں ہیں جتنے احمق ہیں۔انہیں صرف وہی چیزیں نظر آتی ہیں جوان کی آئی ہیں جوان کی آئی ہیں۔ صرف دور کی آئی ہیں۔صرف دور کی جاسکیں۔لیکن نزدیک کی ساری چیزیں گھٹیا ہیں۔صرف دور کی چیزیں اچھی ہیں۔ بچ پوچھوتو اگر زندگی مختلف ہوتی۔اگر زندگی ذرا آسانی سے گزرتی اور لوگ زیادہ مجھدار ہوتے۔ تو ہر شخص زیادہ خوش اور زیادہ بہتر حالت میں ہوتا۔لیکن اسے حاصل کرنے کے لئے تھوڑی مصیبت مول لینی پڑے گی۔''

د فعتاً وہ ماں لینی پڑے گی۔''

''میں زیادہ لوگوں سے لنہیں پاتی اورا گر کوئی مجھ سے ملنے آجا تا ہے تر میں تقریر بازی شروع کر دیتی ہوں' اس نے معذرتی انداز میں کہا۔''تم مجھے پاگل سمجھتی ہوں گی؟''

'' کیوں؟''ماں نے کہا۔وہ بیمعلوم کرنا چاہ تی تھی کہ بیمورت چھا پنے کا کام کہاں کرتی ہے۔لیکن اسے کوئی غیر معمولی چیز نظر نہیں آئی۔ کمرے میں تین کھڑ کیاں تھیں جوسڑک پر کہلتی تھیں، ایک تخت تھا، ایک کتابوں کی الماری، ایک میز، کچھ کرسیاں اورایک پانگ۔ایک کو نے میں منہ ہاتھ دھونے کا انتظام تھا،



دوسرے میں چولھا تھا۔ دیواروں پرتصوریں کئی ہوئی تھیں، اوران سب چیزوں پران کی مالکن کے سخت گیرجسم کا سردسایہ پررہا تھا۔ مال نے بیتو محسوس کرلیا کہ کہیں کوئی چیز چھپی ہوئی ہے لیکن بینہ ہمجھ سکی کہ کہاں ہے۔ اس نے دروازوں کی طرف دیکھا۔ وہ اس دروازے سے داخل ہوئی تھی جو گیلری میں کھاتا تھا۔ دوسرادروازہ او نچااور پتلاسا تھا، بالکل چولھے سے لگا ہوا۔

''میں کام سے آئی ہوں''اس نے کچھ جھکتے ،جینیتے ہوئے کہا کیونکہ لدمیلا اسے غورسے دیکیرہی تھی۔

" مجھ معلوم ہے۔ لوگ سی اور وجہ سے مجھ سے ملنے ہیں آتے..."

ماں کولدمیلا کے لیجے میں کچھ عجیب ہی بات محسوں ہوئی۔اس نے اس کے چہرے کی طرف دیکھا۔اس کے پیٹے سے اس کی دیکھا۔اس کے پیٹے سے اس کی ایک خفیف می پر چھا ئیں تھی۔عینک کے پیٹچے سے اس کی آئکھیں دھند لے بن سے چک رہی تھیں۔ مال نے دوسری طرف دیکھتے ہوئے پاویل کی تقریر بڑھا دیکھیں۔

'' بیاوتم سے کہا گیاہے کہ جتنی جلدی ہو سکے چھاپ دو۔''

پھراس نے بتایا کہ تکولائی کی گرفتاری کا خطرہ ہے۔لدمیلا نے خاموثی سے کاغذا پنی بیٹی میں اڑس لیا اور بیٹھ گئی۔اس کے عینک کے شیشوں پر آگ کا عکس دمکتا رہا اور اس کی گرم چک اس کے ساکن وساکت چبرے برکھیاتی رہی۔

'' مجھے گرفتار کرنے آئیں گے تو میں گولی ماردوں گی اس نے ماں کی باتیں سننے کے بعد آہتہ سے عزم کے ساتھ کہا۔''زبردسی کے خلاف اپنے آپ کو بچانا میراحق ہے۔اورا گرید بات میں دوسروں سے کہتی رہتی ہوں تو جھے بھی مقابلے کر کے دکھانا ہوگا۔''

آ گ کی چک اس کے چہرے پر سے دور ہو گئی اور چہرے پر ایک بار پھر تختی اورخود پیندی کے آثار نمایاں ہو گئے۔

''زندگی گزارنے کا پیطریقہ ذرابھی اچھانہیں ہے''ماں نے ہمدردی سے سوچا۔ لدمیلا بے دلی کے ساتھ پاویل کی تقریر پڑھنے گلی لیکن جیسے جیسے آگے پڑھتی گئی وہ کاغذیراور جھک گئی۔اس کے بعد وہ بڑے شوق سے ایک صفحے کے بعد دوسراصفحہ الٹتی گئی۔ آخر وہ اٹھ بیٹھی ، کاندھوں کو



سیدها کیااور مال کے نز دیک آئی۔

''بہت اچھی تقریر ہے' وہ بولی۔

کچھ دیریک وہ سر جھکائے کھڑی رہی۔

'' میں تمہارے بیٹے کے متعلق بات کرنانہیں چاہتی تھی۔ میں اس سے بھی نہیں ملی اور مجھے ایس گفتگو پیندنہیں جس سے تکلیف ہوتی ہو، مجھے معلوم ہے کہ اپنی عزیز ترین ہستی جیل چلی جائے تو کیسالگتا ہے لیکن۔ میں یو چھنا چاہتی ہوں کہتم خوش ہو کہ تمہارے ایسا بیٹا ہے؟''

"بہت!" ماں نے کہا۔

"اور_ڈرنہیں لگتا؟"

''ابنیں لگتا''مال نے پرسکون مسکراہٹ کے ساتھ جواب دیا۔

لدمیلانے اپنے بالوں کوسہلایا اور کھڑ کی کے پاس چلی گئی۔اس کے چہرے پرایک ہلکا ساسا پیلہرا رہاتھا۔شاید دبی ہوئی مسکراہٹ کا سامیہ۔

''ٹائپ جلد ہی جمادوں گی۔تم لیٹ جاؤ، دن میں تم نے کافی کام کیا۔تھک گئی ہوگی۔ یہاں بستر پرلیٹ جاؤ۔ میں نہیں سوؤں گی اور شایدرات کوتم سے مدد لینے کے لئے جگا بھی دوں گی… لیٹنے کے بعد روشنی بچھادینا۔''

چو لھے میں دولکڑیاں ڈالنے کے بعدوہ پتلے سے دروازے سے باہر چلی گی اور دروازے کو تختی سے بند کردیا۔ ماں اسے جاتے ہوئے دیکھتی رہی۔ پھر کپڑے اتارتے ہوئے لدمیلا کے متعلق سوچتی رہی: ''کسی چیز برغم کھارہی ہے…''

تھکن سے ماں کو چکر آر ہا تھا۔لیکن اس کی روح پرسکون تھی اوراسے ہر چیز ایک الی نرم اوراطیف روثنی سے چپکتی ہوئی معلوم ہورہی تھی جو آ ہستہ آ ہستہ اس کی روح پر چھائی جارہی تھی۔وہ اس سکون سے واقف تھی۔شدید جذباتی دباؤ کے بعد اسے ہمیشہ اس قسم کا سکون ملتا تھا۔شروع بیں اس کیفیت سے اسے کچھ پریشانی می ہوتی تھی لیکن اب تو اس کی وجہ سے بس اس کی روح کچھ اور پھیلی کر زیادہ لطیف احساسات سے مالا مال ہو جاتی تھی۔روشنی بجھا کروہ سر دبستر پر چڑھ گئی اور کمبل کے پنچ گھس کر جلد ہی فاقل ہوگئی...



آ نکھ کھلی تو کمرے میں سردی کی روثن صبح کی سرد وسفید روثنی پھیلی ہوئی تھی۔لدمیلا تخت پرایک کتاب لئے لیٹی تھی۔وہیں سے ماں کود کھے کر کچھ عجیب طریقے سے مسکرائی۔

''افوه!''ماں پریشان ہوکر بولی۔''میں بھی کیا چیز ہوں! کیا بہت دیر ہوگئ؟''

'' آ داب!''لدمیلانے جواب دیا۔'' دس بجنے ہی والے ہیں۔اٹھوتو ہم لوگ چائے پیش۔'' .

" مجھے جگا کیوں نہیں دیا؟"

''جگانے جارہی تھی لیکن جب تمہارے نزدیک آئی تو تم خواب میں ایسے پیار سے مسکرارہی تھیں کہ جگانے کومیرادل نہ جایا۔''

تیزی سے وہ تخت پر سے اٹھ گئ اور بپنگ کے نزدیک جاکر ماں کے اوپر جھک گئی۔اس نو جوان عورت کی بے نورس آنکھوں میں مال کوالیا تا ٹرنظر آیا جواسے بہت عزیز تھا اور جس سے وہ خوب واقف تھی۔

'' تتہمیں جگانے کے خیال سے مجھے تکلیف ہوئی۔ شاید کوئی بڑاا چھاسا خواب دیکھ رہی تھیں...'' ''کوئی خواب نہیں دیکھ رہی تھی۔''

''بہر حال مجھے تمہاری مسکراہٹ پیندآئی۔اتنی پرسکون اوراچھی اور...ساری چیزوں کا احاطہ کئے ہوئے تھی۔'کدمیلا ہنسی اوراس کی ہنسی میں تخمل کی سی نرمی تھی۔

'' تمہاری مسکراہٹ دیکھ کرمیں نے تمہارے متعلق سوچنا شروع کیا۔ تمہاری زندگی خاصی کھن ہے۔ نا؟''

ماں کی بھویں پھڑ کیں اوراس نے خاموثی ہے سوچنا شروع کیا:

''کھن تو ظاہر ہے کہ ہوگی!''لدمیلا بولی۔

''لقین سے نہیں کہ سکتی''ماں نے دھیرے سے کہا۔'' بھی بہتے کھی معلوم ہوتی ہے کین بہت کھر پوربھی ہے۔اورزندگی میں ہر چیزاتی شجیدہ اوراتی حیر تناک ہے اورایک کے بعددوسری چیزاتی تیزی سے آجاتی ہے کہ…''

جراًت کی جانی پیچانی لہراس کے سینے میں پھراٹھنے گی اوراس کے ذہن میں مختلف خیالات اور شکلیں آنے لگیں ۔بستریر بیٹھ کراس نے اپنے خیالات کوالفاظ کا جامہ پہنانے کی کوشش کی ۔



''زندگی بس گذرتی ہی جاتی ہے۔ایک ہی منزل کی طرف کیکن بھی بھی بڑی کھن ہوجاتی ہے۔ لوگ رکھا ٹھاتے ہیں، مارکھاتے ہیں، بےرحی سے مارے جاتے ہیں اور مسرت کے دروازے ان پر بند کردئے جاتے ہیں۔کٹی کھن ہوتی ہے زندگی!''

لدميلاني سركوجه كادي كراس كي طرف ديكيه اوربولي:

''لیکن تم اینے بارے میں تو کچھ بتاہی نہیں رہی۔''

ماں نے بستر سے نیچ آ کر کیڑے بدلنے شروع کئے۔

''اپنی زندگی کوایسے لوگوں سے الگ کیسے کیا جاسکتا ہے جن کے لئے دل میں جگہ ہو، جن سے محبت کی جائے۔ ہر شخص کے متعلق خوف محسوں ہوتا ہو، سب پردل دکھے۔سارے کے سارے ہی تو دل میں بسے ہوئے ہیں۔..ان لوگوں کواپنے آپ سے الگ کیسے کیا جاسکتا ہے؟''

کپڑے پہنتی ہوئی، خیالات میں گم وہ کچھ دیر تک کمرے کے وسط ہیں کھڑی رہی۔اسے ایسا محسوں ہوا کہ اب وہ پہلی سی عورت نہیں رہی تھی جے بیٹے کے متعلق ہروفت خطرہ لگار ہتا تھا، ہروفت فکر لگی رہی تھی۔ اس کی حفاظت کس طرح کی جائے۔اب اس عورت کا وجود تک نہ تھا۔ وہ جا چکی تھی ، کہیں بہت دور چلی گئی تھی یا شایدا پے ہی جذبات کی آگ میں جل گئی تھی اوراس کی وجہ سے اس کی روح لطیف اور پاک صاف ہوگئی تھی۔اس کی دھڑ کنوں کو سنتی رہی ،اس کی دھڑ کنوں کو سنتی رہی ،اس کی دھڑ کنوں کو سنتی رہی اور ای کے دور تی رہی اور ای کے دور گئی ہے۔ وہ اپنے دل کو ٹولتی رہی ،اس کی دھڑ کنوں کو سنتی رہی اور ڈرتی رہی کہ وہی رہانے خوف کہیں پھر سے نہ جاگ بڑیں۔

"كياسوچ ربى ہو؟" كدميلانے اس كے نزديك جاكرسوال كيا۔

''معلوم نہیں'' ما<u>ں</u>نے جواب دیا۔

ایک دوسرے کوخاموثی ہے دیکھ کر دونوں مسکرائیں۔ پھرلدمیلا یہ ہتی ہوئی کمرے ہے چلی گئی: ''پیزئییں میرے ساوار کا کیا حال ہے؟''

ماں نے کھڑی سے باہر دیکھا۔ دن سر داور روثن تھا اور اس کے سینے میں بھی روشی تھی اور گرمی بھی۔ وہ ہر چیز کے متعلق بات کرنا چا ہتی تھی۔ ان تمام چیز وں کی وجہ سے جواس کی روح کی گہرائیوں میں داخل ہوگئی تھیں اور وہاں شفق کی سہانی روشنی میں چیک دمک ربی تھیں، وہ چا ہتی تھی کہ کسی کے لئے اپنے جمہم سے جذبہ تشکر کا اظہار کرے، دیر تک مسرت اور زندہ دلی سے باتیں کرے۔ دل میں دعا ما تکنے کی خواہش آج ج



پھر پیدا ہوئی حالانکہ ایک عرصے ہے اس نے دعا چھوڑ رکھی تھی۔اس کی نظروں کے سامنے ایک نو جوان سا چہر پیدا ہوئی حالانکہ ایک عرصے ہے اس نے دعا چھوڑ رکھی تھی۔اس کی نظروں کے سامنے کی ماں ہیں!...' ساشا کی آنسوؤں سے لبریز، دکتی ہوئی آئکھیں،ربین کا سیاہ جسم،اپنے بیٹے کا تمیایا ہوا مضبوط چہرہ، نکولائی کی بلک جھیکاتی ہوئی آئکھیں۔ بیسب چیزیں اس کی نظروں کے سامنے پھر نے لگیں اور پھر دفعتاً سب مل کرایک قوس قزح کے رنگوں والے، شفاف بادل میں تبدیل ہو گئیں جواس کے سارے خیالات پر چھا گیا اور اسے سکون وطمانیت کے احساس سے مالا مال کردیا۔

'' نکولائی نے ٹھیک ہی کہا تھا''لدمیلا نے کمرے میں داخل ہوتے ہوئے کہا۔''اسے گرفتار کرلیا گیا۔ تمہارے کہنے کے مطابق میں نے لڑکے کو بھیجا تھا۔ اس کا کہنا ہے کہ باہراحاطے میں پولیس والے تھے اور ایک پولیس والا دروازے کے پیچھے چھپا کھڑا تھا اور چاروں طرف خفیہ کے لوگ ہیں۔ لڑکا ان لوگوں کو پیچانتا ہے۔''

''اوه''مال نے سر ملاتے ہوئے کہا۔''بیچارہ...'

اس نے ٹھنڈا سانس لیالیکن اس میں رنج کی آمیزش نہیں تھی اور اس بات پروہ دل ہی دل میں حیرت کرنے لگی۔

'' پچھلے دنوں وہ شہر میں مزدوروں کو پڑھانے لگا تھا، میرا خیال ہے ان حالات میں اسک ی گرفتاری بقینی ہوگئی تھی'' لدمیلا نے متانت سے کہالیکن اس کے ماتھے پرشکنیں پڑے ہوئی تھیں۔ ''ساتھیوں نے کہا بھی ابتم یہاں سے چلے جاؤلیکن اس نے بات نہ مانی میراخیال ہے کہالی حالت میں لوگوں کو تمجھا بچھا کے نہیں بلکہ زبردتی ہٹادینا جائے''

اس وقت ایک لڑ کا داخل ہوا۔اس کے بال سیاہ،گال سرخ،آ تکھیں خوبصورت اور نیلی،اور ناک ستوال تھی۔

"ساوارلے آؤں کیا؟"اس نے سوال کیا۔

''اگرتکلیف نہ ہوسرگ''مال کے طرف مڑتے ہوئے اس نے کہا۔'' بیمیری نگرانی میں ہے۔'' مال کوالیا محسوں ہوا کہ آج لدمیلا کچھ مختلف تی نظر آرہی تھی ،اس میں زیادہ سادگی اورا پنائت تھی۔ا س کے جسم خوبصورت اور لطیف حرکات میں زیادہ دکھٹی اور توانائی آگئ تھی اوراس کی وجہ سے اس کا زرد،



سخت چېره کچھنرم ساپر گیا تھا۔رات نے اس کی آنکھوں کے حلقوں کواور گېرا کر دیااوراییا لگتا تھا کہ اس کی روح میں شدت کا تناؤ ہے۔

لڑ کا ساوار لے آیا۔

''تم سے تعارف نہیں ہوا سرگ ۔ یہ پلا گیا نلوونا ہیں ۔ کل جس مز دور ساتھی پر مقدمہ چلاتھاان کی ماں۔''

سرگی نے پچھ کے بغیر جھک کر مال کوآ داب کیا، ہاتھ ملایا اور کمرے سے چلا گیا۔ تھوڑی دیر بعدوہ ایک ڈب روٹی لا کرمیز پر بیٹھ گیا۔ چائے انڈیلیتے وقت لدمیلا نے ماں کو سمجھانے کی کوشش کی کہ ابھی گھر جانا ٹھیک نہیں ہے کیونکہ پولیس والے کسی کے انتظار میں ہیں۔

"بوسكتا ہے كة تبهاراا نظار كررہے ہوں! غالبًا جرح كرنے كے لية تبهيں طلب كريں ك..."

''بلانے دو'' ماں نے جواب دیا۔''اور گرفتار کرنا چاہتے ہیں تو کر لینے دو کون بڑا نقصان ہو جائے گا۔البتہ پہلے یاویل کی تقریر تقسیم ہوجاتی تواجیها تھا!''

''میں نے ٹائپ تو جمادیا ہے۔ کل تک شہر اور مزدور بستی کیلئے کافی کا پیاں نکل آئیں گی... نتاشا کوجانتی ہو؟''

"إل، إل، إل!"

''اس کولے جا کردے دینا۔''

لڑکا اس طرح اخبار پڑھ رہاتھا جیسے پھی نہ رہا ہولیکن بھی بھی اخبار کے اوپر سے مال کی طرف دیکھ لیتا تھا۔ اور جب مال سے اس کی آئکھیں چارہوئیں تو اسے بڑا اچھا معلوم ہوا اور وہ سکرادی۔ طرف دیکھ لیتا تھا۔ اور جب مال سے اس کی آئکھیں چارہوئیں افسوں کا اظہار نہ تھا اور مال کو اس میں کوئی لدمیلا نے پھر کولائی کی باتیں شروع کیں لیکن ان باتوں میں افسوں کا اظہار نہ تھا اور مال کو اس میں کوئی غیر معمولی بات نظر نہ آئی۔ آج وقت جلدی گذر رہا تھا۔ ان لوگوں نے ناشتہ ختم کیا تو تقریباً دو پہر ہوگئی تھی۔

''اوفوه' کس قدروقت گذرگیا!''لدمیلا بولی۔

اس وقت کسی نے تیزی سے درواز ہ کھٹکھٹایا۔ لڑ کے نے کھڑ ہے ہوکرلدمیلا کی طرف سوالیہ نگا ہوں سے دیکھا۔



'' دروازہ کھول دوسرگی۔کون ہوسکتا ہے؟'' بہت اطمینان کے ساتھاس نے فراک کی جیب میں ایک ہاتھ ڈالا اور ماں سے بولی:

''اگر پولیس والے ہوں تو تم اس کونے میں کھڑی ہوجانا پلا گیانلو ونا۔اورسر گی تم ...''

یں ۔ '' مجھے معلوم ہے'' لڑکے نے جاتے ہوئے کہا۔ مال مسکرائی۔ان تیاریوں سے اب اسے کوئی پریشانی نہ ہوتی تھی۔اس کے دل میں کسی آنے والے خطرے کا وسوسنہیں تھا۔

لیکن دروازے میں ڈاکٹرنظرآیا۔

''سب سے پہلے بات تویہ' اس نے تیزی سے کہا۔'' کہ نکولائی گرفتار ہو گیا ہے۔اچھا تو تم یہاں ہونلو ونا! گرفتاری کے وقت تم گھرینہیں تھیں؟''

''اس نے مجھے یہاں بھیج دیا تھا۔''

''ہونہہ۔اس سے کوئی فائدہ نہیں!...اوردوسرے یہ کہ کل رات کو چندنو جوانوں نے تقریر کی کوئی پانچ سوکا پیال ہاتھ کی مشین سے نکالی ہیں۔ میں نے دیکھا ہے۔ زیادہ بری نہیں ہیں۔اچھی، صاف اورواضح ہیں۔وہ لوگ آج رات کوشہر میں تقسیم کرنا چاہتے ہیں لیکن میں اس کا مخالف ہوں۔میراخیال ہے کہ پریس میں چھی ہوئی کا پیال شہر میں تقسیم کی جا ئیں اوران کو کسی دوسری جگہ کے لئے اٹھار کھا جائے۔'' کہ پریس میں نہیں نتا شاکے باس لے جاتی ہوں!''مال نے اشتیاق سے کہا۔'' لاؤ جھے دو!''

اسے بڑی بے چینی تھی کہا پنے پاویل کی تقریر جننی جلد ممکن ہو سکے تقسیم کردے،ساری دھرتی پر اپنے بیٹے کا پیغام پہنچا دے۔اس نے ملتجی نظروں سے ڈاکٹر کی طرف دیکھنا شروع کیا اور جواب کا انتظار مرنے گئی۔

''لیکن سوال میہ ہے کہ اس وقت تمہیں میکام اپنے سر لیٹا بھی چاہئے یانہیں، اس نے جیب سے گھڑی نکالتے ہوئے رک کر کہا۔''اس وقت گیارہ نج کر انتالیس منٹ آئے ہیں۔ دونج کر پانچ پرایک گاڑی جاتی ہے جوتہیں سواپانچ گھنٹے میں پہنچادے گی، لینی شام ہوجائے گی لیکن بہت زیادہ دریکا وقت نہ ہوگا۔لیکن اصل میں اہم بات پنہیں ہے…''

''اہم بات پنہیں ہے''لدمیلانے تیوری پربل ڈال کر کہا۔

"الهم بات كيا هي؟" مال نے ان كے نزديك آكر سوال كيا۔ "صرف يدكد كام اچھى طرح ہونا چاہيے ـ"



لدمیلانے اسے متلاثی نظروں سے دیکھااور ماتھا پو ٹچھتے ہوئے بولی: تمہارے لئے بیکام خطرناک ہوگا...''

"كيون؟" مان في شدت سے اصراس كرتے ہوئے يو چھا۔

''وجہ ظاہر ہے!''ڈاکٹر نے تیزی سے ٹوٹے جملوں میں کہا۔'' نکولائی کی گرفتاری سے صرف ایک گفتشہ پہلےتم گھر سے نکلی تھیں۔ وہاں سے تم کارخانے گئیں۔ جہاں تم استانی کی چچی کی حیثیت سے مشہور ہو۔ تھوڑی ہی دیر بعد کارخانے میں غیر قانونی پر پے نظر آئے۔ یہ سب با تیں مل کر تمہارے گلے کے لئے پھندابن جائیں گی۔''

''وہاں مجھے کوئی بھی نہ دکھ سکے گا'' مال نے اصراف کیا۔''اگر والیسی میں گرفتار بھی کریں اور پوچیس کہ کہال گئ تھیں..''

وه کچھ در ہم کچکیائی الیکن پھر چیخ پڑی:

'' جو کچھ اُہنا ہے مجھے معلوم ہے! وہاں سے سیدھی مزدور لبتی جاؤں گی۔ وہاں میرا ایک دوست ہے، سیزروف۔ کہددوں گی کہ عدالت سے سیدھے اس کے گھر گئی تھی۔ ذرادل کو تسکین دینا تھا، اسے بھی تسکین کی ضرورت ہے۔ اس کے بھینیج کو بھی سزا ہوگئی ہے۔ میں جو بھی کہوں گی وہ اس کی تائید کرے گا!''

اس یقین کے ساتھ کہ بیاوگ بہر حال اس کی خواہش کوضر ور پورا کریں گے اور معاملہ کوجلدی سے پورا کرنے کے لئے وہ اصرار کرتی رہی ۔ آخر وہ لوگ ہار مان گئے۔

''اچھاتوجاو!''ڈاکٹرنے بادلِ ناخواستہ کہا۔

لدمیلا کچھنہ بولی۔صرف غوررکرتی ہوئی فرش پڑ ہلتی رہی۔اس کے شہرے پڑ تھکن اور کمزوری کے آثار تھے اور گردن کے سے ہوئے کچھوں سے صاف معلوم ہور ہا تھا کہ کتنی مشکل سے گردن کو اٹھائے ہوئے ہے۔ ماں نے بیسب دیکھ لیا۔

''تم سب لوگ میری فکر کیا کرتے ہو' وہ مسکرائی ''لیکن اپنی فکر بالکل نہیں کرتے ...' ''میضی نہیں ہے''ڈاکٹر بولا۔''اپنی بھی فکر کرتے ہیں ۔ فکر کرنی ہی پڑتی ہے اوران لوگوں کے ساتھ انتہائی تختی سے پیش آنا پڑتا ہے جو بلا وجدا بی توانائی ضائع کرتے ہیں۔ اچھا تو، اٹٹیشن پر تنہمیں تقریر کی

کا پیاں مل جائیں گی...'



ِ اس نے سمجھایا کہ کا پیاں کس طرح دی جائین گی۔ پھراس کے چیرے کی طرف دیکھ کر بولا: ''اچھاجاؤ۔ میں تہباری کامیا بی کامتنی ہوں!''

لیکن جاتے وقت اس کے چہرے پر کیخنگل کے آثار تھے۔لدمیلا ماں کےنز دیک آئی۔ ''تہماری بات میں سمجھ سکتی ہوں''اس نے آہتہ سے ہنس کر کہا۔ اس نے ماں کا باز ویکڑ ااورا یک بار پھر ٹمبلنے گلی۔

''میرابھی ایک بیٹا ہے۔ تیرہ برس کا ہو گیالیکن اپنے باپ کے پاس رہتا ہے۔میراشوہر نائب وکیل سرکار ہے اور بچی_ اس کے ساتھ ہے۔وہ کیا بنے گا؟ میں اکثر اس کے متعلق سوچتی ہوں...' اس کی آواز بھراگئی۔ایک منٹ کے بعداس نے آہتہ کچھسوچ سوچ کر کہنا شروع کیا۔

''الیا شخص اسے پال بوس رہا ہے جوان لوگوں کا جانا بوجھا دشمن ہے، جس سے میں محبت کرتی ہوں، جنہیں میں دنیا کے بہترین انسان مجھتی ہوں میمکن ہے میرابیٹا بھی میرادشمن ہوجائے۔وہ میر سے ساتھ نہیں رہ سکتا۔ میں ایک دوسر سے نام سے رہ رہی ہوں۔ آٹھ برس سے اسے نہیں دیکھا۔ آٹھ برس کتنا لماع صد!''

وہ کھڑ کی پاس جا کررگ گئی اور باہر دھند لےوہران آسان کود کیھنے گئی۔

''اگرمیرے ساتھ رہتا تو مجھے تقویت ملتی ۔ دل میں ہروفت بینا سور تکلیف نید بیتا...اگر مرجا تا تب بھی مجھے سکون ملتا...''

'' آہ بے چاری!''ماں نے سکی لی۔اس کا دل لدمیلا کے لئے رخم کے جذبے سے پھٹا جار ہاتھا۔ ''تم خوش قسمت ہو! لدمیلا نے تلخ مسکرا ہٹ کے ساتھ کہا۔'' کتنا اچھا ہے۔ ماں اور بیتا ایک ساتھ...ہے کم ہوتا ہے اییا!''

''ہاں بہت اچھا لگتا ہے، پلا گیانے کہا اورخود ہی تعجب کرنے گئی۔ پھراس نے آ ہستہ سے کہا جیسے کوئی راز کی بات کہدر ہی ہو، اور تم سب لوگ ___ کلول کی اور ایوانو وچ اور وہ تمام لوگ جو سچائی کی طرف جارہے ہیں۔ تم سب لوگ ایک دوسرے کے ساتھ ہو! دیکھتے دیکھتے ہی ہم سب لوگ ایک دوسرے کے عزیز اور پیارے ہوگئے اور میں تم سب لوگوں کو بھتی ہوں۔ میں الفاظ نہیں سمجھ پاتی لیکن اور ساری چیزیں سمجھ لیتی ہوں۔''



'' ہاں بات یہی ہے،لدمیلانے دھیرے سے کہا۔'' بات تو یہی ہے۔'' ماں لدمیلا کی چھاتی پر ہاتھ رکھ کر بہت ہی دھیمے لہجے میں باتیں کرتی گئی جیسے خود ہی اپنے الفاظ پر غور کرر ہی ہے۔

''ہارے بیج دھرتی پر قدم بڑھائے آگے بڑھتے جارہے ہیں۔ میری سجھ میں تو یہی آتا ہے۔
ہمارے بیج دھرتی پر قدم بڑھاتے جارہے ہیں۔ ساری دھرتی پر۔ ہرطرف سے۔ ایک ہی منزل کی
طرف۔ ان کے دل پاکیزہ ہیں، ان کے ذہن منوری، اور وہ لوگ بدی کے خلاف قدم جمائے جھوٹ کو
پیروں تلے روندتے آگے بڑھتے جارہے ہیں۔ وہ جوان ہیں، صحت مند ہیں، طاقت ور ہیں اور ساری
قوت ایک ہی مقصد کے حصول میں صرف کررہے ہیں۔ انصاف! وہ آگے بڑھتے جارہے ہیں تا کہ انسانی
دکھ پرفتے حاصل کر لیں۔ انہوں نے شفیں بانچھ کی ہیں تا کہ تمام بدبختوں کونیست و نا بود کر دیں، بدصورتی کو
دنیاسے نتم کردیں۔ اور اس میں کس کوشک ہے کہ فتح ان ہی کی ہوگی! ان میں سے ایک نے مجھ سے کہا تھا
کہ ہم ایک خے آفاب کوروشن کریں گے۔ اور مجھے یقین ہے کہ وہ ضرور روشن کریں گے۔ وہ کہتے ہیں
سارے ٹوٹے ہوئے دلوں کو جوڑس گے۔ اور میں کہتی ہوں وہ یقینا جوڑس گے۔ اور میں گہتی ہوں وہ یقینا جوڑس گے۔ اور میں کے۔ اور میں گئی ہوں وہ یقینا جوڑس گے۔ اور میں کا کہتی ہوں وہ یقینا جوڑس گے۔ اور میں گئی ہوں کو میں گے۔ اور میں گئی ہوں کی میں گئی ہوں کی گئی ہوں کر یں گے۔ وہ کہتے ہیں

مجولی دعاؤں کے الفاظ سے یادآ نے لگے اور اس نے ان میں ایک نیااعتقاد مجردیا۔الفاظ اس کے دل سے چنگاریوں کی طرح نکل رہے تھے:

''ہارے بیچ صدافت اور عقل کے راستے پر چل رہے ہیں،انسانی دلوں کو محبت بخش رہے ہیں، زمین پرایک نیا آسان بنارہے ہیں،دھرتی کوایک نئی آگ دے رہے ہیں۔روح کی ایک الی آگ جو کھی نہیں بچھ علتی ۔اس کے شعلوں سے ایک نئی زندگی جنم لے رہی ہے،ساری انسانیت کے لئے ہماری محبت اس زندگی کی تخلیق کر رہی ہے اور کون ہے جوان شعلوں کو بچھا سکے؟ کون؟ وہ کون ہی قوتیں ہیں جو انہیں ختم کر سکیں وہ کون ہی قوتیں ہیں جوان کی مخالفت کر سکیں؟ وہ زمین کی کو کھ سے پیدا ہوئے ہیں اور خود زندگی ان کی فتح کی منتظرے نے دوزندگی منتظرے!''

وہ خودا پنے جذبات سے مغلوب ہوگئ اورلدمیلا کے پاس سے ہٹ کر بیٹھ گئ ۔ گہرے سانس لینے گئی ۔ لمبرے سانس لینے گئی ۔ لمبری خاموثی کے ساتھ بڑی احتیاط سے وہاں سے ہٹ گئی جیسے اسے ڈر ہو کہ اس کی وجہ سے کوئی چیز درہم برہم نہ ہوجائے۔ وہ کمرے میں ٹہلتی رہی ، بے نور سی نظریں سامنے جمی ہوئی تھیں اورابیا



معلوم ہور ہاتھا جیسے وہ اور زیادہ کمی، سیدھی اور نازک ہوگئ ہے۔اس کے پتلے سے تخت چہرے پر شدید فکر کے آثار تھے اور اس کے ہونٹ جذباتی انداز میں بھنچے ہوئے تھے۔ کمرے کی خاموثی سے مال کو پچھ سکین ہوئی لدمیلا کی کیفیت کود کیچرکراس نے مجر مانداز میں یوچھا:

"شايد ميں ايسي بات كه كئي جونه كهنا حاسي تھي؟..."

لدمیلا نے اس کی طرف مڑ کر اس طرح دیکھا جیسے ڈرگئی ہو۔اس نے ماں کی طرف ہاتھ بڑھایا جیسے کچھ کہنا چاہتی ہواور پھر تیزی سے کہنے گئی:

'' د نہیں نہیں۔ بالکل صحیح کہا، بالکل صحیح کہا جو کچھ کہد دیا وہی کافی ہے''اس نے زیادہ پرسکون آواز میں اتنا اور کہا۔''تم جلدی جاؤ۔ بہت دور جانا ہے۔''

'' کاش تم سمجھ سکتیں کہ میں کتنی خوش ہوں! اپنے بیٹے کے الفاظ ، اپنے گوشت پوست کے الفاظ تک لے جانا! جیسے دوسروں کو میں خوداپنی روح دے رہی ہوں!''

وہ مسکرائی لیکن لدمیلا کے چہرے پراس مسکراہٹ کا کوئی واضح جواب نہ ملا۔ ماں کوالیا محسوں ہوا کہ اس عورت کے ضبط کی وجہ سے اس کی خوثی دب رہی ہے اور دفعتاً اس کے دل میں شدت سے بیہ خواہش پیدا ہوئی کہ اس سخت روح کے اندرا پنی ساری گرمی منتقل کر دی۔ اس عورت کے دل کو بھی خوثی سے بھر پور دل کی تمناؤں سے آشنا کرا دے۔ اس نے لدمیلا کے ہاتھ اسٹے ہاتھ میں لے کر دہائے اور بولی:

''میری بیاری!اس بات کاعلم ہونا کتنا اچھاہے کہ ایک روشنی ہے جوسب لوگوں کوراستہ دکھارہی ہےاور وہ وفت آئے گا جب سب لوگ اس دیکھ سکیس گےاورتن ،من ، دھن کے ساتھا اس کے پیچھے چلیں گر!''

ماں کے بڑے سے شفق چہرے پرایک لزرش ہی دوڑ گئی، اس کی آنگھیں چیک رہی تھیں اور آنگھوں کے او پر بھویں اس طرح پھڑک رہی تھیں ۔ اپنے ان عظیم کے او پر بھویں اس طرح پھڑک رہی تھیں ۔ اپنے ان عظیم الشان خیالات سے وہ خود کچھ چکراسی گئی جن میں اس نے اپنے سارے وجود کو بھر دیا تھا، اپنے سارے تلخ وشیریں تج بوں کوسمودیا تھا۔ ان خیالات کے جو ہر کواس نے الفاظ کے سخت، حیکتے ہوئے بلور میں بھر دیا



اور یہ بلور کے ٹکڑے اس کے نزان رسیدہ دل کے اندر بڑھتے گئے اور بہار کے آفیاب کی تخلیق قوت سے چک اٹھے، اوران کی دمک اوران کی آب وتاب تیز سے تیز تر ہوتی گئی۔

''ایمالگتا ہے کہ انسانوں کے لئے ایک نیا خدا پیدا ہور ہا ہے! ہر چیز سب کے لئے۔سب ہرکے لئے! میری سمجھ میں تو یہی آتا ہے۔ صحیح معنوں میں ہم لوگ رفیق ہیں، ہماری رومیں ایک ہیں،سب ایک ہی مال کی اولا دہیں جس کا نام صداقت ہے!''

ایک بار پھروہ جذبات ہے مغلوب ہوگئی۔خاموش ہوکراس نے گہراسانس لیااوردونوں ہاتھ پھیلا کر، جیسے کسی کی گردن میں باہیں ڈالنے والی ہو، بولی:

''اور جب میں بیلفظ۔کامریڈ۔کہتی ہوں تو مجھے۔ان کے قدموں کی چاپ سنائی دیتی ہے۔جیسے سب قدم ملاکرآ گے بڑھتے۔میرے دل کے اندر چلے آرہے ہیں!''

اس کا مقصد پورا ہو گیا تھا۔لدمیلا کے چہرے پرایک رنگ دوڑ گیا،اس کے ہونٹ کا پینے لگے اور بڑے بڑے موتی جیسے آنسورخساروں پر بہنے لگے۔

ماں نے اسے اپنی باہوں میں لے لیا اور خاموثی سے مسکراتی ہوئی اپنے دل کی فتح پر مسرور ہوتی رہی۔

> رخصت ہوتے وقت لدمیلانے مال کی طرف دیکھااور زمی ہے ہولی: *دہتمہیں معلوم ہے کہ تمہارے ساتھ رہنے سے کتنی خوشی ہوتی ہے؟''

ماں سڑک پر پہونجی تو تخ بستہ ہواؤں نے خیر مقدم کیا، اس کی ناک بالکل سر دہوگئ اور تھوڑی دیر کسلتے تو سانس لینا مشکل ہوگیا۔ رک کراس نے چاروں طرف دیکھا۔ ایک کونے میں ایک گاڑی بان بالوں والی ٹو پی پہنے اپنی گاڑی میں بیٹا تھا اور آ گے ایک شخص جھکا ہوا چلا جارہا تھا، اس کا سر جھک کر کا ندھوں کے درمیان آ گیا تھا، اس سے بھی پرے ایک سیاہی کا نوں کو سہلا تا چلا جارہا تھا۔

''سپاہی کوکسی کام سے دکان تک بھیجا گیا ہوگا''اس نے سوچا اور چلی کھڑی ہوئی۔ پیروں کے پنچے برف کی چرمراہٹ سے ایک خاص قتم کی خوثی محسوس ہور ہی تھی۔ وہ اسٹیشن پرگاڑی کے وقت سے پہلے پہونچ گئی۔لیکن گندے،غلیظ تھرڈ کلاس ویٹنگ روم میں لوگ بھرے ہوئے تتے۔سردی کی وجہ سے لائن پر کام کرنے والے مزدور، کئی گاڑی بان ، بہت سے گھرے لوگ اور چیتھڑ ے لگائے ہوئے انسان ویٹنگ



روم میں پناہ لینے کے لئے آ گئے تھے۔ وہاں مسافر بھی تھے۔ کچھ کسان، ایک موٹا سا تاجر جوکسی حانور کی کھال کا کوٹ پہنے ہوئے تھا،ایک یادری اوراس کی چیک رولڑ کی ، یانچ چھسیاہی اور چندگھبرائے گھبرائے سے شہر کے رہنے والے ۔لوگ سگریٹ ٹی رہے تھے اور باتیں کر رہے تھے۔ جائے اوروو د کا کا دور بھی چل ر ہا تھاریفرشمنٹ روم کے کاؤنٹر کے سامنے کوئی قبقہہ مارکر ہنسا۔ دھویں کے بادل سرپرمنڈ لا رہے تھے، دروازہ کھاتا توجہ جراہٹ ہوتی اور کھڑ کیوں کے شیشے کا نینے لگتے۔ کمرے میں تمیا کواور نمکین مجھلی کی بوہسی ہوئی تھی۔

ماں دروازے کے باس بیٹھ کرا تنظار کرنے لگی۔ دروازہ کھلتا تو سر سے پیر تک سرد ہوا کے تیز حجونک میں نہا جاتی ۔اسے اس میں مزہ آر ہا تھا اور ہر باروہ گہرے گہرے سانس لینے گی ۔زیادہ تر لوگ سامان لئے ہوئے اورگرم کیڑوں کے بوجھ سےلدے ہوئے دروازے میں داخل ہوتے تو کوئی نہ کوئی چیز سے لدے ہوئے دروازے میں داخل ہوتے تو کوئی نہ کوئی چنر پھنس حاتی، گالیاں دے کر بہلوگ اینا سامان فرش یا پنج پر پھینک دیتے بڑ بڑاتے ہوئے اپنی آستیوں، کالراورڈ اڑھی،مونچھوں سے برف صاف کرتے جاتے۔

ا یک نوجوان چڑے کا سوٹ کیس لئے ہوئے اندر داخل ہوا اور ادھرادھر دیکھ کرسیدھا ماں کے نزد یک چنچ گیا۔

'' ماسکو جارہی ہو؟''اس نے آ ہستہ سے سوال کیا۔

"مال تانياكے ياس"اس فے جواب ديا۔

"بيال<u>"</u>

اس نے سوٹ کیس ماں کے نز دیک نیخ پر رکھ دیا، سگریٹ سلگائی، آ ہستہ سے اپنا ہیٹ جھوا اور دوسرے دروازے ہے نکل کر چلا گیا۔ مال نے سوٹ کیس کے سر د چیڑے کو تفیقیایا، اس پر کہدیاں رکھ کر جھکی اورلوگوں کو بڑے اطمینان ہے دیکھنے گئی تھوڑی دیر بعداٹھ کروہ ایک دوسری نشست کی طرف گئی جو ہاہر جانے والے دروازے کے زیادہ قریب تھی۔اس وقت وہ سراٹھا کرلوگوں کے باس سے انہیں دیکھتی ہوئی گذررہی تھی ، ہاتھ میں سوٹ کیس جوزیادہ بھاری نہیں تھا،اطمینان سے لئے ہوئے تھی۔

ا یک نوجوان ساشخص او نحاسا، کوٹ پینے، کالراٹھائے ہوئے اس سے ٹکرا گیا، پھرا یک طرف ہوکر



ا پناہا تھ سرتک لے گیا۔ مال کومحسوں ہوا کہ کوئی جانی پہچانی صورت ہے۔اس نے مڑ کر دیکھا تو معلوم کہ وہ بھی اپنی زر دسی آنکھوں سے اسے گھور رہا ہے۔ان تیز نگا ہوں نیاسے چاقوں کی طرف کچوکا دیا، جس ہاتھ میں سوٹ کیس تھااس میں رعشہ سا ہوااور دفعتاً بوجھ بھاری ہوگیا۔

'' میں نے اس سے پہلے اسے کہیں دیکھا ہے'' ماں نے سوچا۔ اس ناخوشگوار سے احساس کو اس نے سوچا۔ اس ناخوشگوار سے احساس کو اس نے سینے کے اندر دبا دینے کی کوشش کی، کوئی خیال آ ہستہ آ ہستہ لیکن وہ اسے ٹالنے کی کوشش کررہی تھی۔
لیکن یہ احساس بڑھتا گیا اور اسے الیہ محسوس ہوا کہ اس کا تا لوخشک ہور ہا ہے بے تحاشا جی چاہ رہا تھا کہ مڑ کر اس شخص کی طرف ایک بار پھر دیکھے۔ اس نے مڑکر دیکھا تو وہ وہیں کھڑا ہوا تھا۔ بھی ایک پاؤں پر بھی دوسر سے پر بوجھ ڈال کروہ وہیں کھڑا رہا جیسے پھھ کرنا چاہتا ہولیکن ابھی فیصلہ نہ کر پایا ہو کہ کر سے یا نہ کر کہ ایس سیدھاہا تھو کوٹ کے بٹنوں کے درمیان تھا، بایاں ہاتھ کوٹ کی جیب میں تھا جس کی وجہ سے ایسا لگ رہا تھا جیسے اس کا سیدھا شاندا لٹے کے مقابلے میں اونچا ہے۔

وہ نی کے پاس جا کرآ ہتہ سے احتیاط کے ساتھ بیٹھ گئی جیسے اسے ڈر ہو کہ کوئی چیز اس کے اندر ٹوٹ جائے گی۔ شکوک اور شبہات کے درمیان سوچتی رہی کہ اس شخص کو کہاں دیکھا ہے اور آخر اسے دو مواقع یاد آئے جب اسے دیکھا تھا: ایک بار شہر کے کنارے کھلے میدان میں جب کہ ربین فرار ہوا تھا دوسری بار مقدمے کے دوران میں ۔اس وقت وہ پولیس والا جسے اس نے ربین کے تعاقب میں غلط راست پرلگا دیا تھا اس شخص کے پاس آ کر کھڑا ہو گیا تھا۔ اب اسے احساس ہوا کہ اس کا پیچھا کیا جارہا ہے۔ بات بہت صاف تھی۔

پرئ گئيں؟''اس نے اپنے آپ سے سوال کیا۔ ایک ملحے بعداس نے کانپ کرخودہی جواب

ديا:

‹‹ممکن ہےابھی نہ پکڑی جاؤں...'لیکن فوراً ہی اس نے ہمت کر کے دل ہی دل میں کہا: '' پکڑی گئیں!''

اس نے چاروں طرف دیکھالیکن کچھ نظر نہ آیا۔ ذہمن میں خیالات چنگاریوں کی طرح چیک چیک اٹھتے تھے:

''سوٹ کیس چیوڑ کر چلی جاؤں؟''



اس کی جگدایک زیادہ چمکدار چنگاری نے لے لی:

'' کیا؟ا پنے بیٹے کی تقریر کوچھوڑ کر چلی جاؤں؟ا لیسے ہاتھوں میں دیدوں؟'' اس نے سوٹ کیس کومضبوطی سے پیڑلیا۔

''اسے لے کر چلی جاؤں؟... یہاں سے بھاگ جاؤں؟...'

''ایسے خیالات اس کے لئے نئے تھے جیسے کسی نے زبرد تی اس کے ذبہن میں ٹھونس دیے ہوں۔
یہ خیالات کسی آتشیں تا گے کی طرح اس کے دل ود ماغ میں بخید ساکر کے انہیں جلانے گئے۔اس تکلیف
کی شدت نے اسے اپنے آپ سے، پاویل سے اور ان تمام چیزوں سے جواسے بہت عزیز تھیں اور ہٹا
دیا۔اسے ایسامحسوس ہوا جیسے کوئی مخالف قوت اس کے کا ندھوں اور سینے کو دبائے ڈال رہی ہے اور انتہائی
خوف نے اسے دبوج لیا۔کنیٹیوں کی رگیس پھڑ کئے گیس اور بالوں کی جڑیں مطاخے گیس۔

دفعتاً اس نے ایک انتہائی کوشش کے ساتھ اپنے ان خیالات کو دور پھنک دیا۔ ان تمام گھٹیا، چھوٹی چھوٹی مخچوٹی کے خوا چھوٹی کمزور چنگاریوں کو بجھاڈالا، روندڈالا اوراپنے آپ سے بہت تحکمانہ لہجے میں کہا:

« بتهبین شرم آنی ح<u>ا</u>ئے!''

اسے فوراہی سکون سامحسوں ہوا۔ بلکہ ہمت بندھ گئی اور خود ہی بولی:

''اپنے بیٹے کی تو ہین مت کراؤ! پادیل اوراس کے دوست تو بھی نہیں ڈرتے!''

اس کی آنگھیں کسی کی بےروفق، ڈر پوکسی نگاہوں سے لڑ گئیں۔اس کے ذہن میں ریبن کا چہرہ کوند گیا۔ چند کھا گ کی پنچکچاہٹ نے اب اس کوزیادہ مضبوط اور پرعزم بنادیا اور دل کی دھڑ کن معمول پر آگئی۔

"اب ہوگا کیا؟"اس نے جاروں طرف د کھتے ہوئے سوجا۔

خفیہ کے آدمی نے اسٹیشن کے گارڈ کو بلاکر آنکھوں سے ماں کی طرف اشارہ کر کے پچھ کہا۔ گارڈ نے اس کی طرف دیکھا اور پیچھے ہٹ گیا۔ دوسرا گارڈ آیا، اوراس کی با تیں من کراس نے تیوریاں چڑھا کیں۔ یہ گارڈ بوڑھا تھا۔ لمبا، سفید بال، ڈاڑھی بڑھی ہوئی۔اس نے خفیہ کے آدمی کی طرف دیکھ کرسر ہلایا اوراس نئچ کی طرف چلاجس برمان بیٹھی تھی۔خفیہ کا آدمی غائب گیا۔

گارڈ آ ہستہ آ ہستہ آ رہا تھااور مال کے چیرےک ونالیندیدگی کےساتھ دیکھتا جارہا تھا۔وہ ﷺ پرسکڑ



كربييھ گئى۔

''اگر مجھے ماریں نہ تب بھی عنیمت ہے...'اس نے سوچا۔

وہ اس سامنے آکررک گیا۔ ایک منٹ خاموش رہ کر دفعتاً تختی ہے بولا:

"کسی چنز کاانتظار کرہی ہو؟"

« کسی چیز کانہیں۔''

"اچھایہ بات ہے، چورکہیں کی!اس عمر میں بیر کتیں!"

اس کے الفاظ مال کے منہ پرتھپٹروں کی طرح برس رہے تھے۔ایک دو!اس کے لیجے کی ناشائستہ کمینگی اتی تکلیف دوتھی گویااس نے ماں کا گال نوچ ڈالا ہو،اس کی آئکھیں نکال لی ہوں۔

''میں؟ میں چورنہیں ہوں! تم جہوٹ بول رہے ہو!''وہ زور سے چلائی۔اسے چاروں طرف ہر چیزاس کے غصے کے طوفان،اس کی تو ہین کی تلخی سے گھوم ہی گئی۔اس نے سوٹ کیس کوایک جھٹکا دے کر کھول دیا۔

''یہ لودیکھو! دیکھو،سب لوگ دیکھو!''اس نے چیخ کرکہا۔ پھراچپل کرکھڑی ہوگئ اور چند پر پے ہوامیں بھیر دئے۔اس کے کان نج رہے تھے لیکن وہ لوگوں کی آ وازیں سن سکتی تھی جو ہر طرف سے دوڑ کر اس کے نزدیک آ رہے تھے۔

" کیا ہوا؟'

يامور...' ''وہاں ديڪھو۔خفيہ کا آ دمی...''

"بات کیاہے؟''

"ان کا کہناہے کہ بیہ چورہے..."

''اليي شريف خاتون؟ چه چه...''

''میں چورنہیں ہوں!'' ماں نے زور سے چیخ کرکہا۔لوگوں کواپٹے چاروں طرف دیکھ کراس کی کچھڈ ھارس بندھ گئے تھی۔

''کل سیاسی قید یوں کا مقدمہ تھا اور ان میں میر ابیٹا ولاسوف بھی تھا۔ وہاں اس نے تقریر کی تھی۔ یہ دیکھو! میں اسے لوگوں تک لے جارہی ہوں تا کہ وہ لوگ پڑھیں اور صداقت کو سمجھیں…''



کسی نے بڑے احتیاط سے ایک پر چہاں کے ہاتھ سے لے لیا۔ ماں نے پر چے لوگوں کے سروں کے او پر ہوامیں بھیردئے۔

''تمہاری مرمت کردیں گے بیلوگ!'' کوئی ڈرکر چیخا۔

ماں نے دیکھا کہ لوگ پر چے لے کر جلدی جلدی اپنے کوٹوں کے اندر اور جیبوں میں رکھتے جا رہے ہیں۔ یہ دیکھیے کر ماں ایک بار پھر فابت قدمی سے کھڑی ہوگئی۔اس نے اور زیادہ پر سکون اور پرزور طریقے سے بولنا شروع کر دیا۔اس احساس تھا کہ اس کے دل میں فخر اور خوثی کا جذبہ انجر رہا ہے۔تقریر کرتے ہوئے وہ سوٹ کیس سے پر ہے نکال کرادھرادھر تقسیم کر رہی تھی ، ان ہاتھوں میں دے رہی تھی جو بڑی بے تابی سامل کرنے کی کوشش کر رہے تھے۔

'' دہمہیں معلوم ہے کہ میرے بیٹے اور دوسر بے لوگوں پر مقدمہ کیوں چلایا گیا؟ ہیں بتاتی ہوں اور تم ایک ماں کے دل پر اور اس کے سفید بالوں پر یفین کر سکتے ہو۔ ان لوگوں پر مقدمہ صرف اس لئے چلا گیا کہ وہ سب لوگوں کو صدافت ہے آگاہ کر رہے تھے! اور جھے کل معلوم ہوا کہ صدافت سے کوئی انکار نہیں کر سکتا ۔ کوئی نہیں!''

مجمع بڑھ گیا۔ برخض خاموش تھا۔ اس عورت کے چاروں طرف انسانوں کا ایک حلقہ بن گیا۔

''مفلسی، بھوک اور بیاری ۔ لوگوں کو محنت کا بہی صلہ تو ماتا ہے! ہر چیز ہمارے خلاف ہے۔ ساری زندگی، دن رات خون پسیندا لیک کر کے کام کرتے ہیں، ہمیشہ گندگی میں رہتے ہیں، ہمیشہ بے وقوف بنائے جاتے ہیں، ہمیں ایسار کھا جاتا ہے جیسے کے کوزنچر سے باندھ کر رکھتے ہیں ۔ اور ہم کسی چیز سے واقف نہیں! ہم ڈرتے ہیں۔ ہر چیز سے ڈرتے ہیں! ہماری زندگی کیا ایک طویل تاریک رات ہے!''

''بالکل صحیح''کسی نے آہتہ سے کہا۔

"بند کرواس کامنه!"

ماں نے دیکھا کہ جُمع کے پیچھے خفیہ کا آدمی دوسیا ہموں کے ساتھ کھڑا ہوا ہے اور اس نے آخری پر ہے بھی تیزی سے نقسیم کرنے شروع کردئے۔ لیکن جب اس نے سوٹ کیس میں ہاتھ ڈالاتو کسی اور کے ہاتھ پر ہاتھ پڑا۔

" لے جاؤ، لے جاؤ"اس نے جھک کرکھا۔



''منتشر ہوجاؤ!'' پولیس والوں نے لوگوں کو دھا دیتے ہوئے کہا۔ لوگ بادل ناخواستہ ہٹنے گئے لیکن شاید غیرارادی طور پران کو دھکے سے دینے گئے جس کی وجہ وہ لوگ آگے نہ بڑھنے پارہے تھے۔ لوگ ایک بخیب کشش کے تحت اس عورت کی طرف کھینچتے چلے آرہے تھے جس کے بال سفید تھے اور جس کے محبت بھرے چہرے پر بڑی بڑی ،سادگ سے لبریز بے لوث آئکھیں چمک رہی تھیں۔ وہ زندگی مین ایک دوسرے سے دور رہتے تھے لیکن اس وقت ان سب لوگوں نے یہاں اپنے کو یکجا پایا اور وہ بہت گہرے جذبات کے ساتھ ان شعلہ فشان الفاظ کوئن رہے تھے، اور شاید ان میں سے بہت یہ دل، جو زندگی کی ناانصافیوں کے زخم کھائے ہوئے تھے، مدت سے ان ہی الفاظ کی تلاش میں تھے۔ جولوگ ماں کے زد یک تھے وہ خاموش تھان کی پرشوق نظریں اس کے چہرے پرگڑی ہوئی تھیں اور ماں ان کے گرم سانسوں کو اپنے چہرے بر محسوس کر سمی تھی۔

"اب يهال سے چلوخاتون!"

''ایک منٹ میں تم کو پکڑ لے جائیں گے!''

' کتنی ہمت کی عورت ہے!''

'' ہٹو یہاں سے! مجمع منتشر کرو!'' پولیس والوں نے اور نزدیک آ کر چینتے ہوئے کہا۔ مال کے نزدیک لوگ کچھ ملے اور انہوں نے ایک دوسرے کے ہاتھ پکڑ لئے۔

اسے ایسامحسوں ہوا کہ بیلوگ جھنے کے لئے اوراس پریفین کرنے کے لئے آمادہ ہیں اوروہ چاہتی تھی کہ وہ جو چھے بھی جانتی ہے، جن خیالات کی قوت کا اسے تجربہ ہو چکا ہے، وہ سب ان لوگوں کوجلدی سے بتاوے۔ خیالات اس کے دل کی گہرائیوں سے آسانی کے ساتھ نکل کر گیت میں تبدیل ہورہے تھے لیکن اسے بیمسوں کرتے تکایف ہوئی کہ وہ گانے کے قابل نہیں ہے۔اس کی آواز پھٹی اور بے سری تھی۔

''میرے بیٹے کے الفاظ ایک ایماندار مزدور کے الفاظ ہیں جس نے اپنی روح کونییں بیچا ہے، کتنے سے الفاظ ہیں جس نے اپنی روح کونییں بیچا ہے، کتنے سے الفاظ ہیں بید ۔ الفاظ ہیں بید ۔ الفاظ ہیں بید الفاظ ہیں ہوئی آئکھیں اس کے چہرے پرجم کئیں، ان میں خوف بھی تھا اور مسرت بھی ۔ کسی نے اس کے سینے پر مارا اور وہ بی پر گر پڑی ۔ پولیس والوں کے ہاتھ لوگوں کے سروں پر لہرا رہے تھے ۔ کسی کا گریبان پکڑا، کسی کا شانہ، کچھ کوادھر گرایا، کچھی ٹو پیاں چھین کرکونے میں بھینک دیں۔



ماں کی آتھوں کے آگے ہر چیز تاریک ہوگئ اور چکرانے گئی ۔لیکن اس نے تکلیف پر قابو پا کر رہی سہی قوت سے چلا کرکہا:

''لوگومتحد ہوکرایک مضبوط قوت بن جاؤ!''

ایک پولیس والے نے اپنے بڑے موٹے سے ہاتھ سے گریبان پکڑ کراسے جھکے دئے۔ ''خاموژں!''

اس کا سردیوار سے نگرایا۔ایک لمحے کیلئے اس کے دل پرخوف کا تنددھواں چھا گیالیکن جراُت اور بے جگری کا شعلہ ایک بار پھرآپ و تاب سے چیکا اوراس نے دھوئیں کو نکال باہر کیا۔

''بٹ جاؤیہاں سے!''پولیس والے نے کہا۔

"کسی چیز سے ڈرنے کی ضرورت نہیں! تہاری زنگی سے زیادہ تلخ اور کیا چیز ہوگی!...''

"میں کہتا ہوں زبان بند کر!"

پولیس والے نے اس کا ہاتھ پکڑ کر جھٹکا دیا۔ دوسرے پولیس والے نے دوسراہاتھ پکڑااور دونوں اسے پکڑ کرلے چلے۔

''…وہ کخی جوروزانہ تبہارے دل کے کمڑے ٹکڑے کئے ڈالتی ہے، تبہارے سینے کو چھانی دے رہی ہے!'' ہے!''

خفیہ کا آ دمی اس کے آ گے گھونسہ دکھا تا چیختا چلا جار ہاتھا:

"چپره کتیا!"

اس کی آنکھوں میں چیک پیدا ہوئی۔ جبڑے ایک دوسرے پر جم گئے۔ چینے پھروں کے فرش پر مشکل سے پیروں کو جماتے ہوئے اس نے چیخ کرکہا:

'' پیلوگ میرے روح کو۔میری زندہ روح کو آنہیں کر سکتے!''

"کتیا کہیں کی!"

خفیہ کے آ دمی نے منہ پر طمانچہ مارا۔

"بالكل شيك _ بوڑھى چڑيل كى يہى سزاہے!"كسى نے كمينگى سے چلاكركها۔

ایک لمحے کے لئے ماں کی آنکھوں کے سامنے اندھیرا چھا گیا اور مندمیں اس نے خون کانمکین مزا



محسوس کیا۔

تیز تیز جملے ن کراہے کچھ ہوش آیا:

"خبر دار جواسے مارا!"

"ادهر**آ** وُ دوستو!"

''برمعاش کہیں کے!''

"اسے مزاچکھادو!"

"بيهارے ذہنوں كوخون آلوده بيں كرسكتے!"

پولیس والے اسے پیچھے سے گردن کیڑ کردھکے دے رہے تھے،اس کے شانوں اور سر پر مارر ہے تھے۔اس کے شانوں اور سر پر مارر ہے تھے۔اسے جینے پکار، سیٹیوں کی آ واز کے طوفان میں ہر چیز گھوتی ہوئی محسوس ہوئی۔کوئی بھاری بھر کم سی چیز اس کے کان پر پڑی، اس کے گلے پر پڑی۔ اس کے دم گھٹے لگا، پیرس ہو گئے، گھٹے کا پنے لگے، دردکی شدت سے جسم میں نشتر سے چبھر ہے تھے،جسم بھاری ہوکر بے بسی سے جھکو لے کھانے لگا۔لیکن اس کی آئھوں کی چیک ختم نہیں ہوئی۔اور اس نے بیآ تکھیں دوسری آئھوں سے ملیں، بکی سب اسی روش، تیز اور بے باک آگ سے چیک رہی تھیں، جس سے وہ خوب واقف ہو چکی تھی، جواسے بہت عزیر تھی۔

اسے دھادے کرایک دروازے کے اندرلے جایا جانے لگا۔

ایک ہاتھ چھڑا کراس ن بے دروازے کاایک پٹ پکڑلیا۔

''خون كاسا گر بھى صداقت كۈنبىن ڈبوسكتا!''

اس کے ہاتھ پر پھرکسی نے زورسے مارا۔

''بے وقو فو!اس سے نفرت میں اضافہ ہوگا! بیسب کچھتہارے سروں پر گرنے والا ہے!''

ایک پولیس والے نے اس کی گردن پکڑ کر گلا گھونٹنا شروع کیا۔

^{در} کیبختو...'وه دم گھنے کی وجہ سے ہانپنے گی۔

کسی نے زور سے سسکیاں لے کراس کا جواب دیا۔



پڑھنے والوں سے

marxists.org کااردوسیشن آپ کا بہت شکر گزار ہوگا اگر آپ ہمیں اس کتاب کے مواداور اس کے ترجمے کے بارے میں اپنی رائے لکھیں۔اس کے علاوہ بھی اگر آپ کوئی مشورہ دے سکیں تو ہم آپ کے شکر گزار ہوں گے۔

اس کے علاوہ اگر آپ اردو یا کسی اور زبان کے سیکشن کے لئے اپنی خدمات رضا کارانہ طور پر پیش کرنا چا ہیں توانسانی علمی ترقی میں آپ کا حصہ قدر کی نگاہ ہے دیکھا جائے۔

Jirdijkiji aloki analoki bioose

